
ଅଗ୍ରଲେଖ 
ଅବର୍ଭମାନରେ ବର୍ଭମାନ 


ହାସ୍ୟ ସାମ୍ରାଜ୍ୟ ସୃଷ୍ଟି କରିଥିବା ଫତୁରାନନ୍ଦ( ୧୯ ୧୫-୨୦୧ ୫)ଙ୍କ ଜନ୍ମ 
ଶତବାର୍ଷିକୀରେ ଶ୍ରଦ୍ଧାଞ୍ଜଳି ଅର୍ପଣ କରୁଛି ଏ ଜାତି। ଓଡ଼ିଆ ସାହିତ୍ୟ ଇତିହାସରେ 
ସ୍ଵତନ୍ତ୍ର ଅଧ୍ୟାୟ ସଂଯୁକ୍ତ କରିଥିବା ଏହି ଯଶସ୍ବୀ ସ୍ରଷ୍ଟା ଦୁଃଖ ଦୈନ୍ଯ ଓ ବ୍ଯାଧୂର 
ଯନ୍ତ୍ରଣାକୁ ଭୁକ୍ଷେପ ନକରି ସମସ୍ତଙ୍କ ପାଇଁ ସୁଖର ସନ୍ଧାନ ଦେବା, ତାଙ୍କ ଜୀବନର 
ମହନୀୟ ଉପଲବ୍‌ଧ | କଟକ ସହରରେ ଭୂମିଷ୍ଠ ହୋଇ ସାରା ଜୀବନ ଏହି ସହରକୁ 
ନିଜର ଏକାନ୍ତ ନିଜର କରିଥିବା ଫତୁରାନନ୍ଦ ଓଡ଼ିଆର ସାରସ୍ଵତ ଦିଗ୍‌ବଳୟରେ 
ଉଜ୍ନଳତମ ନକ୍ଷତ୍ର | ନିର୍ଦ୍ଦିଷ୍ଟ ଏକ ଲେଖକୀୟ ଆଦର୍ଶ ନେଇ ସାହିତ୍ଯ କ୍ଷେତ୍ରରେ 
ଲେଖନୀ ଚାଳନା କରିଥିଲେ ସେ। ସେ ଆଦର୍ଶଟି ହେଉଛି- “ ଆଜିର ସମାଜ କ୍ଵିଷ୍ଟ 
ଓ ଦୂଃଖ ଜଞ୍ଜାଳମୟ | ପାଠକ ସେଥିରୁ ତ୍ରାହି ପାଇବା ପାଇଁ ବେଳେ ବେଳେ ସାହିତ୍ୟକୁ 
ଆଶ୍ରୟ କରେ | ତେଣୁ ଗଛରେ ଅତି ବେଶି ଦୁଃଖ ଦୈନ୍ଯର ଘଟଣା ବର୍ଣ୍ଣନୀୟ 
ନୁହେଁ। ଅନ୍ତତଃ ଏହାହିଁ ମୋର ମତ | ସେଥୁପାଇଁ ମୁଁ ହାସ୍ୟରସକୁ ମୋର ଆଧେୟ 
ରୂପେ ଗ୍ରହଣ କରି ଆସିଛି । ” (ଭଲ ଗଛର ସଂଜ୍ଞାଂ ସମ୍ବାଦ, ୮ ଅକ୍ଟୋବର ୧୯୮୮) 


ଫତୁରାନନ୍ଦଙ୍କ ପ୍ରାୟ ସମସ୍ତ ସୃଷ୍ଟି ହାସ୍ୟରସକୁ ମୂଳଭିତ୍ତି କରିଛି। ଚରିତ୍ର 
ଚିତ୍ରଣରେ ହେଉ ବା ବିଷୟବସ୍ତୁ ବର୍ଣ୍ଠନା/ ଉପସ୍ଥାପନା; ସବୁଠାରେ ବିମଳ ହସର 
ଛିଟା ପାଠକକୁ ମନ୍ତ୍ରମୁଗ୍ଧ କରେ । ପାଠକ କିଛି ସମୟ ଭିନ୍ନ ରାଜ୍ୟର ମଣିଷ ପାଲଟି 
ଯାଏ। ଦର୍ଶନର ଆସ୍ତରଣକୁ ଖୋଲି ଖୋଲି ବିଷୟକୁ ବୁଝିବାର ବୋଝ ସେ ପାଠକକୁ 
ଦେଇନାହାନ୍ତି କି ନୈରାଶ୍ୟର ସ୍ଵରକୁ ନିଜ ସୃଷ୍ଟିରେ ପ୍ରତିଫଳିତ କରିନାହାଁନ୍ତି । ସମାଜରେ 
ଦେଖାଦେଇଥୁବା ଅଧୋଗତି ଯେ ତାଙ୍କ ସୃଷ୍ଟିରେ ରୂପାୟିତ ନହୋଇଛି ତାହା ନୁହେଁ, 
ସେଥିରେ ହାସ୍ୟର ଏକ ଉନ୍ନବଳରେଖାଟିଏ ମଧ୍ଯ ଦୀପ୍ରିମନ୍ତ କରି ଉଠିଛି। ସାଧାରଣ 

ଜୀବନର ସ୍ଵର, ସାରସ୍ବତ ପରିମଣ୍ଡଳରେ ପରିଲକ୍ଷିତ ଲକ୍ଷଣବିଲକ୍ଷଣକୁ ସେ ଲକ୍ଷ୍ଯ 
କରିଛନ୍ତି; ତାଙ୍କ ସୃଷ୍ଟିସମଗ୍ର ତାହାକୁ ନେଇ ଗତିଶୀଳ ହୋଇଛି | 


କାବ୍ୟକବିତା, ଗଛ, ଉପନ୍ୟାସଠାରୁ ଆରମ୍ଭ କରି ଶିଶୁସାହିତ୍ୟ, ନାଟକଠାରୁ 
ରମ୍ୟରଚନା, ଆତ୍ଧଜୀବନୀଠାରୁ ଅନୁବାଦ ସାହିତ୍ୟ ତାଙ୍କ ସୃଷ୍ଟିରେ ସର୍ବତ୍ର ହାସ୍ୟ ରସ 
ପରିପ୍ରକାଶ। ଫତୁରାନନ୍ଦ ହିଁ ପ୍ରଥମ ସ୍ରଷ୍ଟା, ଯିଏ ସାହିତ୍ଯର ପ୍ରତିଟି ବିଭାଗରେ 
ହାସ୍ୟରସର ସଫଳ ପ୍ରୟୋଗ କରିଛନ୍ତି । ସେଥପାଇଁ ତ ସେ ହାସ୍ୟ ସମ୍ରାଟ୍‌ । ବିରାଟ 
ସାମ୍ରାଜ୍ୟର ସୃଷ୍ଟି କରିଛନ୍ତି, ଯାହା ଅସାଧାରଣ! କବିତା ସଂକଳନଂ “ନିଲଠା 
କବି'( ୧୯୫୫), କାବ୍ୟ “ସାହି ମହାଭାରତ '( ୧୯୮୭), ଉପନ୍ୟାସ “ ନାକଟା 
ଚିତ୍ରକର '( ୧୯୫୩), ନାଟକ “କଲିକତି ଚେଙ୍କ '( ୧୯୮୪), ରମ୍ୟରଚନା 
* ଫମାଲୋଚନା' ( ୧୯୮୭), ହାସ୍ୟଗଳ୍ପ ' ହେରେସା'( ୧୯୮୯), ଜୀବନୀ ପୁସ୍ତକ 
“ ଓଡ଼ିଶାର ସିନ୍‌ ବୋଲର’ ( ୧୯୯୪) ସବୁଠି ତାଙ୍କ ସଜନ ଶିଳ୍ପର ସ୍ଵଚ୍ଛ ପରିପ୍ରକାଶ | 
ଜଣେ ମୌଳିକ ଚିନ୍ତକ ଭାବେ ପ୍ରତିଟି ଘଟଣାର ସୂକ୍ଷ୍ମ ବିଶ୍ଲେଷଣ କରୁଥିଲେ, ହେଲେ 
ପାଠକ ପାଇଁ ଏହାକୁ ରୁଚିସଂପନ୍ନ କରି ପରିବେଷଣ କରୁଥଲେ- ଏହା ତାଙ୍କର କୃତିର 
ବିଶେଷତ୍‌। ଓଡ଼ିଆ ସାହିତ୍ୟରେ କେତେ ଅବଗାହୀ, ତାହା ତାଙ୍କର ସୂୃଷ୍ଟିସମ୍ଭାରର 
ବିଷୟବସ୍ତୁ ହି ସ୍ପଷ୍ଟ କରିଦିଏ। କେବଳ ସାହିତ୍ୟରେ ହାସ୍ୟରସର ପ୍ରୟୋଗ ନୁହେଁ, 
ହାସ୍ୟ ରସର ବିଶେଷତ୍ଵକୁ ପ୍ରତିପାଦିତ କରିବା ପାଇଁ “ ହସ” ପତ୍ରିକା ସଂପାଦନା, 
“ କାନ୍ତକବି ପୁରସ୍କାର” ପ୍ରଚଳନ, ‘ ହାସ୍ୟବିକାଶ କେନ୍ଦ୍ର ପ୍ରତିଷ୍ଠା କରି ନିର୍ଦ୍ଦିଷ୍ଟ ଲକ୍ଷ୍ୟ 
ଅଭିମୁଖେ ଅଗ୍ରସର ହୋଇଥିଲେ ସେ | କେତେଜଣଙ୍କ ନିକଟରେ ନିର୍ଦ୍ଦିଷ୍ଟ କ୍ଷେତ୍ରକୁ 
ସମ୍ପଦ୍ଧ କରିବା ପାଇଁ ଏପରି ନିଷ୍ଠା ପରିଲକ୍ଷିତ ହୁଏ ! 


ଫତୁରାନନ୍ଦଙ୍କ ଜୀବନ ଏକ ବିସ୍ମୟକର ଜୀବନ | ସେହି ଜୀବନରେ ତାଙ୍କ 
ପାଇଁ ଯେଉଁ ଯେଉଁ କ୍ଷେତ୍ରରେ ସମ୍ଭାବନାର ଆଶାର କିରଣ ଝଳି ଉଠିଥିଲା, ତାହା କିନୁ 
ସଫଳ ହୋଇପାରିନଥୁଲା। ସାହିତ୍ଯ କ୍ଷେତ୍ରକୁ ସେ ଆସିଥିଲେ ଲାଭକ୍ଷତିର ହିସାବ 
ନେଇ | ଏଥରୁ ବି ବଞ୍ଚିବାର ରାହା ମିଳିବ ଏ ଲକ୍ଷ୍ୟ ନେଇ | ସେ ହିସାବ ବି ଓଲଟପାଲଟ 
ହୋଇଯାଇଥିଲା | ସାହିତ୍ୟ ରଚନାଠାରୁ ପତ୍ରିକା ସଂପାଦନା କାର୍ଯ୍ୟରେ ନିଜକୁ 
ଯେତେବେଳେ ସେ ତଲ୍ଲୀନ କରିଦେଇଥିଲେ, ସେତେବେଳେ ଲାଭକ୍ଷତିର ହିସାବ 
ଆଉ ନଥୁଲା। ବନ୍ଧୁର ପଥର ଯାତ୍ରୀ ହୋଇ ସେ ଅନେକଙ୍କର ବନ୍ଧୁ ହୋଇଯାଇଥଲେ । 

ହୃଦୟର ଆବେଗରେ ଅନେକଙ୍କୁ ନିଜର କୂଟୁମ୍ବର ଜଣେ ସଦସ୍ଯ ଭାବେ ବିଚାର 
କରିଥଲେ । ଅନ୍ୟକୁ ଆପଣାର କରିବାର ଇପ୍‌ସିତ ଇଛ୍ଛାଟି ପ୍ରକୃତରେ ଜୀବନର 
ସବୁକିଛି ବୋଲି ଆଜି ତାଙ୍କ ଅବର୍ଭମାନର ଦୂଇ ଦଶନ୍ଧି ପରେ ମଧ୍ଯ ସ୍ପଷ୍ଟ ହୋଇଛି । 
ବିଭିନ୍ନ ସାରସ୍ଵତ ଅନୁଷ୍ଠାନ ପକ୍ଷରୁ ତାଙ୍କର ଜନ୍ମଶତବାର୍ଷିକ ସମାରୋହ ଅତି ଆଗ୍ରହର 
ସହ ପାଳନ କରିବା ଏହାର ଜ୍ଵଳନ୍ତ ନମୁନା । କେନ୍ଦ୍ର ସାହିତ୍ୟ ଏକାଡେମୀଠାରୁ ଓଡ଼ିଶା 
ସାହିତ୍ୟ ଏକାଡେମୀ, ଉନ୍କଳ ସାହିତ୍ୟ ସମାଜଠାରୁ ଆରମ୍ଭ କରି ଅନେକ ଅନୁଷ୍ଠାନ 
ପାଳନ କରୁଛନ୍ତି ଜନ୍ମଶତବାର୍ଷିକ ସମାରୋହ | ସ୍ରଷ୍ଟାଙ୍କୁ ସ୍ମରଣ କରିବା ପାଇଁ ତାଙ୍କ 
ରଚନା, ତାଙ୍କ କାର୍ଟୁନ୍‌, ତାଙ୍କ ଲିଖୂତ ଚିଠି ଆଦି ପ୍ରଦର୍ଶନ କରାଯାଉଛି !  ଗରନ୍ଛାବଳୀ' 
ମଧ୍ଯ ପ୍ରକାଶ ପାଉଛି। ନିରବଛିନ୍ନ ଭାବେ ସାହିତ୍ଯକୁ ରୁଵ୍ଧିମନ୍ତ କରିଥବା ଜଣେ 
ନିଷ୍ଠାପର ସ୍ରଷ୍ଟାଙ୍କ ପ୍ରତି ଏହା ଭିନ୍ନ କ'ଣ ଆଉ ହୋଇଥାନ୍ତା ଯଥାର୍ଥ ଶ୍ରଦ୍ଧାଞ୍ଜଳି । 
ଅନେକ ଅନୁଷ୍ଠାନର ପ୍ରତିଷ୍ଠାତା ଫତୁରାନନ୍ଦଙ୍କୁ ତାଙ୍କ ହାତଗଢ଼ା ଅନୁଷ୍ଠାନ ‘ହାସ୍ଯ 
ବିକାଶ କେନ୍ଦ୍ର ମଧ୍ଯ ଶ୍ରଦ୍ଧାର ସହ ସ୍ମରଣ କରୁଛି । ହାସ୍ୟରସର ବିଭବ ଓ ବୈଭବକୁ 
ପ୍ରତିପାଦିତ କରିବା ପାଇଁ ସାରା ଜୀବନ ଫତୁରାନନ୍ଦ ପ୍ରୟାସ କରିଆସିଛନ୍ତି। “ ହାସ୍ୟ 
ବିକାଶ କେନ୍ଦ୍ର' ତାଙ୍କ ବିଭୂତିକୁ ସାହିତ୍ଯସେବୀ ଓ ସାହିତ୍ଯପ୍ରେମୀଙ୍କ ନିକଟରେ 
ପରିଚିତ କରାଇବାର ଯେଉଁ ଉଦ୍ୟମ କରୁଛି, ତାହା କେବଳ ଗଙ୍ଗାଜଳରେ 
ଗଙ୍ଗାଦେବୀଙ୍କ ପୂଜା 


ଫତୁରାନନ୍ଦଙ୍କ ଜନ୍ମ ଶତବାର୍ଷିକୀ ଅବସରରେ ହାସ୍ୟ ବିକାଶ କେନ୍ଦ୍ର ପକ୍ଷରୁ 
ପ୍ରସ୍ତୁତ ସ୍ମାରକୀ ଗ୍ରନ୍ଧ “ ଫତୁରାନନ୍ଦ ପରିକ୍ରମା' ସେହି ମହାନ୍‌ ଶବ୍ଦଶିଳୀଙ୍କ ଜୀବନ ଓ 
ସାଧନା ସଂପର୍କରେ ଆଲୋକପାତ କରିବା ପାଇଁ ଉଦ୍ଦିଷ୍ଟ । ଜୀବନର ମହତର ଲକ୍ଷ୍ୟକୁ 
ଯିଏ ହୃଦୟଙ୍ଗମ କରି ଅନେକଙ୍କ ଭିତରେ ନିଜକୁ ଏକ ବୋଲି ପ୍ରତିପାଦିତ 
କରିଚାଲିଥଲେ, ତାଙ୍କ ଅବର୍ଭମାନରେ ସିଏ ଅନେକରେ ଅନନ୍ୟ ବୋଲି ବାରବାର 
ଉଦ୍ଘୋଷିତ ହେଉଛି। 


ହାସ୍ୟରସ ସୃଷ୍ଟିର କୁଶଳୀ ସ୍ତଷ୍ଟାଙ୍କୁ ସହସ୍ରବାର ପ୍ରଣାମ । 


ଫତୁରାନନ୍ଦଙ୍କ ଜନ୍ମ ଶତବାର୍ଷିକୀ ପାଳନ କରିବା ପାଇଁ ସବୁଠୁ ବେଶୀ 
ଆଗ୍ରହ ପ୍ରକାଶ କରିଥଲେ ହାସ୍ୟବିକାଶ କେନ୍ଦ୍ରର ତକ୍ରାଳୀନ ସଭାପତି ହୃଦାନନ୍ଦ 
ରାୟ | ଫତୁରାନନ୍ଦଙ୍କ ସୃତିରକ୍ଷାରେ ପ୍ରଫେସର ରାୟଙ୍କ ଆନ୍ତରିକତା ଅକଳ୍ପଚନୀୟ । 
ଦୁଃଖର କଥା, ଜନ୍ମ ଶତବାର୍ଷିକୀ ଉତ୍ସବ ପାଳନ ବେଳକୁ ହୃଦାନନ୍ଦ ରାୟ ଆମ 

ଗହଣରେ ନାହାନ୍ତି । ତାଙ୍କ ଅନୁପସ୍ଥିତି ଆମ ସମସ୍ତଙ୍କୁ ମ୍ରିୟମାଣ କରିଛି। ତାଙ୍କୁ 
ଅନ୍ତରର ଶ୍ରଦ୍ଧାଞ୍ଜଳି ଅର୍ପଣ କରୁଛୁ 


ହାସ୍ୟ ବିକାଶ କେନ୍ଦ୍ରର ସଭାପତି ଶ୍ରୀ ଅନାଦି ସାହୁ, କୋଷାଧ୍ଯକ୍ଷ, 
ଆଡ଼ଭୋକେଟ ଗିରିଜାନନ୍ଦ ନାୟକ, ଡଃ ଶ୍ୟାମସୁନ୍ଦର ମିଶ୍ର, ବିଶିଷ୍ଟ ହାସ୍ୟ ଲେଖକ 
ମାଧବଚନ୍ଦ୍ର ଶତପଥୀ, ହାସ୍ୟସ୍ତଷ୍ଟା ପୀତବାସ ରାଉତରାୟ, ଯୁବ ଶିଛୋଦ୍ୟୋଗୀ 
ଶୁଭାଶିଷ କର, ଚିତ୍ରଶିନୀ ବିଜୟ କୁମାର ପ୍ରଧାନ, ଗବେଷକ ଶିଶିର ବେହେରା 
ପ୍ରମୁଖଙ୍କ ସାହାଯ୍ୟ ଏଠାରେ ସ୍ମରଣୀୟ ! ଓଡ଼ିଶା ବୁକ୍‌ ଏମ୍ପୋରିୟମ୍‌ର ସ୍ଵତ୍ବାଧ୍ବକାରୀ 
ଶିବାଶିଷ କର “ ଫତୁରାନନ୍ଦ ପରିକ୍ରମା'ର ପ୍ରକାଶନ ଦାୟିତ୍ଵ ଗ୍ରହଣ କରି ଆମକୁ 
କୃତଜ୍ଞ କରାଇଛନ୍ତି। ଆନନ୍ଦ ଗ୍ରାଫିକ୍ସର ରୂପକ ମିଶ୍ର ଡିଟିପି କାର୍ଯ୍ୟକୁ ତୃଵରାନ୍ତିତ 
କରିଥିବାରୁ ଧନ୍ଯବାଦ ଜ୍ଞାପନ କରୁଛୁ । “ଫତୁରାନନ୍ଦ ପରିକ୍ରମା'ଟି ଫତୁରାନନ୍ଦଙ୍କ 
ପ୍ରତିଭାର ମୁଲ୍ୟାୟନରେ ସହାୟକ ହେବ ବୋଲି ଆମର ବିଶ୍ବାସ । 


ଜନ୍ମ ଶତବାର୍ଷିକୀ ଅବସରରେ ଫତୁରାନନ୍ଦଙ୍କୁ ଗଭୀର ଶ୍ରବ୍ଧାଞ୍ଜଳି। 


କଟକ 
୯ ଡିସେମ୍ବର, ୨୦୧୫ ସଂପାଦନା ମଣ୍ଡଳୀ 

ଜୀବନାୟନ 

ଆନନ୍ଦ - ନିର୍ମଳ ଆନନ୍ଦ - ଫତୃରାନନ୍ଦ 
ସାନନନା 

ଫୃଟାଡଙ୍ଗାର କୁଶଳୀ ନାଉରିଆ 


ସମୀକ୍ଷାୟନ 

ହାସ୍ୟରସର ନାଡ଼ିନକ୍ଷତ 

ଫତୁରାନନ୍ଦ ଓ ହାସ୍ୟବିକାଶ କେନ୍ଦ୍ର 

ବ୍ୟଙ୍ଗ ସମ୍ପାଟ ଫତୁରାନନ୍ଦ 

ଫତୁରାନନ୍ଦଙ୍କ ହାସ୍ୟରସର ଉତ୍ସ 
ହାସ୍ୟ-ବ୍ୟଙ୍ଗ ଶିଳ୍ପୀ ଫତୂରାନନ୍ଦ 

ସମାଜ ଓ ଜୀବନର ରୂପକାର ଫତୁରାନନ୍ଦ 
ସାହିତ୍ୟ ସାଧକ : ଫତୂରାନନ୍ଦ 


' ନାକଟା ଚିତୃକର” : ଏକ ବିହଙ୍ଗାବଲୋକନ 


'ନାକଟା ଚିତୃକର”ରେ ଚରିତ ବିନ୍ୟାସ 
ପ୍ରାଥମିକ ପ୍ରୟାସରେ ସମ୍ଭାବନାର ସ୍ଵାକ୍ଷର 
ଫତୂରାନନ୍ଦ ଓ ଓଡ଼ିଆ ଶିଶୁ ସାହିତ୍ୟ 

“ ଥଟଲିବାଜ'ରେ ସାମଚତିକ ସମାଜର ଚିତ୍ର 
ହାସ୍ୟ ଓ କରୁଣ୍ୟର ମିଶ୍ରରାଗ : 

“ମୋ ଫୂଟାଡଙ୍ଗାର କାହାଣୀ’ 

ଓଡ଼ିଆ ଆମୁଜୀବନୀ ସାହିତ୍ୟରେ 

'ମୋ ଫୁଟାତଟ୍ଗାର କାହାଣୀର ସ୍ଥାନ 


ଅନାଦି ସାହୁ 
ଶ୍ୟାମସୁନ୍ଦର ମିଶ୍ର 
ଶ୍ରୀଚରଣ ମହାନ୍ତି 


ନିତ୍ୟାନନ୍ଦ ସ୍ଵାଇଁ 
ବିଜୟାନନ୍ଦ ସିଂହ 
ମାଧବଚନ୍ଦ୍ର ଶତପଥୀ 
ନିଖୁଳାନନ୍ଦ ପାଣିଗ୍ରାହୀ 
ସବିତା ପ୍ରଧାନ 

ଶିଶିର ବେହେରା 
ରବିରଞ୍ଜନ ସାହୁ 

ଶାନ୍ତି ମହାପାତୁ (ବଳ) 
ରବିନାରାୟଣ ମହାରଣା 
ଗୋବିନ୍ଦ ଚନ୍ଦ୍ର ଚାନ୍ଦ 
ଲୟୀକାନ୍ତ ଖୁଣ୍ଟିଆ 
ମନୋଜ ପଟ୍ଟନାୟକ 


ବୈଷ୍ଣବ ଚରଣ ସାମଲ 


ଲାବଣ୍ୟ ନାୟକ 

ଭୋଟ୍ସର୍ବସ୍‌ ଦୂନିଆର ରୂପଚିତ୍ର 
ଫତୂରାନନ୍ଦୀ ସାହିତ୍ୟରେ ଗାଳି ବୈଚିତ୍ର୍ୟ 
ହାସ୍ୟସମ୍ରାଟ ଫତୂରାନନ୍ଦଙ୍କ ବ୍ୟର୍ତିବୈଚିତ୍ର୍ୟ 


ସ୍କୃତି ସଞ୍ଚୟନ 

ଫଡୁରାନନ୍ଦଚୀ......ଅଜି ଏତିକି...... ଧନ୍ୟବାଦ ! 
ଜୀବନର ଶେଷଦୃଶ୍ୟ - ଜଣେ ଦେବଦୂତର ଆବିର୍ଭାବ 
ହାତୀ ବଞ୍ଥିଲେ ଲକ୍ଷେ - ମଲେ ବି ଲକ୍ଷେ 
ଫତୁରାନନ୍ଦ ଅସାଧାରଣ ସାଧାରଣ 

ପୁନ ହସାଅ ଆଉ ରସାଅ ଏଥର 

ପ୍ରେମ ଓ ପ୍ରେରଣାର ଉସ ଫତୁରାନନ୍ଦ 

ହାସ୍ୟ ସାହିତ୍ୟ ସମ୍ରାଟ ' ଫତୂରାନନ୍ଦ 
ଫତୂରାନନ୍ଦଙ୍କୁ ଜାଣିଲି କେମିତି 

ସନ୍ଗ୍‌ ଫତୁରାନନ୍ଦ 

ରାମ ମଉସାଙ୍କ ଛତିଆ 

ଫୁଟାଡଙ୍ଗାର ସମର୍ଥ ନାଉରୀ 

ଫତୂରାନନ୍ଦଙ୍କୁ ନାଗରିକ ସମ୍ବର୍ବନା 

ରାଉରକେଲାରେ ଫତୂରାନନ୍ଦ 


ଫତୂରାନନ୍ଦଙ୍କ ସ୍ବହସ୍ତଲିଖୁତ ପତ୍ର 
ଫତୂରାନନ୍ଦଙ୍କ ବ୍ୟଙ୍ଗ ଚିତ୍ର 
ଫଟୋ ଦୂଇଟି... 

ଆନନ୍ଦ - ନିର୍ମଳ ଆନନ୍ଦ - ଫତୁରାନନ୍ଦ 


ଅନାଦି ସାହୁ 


ନିସ୍ତେଜ ଚକ୍ଷୁ ଅବଶ ଶରୀର ତଥାପି ଓଠ ଉପରେ ଖୁଲି ଖଲି ହସ । ସେ 
ହସର ପ୍ରଭାବରେ ଶ୍ରୋତା ସଂକ୍ରମିତ। କଥା ଶୁଣିଲେ ବିମୋହିତ। ଲେଖା ପଢ଼ିଲେ 
ମନରେ ଭାବାନ୍ତର। ଆରେ କେଡ଼େ ସୁନ୍ଦର ମଣିଷ ମନର କଥାକୁ ବ୍ୟଙ୍ଗ ମାଧ୍ୟମରେ 
ଥୋଇଦେଲେ ପାଠକ ଆଗରେ | 


ଘାତ ପ୍ରତିଘାତ ଦୁଃଖ ସୁଖ ଭିତରେ ଗତି କରିଥବା ପ୍ରବାଦ ପୁରୁଷଟି, 
ମଣିଷର ଭାବଧାରା ସହ, ସାମ୍ପତିକ ସମାଜର ଗଲି ଚଲଣ ସହ ଓତଃପ୍ରୋତ ଜଡ଼ିତ | 
ଓଡ଼ିଆ ହାସ୍ୟ ବ୍ୟଙ୍ଗ ସାହିତ୍ୟର ଜନକ ଫତୁରାନନ୍ଦ | ତାଙ୍କର ଲେଖାଟିଏ ପଢ଼ିଲେ 
ଶେଷ ନହେବାଯାଏ କେହି ଥୟ ଧରେ ନାହିଁ। ପଢ଼ିସାରି ପାଠକ ଭାବେ କାହାକୁ ଆଖୁ 
ଆଗରେ ରଖୁ ଏ ଲେଖା | ଭାବେ ପ୍ରଖ୍ୟାତ ସାହିତ୍ୟିକ, ବୁଵିଜୀବୀ ଅଥବା ଆଇନଜୀବୀ 
ଉପରେ ପର୍ଯ୍ୟବେସିତ | ପାଠକ ଭାବେ - ଆରେ ମୁଁ ତ ସେ ଲୋକକୁ ଜାଣେ | ତାଙ୍କ 
ଗୁଣଗୁଡ଼ାକ ଏତେ ସୁନ୍ଦର ଉପସ୍ଥାପିତ ହେବ ବୋଲି ମୁଁ ଜାଣି ନଥୁଲି। 


ମନର ଆବେଗକୁ ଫତୁରାନନ୍ଦ ରୂପ ଦେଇଛନ୍ତି ‘ନାକଟା ଚିତ୍ରକର! 
ଉପନ୍ୟାସରେ | ସେତକ ଅବଚେତନ ମନର ବ୍ୟଥା ବାକି ସବୁ କୁତୁକୁତୁ । 


ତାଙ୍କ କଥା ଭିତରେ କଥୁତ ଭାଷାର ବହୁତ ପ୍ରଭେଦ ଗପଗୁଡ଼ିକ ପଢ଼ିଲେ 
ମନେହେବ ସବୁ ଶୁଣିଛି କିନ୍ତୁ ପରଖୁ ନାହିଁ। ତାଙ୍କ “ ସାହି ମହାଭାରତ ସେ ପ୍ରକାର 
ଅନବଦ୍ୟ ସୃଷ୍ଟି। ଫତୁରାନନ୍ଦ ଲେଖୁଥୁଲେ ଅନ୍ୟମାନଙ୍କୁ ଲେଖୁବାପାଇଁ ପ୍ରେରଣା 
ଦେଉଥୁଲେ। ବ୍ୟଙ୍ଗ ଲେଖା ପାଇଁ ମୋତେ ଉତ୍ସାହ ଦେଇଥିଲେ । ଗ୍ଧେ।ଏ ଗୋଟିଏ 
ପଦକୁ ଯୋଖୁ ଦେବା ଲାଗି କହୁଥଲେ। ମୁଁ ଅନୁଭବ କରିଛି ଯେ ତାଙ୍କ ପ୍ରାୟୋଜିତ 


ପଦ ବ୍ୟଙ୍ଗକୁ ଆହୁରି ରସାଣିତ କରୁଥଲା | 
' ରସ୍ପାତକବି” ଗାଇ ଉପରେ ରଚନା ଲେଖୁ ଆଧୁନିକ କବି, ଭାବୁକ ଓ 


~~~ 


ସମାଲୋଚକଙ୍କୁ ଉଲଗ୍ନ କରିଦେଇଛନ୍ତି। ଉଲଗ୍ନ କରିଛନ୍ତି କିନ୍ତୁ ଅସୂୟା ନାହିଁ। ସମୟେ 

୧୨ ଫତୁରାନନ୍ଦ ପରିକ୍ରମା 


ସମୟେ ସେହି ଚରିତ୍ରଗୁଡ଼ିକର ଅସହାୟତା ଉପରେ ଆଲୋକପାତ କରିଛନ୍ତି । ଲେଖକ 
ସବୁବେଳେ ନକରାମୂକ ହେବା ଉଚିତ ନୂହେଁ। ସେ ଲେଖା ହାସ୍ୟବ୍ୟଙ୍ଗ ଆଧାରିତ 
ହେଉନା କାହିଁକି । ବରଂ ହାସ୍ୟ ବ୍ୟଙ୍ଗ ମାଧ୍ଯମରେ ତାହା ସମାଜକୁ ଦେବ ନାତିଶିକ୍ଷା 
ଅବାଟରୁ ବାଟକୁ ଯିବାର ପଥ। 


କେତେକ “ପଦର ତାର୍ତିକ ମୂଲ୍ୟବୋଧ ଜାଣିବା ଲାଗି . ପୂର୍ଣ୍ଣ ଚନ୍ଦ୍ର 
ଭାଷାକୋଷ" କୁ ଅନୁଧ୍ୟାନ କରିବା ମୁଁ ଦେଖଛି। ଭାଷାକୋଷ ପଢ଼ିବାବେଳେ ମୁଁ ତାଙ୍କୁ 
କହିଛି ଆପଣଙ୍କୁ କ”ଣ ଅଜଣା ଏ ବୟସରେ ଭାଷାକୋଷ ଦେଖୁଛନ୍ତି । 


ସେ କହନ୍ତି -ପଦଟାର ଉପଯୁକ୍ତ ବ୍ଯବହାର କବିତାର ଉପୂତ୍ତି ଜାଣିବା 
ନିହାତି ହରକାର। ଆଜିକାଲିକା ଲେଖକ ପଦର ଉପଯୁକ୍ତ ତତ୍ତ୍ବ ନଜାଣି ବ୍ଯବହାର 
କରୁଥିବାରୁ ଗୁରୁ ରଣ୍ଡାଳ ଦୋଷ ହେଇ ଯାଇଛି। ଗୁରୁ କଲେ ସିନା ଠିକଣା ବାଟ 
ମିଳିବ । 

ଫତୁରାନନ୍ଦଙ୍କ ଗୁରୁଥିଲେ କାନ୍ତକବି ଲକ୍ଷ୍ମୀକାନ୍ତ । 


ସେ ଲେଖୁଥିଲେ - 
ଯାହାତ ଦେଇଛ ତାହାତ ନେଇଛ 
ଆଉ କିସ ପୁଣି ଘେନି ଯିବ ହେ | 


ଅଭିମାନ କରିଥୁଲେ କାନ୍ତକବି ଭଗବାନଙ୍କ ଉପରେ | ଫତୁରାନନ୍ଦ ଅଭିମାନ 
କରି ନାହାନ୍ତି। ବରଂ ସର୍ବନିୟନ୍ତାଙ୍କର ବିରୋଧାଭାସ ଅହେତୁକ ଶ୍ରଦ୍ଧା ଓ ସ୍ବେହକୁ 
କଟାକ୍ଷ କରିଛନ୍ତି। କଟାକ୍ଷ କରିଛନ୍ତି, କିନୁ ଆସ୍ଥା ରଖଛନ୍ତି। 


ତାଙ୍କର ଯାହା କିଛି ସ୍ପଳ୍ନ ପୁଞ୍ଜି ପୈତୃକ ଘର ଜାଗା ସବୁ ଦେଇଛନ୍ତି ହାସ୍ୟ 
ବିକାଶ କେନ୍ଦ୍ରକୁ। ଜୀବନର ବେଳବୁୂଡ଼ା ସମୟରେ ସେ ଆହୁରି କର୍ମଠ ହୋଇଛନ୍ତି 
ପୁଣି। ଲୋକେ ହସନ୍ଧୁ ଲୋକଙ୍କର ଦୁଃଖ ଲାଘବ ହେଉ, ଏହା ଥଲା ଫତୁରାନନ୍ଦଙ୍କ 
ଲେଖାର ମହର୍ତ୍‌ | ତାହାହିଁ ଥଲା ତାଙ୍କ ହାସ୍ୟ ବିକାଶ କେନ୍ଦ୍ରର ଉଦ୍ଦେଶ୍ୟ 


ତାଙ୍କ ଶତବାର୍ଷିକୀ ବେଳେ ମନେହୁଏ ଏବେ ମଧ୍ଯ ଫତୁରାନନ୍ଦ ବଞ୍ଚିଛନ୍ତି | 

ମନେହୁଏ ରାମଚନ୍ଦ୍ର ମିଶ୍ରରୁ ରୂପାନ୍ତରିତ ' ଡଗର” ର ଜୀବନ୍ୟାସର ମୂଳପିଣ୍ଡ ଫତୁରାନନ୍ଦ 

ଆହୁରି ଅନେକ ବ୍ୟଙ୍ଗ ଲେଖକ ସୃଷ୍ଟି କରୁଛନ୍ତି, ଓଡ଼ିଆ ସାହିତ୍ୟକୁ ରୁଵ୍ଧିମନ୍ତ କରୁଛନ୍ତି । 
© 

ସାନନନା 
ଶ୍ୟାମସୁନ୍ଦର ମିଶ୍ର 


ଗୋଟିଏ ରକ୍ଷଣଶୀଳ ବଡ଼ ଏକାନ୍ସବର୍ଭୀ ପରିବାରର ପରିବେଶ, 
ପରିସ୍ଥିତି ଓ ସମସ୍ୟାବଳୀ ନଗରର ଅନ୍ୟାନ୍ୟ ପରିବାର ଠାରୁ ସଂପୂର୍ଣ ସ୍ଵତନ୍ତ୍ର । 
ସେଠାରେ ପ୍ରତ୍ଯେକ ସଦସ୍ୟକୁ ନିଜର ଇଚ୍ଛା, ରୁଚି, ଭାବପ୍ରବଣତା ବା 
ବିଚାରଧାରାକୁ ଜଳାଞ୍ଜଳି ଦେବାକୁ ପଡ଼ିଥାଏ । ସମୁହର ଇଚ୍ଛା ସହ ନିଜର 
ଇଚ୍ଛାକୁ ମିଶାଇ ଦେବାକୁ ସେ ବାଧ୍ଯ ହୁଏ । କିନ୍ତୁ ସେ ବାଧ୍ଯତା ଭିତରେ ମଧ୍ଯ 
ଗୋଟାଏ ଆନନ୍ଦ ଥାଏ । ନିଜର ରୁଚି ବା ସ୍ବାର୍ଥକୁ ଅନ୍ଯପାଇଁ ତ୍ଯାଗ କରିବାର 
ଆନନ୍ଦ ସାଙ୍ଗକୁ ଅନ୍ୟର ସ୍ବେହ ସହାନୁଭୂତି, ଭକ୍ତି ଏବଂ ଶ୍ରଦ୍ଧାକୁ ଆକଣ୍ଠ ଗ୍ରହଣ 
କରିବାର ଓ ଅନ୍ୟର ଦୁଃଖକୁ ନିଜର ଦୁଃଖ ରୂପେ ଅନୁଭବ କରିବାର 
ମାନସିକତା ବାସ୍ତବିକ ଏ ଧରଣର ପରିବାରରେ ଏପରି ଏକ ପରିବେଶ ସୃଷ୍ଟି 
କରେ ଯାହାର ଏକ ମଧୁମୟ ଚିରସ୍ଥାୟୀ ଛାପ ପ୍ରତ୍ୟେକ ସଦସ୍ଯର ହୃଦୟରେ 
ରହିଯାଏ । ଗ୍ରାମାଞ୍ଚଳରେ କ୍ୃଷିଭିଭିକ ଜୀବନଧାରା ମଧ୍ୟରେ ଏ ଧରଣର 
ପରିବାରର ସ୍ଥିତି ଓ ସଂଚାଳନ ହୁଏତ କେତେକ ପରିମାଣରେ ସ୍ଵାଭାବିକ; କିନ୍ତୁ 
ସ୍ବାର୍ଥ ସଂଘର୍ଷମୟ, ବ୍ୟକ୍ତିକୈନ୍ଦ୍ରିକ ନଗର ଜୀବନରେ ଏପରି ଏକ ପରିବାର 
ସମ୍ଭାଳି ରଖଵବା ଏକ ଦୁରୂହ ବ୍ଯାପାର । ମୋର ଶୈଶବାବସ୍ଥାରେ କଟକ 
ନଗରରେ, ଏପରି ଯେଉଁ ମୁଷ୍ଟିମେୟ ପରିବାର ଥଲେ ଖଝାଞ୍ଜିରୀମଙ୍ଗଳା 
ମିଶ୍ରଗଳିରେ ଆମ ପରିବାର ସେଥିରୁ ଗୋଟିଏ । 


ଚାଳିଶି ସଭ୍ଯ ସଂଖ୍ୟା ବିଶିଷ୍ଟ ଆମର ସେହି ପରିବାରର ମୁଖ୍ୟ ଥଲେ 
ଜେଜେବାପା ହରେକୃଷ୍ଣ ମିଶ୍ର । ତାଙ୍କର ତିନିପୁଅ- ବିଦ୍ୟାଧର, ଯଦୁନାଥ ଓ 
ପଦ୍ମନାଭ । ମୋର ପିତା ଥଲେ ହରେକୃଷ୍ଣଙ୍କ କନିଷ୍ଠ ପୁତ୍ର ପଦ୍ମନାଭ; କିନ୍ତୁ ସେ 
ତି ନିଭାଇଙ୍କର ସମସ୍ତ ସନ୍ତାନ ସନ୍ତତି ପରିବାର ମଧ୍ୟରେ ସହୋଦର ସହୋଦରା 
ରୂପେ ଗଣ୍ଯ ହେଉଥିଲେ । ଆମର ସବୁ ଭାଉଭଉଣୀଙ୍କ ମଧ୍ଯରେ ସାନ 
ଦଦେଇଙ୍କ ବଡ଼ପୁଅ ହୃଷୀକେଶ ଥିଲେ ସବୁଠାରୁ ବଡ଼ ଓ ବଡ଼ ଦଦେଇ 
ବିଦ୍ୟାଧରଙ୍କ ପୁଅ ରାମଚନ୍ଦ୍ର ଆଜିର ଫତୁରାନନ୍ଦ) ଥିଲେ ତାଙ୍କ ତଳକୁ । ତେଣୁ 

୧୪ ଫତୁରାନନ୍ଦ ପରିକ୍ରମା 


ଆମେ ପରିବାରର ସମସ୍ତ ଭାଇଭଉଣୀ ହୃଷୀକେଶଙ୍କୁ ବଡ଼ନନା ଓ ରାମଚନ୍ଦ୍ରଙ୍କ 
ସାନନନା ବୋଲି ଡାକୁଥଲୁ । ଭାଷାତାତ୍ତିକ ନିୟମ ଅନୁଯାୟୀ ଏହି “ସାନନନା” 
ଶବ୍ଦଟି କ୍ରମେ ସଂକ୍ଷିପ୍ତତର ହୋଇ “ସାନ୍ଧା'ରେ ରୂପାନ୍ତରିତ ହୋଇଗଲା । 


ସାନନନା ଥିଲେ ମୋଠାରୁ ସତର ବର୍ଷ ବଡ଼ । ମୋ ଭଳି ଜଣେ 
ମୋଟାବୂଵିଆ ପିଲା ୬।୭ ବର୍ଷ ହେବା ଯାଏ ଜାଣି ନଥିଲା ଯେ ସାନନନା ବୋଲି 
ଜଣେ ଆମ ଘରେ କିଏ ଓ ସେ କଂଣ କରନ୍ତି । ଅଳ୍ପ କିଛି ବୁଧି ସ୍ଭୁରିଲା 
ବେଳକୁ ଜାଣିଲି ସେ କଟକର ମେଡ଼ିକାଲ ସ୍କୁଲରେ ପଢ଼ନ୍ତି ଓ ମେଡ଼ିକାଲ 
ସ୍କୁଲର ହଷ୍ଟେଲରେ ରହନ୍ତି । ଏତିକି ମନେ ଅଛି ମଝିରେ ମଝିରେ ଜଣେ ସୁସ୍ଥ 
ସୈମ୍ଯ ଗୌରାଙ୍ଗ ସୁଗୋଲ ମୁଖମଣ୍ଡଳର ଯୁବକ ଧୋତି, ସାର୍ଟ, ଚଢ଼ଉଯୋତା ଓ 
ଆଖରେ କଳା ଚଷମା ପିନ୍ଧି ସାଇକେଲ ଚଢ଼ି ଆମ ଘରକୁ ଆସନ୍ତି । 
ଝାଞ୍ଜରୀମଙ୍ଗଳାର ସେହି ନାଲି ମାଟି ବିଛା ରାସ୍ତା ଧାରରେ ଥବା ଆମ ସାହିର 
ଏକମାତ୍ର ଅଭିଜାତ ଘରକୁ । ସେତେବେଳେ ଆମ ଘରେ କିଛି ଚାଞ୍ଚଲ୍ଯ 
ଖେଳିଯାଏ ଯେ ସାନନନା ଆସିଲେ । ସେତେବେଳେକୁ ବଡ଼ ଦଦେଇ 
ରୋଗଗ୍ରସ୍ତ ହୋଇ ମରିଯାଇଥିଲେ ଏବଂ ସାନନନାଙ୍କ ଏକମାତ୍ର ସହୋଦରା 
ଭଉଣୀ ଛତିଆ ଗ୍ରାମରେ ବିବାହ ହୋଇ ଚାଲିଯାଇଥିଲା । ତେଣୁ ସାନନନା 
କେବଳ ଦେଠେଲଙ୍କର ନୟନ ପିତୁଳି ନଥିଲେ ସମଗ୍ର ପରିବାରର ବହୁ ଆଶା 
ଭରସାର ସ୍ଥଳ ଥଲେ । କଟକ ନଗରରେ ପ୍ରତିଷ୍ଠା ଲାଭ କରିଥବା ଆମର 
କବିରାଜ ପରିବାରରୁ ସେ ଜଣେ ପ୍ରସିଦ୍ଧ ଚିକିତ୍ସକ ହୋଇ ବାହାରିବେ, ଏ 
ବିଷୟରେ ଆମ ଘରର ସବୁ ବୟସ୍କ ସଭ୍ଯ ସ୍ମିରନିଶ୍ଚିତ ଥଲେ । ସେଥୁପାଇଁ 
ମୋର ବୁଢ଼ାବାପା( ଜେଜେ) ଓ ବାପା ତାଙ୍କର ଡାକ୍ତରୀ ପାଠପଢ଼ା ଓ ହଷ୍ଟେଲ 
ଖର୍ଚ୍ଚ ଦେବାପାଇଁ ସାମାନ୍ଯ ଦ୍ବିଧା କରୁନଥିଲେ । ସେ ଥଲେ ପରିବାରର 
ସମସ୍ତଙ୍କର ଆଦରର ପାତ୍ରତ ଗେଲବସରର ରାମ । 


ମେଡିକାଲ ସ୍କୁଲର ଚାରିବର୍ଷର ପାଠକୁ ଆଠ ବର୍ଷରେ ସେ ଯେ ଶେଷ 
କଲେ ତାହାର ଅନେକ କାରଣ ଅଛି, ଯାହାକୁ କି ମୋ ଆଗରେ ଓ ଅନ୍ୟମାନଙ୍କ 
ଆଗରେ ସେ ନିର୍ବିକାରରେ ପ୍ରକାଶ କରିଛନ୍ତି । 


ଗୁରୁଜନମାନଙ୍କର ଇଛଚ୍ଛାକ୍ରମେ ସେ ମେଡିକାଲ ସ୍କୁଲରେ ଭରି 
ହୋଇଥୂଲେ ମଧ୍ଯ ଡାକ୍ତରୀ ଚିକିସ୍ସା ପ୍ରତି ତାଙ୍କର ଆଗ୍ରହ ଆଦୌ ନଥୁଲା । 
ପାଠକମାନଙ୍କର ଜିଜ୍ଞାସା ପୂରଣ ପାଇଁ ମୁଁ ସାନନନାଙ୍କଠାରୁ ଶୁଣିଥିବା କଥା 
ଉଦ୍ଧାର କରି ଏତିକି ଏଠି କହିପାରେ ସେ ୧୯୩୦ ରେଭେନ୍ଵା କଲେଜିଏଟ୍‌ରୁ 
ଦ୍ଵିତୀୟ ଶ୍ରେଣୀରେ ମ୍ଯଟ୍ରିକ ପାସ୍‌ କରି କଲେଜରେ ବିଜ୍ଞାନ ପଢ଼ିବାକୁ ଇଚ୍ଛା 

ଫତୁରାନନ୍ଦ ପରିକ୍ରମା ୧୫ 


କରିଥିଲେ | ପଦାର୍ଥ ବିଜ୍ଞାନ ବିଶେଷକରି ଯନ୍ତ୍ରବିଦ୍ଯା ପ୍ରତି ତାଙ୍କର ଅସୀମ 
ଆଗ୍ରହ ଥିଲା | ଡାକ୍ତରୀ ଯନ୍ତ୍ରପାତିଠାରୁ ଆରମ୍ଭ କରି ଆମ ଘରର ଅନେକ 
ବ୍ୟବହାରୋପଯୋଗୀ ଉପକରଣ ସେ ଅବସର ସମୟରେ ସଜାଡୁ ଥଲେ । 
ସାଧାରଣ ବାଇସାଇକେଲ୍‌ ଠାରୁ ଉଡ଼ାଜାହାଜରେ ବ୍ଯବହ୍ଧତ ଯାନ୍ତିକ କୌଶଳ 
ବିଷୟରେ ମଧ୍ଯ ସେ ଜାଣିବାରେ ଆଗ୍ରହୀ ଥିଲେ । ଏରୋନଟିକ୍ ସମ୍ପର୍କୀୟ 
ବହିଟିଏ ପାଇଲେ ସେ ମନଧ୍ଯାନ ଦେଇ ପଢ଼ିବସନ୍ତି । ଥରେ କେବେ 
ଉଡ଼ାଜାହାଜରେ ବସିବାର ସୁଯୋଗ ପାଇନଥିଲେ ମଧ୍ଯ ସେ କହୁଥିଲେ “ମତେ 
ଯଦି ସୁଯୋଗ ମିଳେ ମୁଁ ଗୋଟିଏ ଉଡ଼ାଜାହାଜର ସବୁ ଅଂଶ ଯୋଡ଼ିଦେଇ ତାକୁ 
ଚଳନକ୍ଷମ କରି ଦେଇପାରିବି । ” 


ତାଙ୍କର ଆଦ୍ୟ ତରୁଣ ବୟସରେ ତାଙ୍କ ଶାରୀରିକ ଓ ମାନସିକ ଅବସ୍ଥା 
କିପରି ଥଲା, ତାହା ମୁଁ କହିପାରିବି ନାହିଁ । କିନ୍ତୁ ସେ ସୈମ୍ଯ ସୁନ୍ଦର ଶରୀରର 
ଥିଲେ ଓ କଳାପ୍ରାଣ ଥଲେ । ତାଙ୍କର ମେଡ଼ିକାଲ ସହପାଠୀ ଡକ୍ଟର ପୁଲିନ୍‌ 
ବିହାରୀ ରାୟଙ୍କ ଠାରୁ ମୁଁ ଶୁଣିଛି ଯେ, ବାର୍ଷିକ ନାଟକ ଉତ୍ସବରେ ଶିବଙ୍କ 
ତପସ୍ୟା ଓ ତାଣ୍ଡବନ୍ଧତ୍ଯ ଅଭିନୟରେ ସେ କିପରି ଦର୍ଶକଙ୍କୁ ଚମକ୍କତ କରିଥିଲେ 
ଏବଂ ଆଉ ଥରେ ଏକ ନର୍ଭକୀର ଅଭିନୟ, ବେଶସଜ୍ା ଓ ନୃତ୍ୟ କୌଶଳରେ 
ଏତେ ବାସ୍ତବତା ଫୁଟାଇ ପାରିଥିଲେ ଯେ, ତଳାଳୀନ ପ୍ରିନ୍‌୍ସପାଲ୍‌ ମେଡିକାଲ 
ଛାତ୍ରମାନେ ମେଡ଼ିକାଲ ସ୍କୁଲ ନିୟମ ଭଙ୍ଗକରି ବାହାରୁ କୌଣସି ଝିଅକୁ ଆଣି 
ନଚାଉ ଥିଲେ ବୋଲି ପ୍ରଥମେ କ୍ରେଧାନ୍ତିତ ହୋଇପଡ଼ିଥିଲେ ! ଅବଶ୍ଯ ପରେ 
ତାଙ୍କର ଏହି ଭ୍ରାନ୍ତି ଦୂର ହୋଇଥଲା | ଏହିଭଳି ଅଭିନୟ ଓ ନୃତ୍ୟ କରି ସେ 
ପାଇଥିବା କେତେକ ପୁରସ୍କାର, ମେଡ଼ାଲ ମୋ ଦେଠେଶ ତା ଆଲମାରିରେ 
ମୃତ୍ୟୁ ପର୍ଯ୍ୟନ୍ତ ସାଇତି ରଖୁଥିବାର ମୁଁ ଦେଖୁଛି । ସାନନନାଙ୍କର ଆଉ ଏକ 
ପାରଦର୍ଶିତା ଥଲା ବ୍ୟଙ୍ଗ ଚିତ୍ର । ମେଡ଼ିକାଲ ଛାତ୍ର ଜୀବନର କେତେକ ବ୍ୟଙ୍ଗ 
ଚିତ୍ର ସ୍କୁଲ ପତ୍ରିକାରେ ଓ ଭାରତୀୟ ମେଡ଼ିକାଲ ଜର୍ଣ୍ଚାଲରେ ପ୍ରକାଶିତ 
ହେଉଥିଲା | ସେଗୁଡ଼ିକ ଥିଲା ରୋଗୀ, ଚିଳ଼୍ିସା ସମ୍ବନ୍ଧୀୟ | ମେଡ଼ିକାଲ ପାଠ 
ପ୍ରତି ତାଙ୍କର ବିଶେଷ ଆକର୍ଷଣ ନଥଲେ ମଧ୍ଯ ଅସ୍ତି, ଶରୀର ଓ ପ୍ରସୂତି ବିଦ୍ଯା, 
ଯେଉଁଥିରେ ଅଧୁକ ଚିତ୍ରର ଆବଶ୍ଯକ ପଡ଼ୁଥିଲା ସେ ସେସବୁରେ କୃତିତ୍ଵ ହାସଲ 
କରି ପରୀକ୍ଷକମାନଙ୍କର ପ୍ରଶଂସାଭାଜନ ହୋଇପାରିଥିଲେ । ପରବର୍ରଭୀ ସମୟରେ 
ତାଙ୍କର ବହୁ ସାମାଜିକ ଓ ରାଜନୈତିକ ବ୍ଯଙ୍ଗ ଚିତ୍ର ବମ୍ଭେରୁ ପ୍ରକାଶ ପାଉଥିବା 
କୁଙ୍କୁମ, ନିଆଁଖୁଣ୍ଟା ଡଗର ଓ ମୋ ସମ୍ପାଦନାରେ ପ୍ରକାଶ ପାଉଥିବା ' ହସ” ରେ 
ପ୍ରକାଶିତ ହୋଇଛି। ସରସ ସାହିତ୍ୟ ସମିତିର ଏକ ବାର୍ଷିକ ଉତ୍ସବରେ ତାଙ୍କ 

ବ୍ୟଙ୍ଗ ଚିତ୍ରାବଳୀର ଏକକ ପ୍ରଦର୍ଶନୀ ଥରେ ଆୟୋଜିତ ହୋଇଥିଲା । 
ରାଉରକେଲା ନଗରବାସୀଙ୍କ ତରଫରୁ ତାଙ୍କୁ ଦିଆଯାଇଥିବା ସମ୍ଭର୍ବନା ଉତ୍ସବ 
ଉପଲକ୍ଷେ ପ୍ରକାଶିତ ‘ ଫତୁରାନନ୍ଦ ଅଭିନନ୍ଦନ ଗ୍ରନ୍ଧୀରେ ତାଙ୍କର ବ୍ୟଙ୍ଗଚିତ୍ର 
ସମ୍ପର୍କରେ ମୋର ଏକ ସମ୍ପୂର୍ଣ ପ୍ରବନ୍ଧ ପ୍ରକାଶିତ ହୋଇଛି । ‘ହାସ୍ଯ ବିକାଶ 
କେନ୍ଦ୍ର ମାଧ୍ଯମରେ ବ୍ଯଙ୍ଗ ଚିତ୍ର ପାଇଁ ମଧ୍ୟ ସେ ପୁରସ୍କାରର ବ୍ଯବସ୍ଥା 
କରିଯାଇଛନ୍ତି | 


ଦ୍ଵିତୀୟ ମହାସମର ବେଳେ ଦେଶବିଦେଶର ପ୍ରସିଵ ପତ୍ରପତ୍ରିକାରେ 
ପ୍ରକାଶିତ ହେଉଥିବା ଯୁଦ୍ଧସମ୍ବାଦ ଓ ଚିତ୍ରାବଳିକୁ ସେ ଯତ୍ନର ସହ ଦେଖୁଥଲେ । 
ପ୍ୟାରେଡ୍‌ ମାର୍ଚ୍ଚ, ସମରାଭ୍ୟାସର ଚିତ୍ର ଦେଖୁଲେ ଅତି ଉତଫୁଲ୍ଲିତ ହେଉଥୁଲେ । 
ପିସ୍ତଲଟିଏ ଠାରୁ ଆରମ୍ଭ କରି ଯେକୌଣସି ଯୁଦ୍ଧାସ୍ତଟିଏ ହାତରେ ପାଇଲେ 
ତାହାକୁ ରଙ୍କ ପରି ପର୍ଯ୍ୟବେକ୍ଷଣ କରୁଥିଲେ । ସେ କହୁଥିଲେ “ ପୂର୍ବଜନ୍ନରେ 
ବୋଧହୁଏ ମୁଁ ସୈନିକଟିଏ ଥିଲି ଏବଂ ଏ ଜନ୍ମରେ ମଧ୍ଯ ସୈନିକଟିଏ 
ହେବାପାଇଁ ମୋର ବହୁ ଇଛା ଥିଲା, କିଚବୁ ଏକୋଇରବଳା ବିଶିକେଶନକୁ ସେ 
ସୁଯୋଗ ମିଳିଲା ନାହି |” 


କୋଉ ପୁରାକାଳରୁ କଟକର ଆମ ବାସସ୍ଥଳ ଖଝାଞ୍ଜରୀମଙ୍ଗଳା ବସ୍ଚି 
ରାମଲୀଳା ଲୋକନୃତ୍ୟ ପାଇଁ ପ୍ରସିଦ୍ଧ ଥଲା । ବହୁତ ପିଲାଦିନର କଥା ମୋର 
ମନେ ପଡ଼ୁଛି ଅଛ ଅଛ । ଗ୍ରୀଷ୍କଛୁଟିରେ ଘରକୁ ଆସିଥିବାବେଳେ ସାନନନା ଆମ 
ଘରର ଭିତରପଟ ଖଂଜାର ଖୋଲା ଅଗଣାରେ ଚନ୍ଦ୍ରପକ୍ଷ ରାତିରେ ରାମଲୀଳା 
ସୁରରେ ସୁର ଧରି ବିଶି ଖୁଣ୍ଟିଆଙ୍କ ବିଚିତ୍ର ରାମୟଣରୁ ଗୀତ ସବୁ ଗାଉଥୂବେ- 
* ଶରଦଜହୃରେ ରାମ ବୁଲନ୍ତି ବନରେ” ଇତ୍ଯାଦି । କେବଳ ସେତିକି ନୂହେଁ 
ବାଦ୍ୟଯନ୍ତ୍ରରେ ମଧ୍ଯ ତାଙ୍କର କିଛି କିଛି ଅଭ୍ଯାସ ଥଲା । ବେଳେବେଳେ ଦେଖୁଛି 
ଆମ ଦୋ ମହଲାର କୌଣସି ନିକାଞ୍ଚନ ଜାଗାରେ ବେହେଲାରେ ସୁରସାଧନା 
କରୁଥିବାର | ରୁଗ୍ଣାବସ୍କାରେ ତାଙ୍କ ବାଁ ହାତର ବିଶି ଓ କାଣି ଆଙ୍ଗୁଠି ବଙ୍କା 
ହୋଇଯିବା ପର୍ଯ୍ୟନ୍ତ ସେଇ ଅଭ୍ୟାସ ସେ ବଜାୟ ରଖୁଥିଲେ | ତେବେ ଏଇସବୁ 
ସଂଗୀତ ସାଧନା ପାଇଁ କୌଣସି ଗୁରୁଙ୍କ ଆଶ୍ରୟ ନେଇଥିବା କଥା ମୁଁ ଜାଣେନି । 


ଏଇ ସବୁ ଅଣପାଠ୍ଯ କାର୍ଯ୍ୟକ୍ରମ ସାଙ୍ଗକୁ ସାନନନା ଭଲ କରି 
ଜାଣିଥିଲେ ଯେ ତାଙ୍କ ଉପରେ ପରିବାରର ଆପାତତଃ କୌଣସି ଦାୟିତ୍ଵ ନାହିଁ । 
ଜୀବନ ସାରା ସେ କେବେହେଲେ ପରିବାରର କୌଣସି ସମସ୍ୟାରେ ମୁଣ୍ଡ ଭ୍ରି 
କରିନାହାନ୍ତି । ମେଡିକାଲ ହଷ୍ଟେଲରେ ରହି ସମଧର୍ମୀ କେତେକ“ ବନ୍ଧୁ ଓ 
ସହପାଠୀଙ୍କ ମେଳରେ ସେ ଅତି ହାଲୁକା ଜୀବନ ଅତିବାହିତ କରୁଥିଲେ, ଯାହାକୁ 

ଫତୁରାନନ୍ଦ ପରିକ୍ରମା ୧୭ 


ଆମେ “ଫୁଲାଫାଙ୍କଆ” ବୋଲି କହିପାରିବା । ଏହି ସମୟର କେତେକ 
ଯୁବସୁଲଭ ଚପଳତା ବା ଦୁଷ୍ଟାମୀର କଥା ସେ ତାଙ୍କ ଆତ୍ସଜୀବନୀ “ମୋ ଫୁଟା 
ଡଙ୍ଗାର କାହାଣୀ” ରେ ଉଲ୍ଲେଖ କରିଯାଇଛନ୍ତି । ଏହିପରି ତାଙ୍କର କେତେକ 
ଛୋଟଛୋଟ ଦୋଷ ଦୁର୍ବଳତା ହୁଏତ ସେତେବେଳେ ଆମର ନେସଷ୍ପିକ 
ରକ୍ଷଣଶୀଳ ପରିବାରର ଗୁରୁଜନଙ୍କ ଗୋଚରକୁ ଆସୁନଥିଲା କିମ୍ବା ଆସୁଥିଲେ ମଧ୍ଯ 
ସହି ନିଆଯାଉଥୂଲା । ମୁଁ ଶୁଣିଛି ମେଡିକାଲ ହତା ବାହାରେ ଥବା 
ଦୋକାନମାନଙ୍କରେ ସିଗାରେଟ ଜଳଖୁଆ ଇତ୍ୟାଦିର ବାକିଖାତା ଟିକିଏ ଅଧୁକ 
ଓଜନିଆ ହୋଇଯାଉଥିଲେ ଦେଠେଇ ଅନ୍ୟାନ୍ୟ ଗୁରୁଜନମାନଙ୍କୁ ଲୁଚାଇ ତାହା 
ପରିଶୋଧ କରି ଦେଉଥିଲା। 


ଏପରି ପରିସ୍ପିତିରେ ଦୀର୍ଘ ଆଠବର୍ଷରେ ୧୯୩୮ରେ ତାଙ୍କର 
ମେଡିକାଲ ସ୍କୁଲରୁ ପାଶ କରିବାରେ କିଛି ବିଚିତ୍ରତା ନଥଲା । ସେଥପାଇଁ ମଧ୍ଯ 
ସେ ତିଳେମାତ୍ର ଦୁଃଖୂତ ନଥୁଲେ । କିନ୍ତୁ ତା'ପରେ ଯାହା ହେଲା ତାହା କେବଳ 
ଦୁଃଖ ନୁହେଁ, ଦୁର୍ବିପାକ ଆଣିଦେଲା । ଶେଷ ବର୍ଷରେ ପରୀକ୍ଷା ଦେବାର ଠିକ୍‌ 
ପୂର୍ବରୁ ତାଙ୍କ ଦେହରେ କୁଷ୍ଠ ବ୍ଯାଧ୍ୂର ଉପସର୍ଗ ଦେଖାଦେଲା । ପରୀକ୍ଷା 
ଦେଇସାରି ହଷ୍ଟେଲ ଛାଡ଼ି ଘରକୁ ଆସିବାବେଳକୁ ସଂପୂର୍ଣ୍ଣ ଜଣାପଡ଼ି ଯାଇଥଲା 
ଯେ ସେ ରୋଗାକ୍ରାନ୍ତ । ପରିବାରର ଯେଉଁ ମୁରବୀମାନେ ତାଙ୍କଠାରୁ ବହୁତ କିଛି 
ଆଶା କରୁଥିଲେ, ଏ ଘଟଣା ପରେ ସେମାନଙ୍କ ମାନସିକ ଅବସ୍ଥା କ'ଣ 
ହୋଇଥୂବ ତାହା ଜାଣିପାରିବାର ବୟସ ମୋର ହୋଇ ନଥୁଲା । କିନ୍ତୁ ତାଙ୍କ 
ବ୍ୟବହାରରେ ପାର୍ଥକ୍ୟ କିଛିଟା ଆମେ ପିଲାମାନେ ଅନୁଭବ କରିପାରୁଥୁଲୁ । 
ସର୍ବଦା ହାସ୍ୟ ମୁଖର ଓ ଥଟା ତାମସା କରୁଥୁବା ଲୋକଟିର ମୁହଁ ଗମ୍ଭୀର 
ହୋଇଗଲା । ସେ ନିଜକୁ ଅନ୍ୟମାନଙ୍କଠାରୁ ଦୂରେଇ ରଖୁଲେ । ବିଶେଷ କରି 
ଆମେ ପିଲାମାନେ କେହି ଭୁଲ୍‌ରେ ତାଙ୍କ ନିକଟକୁ ଚାଲିଗଲେ ସେ ବିରକ୍ତ 
ହୋଇ ଆମକୁ ଦୂରକୁ ଘଉଡ଼ାଇ ଦେଉଥିଲେ । ଆମେ ସଂତ୍ରସ୍ତ ହୋଇ 
ପଳାଇଯାଉଥିଲୁ | 


ହଷ୍ଟେଲରେ ବା ବାହାର ଜୀବନରେ ତାଙ୍କର ବ୍ଯବହାର ଯାହା ଥାଉନା 
କାହିଁକି ଘର ଭିତରେ ସେ ଥିଲେ ସଂପୂର୍ଣ୍ଣ ଅଲଗା ମଣିଷ । ପରିବାରର 
ପ୍ରତ୍ୟେକଟି ବ୍ୟକ୍ତିପାଇଁ ତାଙ୍କ ହୃଦୟରେ କରୁଣାର ନିର୍ଝର ପ୍ରବାହିତ ହେଉଥୁଲା | 
ବିଶେଷ କରି ଏତେ ବଡ଼ ପରିବାରକୁ ଏକାଠି ବାନ୍ଧି ରଖୁବା ପାଇଁ ତାଙ୍କର 
କକେଇ ଅର୍ଥାତ୍‌ ମୋ ବାପାଙ୍କ ତ୍ୟାଗ ଦ୍ଵାରା ସେ ଗଭୀର ଭାବରେ ଅନୁପ୍ରାଣିତ 
ହୋଇଥୁଲେ | ୧୯ ୪୩ରେ ଜେଜେବାପା ହରେକୃଷ୍ଣଙ୍କ ମୃତ୍ୟୁର ବହୁ ପୂର୍ବରୁ 

ମୋର ଦୂଇ ଦଦେଇ ଇହଧାମ ତ୍ଯାଗ କରିଥଲେ । ତେଣୁ ମୋ ବାପା ଥୁଲେ 
ପରିବାରର କରା ଓ ଏକମାତ୍ର ପରିପୋଷଣକାରୀ । ନିଜ ପିତାଙ୍କ ମୂତ୍ୟୁ 
ସମୟରେ ସେ ଏତେ ମର୍ମାହତ ହୋଇନଥୁଲେ; କିନ୍ତୁ କକେଇଙ୍କ ଅକାଳରେ 
ଅକସ୍ତାତ ମୃତ୍ୟୁ ହୋଇଯିବା ସମୟରେ ସେ ନିଜକୁ ଅତି ଅସହାୟ ମଣି 
ଉଚ୍ଚସ୍ଵରରେ କାନ୍ଦୁଧବା ମୁଁ ଦେଖୁଛି । ଜନକଙ୍କ ଅପେକ୍ଷା ଜନନୀଙ୍କ ପ୍ରତି ସେ 
ଥିଲେ ଅଧକ ଆସକ୍ତ । ଦେଠେଇଙ୍କ ସମସ୍ତ ଇଚ୍ଛାକୁ ସେ ଅକ୍ଷରେ ଅକ୍ଷରେ 
ପୂରଣ କରୁଥିଲେ ! ଜନନୀଙ୍କର କେବଳ ଗୋଟିଏ ଇଚ୍ଛା ସେ ପୂରଣ 
କରିପାରିନଥ୍‌ଲେ ବୋଲି ମୁଁ ଶୁଣିଛି । ତାହା ହେଉଛି ନିଜର ବିବାହ । ସେ 
ରୋଗାକ୍ରନ୍ତ ହେବାର ସଂବାଦ ପ୍ରଚାରିତ ହେବା ପରେ ମଧ୍ଯ ଆମ ପରିବାରରେ 
ବଂଧୁ ବାନ୍ଧିବା ଓ ତାଙ୍କ ଭଳି ଏକ ଜୋଇଁ ଲାଭ କରିବା ଲୋଭରେ କେତେକ 
ବିବାହ ପ୍ରସ୍ତାବ ଆସିଥିଲା ! ଦେଠେଇଙ୍କର ବୋହୂ ମୁହଁ ଦେଖୁବାର ଆନ୍ତରିକ 
ଇଚ୍ଛାକୁ ସେ ରୋକ୍ଠୋକ ପ୍ରତ୍ୟାଖାନ କରିଦେଇଥଲେ | ଅବଶ୍ୟ ଜଣେ ଡାକ୍ତର 
ଭାବରେ ସେ ଜାଣିଥିଲେ ଯେ କୁଷ୍ଠବ୍ୟାଧ୍ୟ ସାଧାରଣତଃ ସଂକ୍ରାମକ ନୁହେଁ କି 
ବଂଶାନୁକ୍ରମିକ ନୁହେଁ; କିନ୍ତୁ ସେତେବେଳେ ସମାଜରେ ଜଣେ ରୋଗଗ୍ରସ୍ତ ବ୍ଯକ୍ତି 
ପ୍ରତି ଧାରଣା ଥୁଲା ଅନ୍ୟପ୍ରକାର ! ତା ଛଡ଼ା ସେ ଭଲ କରି ଜାଣିଥିଲେ ଯେ 
ତାଙ୍କ ଜୀବନସାରା ବେକାର ଉପାର୍ଜନହୀନ ଭାବେ ବଂଚିବାକୁ ପଡ଼ିବ । 
ସେଥ୍୍‌ବରେ ସେ କୌଣସି ଏକ ନିରୀହା ବାଳିକାର ଜୀବନକୁ ସଂତପ୍ତ ହେବାକୁ 
ଦେବେ କାହିଁକି ? ତେବେ ନିଜର ଅବିବାହିତ ବା ଓଥରା ପଣିଆ ବିଷୟରେ 
ଅନ୍ୟମାନଙ୍କ ସହ କେତେ ହସକୌତୁକ କରିବା ଶୁଣିଛି । 


ସମୟ ଗଢ଼ିବା ସଟ୍ରେ ସଙ୍ଗେ ଅନେକ କଥା ଦେହସୁହା ହୋଇଗଲା । 
ଗୋଟାଏ କର୍ମଠ ସଦାଚଞ୍ଚଳ ବ୍ୟକ୍ତି ଗୋଟିଏ କୋଠରିରେ ନୀରବ ହୋଇ 
ବସିରହି କେବଳ ନିଜର ସୁନେଲି ଅତୀତର ସୃତି ଅଣ୍ଡାଳି ହେଉଥୁଲେ; 
ଯେପରିକି କବି ରାଧାନାଥଙ୍କ ଭାଷାରେ 
“ ତୁଷାତୂର ରୋଗୀ ଗୃହେ ଯଥା ବସି 
ସ୍କୁରେ କମଳିନୀ-ହରିତ-ସରସୀଂ  । 
କିନ୍ତୁ ଏଇ ସମୟରେ ସେ ଦେଶ ବିଦେଶରୁ ପ୍ରକାଶ ପାଉଥିବା ଡାକ୍ତରୀ 
ପତ୍ରିକାଗୁଡ଼ିକରୁ କୁଷ୍ଠ ସଂପର୍କୀୟ ଲେଖାମାନ ପଢ଼ୁଥିଲେ ଓ ନିଜର କିଛି କିଛି 
ଚିକିତ୍ସା ମଧ୍ଯ କରୁଥିଲେ । ସେ ପର୍ଯ୍ୟନ୍ତ କୁଷ୍ଠ ଏକ ଦୁରାରୋଗ୍ୟ ବ୍ୟାଧ୍ବ ରୂପେ 
ବିବେଚିତ ହେଉଥଲା | ହଠାତ୍‌ ତାଙ୍କର ଦୃଷ୍ଟିଗୋଚର ହେଲା ଆମେରିକାରେ 

ସଦ୍ୟ ଆବିଷ୍ଵତ ଏକ ଞିଷଧ ବିଷୟ |! ଏହା ସମ୍ଭବତଃ ୧୯୪୬ ମସିହାର 
କଥା । ସେତେବେଳକୁ ସେ ଞଓଷଧ ଭାରତକୁ ଆସିନଥାଏ । ସେ ସିଧାସଳଖ 
ଆମେରିକାରୁ ସେ ଞିଷଧ ମଗାଇଲେ ଏବଂ କିଛିଦିନ ପରେ ପାଇଲେ ମଧ୍ଧ । 
ମନେପଡୁଛି କୁଷ୍ଠବ୍ୟାଧୂର ସେହି ଆଦ୍ୟ ମହୌଷଧ୍ର ନାମ ଥୁଲା- 
ଡି.ଏ.ଡି.ପି.ଏସ (ଡାଇ ଆମିନୋ ଡାଇ ଫେନିଲ ସଲଫୋନ) ! ତାହା ସେବନର 
ଅଳ୍ପଦିନ ମଧ୍ଯରେ ସୁଫଳ ମିଳିଲା | କ୍ରମେ କ୍ରମେ ତାଙ୍କ ଦେହରୁ କୃଷ୍ଠବ୍ୟାଧୂର 
ସମସ୍ତ ଲକ୍ଷଣ ଦୂର ହୋଇଗଲା । କେବଳ ଗୋଡ଼ ଓ ହାତର ଆଙ୍ଗୁଠି ଯେତିକି 
ବଙ୍କା ହୋଇଥିଲା ସେତିକି ବଙ୍କା ହୋଇ ରହିଲା ! ତାଙ୍କର ଏହି ଆରୋଗ୍ଯ 
ଫଳରେ ଓଡ଼ିଶାର ବିଭିନ୍ନ ଅଂଚଳରୁ ରୋଗ ଉପଶମର ପରାମର୍ଶ ପାଇଁ ଲୋକେ 
ଆସିଲେ । ସେ କେବଳ ଉପଦେଶ ଦେଉନଥଲେ ଓଷଧ କିପରି ମିଳିବ ତାହାର 
ପରାମର୍ଶ ମଧ୍ୟ ଦେଉଥିଲେ | ଏସବୁ ଯେ କେବଳ ଥୁଲା ବିନା ପାରିଶ୍ରମିକରେ 
ତାହା ନୁହେଁ; କୌଣସି କୌଣସି ଅତି ଦରିଦ୍ର ରୋଗୀକୁ ନିଜର କିଛି ତ୍ଷଧ 
ମାଗଣାରେ ମଧ୍ଯ ଦେଉଥିଲେ । ସେଇଦିନଠାରୁ ଡାକ୍ତର ଭାବରେ ନିଜ 
ରେଜିଷ୍ଟେସନ୍‌ ନମ୍ବର ବ୍ୟବହାର କରି ସେ ରୋଗୀକୁ ଯେତେ ନିଦାନ ପତ୍ର 
ଦେଇଛନ୍ତି ଏବଂ ଯେତେ ପ୍ରମାଣପତ୍ର ଦେଇଛନ୍ତି ସବୁ ବିନାମୂଲ୍ଯୟରେ। 


ସାନନନାଙ୍କ ଶରୀର ରୋଗମୁକ୍ତ ହୋଇଗଲା ନିଶ୍ଚୟ; କିନ୍ତୁ ସେଥୁପାଇଁ 
ତାଙ୍କୁ ବଡ଼ ମୂଲ୍ୟ ଦେବାକୁ ପଡ଼ିଲା । ଅନେକ ଦିନ ଧରି ସେ ଓିଷଧ 
ଖାଇଲେ । ସେହି ଞଓଷଧର ପ୍ରତିକ୍ରିୟା (×) ଫଳରୁ ହେଉ କିମ୍ବା ଅନ୍ୟ 
କୌଣସି ଅଜ୍ଞାତ କାରଣରୁ (ଯାହାକୁ କି କୌଣସି ଡାକ୍ତର ମଧ୍ଯ ନିର୍ାରଣ 
କରିପାରିଲେ ନାହିଁ) ତାଙ୍କର ଚକ୍ଷୁର ଜ୍ୟୋତି କ୍ରମେ କ୍ରମେ କମିବାକୁ ଲାଗିଲା । 
ରୋଗମୁକ୍ତ ହୋଇଗଲାରୁ ସେ ଆମ ସଙ୍ଗରେ ବସବାସ କରିବାକୁ ଲାଗିଲେ । ମୁଁ 
ମୋର ବଡ଼ଭାଇ କୃଷ୍ଣଭାଇନା ଓ ସେ ଦୋମହଲାର ଗୋଟିଏ କୋଠରୀରେ 
ରହୁଥୁଲୁ । ସୁସ୍ଥ ହେବାରୁ ଚକ୍ଷୁଶକ୍ତିର ସ୍ଵଜ୍ପତା ସତ୍ତ୍ଵେ ସେ ପୁଣି ନିଜର ସୈଖ୍ନ 
କାରବାର ଆରମ୍ଭ କରିଦେଲେ; ଯଥା¬ ବିଭିନ୍ନ ଯନ୍ତ୍ରପାତି ସଜାଡ଼ିବା, ସାଇକେଲ 
ଖୋଲାଖୋଲି କରି ରଙ୍ଗ ଦେବା, ଏପରିକି ବାହାରର କେତେକ ଚିହ୍ନାଜଣା 
ଲୋକଙ୍କ ସାଇକେଲକୁ ମଧ୍ଯ ଆଣି ରଙ୍ଗ ଦେଇ ସଜ କରିଦେବାରେ ତାଙ୍କର 
ଆନନ୍ଦ । ସେଥୁପାଇଁ ସବୁ ଉପକରଣ ସେ କିଣି ସଜାଇ ରଖୁଥିଲେ | ଏସବୁ 
କାମରେ ସେ ଆମକୁ ଖଟାଉଥଲେ । ରଙ୍ଗ ହେବାକୁ ଥବା ଜିନିଷ ଓ ଯନ୍ତ୍ରପାତି 
ଘଷିମାଜି ସଫା କରିବା, ପୋଛି ଶୁଖାଇବା, ଉପରୁ ତଳ ମହଲାକୁ ବୁହାବୋହି 

କରିବା । ଆମ ପାଇଁ ଏସବୁ ବେଳେ ବେଳେ ବିରକ୍ତିକର ଥୁଲା; କିନ୍ତୁ 
ବଡ଼ଭାଇଙ୍କର କଥାକୁ ଅମାନ୍ୟ କରିବା ସେତେବେଳେ ଆମ ପରିବାରରେ ସମ୍ଭବ 
ନଥୁଲା | 


ଥରେ ସେ କାହାଠାରୁ ଗୁଡ଼ାଏ ମଣିଷ ହାଡ଼ ସଂଗ୍ରହ କରି ଆଣିଲେ । 
ଗୁଡ଼ାଏ ତାର ଓ ଛୋଟଛୋଟ ସ୍ତିଂ କିଣା ହେଲା । ପାଉଡ଼ର ଦିଆଯାଇ ହାଡ଼ 
ସବୁ ଖରାରେ ଶୁଖାହେଲା । ବିଶ୍ଵକର୍ମା ବନ୍ଦ ମନ୍ଦିର ମଧ୍ଯରେ ଦାରୁମୁର୍ଭି କଲାପରି 
ନିବୁଜ ଘର ଭିତରେ ଠୁୂକ୍ଠୁକ୍‌ କରି, ନିଜ ଯନ୍ତ୍ରପାତି ଧରି ସେ କାମରେ 
ଲାଗିଗଲେ ଓ କେତେଦିନ ମଧ୍ୟରେ ଗୋଟିଏ ମଣିଷର ପୂର୍ଣ୍ଣାଙ୍ଗ କଙ୍କାଳର ମୁୂର୍ରି 
ଠିଆ କରି ଦେଲେ । ସେ କଙ୍କାଳର ହାତ, ଗୋଡ଼ର ଆଣ୍ଟ କହୁଣୀ ଓ ଆଙ୍ଗୁଠି 
ଗୁଡ଼ିକ ସ୍ତିଂ ଦ୍ଵାରା ଚଳନଶୀଳ ଥୁଲା । ସମ୍ଭବତଃ ସେ କଙ୍କାଳଟିକୁ କୌଣସି ଏକ 
ଶିକ୍ଷାନୁଷ୍ଠାନକୁ ଦାନ କରିଦେଇଥିଲେ । 


ମୁଁ ମ୍ୟାଟ୍ରିକ୍‌ ପଢ଼ିବାବେଳେ ମୋ ବିଜ୍ଞାନ ଖାତାରେ ମଣିଷର ପରିପାକ 
ପ୍ରଣାଳୀ ପ୍ରଭୃତି ଶରୀରତତ୍ତ୍ବର କେତୋଟି ସୁନ୍ଦର ରଙ୍ଗୀନ ଚିତ୍ର ଆଙ୍କି ଦେଇଥିଲେ, 
ଯାହାକୁ ଦେଖାଇ ମୋର ଶ୍ରେଣୀ ସହପାଠୀ ଓ ଶିକ୍ଷକଙ୍କୁ ମୁଁ ଚମନ୍ପତ କରିଥୁଲି। 


ହଷ୍ଟେଲ ଜୀବନରେ ସେ ଯେଉଁ ବନ୍ଧୁବସ୍ସଳତା ଅର୍ଜନ କରିଥିଲେ ତାହା 
ଆମ ଘର ପର୍ଯ୍ୟନ୍ତ ପ୍ରସାରିତ ହେଲା । ତାଙ୍କ ସହପାଠୀମାନେ ସରକାରୀ ଚାକିରି 
ବା ସ୍ଵାଧୀନ ଡାକ୍ତରୀ ବ୍ୟବସାୟ କରି ଓଡ଼ିଶାର ବିଭିନ୍ନ ସ୍ଥାନରେ ଅବସ୍ଥାପିତ 
ଥିଲେ ! ସେମାନଙ୍କ ମଧ୍ୟରୁ କେତେକ କଟକ ଆସିଲେ ନିଶ୍ଚିତ ଭାବରେ ଆମ 
ଘରକୁ ଆସୁଥୁଲେ ଏବଂ କିଛିଦିନ ରହୁଥିଲେ । ସେମାନଙ୍କ ମଧ୍ଯରୁ “କେତେକ 
ହେଉଛନ୍ତିଖ ରାଧାରଂଜନ ମିତ୍ର, ରାମକୃଷ୍ଣ ମିଶ୍ର (କାଳିଆ ରାମ ନାମରେ 
ଅଭିହିତ) କିଶୋରୀ ମୋହନ ଦାସ ଇତ୍ଯାଦି । ସେମାନେ ସମସ୍ତେ ଭିନ୍ନ ଭିନ୍ନ 
ସ୍ଵଭାବର ଲୋକ ହେଲେ ମଧ୍ଯ ସାନନନାଙ୍କ ସହ କିପରି ଏତେ ଘନିଷ୍ଠ 
ହୋଇପାରିଲେ ଆଶ୍ଚର୍ଯ୍ୟ ଲାଗେ । 


କିଶୋରୀ ବାବୁ ଥିଲେ ଜଣେ କବି ଓ ରୋମାଣ୍ଟିକ୍‌ ଧରଣର ଲୋକ । 
ସେତେବେଳେ ନର୍ସମାନଙ୍କ ପ୍ରତି ସଭ୍ୟସମାଜରେ ଅତି ବିମୁଖତା ଥିଲେ ମଧ୍ଯ ସେ 
ଆଦର୍ଶର ପଥ ଦେଖାଇବାପାଇଁ ଜଣେ କୃଷ୍ଣକାୟା ନର୍ସଙ୍କୁ ବିବାହ କରିଥଲେ । 
ସେ ଥଲେ ଭଦ୍ର ଓ ବିନୟୀ | ରବି ଘୋଷ ଥଲେ ଜଣେ ସାଧୁ ପ୍ରକୃତିର ବ୍ଯକ୍ତି; 
କିନ୍ତୁ ରାଜନୀତିରେ ଓତଃପ୍ରୋତ ଜଡ଼ିତ | ପ୍ରାକ୍‌ ସ୍ଵାଧୀନତା କାଳରେ ସେ 

ବଂଗଳାର ସନ୍ତ୍ରାସବାଦୀମାନଙ୍କ ସହ ସଂପର୍କ ରଖୁଥିଲେ ଓ ଓଡ଼ିଶାରେ ସେହି 
କାର୍ଯ୍ୟରେ ନିଯୁକ୍ତ ଥଲେ ବୋଲି ସାନନନାଙ୍କଠାରୁ ଶୁଣିଛି । ରାଣୀହାଟରେ 
* ସେଲି ଫର୍ମାସୀ' ନାମକ ଖଷଧ ଦୋକାନ କରିଥିବା କାଳୀପଦ ଦାସ ଥଲେ 
ତାଙ୍କର ଅନ୍ୟତମ ସହପାଠୀ, ଯାହାଙ୍କ ଦୋକାନାକୁ ଣିଷଧ ଆଣିବାପାଇଁ ସେ 
ଅନେକବାର ମୋତେ ପଠାଇଛନ୍ତି । ତାଙ୍କର ଅନ୍ୟ ଯେଉଁ ଘନିଷ୍ଠ ବଂଧୁଙ୍କୁ ମୁଁ 
ଚିହ୍ନେ ସେ ହେଉଛନ୍ତି ଡାକ୍ତର ଜର୍ଜ ପଟ୍ଟନାୟକ । 


ସାନନନାଙ୍କର ଜଣେ ହାଇସ୍କୁଲ ସହପାଠୀ ହେଉଛନ୍ତି ବାଞ୍ଚାନିଧବ 
ହୋତା | ଅତ୍ଯନ୍ତ ବଂଧୁବସଳ । ତାଙ୍କର ସଂପୂର୍ଣ୍ଣ ପରିବାର (ତାଙ୍କର ଦୁଇ 
ଆଇ.ଏ.ଏସ୍‌. ପୁତ୍ର ପୂର୍ଵଚନ୍ଦ୍ର ହୋତା ଓ ପ୍ରସନ୍ନ କୁମାର ହୋତା) ଫତୁରାନନ୍ଦଙ୍କ 
ପ୍ରତିଭାର ମୁଗ୍ଧ ସମର୍ଥକ । ସେ ମୋତେ ତାଙ୍କ ସାନଭାଇ ଭଳି ବ୍ଯବହାର 
କରୁଥିଲେ ଓ ଦେଖାହେଲେ ପଚାରୁଥଲେ- “ ରାମବାବୁଙ୍କ ସୃତିରକ୍ଷା ପାଇଁ କିଛି 
କରୁଛନା ନାହିଁ ।” ମେଡିକାଲ ଜୀବନରେ ଆଉଜଣେ ସହାପାଠିନୀଙ୍କ ବିଷୟରେ 
ସେ କଥା ପ୍ରସଙ୍ଗରେ ବାରମ୍ବାର ଉଲ୍ଲେଖ କରୁଥିଲେ । ତାଙ୍କ ନାମ ବଳବନ୍ତ 
କାଉର । ଓଡ଼ିଶାର ଜଣେ ବିଶିଷ୍ଟ ପ୍ରଶାସକୀୟ ଅଫିସରଙ୍କ ସେ ଭଗିନୀ । ସେ 
ଦୁହିଁଙ୍କ ବଂଧୁତା କେତେ ଘନିଷ୍ପ ଥଲା ତାହା ମୁଁ କଳନା କରି ନାହିଁ, କାରଣ- 
ତାହା କରିବା ମୋ ପକ୍ଷରେ ଅନୁଚିତ ହୋଇଥାନ୍ତା; କିନ୍ତୁ ସମବୟସ୍କ ଅନ୍ଯ 
କୌଣସି ନାରୀ ସଂପର୍କରେ ସେ ଆସିନାହାନ୍ତି ବୋଲି ମୋର ଦୃଢ଼ ବିଶ୍ଵାସ । 
ନିଜ ଲେଖା ମଧ୍ଯରେ ସେ ନାରୀ ବା ପ୍ରେମ ଚିତ୍ର ବହୁତ କମ୍‌ ଦେଇଛନ୍ତି । 
ଯେଉଁଠି ଦେଇଛନ୍ତି ତାହା ଖୁବ୍‌ ସଂଯତ ଓ ସଂଭ୍ରମର ସହ । 


ନିଷ୍କର୍ମ ଜୀବନକୁ କିଛି ପରିମାଣରେ ଉପଯୋଗ କରିବାପାଇଁ ସାନନନା 
ଲେଖନୀ ଧରିଥୁଲେ । କିନ୍ତୁ ତାଙ୍କର ଆତ୍ଲବିଶ୍ଵାସ ନଥୁଲା । ପାଠକ ତାଙ୍କ 
ଲେଖାପଢ଼ି ମୁହଁମୋଡ଼ି ବିଦୂପ କରିବେ ନାହିଁ ତ ? ତାଙ୍କର ଏ ଆଶଙ୍କା ମଧ୍ଯ 
କେତେକ ଘଟଣାରେ ପ୍ରମାଣିତ ହୋଇଗଲା । ଘରେ ବସି ରହିବା ଦିନଠାରୁ ସେ 
ତାଙ୍କର ପ୍ରଥମ ରଚନା “ନାକଟା ଚିତ୍ରକର” ଉପନ୍ୟାସର ଲେଖା ଆରମ୍ଭ 
କରିଥଲେ | ଧୀରେ ସୁସ୍ପେ ବହୁଦିନ ଧରି ଲେଖା ଚାଲିଥିଲା । ଲେଖା ସରିଲା 
ପରେ ଏହାର ପ୍ରକାଶନ ପାଇଁ ବହୁ ପ୍ରକାଶକଙ୍କ ସହ ସମ୍ବନ୍ଧ ସ୍ଥାପନ କରି ନିରାଶ 
ହେଲେ | ଶେଷକୁ କଲେଜ ଛକ ନିକଟରେ ନୂତନ ଭାବରେ ସ୍ଥାପିତ ' ଭାରତୀ 
ବିହାର” ନାମକ ପ୍ରକାଶନ ସଂସ୍ଥାର ସୁଶିକ୍ଷିତ ପରିଚାଳକ ପାଣ୍ଡୁଲିପିଟି ପଢ଼ି 

ଦେଖୁବା ପାଇଁ ରଖୁଲେ । ସେତେବେଳକୁ ମୁଁ ରେଭେନ୍ସାରେ ଆଇ.ଏ. 
ପଢୁଥିଲି ! ପ୍ରକାଶକ ମହାଶୟଙ୍କୁ ମୁଁ ବାରମ୍ବାର ସାକ୍ଷାତ କରୁଥାଏ । ଦିନେ 
ପାଣଲିପିଟି ସେ ମୋତେ ଫେରାଇଦେଲେ | ସେଥୂରେ ଇଂରାଜୀ ମନ୍ତବ୍ୟ ଥିଲା 
‘Why such a poor attempt ଅର୍ଥାତ୍‌ ଏପରି ଏକ ଦୁର୍ବଳ ପ୍ରଚେଷ୍ଟା 
କାହିଁକି ୨ ଏପରି ସବୁ ମନ୍ତବ୍ୟପାଇଁ ବୋଧହୁଏ ସାନ୍‌ନା ଆଗରୁ ପ୍ରସ୍ତୁତ ଥଲେ । 
ସେଥପାଇଁ ସେ ତାଙ୍କ ନିଜ ନାଁ ନଦେଇ “ଫତୁରାନନ୍ଦଂ ନାମରେ ଲେଖୁଲେ । 
ଫତୁରାନନ୍ଦ ନାମ ସେ କୋଉଠୁ ପାଇଲେ ସେ ସଂପର୍କରେ ଅବଶ୍ଯ ସେ ନିଜ 
ଜୀବନର ଏକ ଘଟଣାରେ ବର୍ଣ୍ଣନା କରିଛନ୍ତି କିନ୍ତୁ ଏଇ ନାମକୁ ସାହିତ୍ଯକ ନାମ 
ରୂପେ ବାଛିବାର କାରଣ ଏଇ ଆଶଙ୍କା । ସେ କହୁଥିଲେ, “ ମୋ ଲେଖା ଯଦି 
ନିନ୍ଦା ଓ ବିଦୂପର ଶିକାର ହୋଇଥାନ୍ତା ତେବେ ତାହା ଭୋଗିଥାନ୍ତା ଫତୁରାନନ୍ଦ, 
ରାମଚନ୍ଦ୍ର ମିଶ୍ରର ସେଥ୍‌ରେ କିଛି କ୍ଷତି ହୋଇନଥାନ୍ତା ।” ପରେ ଜାଣିଲି ଏହା 
ଏକ ପାରସିକ ଶବ୍ଦ, ଯାହାର ଅର୍ଥ ' ଯାହାର କିଛି ନାହିଁ'। କବିସୂର୍ଯ୍ୟଙ୍କର ଚମ୍ପୁ 
ଗୀତରେ- 


ଫତୁରିଖୋର ଆଖରକୁ ହେବାର ଏହା ଏକା ତହୁଁ ଫଳ 
ନ୍ଦନ୍ଦୁହ ଫତୁଆ ନୋହୁ ତୁ ବୋଲେ ଜଗଦ୍ଦେବ ହରିଚନ୍ଦନ ଏ ଗୀତେ । 
— କିଶୋର ଚନ୍ଦ୍ରାନନ୍ଦ ଚମ୍ପୁ ('ଫ” ଗୀତ) 


ତେବେ ସାହିତ୍ୟରାଜ୍ୟକୁ ଧସେଇ ପଶିବାର ସୁଯୋଗ ତାଙ୍କୁ ମିଳିଲା 
ଯେଉଁଦିନ ଭଦ୍ରକରୁ ପ୍ରକାଶିତ କାନ୍ତକବି ଲକ୍ଷ୍ମୀକାନ୍ତଙ୍କ ଦ୍ଵାରା ସ୍ଥାପିତ. “ ଡଗର” 
ପତ୍ରିକାରେ ତାଙ୍କର ' କବି ଲଢ଼େଇ” ଶୀର୍ଷକ ବ୍ଯଙ୍ଗ କବିତା କ୍ରମାନ୍ଟୟରେ ପ୍ରକାଶ 
ପାଇବାକୁ ଲାଗିଲା । ଏହା ୧୯୪୬/୪୭ ମସିହାର କଥା । ଡଗର ପରି 
ତତ୍କାଳୀନ ଅତ୍ଯନ୍ତ ଜନପ୍ରିୟ ପତ୍ରିକାରେ ସ୍ଥାନ ଲାଭ କରି ତାଙ୍କର ଆତ୍ବିଶ୍ଵାସ 
ବଢ଼ିଲା ¦ ସେ କିଛି ଗୁରୁ ଗମ୍ଭୀର ବିଷୟର ଗଛ ଲେଖୁବା ଆରମ୍ଭ କଲେ; କିନ୍ତୁ 
ପରେ ପରେ କେବଳ ହାସ୍ୟରସ ରଚନାରେ ମନୋନିବେଶ କଲେ । କିନ୍ତୁ 
ଦୈବର ବିଡ଼ମ୍ବନା ଯେ ସେ ଯେତିକି ଯେତିକି ସାହିତ୍ୟ ମଧ୍ୟରେ ପଶିଲେ ତାଙ୍କର 
ଚକ୍ଷୁଶକ୍ତି ସେତିକି ସେତିକି ହ୍ରାସ ପାଇବାକୁ ଲାଗିଲା । କାଗଜ ଉପରେ ଆଖୁ 
ମାଡ଼ି ଲେଖୁବା କଷ୍ଟସାଧ୍ୟ ହେଲା । ସେତେବେଳେ ସେ ଅନ୍ୟର ସାହାଯ୍ୟ 
ଲୋଡ଼ିଲେ | ମୁଁ ଓ ମୋ ସାନ ଭଉଣୀ ପ୍ରେମଲତା ତାଙ୍କ ଡାକୁଥବା ଲେଖାକୁ 
ବ୍ୟାସଦେବଙ୍କ ଗଣେଶ ପରି କାଗଜରେ ରୂପ ଦେବାକୁ ଲାଗିଲୁ । 

ଫତୁରାନନ୍ଦ ପରିକ୍ରମା ୨୩ 


ତାଙ୍କ ସାହିତ୍ଯ ସାଧନା କ୍ଷୀପ୍ରତର ହେବା ପାଇଁ ଆଉ ଏକ ଘଟଣା 
ଘଟିଲା | ୧୯୪୯ ଶେଷ ଭାଗକୁ “‘ ଡଗର” ର ସଂପାଦକ ନିତ୍ୟାନନ୍ଦ ମହାପାତ୍ର 
ଡଗରର ପ୍ରକାଶନ ସଂସ୍ଥାକୁ କଟକ ଉଠାଇ ଆଣିଲେ ଏବଂ ତାହା ଅବସ୍ଥାପିତ 
ହେଲା ପିଠାପୁରରେ ଥବା ଆମ ପରିବାରର ଏକ କୋଠା ଘରେ । 
ନିତ୍ୟାନନ୍ଦବାବୁ ସାନନାନଙ୍କର ଅତି ଘନିଷ୍ଠ ବଂଧୁ ହୋଇଗଲେ ଏବଂ ସାନନନା 
ଡଗରର ପରିଚାଳନାରେ ପୂର୍ଣ୍ଣପ୍ରାଣରେ ସହଯୋଗ ଦେଲେ । ଡଗର ପ୍ରତି 
ସାନନନାଙ୍କ ଆନ୍ତରିକତା ଜାଣିପାରି ବାପା ନିତ୍ଯାନନ୍ଦବାବୁଙ୍କ ଠାରୁ ନାମ ମାତ୍ର 
ଭଡ଼ା ନେଉଥିଲେ । କ୍ରମେ ମୁଁ ମଧ୍ଯ ଡଗର ସହ ସଂପ୍ପକ୍ତ ହୋଇଗଲି ଓ 
ଅବସର ପାଇବା ମାତ୍ରେ ସେଠାରେ ଉପସ୍ଥିତ ହେଲି ସାନନନାଙ୍କ ବିଭିନ୍ନ ପ୍ରକାର 
ନିର୍ଦ୍ଦେଶ ପାଳନ କରିବା ପାଇଁ । ୧୯୫୧ ସାଲ ଫେବୃୟାରୀ ମାସରେ 
ବାପାଙ୍କର ମାତ୍ର ୫୨ ବର୍ଷ ବୟସରେ ବିୟୋଗ ଆମ ପରିବାର ପ୍ରତି ଥଲା ଏକ 
ଦୁର୍ବିପାକ । ଜେଜେବାପା ୧୯୪୩ ସାଲରେ ଚାଲିଯାଇଥିଲେ ! ବାପା ଥିଲେ 
ଏତେବଡ଼ ଏକ କୁଟୁମ୍ବର ପ୍ରଧାନ ଧୀରକ ଶକ୍ତି । ପଲସ୍ତରା ଛାଡ଼ିଗଲେ କାନ୍ଧରୁ 
ଇଟା ଭୁଷୁଡ଼ିଗଲା ପରି ପରିବାର ଖଣ୍ଡ ଖଣ୍ଡ ହେବାକୁ ଆରମ୍ଭ କଲା ! ଏହାର 
ଅଛ କେତେବର୍ଷ ପରେ ୧୯୫୬ ଫେବୃୟାରୀରେ ମୋର ସହୋଦର ବଡ଼ଭାଇ 
କୃଷ୍ଣଚନ୍ଦ୍ର ମିଶ୍ର ମେଡିକାଲ କଲେଜରେ ଶେଷ ବର୍ଷରେ ପଢୁଥବାବେଳେ 
ରକ୍ତକର୍କଟ ରୋଗରେ ପ୍ରାଣତ୍ୟାଗ କଲେ । ସେ ବିବାହ କରିଥିଲେ ଓ ଗୋଟିଏ 
ପୁତ୍ର ସନ୍ତାନର ଜନକ ଥଲେ | ଘରର ଅବସ୍ଥା ଆହୁରି ତିକ୍ତ ହୋଇଗଲା । ଏ 
ଧରଣର ପରିବେଶ ସାନନନାଙ୍କ ପାଇଁ ବଡ଼ ମାନସିକ ଧକ୍ଟା ଥଲା । ଘର ସହ 
ସଂପର୍କ କ୍ରମେ କମାଇ ଦେଇ ସେ ଅଧ୍ବକାଂଶ ସମୟ ଡଗର ପ୍ରେସ୍‌ଠାରେ 
ରହିଲେ | ସାନନନାଙ୍କର ଘରେ ଏକମାତ୍ର ଆକର୍ଷଣ ରହିଲା ଦେଠେଇ ଅର୍ଥାତ୍‌ 
ତାଙ୍କର ବୋଉ । ପ୍ରାୟ ସେହି ସମୟରେ ନିତ୍ୟାନନ୍ଦ ମହାପାତ୍ର ରାଜନୀତିରେ 
ଯୋଗ ଦେଇ ଆଉ ଡଗର ସଂପାଦନାରେ ମନଦେଇ ନପାରିବାରୁ ସାନନନାଙ୍କ 
ଉପରେ ପ୍ରେସ ପରିଚାଳନା ଓ ଡଗର ସଂପାଦନାର ଅଧ୍ବକାଂଶ ଦାୟିତ୍ଵ ପଡ଼ିଲା । 
୧୯୫ ୧ରେ କିଛିମାସ ପାଇଁ କାନ୍ତକବି ଲକ୍ଷ୍ମୀକାନ୍ତ କଟକ ଆସି ଡଗରରେ 
ଅବସ୍ଥାନ କରିଥୁଲେ ଏବଂ ସାନନାନାଙ୍କ ସହ ତାଙ୍କ ସୌହାର୍ଦ୍ୟ ଏତେ ବୃଵି 
ପାଇଥିଲା ଯେ କାନ୍ତକବି ତାଙ୍କୁ ନିଜ ପୁତ୍ର ପରି ସ୍ବେହ କରିବାକୁ ଆରମ୍ଭ 
କଲେ | ସାନନନାଙ୍କ ପ୍ରେରଣା ଓ ସନିର୍ବନ୍ଧ ଅନୁରୋଧ ଫଳରେ କାନ୍ତକବି ଅଧା 
ଛାଡ଼ିଦେଇ ଥବା 'କଣାମାମୁ' ଉପନ୍ୟାସର ଲେଖା ପୁଣି ଆରମ୍ଭ କରିଥଲେ । 

୨୪ ଫତୁରାନନ୍ଦ ପରିକ୍ରମା 


ଏହି ସମୟରେ ଡଗର ପ୍ରେସ୍‌ କଟକର ସାହିତ୍ଯ ଓ ସଂସ୍କୃତିର 
କେନ୍ଦ୍ରବିନ୍ଦୁ ହୋଇ ପଡ଼ିଥିଲା । ଓଡ଼ିଶାର ପ୍ରାୟ ସମସ୍ତ ପ୍ରଥତଯଶା ସାହିତ୍ଯକ 
ଡଗରକୁ ଆସୁଥିଲେ । ସାନନନାଙ୍କ ପ୍ରଗାଢ଼ ଉଦ୍ୟମ ଓ ଏକାନ୍ତିକ ପ୍ରଚେଷ୍ଟାରେ 
ଡଗରର ବିପୁଳକାୟ ସୁଦୃଶ୍ୟ ବିଶେଷାଙ୍କମାନ ପ୍ରକାଶ ପାଉଥଲା ଏବଂ ଡଗରର 
ହାସ୍ୟରସ ବିଭାଗରେ ନୂଆ ନୂଆ ମୌଳିକ ବିଷୟମାନ ସଂଯୋଜିତ ହେଲା । 
ଏହି ବିଷୟର ଲେଖକ ଥଲେ ସେ ନିଜେ । ସେହି ବିଷୟଗୁଡ଼ିକ ହେଲା, 
ବ୍ୟାଙ୍ଗୟାନୁକରଣ, ଅନର୍ଥୀକରଣ, ପାଗଳାପଂାଜି, ଗୋଜ ଭାଗବତ, ସାହି 
ମହାଭାରତ ଇତ୍ୟାଦି । ଏହି ସମୟରେ ଡଗର ଓ ସାହିତ୍ୟ ଏ ଦୁଇଟା ନିଶା 
ତାଙ୍କୁ ଏପରି ଘାରିଯାଇଥିଲା ଯେ ପ୍ରେସର ଆର୍ଥିକ ଅସୁବିଧା ଓ ବିଶେଷାଙ୍କ 
ଆଦିର ଖର୍ଚ୍ଚ ପାଇଁ କେତେଥର ସେ ନିଜର ଭୂସମ୍ପଭି ବିକ୍ରୟ ଲବ୍ଧ ଅର୍ଥ ମଧ୍ଯ 
ସେଥୂରେ ଲଗେଇ ଦେଉଥିଲେ । 


୧୯୭୪ ମାର୍ଟ୍ଚ ମାସରେ ଦେଠେଇର ମୃତ୍ୟୁ ହେଲା । ମୁଁ 
ସେତେବେଳେ ପାରଳାଖେମୁଣ୍ି କଲେଜରେ ଥୁଲି | ଛୁଟି ନେଇ ଆସି ଦେଖେ 
ଯେ ଆମ ଘର ବୋଲି ଯାହା କିଛି ଅବଶେଷ ଥଲା ତା ଉପରଦେଇ ପ୍ରଚଶ୍ତ 
ପୂର୍ଣ ପ୍ରବାହିତ ହେଉଛି । ଦେଠେଇର ମୃତ୍ୟୁ ପରେ ସାନନନାଙ୍କର ଘର ସହ 
ଯାହା କିଛି ସଂପର୍କ ଥଲା, ତାହା ଛିନ୍ନ ହୋଇଯାଇଥଲା । ସେ ଆଉ ଘରକୁ 
ନଆସି ନିଜର ସଂପୂର୍ଣ୍ଣ ରହଣି ବ୍ୟବସ୍ଥା ପ୍ରେସକୁ ଉଠାଇନେଲେ | ଏସବୁ ଏତେ 
ଶୀଘ୍ର ପରିବର୍ଭିତ ହୋଇଗଲା କିପରି ମୋତେ ଆଶ୍ଚର୍ଯ୍ୟ ଲାଗେ । ଅବଶ୍ଯ ଭକ୍ତ 
କବିଙ୍କ ଭାଷାରେ ମୁଁ ଆଉ ଘରକୁ “ବୈକୁଣ୍ଠ ସମାନ” ବୋଲି ଜୋର ଦେଇ କହି 
ପାରୁନି । ସେଠି ପାରସ୍ପରିକ ସ୍ଵେହ, ମମତା, ସହାନୁଭୂତି ନିଶ୍ଚୟ ଥଲା | ହୁଏତ 
କାହାପାଖରେ ପ୍ରକାଶ୍ୟ ଏବଂ କେଉଁଠି ଅପ୍ରକାଶ୍ୟ । ତେବେ ଏସବୁ କିପରି ନଷ୍ଟ 
ହେଲା ତାର କାରଣ ଭାବିଲା ବେଳକୁ ଚାଣକ୍ୟ ଶ୍ଲୋକର ବାଣୀ ମନେପଡ଼େ 


ଏକେନାପି କୁବ୍ୁକ୍ଷେଣ କୋଟରସ୍ପେନ ବହ୍ନିନା 
ଦାହ୍ୟତେ ତତ୍‌ ବନମ୍‌ ସର୍ବମ୍‌ କୁପୁତ୍ରେଣ କୁଳଂ ଯଥା। 


ସେଇ ୂର୍ଣ୍ଠିରେ ମୋର ସହୋଦର ଭାଇମାନେ ମଧ୍ୟ ଏଣେ ତେଣେ 
ଛିଟିକି ପଡ଼ିଲେ । ସେତିକିବେଳେ ମୋର ରେଭେନ୍ଵା କଲେଜକୁ ବଦଳି ହେଲା; 
କିନ୍ତୁ ମୁଁ କଟକ ନଗରରେ ପ୍ରାୟ ଗ୍ୃହଶୂନ୍ଯ ହୋଇପଡ଼ିଥଲି । ସେତେବେଳକୁ 
ମୋର ପିଲାମାନେ ସ୍କୁଲ ଓ କଲେଜରେ ପଢୁଥିଲେ । ସେମାନଙ୍କ ବ୍ଯୟ ସମ୍ଭାଳି 
ଘରଭଡ଼ା ନେଇ ରହିବା ମୋ ସମ୍ବଳର ବାହାରେ ଥଲା । ଡଗର ପ୍ରେସ୍‌ର 

ଫତୁରାନନ୍ଦ ପରିକ୍ରମା ୨୫ 


ପଛପଟେ ଧାଡ଼ିଏ ଝାଟିମାଟି କାନ୍ଟଟ ଚାଳଛପର କୂଡ଼ିଆ ଘର ଥଲା, ଯେଉଁଠି 
ସମୟେ ସମୟେ ପ୍ରେସର କର୍ମଚାରୀମାନେ ରହୁଥିଲେ | ଆମ ବଡ଼ ପରିବାର 
ଭାଗ ଭାଗ ହୋଇଯିବା ପରେ ପ୍ରେସ୍‌ର ଘର ସାନନନାଙ୍କ ଭାଗରେ ପଡ଼ିଥିଲା । 
ଅନନ୍ୟୋପାୟ ହୋଇ ମୁଁ ଦିନେ ସାନନନାଙ୍କୁ ସେଇ କୁଡ଼ିଆଘରେ ରହିବାର କଥା 
କହିଲି । ସେଥିରେ ତାଙ୍କର ଦ୍ବିଧା କରିବାର ନଥୁଲା, କିନ୍ତୁ ସେ ଆଶ୍ଚର୍ଯ୍ୟ ହେଲେ 
ଯେ ମୁଁ ପିଲାପିଲିଙ୍କି ଧରି ସେଠି ରହିପାରିବି କିପରି ? କିନ୍ତୁ ମୋତେ ସେଇଠି 
ହିଁ ଆଶ୍ରୟ ନେବାକୁ ପଡ଼ିଲା ଏବଂ ସେପର୍ଯ୍ୟନ୍ତ ଚତୁର୍ଦିଗରେ ଅରମା ଶୋଭିତ, 
ସାପ, ଚୂଚୁନ୍ଦ୍ରା ଅଧ୍ୟୁଷିତ, ସନ୍ତସନ୍ତିଆ ଭୂମି ବେଷ୍ଟିତ ସେଇ ଝାଟିମାଟି ଘରକୁ 
କ୍ରମେ କ୍ରମେ ପକ୍ଟାକାନ୍ଧ ଓ ଚଟାଣରେ ପରିବର୍ଭିତ କରି ୧୯୮୬ ପର୍ଯ୍ଯନ୍ତ 
ସେଠାରେ ଅବସ୍ଥାନ କଲି । ସେତେବେଳକୁ ସାନନନାଙ୍କ ଚକ୍ଷୁଶକ୍ତି ଆହୁରି 
ଖରାପ ହୋଇଯାଇଥିଲା । ଗୋଟିଏ ଆଖୁ ସଂପୂର୍ଣ୍ଣ ଅକାମୀ ହୋଇଗଲା ଓ ଡାହାଣ 
ଚକ୍ଷୁରେ ସାମାନ୍ୟ ମାତ୍ର ଦୃଶ୍ୟଶକ୍ତି ଥଲା, ଯେଉଁଥିରେ ସେ ଲେନ୍‌ ଭଳି ମୋଟା 
ଚଷମାଟିଏ ପିନ୍ଧି ଅନ୍ଧାର ଘରେ ଉଜ୍ଵଳ ଟେବୁଲ ଲ୍ଯାମ୍ଚ ତଳେ ଆଖୁ ମାଡ଼ିମାଡ଼ି 
ଲେଖାଲେଖ କରୁଥିଲେ । ସେଥରେ ମଧ୍ଯ ଧାଡ଼ି ବେଳେବେଳେ ବଙ୍କାଟଙ୍କା 
ହୋଇ ଯାଉଥଲା । ତାଙ୍କ ପାଇଁ ଲେଖୁବା ଓ ପଢ଼ିବା ଦାୟିତ୍ଵ ପୁଣି ମୋତେ 
ଗ୍ରହଣ କରିବାକୁ ପଡ଼ିଲା । ଡଗରର ସଂପାଦନା ଓ ପ୍ରେସ ପରିଚାଳନାରେ ମଧ୍ଯ 
ମୁଁ କିଛି ପରିମାଣରେ ସଂପୃକ୍ତ ହୋଇ ପଡ଼ିଲି । ଏହିପରି ଭାବରେ ପ୍ରେସ୍‌ର 
ପରିସର ମଧ୍ଯରେ ସାନନନା ଓ ମୋ ପରିବାର ପରସ୍ପର ନିର୍ଭରଶୀଳ ହୋଇ 
ପଡ଼ିଲୁ 


କେବେ ଡାକ୍ତରୀ ବିଦ୍ୟାର ଉପଯୋଗ କରିନଥଲେ ମଧ୍ଯ ଡାକ୍ତରୀ ପାଠ 
ତାଙ୍କୁ ଅନେକ ସମୟରେ ଅଡ଼ୁଆରେ ପକାଉଥୁଲା ! ତାଙ୍କ ଶରୀର ଅତି ସୁସ୍ଥ 
ସବଳ ଥଲେ ମଧ୍ଯ, ଅତି ବୟସ୍କ ଅବସ୍ଥାରେ ଅଙ୍ଗ ଅଚଳ ହେବା ପର୍ଯ୍ୟନ୍ତ ସେ 
ବ୍ୟାୟାମ କରୁଥିଲେ ମଧ୍ଯ ନିଜର ସ୍ଵାସ୍ଥ୍ୟ ସଂପର୍କରେ ଖୁବ୍‌ ସନ୍ଦିହାନ ହୋଇ 
ପଡୁଥିଲେ | ସାମାନ୍ୟ କିଛି ଦୁର୍ବଳତା, ମୁଣ୍ଡବ୍ୟଥା ଇତ୍ଯାଦି ଅନୁଭବ କଲେ ସେ 
ଆଶଂକା କରୁଥ୍‌ଲେ ଯେ ତାଙ୍କୁ ନିଶ୍ଚୟ ବହୁମୁତ୍ର ବା ହୃଦରୋଗ ବା ସେହିପରି 
କିଛି ଭୟଙ୍କର ବ୍ୟାଧ୍ୂ ଆରମ୍ଭ ହୋଇଛି । କେବଳ ସେତିକି ନୁହେଁ ତାଙ୍କର 
ଅର୍ଵବିସ୍ବତ ଡାକ୍ତରୀ ବିଦ୍ୟାର ପ୍ରୟୋଗ କରି କଳ୍ପନା କରି ନେଉଥିଲେ ଯେ ତାଙ୍କ 
ମୃତ୍ୟୁ ଆସନ୍ଧ ହୋଇଗଲାଣି । ସେଥୁପାଇଁ ମୋତେ ତାଙ୍କୁ ନେଇ ମେଡିକାଲ ବା 
କୌଣସି ଡାକ୍ତର ପାଖକୁ ନେଇଯିବାକୁ ପଡ଼େ । ସବୁକିଛି ପରୀକ୍ଷା ନିରୀକ୍ଷା 
ପରେ ଯେତେବେଳେ ଜଣାପଡ଼େ ଯେ ତାଙ୍କର ଶରୀରରେ କିଛି ଅସୁସ୍ଥତା ନାହିଁ 

୨୬ ଫତୁରାନନ୍ଦ ପରିକ୍ରମା 


ସେ ଅସନ୍ତୋଷ ପ୍ରକାଶ କରି କହନ୍ତି - ଆଜିକାଲି ଡାକ୍ତରମାନେ ରୋଗ 
ନିର୍ବାରଣ କରିପାରୁ ନାହାନ୍ତି । ଥରେ ତାଙ୍କ ଛାତିରେ ଥିବା ଗୋଟିଏ ଭାତୁଡ଼ି 
ଭଳି ମାଂସଖଣ୍ଡ ସାମାନ୍ୟ ଦରଜ ହେବାରୁ ସେ କଳ୍ପନା କରି ନେଲେ ଯେ ସେ 
କର୍କଟ ରୋଗରେ ଆକ୍ରାନ୍ତ ହୋଇଗଲେଣି । କ୍ୟାନ୍‌ସର୍‌ ହସପିଟାଲ ନେଇଯିବା 
ପାଇଁ ମୋତେ ଆଦେଶ ହେଲା | ସେଠି ସେ ତାଙ୍କର ଡାକ୍ତର ବନ୍ଧୁ ମହେଶ୍ବର 
ସାହୁଙ୍କ ତତ୍ତ୍ାବଧାନରେ ପ୍ରାୟ ୧ ସପ୍ତାହ ରହିବା ପରେ ସେ ଭାତୁଡ଼ିଟି 
ଅପରେସେନ ହେଲା | ରୋଗ ଆରୋଗ୍ୟ ହେଲା ବୋଲି ଆଶ୍ଵାସନା ପାଇ ସେ 
ଫେରିଲେ | ତାଙ୍କୁ ପ୍ରାୟ ୭୫ ବର୍ଷ ହେବା ପର୍ଯ୍ୟନ୍ତ ସେ ବିଶ୍ଵାସ କରୁଥିଲେ 
ଯେ ଉପଯୁକ୍ତ ଟିକିତ୍ସା ହୋଇପାରିଲେ ତାଙ୍କ ଦୃଷ୍ଟିଶକ୍ତି ଫେରି ଆସିବ । ବିଭିନ୍ନ 
ସମୟରେ ସେ ଡାକ୍ତର ମହେନ୍ଦ୍ର ମିଶ୍ର ଓ ନିଜ ସହପାଠୀ ବନ୍ଧୁ ଡାକ୍ତର 
ଜ୍ଞାନରଂଜନ ଦାସଙ୍କ ଦ୍ଵାରା ଆଖୁ ଅସ୍ତ୍ରୋପଚାର କରାଇଥ୍‌ଲେ । ସେଥୁରେ 
ବିଶେଷ କିଛି ଫଳ ନମିଳିବାରୁ ଥରେ ମୁଁ ତାଙ୍କୁ ଆନ୍ଧୁରେ ଥିବା 
ସୋମପେଟାସ୍କିତ ଖ୍ରୀଷ୍ଟିୟାନ ଆଖୁ ହସ୍‌ପିଟାଲ ନେଇଥିଲି । ସେମାନେ କିଛି 
ଞିଷଧ ବ୍ଯବହାର ପାଇଁ ଦେଇଥିଲେ । ସେଥରେ ମଧ୍ୟ କିଛି ଉପକାର 
ନମିଳିବାରୁ ସେ ଥରେ ହାଇଦ୍ରାବାଦସ୍ଥିତ ଭାରତ ପ୍ରସିଦ୍ଧ ସରୋଜିନୀ ନାଇଡ଼ୁ ଆଖୁ 
ଡାକ୍ତରଖାନାକୁ ଗଲେ | ସେତେବେଳେ ଆନ୍ଧ୍ର ସରକାରଙ୍କ ସ୍ଵାସ୍ଥ୍ୟସଚିବ ଥବା 
ପ୍ରସିଦ୍ଧ ଉର୍ଦ୍ଧ ହାସ୍ୟରସ ଲେଖକ ଶ୍ରୀ ନରେନ୍ଦ୍ର ଲୁଥର, ଯାହାଙ୍କ ଗୋଟିଏ ଗଳ୍ନ 
ସଂକଳନର ଅନୁବାଦ ମୁଁ ଓଡ଼ିଆରେ କରିଟି, ସେ ସାନନନାଙ୍କର ଜଣେ ବଂଧୁ 
ଓ ପ୍ରଶଂସକ | ସେ ଡାକ୍ତରଖାନାରେ ରହିବାର ସବୁ ବନ୍ଦୋବସ୍ତ କରିଦେଲେ; 
କିନ୍ତୁ ସେଠାର ଓଡ଼ିଆ ଡାକ୍ତର ଶତପଥଙ୍କ ଉପରେ ଅନେକ ଅସନ୍ତୋଷ ପ୍ରକାଶ 
କରି ସେ ଫେରି ଆସିଲେ । ଦାନ୍ତ ଚିକିତ୍ସାପାଇଁ ଡାକ୍ତର ଜର୍ଜ ପଟ୍ଟନାୟକ 
(ତାଙ୍କର ମେଡିକାଲ ସହପାଠୀ) ଓ ରାଣୀହାଟ ଛକର ତରୁଣ ଡାକ୍ତର ପ୍ରଶାନ୍ତ 
ନନ୍ଦଙ୍କ ପାଖକୁ ଅନେକ ବାର ସେ ମୋ ସାଙ୍ଗରେ ଯାଇଛନ୍ତି । ଅବଶ୍ୟ ଏସବୁ 
ଚିକିତ୍ସା ପାଇଁ ସେ ତାଙ୍କର ମାସିକ ସରକାରୀ କଳାକାର ପେନ୍‌ସନ ବ୍ଯତୀତ 
ବେଳେବେଳେ ସଂସ୍କୃତି ବିଭାଗର କିଛି ଗ୍ରାଣ୍ଟ ମଧ୍ଯ ପାଇଛନ୍ତି ତାଙ୍କ ସାହିତ୍ଯ 
ମୁଗ୍ଧ ମୁଖ୍ୟମନ୍ତ୍ରୀଙ୍କ ସୁପାରିଶ କ୍ରମେ । 


ସାନନନାଙ୍କ ଶେଷ ଦଶବର୍ଷର ଜୀବନରେ ଦୁଇଟି ସାର୍ଥକ ସୃଷ୍ଟି 
ହେଉଛି ସାହି ମହାଭାରତ” ଓ ଆତ୍ଛଳୀବନୀ ‘ମୋ ଫୁଟାଡଙ୍ଗାର କାହାଣୀ” । 
ଏ ଦୁଇଟି ଗ୍ରନ୍ଧ ସେ ଅଧୁକାଂଶତଃ ଅବସରବେଳେ ମୋତେ ଡାକିଛନ୍ତି, ମୁଁ 
ଲେଖୂଟି । ସେତେବେଳେ ସେ ତାଙ୍କର ଡାକ୍ତରୀ ବିଦ୍ଯା ପ୍ରୟୋଗ କରି 

ଫତୁରାନନ୍ଦ ପରିକ୍ରମା ୨୭ 


କହିଥୂଲେ ଯେ ତାଙ୍କ ମସ୍ତିଷ୍କର ଟିସୁ ମାନ କ୍ରମେ କ୍ରମେ ନଷ୍ଟ ହୋଇଯାଉଥିବାରୁ 
ସ୍ୃତି ବିଭ୍ରମ ଘଟୁଛି । ଡାକୁ ଡାକୁ ବେଳେବେଳେ ସେ ବିଷୟବସ୍ତୁର ଖୁଅ 
ଭୁଲିଯାଆନ୍ତି। ମୋତେ ମନେ ପକାଇ ଦେବାକୁ ପଡ଼େ । ସାରଳା 
ମହାଭାରତରେ ବ୍ୟବହୂତ ପ୍ରାଚୀନ ଶବ୍ଦାବଳୀ ସଂଗ୍ରହ କରି ସେଥ୍‌ରେ ସଂଯୋଜିତ 
କରିବାକୁ ପଡୁଥିଲା । ଅଛ ଅଳ କରି ବହୁତ ଦିନ ଲେଖାହେବା ପରେ ଏହା 
୧୯୮୫ରେ ପ୍ରକାଶ ପାଇଲା ଏବଂ ତାଙ୍କ ଇଚ୍ଛା କ୍ରମେ ପୁସ୍ତକର ପ୍ରଥମ 
କପିଟିଏ ଝଙ୍କଡ଼ ଯାଇ ସେଠାରେ ସାରଳାଦେବୀଙ୍କଠାରେ ସମର୍ପଣ କଲି । 
ଦେବୀଙ୍କଠାରେ ତାଙ୍କର ଏହି ଭକ୍ତି ତଦ୍‌ଗତ ସମର୍ପଣ ସଂପର୍କରେ ସେ “ସାହି 
ମହାଭାରତ” ଶେଷରେ ଲେଖୁଛନ୍ତି 


ସେହିଠାବେ ସାରଳାଙ୍କ ପାଦେ ପ୍ରଣମିଲି 
ମହାଭାରତ ଏକଇ ରଚିବି ମନାସିଲି 
ଆବର ଚିନ୍ତିଲି ତୋହର ପାଦେ ସମର୍ପିବି 
ସୁଦୟା କରିବୁ ମାତ ଯେସନେ ଲେଖୁବି 
ଗୃହେ ଫେରିଣ ମୁହିଁ ରଚନା ଆରମ୍ଭିଲି 
ଡଗର ପତ୍ରିକାରେ ତାହା ମୁଦ୍ରଣ କରାଇଲି 
କ୍ରମେ ଚକ୍ଷୁହୀନ ମୁହିଁ ହୋଇଣ ପଡ଼ିଲି 
ଲେଖନ ନିମନ୍ତେ ମୁହିଁ ସମର୍ଥ ନୋହିଲି 
ସାରଳା ସୁଦୟା କଲେକ କଣ୍ଡେ ବସି ମୋର 
ଡାକନ୍ତେ ଲେଖୁଲା ଅନୁଜ ଶ୍ଯାମ ସୁନ୍ଦର 
ପାଣ୍ଡୁଲିପି ସଂଶୋଧନ ସେହୁ ବି କରିଲା 
ସାରଳାଙ୍କ ସୁଦୟାରୁ ସମାପ୍ତ ହୋଇଲା | 
ତୋ ପାଦରେ ମାତ ଏବେ କରୁଛି ସମର୍ପଣ 
ମୁହିଁ ଫତୁରାନନ୍ଦ ଦୀନହୀନ ଜନ । 


ବହୁବର୍ଷ ଧରି ତାଙ୍କ ପାଖେ ପାଖେ ରହି ତାଙ୍କର କାଳଜୟୀ ସାହିତ୍ୟ 
ସୃଷ୍ଟିରେ କିଛି କିଛି ସାହାଯ୍ଯ କରି ପାରିଛି ବୋଲି ମୋର ଆତ୍ସସନ୍ତୋଷ ଆସେ । 
ସେ ମଧ୍ଯ ତାଙ୍କର ଅନେକ ପୁସ୍ତକ ମୁଖବନ୍ଧରେ ମୋ ଉପରେ ତାଙ୍କ ଶୁଭେଛ୍ାର 
ଅମୃତମୟ ହସ୍ତର ସ୍ପର୍ଶ ଦେଇଯାଇଛନ୍ତି । ସେଥିରୁ ଗୋଟିଏ ଏଠାରେ ଉଲ୍ଲେଖ 
କରୁଛି । 


Digitized by srujanika@gmail.com 


9୮ ଫତୁରାନନ୍ଦ ପରିକ୍ରମା 


' ଗଛ ରଚନା କାଳରେ ମୋର ସାନଭାଇ ଅଧ୍ୟାପକ ଶ୍ୟାମସୁନ୍ଦର 
ଅବଦାନ ଅତି ଗୁରୁତ୍ବପୂର୍ଣ । ମୁଁ ଲେଖୁଯାଏ କିନ୍ତୁ ପଢ଼ିପାରେ ନାହିଁ । ଶ୍ଯାମ 
ସେହି ଲେଖାର ସଂଶୋଧନ ଏବଂ ସ୍ଥୁଳବିଶେଷରେ ଗୋଟିଏ ଗୋଟିଏ ବାକ୍ଯର 
ପରିମାର୍ଜନା କରି ସେଗୁଡ଼ିକର ଲାବଣ୍ଯକୁ ଅଧ୍ବକତର ସୁନ୍ଦର କରିଥାଏ । 
ଏଥିଲାଗି ତାକୁ ଅନ୍ତରର ସ୍ବେହାଶୀର୍ବାଦ ଦେଉଛି । 


( ସାହିତ୍ୟ ବେଉଷଣ- ଫ୍ରେଣ୍ଡସ ପବ୍ଲିଶର୍ସ ୧ମ ମୁଦ୍ରଣ ୧୯୮୩) 


୧୯୮୫ରେ ରାଉରକେଲାରୁ ପ୍ରକାଶିତ ଫତୁରାନନ୍ଦ ଅଭିନନ୍ଦନ 
ଗ୍ରନ୍ଧରେ ସ୍ଥାନିତ ଲେଖାରେ ତାଙ୍କ ଅନ୍ତରର ନିଭ୍ୃତରେ ମୋ ପ୍ରତି ଥବା 
ସହାନୁଭୂତି ପ୍ରକାଶ ପାଇଛି । ସେଥୁରେ ପ୍ରକାଶିତ ବାଞ୍ଚାନିଧୁ ହୋତାଙ୍କ ଏକ 
ପ୍ରଶ୍ଧର ଉତ୍ତରରେ ସେ କହିଛନ୍ତି “ “ସାନ ଭାଇ ଶ୍ଯାମ ଓ ତା ପିଲେ ମୋ 
କଥା ବୁଝୁଛନ୍ତିୟ ମୋର ଚଳି ଯାଉଛି ।' ' 


ମୋର ଛାତ୍ର ଜୀବନ କାଳରେ ମୁଁ ମୋର ସହପାଠୀ ସ୍ଵର୍ଗତ 
ମୁରାରିମୋହନ ଓ ଅନ୍ୟ ବନ୍ଧୁମାନେ ବିଭିନ୍ନ ସାହିତ୍ଯ ଓ ସାଂସ୍କୃତିକ ସଭାକୁ 
ଯାଉ । ସେଠାରୁ ଫେରି ଘଟଣାସବୁ ସାନନନାଙ୍କ ଆଗରେ ଟିକିନିଖୁ ବର୍ଣ୍ଣନା 
କରୁ|। ସେଥୁରୁ ବିଷୟବସ୍ତୁ ସଂଗ୍ରହ କରି ସ୍ଵକୀୟ ବର୍ଣ୍ଣନା କୌଶଳ ପ୍ରୟୋଗ 
କରି ସେ ସାହିତ୍ୟଭିତ୍ତିକ ଗଛ ସବୁ ରଚନା କରିଛନ୍ତି ଯଥା ସାହିତ୍ଯଚାଷ, 
ମଙ୍ଗଳବାରିଆ ସାହିତ୍ୟସଂସଦ, ସାହିତ୍ୟ ବେଉଷଣ, ସାହିତ୍ୟ ବଛାବଛି ଇତ୍ଯାଦି 
ଆଗରୁ କହିଛି ଏବଂ ସାନନନା ନିଜେ ମଧ୍ଯ କହନ୍ତି ଯେ ଆଦ୍ଯ ଜୀବନରେ 
ସାହିତ୍ୟ ପ୍ରତି ତାଙ୍କର ଆଗ୍ରହ ଆଦୌ ନଥୁଲା । ମାଟ୍ରିକ ପଢ଼ିଲା ବେଳେ ସ୍କୁଲ 
ଲାଇବ୍ରେରୀରୁ ଆଣି ପଢ଼ିଥିବା କେତେକ ବହିରୁ ଫକୀର ମୋହନ ପ୍ରଭୃତି ଅଛ 
କେତେଜଣ ସାହିତ୍ଯକଙ୍କ ନାମ ସେ ଜାଣିଥଲେ । ଘରେ ହେଉଥିବା 
ପୁରାଣପାଠରୁ ସାରଳାଦାସ, ଜଗନ୍ନାଥ ଦାସଙ୍କ ବିଷୟରେ କିଛି ଜାଣିଥିଲେ | ମୁଁ 
ଓଡ଼ିଆରେ ଏମ,ଏ. ପଢ଼ିଲି ଏବଂ ସେ ମଧ୍ୟ ଡଗର ସଂପାଦନା ସହ ଅଧବକରୁ 
ଅଧବକ ସଂପ୍ପକ୍ତ ହୋଇପଡ଼ିଲେ । ଗଭୀର ଜିଜ୍ଞାସା ପ୍ରବୃତ୍ତି ବଳରେ ସେ ଆଉ 
କିଛି ପଢ଼ି ପାରୁନଥଲେ ମଧ୍ଯ ବହୁ କଥା ଶୁଣି ପ୍ରାଚୀନ ଓ ଆଧୁନିକ 
ସାହିତ୍ୟକମାନଙ୍କ କୃତି ଓ ଜୀବନୀ ବିଷୟରେ ଅନେକ ବିଷୟ ଜାଣିଲେ ଏବଂ 
ତାହାରି ଆଶ୍ରୟରେ ଲେଖ୍ୁଲେ କବି ଲଢ଼େଇ, ଫମାଲୋଚନା ଇତ୍ଯାଦି ଲେଖା । 


Digitized by srujanika@gmail.com 


ଫତୁରାନନ୍ଦ ପରିକ୍ରମା 9 ୯ 


ସାହିତ୍ୟ ପରି ରାଜନୀତି ପ୍ରତି ମଧ୍ଯ ତାଙ୍କର ଶ୍ରଦ୍ଧା ନଥୁଲା । ତାଛଡ଼ା 
ଭାରତୀୟ ଗଣତନ୍ତ୍ରରେ ଭୋଟ ରାଜନୀତିର ଉଷ୍କତା ଆରମ୍ଭ ହେବାବେଳକୁ ସେ 
ପ୍ରାୟ ଚକ୍ଷୁଦୀନ ହୋଇ ପଡ଼ିଥିଲେ । ତେବେ ରାଜନୀତିକ କ୍ରିୟାକଳାପକୁ ସେ 
ବ୍ୟାଙ୍ଗାତ୍ସକ ଦୃଷ୍ଟିରେ ହି ଦେଖୁଥୁଲେ । ଏ ସଂପର୍କରେ ଦୁଇଜଣ ପୂର୍ବସୁରୀ ତାଙ୍କର 
ଗୁରୁ ଥିଲେ । ସେମାନେ ହେଲେ କାନ୍ତକବି ଲକ୍ଷ୍ମୀକାନ୍ତ ମହାପାତ୍ର ଓ ନିଆଁଖୁଣ୍ଟାର 
ସଂପାଦକ ଗୋଦାବରୀଶ ମହାପାତ୍ର । ଚାକିରି ଜୀବନରେ ମୁଁ ନିର୍ବାଚନ ବେଳେ 
ପ୍ରିଜାଇଡିଙ୍ଗ୍‌ ଅଫିସର ରୂପେ ବିଭିନ୍ନ ସ୍ଥଳରୁ ଯେଉଁ ଅଭିଜ୍ଞତା ଅର୍ଜନ କରିଥୁଲି 
ସେଥୂୁରୁ ଏବଂ ସମ୍ବାଦପତ୍ରରୁ ବିବରଣୀ ସଂଗ୍ରହ କରି ସେ ଯେଉଁ ଗଳ ସବୁ 
ଲେଖୁଥୂଲେ ତାହା ସଂଗ୍ଧହୀତ ହୋଇଛି ଅଭିନବ ରାଜନୀତିକ ଗଛ୍ଥ ସଂକଳନ 
‘ଭୋଟ ରେ। କଟକର କାନ୍ଧ ପାଚେରିମାନଙ୍କରେ ବିରୋଧୀ, ବିଶେଷକରି 
ବାମପନ୍ତୀ ଦଳମାନେ ଶାସକଦଳକୁ ନିନ୍ଦିତ କରିବାକୁ ଯାଇ ଯେଉଁ ବିଶେଷଣମାନ 
ପ୍ରୟୋଗ କରିଥାନ୍ତି ସେଗୁଡ଼ିକ ଥରେ ଟିପିଆଣି ତାଙ୍କୁ ଦେଇଥିଲା ତାକୁ ଅବଲମ୍ବନ 
କରି ସେ ଗପଟିଏ ଲେଖୁଥଲେ ` ଗାଳିମାଳିକା”? । 


ସାନନନାଙ୍କ ଜୀବନର ଏହି ଶେଷ ୧୦ ବର୍ଷ ଏକ ଅଶାନ୍ତ 
ବାତାବରଣ ମଧ୍ଯରେ ଅତିବାହିତ ହେଲା | ଓଡ଼ିଶାରେ ଅନେକ ପାଠକଙ୍କ ଧାରଣା 
ଯେ ଫତୁରାନନ୍ଦ ଘୋର ଆର୍ଥିକ ଦୁଃସ୍ଥିତି ମଧ୍ୟରେ କାଳ କାଟୁଥୁଲେ; କିନ୍ତୁ 
ପ୍ରକୃତରେ ତାହା ସଂପୂର୍ଣ୍ଣ ସତ୍ୟ ନୁହେଁ । ସେ ବଡ଼ ଦଦେଇଙ୍କର ଏକମାତ୍ର ପୁତ୍ର 
ଥିବାରୁ ପରିବାରର ସଂପତ୍ତି ବଣ୍ଟନ ସମୟରେ ସେ ସମଗ୍ର ପରିବାରର 
ଏକତ୍ସତୀୟାଂଶ ଭୁସମ୍ପଭିର ମାଲିକ ହୋଇଥିଲେ | ମଫସଲ ଅଂଚଳରେ ଥବା 
ପ୍ରାୟ ୧୫ ଏକର ଚାଷ ଜମି ସହରରେ ପ୍ରାୟ ଆଠ ଏକର ଜମି ତାଙ୍କ 
ଭାଗରେ ପଡ଼ିଥିଲା । ଆଜିର ସହରାଞ୍ଚଳ ଜମି ମୂଲ୍ୟରେ ତାହା କେତେ ହେବ, 
ତାହା ଅନୁମାନର ବିଷୟ । ନିଜର ମାନସିକତା ଓ ଶାରୀରିକ ଅକ୍ଷମତା ହେତୁ 
ସେ ଏହି ବିପୁଳ ସମ୍ପଭତିର କୌଣସି ଉପଯୋଗ କରିପାରି ନାହାନ୍ତି । ଅଳ୍ପ କିଛି 
ସଂପଭି ସେ ବିକ୍ରୟ କରିପାରିଛନ୍ତି । ସେଥିରୁ କିଛି ସେ ଡଗର ପାଇଁ ବ୍ଯୟ 
କରିଛନ୍ତି ଏବଂ ଆଉ କିଛି (ପ୍ରାୟ ଦେଢ଼ଲକ୍ଷଟଙ୍କା) ସେ ନିଜ ଦ୍ଵାରା ପ୍ରତିଷ୍ଠିତ 
ଅନୁଷ୍ଠାନ  ହାସ୍ୟବିକାଶ କେନ୍ଦ୍ର'କୁ ଦାନ କରିଯାଇଛନ୍ତି । 


ତାଙ୍କ ଅନ୍ଧତ୍୍‌ ଓ ଶାରୀରିକ ଅକ୍ଷମତାରେ ସୁଯୋଗ ନେଇ ବିଭିନ୍ନ 
ସମୟରେ କେତେକ କୌଶଳୀ ବ୍ଯକ୍ତି ବ୍ଯର୍ତିଗତ ସ୍ଵାର୍ଥସାଧନ ପାଇଁ ତାଙ୍କର 
ନିକଟବର୍ରୀ ହୁଅନ୍ତି । ସେମାନେ କଥାର ମାୟାଜାଲରେ ନିଜ ପ୍ରତି ତାଙ୍କର 

୩୦ ଫତୁରାନନ୍ଦ ପରିକ୍ରମା 


ବିଶ୍ଵାସ ଜଗାଇ ତାଙ୍କଠାରୁ ଆର୍ଥିକ ଓ ଅନ୍ଯାନ୍ଯ ପ୍ରକାର ସୁଯୋଗ ହାସଲ କରନ୍ତି 
ଏବଂ ପରେ ପ୍ରତାରଣା କରନ୍ତି । ଥରେ ପ୍ରତାରିତ ହୋଇଥବା ଜାଣିବା ପରେ 
ସେ ନିଜକୁ ସାନ୍ତନା ଦେଇ କହନ୍ତି “ଅନ୍ଧ ଥରେ ସିନା ବାଡ଼ି ହଜାଏ । 
ଏଥରକ ମୁଁ ସାବଧାନ |!” ଏପରି ବାରମ୍ବାର ପ୍ରତାରିତ ହୋଇ ଓ ସେହିପରି 
ଆତ୍ସସାନ୍ତ୍ନା ବାଣୀ ଶୁଣି ଶୁଣି ମୁଁ ଦିନେ କହିଥଲି- “ ସାନନନା ! ଅନ୍ଧ ଯେତେ 
ବାଉଁଶ ବାଡ଼ି ହଜାଇଲାଣି ସେଥ୍‌ରେ ଗୋଟାଏ ବାଉଁଶ ବଣ ଲୋପ 
ହୋଇଗଲାଣି |” ସେ ନିର୍ବିକାରର ହସଟିଏ ହସିଦେଲେ । କିନ୍ତୁ କ୍ରମେ ଥରକୁ 
ଥର ଏହିପରି ଅବସ୍ଥାରେ ପଡ଼ି ସେ ସମସ୍ତଙ୍କ ପ୍ରତି ସନ୍ଦେହାନୁକୂଳ 
ହୋଇପଡ଼ିଲେ । ତାଙ୍କର ନିକଟତମ ବନ୍ଧୁ ଓ ଶୁଭେଛୁମାନଙ୍କଠାରୁ ମଧ୍ଯ ବିଶ୍ଵାସ 
ତୁଟାଇଦେଲେ | ଏହା ତାଙ୍କ ମାନସିକ ଭାରସାମ୍ଯକୁ କିଛି ପରିମାଣରେ 
ଦୋହଲାଇ ଦେଲା ।! ଏସବୁ ସତ୍ତେ ତରୁଣ ସମାଜ ପ୍ରତି ତାଙ୍କର ଖୁବ୍‌ ଶ୍ରଦ୍ଧା ଓ 
ଆସକ୍ତି ଥଲା । ଗାଁ ଗହଳରୁ ଆସୁଥବା ଅନେକ ଛାତ୍ରଙ୍କୁ ଆଶ୍ରୟ ଓ ସାହାଯ୍ଯ 
ଦେଇ ସେ ସେମାନଙ୍କ ଉଚ୍ଚତର ଶିକ୍ଷାର ପଥ ସୁଗମ କରିଛନ୍ତି ଏବଂ ଜୀବନରେ 
ପ୍ରତିଷ୍ଠିତ ହେବାରେ ମଧ୍ଯ ସାହାଯ୍ୟ କରିଛନ୍ତି । ଯେଉଁମାନେ ଏପର୍ଯ୍ୟନ୍ତ କୃତଜ୍ଞତାର 
ସହ ତାଙ୍କର ଏହି ସାହାଯ୍ଯକୂ ସ୍ମରଣ କରନ୍ତି ସୋମନେ ହେଲେ- ଅଧାପକ ଶ୍ରୀ 
ମୋହନଲାଲ ସାହୁ, ଅଧ୍ୟାପକ ରମାକାନ୍ତ ସିଂହ, ଅଧ୍ୟାପକ ଶ୍ରୀ ବିଜୟାନନ୍ଦ ସିଂହ, 
ଧୂବଚରଣ ବାରିକ ଇତ୍ଯାଦି ଅନେକ । ବିଜୟାନନ୍ଦ, ଫତୁରାନନ୍ଦଙ୍କ ସାହିତ୍ଯକୃତି 
ସମ୍ପର୍କରେ ଗବେଷଣା କରି ନିଜର ଡକ୍ଟରେଟ୍‌ କରିଥଲେ । ତାଙ୍କୁ ସେ କାମରେ 
ମୁଁ ଯଥାସାଧ୍ଯ ସାହାଯ୍ୟ କରିଥିଲି । ସାନନନାଙ୍କ ପ୍ରତିଷ୍ଠିତ “ହାସ୍ୟ ବିକାଶ 
କେନ୍ଦ୍ରୀରେ ସଂପୂକ୍ତ ରହି ଏବେ ମଧ୍ଯ ତାଙ୍କ ସୃତିରକ୍ଷାର ଉଦ୍ଯମ କରୁଛନ୍ତି । 


ଜୀବନର ଶେଷ ଭାଗରେ ସାନନନାଙ୍କ ମାନସିକ ଅବସାଦର ଅନ୍ଯ 
ଏକ ବଡ଼ କାରଣ ଥିଲା ଡଗରର ବିଦାୟ | ଦୀର୍ଘ ୩୮ ବର୍ଷ କାଳ ସେ ଡଗର 
ପତ୍ରିକାର ପ୍ରକାଶନ ଓ ସଂପାଦନରେ ଘନିଷ୍ଠ ଭାବରେ ସଂପ୍ପକ୍ତ ହୋଇ 
ଆସିଥିଲେ । ଓଡ଼ିଶାର ସାହିତ୍ୟିକ ମହଲରେ ଡଗର ଓ ଫତୁରାନନ୍ଦ ଏକାଙ୍ଗ 
ହୋଇ ଯାଇଥୂଲେ । ତେବେ ବୟସାଧ୍ବକ୍ଯ ହେବାରୁ ଓ ଚକ୍ଷୁଶକ୍ତି ସଂପୂର୍ଣ୍ଣ 
ହରାଇବାରୁ ସେ ବାରମ୍ବାର ନିତ୍ଯାନନ୍ଦ ମହାପାତ୍ରଙ୍କୁ ଅନୁରୋଧ କରି ପତ୍ର 
ଲେଖୁଲେ ତାଙ୍କ ପ୍ରେସ୍‌ ନେଇଯିବାପାଇଁ; କିନ୍ତୁ କୌଣସି ବ୍ଯକ୍ରିଗତ କାରଣ ଯୋଗୁ 
ସେ ନେଇପାରିଲେ ନାହିଁ । କିଛି ଅନିୟମିତ ଭାବରେ ହେଲେ ମଧ୍ଯ ମୋ 
ସାହାଯ୍ୟରେ ସାନନନା ଡଗର ପ୍ରକାଶନ ଚାଲୁ ରଖୁଲେ । ଡଗରର ଯେତେ 
ବିଶେଷାଙ୍କ ସେ ଛାପିଥ୍‌ଲେ ତା ମଧ୍ଯରେ ସବୁଠାରୁ ସୁଦୃଶ୍ୟ ଉପାଦେୟ ଓ 

ଫତୁରାନନ୍ଦ ପରିକ୍ରମା ୩୧ 


ଅମୂଲ୍ୟ ଥୂଲା ୧୯୬୨ ର “ରଜତ ଜୟନ୍ତୀ? ବିଶେଷାଙ୍କ । ନିତ୍ୟାନନ୍ଦବାବୁ 
ଡଗରକୁ ସ୍ଥାନାନ୍ତରିତ କରି ପାରିଲେ ନାହିଁ ଏବଂ ତା ମଧ୍ଯରେ ସୁବର୍ଣ୍ଣ ଜୟନ୍ତୀ 
ପାଳିବା ସମୟ ଅର୍ଥାତ୍‌ ୫୦ ବର୍ଷ ପୂର୍ରି ହେବା ସମୟ ଚାଲି ଆସିଲା । 
୧୯୮୭ ଜୁନ୍‌ରେ ତାହା ପାଳିତ ହେବା କଥା | ସାନନନାଙ୍କୁ ପୁଣି ନିଶା 
ଧରିଲା। ଲେଖକମାନଙ୍କ ପାଖକୁ ଲେଖା ପାଇଁ ଚିଠି ପଠାଗଲା। ଅର୍ଥ ସଂଗ୍ରହ 
ପାଇଁ ମଧ୍ଯ ଉଦ୍ୟମ ଆରମ୍ଭ ହେଲା | ଅନ୍ୟାନ୍ୟ ଆନୁଷଙ୍ଗିକ କାର୍ଯ୍ୟ ଆରମ୍ଭ 
କରିବାପାଇଁ ମୋତେ ଆଦେଶ ହେଲା | ସେତେବେଳେ ଯଦିଓ ନିତ୍ୟାନନ୍ଦବାବୁ 
ମୁଖ୍ୟ ସଂପାଦକ ଥାଆନ୍ତି, ମୁଁ ଡଗରର ସଂପଦନା ଦାୟିତ୍ବ ପୂର୍ଵଭାବରେ ଗ୍ରହଣ 
କରିଥାଏ । ବୋଧହୁଏ ୧୯୮ ୭ର ମାର୍ଚ୍ଚ ମାସ ହେବ । ଦିନେ ସକାଳେ ହଠାତ୍‌ 
ନିତ୍ୟାନନ୍ଦବାବୁ ଏକ ଟ୍ରକ ଭଡ଼ା କରି ଆସି ପହଞ୍ଚିଲେ ଏବଂ ପ୍ରେସ୍‌ ନେଇଯିବା 
ପାଇଁ କହିଲେ | ସାନନନା ହତଭମ୍ଭ ହୋଇଗଲେ, କିନ୍ତୁ ପ୍ରତିବାଦ କଲେ 
ନାହିଁ । ପ୍ରେସ ଖୋଲାଖୋଲି ବୁହାବୁହି କରିବାର ବନ୍ଦୋବସ୍ତ କରିଦେଲେ । 
ପ୍ରେସ୍‌ ଭୁବନେଶ୍ବର ଚାଲିଗଲା । ପ୍ରାୟ ୫ ବର୍ଷର ବ୍ୟବଧାନରେ ଭୁବନେଶ୍ବରରେ 
ସାଡ଼ମ୍ବର ଗୋଟିଏ ଦୁଇଟି ସଂଖ୍ଯା ପ୍ରକାଶ ପାଇ ସବୁଦିନ ପାଇଁ ବନ୍ଦ 
ହୋଇଗଲା | 


ଜୀବନରେ ଶେଷଥର ପାଇଁ ଆଉ ଗୋଟାଏ ବଡ଼ କାମ କରି ଦେଖାଇ 
ଦେବାର ଆଶା ତୁଟିଯିବା ସଙ୍ଗେ ସଙ୍ଗେ ପ୍ରବଳ ନିଃସଙ୍ଗତା ସାନନନାକୁ 
ଘାରିଗଲା । ଦୈନନ୍ଦିନ ଚାଲିଥବା କୋଳାହଳ ହଠାତ୍‌ ବନ୍ଦ ହୋଇଗଲା । 
ସାହିତ୍ୟିକ ବଂଧୁମାନଙ୍କ ଗତାୟତ ଆଉ ବିଶେଷ ରହିଲା ନାହିଁ । ସେ କର୍ମହୀନ 
ହୋଇପଡ଼ିଲେ ଏବଂ ପ୍ରାୟ ଶଯ୍ଯାଶାୟୀ ହୋଇଗଲେ । ତାଙ୍କ ମାନସିକ ସ୍ଥିତିରେ 
ମଧ୍ଯ ବହୁ ପରିବର୍ଭନ ଆସିଲା । ଶୁଣିବା ଶକ୍ତି କମିଗଲା, ସ୍କରଣଶକ୍ତି ମଧ୍ଯ କ୍ଷୀଣ 
ହୋଇଗଲା । ଏପରି ଅବସାଦଗ୍ରସ୍ତ ଅବସ୍ଥାରେ ଦିନେ ଦିନେ ସେ ଦୁଃଖରେ 
କହନ୍ତି ଏ ଜୀବନରେ ବହୁତ କିଛି କରିବାର କଳ୍ପନା ଥଲା । କିନ୍ତୁ ମୋର 
ରୋଗ ଓ ଆଖୁ ସବୁ ସାରିଦେଲା । ସେତେବେଳେ ମୁଁ କହେ-ତୁମେ ଯଦି ସୁସ୍ଥ 
ଓ ଚକ୍ଷୁଷ୍କାନ ହୋଇଥାନ୍ତ ତେବେ ବଡ଼ ଡାକ୍ତରଟିଏ ହୋଇଥଆନ୍ତ । ଚାକିରି ଜୀବନ 
ଭିତରେ କିଛି ସମ୍ମାନ ପାଇଥାନ୍ତ, ବହୁ ସଂପତ୍ତି ଅର୍ଜନ କରିଥାନ୍ତ । କଟକ ଓ 
ଭୁବନେଶ୍ବରରେ କୋଠାମାନ କରି ପରିବାର ପୋଷଣ କରିଥାନ୍ତ; କିନ୍ତୁ ଆଜିର 
ଓଡ଼ିଶାରେ ଫତୁରାନନ୍ଦଙ୍କର ଯେଉଁ ଆସନ ତାହା ତ ପାଇ ନଥାନ୍ତ ! ସେ ଚୁପ୍‌ 
ହୋଇଯାଆନ୍ତି । ଏହା ମୋର ଅଳୀକ ସାନ୍ତ୍ଵନା ବାଣୀ କି ବାସ୍ତବତା ତାହା କହି 
ପାରିବିନାହିଁ । ଏହି ସମୟରେ ଯଥାଶୀଘ୍ର ସମ୍ଭବ ତାଙ୍କ ବାକୀ ଥିବା ଆତ୍ସଜୀବନୀ 

୩୨ ଫତୁରାନନ୍ଦ ପରିକ୍ରମା 


ଲେଖା ସାରିବାକୁ ଲାଗିଲେ। ଏହି ସମୟରେ ହଜିଯାଉଥବା କେତେକ ସୃତିକୁ 
ସାଉଁଟି ଏକାଠି କରିବାପାଇଁ ସେ ମୋର ସାହାଯ୍ୟ ଲୋଡୁଥିଲେ । ୧୯୮୯ରେ 
ତାଙ୍କର ଆତ୍ସଜୀବନୀ ପ୍ରକାଶିତ ହେଲା । ଏହାପରେ ସେ ଆଉ ବିଶେଷ କିଛି 
ଲେଖାଲେଖୁ କରିପାରି ନାହାନ୍ତି । 


ତାଙ୍କ ଅନ୍ତିମ ଜୀବନର ଅନ୍ତିମ ଧକ୍ଟା ଥଲା ତିନି ଜଣ ଅତି ଘନିଷ୍ଠ 
ବଂଧୁଙ୍କ ବିୟୋଗ । ଏ ତିନିଜଣ ତାଙ୍କ ମୃତ୍ୟୁର ପୂର୍ବ ଦୁଇବର୍ଷ ମଧ୍ୟରେ ଅଳ୍ପ 
ଅଛ ବ୍ଯବଧାନ ମଧ୍ଯରେ ଚାଲିଗଲେ । ପ୍ରଥମେ ଗଲେ ଚାଟାର୍ଡ ଏକାଉଣ୍ଟାଣ୍ଟ 
ହୃଦୟାନନ୍ଦ ନାୟକ । ସେ ଥଲେ ଓଡ଼ିଆ ସାହିତ୍ୟ ଓ ସଂସ୍କୃତିର ଜଣେ ମହାନ୍‌ 
ପୃଷ୍ଠପୋଷାକ |! ଫତୁରାନନ୍ଦଙ୍କ ଦ୍ଵାରା ଆରମ୍ଭ କରାଯାଇଥିବା ଦୁଇଟି ଯାକ 
ସାହିତ୍ୟାନୁଷ୍ଠାନ “ ସରସ ସାହିତ୍ୟ ସମିତି? ଓ “ହାସ୍ୟ ବିକାଶ କେନ୍ଦ୍ରର ଥିଲେ 
ସେ ସଭାପତି ଓ ପ୍ରେରଣାର ଉତ୍ସ ସ୍ଵରୂପ । କଟକର ପ୍ରାୟ ପ୍ରତ୍ୟେକ ସାଂସ୍କୃତିକ 
ଅନୁଷ୍ଠାନ ସହ ସେ ସଂପୃକ୍ତ ଥାଇ ପ୍ରତିଭାବାନ ସାହିତ୍ୟିକ ଓ କଳାକାରମାନଙ୍କୁ 
ଅକାତରରେ ଓ ଅଯାଚିତ ଭାବରେ ସାହାଯ୍ଯ କରୁଥିଲେ। ଧନର ଏପରି 
ଉପଯୋଗ ଆଜିର ଓଡ଼ିଶାରେ କ୍ୃଚିତ ଦେଖାଯାଏ । ୮୪ ବର୍ଷ ବୟସରେ 
ଅତ୍ୟନ୍ତ ସୁସ୍ଥ ଅବସ୍ଥାରେ ତାଙ୍କର ହଠାତ୍‌ ମୃତ୍ୟୁ ହେଲା । ସେତେବେଳକୁ 
ସାନନନାଙ୍କର ପ୍ରାୟ ମାନସିକ ସ୍ପବିରାବସ୍ଥା ଆସିଯାଇଥୁଲା | ମୂତ୍ୟୁ ସମ୍ବାଦ ଶୁଣି 
ଦେଇ ସେ କିଛି ସମୟ ସ୍ତଚ୍ଧ ହୋଇ ବସିଗଲେ। ଗଭୀର ଚିନ୍ତାରେ ନିମଗ୍ନ 
ରହିଲେ, ଯେପରିକି କ”ଣ ସେ ହରାଇ ଦେଇଛନ୍ତି, ତାହାର ସଠିକ୍‌ କଳନା 
କରି ନପାରି ଧନ୍ଦି ହେଉଛନ୍ତି । 


ଡଃ ଜୟକୃଷ୍ଣ ମହାନ୍ତି ଥିଲେ ତାଙ୍କର ସହପାଠୀ ଓ ତାଙ୍କୁ ସାହିତ୍ୟରେ 
ଅନୁପ୍ରାଣିତ କରିବାର ପ୍ରଧାନ ବ୍ୟକ୍ତି । କେବଳ ସେତିକି ନୁହେଁ ଶେଷ କେତେ 
ବର୍ଷରେ ଦୁଇ ଅନ୍ତରଙ୍ଗ ବନ୍ଧୁ ଘଣ୍ଟା ଘଣ୍ଟା ଧରି ବସି ରହି ଅତୀତର ମଧୁର ସ୍ୃତି 
ଚାରଣ କରି ଜରାବସ୍ଥାରେ ଯତ୍କିଞ୍ଚିତ୍‌ ଆନନ୍ଦ ଅନୁଭବ କରୁଥିଲେ । ତାଙ୍କ ମୂତ୍ୟ 
ସମ୍ବାଦ ମଧ୍ୟ ମୋତେ ହିଁ ସାନନନାଙ୍କୁ ଦେବାକୁ ପଡ଼ିଲା। ସେତେବେଳକୁ ଅବଶ୍ଯ 
ସେ କୌଣସି ପ୍ରତିକ୍ରିୟା ପ୍ରକାଶ କରିବା ଅବସ୍ଥାରେ ନଥଲେ। ତେବେ ମୁଁ ଚିନ୍ତା 
କରୁଥିଲି ମଣିଷ ବହୁଜୀବୀ ହେବାପାଇଁ ଇଚ୍ଛାକରେ କାହିଁକି ? -କ'ଣ ଏହିପରି 
ନିଃସଙ୍ଗ ଶାଖାହୀନ ଶୁଷ୍କଦୁମଟିଏ ହୋଇ ରହିବାପାଇଁ ? 


ତା'ପରେ ଆସିଲା ସେଇ ମୁହୁଇ, ଯୋଉଟା ଅବଶ୍ଯ ଆସିବାର ଥୁଲା । 
୧୯୯୫ ନଭେମ୍ବର ୬ ତାରିଖ । ଜୀବନସାରା ସଂଗ୍ରାମ କରିଥବା ଜଣେ 

ଫତୁରାନନ୍ଦ ପରିକ୍ରମା ୩୩ 


ସଂଗ୍ରାମୀର ଅନ୍ତିମ ଯାତ୍ରାର ବେଳ । ଯେଉଁ ଅବସ୍ଥାକୁ ସେ ନିଜ ଆତ୍ସ 
ଜୀବନୀରେ ପ୍ରତ୍ୟକ୍ଷ ଅନୁଭବ କରିଯାଇଛନ୍ତି । ନିଜର ଜୀବନକୁ ଆକୁଳ 
ପାରାବାରରେ ଗୋଟିଏ ଦଦରା ନୌକାରେ ଯାତ୍ରୀ ରୂପେ ମନେ କରି 
ଆତ୍ଵଜୀବନୀରେ ଶେଷ ପୃଷ୍ଠାରେ କହିଛନ୍ତି “ ଶେଷରେ ଦେଖ୍ଲି ମୋ ଡଙ୍ଗଟା 
ଫୁଟା । ପ୍ରାଣପଣେ ଗୋଟାଏ ହାତରେ ମଙ୍ଗ ଧରି ଆର ହାତରେ ପାଣି 
କାଢ଼ିଲି । ମନରେ ଆଶା ହୋଇଥଲା ଡଙ୍ଗାଟା କୂଳରେ ଲାଗିଯିବ। ଆଉ ଅଳ୍ପ 
ବାଟ ବାକି, ମନ ପାପ ଛୁଇଲା । ଡଙ୍ଗାରେ ଏତେ ପ୍ରବଳ ଭାବରେ ପାଣି 
ପଶିଲା ଯେ, ଆଶା ଭରସା କୁଆଡ଼େ ଉଦ୍େଇଗଲା | କୂଳରେ ପହଞ୍ଚିବା ପୂର୍ବରୁ 
ଡଙ୍ଗା ବୁଡ଼ିଯିବା ସୁନିଶ୍ଚିତ ବୋଲି ଜାଣିପାରୁଛି । ଏବେ ପାଣିକଢ଼ା ଛାଡ଼ିଦେଇ 
ମଙ୍ଗକୁ ମଧ୍ଯ ଛାଡ଼ିଲି । ଦୁଇହାତ ଟେକି ମୋର ଇଷ୍ଟଦେବ ଓ ମୋର ପ୍ରିୟ 
ପାଠକମାନଙ୍କୁ ନମସ୍କାର ଜଣାଉଛି । 


ସକାଳ ପ୍ରାୟ ୭ଟା ବେଳେ ମୋର ପୁଅ ଆସି ଖବର ଦେଲା ଯେ, 
ଦଦେଇଙ୍କ ଅବସ୍ଥା ଖୁବ୍‌ ଖରାପ । ଯେକୌଣସି ସମୟରେ ଏପରି ଏକ ଦାରୁଣ 
ସମ୍ବାଦ ମୋ ପାଇଁ ଅପେକ୍ଷିତ ଥଲା। ମୋ ସ୍ତ୍ରୀ କିନ୍ତୁ ଅତି ବିଚଳିତ ହୋଇ ମୋ 
ସହ ଆନନ୍ଦ ପ୍ରେସ୍‌କୁ ଧାଇଁଲେ । ଦୀର୍ଘ ୧୨ ବର୍ଷ କାଳ ସେ ସାନନନାଙ୍କ 
ବ୍ୟକ୍ତିଗତ ରୁଚିକୁ ଜାଣି ସେବା କରିଥଲେ |! ପରିବାର ଓ ବନ୍ଧୁଜନଙ୍କ ପ୍ରଶ୍ନର 
ଉତ୍ତରରେ ସେ କହୁଥଲେ- “ସେ ତ ମୋର ଦେଡଢ଼ଶୁର ନୁହନ୍ତି ଗୋଟାଏ ଅନ୍ଧ 
ପୁଅ ।”' ପ୍ରେସରେ ପହଞ୍ଚ ମୁଁ ଡାକ୍ତର ଅଗ୍ରୱାଲାଙ୍କୁ ଡକାଇ ପଠାଇଲି । 
ଫତୁରାନନ୍ଦଙ୍କ ଚିକିତ୍ସା ପାଇଁ ମୁଖ୍ୟମନ୍ତ୍ରୀଙ୍କ ନିର୍ଦ୍ଦେଶ ମତେ କିଛିଦିନ ତଳେ ଜଣେ 
ଡାକ୍ତର ନିଯୁକ୍ତ ହୋଇଥୂଲେ । ଡାକ୍ତର ଅଗ୍ରୱାଲା ଆସି ପରୀକ୍ଷା କରି ଘୋଷଣା 
କଲେ ଯେ ସବୁ ଶେଷ ହୋଇଯାଇଛି । ଅଳ୍ପ କିଛି ସମୟର ବ୍ଯବଧାନରେ 
କୁଟୁମ୍ବ ପରିବାର, ବନ୍ଧୁବାନ୍ଧବ, ସାହିତି୍ଯୁକ, ପାଠକ, ସାମ୍ବାଦିକ ଓ ପିଠାପୁର 
ବସ୍ତିବାସୀ ବହୁ ସଂଖ୍ୟାରେ ଜମିଗଲେ । କିନ୍ୁ ସାନନନା ଆଉ ଜାଣିଲେ ନାହିଁ 
କିଏ କିଏ ତାଙ୍କ ବିଷୟରେ କ”ଣ କ”ଣ କହିଲେ, ସମ୍ବାଦପତ୍ରରେ କ'ଣ କ'ଣ 
ଲେଖୁଲେ ଏବଂ ତାଙ୍କ ଜୀବନରୁ ଯେଉଁମାନେ ଲାଭବାନ ହେଉଥିଲେ, ତାଙ୍କ 
ମୃତ୍ୟୁରୁ ସେମାନେ କିପରି ଫାଇଦା ଉଠାଇଲେ । 

ଫଟାଡଙ୍ଗାର କୂରଶଳୀ ନାଉରିଆ 


Ce ih 


ଶ୍ରୀଚରଣ ମହାନ୍ତି 


ଘାଟ ପାରିହେବା ପାଇଁ ଡଙ୍ଗାଟିଏ ଲୋଡ଼ା | ପୁଣି ସେ ଘାଟର ନାଉରି ଯଦି 
ମନଫୁଲାଣିଆ ଗୀତ ଗାଇ ପଝାରିମାନଙ୍କୁ ପାର ଉତ୍ତାର କରେ,ତେବେ ତାର ରଙ୍ଗଢଙ୍ଗ 
ଅଲଗା ପଝାରି ନାଆରେ ବସିଲା ବେଳେ ଆର ପାରିର ଆନନ୍ଦମୟ ମୁହୂର୍ଭକୁ ମନେ 
ପକାଏ | ଅଥବା ବିଷାଦପୂର୍ଣ ଘଟଣାକୁ ମନେ ପକାଇ ଶିହରି ଉଠେ | କିନ୍ତୁ ନାଉରି 
ବାପୁଡ଼ା ନିତିଦିନିଆ କାମରେ ଲାଗିଯାଏ । ସେ ଗାଇ ଚାଲିଥାଏ “ବୃତ୍ତି ଏ ମୋ 
ପୋଷେ କୁଟୁମ୍ବ ' । ମାତ୍ର ସାଗରବୁକୁରେ ନଉକା ବାହିବା ଅଲଗା କଥା | ସେଥୁପାଇଁ 
ଗୋଟିଏ ବଡ଼ ଡଙ୍ଗା ଓ ଦଳେ ସାଥୀ ଦରକାର । ତଥାପି ମନରେ ଆଶଙ୍କା ଥାଏ, 
କାଳେ କ'ଣ ହେବ କି ? ସେଥପାଇଁ ନାଉରିଆ ତାର ସାଥୀ ସଙ୍ଗାତ ଲୋଡ଼େ । ଦିଅଁ 
ଦେବତା ମନାସୁଥାଏ । ଏ ଲୌକିକ ସାଗର ଭଳି ସଂସାର ସାଗର ପାରି ହେବାକୁ 
ସକଳେ ସହାୟତା ପାଇଁ ଜନ-ନାବଟିଏ ଲୋଡ଼ନ୍ତି । ମାତ୍ର ଯେତେବେଳେ ସଂସାର 
ସାଗର ଯାତ୍ରୀର ନଉକାଟି ଫଟା ପଡ଼େ ଓ ସେ ସାଥୀହୀନ ହୋଇ ଏକୁଟିଆ ଯାତ୍ରା 
କରେ, ସେ ପ୍ରସଙ୍ଗ ବଡ଼ ରୋମାଞ୍ଚକର | 


ବାଟୋଇଟି ପ୍ରଥମେ ଡଙ୍ଗାରେ ବସିଲା ବେଳେ ନାନା ଢଙ୍ଗରେ ସଜାହୋଇଥୁଲା 
ଡଙ୍ଗାଟି । ଯାତ୍ରୀ ଥଲେ ଅନେକ । ମାଝି ମଙ୍ଗୁଆଳ ବି କମ୍‌ ନଥୁଲେ । ମାତ୍ର 
ଅଧାବାଟରେ, ଯାତ୍ରା କରୁଥିବା ଡଙ୍ଗାରେ ସାମାନ୍ଯ ଫାଟ ଦେଖାଗଲା |! ମାଝି 
ମଙ୍ଗୁଆଳମାନେ ପ୍ରାଣ ଭୟରେ ଓହ୍ଲାଇଗଲେ | ସହଯାତ୍ରୀମାନେ ସୁବିଧା ଦେଖୁ ବିଦାୟ 
ନେଲେ | ବିଚାରା ଯାତ୍ରୀଟି କାହାକୁ ନ ଚାହିଁ ଏକଲା ଡଙ୍ଗାଟିରେ ବସିଲା ଆଉ ନିଜେ 
ସାଜିଲା ନାଉରିଆ | ଡଙ୍ଗାରୁ ପାଣି ଓଝାଳିଲା ଆଉ ଗାଇ ଚାଲିଲା ଜୀବନର ସଙ୍ଗୀତ | 
ବେପରୁଆ ହସଟିଏ ହସିଦେଲା ନାଉରିଆ । ଡଙ୍ଗାରେ ଆହୁଲା ନାହିଁ,- ମଙ୍ଗୁଆଳ 
ନାହିଁ, ଅଝାଲଟି ଫଟା, ଡଙ୍ଗାଟି ଫୁଟା । ତଥାପି ସେ ବସିଛି । ମଝିରେ ମଝିରେ 

ସେଢୁଅରେ ପାଣି ଓଝାଳି ଓଝାଳି ଚାଲିଛି । ଡଙ୍ଗାର ଫାଟରେ ଲଗାଇ ଦେଇଛି 
ଗୋଇଠି | ଜୀବନ ସାଗରର ସୁଲୁସୁଲିଆ ପବନରେ ଡଙ୍ଗା ବହିଚାଲିଛି ବଡ଼ ଉତ୍ତାଣିଆ 
ଭାବରେ | ଜୀବନ ସଙ୍ଗୀତ ଗାଇଲା ବେଳେ ପାଦ ଫାଙ୍କରେ ପାଣି ଟୋପିଏ ଟୋପିଏ 
ପଶିଆସୁଥୁଲା ସିନା, ମାତ୍ର ଫୁଟା ଡଙ୍ଗାଟି ବୁଡ଼ିବା ଆଗରୁ ଆସି ଶେଷ ବନ୍ଦର ଧରି 
ପାରିଥିଲା ¦ ଉପରୁ ହୋ ହୋ କରୁଥିବା ଡରୁଆ ଲୋକଗୁଡ଼ାକ ଖାଲି ବଲବଲ ହୋଇ 
ଅନାଇ ରହୁଥଲେ, ମାତ୍ର ସେ କୂଶଳୀ ନାଉରିଆ ଡଙ୍ଗାକୁ ଠିକ୍‌ ଭାବରେ ନେଇ 
କୂଳରେ ଲଗାଇ ଦେଲା । 


ନାଉରିଆଟି ଯେତେ ବନ୍ଦର ଦେଇ ଯାଇଛି, ସବୁଠି ବଖାଣିଛି ଜୀବନର 
ଅନୁଭୁତି । ଫୁଟା ଡଙ୍ଗାର ଏକାକୀ ନାଉରିଆର ଜୀବନର ସାଗର ହସର ଜୁଆରରେ 
ଭରା | ଜୀବନ ତରୀ ବାହିଲାବେଳେ କେତେ ବଡ଼ ଝଞ୍ଜା ଆସିଛି, ଅଶାନ୍ତ ସାଗର 
ଡଙ୍ଗାକୁ ଉଠାଇଛି ପକାଇଛି, ହେଲେ ଏକାକୀ ନାଉରିଆ ଭାବରେ ବସିଥିବା ପଝାରିଟି 
ସବୁକୁ ଅନାୟାସରେ ଫୃତ୍କାରରେ ଉଡ଼ାଇ ଦେଇଛି | ଜୀବନ ବିକଳରେ ସଂସାରୀ 
ଲୋକମାନେ ଯେତେବେଳେ ଆକୁଳ ନୟନରେ ସେ ଫୁଟାଡଙ୍ଗାର ନାଉରିକୁ ଅନାଇ 
ଶିହରି ଉଠିଛନ୍ତି, ମୁଚୂକୂନ୍ଦିଆ ହସଟିଏ ହସି, ନାନା ଥଟିଲ କରି କରି ଏଡ଼େବଡ଼ 
ମୋଟା କାଚର ଚଷମାରେ ଅନାଇ ଦେଇ ଆଗକୁ ଆଗକୁ ମାଡ଼ି ଚାଲିଛି ସେ। 
ଦେଖଣାହାରିଏ ଭାବିଛନ୍ତିୟ ଆର ବନ୍ଦର ଧରିବା ଆଗରୁ ଡଙ୍ଗାଟି ନିଶ୍ଚୟ ବୁଡ଼ିଯିବ। 
ହେଲେ ଜୀବନରେ ଅଶିଟି ବନ୍ଦରକୁ ଛୁଇଁ ଛୁଇଁ ଗଲା ପରେ ଫୁଟା ଡଙ୍ଗାଟିରେ ପାଣି 
ପଶି ନାଆଟି ଟଳମଳ ହେଲା ! ତଥାପି ସେହି କ୍ରମରେ ଆଉ ଦୂଇ ତିନୋଟି ବନ୍ଦର 
ଅତିକ୍ରମ କରି ଆସି କୂଳ ଛୁଇଁଲା | ଏହି ଯାତ୍ରା ସମୟରେ ୪୦ ଖଣ୍ଡ ଅନୁଭୂତିର ଗ୍ରନ୍ଧ 
ସିଏ ଲେଖୁଦେଇଗଲା | ମୁଣ୍ଡ ଉପରେ ସରୁଆ ସୂତାରେ ବନ୍ଧା ଲମ୍ବମାନ ଶାଣିତ 
ଖଡ଼ଗ, ଆଉ ସାଗର ବକ୍ଷରେ ଭାସମାନ ଫୁଟାଡଙ୍ଗା । ଶଙ୍କା ନାହିଁ, ଆଶଙ୍କା ନାହିଁ| 
ଏହିପରି ଫୁଟାଡଙ୍ଗାରେ ବସି ଜୀବନସାଗରରେ ଯାତ୍ରା କରୁଥିଲେ ଓଡ଼ିଆ ହସ ସାହିତ୍ୟ 
ଜଗତର ମଉଡ଼ମଣି, ରସସାଗର ଫତୁରାନନ୍ଦ | 


କଟକ ଖଝାଞ୍ଜରୀମଙ୍ଗଳାର ବିଖ୍ୟାତ ମିଶ୍ର ପରିବାରରେ ଜନ୍ମ ସୁଗୋଲ ସ୍ଵାସ୍ଥ୍ୟ। 
ଗୋରା ତକତକ ରଙ୍ଗ | ଅର୍ଥ ପ୍ରାଚୂର୍ଯ୍ୟରେ ଜୀବନର ଆରମ୍ଭ, ଜ୍ଞାନ ପ୍ରାଚୂର୍ଯ୍ୟରେ 
ଜୀବନର ଗତି, ଆଉ ସୃଷ୍ି ପ୍ରାଟୂର୍ଯ୍ୟରେ ଜୀବନର ପରିସମାପ୍ତି । 

ଯେଉଁମାନେ କହନ୍ତି ଜୀବନସାରା ସେ ଦୁଃଖପାଇଛନ୍ତି, ସେମାନେ ଫତୁରାନନ୍ଦଙ୍କୁ 
ଚିହ୍ନି ନାହାନ୍ତି, ତାଙ୍କ ଆମ୍ବାର ପରିଚୟ ପାଇନାହାନ୍ତି, ତାଙ୍କ ହୃଦୟକୁ ଦେଖୁପରିନାହାନ୍ତି। 
ସେ ନୀଳକଣ୍ଠ ପରି ହଳାହଳ ବିଷ ପାନ କରି ସଂସାରକୁ ରକ୍ଷା କରିଛନ୍ତି, ଆଉ ନିଜେ 
ସକଳ କେଶକୁ ଗ୍ରହଣ କରି ନେଇଛନ୍ତି। ସମସ୍ତଙ୍କୁ ଆନନ୍ଦ ବିତରଣ କରି କରି ସେ 
ଫତୁର (ନିଃସ୍୍‌) ପାଲଟି ଯାଇ ଫତୁରାନନ୍ଦ ହୋଇ ଯାଇଛନ୍ତି | (ଅବଶ୍ୟ ସେ 
ଫତୁରାନନ୍ଦ ନାମ ଧାରଣ କରିବା ସମ୍ପର୍କରେ ଅନ୍ୟ କାହାଣୀଟିଏ ଅଛି) ଯେ ଦାତା 
ସେ ଦାନର ମହତ୍ବ ଜାଣିଛି । “ ଧନ୍ୟ ସେ ଦାତା ଜାଣେ ଯାଚକ ମନ” | ସେ କଥା 
ଜାଣିଥିଲେ ରାଜା ହରିଶ୍ଚନ୍ଦ୍ର ସେ କଥା ଜାଣିଥିଲେ ଅଙ୍ଗରାଜ କର୍ଣ୍ଣ । ବଳିରାଜା 
ପାତାଳରେ ପଶିଥିଲେ, ମାତ୍ର ସେ ସ୍ଵାଦଟି ଚାଖୁଥବାରୁ ସେ ଶୁକ୍ରଗୁରୁଙ୍କ ସତର୍କ 
ସଙ୍କେତ ଶୁଣିଲେନି। ବରଂ ଶୁକ୍ରଗୁରୁ ବାଧା ଉପୁଜାଇଥ୍‌ବାରୁ କଣା ହୋଇଗଲେ। 
ଫତୁରାନନ୍ଦଙ୍କୁ ସେମାନଙ୍କ ସହିତ ତୁଳନା କରାଯାଉ ନାହିଁ, କେବଳ ଫତୁରାନନ୍ଦ 
ଦେବାରେ ଆନନ୍ଦ ପାଉଥିଲେ ସେଇକଥା କୁହାଯାଉଛି | 


ସେ କେତେକ ଚାରା ଗଛକୁ ପାଣି ଦେଇ ଦେଇ ଦୁମରେ ପରିଣତ କରିଛନ୍ତି । 
ଅଭାବ ରୂପକ ପାଣିରେ ଭାସିଯାଉଥିବା ଅସହାୟ ଶାବକମାନଙ୍କୁ ସେ କେବଳ ଟେକି 
ଆଣିନାହାନ୍ତି, ବସା ତିଆରି କରି ଛାଡ଼ି ଦେଇଛନ୍ତି । କେତେ ଅଭାବୀ ଲୋକ କେତେ 
ପ୍ରବଞ୍ଚକ ମଧ୍ଯ ଠିକ୍‌ ସମୟ ଉଦ୍ଜି ଆସି ତାଙ୍କ ପାଖରେ ହାତ ପତାଇଛନ୍ତି | କେହି ଖାଲି 
ହାତରେ ଫେରିନି । ଦାତା ବି ଠିକ୍‌ ଭାବରେ ହିସାବ ରଖେନା କେତେ ଦେଲା, କାହାକୁ 
ଦେଲା ? ଏ ଦାନ ପାଇଁ ତାଙ୍କର ଭଣ୍ଡାର ଯେ ପରିପୂର୍ଣ ଥଲା, ଏପରି ନୁହେଁ, ଯାହା 
ଆସେ ତାହାକୁ ଅନେଇଥୂବା ଲୋକେ ଝାମ୍ପ ମାରି ନେଇଯାଆନ୍ତି । ସରଳ ରାମଚନ୍ଦ୍ର 
ଆଗପଛ ଭାବିପାରନ୍ତି ନାହିଁ | ଅନେକ ଘଟଣା ମୁଁ ଆଖୁରେ ବି ଦେଖୁଛି। 


ଭଶ୍ବରଙ୍କର ଇଚ୍ଛା ଭିନ୍ନ ଥଲା, ବଂଶାନୁକ୍ରମିକ କବିରାଜି ଚିକିତ୍ସାରେ ବେଶ୍‌ 
ପାରଙ୍ଗମ ପରିବାରର ସେ ଥିଲେ ସନ୍ତାନ | ଘରର ମୁରବି ପାରମ୍ପରିକ ଆୟୁର୍ବେଦରୁ 
ତାଙ୍କ ପରିବାରରେ ଜଣେ ଆଧୁନିକ ଏଲୋପାଥକ୍‌ ଚିକିତ୍ସାରେ ଡାକ୍ତର କରିବା 
ଅଭିଳାଷରେ ରାମଚନ୍ଦ୍ରଙ୍କ ନେଇ ମେଡିକାଲ ସ୍କୁଲରେ ପାଠ ପଢ଼ାଇଲେ । ରାମଚନ୍ଦ୍ର 
ସେତେବେଳେ ବ୍ୟୟବହୁଳ ମେଡିକାଲ ସ୍କୁଲରେ ପାଠ ପଢ଼ୁଥିଲେ | ବିଜ୍ଞାନ ଉପରେ 
ତାଙ୍କର ପ୍ରଚଣ୍ଡ ବିଶ୍ଵାସ ଥଲା | ତାଙ୍କ ଦୃଷ୍ଟିରେ ଗଳ, ଉପନ୍ୟାସ ଓ ସାହିତ୍ୟ ଚର୍ଚ୍ଚା 
ଯେପରି ଅଳସୁଆର ସମୟ ଅପଚୟ କରିବାର ଏକ ମାଧ୍ଯମ ମାତ୍ର | ଏହି ଧାରଣାରେ 

ଦୃଢ଼ ମନୋବଳ ରଖୁଥିବା ଶୁଖ୍ଲଲା କାଠଖଣ୍ଡେ ଯେ ଫଳଫୁଲଭରା ରସରସିଆ ସାହିତ୍ୟ 
କାନନରେ ପରିଣତ ହେବ ଏ କଥା କିଏ ଜାଣିଥଲା ? ରାମ, ରାମଚନ୍ଦ୍ର ମିଶ୍ର, 
ଡାକ୍ତର ରାମଚନ୍ଦ୍ର ମିଶ୍ର ରସସାଗର ଫତୁରାନନ୍ଦ, ଯାହାବି କୁହାଯାଉ, ରସ ସୃଜନ ବା 
ରସ ପରିବେଷଣ ତାଙ୍କ ଜୀବନର ଆକସ୍ମିକ ଘଟଣା ନୁହେଁ । ସେ ଆରମ୍ଭରୁ ଅରସିକ 
ନଥୁଲେ । ମାତ୍ର ଏକ ଶକ୍ତ ଘୋଡ଼ଣି ତାଙ୍କ ସୃଷ୍ଟି ପ୍ରକରଣ ତଥା ସ୍ତଷ୍ଟା ଜୀବନକୁ ଚାପି 
ଦେଇଥୁଲା ! ବେଳେବେଳେ ସେ ସଜନ କଳା ପିଚିକି ପଡ଼ି ମେଡିକାଲ ସ୍କୁଲରେ 
ସୁନ୍ଦର କାର୍ଟୁନ୍‌ ରୂପରେ ଅଥବା କେତେବେଳେ ସାଙ୍ଗସାଥଙ୍କ ସହିତ ହେରେଷାମି 
କରି କଟୁଥଲା | ତାଙ୍କର ପ୍ରାକ୍‌ ସାହିତ୍ୟିକ ଜୀବନ ସମ୍ପର୍କରେ ତାଙ୍କର ପଢ଼ାସାଥୀ 
ସ୍ଵର୍ଗତ ଡାକ୍ତର ପୁଲିନ୍‌ ବିହାରୀ ରାୟ, ପ୍ରଫେସର୍‌ ସ୍ଵର୍ଗତ ଡାକ୍ତର ଜୟକୃଷ୍ଣ ମହାନ୍ତି, 
ସ୍ଵର୍ଗତ ଡାକ୍ତର ଅଲେଖ ଚନ୍ଦ୍ର ମହାନ୍ତିଙ୍କଠାରୁ ମୁଁ ନାନା କଥା ଶୁଣି ନୋଟ କରି 
ରଖୁଥୁଲି | ଫତୁରାନନ୍ଦ ସମସ୍ତଙ୍କୁ କହନ୍ତି ଜୟି ତାଙ୍କୁ ଲେଖକ କଲା | ଅର୍ଥାତ୍‌ ତାଙ୍କର 
ଅନ୍ତରଙ୍ଗ ବନ୍ଧୁ ପ୍ରଫେସର୍‌ ଡାକ୍ତର ଜୟକୃଷ୍ଣ ମହାନ୍ତି ହିଁ ତାଙ୍କ ସ୍ରଷ୍ଟା ମନର ଘୋଡ଼ଣିକୁ 
ଖୋଲି ଦେଇଥିଲେ | ତା ପରେ ତାଙ୍କ ମନମାଠିଆରେ ହାବୁକା ହାବୁକା ପାଣି ପଶି 
ତାଙ୍କ ଲେଖନୀରୁ ସାହିତ୍ୟର ବିଭିନ୍ନ ଧାରା ପିଚିକି ପଡ଼ିଲା । ଆଉ ଧୀରେ ଧୀରେ 
ଫତୁରାନନ୍ଦ ୱାଗନ୍‌ ୱାଗନ୍‌ ଲେଖାରେ ସାହିତ୍ୟ ଗୋଦାମକୁ ଭର୍ଭି କରିବାରେ ଲାଗିଲେ | 


ଫତୁରାନନ୍ଦ ବ୍ୟାଧଗ୍ରସ୍ତ ହୋଇଥିଲେ, ମାତ୍ର ବିକଳାଙ୍ଗ ହୋଇ ନଥିଲେ । 

ଚିକିତ୍ସା ପରେ ସେ ବ୍ୟାଧୁମୁକ୍ତ ହୋଇଥିଲେ ! ତାଙ୍କ ଜୀବନକାଳରେ ଫୁଟାଡଙ୍ଗାରେ 
ଦଦରା ଡଙ୍ଗାରେ ବସିଥିବା ଆଉ କେତେଜଣଙ୍କୁ ବି ସେ ଦେଖୁଥିଲେ । ତାଙ୍କ ସ୍ରଷ୍ଟା 
ଜୀବନର ଅନ୍ୟତମ ପଥପ୍ରଦର୍ଶକ କାନ୍ତକବି ଲକ୍ଷ୍ମୀକାନ୍ତ ସମଦଶାପନ୍ସ ଥଲେ । ଜୀବନ 
ଓ ଜଞ୍ଜାଳ ତାଙ୍କ ପାଇଁ ଭାରାକ୍ରାନ୍ତ ଥଲା, ତଥାପି କାନ୍ତକବି ସକଳ ଯାତନା ଭିତରେ 
ବି ସ୍ରଷ୍ଟା ଜୀବନକୁ କ୍ଷତବିକ୍ଷତ କରି ନଥୁଲେ । ତାଙ୍କ ନଉକାଟି ବି ଦଦରା ଥୁଲା | 
* ଜୀବନ ସଙ୍ଗୀତ”ରେ କାନ୍ତକବି ଗାଇଛନ୍ତି 

ଭଙ୍ଗା ମୋର ଡଙ୍ଗା ଖଣ୍ଡିକ ଯାଉଛି ଭାସି 

କେଉଁ ଅଜଣା ରାଇଜେ କିସ ମନାସି । 

ରତରତ ହେଉଛି ବେଳ, ଦରିଆରେ ନମିଳେ କୂଳ, 

ମିଶିଯିବ ନିଶି ଅନ୍ଧାରେ ମନ ଉଦାସୀ । 

୩୮ ଫତୁରାନନ୍ଦ ପରିକ୍ରମା 


ଅସରନ୍ତି ଢେଉକୁ ଢେଉ ଆସୁଛି ମାଡ଼ି, 

ଦଦରା ଏ ନାଆ ଖଣ୍ଡିକ ଯିବକି ବୁଡ଼ି 

କେହି ସାହା କୂଆଡ଼େ ନାହିଁ, ଏକୁଟିଆ ଯାଉଛି ବାହି, 

ତରାଟିଏ ଆକାଶ କୋଣେ ଚାହିଁଛି ଆସି । 

(କାନ୍ତକବି ସାହିତ୍ୟ ମାଳାଓ ୨ୟ ଖଣ୍ଡ, ପୁ-୧୧୬୨) 

ଫତୁରାନନ୍ଦଙ୍କ ସ୍ରଷ୍ଟା ଜୀବନର ଗୁରୁ କାନ୍ତକବି ଲକ୍ଷ୍ମୀକାନ୍ତଙ୍କ ଜୀବନସଙ୍ଗୀତର 

ଏହି କବିତାରୁ ସେ ନିଜ ଆମ୍ବଜୀବନୀକୁ ନାମିତ କରିଛନ୍ତି ' ମୋ ଫୁଟାଡଙ୍ଗାର 
କାହାଣୀ” ଭାବରେ । ତାଙ୍କ ସମ୍ମୁଖରେ ସାହିତ୍ୟ ସାଧନାରେ ଅଗ୍ରସର ହେଉଥିବା 
ଫୁଟାଡଙ୍ଗାର ଅନେକ ପଝାରିଙ୍କୁ ସେ ଦେଖୁଛନ୍ତି । ସକଳ ମୁହଁରେ ଆନନ୍ଦ ଦେଇ 
ଅନ୍ତିମ ଅବସ୍ଥାରେ ନିରାନନ୍ଦରେ ସଢ଼ିଥବା ଗଣକବି ବୈଷ୍ଣବ ପାଣିଙ୍କୁ ସେ ଡଗର 
ପ୍ରେସ୍‌ରେ ହି ଦେଖୁଛନ୍ତି । ଜୀବନର ସୁନେଲି ଆଲେଖ୍ୟ ଆଙ୍କୁଥବା ଚିତ୍ରଶିଳ୍ପୀ ବିମ୍ବାଧର 
ବର୍ମାଙ୍କ, କ୍ଲାନ୍ତ ପରାହତ, ଯନ୍ତ୍ରଣା ଜର୍ଜରିତ ପ୍ରାଣକୃଷ୍ଣ ସାମଲଙ୍କୁ ବି ସେ ଦେଖୁଛନ୍ତି । 
ସବୁ ଦୁଃଖକୁ ତଉଲି ତଉଲି ସେ କେବେ ନିଜକୁ ଦୁଃଖୀ କରି ନଥଲେ | ନିଜ ଭିତରେ 
ଜମାଟ ବାନ୍ଧିଥିବା ଜୀବନ ଯନ୍ତ୍ରଣାକୁ ସେ ଅନ୍ତରସ୍ଥ କରିଥଲେ | ନିଜ ଭିତର ଦୁଃଖକୁ 
ସେ କେବେହେଲେ ଅନ୍ୟକୁ ଦେଖାଇ ସହାନୁଭୂତି ପାଇବାର ସୁଯୋଗ ବି ଦେଇ 
ନଥଲେ, ବରଂ ସକଳ ଦୃଃଖକୁ ସେ ସୁଖରେ ରୂପାନ୍ତରିତ କରି ଦେଉଥିଲେ | ନହେଲେ 
ସବୁ କଥାରେ ଏତେ ହସ ଆସିଥାନ୍ତା କେଉଁଠୁ ? କାହିଁକି ସେ କଟକ ସରସ ସାହିତ୍ୟ 
ସମିତିରେ ପଶିଥା” ନ୍ତେ ? କାହିଁକି ସେ ବର୍ଷରେ ଥରେ ରସରାଜମାନଙ୍କୁ ଭେଟୁଥାନ୍ତେ ? 
କାହିଁକି ରାଉରକେଲାରେ ଆସି ଆନନ୍ଦବଟ” ରୋପଣ କରିଥାନ୍ତେ ଓ ଆନନ୍ଦବଟ 
ପାଖରେ ଗୋଟିଏ ସରସଟୁଙ୍ଗୀ ନିର୍ମାଣ ହେଉ ବୋଲି ଇଚ୍ଛା ପୋଷଣ କରିଥାନ୍ତେ ? 
ଜୀବନର ଅନ୍ତିମ ଅବସ୍ଥାରେ ଅବା କାହିଁକି ସ୍ଥାୟୀ ଜମାପାଣ୍ଡି ଦେଇ କଟକରେ ହାସ୍ୟ 
ବିକାଶ କେନ୍ଦ୍ର ସ୍ଥାପନ କରିଥାନ୍ତେ ? ଜୀବନର ସମଗ୍ର ଉତ୍ତର ଭାଗରେ ତଥା 
ଜୀବନ ସର୍ବାଧବକ ସମୟ ହାସ୍ୟ ବ୍ୟଙ୍ଗ ଭରା ‘ ଡଗର” ପତ୍ରିକା ସହିତ ସମ୍ପକ୍ତ ଥାଆନ୍ତେ ? 
ଏ ସବୁ ଭିତରେ ଫତୁରାନନ୍ଦଙ୍କ ଜୀବନ ସତ୍ତାର ଅଫୁରନ୍ତ ରୂପ ପ୍ରତିଫଳିତ । ସେ 
ସାଂସାରିକ ଜୀବନର ସମସ୍ତ ସରସତା ସହିତ ସମ୍ପର୍କ ହୁଗୁଳା କରିଥୁଲେ ବି, ସେ 
କେବେହେଲେ ଗାଇନାହାନ୍ତି-" 


“ଚିର ହାହାକାର ଏ ଛାର ଜୀବନ / ଜୀବନ ନୂହଇଁ ଜୀବନ୍ତ ମରଣ 

ଫତୁରାନନ୍ଦ ପରିକ୍ରମା ? ୩୯ 


ଏଣୁ ଯେଉଁମାନେ ଫତୁରାନନ୍ଦଙ୍କୁ ଆଜୀବନ ଦୁଃଖଦୁର୍ବବ ଶାରେ କାଳ ବିତାଉଥୁଲେ 
ବୋଲି ଲେଖାମାନ ପ୍ରକାଶ କରୁଛନ୍ତି, ସେମାନେ ଫତୁରାନନ୍ଦଙ୍କ ବ୍ୟକ୍ତିତ୍ଵ ସମ୍ପର୍କରେ 
ଭ୍ରାନ୍ତ ଧାରଣା ପ୍ରକାଶ କରୁଛନ୍ତି । 

ଫତୁରାନନ୍ଦଙ୍କ ସହିତ ମୋର ସମ୍ପର୍କ ୧୯୭ ୨ ମସିହାରୁ ତାଙ୍କ ଜୀବନର 
ଶେଷ ବର୍ଷ ପର୍ଯ୍ୟନ୍ତ । ୧୯୭୨ ରୁ ୧୯୭୪ ପର୍ଯ୍ୟନ୍ତ ଡଗର ପ୍ରେସ୍‌ ଆସି ତାଙ୍କୁ 
ସାକ୍ଷାତ କରିବା, ବହି ଦୋକାନରୁ ବହି କିଣିବା ଓ ଅନେକ ସମୟ କିଛି କଥାବାର୍ଭା 
ହେବା ଏ ସମୟରେ କେବଳ ଦେଖାସାକ୍ଷାତ ବ୍ଯତୀତ ବିଶେଷ କିଛି ପଚାରି ପାରି 
ନଥୁଲି । | 

୧୯୭୫ ରୁ ୧୯୭୭ ପର୍ଯ୍ୟନ୍ତ ମୋର ଶାନ୍ତିନିକେତନରେ ପଢ଼ିବା ସମୟରେ 
ଯେତେ ସମୟ କଟକରେ ଆସି ବନ୍ଧୁଘରେ ରହିଛି, ସର୍ବାଧକ ସମୟ କଟାଇଛି 
ଫତୁରାନନ୍ଦଙ୍କ ପାଖରେ । ଡଗର ସମ୍ପର୍କରେ ଜାଣିବା, ପୁରୁଣା ଡଗର ରଖୁବା, ତାଙ୍କ 
ସାଥ୍‌ରେ ରିକ୍ଟାରେ ବସି ପଵ୍ତିତ ସୂର୍ଯ୍ୟନାରାୟଣ ଦାସ, ଚକ୍ରଧର ମହାପାତ୍ର, 
ଡକ୍ଟର କୁଞ୍ଜବିହାରୀ ଦାଶ, ଡାକ୍ତର ପୁଲିନ୍‌ ବିହାରୀ ରାୟ, ପ୍ରଫେସର୍‌ ଡାକ୍ତର ଜୟକୃଷ୍ଣ 
ମହାନ୍ତି ଓ ଡାକ୍ତର ଅଲେଖ ମହାନ୍ତିଙ୍କ ପାଖକୁ ଅନେକ ଥର ଯାଇଛୁ । ଏ ସବୁ 
ବ୍ୟକ୍ତିଙ୍କ ମଧ୍ୟରେ ଡଃ ଅଲେଖ ମହାନ୍ତିଙ୍କ କ୍ଲିନିକ୍‌କୁ, ଜୟକୃଷ୍ଣ ମହାନ୍ତିଙ୍କ ଘରକୁ ଚାଲିଚାଲି 
ଯାଉ ଓ ଆସ ଫତୁରାନନ୍ଦ ମୋ କାନ୍ଧରେ ହାତ ପକାଇ ଚାଲନ୍ତି | ୧୯୭୮ ରୁ 
୧୯୮୦ ମଧ୍ଯରେ ଡଗର ପ୍ରେସ୍‌ ଓ ଫତୁରୀନନ୍ଦଙ୍କ ସହିତ ମୋର ଅତି ନିକଟତର 
ହେଲା | ଏହି ସମୟରେ ଏମ୍‌.ଫିଲ୍‌ ପରୀକ୍ଷାର ଏକ ପତ୍ର ଭାବରେ ସମଗ୍ର ' ଡଗର! 
ପୂର୍ଣ୍ଣ ଚିତ୍ର ସହିତ ବିବ୍‌ଲିଓଗ୍ରାଫି ଓ ଅନ୍ୟାନ୍ୟ କାମ ନିମନ୍ତେ ମୁଁ ଫତୁରାନନ୍ଦଙ୍କ ସହିତ 
ରହିଲି । ଏହି ସମୟରେ ମୋର ବିବାହ ହେଲା ଓ ଫତୁରାନନ୍ଦଙ୍କ ଦାୟିତ୍ଵ ବଢ଼ିଗଲା 
ବୋଲି ସେ ନିଜେ ଅନୁଭବ କଲେ । କାରଣ ହେଲା ପ୍ରଫେସର୍‌ ଡାକ୍ତର ଜୟକୃଷ୍ଣ 
ମହାନ୍ତି ମୋ ସ୍ତ୍ରୀଙ୍କର ମାମୁ ଓ ଡାକ୍ତର ଅଲେଖ ମହାନ୍ତି ମୋ ସ୍ତ୍ରୀଙ୍କର ମଉସା | ସେହି 
ଦୃଷ୍ଟିରୁ ଜଗର ମୋ ବିବାହରେ ଆଠ ପ୍ୂଷ୍ଠାର ଉପହାର ପତ୍ର ଛପାଇ ବାଣ୍ତିଲା | 
ସେଥୁରେ ଫତୁରାନନ୍ଦ ଦୁଇ ପ୍ୂଷ୍ଠାର ଗୋଟିଏ ଗଳ୍ପ ଲେଖୁଛନ୍ତି । ତା ପରେ ସମ୍ପର୍କ ଓ 
ଅନ୍ତରଙ୍ଗ ଭାବ ବଢ଼ିଲା । 


ଫତୁରାନନ୍ଦଙ୍କ ଜୀବନର ଶେଷ ଦୁଇ ବର୍ଷ ଅବଶ୍ୟ ସୃତିଶକ୍ତି ହାସ ଓ ବାର୍ବକ୍ୟ 
ଜନିତ ଅସୁବିଧା ଯୋଗୁ ଶଯ୍ୟାଶାୟୀ ରହି ଯାହାକିଛି କଷ୍ଟ ପାଇଲେ ମାତ୍ର ଫତୁରାନନ୍ଦ 


Digitized by srujanika@gmail.com 


୪୦ ଫତୁରାନନ୍ଦ ପରିକ୍ରମା 


କେବେ ଚିରଦୂଃଖୀ ନ ଥିଲେ | ଭଗବାନ ସତ୍ୟସାଇବାବାଙ୍କ ଆଶ୍ପିତ ହୋଇ ଜୀବନର 
ଯନ୍ତ୍ରଣାକୁ ସେ ଭଶ୍ଵରଙ୍କର ଅନୁଦାନ ଭାବରେ ଗ୍ରହଣ କରି ନେଇଥିଲେ । ସେ କଷ୍ଟକୁ 
ଭଗବାନଙ୍କ ରଣ ପରିଶୋଧ ଭାବରେ ବିଚାର କରୁଥିଲେ | ତାଙ୍କ ଜୀବନରେ ନାନା 
ଦୁର୍ଦ୍ଦିନ ଆସିଛି । ଆମ୍ପୀୟସ୍ବଜନଙ୍କ ମୂତ୍ୟୁ, ବ୍ଯାଧ୍ଟ ସମ୍ପଭତି ହସ୍ତାନ୍ତର, ସାହିତ୍ଯକ 
ସ୍ବୀକୃତି ଅଭାବ ଇତ୍ୟାଦି । ତାଙ୍କ ଜୀବନର ଅସଲ ଦୁଃଖ ସେ ' ନାକଟା ଚିତ୍ରକର”ରେ 
ପ୍ରକାଶ କରିଛନ୍ତି । ତା ପରେ ଆଉ ସେ ଅବସ୍ଥା ନାହିଁ । ୧୯୮୫ ମସିହା ଏପ୍ରିଲ୍‌ 
ତିନି ତାରିଖରେ ରାଉରକେଲାର ସିଭିକ୍‌ ସେଣ୍ଟରଠାରେ ରାତି ଆଠଟା ବେଳେ “ନାକଟା 
ଚିତ୍ରକର ' ର ନାଟ୍ୟରୂପ ପ୍ରଦର୍ଶନ କରାଯାଉଥଲା | ସମ୍ମୁଖରେ ବସିଥିବା ଫତୁରାନନ୍ଦଙ୍କ 
ଆଖୁରୁ ବହିଚାଲିଥଲା ଧାର ଧାର ଅଶ୍ପ । ସେ ଅଶ୍ରୁ କ'ଣ ଆନନ୍ଦର ? ନା 
ଆମ୍ମବେଦନାର ? 


ଫତୁରାନନ୍ଦ ଆଜି ସ୍ଵର୍ଗରେ । ସାହିତ୍ୟ ଚାଷ, ସାହିତ୍ୟ ବେଉଷଣ, ସାହିତ୍ୟ 
ବଛାବଛି ପରେ ପରେ ସେ ଅନେକ ଫସଲ ଅମଳ କରି ଦେଇଛନ୍ତି । ସେ ଯେତିକି 
ଦେଇ ଯାଇଛନ୍ତି, ତାକୁ ଓଲଟପାଲଟ କରି ଦେଖୁଲେ ଯୁଗ ବିତିଯିବ | 

ଫତୁରାନନ୍ଦ ଫୁଟାଡଙ୍ଗାରେ ବସିଥିଲେ ସତ, ନିଜର କୁଶଳତାରୁ ସେ ଶେଷ 
ବନ୍ଦର ଧରି ପାରିଲେ | ତାଙ୍କର ଅନୁଭୂତିସକଳ ହିଁ ତାଙ୍କୁ ଜଣେ ସଫଳ ନାବିକର 


ସମ୍ମାନ ଦେଲା | ସେ ହେଲେ ଫୁଟାଡଙ୍ଗାର କୁଶଳୀ ନାଉରିଆ | 
© 


Digitized by srujanika@gmail.com 


ସମନ 


ହାସ୍ୟରସର ନାଡ଼ିନକ୍ଷତ୍ର 
ନିତ୍ୟାନନ୍ଦ ସ୍ଵାଇଁ 


ଆବ୍ରାହାମ୍‌ ଲିଙ୍କନ କହିଥଲେ, (ପ୍ରତି ମୁହୂର୍ଭରେ ମୁଁ ଯେଉଁ ଭୟଙ୍କର ମାନସିକ 
ଚାପର ସମ୍ମୁଖୀନ ହୋଇ ଚାଲିଛି, ହସୁ ନଥିଲେ ମୁଁ କେଉଁ କାଳରୁ ମରି ସାରନ୍ତିଣି ।” 
ଠିକ୍‌ ସମାନ କଥା ପ୍ରତିଧ୍ବନିତ ହୋଇଛି ନିଏତ୍‌ସେଙ୍କ ଉକ୍ତିରେ । ତାଙ୍କର ଉକ୍ତି ଥଲା, 
“ଏ ସଂସାରରେ ମଣିଷର ଦୁଃଖ ଯନ୍ତ୍ରଣା ଏତେ ଦୁଃସହ ଯେ ହସ ଉଦ୍ଭାବନ ନ କରି 
ତାର ଚାରା ନଥୁଲା ।” 

ବାସ୍ତବରେ ମଣିଷ ପାଇଁ ହାସ୍ୟରସ ହୁଏତ ଅପରିହାର୍ଯ୍ୟ । ଏହା ସାର୍ବଜନୀନ 
ଏବଂ ସର୍ବବ୍ୟାପୀ | ସେଥୁପାଇଁ ପୁଥୁବୀର ପ୍ରତ୍ୟେକ ସଂପ୍ରଦାୟ ଓ ସଂସ୍କୃତିରେ ଏହା 
ସ୍ଵୀକୃତି ପାଇଛି ଏବଂ ପ୍ରତ୍ୟେକ ସମାଜ ଓ ସାହିତ୍ୟରେ ଅଧ୍ୂକାର କରି ନେଇଛି 
ମହତ୍ଵ ପୂର୍ଣ ସ୍ଥାନ । ପୁଣି ସବୁ ସଂସ୍କୃତିରେ ଏହା ଏତେ ଦୃଢ଼ ଭାବରେ ପ୍ରତିଷ୍ଠିତ ଯେ 
ଏହାକୂ ମଣିଷ ପ୍ରଜାତିର ଏକ ସ୍ବତନ୍ତ୍ର ବୈଶିଷ୍ଟ୍ୟ ରୂପେ ଗ୍ରହଣ କରାଯାଇଥାଏ | 
ଏପରିକି କୁହାଯାଇଥାଏ ଯେ ଜୀବଜଗତରେ ମଣିଷ ହି ଏକମାତ୍ର ହସକୂରା ପ୍ରାଣୀ | 
ପ୍ରାୟତଃ ଏପରି କୌଣସି ସଂସ୍କୃତି ନାହିଁ, ଯେଉଁ ସଂସ୍କୃତି ହାସ୍ୟରସ ସମ୍ପର୍କରେ ଅଜ୍ଞ । 
ପ୍ରତ୍ୟେକ ସୁସ୍ଥ ବ୍ୟକ୍ତି ଏହି ରସଟିକୁ ଉପଭୋଗ କରିଥାନ୍ତି ¦ ଯେଉଁମାନେ ଅନ୍ୟମାନଙ୍କ 
ଠାରେ ହାସ୍ୟ ଉଦ୍ରେକ କରି ପାରନ୍ତିନି, ସେମାନଙ୍କଠାରେ ମଧ୍ଯ ହାସ୍ୟ ଅନୁଭବ 
କରିବାରେ କୌଣସି ଅକ୍ଷମତା ପ୍ରକାଶ ପାଇ ନଥାଏ । 


ଜନ୍ମଲଗ୍ନ 

କେବେ ଜନ୍ମ ନେଇଥିଲା ହାସ୍ୟରସ ? ମାନବ ଜୀବନ ସହ ଓତପ୍ରୋତ 
ଭାବରେ ଜଡ଼ିତ ହୋଇଥିବାରୁ ମାନବ ଜାତିର ଜନ୍ମକାଳରୁ ଏହା ଜନ୍ମ ନେଇଛି 
ବୋଲି ବିଶ୍ଵାସ କରାଯାଉଛି । କିନ୍ତୁ ମାନବ ଜାତିର ଜନ୍ମ ପୂର୍ବରୁ ? ମଣିଷର ପୂର୍ବକ 
ବାନର ଗୋଷ୍ଠୀରେ ଏହାର କ”ଣ କୌଣସି ଆଭାସ ପ୍ରକାଶ ପାଇ ନଥୁଲା ? ବିବର୍ଭନ 
ଧାରାରେ ପ୍ରତ୍ୟେକ ପ୍ରାଣୀ ପାଇଁ ଆହାର ଓ ମୈଥୁନ ଉପଭୋଗ୍ୟ ତଥା ଅପରିହାର୍ଯ୍ୟ 
ବିବେଚିତ ହୋଇଥାଏ । ସେଥୁପାଇଁ ଯେଉଁମାନେ ଆହାର ଓ ମୈଥୁନକୁ ଉପଭୋଗ 

୪୨ ଫତୁରାନନ୍ଦ ପରିକ୍ରମା 


କରିବାର ଅକ୍ଷମ, ସେମାନଙ୍କ ଠାରେ „ପ୍ରଜନନ ସାମର୍ଥ୍ୟ ପ୍ରାୟତଃ ଉଣା |! ମାତ୍ର 
ପ୍ରଶ୍ନଭଠେ, ହାସ୍ୟରସ ଜନ୍ମନେଲା କାହିଁକି ? ଜନ୍ମନେଲା କେବେଠାରୁ ? 


ଭାନ୍‌ ହୂଫ୍‌ଙ୍କ ମତରେ ବାନର ଜାତୀୟ କେତେକ ଉଚ୍ଚତର ପ୍ରାଣୀ ଓଠ ଦୂଇଟିକୁ 
ପ୍ରସାରିତ କରି ଯେଉଁ ଦାନ୍ତ ଦେଖାଇଥାନ୍ତି, ତାହା ସେମାନଙ୍କର ମୁରୁକି ହସ; ଆରାମରେ 
ପାଟି ମେଲା କରି ରଖୁବାଟା ସେମାନଙ୍କର ହସ | ମନ ଖୁସିଥିଲେ ଓ ଖେଳାଖେଳିରେ 
ମଜି ରହିଥିଲେ, ସେମାନେ ଏହି ପ୍ରକାର ମୁଖଭଙ୍ଗୀ ପ୍ରଦର୍ଶନ କରିଥାନ୍ତି ¦ ସି୍ପାଞ୍ଜି, 
ଗରିଲା, ଓରାଂଉଟାଂମାନଙ୍କୁ କୃତୁକୃତୁ କଲେ ମଣିଷଙ୍କ ଭଳି ସେମାନେ ମଧ୍ଯ 
ଦେଖାଇଥାନ୍ତି ହସିବା ସଦଶ ଆଚରଣ | ୧୪୦ ଲକ୍ଷ ବର୍ଷ ପୁର୍ବେ ଯେଉଁ ପୂର୍ବଜଙ୍କ 
ଠାରୁ ମଣିଷ ଓ ଓରାଂଉଟାଂ ପୃଥକ୍‌ ହୋଇ ଯାଇଥିଲେ । ସେହି ପୂର୍ବଜଙ୍କ ଠାରେ 
ରସିକତା ପ୍ରତିଭାତ ହୋଇଥଲା ବୋଲି କେହି କେହି ମତପୋଷଣ କରିଥାନ୍ତି । 
ସିମ୍ପାଞ୍ଜି ଛୁଆମାନେ ମଧ୍ଯ ମଜାରେ ପରସ୍ପର ଉପରକୁ ଧୂଳି ଫିଙ୍ଗାଫିଙି ଓ ବାଡ଼ିରେ 
ମିଛିମିଛିକା ବାଡ଼େଇଥାଆନ୍ତି । ଏହାକୁ ସେମାନଙ୍କ କ୍ଷେତ୍ରରେ ରସିକତା ପ୍ରଦର୍ଶନ 
ବୋଲି କୁହାଯାଇଥାଏ । 


ପୁନଶ୍ଚ ପ୍ରଶ୍ନ ଉଠେ, ମଣିଷମାନଙ୍କ ଠାରେ ପରିଲକ୍ଷିତ ହେଉଥିବା ହାସ୍ୟରସ 
ଜିନ୍‌ ଦ୍ଵାରା ପ୍ରଭାବିତ ହୋଇଥାଏ କି ? ମଣିଷଠାରେ ରସିକତା ସୃଷ୍ଟି ପାଇଁ ଦାୟୀ 
କୌଣସି ଜିନ୍‌କୁ ଏଯାବତ୍‌ ଚିହ୍ନଟ କରାଯାଇ ପାରିନାହିଁ । କିନ୍ତୁ କେତେକ ଅନୁଧ୍ୟାନରୁ 
ପ୍ରମାଣ ମିଳୁଛି ଯେ ଏହି ସାମଥ୍ୟରେ ଜିନ୍‌ କିଛି ନା କିଛି ଭୂମିକା ରହିଅଛି | ଯାଆଁଳା 
ସହୋଦର ପ୍ରାୟତଃ ସମାନ ପ୍ରକାରର ହାସ୍ୟରସ ପସନ୍ଦ କରିଥାନ୍ତି | ସେମାନଙ୍କଠାରେ 
ହସିବାର ଶବ୍ଦ, ରଙ୍ଗ, ସହଜ ପରିପ୍ରକାଶ, ଅନୁଭବ ଓ ରସିକତାର ସ୍ଵାଦ ଆସ୍ବାଦନରେ 
ସାମଞ୍ଜସ୍ୟ ରହିଥିବାର ପରିଲକ୍ଷିତ ହେଉଛି | ହାସ୍ୟରସ ପ୍ରତି ନାରୀ ଓ ପୁରୁଷଙ୍କ 
ମଧ୍ଯରେ ବି ବାରି ହେଉଛି ପାର୍ଥକ୍ୟ । ନାରୀ ଓ ପରୁଷମାନେ ନିଜ ନିଜ ଗୋଷ୍ଠୀରେ 
ମଧୁର ବା୍ଭାଳାପ କଲାବେଳେ ପୁରୁଷମାନଙ୍କ ତୁଳନାରେ ନାରୀମାନେ ୧ ୨ ୬ ପ୍ରତିଶତ 
ଅଧୁକ ହସିଥାନ୍ତି ବୋଲି ଏକ ଅନୁଧ୍ୟାନରୁ ପ୍ରକାଶ । ତେଣୁ ଥଟ୍ଟା ତାମସା କରିବାର 
ଲିଙ୍ଗୀୟ ଗୁଣସୂତୁ ବା “ସେକ୍ସ୍‌ କ୍ରୋମୋଜୋମ୍‌ ' ହୁଏତ କୌଣସି ଭୂମିକା ଗ୍ରହଣ 
କରୁଥିବ | ସେହିପରି ଜନ୍ମାନ୍ଧ ଓ ଜନ୍ମବଧ୍ୂର ପିଲାମାନେ ଅନ୍ୟମାନଙ୍କର ହସକଉତୁକ 
ବୁଝି ନ ପାରିଲେ କି ଶିଖୁ ନ ପାରିଲେ ମଧ୍ଯ ପରିସ୍ଥିତିକୁ ଚାହିଁ ହାସ୍ୟରସ ସମ୍ବନ୍ଧିତ 
କେତେକ ଆଚରଣ ଦେଖାଇଥାନ୍ତି । 


ନୃତତ୍ଵବିତ୍‌ମାନେ ଯେତେବେଳେ ସର୍ବପ୍ରଥମେ ଅଷ୍ଟେଲିଆର ଅତି ପୁରାତନ 
ଆଦିବାସୀ ସମ୍ପଦାୟଗୁଡ଼ିକ ( ଅଷ୍ଟ୍ରେଲିଆନ୍‌ ଆବୋରି ଜିନ୍ଵ୍‌] ସହ ଯୋଗସୂତ୍ର ସ୍ଥାପନ 

ଫତୁରାନନ୍ଦ ପରିକ୍ରମା ୪୩ 


କରିଥିଲେ, ସେତେବେଳେ ସେମାନଙ୍କଠାରେ ଲକ୍ଷ୍ୟ କରିଥିଲେ ହାସ୍ୟୋଦ୍ଦୀପକ 
କଥୋପକଥନ | ଅଷ୍ଟ୍ରେଲିଆର ସେହି ଆଦିମ ଅଧୁବବାସୀମାନେ ଅନ୍ତତଃ ୩୫,୦୦୦ 
ବର୍ଷ ଧରି ବାହାର ଦୂନିଆ ସହିତ କୌଣସି ସମ୍ପର୍କ ରଖ ନଥିଲେ ଏବଂ ସୀମିତ 
ରହିଆସିଥିଲେ ନିଜର ସେହି ସୀମିତ ଅଞ୍ଚଳରେ ତଥା ସେହି ସୀମିତ ସମ୍ପରଦାୟରେ । 
ସେମାନଙ୍କ ଜିନ୍‌ ସହ ଅନ୍ୟ କୌଣସି ବାହାର ବ୍ୟକ୍ତିଙ୍କ ଜିନ୍‌ର ସମ୍ମିଶ୍ରଣ ଆଦୌ 
ସମ୍ଭବ ହୋଇ ନଥୁଲା | ତେଣୁ ଅନୁମାନ କରାଯାଏ ଯେ ସେମାନଙ୍କ ସମ୍ପଦାୟରେ 
ପରିଲକ୍ଷିତ ହେଉଥିବା ହାସ୍ୟରସ ପାଇଁ ଜିନ୍‌ର ହୁଏତ କୌଣସି ଭୂମିକା ଥାଇପାରେ । 
ହାସ୍ୟରସ ସୂଷ୍ଟିର କାରଣ 


ହାସ୍ୟରସରେ ରହିଛି କେତେକ ବିବର୍ଭନୀୟ ଉପଯୋଗିତା । ପୁଣି ଏହା 
ଏପରି ଏକ ଜଟିଳ ପ୍ରକ୍ରିୟା ଯେ ଏହାର ଉପ୍ପଭି ସମ୍ବନ୍ଧରେ ସମ୍ପର୍ଣ୍ଣ ସନ୍ତୋଷଜନକ 
ତତ୍ତ୍‌ ଉପସ୍ଥାପନ କରିବା ସମ୍ଭବ ନୁହେଁ | ସମ୍ଭବତଃ ଏ ସମ୍ପର୍କରେ ପ୍ରଥମ ଆଲୋକପାତ 
କରିଥଲେ ପ୍ଲାଟୋ | ପ୍ଲାଟୋ ଥଲେ ପ୍ରଖ୍ୟାତ ଗ୍ରୀକ୍‌ ଦାର୍ଶନିକ ଏବଂ ଆରିଷ୍ଟୋଟଲ୍‌ଙ୍କର 
ଗୁରୁ । ପ୍ରାଚୀନ ଗ୍ରୀସ୍‌ରେ ରଚିତ ହୋଇଥଲା ହାସ୍ୟ ଉଦ୍ରେକକାରୀ ବର୍ଣ୍ଣନା ଥବା 
ପୁସ୍ତକ । ଗ୍ରୀକ୍‌ ସମାଜରେ ମଧ୍ଯ ରହିଥିଲେ ଅନ୍ୟମାନଙ୍କୁ ହସେଇ ପାରୁଥବା ସ୍ଵତନ୍ତ୍ର 
ବ୍ୟକ୍ତି ବା ବିଦୂଷକ । ଏପରିକି ପ୍ରାଚୀନ ଗ୍ରୀକ୍‌ ଦାର୍ଶନିକ ଡେମୋକ୍ରିଟ୍‌ସଙ୍କୁ 
' ପରିହାସକାରୀ ଦାର୍ଶନିକ” ବୋଲି କୁହାଯାଉଥିଲା | ସେ ଥଲେ ଖୁବ୍‌ ରହସିଆ; 
ପୁଣି ଅନ୍ୟମାନଙ୍କ ମୂର୍ଖତାକୁ ଦେଖୁ ଟାହିଟାପରା କରିବା ଥଲା ତାଙ୍କର ଅନ୍ୟତମ 
ଚାରିତ୍ରିକ ସ୍ଵଭାବ । ଗ୍ରୀକ୍‌ ଦାର୍ଶନିକ ଆରିଷ୍ଟୋଟଲ୍‌ ମଧ୍ଯ ହାସ୍ୟରସର ସାମାଜିକ ପ୍ରଭାବ 
ସମ୍ପର୍କରେ କିଛି କିଛି ବର୍ଣ୍ଣନା କରିଥିଲେ | ଏପରିକି “ ରସିକତା' ସମ୍ପର୍କରେ ତାଙ୍କର 
ଏକ ପାଣ୍ଡୁଲିପି ମଧ୍ଯ ରହିଥିଲା | ମାତ୍ର ହାସ୍ୟରସର ସୃଷ୍ଟିତତ୍ଵ ଏତେ ଜଟିଳ ଯେ ଏ 
ସମ୍ପର୍କିତ ଉପସ୍ଥାପନାଗୁଡ଼ିକ ଦୃଷ୍ଟିହୀନ ବ୍ୟକ୍ତିମାନଙ୍କ ଦ୍ଵାରା ହାତୀର ଶରୀର ବର୍ଣ୍ଣନା 
ଉପାଖ୍ୟାନଟି ସହ ତୁଳନୀୟ । 


ଆମ ଭାରତରେ ମଧ୍ଯ ଅଳଙ୍କାର ଶାସ୍ତ୍ରରେ ନଅଟି ସ୍ଥାୟୀ ଭାବର ବର୍ଣ୍ଣନା 
ରହିଛି । ଏହା ନବରସ ଭାବରେ ପରିଚିତ । ଏହି ନଅଟି ରସ ହେଲା ଆଦି, 
କରୁଣ, ରୌଦ୍ର, ହାସ୍ୟ, ବୀର, ଭୟାନକ, ବୀଭସ, ଅଭୁତ ଓ ଶାନ୍ତ | 

କେହି କେହି ମତ ଦିଅନ୍ତି ଯେ ହାସ୍ୟରସରେ ପ୍ରତିଫଳିତ ହୋଇଥୀଏ ସ୍ଥାନ, 
କାଳ, ପାତ୍ରର ବିବେଚନା ନଥିବା ଅନେକ ଅସଙ୍ଗତ ଅବଧାରଣା | 

ଫ୍ରଏଡଙ୍କ ମତରେ ଅତ୍ୟଧ୍ବକ ଯୌନାକାଂକ୍ଷା କିମ୍ବା ଆକ୍ରମଣାମ୍ବକ ଉଗ୍ର ସ୍ଵଭାବରୁ 
ଜାତ ମାନସିକ ଚାପକୁ ହ୍ରାସ କରିବା ପାଇଁ ହାସ୍ୟରସ ଏକ ବିଳିଷ୍ଠ ମାଧ୍ୟମ | କାରଣ 

୪୪ ଫତୁରାନନ୍ଦ ପରିକ୍ରମା 


ଏପରି ସ୍ଥିତି ମନ ଭିତରେ ଉପୁଜି ବ୍ୟକ୍ତିକୁ ଏତେ କଲବଲ କରିପକାଏ ଯେ ହସି ଓ 
ହସେଇ ସେମାନେ ଏହି ଅସ୍ଵସ୍ତିର ଉପଶମ କରିଥାନ୍ତି | 

ବ୍ୟକ୍ତି ନିଜକୁ ଉନ୍ସୃଷ୍ଟ ଓ ଅନ୍ୟକୁ ନିକୃଷ୍ଟ ବୋଲି ବିଚାରିଲେ ତଥାକଥୁତ ସେହି 
ନିକୃଷ୍ଟ ବ୍ୟକ୍ତଟିକୁ ଟାହିଟାପରା ଓ ଥଟ୍ଟାତାମସା କରିବା ନିମନ୍ତେ ପ୍ରଲୁନ୍ଧ ହୋଇଥାଏ | 
ସେଥୁପାଇଁ ଆରିଷ୍ଟୋଟଲ୍‌ କହିଥିଲେ ଯେ ମଣିଷର ହସକୌତୁକରେ ପ୍ରଚ୍ଛନ୍ନ ଥାଏ 
ତା'ର ଚାରିତ୍ରିକ ଦୁର୍ବଳତା ଏବଂ ଅଶାଳୀନତା | ଅନ୍ୟମାନଙ୍କ ତୁଳନାରେ ନିଜକୁ 
ଅଧୂକ ଗୁଣସମ୍ପନ୍ନ ବୋଲି ଭାବିନେଇ ସେ ସେମାନଙ୍କୁ ପରିହାସ କରିବାରେ ପ୍ରବୃତ୍ତ 
ହୁଏ | 

ହୋବ୍‌ବେସ୍‌ଙ୍କ ଦୃଷ୍ଟିକୋଣ ହେଲା- ମହତ୍‌ ଚରିତ୍ରର ବ୍ୟକ୍ତିମାନେ କାହାରିକୁ 
ନ୍ୟୁନ ମନେ କରି ନଥାନ୍ତି । ବରଂ ଯିଏ ପ୍ରକୃତରେ ନିକ୍ସଷ୍ଟ ସେ ନିଜକୁ ଉଚ୍ମଷ୍ଟ 
ବୋଲି ପ୍ରତିପାଦନ କରିବା ନିମନ୍ତେ ବ୍ୟଙ୍ଗ ବିଦୂପ, କୌତୁକ ଓ ହାସ୍ୟରସକୁ ମାଧ୍ୟମ 
ରୂପେ ବ୍ୟବହାର କରିଥାଏ । 


ତେବେ ହାସ୍ୟରସରେ କେତୋଟି ମୁଖ୍ୟ ଉଦ୍ଦେଶ୍ଯ ଚରିତାର୍ଥ ହୋଇଥାଏ | 
ସେଗୁଡ଼ିକ ହେଉଛି ନିଜର ଶ୍ରେଷ୍ଠତା ପ୍ରଦର୍ଶନ, କ୍ରୋଧର ପ୍ରଛଥନ୍ନ ପରିପ୍ରକାଶ, ଯୌନତା 
ଅନୁଭବର ଇଙ୍ଗିତ ପ୍ରଦାନ, ଲଜ୍ାଜନକ ପରିସ୍ଥିତିରୁ ଅନ୍ୟତ୍ର ଦୃଷ୍ଟି ଫେରାଇ ନେଇ 
ନିଜର ଅସ୍ଵସ୍ତି ଦୂରୀକରଣ ତଥା ଅନ୍ୟମାନଙ୍କର ମନୋରଞ୍ଜନ କରାଇ ସେମାନଙ୍କୁ 
ନିଜ ଆଡ଼କୁ ଆକର୍ଷିତ କରାଇବାର ମାନସିକତା ଇତ୍ୟାଦି । 


ପୁଣି ପ୍ରାୟତଃ ସମସ୍ତ ସଂପ୍ରଦାୟରେ ହାସ୍ଯରସ ପରିପ୍ରକାଶର ପଦ୍ଧତିରେ 
ପରିଲକ୍ଷିତ ହୋଇଥାଏ ସାମଞ୍ଜସ୍ୟ । ଏହି ସାମଞ୍ଜସ୍ୟ ରହିଛି ବୋଲି ହିଁ ପରିବେଷିତ 
ଯେକୌଣସି ହାସ୍ୟୋଦ୍ଦୀପକ ଉକ୍ତିଙ୍କ ଉପସ୍ଥାପନାକୂ ସମସ୍ତେ ବୁଝିପାରିଥାନ୍ତି ଓ ତାହା 
ଉପଭୋଗ କରି ପାରିଥାନ୍ତି | 


ପାରମ୍ପରିକ ସମାଜରେ ହାସ୍ୟରସ 


ଭାଷା ଓ ସଂସ୍କୃତିରେ ପାର୍ଥକ୍ୟ ରହିଲେ ମଧ୍ଯ ହାସ୍ୟରସକୁ ଉପଭୋଗ କରିବାରେ 
କାହାପାଇଁ ବିଶେଷ ଅସୁବିଧା ହୋଇ ନଥାଏ | ତେବେ ସାକ୍ଷରତା ପୂର୍ବର ସମାଜରେ 
ହାସ୍ୟରସ ଅଧୁକ ପ୍ରଚଳନ ଥଲା ଯୌଥ ପରିବାରଗୁଡ଼ିକରେ । କ୍ଷୁଦ୍ର ପରିବାର ଏବଂ 
ଏକକ ପରିବାରଗୁଡ଼ିକରେ ଏହାର ପ୍ରଚଳନ ଥଲା ଉଣା | ତେବେ ଅଧୁକାଂଶ କ୍ଷେତ୍ରରେ 
ରହିଥୁଲା ନାରୀ ପୁରୁଷଙ୍କ ଏକତ୍ର ସଂପୂକ୍ତିଃ ଯେପରିକି ଅଜା-ନାତୁଣୀ, ଆଇ-ନାତି, 
ଦିଅର-ଭାଉଜ, ଶାଳୀ-ଭିଣୋଇ ଇତ୍ୟାଦି | ଏମାନଙ୍କ ଭିତରେ ଥଟ୍ଟାମଜା, ଟାହିଟାପରା 
ଓ ହସକୌତୁକକୁ ସାମାଜିକ ସ୍ଵୀକୃତି ମିଳିଥିଲା । ତେବେ ଦିଅର-ଭାଉଜ, ଶାଳୀ- 

ଫତୁରାନନ୍ଦ ପରିକ୍ରମା ୪୫ 


ଭିଣୋଇଙ୍କ ମଧ୍ଯରେ ପରିଦୃଷ୍ଟ ହେଉଥିବା ରଙ୍ଗରସରେ ସାଧାରଣତଃ ରହିଥୁଲା 
ଯୌନତାର ଏକ ଅନ୍ତଃସ୍ବର । ଏହି ଚଳଣି. ଆଜିପର୍ଯ୍ୟନ୍ତ ବି ଜୀଇଁ ରହିଛି । 

ସମାଜ ପାଇଁ ହାସ୍ୟରସ ଖୁବ୍‌ ଅନୁକୂଳ ବିବେଚିତ ହେଉଥିବାରୁ ହିଁ ପୃଥବୀର 
କେତେକ ସମ୍ପଦାୟରେ ଏବେ ବି ରହି ଆସିଛନ୍ତି ସମାଜ ସ୍ବୀକୃତ ରହସିଆ ଲୋକ । 
ସମାଜରେ ଏମାନଙ୍କୁ ଥଟ୍ଗାମଜା କରିବାର ସ୍ଵାଧୀନତା ପ୍ରଦାନ କରାଯାଇଛି | ବିଶେଷ 
କରି ବ୍ୟକ୍ତି ବ୍ୟକ୍ତ ମଧ୍ୟରେ କୌଣସି ବିବାଦ ଉପୁଜିଲେ ଏହି ରହସିଆ ଲୋକମାନେ 
ହସକୌତୁକର ଆଶ୍ରୟ ନେଇ ସମସ୍ଯାର ସମାଧାନ କରି ଦେଇଥାନ୍ତି । 
ରାଜଦରବାରଗୁଡ଼ିକରେ ବି ଦୂଷକଙ୍କୁ ସ୍ଥାନ ଦିଆଯାଇଥିବା ତ ଜଣାଶୁଣା କଥା | ମୋଗଲ 
ସମ୍ରାଟ ଆକବରଙ୍କ ଦରବାରରେ ବୀରବଲ ଥିଲେ ଅନ୍ୟତମ ପ୍ରଧାନ ପାରିଷଦ ଓ 
ହାସ୍ୟରସ ମାଧ୍ଯମରେ ନିଜ ବିଜ୍ଞତାର ପ୍ରମାଣ ଦେବାରେ ଜଣେ କିଂବଦନ୍ତି ବ୍ୟକ୍ତତ୍ବ | 
ସେହିପରି କୃଷ୍ଣନଗରର ମହାରାଜା କୃଷ୍ଣଚନ୍ଦ୍ରଙ୍କ ସଭାରେ ସୁରସିକ ଓ ପ୍ରତ୍ୟୁପ୍ପନ୍ନମତି 
ବିଦୂଷକ ଥୁଲେ ଗୋପାଳ ଭାଣ୍ଡ | ଦାକ୍ଷିଣାତ୍ୟ ଅଞ୍ଚଳରେ ତେନାଲିରାମଙ୍କ 
ହାସ୍ୟରସୀମ୍ବକ ଉପସ୍ଥାପନା ମଧ୍ୟ ଯଥେଷ୍ଟ ଲୋକପ୍ରିୟତା ପ୍ରାପ୍ତ ହୋଇଥଲା । 


ହାସ୍ୟରସ ଓ ମସ୍ତିଷ୍କ 


ହାସ୍ୟରସରେ ଗୁରୁତ୍ବପୂର୍ଣ ଭୂମିକା ଗ୍ରହଣ କରିଥାଏ ମସ୍ତିଷ୍କ । ହସେଇବା ଓ 
ହସିବା ଏହି ଉଭୟ କାର୍ଯ୍ୟ ସମ୍ପାଦିତ ଏବଂ ନିୟନ୍ତିତ ହୋଇଥାଏ ମସ୍ତିଷ୍ଠ ଦ୍ଵାରା । 
ହସକୌତୁକ ଓ ଏହାର ମନସ୍ତାତ୍ତିକ ଏବଂ ଶାରୀରିକ ପ୍ରଭାବ ସଂକ୍ରାନ୍ତ ଅନୁଧ୍ଯାନକୁ 
ବିଜ୍ଞାନର ଭାଷାରେ ‘ ଜେଲୋଟୋଲୋଜି? ବୋଲି କହନ୍ତି | 


ଶିଶୁଟି ଚାରିମାସ ବୟସର ହୋଇଥଲେ ହସିବାକୁ ଆରମ୍ଭ କରେ ! କେହି 
କେହି ଦାବି କରୁଚନ୍ତି ଯେ ୧୭ ଦିନର ଶିଶୁମାନେ ମଧ୍ଯ ହସିଥାଆନ୍ତି । ସେମାନେ 
ଦିନମାନ ଭିତରେ ୩୦୦ ରୁ ୪୦୦ ଥର ହସୁଥବା ବେଳେ ଜଣେ ସାଧାରଣ ସୁସ୍ଥ 
ବୟସ୍କ ବ୍ୟକ୍ତ ଦିନମାନ ଭିତରେ ହସିଥାଏ ଜମା ୧୫ ରୁ ୨୦ ଥର । ତେବେ 
୭-୮ ବର୍ଷର ନ ହେବା ପର୍ଯ୍ୟନ୍ତ ପିଲାମାନେ ହାସ୍ୟରସର ରହସ୍ୟକୁ ବିଶେଷ ବୁଝିପାରି 
ନଥାନ୍ତି । 

ଆମ ମସ୍ତିଷ୍ଠ ହେଉଛି ଦୁଇ ଫାଳିଆ । ବାମ ଫାଳଟିକୁ ବାମ ମସ୍ତିଷ୍ଠ ଓ 
ଡାହାଣ ଫାଳଟିକୁ ଡାହାଣ ମସ୍ତିଷ୍ ବୋଲି କହନ୍ତି । ଉତୟେ ପରସ୍ପର ସହ ସ୍ଵାୟୁଗୁଛ 
ଦ୍ଵାରା ସଂଯୁକ୍ତ | ହାସ୍ୟରସରେ ଅଂଶଗ୍ରହଣ କରିଥାନ୍ତି ଉଦୟ ପଟର ମସ୍ତିଷ୍କ । ତେବେ 
ଡାହାଣ ମସ୍ତିଷ୍କର ସମ୍ମୁଖ ଅଞ୍ଚଳ ଏଥରେ ମୁଖ୍ୟ ଦାୟିତ୍ବ ନିର୍ବାହ କରିଥାଏ । ଅବଶ୍ୟ 

୪୬ ଫତୁରାନନ୍ଦ ପରିକ୍ରମା 


ମସ୍ତିଷ୍ଠରେ କୌଣସି ସୁନିର୍ଦିଷ୍ଠ ହାସ୍ୟ ସୃଷ୍ଟିକାରୀ ସ୍ଵାୟୁକେନ୍ଦ୍ର ନାହିଁ । ତଥାତି ମସ୍ତିଷ୍କର 
ହାଇପୋଥାଲାମସ୍‌, ହିସ୍ତୋକାମ୍ପସ୍‌, ଆମିଗ୍ଡାଲା ଇତ୍ୟାଦି ଅଞ୍ଚଳ ହାସ୍ୟରସର ସୃଷ୍ଟି ଓ 
ଅନୁଭବ ସହ ସମ୍ପୃକ୍ତ | ମସ୍ତିଷ୍କର କର୍ଟେକ ବା ବାହ୍ୟ ଅଂଶ ହିଁ ହାସ୍ୟରସକୁ ନିୟନ୍ତିତ 
ତଥା ସମନ୍ବିତ କରିଥାଏ | ସେଥୁପାଇଁ ମସ୍ତିଷ୍ଠ ବ୍ୟାଧୂଗ୍ରସ୍ତ ହୋଇ ପଡ଼ିଲେ ହାସ୍ୟରସ 
ଅନୁଭବ କରିବାର ସାମ୍ୟ ହ୍ରାସ ପାଇଯାଏ | ତେବେ ହାସ୍ୟରସର ଅନୁଭବ ବ୍ୟକ୍ତିର 
ସତି କ୍ଷମତା, ଆବେଗ ପରିପ୍ରକାଶର ସାମର୍ଥ୍ୟ ଏବଂ ଭାଷା ବ୍ୟବହାରରେ ଦକ୍ଷତା 
ଉପରେ ବହୁଳାଂଶରେ ନିର୍ଭରଶୀଳ । 


ଇସ୍ରାଏଲ୍‌ର ହାଇଫାଠାରେ ଅବସ୍ଥିତ ହାଇଫା ବିଶ୍ଵବିଦ୍ୟାଳୟର ମନସ୍ତତ୍ବବିତ୍‌ 
ସାଇମୋନ୍‌ ସାମେ-ସୁରି ଓ ତାଙ୍କର ସହକର୍ମୀମାନେ ଉଲ୍ଲେଖ କରିଛନ୍ତି ଯେ, ହାସ୍ୟରସ 
ପ୍ରତି ମସ୍ତିଷ୍ଠରେ କ୍ରିୟାଶୀଳ ହୋଇଥାଏ ତ୍ରିପର୍ଯ୍ୟାୟବିଶିଷ୍ଟ ଏକ ପ୍ରକ୍ରିୟା ପ୍ରଥମେ, 
ବାମ ମସ୍ତି ଷ୍ଠରେ ଥିବା ଭାଷାକେନ୍ଦ୍ର ହାସ୍ୟ ପରିହାସରେ ଉଚ୍ଚାରିତ ହୋଇଥବା 
ଶବ୍ଦଗୁଡ଼ିକର ଆକ୍ଷରିକ ଅର୍ଥକୁ ଅନୁଶୀଳନ କରାଯାଏ । ପରବର୍ଭାୀ ପର୍ଯ୍ୟାୟରେ ଡାହାଣ 
ମସ୍ତିଷ୍କର ସମ୍ମୁଖ ଅଞ୍ଚଳରେ ବିଶ୍ଲେଷିତ ହୋଇଥାଏ ହାସ୍ୟ ପରିବେଷଣକାରୀଙ୍କ ଉକ୍ତିର 
ଅନ୍ତର୍ନିହିତ ଉଦ୍ଦେଶ୍ୟ ଏବଂ ସାମାଜିକ ତଥା ଆବେଗିକ ଦୃଷ୍ଟିକୋଣରୁ ଏଥିରେ ରହିଥିବା 
ଅସଙ୍ଗତ ! ଶେଷ ପର୍ଯ୍ୟାୟରେ ପରିସ୍ଥିତିରେ ସାମାଜିକ ଓ ଆବେଗିକ ଦିଗର ବିଚାର 
କରି ପୁନର୍ବାର ଡାହାଣ ମସ୍ତି ଷ୍ଠରେ ସ୍ଥିରୀକୃତ ହୋଇଥାଏ ଯଥାର୍ଥ ପ୍ରତିକ୍ରିୟା | ଉଦାହରଣ 
ସ୍ଵରୂପ ଜଣେ ଜଣଙ୍କ ସହ ହସକୌତୁକ କଲେ ସେମାନେ ଏହାକୁ ବେଶ୍‌ ଉପଭୋଗ 
କରିଥାନ୍ତି, ଏଥପ୍ରତି ଅନୁକୂଳ ପ୍ରତିକ୍ରିୟା ପ୍ରଦର୍ଶନ କରି ହସକୌତୁକରେ ନିଜେ ସାମିଲ 
ହୋଇଯାଇ ଏହାକୁ ଆହୁରି ରସବନ୍ତ କରି ଦିଅନ୍ତି । ଅପରପକ୍ଷରେ, କେତେକ 
ହାସ୍ୟକୌତୁକ ପ୍ରତି ପ୍ରତିକୂଳ ପ୍ରତିକ୍ରିୟା ପ୍ରକାଶ କରି ପ୍ରକଟ କରିଥାନ୍ତି ତୀବ୍ର ରୋଷ | 
ଭାଷାର ଭୂମିକା 


ହାସ୍ୟରସର ପରିବେଷଣରେ ଭାଷାର ଭୂମିକା ଖୁବ୍‌ ଗୁରୁତ୍ଵପୂର୍ଣ । କିନ୍ତୁ ଭାଷା 
ପରିପ୍ରେକ୍ଷୀରେ ଦେଖୁଲେ, କେବେ ହାସ୍ୟରସର ବିକାଶ ଘଟିଥିଲଶ, ତାହା ନିର୍ଦ୍ଦିଷ୍ଟ 
ଭାବରେ ନିର୍ାରଣ କରିବା ଅଦ୍ୟାବଧୂ ସମ୍ଭବ ହୋଇପାରିନି । କିନ୍ତୁ ଏହା ସ୍ଵୀକାର୍ଯ୍ୟ 
ଯେ ଭାଷାର ବିକାଶ ସଂଘଟିତ ହେବା ପରେ ହିଁ ସୂକ୍ଷ୍ମ ତଥା ହାସ୍ୟରସର ଉଭବ । 
ଭାଷା ସୃଷ୍ଟି ହୋଇଥଲା ସମ୍ଭବତଃ ୨ ୦-୪୦ ଲକ୍ଷ ବର୍ଷ ପୂର୍ବେ । ମସ୍ତିଷ୍ଠର ଆକାରରେ 
ବୃଵି ଘଟିବାରୁ ଅନୁଭବ ଓ ବୋଧଶକ୍ତି ଉନ୍ନତ ହୋଇ ସୁଗମ କରିଦେଲା ଭାଷାର 
ବିକାଶକୁ । ଦୈନନ୍ଦିନ ଜୀବନର କ୍ଷଣସ୍ଥାୟୀ ସ୍ୃତି, ଅତୀତର ଦୀର୍ଘସ୍ଥାୟୀ ସୃତି, 

ପାରସ୍ପରିକ ସମ୍ପର୍କର ଜଟିଳ ଅନୁଧ୍ୟାନ ଏବଂ ସମସ୍ୟା ସମାଧାନରେ ନିହିତ ଗଭୀର 
ଚିନ୍ତାଭାବନା ଇତ୍ୟାଦି ମସ୍ତିଷ୍କରେ ସୃଷ୍ଟି କରିଥାଏ ଜଟିଳ ସ୍ଵାୟୁସଂଯୋଗ ଓ ଏଥୁରେ 
ଅନ୍ତର୍ନିହିତ ଥାଏ ଭାଷାର ଭୂମିକା । 


ଅବଶ୍ୟ ହସ କୌତୁକ କରିବାରେ ଭାଷାର ବ୍ୟବହାର ଅପରିହାର୍ଯ୍ୟ ନୁହେଁ । 
ଅଙ୍ଗଭଙ୍ଗୀ ଦ୍ଵାରା ହାସ୍ଯରସ ସୃଷ୍ଟି କରି ମନୋରଞ୍ଜନ କରାଯାଇ ପାରେ | କିନ୍ତୁ 
କଥୋପକଥନ ଦ୍ଵାରା ହିଁ ପ୍ରେସ୍ାହନ ପାଇଯାଏ ହାସ୍ଯରସର ପରିପ୍ରକାଶ ¦ କାରଣ 
ଭାଷାରେ ଉପଯୁକ୍ତ ଶବ୍ଦନୟନ ଓ ବାକ୍ୟ ଗଠନ ହାସ୍ୟରସକୁ କରିଦିଏ ଅଧୁକ ରସାଳ 
ଏବଂ ସମୁଚିତ ଶବ୍ଦନୟନ ଓ ବାକ୍ୟ ଗଠନ ବ୍ୟତିରେକେ ହାସ୍ୟରସ ହରେଇ ବସେ 
ସରସତା | ପୁଣି ଯଥାର୍ଥ ଶବ୍ଦନୟନ ହେଉଛି ହାସ୍ୟରସ ପରିବେଷଣକାରୀ ବ୍ୟକ୍ତିଙ୍କର 
ସ୍ଵତନ୍ତ୍ର ପାରଦର୍ଶିତା । ଏହା ସମସ୍ତଙ୍କ ଦ୍ଵାରା ସମ୍ଭବ ହୋଇ ପାରେନି । ହାସ୍ୟରସରେ 
ଭାଷା ତଥା ଉପଯୁକ୍ତ ଶବ୍ଦନୟନ ଗୁରୁତ୍ବପୂର୍ଣ ଭୂମିକା ଗ୍ରହଣ କରୁଥିବାରୁ ହାସ୍ୟୋଦ୍ଦୀପକ 
ଉପସ୍ଥାବପନାକୁ ନିର୍ଭୁଲ ଭାବରେ ଅନୁବାଦ କରିବା ସହଜ ହୋଇଥାଏ । ସୁତରାଂ 
ଭାଷା ବିନା ହାସ୍ୟରସ ସୌହନ୍ଦର୍ଯ୍ୟଦୀନ ଓ ଅନାକର୍ଷଣୀୟ । 


ତେବେ ଭାଷାର ବିକାଶକୁ ଛାଡ଼ିଦେଲେ, ଆଦିମାନବ ଅସ୍ତଶସ୍ତ ତିଆରି ଆରମ୍ଭ 
କରିବା ଫଳରେ ତାର ମସ୍ତିଷ୍ଠ ନିଶ୍ଚୟ ସକ୍ରିୟ ହୋଇ ଉଠିଥବ, ଅଧକ ସକ୍ରିୟ 
ହୋଇଉଠିଥବ ଚିନ୍ତା ଭାବନା | ଏହା ହୁଏତ ହାସ୍ୟରସ ଭଳି ଏକ ଜଟିଳ ମାନସିକ 
ପ୍ରକ୍ରିୟାର ପରିପ୍ରକାଶ ପାଇଁ ଯୋଗାଇ ଦେଇଥ୍‌ବ ଅନୁକୂଳ ପରିବେଶ ! ସେହିପରି 
୫୦,୦ ୦ ୦ ବର୍ଷ ପୁର୍ବେ ମଣିଷଠାରେ ଅଙ୍କୁରିତ ହୋଇଥଲା ସାଙ୍କେତିକ କଳାକୃତି ! 
ଏହା ମଧ୍ଯ ପୁଷ୍ଟ କରିଦେଇଥିବ ହାସ୍ୟରସର ବିକାଶକୁ । ଏହା ମଧ୍ଯ ପ୍ରଭାବିତ ହୋଇଥୁୂବ 
ଆଧ୍ଧାମ୍ପାକତା ଦ୍ଵାରା । ତେବେ ହାସ୍ଯରସ ଥିଲା ଆଧ୍ଧାମ୍ପିକତାର ପୂର୍ବସୁରି । 
ସ୍ବାସ୍୍ୟ ଅନୁକୂଳ ପ୍ରଭାବ 

ପ୍ରତ୍ୟେକ ବ୍ୟକ୍ତଙ୍କ ଠାରେ ରହିଛି ହସି ପାରିବା ଓ ହସେଇ ପାରିବାର ପ୍ରାକୃତିକ 
ବ୍ୟବସ୍ଥା । ଏହି ସାମର୍ଥ୍ୟ କାହାଠାରେ ବେଶି ଓ କାହାଠାରେ କମ୍‌ ! ପୂଥବୀରେ 
ରହିଛି ହଜାର ହଜାର ଭାଷା; ରହିଛି ହଜାର ହଜାର ଉପଭାଷା ମଧ୍ଯ। କଥା 
କହିପାରିବାର ଯଥେଷ୍ଟ ପୂର୍ବରୁ ପ୍ରକୃତି ଶିଶୁମାନଙ୍କ ଓଠରେ ହସ ଫୁଟାଇ ଥାଏ । 
ଏପରିକି ଦୃଷ୍ଟିହୀନ ଓ ଶ୍ରବଣହୀନ ଶିଶୁମାନଙ୍କ ଠାରେ ମଧ୍ଯ ରହିଥାଏ ହସିପାରିବାର 
ସାମର୍ଥ୍ୟ । ପୁଣି ପିଲାଠାରୁ ବୁଢ଼ା ପର୍ଯ୍ୟନ୍ତ ସମସ୍ତେ ହସିଥାନ୍ତି ସମାନ ପ୍ରକାରରେ | 
ଏହା ହିଁ ପ୍ରମାଣ କରୁଛି ଯେ ହସିପାରିବାର ସାମର୍ଥ୍ୟ ଆମର ସହଜାତ ଏବଂ ଆମର 
ସ୍ବାର୍ଥ ପାଇଁ ପ୍ରାୟତଃ ଅପରିହାର୍ଯ୍ୟ । ତେବେ କଅଣ ସେହି ସ୍ଵାର୍ଥ ? କାହିଁକି ଆମେ 
ହସୁ ? କି ଫାଇଦା ମିଳେ ଏଥରୁ ? 

ଆମ ତୀବ୍ର ମାନସିକ ଚାପକୁ ଉପଶମ କରିଦେଇ ହସ ଆମକୁ ତୃପ୍ତି ପ୍ରଦାନ 
କରିଥାଏ । କୌଣସି କାରଣରୁ ମାନସିକ ଅଶାନ୍ତି, ଦୁଃଖ, କ୍ରୋଧ ଇତ୍ଯାଦି ଜମି 
ଆମକୁ ଅସ୍ତବ୍ୟସ୍ତ କରିଦେଲେ, ହସ ହିଁ ଆଣିଦିଏ ଆଶୃସ୍ତି । 
ହସିବା ଦ୍ଵାରା ରକ୍ତନଳୀମାନ ପ୍ରସାରିତ ହୋଇଯାଆନ୍ତି | ଫଳରେ ବୃଦ୍ଧି ପାଇଥାଏ 
ରକ୍ତ ସଞ୍ଚଳନ | ହାଇପୋଥାଲାମସ୍‌ରୁ ବିଟା ଏଣ୍ଡୋରଫିନ୍ଵ୍‌ ଅନୁରୂପ ଉପାଦାନ କ୍ଷରିତ 
ହୁଏ । ଏହି ଉପାଦାନର ପ୍ରଭାବରେ ରକ୍ତନଳୀ ଭିତରେ ଜାତହୁଏ ନାଇଟ୍ରିକ୍‌ 
ଅକ୍ଟାଇଡ୍‌ । ଉକ୍ତ ନାଇଟ୍ରିକ୍‌ ଅକ୍ଟାଇଡ୍‌ ହିଁ ରକ୍ତନଳୀଗୁଡ଼ିକର ପ୍ରସାରଣ ପାଇଁ ଦାୟୀ | 
କର୍ଟିସଲ୍‌ ଓ ଏପିନେଫ୍ରିନ୍‌ ନାମକ ହରମୋନ୍‌ ସୂଷ୍ଟି କରିଥାନ୍ତି ମାନସିକ ଚାପ । ହସିବା 
ଦ୍ଵାରା ଏହି ହର୍‌ମୋନ୍‌ ଦ୍ଵୟର ମାତ୍ରା ହ୍ରାସ ପାଇଥାଏ, ଫଳରେ ମାନସିକ ଚାପ ବୃଦ୍ଧି 
ଜନିତ ଅସ୍ଵସ୍ତିର ଉପଶମ ଘଟେ। ହସିବାଦ୍ଵାରା ମସ୍ତିଷ୍ଠରେ ଏଣ୍ଡୋର୍‌ଫିନ୍ବ ନିର୍ଗତ 
ହୋଇ ଜାତ କରେ ତୃପ୍ତି ଅନୁଭବ । ତାହାଛଡ଼ା ହସିବା ଦ୍ଵାରା ମସ୍ତିଷ୍ଟରେ କ୍ଷରିତ ହୁଏ 
ସିରୋଟୋନିନ୍‌ । ସିରୋଟୋନିନ୍‌କୁ ' ଖୁସି କରିଦେଉଥବା ହରମୋନ୍‌” ବୋଲି କହନ୍ତି | 
ହସ ମଧ୍ଯ ବଢ଼େଇଦିଏ ଶରୀରର ରୋଗ ପ୍ରତିରୋଧକ କ୍ଷମତା | ରକ୍ତନଳୀ ପ୍ରସାରିତ 
ହୋଇଯିବାରୁ ନିବାରିତ ହୋଇଥାଏ ହାର୍ଟଆଟାକ୍‌ ଏବଂ ମସ୍ତିଷ୍ଠ ଆଟାକ୍‌ ବା ଷ୍ଟୋକ୍‌ 
ଉପୁଜିବାର ଆଶଙ୍କା | ତାହାଛଡ଼ା ଉତ୍କଣ୍ଠା ଉଦ୍‌ବେଗ, ଆଶଙ୍କା, ବିଷାଦ, ଭୟ ଆଦି 
ଦୂରୀଭୂତ ହୋଇ ଜୀବନ ହୋଇଉଠେ ଉପଭୋଗ୍ୟ । 


ହସ ମଧ୍ଯ ସାମାଜିକତା ବୃଦିରେ ସହାୟକ । ପାରସ୍ପରିକ ସମ୍ପର୍କକୁ ସୁଦୃଢ଼ 
କରିବା, ଗୋଷ୍ଠୀଗତ କାର୍ଯ୍ୟରେ ଉନ୍ନତି ଆଣିବା, କଳହ ତଥା ଦୁନ୍ଦ୍ର ହାସ କରିବା 
ଏବଂ ଅନ୍ୟମାନଙ୍କ ଦ୍ଵାରା ଆମର ଶାରୀରିକ, ଆବେଗିକ ଓ ସାମାଜିକ ସ୍ଵାସ୍ଥ୍ୟର 
ଯଥେଷ୍ଟ ଅନୁକୂଳ ପ୍ରଭାବ ପକାଇ ପାରୁଥିବାରୁ ହସକୁ ପ୍ରଦାନ କରାଯାଇଛି ପ୍ରାକୃତିକ 
ଭେଷଜର ମାନ୍ୟତା | 
ଆଚରଣ ବିଧ 


ହାସ୍ୟରସକୁ ଉପଭୋଗଜ କରିବା ସହଜ ସିନା, ଏଥରେ ଅନ୍ତର୍ନିହିତ ଥବା 
ମାନସିକତା ସର୍ବଦା ଅନୁକୂଳ ହୋଇ ନଥାଏ । କାରଣ ଜଣକ ପାଇଁ ଯାହା 
ହାସ୍ୟୋଦ୍ଦୀପକ, ଅନ୍ୟ କାହାପାଇଁ ତାହା ଯନ୍ତ୍ରଣାଦାୟକ ହେବାରେ କିଛି ବିଚିତ୍ରତା 
ନାହିଁ । ସୁତରାଂ ହାସ୍ୟରସର ଅନୁଭବ ସଂପୂର୍ଣ୍ଣ ଭାବରେ ବ୍ୟକ୍ରିକୈନ୍ଦ୍ରିକ ଓ ତାର 
ଭଳମନ୍ଦରେ ନିର୍ବାରକ ହେଉଛନ୍ତି ନିର୍ଦ୍ଦିଷ୍ଟ ଅନୁଭବୀ ଜଣକ । ସେଥୁପାଇଁ ଥଚ୍ଚାତାମସା 


କଲାବେଳେ କିମ୍ବା ହାସ୍ୟଜନକ କିଛି କହିବା ବେଳେ ଶ୍ରୋତାଙ୍କର ଭାବପ୍ରବଣତା 

ତଥା ଆବେଗିକ ଦୁର୍ବଳତା ପ୍ରତି ସମ୍ମାନ ଦେବା ହେଉଛି ସର୍ବପ୍ରଧାନ ଆବଶ୍ୟକତା | 
ଏ ସମ୍ପର୍କରେ କେତେକ ବିଧୂ ତଥା ନୀତିନିୟମ ପାଳନ କଲେ ତାହା ନିରାପଦ 
ହୋଇପାରିବ । 


କାହାରି ଧର୍ମବିଶ୍ଵାସ ଓ ସାମାଜିକ ଆଚରଣକୁ ନେଇ ଟାହିଟାପରା କରିବା 
ଆଦୌ ବାଞ୍ଚନୀୟ ନୂହେଁ । କୌଣସି ଗୋଷ୍ଠୀ, ସମ୍ପଦାୟ ଓ ଜାତିକୁ ଆକ୍ଷେପ କରି 
ହସେଇବା ମଧ୍ଯ ଅନୁଚିତ | ସେହିପରି ରୋଗାକ୍ରାନ୍ତ ଓ ବିକଳାଙ୍ଗ ବ୍ୟକ୍ତିଙ୍କ ଅକ୍ଷମତାକୁ 
ଇଙ୍ଗିତ କରି ହାସ୍ୟଜନକ ମନ୍ତବ୍ୟ ଦେବା ନିମ୍ବ ରୁଚିବୋଧର ପରିଚାୟକ । 
ଟାହିଟାପରା, ଥଟାତାମସା ଓ ହସକଉତୁକ କଲାବେଳେ ଅନ୍ୟମାନଙ୍କର ବୟସ, ସମ୍ମାନ 
ଓ ମର୍ଯ୍ୟାଦାକୁ କ୍ଷୁଣ୍ଡ ନ କରିବା ସ୍କହଣୀୟ । ମହିଳାମାନଙ୍କ ଉପସ୍ଥିତିରେ ହାସ୍ୟଯରସରେ 
ମାତିବା ପ୍ରତି ସଚେତନ ରହିବା ଦରକାର । ହସକଉତୁକର ବାହାନାରେ କାହାକୁ 
ମାନସିକ ସ୍ତରରେ ଆହତ କରିବା ଆଦୌ ଗ୍ରହଣୀୟ ହୋଇ ନଥାଏ । ବରଂ ହସକୁ 
ତ ମିଳିଯାଇଛି ସ୍ଵାସ୍ଥ୍ୟର କ୍ଷକର ମର୍ଯ୍ୟାଦା । ସୁତରାଂ ହସେଇବାର ଦ୍ବାହି ଦେଇ 
ଅନ୍ୟମାନଙ୍କ ମନରେ ଆଘାତ ଦେଲେ ହସ ନିଜେ ହୋଇଯିବ ଅସୁସ୍ଥତା ସୃଷ୍ଟିର 
ନାୟକ | ହାସ୍ୟରସ ଯେତେ କୋମଳ ହେବ ଏବଂ ଯେତେ ନିରପେକ୍ଷ ହେବ, 
ତାହା ସେତେ ଉନ୍ମଷ୍ଟ । 


ହାସ୍ୟରସ ଏକ ମନୋମୁଗ୍‌ଧକର ଅନୁଭବ ପ୍ରକ୍ରିୟା । ଆମ ପାଇଁ ଏହା 
ସହଜଲବ୍ଧ ହୋଇଥିବାରୁ ଏହାର ଜଟିଳତା ସମ୍ପର୍କରେ ଆମେ ବିଶେଷ ସଚେତନ 
ନ ଥାଉ | କିନୁୁ ଆମଠାରେ ଏହା ପ୍ରକ୍ୃତିଦତ୍ତ ଏକ ଅସାଧାରଣ ବୈଶିଷ୍ଟ୍ଯ। ଏହି 
ବୈଶିଷ୍ଟ୍ୟର ଶୁଦ୍ଧତା ରକ୍ଷା କରିବା ଆମର ନୈତିକ କର୍ବ୍ୟ । 

ଏ ସମ୍ପର୍କରେ ଟେକ୍‌ସାସ୍‌-ଟେକ୍‌ ବିଶ୍ବବିଦ୍ୟାଳୟରେ ମନୁଷ୍ୟର ବିକାଶ ସଂକ୍ରାନ୍ତ 
ବିଭାଗର ଗବେଷକ ପଲ୍‌ ମ୍ୟାକ୍ଘିଙ୍କ ଉକ୍ତି ପ୍ରଣିଧାନଯୋଗ୍ୟ । ମ୍ୟାକ୍ଘି କହିଚନ୍ତି, 
“ ଆମର ଯେ ଚିନ୍ତା କରିବାର ସାମର୍ଥ୍ୟ ରହିଛି, ଏହା ଆମ ରହସ୍ୟପ୍ରିୟତାରୁ ହି 
ପ୍ରମାଣିତ ହୋଇଯାଏ | ଆମକୁ ଯାହାସବୁ କୌତୁକିଆବୋଧ ହୋଇଥାଏ, ସେଗୁଡ଼ିକ 
ନିଶ୍ଚିତ ଭାବରେ ପ୍ରଜ୍ଞାଂଉଦ୍ଦୀପକ । ପ୍ରଜ୍ଞା ନ ଥିଲେ ହାସ୍ୟପରିହାସ କରିବା ଓ ତା'ର 
ସୁକ୍ଷ୍ମ ଭାବଟିକୁ ବୁଝି ପାରିବା ସମ୍ଭବପର ହୁଏନାହିଁ । 

ଫତୁରାନନ୍ଦ ଓ ହାସ୍ୟବିକାଶ କେନ୍ଦ୍ର 
ବିଜୟାନନ୍ଦ ସିଂହ 


ଯଶସ୍ୀ ହାସ୍ୟସାହିତ୍ୟ ସ୍ରଷ୍ଟା ଫତୁରାନନ୍ଦଙ୍କ ସମଗ୍ର ଜୀବନ ଓଡ଼ିଆ ସାହିତ୍ୟର 
ବିକାଶ ପାଇଁ ସମର୍ପିତ। ତାଙ୍କର ବିପୁଳ ସାହିତ୍ୟ ସୃଷ୍ଟିରେ ଓଡ଼ିଆ ହାସ୍ଯବ୍ଯଙ୍ଗର 
ହୋଇଛି ଜୟଯାତ୍ରା। ଫତୁରାନନ୍ଦଙ୍କ ସାହିତ୍ଯ କେବଳ ବୁଦ୍ଧିଜୀବୀଙ୍କ ପାଇଁ ନୁହେଁ, 
ତାହା ମଧ୍ଯ ସାଧାରଣ ପାଠକମାନଙ୍କୁ ଆମୋଦିତ କରିଥାଏ । ଭଗୀରଥଙ୍କ ଭଳି ସେ 
ନିଜକୁ ନିୟୋଜିତ କରିଥଲେ ଓଡ଼ିଆ ସାହିତ୍ଯରେ ହାସ୍ଯରସକୁ ବିକଶିତ କରିବା 
ପାଇଁ। ସେ କେବଳ ହାସ୍ୟସାହିତ୍ୟ ଲେଖୂଲେ ତାହା ନୂହେ; ବରଂ ସେ ପ୍ରଭାବିତ 
କଲେ ଅନେକ ଲେଖକଙ୍କୁ । ଯେଉଁ ଲେଖକମାନେ ଫତୁରାନନ୍ଦଙ୍କ ଦ୍ଵାରା ପ୍ରୋତ୍ସାହିତ 
ହୋଇ ହାସ୍ୟ ସାହିତ୍ୟ ସୃଷ୍ଟି କଲେ, ସେମାନେ ଓଡ଼ିଆ ପାଠକମାନଙ୍କର ପ୍ରିୟ ଲେଖକ 
ଭାବରେ ପରିଗଣିତ ହେଲେ | କୁଳମଣି ମହାପାତ୍ର, ପୁଳିନ ବିହାରୀ ରାୟ, ଚୌଧୁରୀ 
ହେମକାନ୍ତ ମିଶ୍ର ଦେବ ମହାପାତ୍ର, ସୁନିଲ ମିଶ୍ର, ଚନ୍ଦ୍ରମଣି ପଣ୍ଡା, ଚନ୍ଦ୍ରଭାନୁ ଶତପଥୀ, 
ଅନାଦି ସାହୃ, ପ୍ରଫୁଲ୍ଲ ଚନ୍ଦ୍ର ଦାଶ, ଏମାର କେୟାର, ସରୀଫ ଅହମ୍ମଦ, ମାଧବ ଚନ୍ଦ୍ର 
ଶତପଥୀ, ନୀଳମଣି ମାହାନା, ରାଧୁ ମିଶ୍ର, ଲକ୍ଷ୍ମୀକାନ୍ତ ତ୍ରିପାଠୀ ପ୍ରମୁଖ ଫତୁରାନନ୍ଦଙ୍କ 
ହାସ୍ୟ ସାହିତ୍ୟ ଧାରାର ଅଂଶବିଶେଷ | ଫତୁରାନନ୍ଦ କେବଳ ଲେଖକମାନଙ୍କ ପ୍ରୋତ୍ସାହିତ 
କଲେ ତାହା ନୁହେଁ, ଓଡ଼ିଶାରେ ହାସ୍ୟରସର ବିକାଶ ପାଇଁ ବହୁବିଧ ଉଦ୍ୟମ କରିଛନ୍ତି । 
କେବଳ ସାହିତ୍ୟରେ ନୁହେଁ, ହାସ୍ୟ ଅଭିନୟ, ହାସ୍ୟକଳାର ବିକାଶ ପାଇଁ ସେ ଚେଷ୍ଟା 
କରିଯାଇଛନ୍ତି। ସେ ବାସ୍ତବରେ ଥିଲେ ଜଣେ କାର୍ଟୁନିଷ୍ଟ । ତାଙ୍କର ଅନେକ କାର୍ଟୁନ୍‌ 
ବିଭିନ୍ନ ପତ୍ରପତ୍ରିକାରେ ଓଡ଼ିଶା ଓ ଓଡ଼ିଶା ବାହାରେ ପ୍ରକାଶିତ ହୋଇଛି | ହାସ୍ୟ ଅଭିନୟକୁ 
ମଧ୍ଯ ସେ ଗୁରୁତ୍ଵ ଦେଉଥିଲେ । ସେଥୁପାଇଁ ସେ “ କଲିକତି ଚେଙ୍କ” ନାଟକ ଲେଖୁଥିଲେ 
ଓ “ନାକଟା ଚିତ୍ରକର” କୁ ନାଟ୍ୟରୂପ ଦେବାରେ ସଫଳ ହୋଇଥୁଲେ। 


ସାହିତ୍ୟର ପ୍ରସାର ପାଇଁ ଆନୁଷ୍ଠାନିକ ଉଦ୍ୟମର ଆବଶ୍ଯକତା ରହିଛି। 
ଅନୁଷ୍ଠାନଗୁଡ଼ିକ ସାହିତ୍ୟର ମଧୁବା୍ଭାକୁ ଜନମାନସରେ ବିତରଣ କରିବାର ଏକ ଶ୍ରେଷ୍ଠ 

ଫତୁରାନନ୍ଦ ପରିକ୍ରମା ୫୧ 


ମାଧ୍ଯମ | ଲେଖକ ସିନା ଲେଖା ସୂଷ୍ଟି କରେ, ଅନୁଷ୍ଠାନମାନେ ଲେଖକ ଓ ଲେଖାର 
ପ୍ରଗାର - ପ୍ରସାରରେ ଗୁରୁତ୍ଵପୂର୍ଣ ଦାୟିତ୍ଵ ସଂପାଦନ କରିଥାନ୍ତି । ସେଥୁପାଇଁ ଉନବିଂଶ 
ଶତାଦ୍ଦୀର ଶେଷାର୍ଵରେ ଓଡ଼ିଶାରେ ସାହିତ୍ୟର ସମ୍ପବ୍ଧି ପାଇଁ ଅନୁଷ୍ଠାନମାନ ଗଢ଼ିଉଠିଛି। 
ବ୍ୟକ୍ତିବିଶେଷକୁ ଏକତ୍ରିତ କରି ସମ୍ମିଳିତ ଭାବେ ସମାଜ ଓ ସାହିତ୍ୟର ବିକାଶ କରିବା 
ସାହିତ୍ୟ ଅନୁଷ୍ଠାନଗୁଡ଼ିକର ଲକ୍ଷ୍ଯ। ସାମୁହିକ ଉଦ୍ଯମଦ୍ଵାରା ଅସାଧ୍ଯ କାର୍ଯ୍ୟ ସା 
ହୋଇପାରେ | ସାମଗ୍ରିକ କାର୍ଯ୍ୟପାଇଁ ଅନୁ ଷ୍ଠାନଗୁଡ଼ିକର ସହଯୋଗ ଏକାନ୍ତ 
ଅପରିହାର୍ଯ୍ୟ | 


ଫତୁରାନନ୍ଦ ଅନୁଷ୍ଠାନର ଆବଶ୍ୟକତାକୁ ମର୍ମେମର୍ମେ ଉପଲବ୍ଧି କରିଥିଲେ। 
ସେ ମଣିଷ ଓ ସମାଜକୁ ଗଭୀର ଭାବରେ ଭଲପାଉଥଲେ। ସେ ଭାବୁଥିଲେ, 
ହାସ୍ୟସାହିତ୍ୟର ବିକାଶ ହେଲେ ସମାଜ ଓ ମଣିଷ ଜୀବନ ସୁଖମୟ ହୋଇଯିବ। 
ସେଥୁପାଇଁ ସେ ଲେଖୁଛନ୍ତି- “ ମୁଁ ଜଣେ ଡାକ୍ତର ଥିଲି | ରୋଗୀମାନଙ୍କ ପାଇଁ ହାସ୍ୟରସ 
ଲେଖା ଯେ ଏକାନ୍ତ ଅପରିହାର୍ଯ୍ୟ ତାହା ମୁଁ ଆଗରୁ କେତେକ ଡାକ୍ତରୀ ବହିରୁ ପଢ଼ିଥଲି। 
ମୋଟ ଉପରେ ସେ ସମସ୍ତ ବହିର ଲେଖାରୁ ବୁଝା ଯାଉଥଲା ଯେ ରୋଗୀ ପକ୍ଷରେ 
ହସଟା ଏକ ପ୍ରଧାନ ସାହାଯ୍ୟକାରୀ ଥିଷଧ | ଛାତ୍ରମାନଙ୍କୁ ହସେଇ ହସେଇ ପଢ଼େଇଲେ 
ସେମାନେ ଚଟାପଟ୍‌ ତାକୁ ଗ୍ରହଣ କରିନିଅନ୍ତି। ଭଲଭାବରେ ହସିପାରୁଥବା ଲୋକ 
କ୍ୃଚିତ୍‌ ଅପରାଧ ପ୍ରବଣ ହୋଇଥାଏ। ମୋଟ ଉପରେ ଦୁଃଖୀମାନଙ୍କ ପାଇଁ ' ହସ 
ଗୋଟାଏ ଉନ୍ମଷ୍ଟ ଟନିକ୍‌।” (ମୋ ଫୁଟାଡଙ୍ଗାର କାହାଣୀ ) 


ହସର ପ୍ରସାର ପାଇଁ ଓଡ଼ିଶାରେ ଫତୁରାନନ୍ଦ ଆନୁଷ୍ଠାନିକ ଉଦ୍ୟମ ଆରମ୍ଭ 
କଲେ । ସେ ' ସରସ ସାହିତ୍ୟ ସମିତି” ନାମରେ ଏକ ଅନୁଷ୍ଠାନ ପ୍ରତିଷ୍ଠା କରିଥିଲେ। 
ଯେଉଁ ଅନୁଷ୍ଠାନ ପ୍ରତିବର୍ଷ ରଜ ପର୍ବରେ ଏକ ହାସ୍ୟରସ ସଂପର୍କିତ ଉତ୍ସବ ଆୟୋଜନ 
କରୁଥଲା। ଜଣେ ବିଶିଷ୍ଟ ହାସ୍ୟଲେଖକଙ୍କ ସାମଗ୍ରିକ ସାରସ୍ଵତ ଅବଦାନରୁ ସ୍ମରଣ 
କରି “ରସରାଜ” ଉପାଧ୍ୂ ପ୍ରଦାନ କରାଯାଉଥିଲା! କିନ୍ତୁ ଏହି ଅନୁଷ୍ଠାନଟି କ୍ରମଶଃ 
ଶିଥିଳ ହୋଇପଡ଼ିଲା। ତେଣୁ ଫତୁରାନନ୍ଦ ଏକ ନିର୍ଦ୍ଦିଷ୍ଟ ଅନୁଷ୍ଠାନ ତିଆରି କରିବାପାଇଁ 
ପରିକଳ୍ପନା କଲେ। ମାନବ ଜୀବନକୁ ସରସ ସୁନ୍ଦର କରିବାରେ ହାସ୍ୟରସର ଭୂମିକା 
ଗୁରୁତ୍ଵପୂର୍ଣ । ସଂଘର୍ଷମୟ ଜୀବନକ୍ଷେତ୍ରରେ ମନୁଷ୍ୟ ଯେତେବେଳେ କ୍ଷତବିକ୍ଷତ ହୋଇ 
ଅଧୀର ହୋଇପଡ଼େ, ହାସ୍ୟରସ ସେତେବେଳେ ଅଧୀର ପ୍ରାଣରେ ନୂତନ ଶକ୍ତି ସଂଗାର 
କରେ। ଭଶ୍ବରଙ୍କ ସୃଷ୍ଟିରେ ମଣିଷ ହିଁ କେବଳ ହସେ। ଦେବତାମାନେ ଅମ୍ପତ ଭୋଗ 
କଲାଭଳି କେବଳ ମଣିଷ ପାଇଁ ହାସ୍ୟର ସୃଷ୍ଟି । ହାସ୍ୟରସ ପ୍ରିୟ ବ୍ୟକ୍ତିଙ୍କ ହୃଦୟ 

୫୨ ଫତୁରାନନ୍ଦ ପରିକ୍ରମା 


ବିଶାଳ ଓ କୋମଳ | କିନ୍ତୁ ଦୁଃଖ ପରିତାପର ବିଷୟ ହାସ୍ୟସାହିତ୍ୟ, ହାସ୍ୟକଳା ଓ 
ହାସ୍ୟ ଅଭିନୟର ବିକାଶ ପାଇଁ ଆମ ରାଜ୍ୟରେ ସେପରି କିଛି ବିଧ୍ବବଦ୍ଧ ଅନୁଷ୍ଠାନ 
ନଥଲା। ଏହା ଯଦିଓ ସାହିତ୍ୟର ଏକ ବିଭାଗ, ତଥାପି ସାଂପ୍ରତିକ କାଳରେ କେହି 
ଏହା ପ୍ରତି ସ୍ଵତନ୍ତ୍ର ଦୃଷ୍ଟି ନିକ୍ଷେପ କରିନଥଲେ। ଏହି ଅଭାବ ଓ ଆବଶ୍ୟକତାକୁ 
ମର୍ମେମର୍ମେ ଉପଲବ୍ଧି କରିଥିଲେ ବିଂଶ ଶତାଦ୍ଦୀର ହାସ୍ୟରସ, ବ୍ୟଙ୍ଗ-ବିଦୂପର ଅନନ୍ୟ 
ସାଧାରଣ ପ୍ରତିଭା ଫତୂରାନନ୍ଦ | ଆଧୁନିକ ଓଡ଼ିଆ ହାସ୍ୟବ୍ୟଙ୍ଗ ସାହିତ୍ୟର ଭୀଷ୍ପ ପିତାମହ 
ଫତୁରାନନ୍ଦ ବିଗତ ଶତାଦ୍ଦୀର ଏକ ବିସ୍କୟକାରୀ ପ୍ରତିଭା! ତାଙ୍କର ବିଶାଳ ହୃଦୟ 
ସମଗ୍ର ମାନବ ସମାଜକୁ କୋଳେଇ ନେବାର ଆମ୍ପୀୟତାରେ ନିମଜିତ ହେଉଥିଲା। 
ହାସ୍ୟସାହିତ୍ୟ, କଳା, ଅଭିନୟର ବିକାଶ ପାଇଁ ସେ ସର୍ବଦା ଚିନ୍ତିତ ଥଲେ | 
ଫତୁରାନନ୍ଦଙ୍କ ଏହି ଚିନ୍ତା, ଭାବନାର ଯଥାର୍ଥ ରୂପ ନେଇଛି “ ହାସ୍ୟ ବିକାଶ କେନ୍ଦ୍ର 
ନାମରେ। ଫତୁରାନନ୍ଦ ହାସ୍ୟ, ସାହିତ୍ୟ, କଳା ଓ ଅଭିନୟର ଅଗ୍ରଗତି ପାଇଁ ଏକ 
ସ୍ଵତନ୍ତ୍ର ଅନୁଷ୍ଠାନ ଗଠନର ପ୍ରସ୍ତାବ ପ୍ରଥମେ ଉପସ୍ଥାପନ କରିଥିଲେ ସବୁଜ ଯୁଗର 
ଅନ୍ୟତମ କର୍ଣ୍ଣଧାର ଜଷ୍ଟିସ୍‌ ହରିହର ମହାପାତ୍ର ଓ ଓଡ଼ିଶାର ପ୍ରଥମ ଚାଟାର୍ଡ ଏକାଉଣ୍ଟାଣ୍ଟ, 
ଆମ କଳା ଓ ସାହିତ୍ୟ ସଂସ୍କୃତିର ପରମ ପୂଷ୍ଠପୋଷକ ହୁଦୟାନନ୍ଦ ନାୟକଙ୍କ 
ନିକଟରେ । ୧୯୮୫ ମସିହା ଦୋଳପୂର୍ଣ୍ଣିମା ଦିନ କଟକସ୍ଥିତ ପିଠାପୁର ଡଗର 
ପ୍ରେସ୍‌ଠାରେ ଏହି ଅନୁଷ୍ଠାନର ଶୁଭାରମ୍ଭ ହେଲା। 


ଫତୁରାନନ୍ଦ ଏହି ଅନୁଷ୍ଠାନ ଗଠନ ସଂପର୍କରେ ସ୍ଵକୀୟ ଅଭିମତ ତାଙ୍କ 
ଆମ୍ବଜୀବନୀା ' ମୋ ଫୁଟା ଡଙ୍ଗାର କାହାଣୀ”ରେ ବିସ୍ତୃତ ଭାବରେ ପ୍ରଦାନ କରିଛନ୍ତି - 
“ ସମସ୍ତ ପ୍ରତିକୂଳ ପରିସ୍ଥିତି ଭିତରେ ମୁଁ ହାସ୍ୟରସକୁ ମୋର ପ୍ରଧାନ ଅବଲମ୍ବନ 
ବୋଲି ଠିକ୍‌ କରିନେଲି ଏବଂ ହାସ୍ଯରସାମ୍ବକ ଲେଖାମାନ ସୃଷ୍ଟି କରି ଗଲିଲି। ମୁଁ 
ଭାବିଲି ଏହି ହାସ୍ୟରସକୁ ଜିଆଁଇ ରଖୁବାକୁ ହେଲେ ଗୋଟିଏ ହାସ୍ୟ ସାହିତ୍ୟ ଅନୁଷ୍ଠାନ 
ଗଢ଼ିବା ଏକାନ୍ତ ଦରକାର! ଏ ଧରଣର ଅନୁଷ୍ଠାନ ମୋ ପରି ଏ ସମ୍ବଳହୀନ 
ଲୋକପକ୍ଷରେ ଗଢ଼ିବା ଏକ ଦିବାସ୍ବପ୍ନ ଭଳି ଥଲା| ତଥାପି ଏହି ଦିବାସ୍ବପ୍ନ ମୁଁ ଛାଡ଼ିଲି 
ନାହିଁ। ୧୯୮୫ରେ ରାଉରକେଲା ଅଧୂବାସୀମାନେ ମୋତେ ମୋର ହାସ୍ୟରସାମୂବକ 
ଲେଖାପାଇଁ ଅଭିନନ୍ଦିତ କରି ମୋ ହାତରେ ଦଶହଜାର ଟଙ୍କାର ଗୋଟିଏ ଥଳି ଉପହାର 
ଦେଇଥିଲେ ଏହି ଟଙ୍କାକୁ ନେଇ ମୁଁ ମୋର ପରମ ହିତୈଷୀ ଚାଟାର୍ଡ ଆକାଉଣ୍ଟାଣ୍ଟ 
ଶ୍ରୀ ହୃଦୟାନନ୍ଦ ନାୟକଙ୍କୁ ଦେଲି ଓ ହାସ୍ଯବିକାଶ କେନ୍ଦ୍ର ନାମରେ ଏକ ଟ୍ରଷ୍ଟ ଗଠନ 
କରିବା ଲାଗି ତାଙ୍କୁ ଅନୁରୋଧ କଲି | ସେ ଅତି ଆଗ୍ରହର ସହିତ ତାହା ଗ୍ରହଣ କଲେ 

ଫତୁରାନନ୍ଦ ପରିକ୍ରମା ୫୩ 


ଏବଂ କାଗଜପତ୍ର ପ୍ରସ୍ତୁତ କରି ସେହି ଅନୁଷ୍ଠାନକୁ ରେଜିଷ୍ଟି କରାଇଦେଲେ। ଏହି 
ଦଶହଜାର ଟଙ୍କାର ସଞ୍ଚୟ ସାର୍ଟିଫିକେଟ କିଣାଗଲା ଓ ଛଅବର୍ଷ ପରେ ସେହି ଟଙ୍କା 
ଦୂଇଗୁଣ ହୋଇ କୋଡ଼ିଏ ହଜାର ଟଙ୍କା ହୋଇଗଲା | ପ୍ରଥମରେ ଡକ୍ଟର କୁଞ୍ଜବିହାରୀ 
ଦାଶ ସଭାପତି ଓ ବାବୁଲାଲ ଯୋଷୀ ସେକ୍ରେଟାରୀ ରହିଲେ । ମାତ୍ର ବାବୁଲାଲ 
ଯୋଷୀଙ୍କର ଦେହାନ୍ତ ହେବାରୁ ଏବଂ ଡକ୍ଟର କୁଞ୍ଜବିହାରୀ ଦାଶଙ୍କ ଶାରୀରିକ ଅସୁସ୍ଥତା 
ଯୋଗୁ ଅନୁଷ୍ଠାନ କାର୍ଯ୍ୟକ୍ଷମ ହୋଇ ନ ପାରିବାରୁ ଜଷ୍ଟିସ୍‌ ହରିହର ମହାପାତ୍ର ଓ ଡକ୍ଟର 
ବିଜୟାନନ୍ଦ ସିଂହ ଯଥାକ୍ରମେ ସଭାପତି ଓ ସେକେଟ୍ରାରୀ ଭାବରେ କାର୍ଯ୍ୟଭାର ଗ୍ରହଣ 
କଲେ। ଶ୍ରୀ ହୃଦୟାନନ୍ଦ ନାୟକ କୋଷାଧ୍ଯକ୍ଷ ରହିଲେ। ଏମାନଙ୍କ ବ୍ଯତୀତ ପୁଲିସ୍‌ 
ଡି.ଆ.ଜି. ଶ୍ରୀ ବନବିହାରୀ ପଣ୍ଡା ପ୍ରଭୃତି ସଭ୍ଯ ରହିଲେ। ମୋର ଅନିଚ୍ଛା ସତ୍ତ୍ବେ 
ମୋତେ ମଧ୍ଯ ଏହି କେନ୍ଦ୍ରର ସଭ୍ୟଭୁକ୍ତ ହେବାକୁ ପଡ଼ିଲା। 


୧୯୮ ୫ରୁ ଆରମ୍ଭ ହୋଇଥିବା ଅନୁଷ୍ଠାନ ୨୦୧୦ ମସିହାରେ ରଜତ 
ଜୟନ୍ତୀ ପାଳନ କରିବାରେ ସୌଭାଗ୍ୟ ଅର୍ଜନ କରିଛି। ଚଳିତ ବର୍ଷ ଏହି ଅନୁଷ୍ଠାନ 
୩୦ ବର୍ଷ ପୂର୍ଣ୍ଣ କରିଛି। ୩୦ ବର୍ଷ ପୂରି ପାଳନ କରିବା ସହିତ ଅନୁଷ୍ଠାନର ପ୍ରତିଷ୍ଠାତା 
ଫତୁରାନନ୍ଦଙ୍କ ଶତବାର୍ଷିକୀ ଉତ୍ସବ ମଧ୍ଯ ଓଡ଼ିଶାର ବିଭିନ୍ନ ସ୍ଥାନରେ ପାଳନ କରାଯାଉଛି । 
ସୁଖର କଥା, କେନ୍ଦ୍ରର ଆନୁଷ୍ଠାନିକ ଉଦ୍ୟମ ଫଳରେ ଓଡ଼ିଶାରେ ବିଭିନ୍ନ ସ୍ଥାନରେ 
ଫତୁରାନନ୍ଦ ଶତବାର୍ଷିକୀ ଉତ୍ସବ ଆୟୋଜିତ ହେଉଅଛି | କେନ୍ଦ୍ର ସାହିତ୍ୟ ଏକାଡ଼େମୀ, 
ସାହିତ୍ୟ ଏକାଡ଼େମୀ, ଉଜୁଳ ସାହିତ୍ୟ ସମାଜ, ଏକାମୂ ପୁସ୍ତକ ମହୋତ୍ସବ କମିଟି, 
ଫକୀରମୋହନ ସାହିତ୍ୟ ପରିଷଦ, ବାଲେଶ୍ବର, ପୂଜ୍ୟପୁଜା, ବାରିପଦା ପ୍ରଭୃତି ଅନୁଷ୍ଠାନ 
ମଧ୍ଯ ଆଡ଼ମ୍ବର ସହକାରେ ଫତୁରାନନ୍ଦ ଶତବାର୍ଷିକୀ ଆୟୋଜନ କରୁଛନ୍ତି। 


ହାସ୍ୟ ବିକାଶ କେନ୍ଦ୍ର ତିନି ଦଶନ୍ଧି ଭିତରେ ଅନେକ ଅନୁକୂଳ ଓ ପ୍ରତିକୂଳ 
ଅବସ୍ଥା ଦେଇ ଗତିକରିଛି। ଅନୁଷ୍ଠାନର ପ୍ରାଣପ୍ରତିଷ୍ଠାତା ଫତୁରାନନ୍ଦ, ପ୍ରାକ୍ତନ ସଭାପତି 
ଡକ୍ଟର କୁଞ୍ଜବିହାରୀ ଦାଶ, ଜଷ୍ଟିସ୍‌ ହରିହର ମହାପାତ୍ର, ଓଡ଼ିଶାର ପ୍ରଥମ ଚାଟାର୍ଡ 
ଏକାଉଣ୍ଟାଣ୍ଟ ହୃଦୟାନନ୍ଦ ନାୟକ, ଜଷ୍ଚିସ୍‌ ଯୁଗଳ କିଶୋର ମହାନ୍ତି, ବାଗ୍ମୀ ହୃଦାନନ୍ଦ 
ରାୟଙ୍କ ପରଲୋକ ହୋଇଯାଇଛି। ସେମାନଙ୍କ ଅନୁପସ୍ଥିତି ହାସ୍ୟ ବିକାଶ କେନ୍ଦ୍ରର 
ବିକାଶରେ ଅନ୍ତରାୟ ହୋଇଛି। ବର୍ଭମାନ ଅନୁଷ୍ଠାନର ସଭାପତି ଭାବରେ ବିଶିଷ୍ଟ 
ଲେଖକ ଶ୍ରୀ ଅନାଦି ସାହୁ, ସଂପାଦକ ଭାବରେ ଡକ୍ଟର ବିଜୟାନନ୍ଦ ସିଂହ, କୋଷାଧକ୍ଷ 
ଭାବରେ ଶ୍ରୀ ଗିରିଜାନନ୍ଦ ନାୟକ, ସଦସ୍ୟ ଭାବରେ କବି-ନାଟ୍ୟକାର ଡକ୍ଟର 
ବନବିହାରୀ ପଣ୍ଡା, କଥାକାର ବିପିନ୍‌ ବିହାର ମିଶ୍ରଚ ହାସ୍ୟ ଲେଖକ ଶ୍ରୀ ମାଧବ ଚନ୍ଦ୍ର 

୫୪ ଫତୁରାନନ୍ଦ ପରିକ୍ରମା 


ଶତପଥୀ, ଅନୁବାଦକ ଶ୍ରୀ ରଘୁନାଥ ମହାପାତ୍ର କାର୍ଯ୍ୟ କରୁଛନ୍ତି । ସାହିତ୍ୟିକ ଶେଖ୍‌ 
ମତଲୁବ ଅଲି, ପ୍ରାବନ୍ଧିକ ଡକ୍ଟର ଶ୍ୟାମସୁନ୍ଦର ମିଶ୍ର, ଗାଳିକ ତରୁଣ କୁମାର ସାହୃ, 
ଡକ୍ଟର ଗୋବିନ୍ଦ ଚନ୍ଦ୍ର ଗାନ୍ଦ, ପ୍ରକାଶକ ସୁଧାଂଶୁ ପ୍ରଧାନ, ଶିବାଶିଷ କର, ଇଂ ନରେନ୍‌ 
ଦାଶ, ଡକ୍ଟର ନିରଞ୍ଜନ ସାହୁ, ଗବେଷକ ଶିଶିର ବେହେରା ପ୍ରମୁଖଙ୍କ ପରାମର୍ଶ ଓ 
ସାହାଯ୍ୟ ସହଯୋଗ କେନ୍ଦ୍ରକୁ ବଳିଷ୍ଠ କରିବାରେ ସହାୟକ ହୋଇଛି। 


ଓଡ଼ିଆ ସାହିତ୍ୟ ଜଗତରେ ଫତୁରାନନ୍ଦଙ୍କ ନୂତନ ପରିକଳ୍ପନା ଅନତିକ୍ରମ୍ୟ | 
ହାସ୍ୟ ବିକାଶ କେନ୍ଦ୍ରକୁ ଫତୁରାନନ୍ଦ ତାଙ୍କର ପୈତୃକ ସଂପରି ବିକ୍ରୟକରି ଟ୧, 
୫୦,୦୦୦ ଟଙ୍କା (ଏକଲକ୍ଷ ପଚାଶ ହଜାର ଟଙ୍କା) ଏବଂ ବିଭିନ୍ନ ପୁରସ୍କାର ଓ 
ବହିର ରୟାଲଟିରୁ ପ୍ରାପ୍ତ ପ୍ରାୟ ଟ ୧୫, ୦୦ ୦ଙ୍କା (ପନ୍ଦର ହଜାର ଟଙ୍କା) ହାସ୍ୟ, 
ସାହିତ୍ୟ, କଳା, ଅଭିନୟର ସମୃଦ୍ଧି ପାଇଁ ଦାନ ସୂତ୍ରରେ ପ୍ରଦାନ କରିଥଲେ। ଏହି 
ସମଗ୍ର ଅର୍ଥକୁ ସ୍ଥାୟୀ ପାଣ୍ଠିରେ ଜମା କରାଯାଇଛି। ଏହି ସୁଧରୁ ହାସ୍ୟ, ସାହିତ୍ଯ 
କ୍ଷେତ୍ରରେ ଲେଖନୀ ରାଳନା କରୁଥିବା, ହାସ୍ୟ ଅଭିନୟ କିମ୍ବା ବ୍ୟଙ୍ଗଚିତ୍ର ( କାର୍ଟୁନ)ର 
ସମ୍ପଦ୍ଧି ପାଇଁ କାର୍ଯ୍ୟ କରୁଥିବା ଜଣେ ପ୍ରତିଭାବାନ ବ୍ୟକ୍ତିଙ୍କୁ ପ୍ରତିବର୍ଷ “ କାନ୍ତକବି 
ପୁରସ୍କାର” ପ୍ରଦାନ କରାଯାଉଛି ! ପୁରସ୍କାର ବାବଦରେ ପାୀଞ୍ଚହଜାର ଟଙ୍କା, ମାନପତ୍ର 
ଓ ଉପଢୌକନ ପୁରସ୍କୃତ ସ୍ରଷ୍ଟାଙ୍କ ପ୍ରଦନା କରାଯାଇଥାଏ | ବିଖ୍ୟାତ ହାସ୍ୟସ୍ତଷ୍ଟା କାନ୍ତକବି 
ଲକ୍ଷ୍ମୀକାନ୍ତ ମହାପାତ୍ରଙ୍କ ସ୍ୃତିକୁ ଉଜ୍ଜୀବିତ କରାଇବା ସହିତ ହାସ୍ୟ ସହିତ, କଳା, 
ଅଭିନୟ କ୍ଷେତ୍ରରେ ଉତ୍ସାହ, ପ୍ରେରଣା ସୃଷ୍ଟି କରିବା ପାଇଁ ଫତୁରାନନ୍ଦ “ କାନ୍ତକବି 
ପୁରସ୍କାର” ପ୍ରବର୍ଭନ କରିଥଲେ। 


୧୯୯ ୨ରେ ଖ୍ୟାତନାମା ହାସ୍ୟରସ ସ୍ରଷ୍ଟା ଡଃ କୁଳମଣି ମହାପାତ୍ର, 
୧୯ ୯୩ରେ ବିଖ୍ୟାତ ହାସ୍ୟଲେଖକ, ନାଟ୍ୟକାର ଗୋପାଳ ଛୋଟରାୟ, ୧୯୯ ୪ରେ 
ହାସ୍ୟ ବିଦୂଷୀ ଶ୍ରୀମତୀ ପଙ୍କଜିନୀ ଦାଶ, ୧୯୯ ୫ରେ ପ୍ରସିଦ୍ଧ ହସ୍ୟକଥା ସ୍ରଷ୍ଟା 
ଶ୍ରୀ ମାଧବଚନ୍ଦ୍ର ଶତପଥୀ, ୧୯ ୯୬ରେ ବିଶିଷ୍ଟ ହାସ୍ୟ ଅଭିନେତା ଶ୍ରୀ ବୃନ୍ଦାବନ 
ପାତ୍ର (ବୁଲ୍ବୁଲ୍‌), ୧୯୯୭ରେ ବିଶିଷ୍ଠ ହାସ୍ୟଲେଖକ ବଟବିହାରୀ ଦାସ, 
୧୯ ୯୮ରେ ବିଶିଷ୍ଠ ହାସ୍ୟଲେଖକ ଏମାର୍‌କେଆର୍‌ ( ମୋହନ ଦାସ ରତିକାନ୍ତ ରାଓ), 
୧ ୯ ୯୯ରେ ପ୍ରସିଦ୍ଧ ହାସ୍ୟସ୍ରଷ୍ଟା ଡକ୍ଟର ଚୌଧୁରୀ ହେମକାନ୍ତ ମିଶ୍ର ୨୦୦୦ରେ 
ପ୍ରସିଦ୍ଧ ହାସ୍ୟ ଲେଖକ ଶ୍ରୀ ମହାପାତ୍ର ନୀଳମଣି ସାହୁ, ୨୦୦୧ ମସିହା ପାଇଁ ହାସ୍ୟ 
ଅଭିନେତା ଶ୍ରୀ ଶରତଚନ୍ଦ୍ର ମହାନ୍ତି, ୨୦୦ ୨ ମସିହାରେ ହାସ୍ୟ ଲେଖକ ପ୍ରଫେସର 
ଡକ୍ଟର ଶ୍ୟାମସୁନ୍ଦର ମହାପାତ୍ର ଓ ୨୦୦୩ ମସିହା ପାଇଁ ସୁପରିଚିତ ହାସ୍ୟଯଲେଖକ 

ଫତୁରାନନ୍ଦ ପରିକ୍ରମା ୫୫ 


ଶ୍ରୀ ହରେକୃଷ୍ଣ ଦାସ, ୨୦୦୪ ମସିହା ପାଇଁ ହାସ୍ୟସ୍ରଷ୍ଟା ଶ୍ରୀ ଭିକାରୀ ରଥ ଓ ହାସ୍ୟ 
ଅଭିନେତା ଶ୍ରୀ ହରିହର ମିଶ୍ରଙ୍କୁ ମଧ୍ଯ ସ୍ଵତନ୍ତ୍ର ସାରସ୍ଵତ ସମ୍ମାନ ପ୍ରଦାନ କରାଯାଇଥୁଲା। 
୨ ୦ ୦ ୫ ମସିହା ପାଇଁ ହାସ୍ୟଲେଖକ ଶ୍ରୀ ହାଡ଼ିବନ୍ଧୁ ମିଶ୍ର ୨୦୦୬ ପାଇଁ ଅଭିନେତା 
ଶ୍ରୀ ସ୍ଵରୂପ ନାୟକ, ୨୦ ୦୭ ପାଇଁ କବି ମଧୁସୂଦନ ଦାସ, ୨୦୦୮ ପାଇଁ ଗବେଷକ 
ଡଃ ଦୁର୍ଗାପ୍ରସନ୍ଧ ପଣ୍ଡା ୨୦୦୯ ପାଇଁ ବିଶିଷ୍ଟ ବ୍ୟଙ୍ଗଲେଖକ ରାଧୁ ମିଶ୍ର ୨୦୧୦ 
ପାଇଁ ହାସ୍ୟ କଥା ଶିଳୀ ଲକ୍ଷ୍ମୀକାନ୍ତ ତ୍ରିପାଠୀତ ୨୦୧୧ ପାଇଁ ଡକ୍ଟର ନିଖୁଳାନନ୍ଦ 
ପାଣିଗ୍ରାହୀ, ୨୦ ୧ ୨ ପାଇଁ ସାହିତ୍ୟ ସାଧକ ମନୋଜ ଦାସଙ୍କୁ ' କାନ୍ତକବି ପୁରସ୍କାର ' 
ପ୍ରଦାନ କରାଯାଇଥଲା। ୨୦ ୧୩-୧୪ ମସିହା ପାଇଁ ବିଶେଷ କାରଣ ଯୋଗୁଁ 
କାନ୍ତକବି ପୁରସ୍କାର ପ୍ରଦାନ କରାଯାଇନାହିଁ। ଫତୁରାନନ୍ଦ ଶତବାର୍ଷିକୀ ବର୍ଷ 
୨ ୦ ୧ ୫ରେ ଅନନ୍ୟ ସାହିତ୍ୟ ସାଧକ ଚନ୍ଦ୍ରଭାନୁ ଶତପଥୀଙ୍କୁ ' କାନ୍ତକବି ପୁରସ୍କାର” 
ପ୍ରଦାନ କରାଯିବାପାଇଁ ନିଷ୍ପତ୍ତି ନିଆଯାଇଛି । ପୁରସ୍କୃତ ବ୍ୟକ୍ତିଙ୍କୁ ସଂପ୍ରତି ଦଶହଜାର 
ଟଙ୍କା, ମାନପତ୍ର ଓ ଉପାୟନ ପ୍ରଦାନ କରାଯାଉଅଛି । 


ହାସ୍ୟ ବିକାଶ କେନ୍ଦ୍ର ଉଦ୍ୟମରେ “ବିଦଗ୍ଧ ହାସ୍ୟରସିକ ଫତୁରାନନ୍ଦ, 
‘ଫତୂରାନନ୍ଦଙ୍କ ଦୂଷ୍ପାପ୍ୟ ରଚନାବଳୀ’ , “ଓଡ଼ିଆ ହାସ୍ୟ ସାହିତ୍ୟ” ଗ୍ରନ୍ଧ ପ୍ରକାଶିତ 
ହୋଇଛି ହାସ୍ୟ ସାହିତ୍ୟର ଅଗ୍ରଗତି ପାଇଁ ସଂପୂର୍ଣ୍ଣ ହାସ୍ୟରସାମ୍ବକ ସାହିତ୍ୟ ପତ୍ରିକା 
' ହସ” କେନ୍ଦ୍ର ପ୍ରକାଶ କରି ସ୍ଵରଣୀୟ ହୋଇଛି, ଓଡ଼ିଶାର ସାହିତ୍ଯ-ପରିମଣ୍ଡଳରେ 
ଫତୁରାନନ୍ଦଙ୍କ ଶତବାର୍ଷିକୀ ଉପଲକ୍ଷେ ଫତୁରାନନ୍ଦଙ୍କ ଗ୍ରଚ୍ଛାବଳୀ ହାସ୍ୟବିକାଶ କେନ୍ଦ୍ରର 
ପ୍ରୋତ୍ସାହନରେ ଫ୍ରେଣ୍ଡସ୍‌ ପବ୍ଧିଶର୍ସ ପ୍ରକାଶ କରୁଛନ୍ତି । କେନ୍ଦ୍ର ପକ୍ଷରୁ ମଧ୍ଯ ଶତବାର୍ଷିକୀ 
ସ୍ମାରକୀ ଗ୍ରନ୍ଧ ' ଫତୁରାନନ୍ଦ ପରିକ୍ରମା ପ୍ରକାଶିତ ହେଉଛି। 


ହାସ୍ୟ ବିକାଶ କେନ୍ଦ୍ର ବିଭିନ୍ନ ସମୟରେ ଓଡ଼ିଶାର ବିଭିନ୍ନ ସ୍ଥାନ ଯଥା- 
କଟକ, ବାଲେଶ୍ଵର, ରାଉରକେଲା, ଫୁଲବାଣୀ, ବ୍ରହ୍ମପୁର ଓ ଭୁବନେଶ୍ବରଠାରେ 
ବିଭିନ୍ନ ଉତ୍ସବମାନ ଆୟୋଜନ କରି ହାସ୍ୟସାହିତ୍ୟର ପ୍ରସାର ପାଇଁ ଉଦ୍ୟମ ଆସିଛନ୍ତି। 
କାର୍ଟଧନ୍‌ ପ୍ରଦର୍ଶନୀ, ହାସ୍ୟପୁସ୍ତକ ପ୍ରଦର୍ଶନୀ, ହାସ୍ୟ -ବ୍ୟଙ୍ଗ ଅଭିନୟ ବିଭିନ୍ନ ସ୍ଥାନରେ 
ଅନୁଷ୍ଠିତ ହୋଇ ପାଠକ ଓ ଦର୍ଶକମାନଙ୍କର ଦୃଷ୍ଟି ଆକର୍ଷଣ କରିପାରିଛି । 


ହାସ୍ୟବିକାଶ କେନ୍ଦ୍ର ହାସ୍ୟସାହିତ୍ୟର ବିକାଶ ପାଇଁ ସୁନ୍ଦର ନକସା ପ୍ରସ୍ତୁତ 
କରିଛି | ହାସ୍ୟ ସାହିତ୍ୟ ସଂପର୍କୀୟ ସୁଶୋଭନ ଗ୍ରନ୍ଧ ପ୍ରକାଶନ, ହାସ୍ୟରସ ସଂପର୍କିତ 
ଆଲୋଚନା ଚକ୍ର ଓ ଫତୁରାନନ୍ଦଙ୍କ ପାଇଁ ସାରସ୍ଵତ ବନ୍ଧତାମାଳା -କାର୍ଯ୍ୟକ୍ରମ କରିବା 
ପାଇଁ ଯୋଜନା କରାଯାଇଛି | ଫତୁରାନନ୍ଦଙ୍କ ସମସ୍ତ ରଚନାବଳୀ ସାଧାରଣରେ ଯେପରି 

୫୬ ଫତୁରାନନ୍ଦ ପରିକ୍ରମା 


ସଦାସର୍ବଦା ଉପଲବ୍ଧ ହେବ ସେଥୁପାଇଁ ଯତ୍ପରୋନାସ୍ତି ଉଦ୍ୟମ କରାଯାଉଛି । 
ହାସ୍ୟବିକାଶ କେନ୍ଦ୍ରର ଅଗ୍ରଗତି ହେଲେ ଓଡ଼ିଶାରେ ହାସ୍ଯରସର ପ୍ଲାବନ ସମ୍ଭବ 
ହୋଇପାରିବ | ମହାତରଙ୍ଗ ସୃଷ୍ଟି ହେଲେ ପାଠକ ଓ ଜନସାଧାରଣ ଆନନ୍ଦ ଓ ସୁଖରେ 
ଜୀବନ ବିତାଇବେ। ସମାଜ ସୌନ୍ଦର୍ଯ୍ୟ ପୂର୍ଣ୍ଣ ହେବ, ଫତୁରାନନ୍ଦଙ୍କ ଆତ୍ମା ଶାନ୍ତି ଲାଭ 
କରିବ । ହାସ୍ୟ ବିକାଶ କେନ୍ଦ୍ର ଚଳଚଞ୍ଚଳ ହେଲେ ଫତୁରାନନ୍ଦଙ୍କ ସୃତି ସୁରକ୍ଷିତ 
ହୋଇପାରିବ ବୋଲି ଫତୁରାନନ୍ଦ ଅନ୍ତିମ ଜୀବନ କାଳରେ ଆଶା କରିଥଲେ ! ତାଙ୍କ 
ଭାଷାରେ ¬ “ ମୁଁ ସଂପୂର୍ଣ୍ଣ ଅନ୍ଧ ହୋଇଯାଇଥୁଲି | ହାସ୍ୟବିକାଶ କେନ୍ଦ୍ରର ଉଷ୍ପତା କିନ୍ତୁ 
ମୋତେ ଚଳପ୍ରଚଳ ହେବାରେ ସାହାଯ୍ୟ କରୁଥଲା। ହଠାତ୍‌ ଅସୁସ୍ଥ ହୋଇ ମୁଁ 
ଏକାବେଳକେ ଚଳତ୍ଶକ୍ତି ରହିତ ହୋଇପଡ଼ିଲି। ମନେ ମନେ ନିଜକୁ ପ୍ରବୋଧ 
ଦେଲି ଭଗବାନ ମୋତେ ଚିରଦୂଃଖୀ କରି ଜନ୍ମ ଦେଇଛନ୍ତି । ମୋ ଭାଗ୍ଯରେ ସୁଖ 
ଶାନ୍ତି ଆସିବ କୂଆଡ଼ୁ ? ପ୍ରତିଦିନ ଭୋରରୁ ଉଠି ନିତ୍ୟକର୍ମ ସାରି ମୋର ଇଷ୍ଟଦେବତାଙ୍କ 
ପାଖରେ ପୂଜା କଲାବେଳେ ମୁଁ ଗୋଟିଏ ମାତ୍ର ପ୍ରାଥନା କରେ- ହେ ଭଗବାନ, ଆଉ 
କାହିଁକି ବେଶି ଦୁଃଖ ଦେଉଛ । ଶୀଘ୍ର ନେଇଯାଅ। ମୋର ମୃତ୍ୟୁ ପରେ ହାସ୍ୟ ବିକାଶ 
କେନ୍ଦ୍ରର କର୍ମକର୍ଭାଗଣ, ମୋର ଉତ୍ତରଦାୟାଦମାନେ ଯଦି ଏହି ଅନୁଷ୍ଠାନକୁ ବଞ୍ଚାଇ 
ରଖନ୍ତି ସେତିକିରେ ମୋର ଆମ୍ମା ସଂପୂର୍ଣ୍ଣ ଶାନ୍ତି ଲାଭ କରିବ ।” (ମୋ ଫୁଟାଡଙ୍ଗାର 
କାହାଣୀ) 


ହାସ୍ୟ ବିକାଶ କେନ୍ଦ୍ର ଫତୁରାନନ୍ଦ ସୃତିରକ୍ଷା ପାଇଁ ସଂକଳ୍ପବଦ୍ଧ | ୩୦ ବର୍ଷ 
ଧରି ଓଡ଼ିଶାର ବିଦଗ୍ଧ ସାରସ୍ବତ ମଣ୍ଡଳୀ କେନ୍ଦ୍ରର ବିଭିନ୍ନ କାର୍ଯ୍ୟକ୍ରମରେ ଯେପରି 
ଆନ୍ତରିକ ସହଯୋଗ କରିଛନ୍ତି, ତାହା ଭାଷାତୀତ । ଫତୁରାନନ୍ଦଙ୍କ ସ୍ଟୃତିରକ୍ଷା ହେଲେ 


ହାସ୍ୟସାହିତ୍ୟ ସମ୍ପଦ୍ଧ ହେବ | 

ବ୍ୟଙ୍ଗ ସମ୍ରାଟ ଫତୁରାନନ୍ଦ 
ମାଧବ ଚନ୍ଦ୍ର ଶତପଥୀ 


ଉପେନ୍ଦ୍ର ଭଞ୍ଜଙ୍କୁ କବି-ସମ୍ରାଟ କହିଲା ପରି, ଆମ୍ଭେ ଫତୁରାନନ୍ଦଙ୍କୁ ବ୍ଯଙ୍ଗ- 
ସମ୍ରାଟ କହୁଛୁ । କାରଣ ଓଡ଼ିଶାରେ ହାସ୍ୟବ୍ୟଙ୍ଗର ସ୍ଥାୟିତ୍ଵ ଓ ଉନ୍ନତି ପାଇଁ ତାଙ୍କ ପରି 
ପ୍ରତିବଦ୍ଧତା କାହାର ନାହିଁ । 

ନିଜର ଜମି ବିକି, ନିଜ ବହିର ରାଜଭାଗ ସହ ୩୦ ବର୍ଷ ତଳୁ ହାସ୍ୟ-ବିକାଶ- 
କେନ୍ଦ୍ର କରି ତା ନାମରେ ଦେଢ଼ଲକ୍ଷ ଟଙ୍କା ସ୍ଥାୟୀ ଜମାରେ ରଖୁ ନିୟମ କଲେ ଯେ 
ପ୍ରତିବର୍ଷ ଏହି ଟଙ୍କାର ସୁଧରୁ ଓଡ଼ିଶାର ନାମକରା ହାସ୍ୟବ୍ୟଙ୍ଗ ଲେଖକ, ହାସ୍ୟ କଳାକାର 
ଓ ହାସ୍ୟ କାର୍ଟୁନିଷ୍ଟଙ୍କୁ ଉପହାର ସ୍ଵରୂପ ପାଞ୍ଚହଜାର ଟଙ୍କା ଦିଆଯିବ । ରାଜା ଇନ୍ଦ୍ରଦ୍ୟୁମ୍ପଙ୍କ 
ପରି ଏହି ପୁରସ୍କାର ନିଜ ନାମରେ ନ ରଖୁ ଓଡ଼ିଶାର ଆଉ ଜଣେ ଅତି ବିଶିଷ୍ଠ 
ସାହିତ୍ୟିକ ଓ ବ୍ୟଙ୍ଗ ଲେଖକ କାନ୍ତକବି ଲକ୍ଷ୍ମୀକାନ୍ତ ମହାପାତ୍ରଙ୍କ ନାମରେ “ କାନ୍ତକବି 
ପୁରସ୍କାର? କଲେ | 


ଫତୁରାନନ୍ଦ ଜଣେ ଡାକ୍ତର ଓ ନାମ ରାମଚନ୍ଦ୍ର ମିଶ୍ର | ତାଙ୍କ ଛଦ୍ଧନାମ 
ଫତୁରାନନ୍ଦ | ସାରା ଜୀବନ ସେ ଅବିବାହିତ ରହି କେବଳ ହାସ୍ଯଚବ୍ଯଙ୍ଗ ରଚନା 
କରି ୨୬ ଖଣ୍ଡ ବହି ଲେଖ ସେ ସମୟରେ ଓଡ଼ିଶାରେ ଚହଳ ପକାଇଥିଲେ, ତା 
ଭିତରୁ ସାରଳା ଦାସଙ୍କ ଅବିକଳ ଶୈଳୀରେ “ସାହି ମହାଭାରତ! ଶ୍ରେଷ୍ଠ କୃତି । 
ତାଙ୍କର “ କଲିକତି ଚେଙ୍କ କୁ ମୁଁ ନାଟ୍ୟରୁପ ଦେଇ ଗୋଟିଏ କଲେଜର ଏକବିଂଶ 
ପ୍ରତିଯୋଗିତାରେ ଶ୍ରେଷ୍ଠ ବିବେଚିତ ହୋଇଥଲା କେବଳ ତାହାର ବିଷୟବସ୍ତୁ ଉପରେ | 

ଏବେ ବି ତାଙ୍କ ବହିର ଚାହିଦା ଅଛି | ଅନ୍ୟମାନଙ୍କର ବ୍ୟଙ୍ଗ ବହି ଥରେ 
ପ୍ରକାଶିତ ହେଲା ପରେ ଆଉ ପ୍ରକାଶିତ ହେଉନାହିଁ । ମତ୍ର ତାଙ୍କର ବହିସବୁ ଦୀର୍ଘ 
୪୦ ବର୍ଷ ଧରି ଏପର୍ଯ୍ୟନ୍ତ ପୁନଃ ପୁନଃ ପ୍ରକାଶିତ ହେଉଛି | କାରଣ ତାହାର ବିଷୟବସ୍ତୁ, 
ଉପସ୍ଥାପନା, ଲେଖାର ଶୈଳୀ ଏକ ସ୍ଵତନ୍ତ୍ର ସ୍ଥାନ ଦାବି କରେ । ହସିବେ ତ ହସିବେ ! 
ବିଷୟବସ୍ତୁ ଶୁଣାଇ ଅନ୍ୟକୁ ହସାଇବେ । ଏ ଅଭିଜ୍ଞତା ଏ ଲେଖକର ଅଛି । ଏପରି 
ଜଣେ ନିଃସ୍ଵାର୍ଥପର, ହାସ୍ୟବ୍ୟଙ୍ଗ ପ୍ରତି ସମ୍ପର୍ଣ ସମର୍ପିତ ବ୍ୟକ୍ତିତ୍ଵ ଫତୁରାନନ୍ଦଙ୍କୁ ପ୍ରଣାମ 
କରି ତାଙ୍କ ଆମ୍ପାର ସଦଗତି କାମନା କରି ରହୁଛି | 

ଫତୁରାନନ୍ଦଙ୍କ ହାସ୍ୟରସର ଉତ୍ସ 


ନିଖୁଳାନନ୍ଦ ପାଣିଗ୍ରାହୀ 


ଉଷୁନା ଧାନ ଗଜା ହୁଏ ନାହିଁ ବୋଲି ଲୋକେ କହନ୍ତି | ଏହି ବହୁଳ ବ୍ୟବହୃତ 
ଜଗରେ ସୃଷ୍ଟିର ଏକ ଧର୍ମ ବିଷୟରେ ସୂଚନା ଦିଆଯାଇଛି । କିନ୍ତୁ ଏହା କେମିତି ଉଣା 
ଅଧ୍ୂୁକେ ସମ୍ଭବି ଥାଏ, ତା'ର ପ୍ରମାଣ କିଛି ସାହିତ୍ଯକଙ୍କ କୃତିରୁ ମିଳେ। ଏମିତି 
କେତେକ ସାରସ୍ଵତ ସାଧକଙ୍କ ବିଷୟରେ ଆଲୋଚନା କରାଯାଇପାରେ | 


“ ସେ ଜୀବନ ସଂଗ୍ରାମରେ କ୍ଷତ ବିକ୍ଷତ। ତଥାପି ଜଣେ ଲଢ଼ୁଆ ସୈନିକ। 
ରୋଗ (କୁଷ୍ଠ) କବଳରୁ ନିଜକୁ ମୁକ୍ତ କଲେ ସତ, ହେଲେ ସେ ଆଖୁ ଦୁଇଟିକୁ 
ହରାଇ ବସିଲେ । ଜୀବନ ସଂସାର ପ୍ରତି ତାଙ୍କର ପ୍ରବଳ ଘୃଣା ଜାତ ହେଲା। ସବୁଦିନ 
ପାଇଁ ସେ ରହିଗଲେ ଅବିବାହିତ । କେବଳ ସେତିକି ନୁହେଁ, ସାଧୁସନ୍ଛଙ୍କ ପରି ଜୀବନ 
ଯାପନ କରିବାକୁ ନିଷ୍ଠରି ନେଇ ଗେରୁଆ ଲୁଗାର ଫାଲଟା ଏବଂ ଗେରୁଆ ଲୁଗାର 
ଫତେଇ ପିନ୍ଧିବା ଆରମ୍ଭ କରିଦେଲେ । ମୁଣ୍ଡରେ ଜଟା-ଜୁଟର ଅପୂର୍ବ ଶୋଭା! ମୁହଁରେ 
ଜିଞ୍ଚତ୍‌ ଦାଢ଼ୀ | ସ୍ୁଳତଃ ତାଙ୍କ ଜୀବନ ଏକ ତପସ୍ବୀର ଜୀବନ | ସେ ଜାତୀୟ ସାହିତ୍ୟର 
ସମପଵି ପାଇଁ ନିଜର ସମଗ୍ର ଜୀବନକୁ ପବିତ୍ର ଯଜ୍ଞ ବେଦିରେ ଆହୁତି ଦେଇଛନ୍ତି। 
ବିଚିତ୍ର ସ୍ରଷ୍ଟାର ଜୀବନ। ବିଚିତ୍ର ତାଙ୍କର ଅନୁଭୂତି। ତାଙ୍କ ବାଲ୍ୟ ଓ କୈଶୋର 
ଜୀବନର ମଧୁରିମାରୁ ଯେତେବେଳେ ଯୌବନକୁ ଆସନ୍ତି, ସେତେବେଳେ ତାଙ୍କର 
ଜୀବନ ଯନ୍ତ୍ରଣାର ପର୍ବ ଆରମ୍ଭ ହୁଏ । କୈଶୋର କୌତୁକକୁ ନେଇ ଚତୁର୍ଥ ଦଶକରେ 
ତାଙ୍କର ଯେଉଁ ସାରସ୍ବତ ପ୍ରତିଭାର ଆଦ୍ୟ ବିକଚ ବିକାଶ ହୋଇଥୂଲା ଜୀବନ ଯନ୍ତ୍ରଣାରେ 
କ୍ଷତ ବିକ୍ଷତ ହେଲା ପରେ ସେହି କୌତୁକ ଆଉ ରହିଲା ନାହିଁ। ନିଷୁର ବାସ୍ତବତାକୁ 
ନେଇ ତାଙ୍କର ସାରସ୍ବତ ପ୍ରତିଭାର ହେଲା ଭୁୟୋବିକାଶ। ଜୀବନର ଓ ସମାଜର, 
ରାଜନୀତି ଓ ପ୍ରଶାସନର ନାନା ଦିଗକୁ ହାସ୍ୟ ଓ ବ୍ୟଙ୍ଗ ଶୈଳୀରେ ପ୍ରକାଶ କରି ସେ 
ସୃଷ୍ଟି କଲେ ଏକ ସ୍ଵତନ୍ତ୍ର ସାରସ୍ଵତ ସରଣୀ | ବ୍ୟକ୍ତି ଚରିତ୍ରର ଦୁର୍ବଳତାକୁ ସେ ଉନ୍ମୋଚନ 
କଲେ।” 

ଫତୁରାନନ୍ଦ ପରିକ୍ରମା ୫୯ 


ଏହି ବ୍ୟକ୍ତି ଜଣକ ହେଉଛନ୍ତି ହାସ୍ୟସ୍ତଷ୍ଟା ଫତୁରାନନ୍ଦ ( ୧୯ ୧୫-୧୯୯୫) 
ଉପରୋକ୍ତ ଦୀର୍ଘ ଉଦ୍ଧତିରେ ତାଙ୍କ ଜୀବନ ଓ କୃତି ଉପରେ ସମ୍ଯକ ଭାବେ 
ଆଲୋକପାତ କରାଯାଇଛି । (ଦ୍ରଷ୍ଟବ୍ୟ : ଫତୁରାନନ୍ଦଙ୍କ ସୃଷ୍ଟିରେ ହାସ୍ଯ-ଡକ୍ଟର 
ବିଜୟାନନ୍ଦ ସିଂହ, ପୃଷ୍ଠା - ୫୮ ଓ ୮ ୨, ଫ୍ରେଣ୍ଡସ୍‌ ପବ୍ଲିଶର୍ସ କଟକ, ୧୯୯୦) | 


ଏଥିରୁ ସ୍ପଷ୍ଟ ପ୍ରତୀତ ହୁଏ, ଜଣେ ଯନ୍ତ୍ରଣା-ଦଗ୍ଧ ହେଲା ବୋଲି ଆମ୍ରହତ୍ଯା 
କରିବାକୁ ବାଧ୍ଯ ହୁଏ ନାହିଁ। ତା'ର ଅସହ୍ୟ ଦୁଃଖ କଷ୍ଟକୁ ସେ ରଚନାମ୍ବକ ଦିଗରେ 
ନିୟୋଜିତ କରିବା ଅସମ୍ଭବ ନୁହେଁ। ଏପରିକି ଅକଥନୀୟ କଷ୍ଟ ଭୋଗ କଲେ ସୁଦ୍ଧା 
ଯଦି ସେ ସାହିତ୍ୟ କ୍ଷେତ୍ରରେ ପ୍ରବେଶ କରେ, ତେବେ କାନ୍ଦୁରା ସାହିତ୍ୟ ପରିବେଷଣ 
କରିବାରୁ କ୍ଷାନ୍ତ ରହି ସମ୍ପୂର୍ଣ ବିପରୀତ ରାସ୍ତାରେ ଯାଇପାରେ ଅବଂ ଅପୂର୍ବ ହାସ୍ୟରସ 
ପାଠକଙ୍କ ପାଇଁ ପରଶି ପାରେ | ସେତେବେଳେ ସମସ୍ତେ ଉପଲବ୍ଧୂ କରନ୍ତି ସତେ 
ଯେମିତି ଉଷୁନା ଧାନ ଗଜା ହୋଇଗଲା। 


ଏମିତି ଅବିଶ୍ଵାସ୍ୟ ମନେ ହେଉଥିବା ଘଟଣା ଫତୁରାନନ୍ଦଙ୍କ କ୍ଷେତ୍ରରେ କେଉଁ 
ପ୍ରକାରେ କ୍ରମ ବିକଶିତ ହୋଇ ପରିଶେଷରେ ଚୂଡ଼ାନ୍ତ ରୂପ ନେଲା, ତାହା 
ପ୍ରଣିଧାନଯୋଗ୍ୟ ଫତୁରାନନ୍ଦ ୧୯୩୮ ମସିହାରେ ମେଡ଼ିକାଲ କୋର୍ସ ସାରିବା 
ପୂର୍ବରୁ, ପାଠ ପଢ଼ା ସମୟରେ ନିଜର ମନୋଭାବ ସ୍ପଷ୍ଟ ଭାବରେ ଉଲ୍ଲେଖ 
କରିଛନ୍ତି, ” ... ତା' ପରେ କାହିଁକି କେଜାଣି ଲେଖା ପ୍ରତି ଘୃଣା ଭାବ ଆସିଲା, ଗଛ 
ଉପନ୍ୟାସ ପ୍ରବନ୍ଧ ଆଦି ପଢ଼ିବାକୁ ବାନ୍ତି ଲାଗିଲା। ସମସ୍ତ ଆକର୍ଷଣ ଗାଲିଗଲା ବିଜ୍ଞାନ 
ଉପରକୁ । ଓଡ଼ିଆ ପତ୍ରିକା ସେତେବେଳେ ନାହିଁ କହିଲେ ଚଳେ । ବଙ୍ଗଳା 
ପତ୍ରିକାମାନଙ୍କରୁ ବିଜ୍ଞାନ ବିଭାଗଟି ପଢ଼ି ଫୋପାଡ଼ି ଦେଉଥିଲି | ମୋ ମନରେ ଗୋଟିଏ 
ବଦ୍ଧମୂଳ ଧାରଣା ହୋଇଗଲା ଯେ କଳା ଧନୀମାନଙ୍କର ଏକ ବିଳାସ ସାମଗ୍ରୀ। 
ବିଜ୍ଞାନ କେବଳ ମଣିଷର ଏକାନ୍ତ ପ୍ରୟୋଜନୀୟ ବସ୍ତୁ। କେବଳ ଏତିକି ନୁହେଁ 
କବି, ଗାଳିକ ଓ ଓପନ୍ୟାସିକମାନେ ତୁଛାଟାରେ ବସି ପୂଥବୀର ଅନ୍ଧ ଧ୍ଵଂସ କରୁଛନ୍ତି। ” 
( ଦୃଷ୍ବ୍ୟ : ମୁଁ କିପରି ଗଛ ଲେଖୁଲି — ଫତୁରାନନ୍ଦ, ଅଧୁନା, ସଂପାଦକ ¬ ରଘୁନାଥ 
ମହାପାତ୍ର, ପୃଷ୍ଠା ୭୯, ୩ୟ ବର୍ଷ ସପ୍ତମ ସଂଖ୍ୟା, ଫେବୃୟାରୀ, ୧୯୭୫) | 


କିନ୍ତୁ ଜୀବନର ଗତି ଏତେ ବିଚିତ୍ର ଯେ, ତାହା ମଣିଷକୁ କେଉଁଠୁ ନେଇ 
କେଉଁଠାରେ ପହୁଞ୍ଚାଇ ଦେବ, ତାହା କଳଛନାରେ ସୁଦ୍ଧା ଭାବି ହୋଇ ନଥାଏ। 
୧୯୩୬ରେ ଫତୁରାନନ୍ଦଙ୍କ ପିତା ଇହଧାମ ତ୍ୟାଗ କଲେ ତା'ସହ ସେ ନିଜେ 
ରୋଗାକ୍ରାନ୍ତ ହେଲେ । ଆର୍ଥକ ଅଭାବ ଓ ଶାରୀରିକ ଯନ୍ତ୍ରଣାର ସେ ଶିକାର ହେଲେ। 
ସାହିତ୍ୟ-ପତ୍ରିକା ଡଗର ପାଇଁ ଲେଖୂଲେ ପଇସା-ପତ୍ର ମିଳେ ବୋଲି ଜାଣିବା ପରେ 

୬୦ ଫତୁରାନନ୍ଦ ପରିକ୍ରମା 


ସେ ' କବି ଲଢ଼େଇ ”ରୁ ଲେଖୁଲେ । ପୁଣି ' ନାକଟା ଚିତ୍ରକର” ଉପନ୍ୟାସ | (ତାଙ୍କର 
ଜୀବଦ୍ଦଶା ମଧ୍ଯରେ ଲିଖୂତ ଏକମାତ୍ର ଉପନ୍ଯାସ) ଲେଖୁଥିବା ସମୟରେ ତାଙ୍କର 
ଦୃଷ୍ଟିଶକ୍ତି ଅତିଶୟ ଭାବେ ହ୍ରାସ ପାଇଲା ତଥାପି ସେ ବହିଟି ସମ୍ପୂର୍ଣ କରିବାରେ ସମର୍ଥ 
ହେଲେ, ଯାହା ବିଷୟରେ କାନ୍ତକବି ଲକ୍ଷ୍ମୀକାନ୍ତ ମହାପାତ୍ର (୧୮୮୮ - ୧୯୫୩) 
ମନ୍ତବ୍ୟ ଦେଇଛନ୍ତି,” ହସ ଓ କାନ୍ଦର ଯେଉଁ ଅପୂର୍ବ ସମାବେଶ (ଏଥରେ) ହୋଇଛି, 
ତା'ଠାରୁ ବେଶୀ ଅନ୍ୟ କେଉଁ ବିଶିଷ୍ଟ କଳାକାର କରି ପାରିଥାନ୍ତେ ବୋଲି ମୋର 
ସନ୍ଦେହ ହୁଏ।” (ଦଷ୍ଟବ୍ଯ : “ନିଲଠା କବି”, ପ୍ରକାଶକ : ଶ୍ଯାମ ସୁନ୍ଦର ମିଶ୍ର, 
କ୍ରିସେଣ୍ଟ ପବ୍ିଶିଂ କୋ., ଝାଞ୍ଜରୀମଙ୍ଗଳା, କଟକ) | ଜଣେ ଅନନୁକରଣୀୟ 
ଉପନ୍ୟାସିକ ଭାବେ ଫତୁରାନନ୍ଦ ଜୀବନରେ ଆଉ ଉପନ୍ୟାସ ନ ଲେଖୁବା ଯେମିତି 
ରହସ୍ୟଯଜନକ, ସେଇ ପରିମାଣରେ ଏହା ଓଡ଼ିଆ ସାହିତ୍ୟର ଅପୂରଣୀୟ କ୍ଷତି ଘଟାଇଛି 
ମଧ୍ଯ। ଜୀବନର ପରବର୍ଭୀ କାଳରେ ସେ ଆର୍ଟସ୍‌ କୋର୍ସ ପ୍ରତି ଆକର୍ଷିତ ହୋଇ 
ଉତ୍କଳ ବିଶ୍ବବିଦ୍ୟାଳୟ ଅଧୀନରେ ୧୯ ୬୫ରେ ଆଇ.ଏ. ଓ ୧୯ ୬୯ରେ ବି.ଏ. 
ପରୀକ୍ଷାରେ ସଫଳ ହୋଇଥିଲେ । ଏପରିକି ଏମ୍‌.ଏ. (ଓଡ଼ିଆ) ଡିଗ୍ରୀ ପାଇଁ ତାଙ୍କର 
' ପ୍ରବଳ କଣ୍ଡ' ଜାତ ହେବା ବିଷୟ ସେ ସ୍ଵାଭାବ ସୁଲଭ ଢଙ୍ଗରେ ପ୍ରକାଶ କରିଥଲେ। 
(ଦୃଷ୍ଟବ୍ୟ : ହସାନା ମତେ ମୁଁ ଫତୁରାନନ୍ଦ ?, ରତ୍ନାକର ଚଇନି, ସପ୍ତପୁଷ୍, ପୃଷ୍ଠା - 
୧୦) | ଅବଶ୍ୟ ଏହାର ଅର୍ଥ ନୁହେଁ ଯେ, ସେ ବିଜ୍ଞାନ, ବିଶେଷତଃ ଡାକ୍ତରୀ ଜ୍ଞାନକୁ 
ନିଜ ରଚନାରୁ ସମ୍ପୂର୍ଣ ନିର୍ବାସିତ କରିଦେଇଥିଲେ | ବାସ୍ତବିକ ତାଙ୍କର ଗଳ୍ପ ' ମେଡ଼ିକାଲ 
କଲେଜରେ ମେହେର ଜୟନ୍ତୀ' ( ' ସାହିତ୍ୟ ଗଷ” ବହିରେ ଅନ୍ତଭୁ୍‌ୟକ୍ତଧ ଏବଂ ଓଡ଼ିଶା 
ଅଏଲ କମ୍ପାନୀ? ( ଦୃଷ୍ଟବ୍ୟ : ' ବୃହତ ଭାଣ୍ଡ” ଗଛ ସଂକଳନରେ ବିଜ୍ଞାନ ଓ ଭେଷଜ 
ଜ୍ଞାନ ପ୍ରତି ତାଙ୍କ ଅନୁରକ୍ତି ଏବଂ ସଂ ଶୁଷ୍କତା ସୁସ୍ପଷ୍ଟ | 


ଏହା ସତ ଯେ, ସେ ଡାକ୍ତର ହୋଇ ଷ୍ଟେଥୋସ୍କୋପ ବେକରେ ଲମ୍ବାଇ 
ନଥୁଲେ । ଧଳା କୋଟ ବା ଇଂଜେକସନ୍‌ ସିରିଞ୍ଜ ଧରି ନଥୁଲେ | କିନ୍ତୁ ଅନ୍ୟ ପ୍ରକାର 
ରୋଗ, ବ୍ଯାଧ୍ୂର ଉପଶମ ସକାଶେ ତପୂର ଥଲେ, “ମୁଁ ଜଣେ ଡାକ୍ତର ଥୁଲି। 
ରୋଗୀମାନଙ୍କ ପାଇଁ ହାସ୍ୟରସର ଲେଖା ଯେ ଏକାନ୍ତ ଅପରିହାର୍ଯ୍ୟ ତାହା“ ମୁଁ ଆଗରୁ 
କେତେକ ଡାକ୍ତରୀ ବହିରୁ ପଢ଼ିଥଲି। ମୋଟ ଉପରେ ସେ ସମସ୍ତ ବହିର ଲେଖାରୁ 
ବୁଝାଯାଉଥଲା ଯେ, ରୋଗୀ ପକ୍ଷରେ ହସଟା ଏକ ପ୍ରଧାନ ସାହାଯ୍ୟକାରୀ ଖଷଧ 
ଛାତ୍ରମାନଙ୍କୁ ହସେଇ ହସେଇ ପଢ଼ାଇଲେ ସେମାନେ ଚଟାପଟ୍‌ ତାକୁ ଗ୍ରହଣ କରି 
ନିଅନ୍ତି। ଭଲ ଭାବରେ ହସି ପାରୁଥିବା ଲୋକ କ୍ଟଚିତ୍‌ ଅପରାଧପ୍ରବଣ ହୋଇଥାଏ । 
ମୋଟ ଉପରେ ଦୁଃଖୀମାନଙ୍କ ପାଇଁ ' ହସ” ଗୋଟିଏ ଉନ୍ମଷ୍ଟ ଟନିକ୍‌।” (ଦୃଷ୍ଟବ୍ୟ : 
ଫତୁରାନନ୍ଦଙ୍କ ଆମୂଚରିତ ମୋ ଫୁଟା ଡଙ୍ଗାର କାହାଣୀ' ) | 

ଫତୁରାନନ୍ଦ ପରିକ୍ରମା ୬୧ 


କଟକରେ ସୁପ୍ରତିଷ୍ଠିତ ହାସ୍ୟ ବିକାଶ କେନ୍ଦ୍ରର ଭୂତପୂର୍ବ ସଭାପତି ପ୍ରଫେସର 
ହୃଦାନନ୍ଦ ରାୟ ହାସ୍ୟରସିକ ଫତୁରାନନ୍ଦଙ୍କ ଉପରୋକ୍ତ ଉଦ୍ଧୃତି ସହ ସହମତ ହୋଇ 
ଯଥାର୍ଥରେ ଉଲ୍ଲେଖ କରିଛନ୍ତି,” ହାସ୍ୟରସ ପରିପୁଷ୍ଟ ଫତୁରାନନ୍ଦଙ୍କ କୃତି ସାରସ୍ଵତ 
ଭଣ୍ଡାରରେ ସଞ୍ଚତ ହୋଇ ରହିଛି। କାୟିକ ଓ ମାନସିକ ଯାତନାରେ ତିଳେ ତିଳେ 
ଜଳି ଯାଉଥଲେ ହେଁ ସେ ହସିଛନ୍ତି, ଅନ୍ୟକୁ ହସାଇଛନ୍ତି ଓ ହସର ବିଦଗ୍ଧ ଭଣ୍ଡାର 
ସଞ୍ଚୟ କରି ଯାଇଛନ୍ତି। ଜୀବନର ପରାଜୟ, ଗ୍ଲାନି, ଅନାଦର ଓ ହତାଦର ଗୁରୁ 
ଗାପରେ ସେ କାନ୍ଦି ପାରିଥାନ୍ତେ, ଅସରନ୍ତି କାନ୍ଦି ପାରିଥାନ୍ତେ, ଏହା ଥିଲା ତାଙ୍କ ପାଇଁ 
ଗୋଟିଏ ସମାଧାନ ! ତାଙ୍କ ପାଇଁ ଅନ୍ୟ ସମାଧାନଟି ହେଲା — ସେ ହସିଲେ, ସେଥୁପାଇଁ 
ସାଧନା କଲେ ଓ ପଥ ଦେଖାଇ ଗଲେ।” 


ଓଡ଼ିଆ ହାସ୍ଯବ୍ୟଙ୍ଗ ସାହିତ୍ୟରେ ମନୋନିବେଶ କରିଥିବା ଜଣେ ବିଜ୍ଞ 
ସମାଲୋଚକ ତୁଳନାମ୍କ ବିଗ୍ର ବ୍ୟକ୍ତ କରିଛନ୍ତି,” ପୂର୍ବରୁ ଗୋଦାବରୀଶ ମହାପାତ୍ର 
( ୧୮ ୯୮- ୧୯୬୫) ଯେଉଁ ହାସ୍ୟରସର ଧାରାଟିଏ ଓଡ଼ିଆ କଥା ସାହିତ୍ୟରେ ସୃଷ୍ଟି 
କରିଥିଲେ, ୧୯୫୦ ମସିହା ପରେ ତାହା କ୍ରମେ ହ୍ରାସ ପାଇବାରେ ଲାଗିଲା। 
ଗୋଦାବରୀଶଙ୍କ ମୃତ୍ୟୁ ପରେ ଏହି ଧାରାରେ ଶୁଷ୍ଠତା ଦେଖାଦେଲା ମନୋଜ ଦାସ 
(ଜନ୍ଧ ୧୯୩୪)ଙ୍ ରଚନାରେ ପ୍ରକାଶ ପାଇଲା ବ୍ୟଙ୍ଗ ବିଦୁପ କିନ୍ତୁ ନିର୍ମଳ ହାସ୍ୟ 
ପ୍ରକାଶ ପାଇଲା ନାହିଁ। ତାହା ହେଲା ମଧ୍ଯ ବୌଦ୍ଧିକ । ମହାପାତ୍ର ନୀଳମଣି ସାହୁ 
(ଜନନ ୧୯ ୨୬) ଆବେଗଞଧର୍ମୀ ହାସ୍ୟ ସୃଷ୍ଟି କଲେ ମଧ୍ଯ ପରେ ପରେ ଏହି ହାସ୍ୟରସରୁ 
ଦୂରେଇ ଗଲେ | ବାମା ଚରଣ ମିତ ( ୧୯ ୧୫-୭୬) ମଧ୍ଯ ନିର୍ମଳ ହାସ୍ୟ ଫୁଟାଇବା 
ଅପେକ୍ଷା ବିଦୂପ ଉପରେ ଗୁରୁତ୍ଵ ଦେଲେ। ତେଣୁ ଏହିପରି ଏକ ପରିସ୍ପିତିରେ 
ଫତୁରାନନ୍ଦ ଓଡ଼ିଆ ସାହିତ୍ୟରେ ହାସ୍ୟରସର ବିକାଶ ପାଇଁ ଅଗ୍ରସର ହେଲେ । ତାଙ୍କର 
ହାସ୍ୟରସାମ୍ବକ ଗଛ କେବଳ ଶିକ୍ଷିତ ବୃଦ୍ଧିଜୀବୀମାନଙ୍କ ପାଇଁ ନୁହେଁ, ସାଧାରଣ ପାଠକଙ୍କ 
ପାଇଁ । ଭଗୀରଥ ଭଳି ସେ ନିଜ ଜୀବନକୁ ଉତ୍ସର୍ଗ କରି ଦେଲେ ଓଡ଼ିଆ ସାହିତ୍ୟରେ 
ହାସ୍ୟରସକୁ ନୂତନ ରୂପ ଦେବା ପାଇଁ |... ୧୯୫୦ ମସିହାରେ ହାସ୍ୟ ଓ ବ୍ୟଙ୍ଗ 
ସାହିତ୍ୟ ଯେତେବେଳେ ଓଡ଼ିଶାରେ କ୍ରମେ ହେଲା ବିଲୟମୁଖୀ, ସେତିକିବେଳେ 
ଫତୁରାନନ୍ଦ ଏ କ୍ଷେତ୍ରରେ ଅବତୀର୍ଣ୍ଣ ହେଲେ । ପ୍ରତିଭା ତାଙ୍କର କେବଳ ହାସ୍ୟ ବ୍ୟଙ୍ଗ 
ସୃଷ୍ଟି କରିବା ପାଇଁ ସତେ ଯେପରି ଉଦ୍ିଷ୍ଟ | ” 


ଆମ ରାଜ୍ୟର ବିଭିନ୍ନ ହାସ୍ୟ ସ୍ରଷ୍ଟାଙ୍କଠାରୁ ଫତୁରାନନ୍ଦ ଭିନ୍ନ ଧରଣର ବୋଲି 
ଚିତ୍ରଣ କରାଯାଉଥଲେ ମଧ୍ଯ ବିଦେଶୀ ରାଷ୍ଟ୍ରର ଜଣେ କାଳଜୟୀ ସ୍ରଷ୍ଟାଙ୍କ ସହ ତାଙ୍କ 
ସାମଞ୍ଜସ୍ୟ ଥବା କଥା କିଛି ସମାଲୋଚକ ଉପସ୍ଥାପନ କରିଛନ୍ତି। ମତ ପୋଷଣ 

୬9 ଫତୁରାନନ୍ଦ ପରିକ୍ରମା 


କରାଯାଉଛି ଯେ ଏହି ବିଦେଶୀ ଜଣକ ହେଉଛନ୍ତି ଜଣେ ଚଳଚ୍ଚିତ୍ର ଅଭିନେତା; 
ସାହିତ୍ୟିକ ନୂହନ୍ତି । ସେ ହେଉଛନ୍ତି ବିଶ୍ବବିଦିତ ଚାର୍ଲି ଚାପ୍‌ଲିନ୍‌। “ ଚାଲି ଚାପ୍ଲିନ୍‌ଙ୍କ 
ମନୋରଞ୍ଜନ ପ୍ରଣାଳୀ କେବଳ ସରଳ, ସ୍ଵଚ୍ଥଳ ଓ ଆନନ୍ଦଦାୟକର ସୀମା ମଧ୍ଯରେ 
ଆବଦ୍ଧ ନ ରହି ଗଭୀର ବିଷଣ୍ଠତାବୋଧ ରହିଛି, ଫତୁରାନନ୍ଦଙ୍କ ସାହିତ୍ୟରେ ଏକା 
ଧରଣର ଲକ୍ଷଣ ପ୍ରକାଶ ପାଇଛି । ” 


ତେବେ ପ୍ରବୀଣ ସମାଲୋଚକ ସୁରେନ୍ଦ୍ର ମହାନ୍ତିଙ୍କ ବକ୍ତବ୍ୟ ଗଭୀର ଅନ୍ତର୍ଦୃଷ୍ଠି 
ସମ୍ବଳିତ — “ ଚାର୍ଲି ଚାପିନ୍‌ ବିଶିଷ୍ଟ ହାସ୍ୟରସ ଅଭିନେତା ତାଙ୍କ ଆମ୍ମଜୀବନୀରେ 
ଲେଖୁଛନ୍ତି, ଶୁ ହାସ୍ୟରସର ଜନ୍ମ, ମନୁଷ୍ଯର ବିୟୋଗାନ୍ତ ମୁହୂର୍ଭମାନଙ୍କରେ। ଏ 
କଥାଟି ଖାଣ୍ଟି ସତ | ମନୁଷ୍ୟ ଯଦି ନିଜ ଜୀବନର ଦୁର୍ଯୋଗ, ଦୁର୍ଭାଗ୍ୟ, ଟ୍ରାଜେଡ଼ିରେ 
ହସି ପାରୁ ନଥାନ୍ତା, ତା' ହେଲେ ସେ ନିଶ୍ଚୟ ଆମବହତ୍ଯା କରୁଥାନ୍ତା। ଫତୁରାନନ୍ଦ 
ତେଣୁ ଯଥାର୍ଥରେ ହାସ୍ୟରସର ସ୍ରଷ୍ଟା ହୋଇ ପାରିଛନ୍ତି” ( ଦୁଷ୍ଟବ୍ୟ : ମୋ ଦୃଷିରେ 
ଫତୁରାନନ୍ଦ — ସୁରେନ୍ଦ୍ର ମହାନ୍ତି, ପୁ-୪, ଫତୁରାନନ୍ଦ ଅଭିନନ୍ଦନ ଗ୍ରନ୍ଧ) | 


ଅବଶ୍ୟ ଏଥିରେ କୌଣସି ଦ୍ଵିରୁକ୍ତି ନାହିଁ ଯେ, ଫତୁରାନନ୍ଦଙ୍କ ଜୀବନର ଦୀର୍ଘ 
ଭାଗ ଦୁର୍ଦ୍ଦିନରେ ବିତିଥଲା। ତଥାପି ଏଥିରେ ସେ ଭାଙ୍ଗି ନ ପଡ଼ି, ଧୈର୍ଯ୍ୟ ନ ହରାଇ 
ସରସ ଭାବେ ସମୟ ଅତିବାହିତ କରିବାକୁ ଯପ୍ୂରୋନାସ୍ତି ଚେଷ୍ଟା କରିଛନ୍ତି। ଏହି 
ପ୍ରସଙ୍ଗରେ ବରେଣ୍ୟ, ଅଗ୍ରଗଣ୍ୟ ଏବଂ ପ୍ରେମ ଓ ପ୍ରଣୟର ସ୍ବାକ୍ଷର ବହନ କରୁଥବା 
' ଇନ୍ଦ୍ରାୟୁଧ” ସଂକଳନର ରଚୟିତା କବି ଦୁର୍ଗାଚରଣ ପରିଡ଼ା ( ଅବସରପ୍ରାପ୍ତ ଓଡ଼ିଶା 
ପ୍ରଶାସନିକ ସେବା ଅଧ୍ବକାରୀ; ଜନ୍ମ ୧୯୩୧ )ଙ୍କ ଡକ୍ଟର ପ୍ରସନ୍ନ କୁମାର ମହାନ୍ତିଙ୍କ 
ସହ ସାକ୍ଷାତକାର ବେଳର ସଂଳାପ ମନେପଡ଼େ । 


“ ପ୍ରଶ୍ନ : ଆପଣ କବିତା ଲେଖା ଆରମ୍ଭ କରିବାବେଳେ ଓଡ଼ିଆ କବିତାର 
ପାଣିପାଗ ଓ ହାଲଗାଲ କେମିତି ଥଲା ? 


ଉତ୍ତର : ପାଣିପାଗ ଭାରି ସୁନ୍ଦର ଥଲା... ଫତୁରାନନ୍ଦ, ଭାବଗ୍ରାହୀ ମିଶ୍ର ଏବଂ 
କୃଷ୍ଣ ଚରଣ ବେହେରା ଆଦି ବିଦୃଜମାନଙ୍କ କଳରବ ଦ୍ଵାରା ସାହିତ୍ୟ ଜଗତ ମୁଖରିତ 
ହେଉଥିଲା! ' ଡଗର” ଅଫିସ୍‌ ଭିତରେ ମଝିରେ ମଝିରେ ଏକାଠି ଖାଇବାର ଆୟୋଜନ 
ହେଉଥଲା, ବିଶେଷକରି ଫତୁରାନନ୍ଦଙ୍କ ଦ୍ଵାରା । ପାଠକମାନଙ୍କ ଅବଗତି ନିମନ୍ତେ 
ଏଠି କହିବା ଉଚିତ ଯେ, ପ୍ରଥମେ ସେ କୁଷ୍ଠରୋଗରେ ଆକ୍ରାନ୍ତ ଥୁଲେ ପରବର୍ରୀ 
ସମୟରେ ସେ ଭଲ ହୋଇଯାଇଥୁୂଲେ। ଏଠାରେ କହିବାକୁ ଲାଜ ନାହିଁ ଯେ, ଏହି 
ବିଦ୍ଧଜନମାନଙ୍କର ଅଫିସ ପରିସର ଭିତରେ ହିଁ ଜୀବନର ଏହି ଯନ୍ତ୍ରଣାକୁସେ ଏକା 

ଫତୁରାନନ୍ଦ ପରିକ୍ରମା ୬୩ 


ଏକା ହସି ହସି ସହିଥଲେ।” (ଦ୍ରଷ୍ଟବ୍ଯ : ସାହିତ୍ୟ ଜଗତ, ସର୍ବସାଧାରଣ, 
୧୭ |୧୦ ୨୦୧୫) 


ବିଷଣ୍ଠ ସମୟରେ ନିଜେ ହସିବା ନିଶ୍ଚୟ ଏକ ଅସାଧାରଣ ସାହସିକ ପଦକ୍ଷେପ 
କିନ୍ତୁ ଫତୁରାନନ୍ଦ କେବଳ ଏମିତି ଭାବେ ସୀମାବଦ୍ଧ ହେବାକୁ ଗାହିଁ ନଥଲେ | ତାଙ୍କର 
ଲକ୍ଷ୍ୟ କେବଳ ହସିବା ନଥଲା; ହସାଇବା ମଧ୍ଯ ଥିଲା। ସେ ଏହି ଉଦ୍ଦେଶ୍ୟ ନେଇ 
ବିପୁଳ ଗଳ୍ଧ ସମ୍ଭାର ସୃଷ୍ଟି କରିଥିଲେ। କିନ୍ତୁ ଆମ ରାଜ୍ୟର ବାତାବରଣ ସେତେବେଳେ 
(ଏବେ ମଧ୍ଯ) କେତେ ଅନୁକୂଳ ଥଲା ତର କିଞ୍ଚତ ଆଭାସ ନିମ୍ନ ଘଟଣାରୁ ପ୍ରତୀତ 
ହୁଏ | 

ବ୍ରିଟିଶ ଶାସନାଧୀନ ଭାରତର ଏକ ସାଧାରଣ ଘଟଣା। ସେତେବେଳେ 
ସାଇକେଲକୁ ଶୁନଗାଡ଼ି କୁହାଯାଉଥିଲା ଏବଂ ଏହାର ମାଲିକକୁ ବିଶେଷ ମର୍ଯ୍ୟାଦା 
ପ୍ରାପ୍ତ ହେଉଥଲା। ଏକଦା ରେଭେନ୍‌ସା ମହାବିଦ୍ୟାଳୟର ଦୂଇଜଣ ଛାତ୍ର ଗୋଟିଏ 
ସାଇକେଲ୍‌ରେ ଯାଉଥଲେ। ଏହି ଡବଲ ଲୋଡ ଦଫା ୨୧୧ । (ସଂକ୍ଷେପରେ 
ଏଗାର ଦଫା)ର ଉଲ୍ଲଙ୍ଘନ | ଦୋଳମୁଣ୍ଡାଇ ଆଡ଼କୁ ସାଇକେଲ୍‌ଟି ଯାଉଥବା ବେଳେ 
ରାଣୀହାଟ ଛକରେ ଜଗି ରହିଥିବା ଜଣେ ଅଣଓଡ଼ିଆ କନ୍‌୍ଷ୍ଟେବଲ ସେମାନଙ୍କୁ 
ଅଟକାଇଲା। ପେନସିଲ ଓ ନୋଟ ଖାତା ବାହାର କରି ପରାରିବାରୁ ସାଇକେଲ୍‌ 
ଚଳାଉଥିବା ଛାତ୍ର ଉତ୍ତର ଦେଲା ଯେ ତା'ର ନାମ ସୁଶାନ୍ତ ଦାସ ଏବଂ ବାପାଙ୍କ ନାମ 
ଗୋବିନ୍ଦ ମହାନ୍ତି। ପୋଲିସ ତୁରନ୍ତ ଜବାବ ଦେଲା ଯେ, ବାପା ଓ ପୁଅର ସାଙ୍ଗିଆ 
ଅଲଗା କେମିତି ହେବ ? ଛାତ୍ରଟି ନିଶ୍ଚୟ ମିଛ କହି ଠକୁଛି ବୋଲି ସେ ଅନୁମାନ 
କଲା! ମାତ୍ର ଚଲାକ ଅନ୍ୟ ଛାତ୍ରଟି ଉତ୍ତର ଦେଲା ଯେ “ତାଂ ସାଙ୍ଗର ପ୍ରକୃତ ନାଁ 
ହେଉଛି ରାଧାନାଥ ଗ୍ରନ୍ଧାବଳୀ ଓ ତା' ବାପାର ନାଁ ଫକୀର ମୋହନ ଗ୍ରନ୍ତାବଳୀ। 
ଉତ୍ତରଟି କନ୍ଷ୍ଟେବଲର ମନକୁ ପାଇଲା। ତା'ପରେ ସେ ପ୍ରଶ୍ନ କଲା, “ଠିକଣା 
କଣ ?' ଚଟାପଟ ଧୂର୍ର ଛାତ୍ରଟି ଜଣାଇଲା, ' କଟକ ଷୁଡ଼େଣ୍ଟସ୍‌ ଷ୍ଟୋର, ବାଲୁବଜାର |” 
କନ୍ଷ୍ଟେବଲ ତା” ଟିପା ଖାତାରେ ଆନନ୍ଦରେ ଲେଖ ସେମାନଙ୍କୁ ଛାଡ଼ି ଦେଲା। 
କେବଳ ଅଣଓଡ଼ିଆ ନୁହନ୍ତି ଖୋଦ ଓଡ଼ିଆମାନେ ମଧ୍ଯ ନିଜ ମାତୃଭାଷା ଓ ସାହିତ୍ୟ 
ପ୍ରତି ବୀତସ୍ପୃହ । ବାସ୍ତବିକ ସାହିତ୍ୟର ପ୍ରର୍ରର ଓ ପ୍ରସାର ସର୍ବସାଧାରଣ କ୍ଷେତ୍ରରେ 
ନଗଣ୍ୟ | ସେତେବେଳେ, ଏବେ ମଧ୍ଯ | ଏପରିକି ଲୋକେ ସାହିତ୍ୟ-ପ୍ରେମୀଙ୍କୁ ମଧ୍ଯ 
ଥଟା ପରିହାସ କରୁଛନ୍ତି । ଅନ୍ୟ ଏକ ଘଟଣା ଏହି ପରିପ୍ରେକ୍ଷୀରେ ଉଲ୍ଲେଖଯୋଗ୍ୟ | 
ସହର ନୁହେଁ, ଗୋଟିଏ ଗୀର କଥା! ଜଣେ ଅବସରପ୍ରାପ୍ତ ପ୍ରାଥମିକ ବିଦ୍ୟାଳୟ 
ଶିକ୍ଷକ ଗୋଟିଏ ରାଳ ଘରେ ରହୁଥାନ୍ତି । ସେ ଜଣେ କଳା ଓ ସାହିତ୍ୟପ୍ରେମୀ| ବିଭିନ୍ନ 

D୪ ଫତୁରାନନ୍ଦ ପରିକ୍ରମା 


ସ୍ରଷ୍ଟାଙ୍କୁ ନିଜ ଘରକୁ ସାଦରେ ନିମନ୍ତ୍ରଣ କରିଥାନ୍ତି । ଥରେ ତାଙ୍କ ଦାଣ୍ଡ ଘରର ମାଟି 
କାନ୍ଧର ଖଣ୍ଡେ ଜାଗାରେ ଚୂନ ଲିପିଲେ । ସେତେବେଳେ ସେଇ ରାସ୍ତାରେ ଯାଉଥିବା 
ଜଣେ ଛାତ୍ର କୌତୂହଳବଶତଃ ଏହାର କାରଣ ପରାରନ୍ତେ ବୃଦ୍ଧ ଶିକ୍ଷକ ଜଣକ 
ଜଣାଇଲେ ଯେ, ସେ ଘରର ନାମକରଣ କରିବେ | ପିଲାଟି ସୂଲରୁ ଫେରିବା ବେଳକୁ 
ଦେଖୁଲା ଯେ, ଶିକ୍ଷକ ମହାଶୟ ଅଙ୍ଗାରରେ ସୁନ୍ଦର ଅକ୍ଷରରେ ଲେଖୁଛନ୍ତି କଳା 
ନିକେତନ! | ପିଲାଟି ଏହା ଦେଖୁ ମନେ ମନେ ଗୁରୁଙ୍କୁ ଅଜସ୍ର ପ୍ରଶଂସା କଲା। 
ତେବେ ତା” ପରଦିନ ପିଲାଟି ସକାଳେ ସ୍କୁଲକୁ ଯାଉଥିବା ବେଳେ ଦେଖୂଲା ଯେ, 
ନାମଟି ଲିଭା ଯାଇଛି। ସେ ବୁଝି ନପାରି ଗୁରୁଙ୍କୁ ପଗ୍ରନ୍ତେ ଗୁରୁ କ୍ଷୁତ୍ତ ହୋଇ 
କହିଲେ, “ ଲିଭାଇ ବି ନାହିଁ ଯେ ଆଉ କଂଣ କରିଥାନ୍ତି ?... ସେଇ ନାଁଟି ଉପରେ 
କେହି ବଗୁଲିଆ ପିଲା ଗୋଟିଏ ହ୍ରସ୍ବ ଇ ‘ କାର “କ” ଉପରେ ବସାଇ ଦେଇଛି! 
ଏଣୁ କଳା ନିକେତନର ନବ କଳେବର ହେଲା “ କିଳା ନିକେତନ” ରେ।| 


ଅବଶ୍ୟ ଉପରୋକ୍ତ ଘଟଣାମାନ ଗୁଲିଖଟି ନା ବାସ୍ତବ, ତାହା ଆମେ ଜାଣି 
ନାହୁଁ କିନ୍ତୁ କଳା “ କିଳା' ହେବାରେ କିଛି ବୈଚିତ୍ର୍ୟ ନାହିଁ ବୋଲି ଆମେ କେତେକ 
ବାସ୍ତବ ଘଟଣାରୁ ଅବଗତ ହେଉ। ନିଆଁଖୁଣ୍ଟା ମହାପାତ୍ରେ ଏଥିସହ ସମ୍ମତ ହେବେ 
ବୋଲି ଆଶା । ଏକଦା ଏହି ପ୍ରସିଦ୍ଧ ବ୍ୟଙ୍ଗକାର ମହାପାତ୍ରଙ୍କୁ ବ୍ରହ୍ମପୁରର ଜଣେ ଧନୀ 
ବ୍ୟକ୍ତି ଜଳଯୋଗ ପାଇଁ ନିଜ ଘରକୁ ନିମନ୍ତ୍ରଣ କଲେ | ତେବେ ଧନୀ ବ୍ୟକ୍ତିଙ୍କ ପ୍ରକୃତ 
ଉଦ୍ଦେଶ୍ୟ ଥୁଲା ମହାପାତ୍ରଙ୍କୁ କଳେବଳେ କୌଶଳେ ଘରକୁ ନେଇ ମାଡ଼ ଦେବା। 
ମହାପାତ୍ରେ ଏହା ଜାଣିବାରୁ ରକ୍ଷା ପାଇ ଯାଇଥିଲେ। ମାତ୍ର କଟକର ରୈଧୁରୀ 
ବଜାରରେ ଦିନ ଦ୍ଵିପ୍ରହରରେ ଜଣେ ରାଜନେତାଙ୍କ ଗୁଣ୍ଡାମାନେ ତାଙ୍କ ଉପରେ ଉତ୍ତମ 
ମଧ୍ଯମ ବର୍ଷଣ କରି ତାଙ୍କୁ କ୍ଷତବିକ୍ଷତ କରିଥବା ପ୍ରମାଣ ରହିଛି। ପ୍ରକୃତରେ ହାସ୍ୟ- 
ବ୍ୟଙ୍ଗ ସ୍ରଷ୍ଟାମାନେ ଅପ୍ରିୟ ସତ୍ୟ କହିଥାନ୍ତି । ସେମାନଙ୍କ ତୁଣ୍ଡ ନରେନ୍ଦ୍ର ପିଠି ଅରକ୍ଷିତ 
ତେଣୁ ସଦା ସର୍ବଦା ବିପଦର ସମ୍ମୁଖୀନ ହେବାକୁ ପ୍ରସ୍ତୁତ ହୋଇ ରହିବାକୁ ବାଧ୍ଯ 
ତଦନୂପାତରେ ମାନସିକ ଅନିଶ୍ଚିତତା | 


ହାସ୍ୟରସ ଦ୍ଵାରା ପାଠକକୁ ସହଜରେ ଆକର୍ଷିତ କରି ହେବ ବୋଲି ଯେଉଁ 
ଧାରଣାଟି ରହିଛି, ତାହା ସର୍ଭ ବିହୀନ ନୁହେଁ। ଏଥିରେ ସଫଳତା ଅବଶ୍ୟମ୍ଭାବୀ ବୋଲି 
ଦୃଢ଼ତା ସହ କହି ହେବ ନାହିଁ। ବିଶେଷତଃ ସାମଗ୍ରିକ ଭାବେ ଆମେ ଲେଖକ-ସମାଜ 
ପରସ୍ତରକୁ ଯେମିତି ପାରସ୍ତରିକ କଳି କଜିଆରେ ବ୍ଯସ୍ତ ଓ ତଳକୁ ଖସାଇବାରେ 
ଲିପ୍ତ, ସେଥିରେ ପାଠକର ମନ ଆରମ୍ଭରୁ ଭାଙ୍ଗଯିବା ଅସମ୍ଭବ ନୁହେଁ | ଫତୁରାନନ୍ଦଙ୍କ 
ରଚନାରେ ଏହାର ହାସ୍ୟ ରସାମବକ ବର୍ଣ୍ଣନା ଲିପିବଦ୍ଧ ହୋଇଛି । ଜଣେ ମାନସିଂହଙ୍କୁ 

ଫତୁରାନନ୍ଦ ପରିକ୍ରମା ୬୫ 


ମୁଣ୍ଡ ଉପରକୁ ଟେକି ଦେଲାବେଳକୁ ଆଉ ଜଣେ ଗଡ଼ନାୟକଙ୍କ ମୁଣ୍ଡ ଉପରେ 
ବସାଇ ଠିଆ ହୋଇଯାଉଥାଏ । ଆଉ ଜଣେ ରାଉତରାୟଙ୍କ ମୁଣ୍ଡରେ ବସାଇ ଗୋଟାଏ 
ଟୁଲ୍‌ ଉପରକୁ ଉଠି ଠିଆ ହୋଇ ଯାଉଥାଏ । କେତେକ ବି ଟେବୁଲ ଉପରେ ଟୁଲ 
ପକାଇ ତା” ଉପରକୁ ଅନନ୍ତ ପଟ୍ଟନାୟକଙ୍କୁ ମୁଣ୍ଡରେ ବସାଇ ଉହୁଙ୍କି ଯାଉଥାନ୍ତି । 
ଜଣେ ଜଣେ ବୈଷ୍ଣବ ପଟ୍ଟନାୟକଙ୍କୁ ଧରି ଏକା ବେଳକେ ଶିଢ଼ି ଉପରକୁ ଉଠିଯିବାର 
ଚେଷ୍ଟାରେ ଥାଆନ୍ତି । ଜଣକୁ ଟେକିବା ଲୋକ ସେ ଆଉ ଜଣକୁ ଖସାଇ ଦେଉଥାଏ 
ତାହା ନୁହେଁ; ବରଂ ସେ କବି ଜଣକ ଆଉ କାହା ଦ୍ଵାରା ଟେକା ହେଲାବେଳେ ସେ ବି 
ମଝିରେ ମଝିରେ “ହେଇଲସା” କହି କାନ୍ଧ ଟିକିଏ ଟିକିଏ ଲଗେଇ ଦେଉଥାଏ।” 
(ଦ୍ରଷ୍ଟବ୍ୟ : ରଣପା କବି, ମଙ୍ଗଳବାରିଆ ସାହିତ୍ୟ ସଂସଦ, ପୁ-୭୦) | 


ସାହିତ୍ୟକୁ ପରଖବା, ଚିହ୍ନେଇବା ବିଜ୍ଞ ବ୍ୟକ୍ତିମାନେ ଏମିତି ଅଶୋଭନୀୟ 
ପରିବେଶ ସୃଷ୍ଟି କଲେ ପାଠକ-ସମାଜ ଦିଗଭ୍ରଷ୍ଟ ହେବା ସହ ବିଭ୍ରାନ୍ତ ହୁଏ । ଖୋଦ 
ଫତୁରାନନ୍ଦ ଏମିତି ନକାରାମବକ ମନ୍ତବ୍ୟ ଦ୍ଵାରା କେତେକାଂଶରେ ଆକ୍ରାନ୍ତ ହୋଇଛନ୍ତି । 
ଏପରିକି ତାଙ୍କୁ ସାହିତ୍ୟିକ ହିସାବରେ ମାନ୍ୟତା ଦେବାକୁ ବହୁ ବିଦ୍ଵାନ ଦୀର୍ଘ ଦିନ 
ଯାଏ ନାପସନ୍ଦ କରୁଥିଲେ | ଅବଶ୍ୟ ଏହାର ଅର୍ଥ ନୁହେଁ ଯେ ଫତୁରାନନ୍ଦଙ୍କୁ କେବଳ 
ପ୍ରଶଂସା ହିଁ ମିଳିବା କଥା। ପ୍ରକାଶ ଥାଉ କି କେହି କେହି ସମାଲୋଚକ ତାଙ୍କ 
ସାହିତ୍ୟରେ “ ଅଶାଳୀନ ଓ ଅରୁଚିକର ବର୍ଣ୍ଣନା” ପ୍ରତି କଟୁକ୍ତି ପ୍ରକାଶ କରିଛନ୍ତି। 
ବାସ୍ତବରେ କିଛି ଶବ୍ଦର ବ୍ୟବହାର ଅବଶ୍ୟ ଅଶୋଭନୀୟ ହୋଇଛି, ଯଦିଚ ସମାଜର 
ନିମ୍ନ ବର୍ଗର ଲୋକେ ଏମିତି ପ୍ରୟୋଗକୁ ଉପଭୋଗ କରିପାରନ୍ତି। 


ଏହା ସତ୍ତେ ସାମଗ୍ରିକ ଭାବେ ଫତୁରାନନ୍ଦଙ୍କ ସାହିତ୍ୟ ଉପରେ ଡକ୍ଟର କୁଞ 
ବିହାରୀ ଦାଶଙ୍କ ଆକଳନ ଗ୍ରହଣୀୟ, “ ଫତୁରାନନ୍ଦ ନିଜେ ହସନ୍ତି ଅନ୍ପ। ହସିବାର 
ସଂଗତି ବା ପରିସ୍ପିତି ତାଙ୍କର ନାହିଁ; ବରଂ ଲୁହରେ ବୋହିଯିବା ଲାଗି ମାର୍ମିକ କାରଣମାନ 
ରହିଛି । ମୌଖୁକ ବାକ୍ଶର୍ତି ତାଙ୍କର ଉଣା; କିନ୍ଧୁ ଲେଖନୀ ଧଇଲେ ତାଙ୍କର ଏନ୍ଦ୍ରଜାଲିକ 
ରୂପାନ୍ତର ଘଟେ ତାଙ୍କ ପ୍ରାଣରୁ ଅବାରିତ ଗତିରେ ସୁଧା ଧାରା ଝରିଯାଏ | ହାସ୍ୟ 
କଲ୍ଲୋଳକାର କବିସୂର୍ଯ୍ୟଙ୍କ ପରି ସେ ଚିର ବ୍ୟଥାଦାୟୀ। ” ( ଦୃଷ୍ଟବ୍ୟ : ମୁଖବନ୍ଧ, 
ଡକ୍ଟର କୁଞ୍ଜ ବିହାରୀ ଦାଶ, “ ବୃହତ ଭାଣ୍ଡ”, ଫତୁରାନନ୍ଦ-ଜେ ମହାପାତ୍ର ଏଣ୍ଡ କୋ, 
କଟକ, ୧୯୭୭) | ଏହି ମନ୍ତବ୍ୟକୁ ବଳିଷ୍ଠ କରିବାକୁ ଯାଇ ଡକ୍ଟର ଦାଶ ସେଥିରେ 
ତୁରନ୍ତ ପୁଣି ଯେଡ଼ିଛନ୍ତି, “ ସମାଜର ଜମାଟ ବ୍ରଣମାନ ଫତୁରାନନ୍ଦ ଫଟାଇଛନ୍ତି। 
ଓଷଧ ବୋତଲ ପରି ତାଙ୍କ ପୁସ୍ତକମାନେ କେତେ ରୋଗୀଙ୍କର ରୋଗଶଯ୍ଯାରେ 
ଅବଲମ୍ବନ | ତାଙ୍କ ପୁସ୍ତକ ପଢ଼ି ହସି ହସି କେତେ ଭଲ ହୋଇଯିବାର ସମ୍ବାଦ ମୁଁ 
ନିର୍ଭର ଭାବେ ଜାଣେ। ” 

୬୬ ଫତୁରାନନ୍ଦ ପରିକ୍ରମା 


ପ୍ରସଙ୍ଗ କ୍ରମେ ୧୯ ୮୫ ମସିହାରେ ଫତୁରାନନ୍ଦଙ୍କୁ ରାଉରକେଲାରେ ଯେମିତି 
ଉଛ୍ସିତ ସମ୍ବର୍ବ ନା ଦିଆଯାଇଥିଲା, ତାହା ସୁରଣୀୟ | କେହି ଜଣେ ପ୍ରତ୍ୟକ୍ଷଦର୍ଶୀ ଏହି 
ସଭାର ବିବରଣୀ ଦେବା ଅବସରରେ କହିଥିଲେ ଯେ, ଏତାଦୃଶ ସଭା ଏଯାବତ୍‌ 
କୌଣସି ଲେଖକଙ୍କ ଭାଗ୍ୟରେ ଘଟି ନାହିଁ। ଏହା ଏକ ଅତିରଞ୍ଜିତ ଦମ୍ଭୋକ୍ତି ବୋଲି 
ଆମେ ମନେ କରୁନାହୁଁ 


ଏହି ଅଭିନନ୍ଦନ ସମାରୋହଟି ଅନ୍ୟ ଯେଉଁ କାରଣ ପାଇଁ ମହତୃପୂର୍ଵ, ତାହା 
ହେଉଛି ଯେ, ଫତୁରାନନ୍ଦ ଏହି ଅବସରରେ ଦଶ ହଜାର ଟଙ୍କା ଦାନ କରି କଟକର 
ହାସ୍ୟ ବିକାଶ କେନ୍ଦ୍ର ଅଧୀନରେ କାନ୍ତକବି ପୁରସ୍କାରର ପରିକଳ୍ପନା କରିଥିଲେ, ଯାହାକି 
୧୯୮୫ରୁ ଅଦ୍ଯାବଧ ପ୍ରତିବର୍ଷ ହାସ୍ୟ, ସାହିତ୍ୟ, କଳା, ଅଭିନୟର ସମୁବ୍ଧି ପାଇଁ 
ବିଭିନ୍ନ ବ୍ଯକ୍ରଙ୍କୁ ପ୍ରଦାନ କରାଯାଉଛି । 


ବାସ୍ତବିକ ଓଡ଼ିଆ ସାହିତ୍ୟ କ୍ଷେତ୍ରରେ ଏହି ପ୍ରକାର ପଦକ୍ଷେପ ସ୍ବାଗତଯୋଗ୍ୟ | 
ଅବଶ୍ୟ ବିଂଶ ଶତାବ୍ଦୀରେ ଫତୁରାନନ୍ଦଙ୍କୁ ରାଉରକେଲାବାସୀ ଯେମିତି ସମ୍ଭର୍ବନା 
ଦେଇଥିଲେ, ଚଳିତ ଏକବିଂଶ ଶତାବ୍ଦୀରେ ହୁଏତ ଏହା ଅନ୍ୟ ଏକ ରୂପରେ ଆମ୍ବ 
ପ୍ରକାଶ କରିଥାନ୍ତା। ଏହି ମର୍ମରେ ମନେ ପଡ଼େ ୟୁକେରେ ସଂପ୍ରତି ପ୍ରଦାନ 
କରାଯାଉଥିବା ହସ୍ୟରସ ପାଇଁ ଏକମାତ୍ର ପୁରସ୍କାର ‘ବଲିଞ୍ଞର ଏଭିରିମ୍ୟାନ 
ଞ୍ଵୋଡେହାଉସ୍‌ ପ୍ରାଇଜ୍‌' | ଏହା ୨୦୦୦ ମସିହାରେ ପ୍ରସିଦ୍ଧ ମଦ କମ୍ପାନୀ ବଲିଞ୍ଜର 
ଓ ପୁସ୍ତକ ପ୍ରକାଶନ ରାଣ୍ଡମ୍‌ ହାଉସର ଏକ ଶାଖା ଏଭିରି ମ୍ୟାନ୍‌ ଲାଇବ୍ରେରୀର ମିଳିତ 
ସହଯୋଗରେ ଦିଆଯାଏ | ବିଶ୍ବବିଖ୍ୟାତ ହାସ୍ୟ ଲେଖକ ପି.ଜି. ତୋଡ଼େ ହାଉସ୍‌ଙ୍କ 
ସ୍ମରଣାର୍ଥେ ଏହା ପରିକଳିତ ହୋଇଛି । ସାଧାରଣତଃ ମେ ମାସରେ ପଡୁଥିବା ବାର୍ଷିକ 
* ହେ” ଫେଷ୍ଟିବଲ ଅବସରରେ ଜଣେ ହାସ୍ୟ ସ୍ରଷ୍ଟାଙ୍କୁ ଏହି ପୁରସ୍କାର ଦ୍ଵାରା ସମ୍ବର୍ଧିତ 
କରାଯାଏ। ତେବେ ଏହି ପୁରସ୍କାରଟି ଅଜବ ଧରଣର ! ପୁରସ୍କୃତ ଲେଖକଙ୍କୁ କିଛି 
ମଦ ବୋତଲ (ସାମ୍ପେନ) ଏବଂ କେତେକ ବହି ଦିଆଯିବା ସହ ଗୋଟିଏ ଘୁଷୁରି 
ମଧ୍ଯ ନେବାକୁ କୁହାଯାଏ | ଘୁଷୁରିଟି ଗୁସେଷ୍ଟେସାୟର ଅଞ୍ଚଳର | ଘୁଷୁରିଟି ଦେଖୁବାକୁ 
ମୋଟା ଓ ଏହାର ବର୍ଣ୍ଣ ଧଳା | ତେବେ ଏହାର ଶରୀରର ବିଭିନ୍ନ ସ୍ଥାନରେ ବେଢ଼ର୍ିଆ 
ଚକଡ଼ା ଥିବା କଳା ପ୍ୟାଚ୍‌। ଏମିତି ସ୍ଵତନ୍ତ୍ର ଧରଣର ଘୁଷୁରିକୁ ବାଛିବା ପଛରେ 
ଆୟୋଜକମାନେ କିଛି କାରଣ ଦର୍ଶାଇଛନ୍ତି। ଘୁଷୁରି ବିଷୟରେ ମାନବ-ସମାଜ ବହୁ 
ପୂର୍ବରୁ ସମ୍ପୂର୍ଣ ଅବଗତ ଥଲେ ମଧ୍ଯ ଏହାର ପରବର୍ଭୀ କାଳରେ ଚିହ୍ନଟ ହୋଇଥବା 
ଘୋଡ଼ା ଇତ୍ୟାଦି ଜନ୍ମଙ୍କୁ ମଣିଷମାନେ ମାନ୍ୟତା ଦେଇଥଲେ | ଗୁଷୁରିକୁ ଏମିତି ହତାଦର 
କରିବାର କାରଣ ହେଉଛି ଯେ, ଏହା ଚାଷୀମାନଙ୍କର ପଶୁ ଏବଂ ମେହେନ୍ତର ପରି 

ଫତୁରାନନ୍ଦ ପରିକ୍ରମା ୬୭ 


ତଥାକଥତ ନୀଚ କାମ କରେ, ଯଦି ସ୍ଵଭାବତଃ ଏହି ପ୍ରାଣୀଟି ଖୁବ୍‌ ସହନଶୀଳ, 
ବୁବ୍ଧିମାନ ଓ ବହୁ କ୍ଷେତ୍ରରେ ପାରଙ୍ଗମ। ତେଣୁ ଆୟୋଜକମାନେ ଅତୀତର ଏହି 
ଅବହେଳା ଓ ଅନ୍ୟାୟକୁ ସଂଶୋଧନ କରିବାରେ ଅଗ୍ରହୀ। ତତ୍‌ ସହ ଉକ୍ତ ପ୍ରଜାତିର 
ଘୁଷୁରିଟି ଏକ ବିରଳ ପ୍ରାଣୀ ହେଲାଣି! ଏହାର ସଂରକ୍ଷଣ ଆବଶ୍ଯକ। ତେବେ 
ଆୟୋଜକମାନେ ହାସ୍ୟସ୍ତଷ୍ଟାଙ୍କୁ ମଧ୍ଯ ସାଂପ୍ରତିକ ଯୁଗରେ ଏକ ବିରଳ ଅଭୁତ ଜନ୍ତୁ 
ବୋଲି ମଧ୍ୟ ମନେ କରାଯାଇ ପାରନ୍ତା। ଏହି ଉତ୍ସବର ଅନ୍ୟ ଏକ ଆକର୍ଷଣୀୟ ଓ 
ଅଜବ ପରମ୍ପରା ହେଉଛି ଯେ, ଘୁଷୁରିକୁ ପୁରସ୍କୃତ ବହି ଅନୁସାରେ ନାମକରଣ 
କରାଯାଏ । 


ହୁଏତ ଆଜି ଯଦି ଫତୁରାନନ୍ଦ ବଞ୍ଚଥାନ୍ତେ, ଆମେ ତାଙ୍କୁ ଏମିତି ଧରଣର 
ସମ୍ବର୍ବନା ଦେଇଥାନ୍ତେ | ତେବେ ଏହି କାମ ଗୋଟିଏ ଘୁଷୁରିରେ ସମ୍ପନ୍ନ ହୋଇପାରି 
ନଥାନ୍ତା | ଡଜନେରୁ ଉର୍ବ୍ବ ଘୁଷୁରି ପହୁଟିଏ ଆଗକୁ ଆଣିବାକୁ ପଡ଼ିଥାନ୍ତା ଯେଉଁଥିରେ 
ଘୁଷୁରିମାନଙ୍କୁ ନାମ ଦିଆଯାଇଥାନ୍ତା ହେରେସା, ଗମାତ୍‌, ସାହିତ୍ୟ ବେଉଷଣ, ନବଜିଆ, 
ଥଟଲିବାଜ୍‌, ନିଦା ବେହେଲ, ନାକଟା ଚିତ୍ରକର, ମଙ୍ଗଳବାରିଆ ସାହିତ୍ୟ ସଂସଦ 
ଇତ୍ୟାଦି। ତାଙ୍କର ବିପୁଳ, ସଫଳ କୃତିକୁ ଯଥାମାନ୍ୟ ସ୍ଵୀକୃତି ଦେବା ନିମନ୍ତେ । 


ହାସ୍ୟରସ ବିରଳ ହେବାରେ ଲାଗିଛି ବୋଲି ଯେଉଁ ଆଶଙ୍କା ଜନ୍ମି, ତାହା 
ଅମୂଳକ ବୋଲି କହି ହେବ ନାହିଁ। ୨ ୪ | ୧।୧୯୯୩ରେ ତକ୍ରାଳୀନ ମୁଖ୍ୟମନ୍ତ୍ରୀ 
ବିଜୁ ପଟ୍ଟନାୟକ କ୍ଷୋଭ ପ୍ରକାଶ କରିଥଲେ, “ ଆମ ସାହିତ୍ୟରେ ଖାଲି କାନ୍ଦଣା 
ଭର୍ରି।” ରାଜନେତାଙ୍କ ମଧ୍ୟରେ ହସକୂ ନେଇ ଚର୍ଚ୍ଚା ନିକଟରେ ମଧ୍ଯ ଦେଖୁବାକୁ 
ମିଳିଥଲା। ରାଜ୍ୟ ସଭାରେ ବଜେଟ ଉପରେ ଚର୍ଚ୍ଚା ଗାଲିଥାଏ। ସେତେବେଳେ 
ବିରୋଧୀ ଦଳରେ ଥବା ଶିବସେନାର ସାଂସଦ ସଞ୍ଜୟ ରାଉତ ଏକ ଅଜବ ବୟାନ 
ଦେଇଥିଲେ ପ୍ରଧାନମନ୍ତ୍ରୀଙ୍କ ହସ ଫଟୋ ଆଣ, ପୁରସ୍କାର ନିଅ।” (ଏଜେନ୍ତି, 
9 ୯ |୩ । 9 ୦ ୧୨, ସମାଜ) | ତକୁାଳୀନ ପ୍ରଧାନମନ୍ତ୍ରୀଙ୍କ ସଦା ଗମ୍ଭୀର ଭାବମୁରିକୁ 
ଥଇ୍ଟା କରିବାକୁ ଯାଇ ଅନ୍ଯ ଜଣେ କହିଥୁଲେ, ' ସାର୍‌ ! ଟିକିଏ ପାଟି ଖୋଲନୁ | ମୁଁ 
ପରା ଜଣେ ଡେସଶ୍ବିଷ୍ଟ। ଦାନ୍ତ ଚିକିତ୍ସକ ଆଉ ଆପଣ ମୋ କ୍ଲିନିକ୍‌କୁ ଆସିଛନ୍ତି। 


ଅବଶ୍ୟ ଆଜିକାଲି ଯୁଗରେ ଚାପଗ୍ରସ୍ତ ହୋଇ ଆମ ସମସ୍ତଙ୍କ ମୁହଁରୁ ଯେମିତି 
ହସ ଉଭେଇ ଯାଉଛି, ତାହା ଉଦ୍ବେଗର ବିଷୟ | କେବଳ ଜନୈକ ପ୍ରଧାନମନ୍ତ୍ରୀ 
ନୁହନ୍ତି ଏହା ଆମ ସମସ୍ତଙ୍କ ପାଇଁ ମୋଟାମୋଟି ପ୍ରଯୁଜ୍ୟ । ଦର୍ଘଣ ସାମନାରେ ଠିଆ 
ହେଲେ, ଆମେ ଅବଶ୍ୟ ଏହା ଲକ୍ଷ୍ୟ କରିପାରିବା | 

D୮ ଫତୁରାନନ୍ଦ ପରିକ୍ରମା 


ଫତୁରାନନ୍ଦଙ୍କ ଦୂରଦୃଷ୍ଟି ଏହି କାରଣରୁ ନିଶ୍ଚୟ ପ୍ରଶଂସନୀୟ | ହାସ୍ୟ ବିକାଶ 
କେନ୍ଦ୍ରକୁ ତାଙ୍କ ପୈତୃକ ସମ୍ପଭିରୁ ଏକ ଲକ୍ଷ ପଗ୍ାଶ ହଜାର ଟଙ୍କା, ତାଙ୍କ ପୁସ୍ତକର 
ରୟାଲଟି ଏବଂ ପୁରସ୍କାର ଭାବେ ସେ ପାଇଥିବା ବିଭିନ୍ନ ଅର୍ଥରାଶିରୁ ପନ୍ଦର ହଜାର 
ଟଙ୍କା ଦାନ କରିଛନ୍ତି। ହାସ୍ୟରସର ଚଉଦିଗ ବିସ୍ତାର ପାଇଁ ଏହା ତାଙ୍କ ଆନ୍ତରିକତା 
ପୂର୍ଣ୍ଣ ସାକାର ପ୍ରଚେଷ୍ଟା 


ଏଠାରେ ଆମ ମନରେ ଏକ ଜିଜ୍ଞାସା ଜାଗରିତ ହୁଏ ଯେ, ସେ ଦେଇଥିବା 
ପୁରସ୍କାରର ନାମ କାନ୍ତକବି ରଖୁଲେ କାହିଁକି ୨? ବୋଧହୁଏ କାନ୍ତକବି ଲକ୍ଷ୍ମୀକାନ୍ତ 
ମହାପାତ୍ର ହେଉଛନ୍ତି ମାସିକ ଡଗର ପତ୍ରିକାର ପ୍ରତିଷ୍ଠାତା ( ୧୯୩୭) ଏବଂ ଏହି 
ପତ୍ରିକା ହିଁ ଫତୁରାନନ୍ଦଙ୍କୁ ଡାକ୍ତରୀ କିମ୍ବା ଅନ୍ୟ ବୃତ୍ତିରୁ ନିବାରଣ କରି ହାସ୍ୟ ସାହିତ୍ୟ 
କ୍ଷେତ୍ରରେ ପ୍ରବେଶ କରାଇଲା। କାନ୍ତକବି ତାଙ୍କ ଜୀବନକୁ ଦିଗ୍ଦର୍ଶନ ଦେଇଛନ୍ତି 


ଏହି ବିସ୍ତୃତ ଆଲୋଚନାରେ ଆମେ ହସକୁ ଏକ ମହୋଷଧ ବୋଲି 
ମତପୋଷଣ କରି ଆସିଛେ | କିନ୍ତୁ ଏହାର ସୀମା ଓ ଦୁର୍ବଳତା ପ୍ରତି ମଧ୍ୟ ଆମେ 
ନଜର ଦେବା ବାଞ୍ଚନୀୟ | ପ୍ରଥମତଃ ହାସ୍ୟସ୍ରଷ୍ଟା ଉପରେ ଏହାର ପ୍ରଭାବ ଏବଂ 
ଦ୍ଵିତୀୟରେ ହାସ୍ୟ ଗ୍ରହୀତା ଉପରେ ଏହାର ପ୍ରତିକ୍ରିୟା ଅନୁଧ୍ୟାନ ସାପେକ୍ଷ । 


ରବିନ୍‌ ଜ୍ିଲିୟମ୍‌ ( ୨ ୧ |୭ |୧୯୫ ୧-୧୧ |୮ | ୨୦୧୪) ଜଣେ 
ଆମେରିକୀୟ ହାସ୍ୟ ଅଭିନେତା ଦର୍ଶକଙ୍କୁ ହସାଇ, ରସାଇ ପାରିବା ଶକ୍ତି ଓ ଦକ୍ଷତା 
ତାଙ୍କ ଅଭିନୟରେ ପ୍ରତିଫଳିତା ତେଣୁ ସେ ନିଜ ଜୀବଦ୍ଦଶାରେ ମର୍ଯ୍ୟାଦାଜନକ 
ଆକାଡେମୀ ଆଞୱାର୍ଡ଼ ଏମି ଏବଂ ଗ୍ରାମି ଆୱାର୍ଡ଼ ଦ୍ଵାରା ପୁରସ୍କୃତ ହୋଇଥଲେ। ତତ୍‌ 
ସହ “ ଡିଜନି ଲିଜାଣ୍ଡ” ତାଲିକାରେ ଅନ୍ତର୍ଭୁକ୍ତ ହେବାର ବିରଳ ଗୌରବ ସେ ପ୍ରାପ୍ତ 
ହୋଇଥିଲେ | କିନ୍ତୁ ଜୀବନ ହାରିଥିଲେ ଫାଶୀ ଲଗାଇ ଆମ୍ବହତ୍ୟା କରି | ହୃଦୟ ବିଦାରକ 
କରୁଣ ବିଦାୟ ଏହା ଥିଲା ତାଙ୍କ ପ୍ରଶଂସକମାନେ ସ୍ତବ୍ଧ ହୋଇଯାଇଥିଲେ 


ସେମିତି ରିରଚାର୍ଡ଼ ଜେନି (୧୪୪, ୧୯୫୭ - ୧୦ |୩ ୨ ୦୦୭) ଏଚ୍‌, 
ବି. ଓ. ହୋମ୍‌ ବକ ଅଫିସ୍‌) ପରି ଏକ ଜନପ୍ରିୟ କେବୁଲ ଓ ସାଟେଲାଇଟ ଟେଲିଭିଜନ 
ନେଟ୍‌ୱାର୍କର ସର୍ବଜନାବୃତ ଜଣେ ଆମେରିକୀୟ ହାସ୍ୟ ଅଭିନେତା | କିନ୍ତୁ ଅଗ୍ାନକ 
ଭାବେ ଅକାଳ (ମୋଟେ ପଚାଶ ବର୍ଷ ବୟସ)ରେ ନିଜକୁ ଗୁଳି କରି ଜୀବନ 
ହାରିଥିଲେ | 


ଏମିତି ଏକାଧୂକ ଦୃଷ୍ଟାନ୍ତ ଆମ ମନରେ ଆଶଙ୍କା ଜାତ କରେ। ସତେ କ'ଣ 
ଜଣେ ହାସ୍ୟ ସ୍ରଷ୍ଟା ହସର ପ୍ରଭାବରେ ଦୁଃଖ, ଦୈନ୍ୟ, ମାନସିକ ଅବସାଦ ଶାରୀରିକ 

ଫତୁରାନନ୍ଦ ପରିକ୍ରମା ୬୯ 


ପୀଡ଼ାରୁ ନିଜକୁ ମୁକ୍ତ କରିପାରେ ? ଡକ୍ଟର ସାରନ ଫେବର ତିରିଶି ବର୍ଷ ଧରି 
ଆମେରିକାର ନର୍ଥ କିରୋଲାନା ବିଶ୍ବବିଦ୍ୟାଳୟର ପ୍ରଫେସର ଥଲେ। ସେ ଜଣେ 
ଅନୁଭୂତିସଂପନ୍ନ ପ୍ରଶାସିକା, ପରାମର୍ଶଦାତ୍ରୀ ଓ ଲେଖୁକା। ଏକଦା ଆମେରିକାନ 
ସାଇକୋଲୋଜିକାଲ ଆସୋସିଏସନ୍‌ ଦ୍ଵାରା ପରିରାଳିତ ତଥା ବହୁଳ ପ୍ରସାରିତ 
( ୨ ୦ ୧୧ରେ ପ୍ରସାରଣ-ସଂଖ୍ୟା ୩, ୦ ୧, ୭୭୯) ' ସାଇକୋଲୋଜିକାଲ ଟୁଡ଼େ' 
ପତ୍ରିକା ( ୧୯ ୬୭ରେ ପ୍ରତିଷ୍ଠିତ)ରେ ଅଭିନେତା ରବିନ ୱଲିୟମ୍ବଙ୍କ ଅସମୟରେ 
ନିଧନ ଉପଲକ୍ଷେ ୯ | ୯ | ୨୦୧ ୪ ତାରିଖରେ ଯେଉଁ ଚିନ୍ତାଂଦ୍ୟୋତକ ସନ୍ଦର୍ଭଟି 
ପ୍ରକାଶ କରିଥିଲେ, ତା'ର ଶୀର୍ଷକ ହେଉଛି “ଦି ଟ୍ରାଜିକ୍‌ ସାଇଡ୍‌ ଅଫ୍‌ କମେଡ଼ି! 
ସେଥରେ ସେ ହାସ୍ୟସ୍ରଷ୍ଟାଙ୍କ ମାନସିକତା ଉପରେ ଆଲୋକପାତ କରିଛନ୍ତି। ସେ 
ସ୍ପଷ୍ଟ କରିଛନ୍ତି ଯେ, ଜଣେ ହାସ୍ୟସ୍ରଷ୍ଟା ନିଜର ସମସ୍ତ ଶକ୍ତ ହାସ୍ୟରସ ପରିବେଷଣ 
କରିବା ପାଇଁ ନିୟୋଜିତ କରିଥାଏ । ଏହି ଆଭିମୁଖ୍ୟ ତାକୁ ଏମିତି ଆଛନ୍ନ କରିଦିଏ 
ଯେ ସେ ନିଜର ଭାବମୁର୍ଭି ଓ ଜନପ୍ରିୟତା ବଜାୟ ରଖୁବାକୁ ଅହରହ ଚିନ୍ତାମଗ୍ନ 
ରହେ | ଏଥୁ ସକାଶେ ତାଂ ମନ ସଦାସର୍ବଦା ପ୍ରତ୍ୟକ୍ଷ ବା ପରୋକ୍ଷ ଭାବେ ଘାଣ୍ଟି 
ଚକଟି ହୁଏ। କାଳକ୍ରମେ ଏହା ଏକ ମ୍ୟାନିଆରେ ପରିଣତ ହୁଏ, ଯାହାକି ଏମିତି 
ଏକ ମାନସିକ ରୋଗ, ଯେଉଁଥୁରେ ମାନସିକ ସ୍ପିତି ପର୍ଯ୍ୟାୟ କ୍ରମେ ଉତ୍ସାହ ଓ ବିମର୍ଷ 
ମଧ୍ଯରେ ଏପଟ ସେପଟ ହୁଏ | ଏହି ଅସ୍ପିରତା ତାକୁ ଆଉ ଶାନ୍ତି ପ୍ରଦାନ କରିପାରେ 
ନାହିଁ। ଏମିତି ପ୍ରତିକ୍ରିୟାରେ ଏକ ଚରମ ଦୁର୍ବଳ ମୁହୂର୍ଭରେ ସେ ଅନୁଭବ କରେ ଯେ 
ଗୋଟିଏ ଅନ୍ଧକାରାଛୁନ୍ନ ସୁଡ଼ଙ୍ଗ ଭିତରେ ସେ ଗୁରୁଣ୍ଡି ଗୁରୁଣ୍ଡି ଯାଉଛି | ତା'ର ଦୃଷ୍ଟିଶକ୍ତି 
ଅପହୃତ ହୋଇଯାଏ, ଏବଂ ଯଦିବା ଥାଏ, ଏହା ସୀମିତ ଓ ନଗଣ୍ଯ (ଟନେଲ- 
ଭିଜନ) | ସେ ଅନିୟନ୍ଧିତ ଭାବେ ମାନସିକ ଭାରସାମ୍ୟ ହରାଇ ଆମ୍ବହତ୍ୟା କରିଦିଏ, 
ଯଦିଚ ଏହା ଅନସ୍ବୀକାର୍ଯ୍ୟ ଯେ ଏହି ଅନ୍ଧାର ସୁଡ଼ଙ୍ଗର ଦୈର୍ଘ୍ୟ ଅସୀମ ନୁହେଁ ଏବଂ 
ଏହାକୁ ଅତିକ୍ରମ କଲେ ସ୍ପଷ୍ଟ ଦିବାଲୋକର ବିସ୍ତୀର୍ଣ୍ଚ ମୁକ୍ତ କ୍ଷେତ୍ର ଓ ସୁଦୃଶ୍ୟ ରହିଛି । 
ଏହି ଅନୁଭୂତିର ନିଛ୍ଛକ ବର୍ଣ୍ଠନା ରିଚାର୍ଡ଼ ହେକଲର୍‌ଙ୍କ ଉପାଦେୟ ପୁସ୍ତକ “ ଞୱେକିଙ୍ଗ୍‌ 
ଅପ୍‌ ଆଲାଇଭ୍‌ : ଦ ଡିସେଣ୍ଟ, ଦ ସୁଇସାଇଡ଼ ଆଟେମ୍ପଟ୍‌ ଆଣ୍ଡ ରିଟର୍ଣ୍ଣ ଟୁ ଲାଇଫ୍‌ 'ରେ | 


ତେବେ ଏହି ପ୍ରତିକୂଳ ପ୍ରତିକ୍ରିୟା ବାସ୍ତବରେ, ସର୍ବସାଧାରଣ କ୍ଷେତ୍ରରେ ଦେଖା 
ଦେବ, ତାହାହେଲେ ହସଂ-ସ୍ରଷ୍ଟା ଓ ହସଗ୍ରାହୀମାନେ ହାସ୍ଯରସକୁ ବିଷାଦ ରୋଧକ 
( ଆଣ୍ଟିଡିପ୍ରେସେଣ୍ଟ) ବୋଲି କଦାପି ମୁକ୍ତକଣ୍ଠରେ ସ୍ଵୀକାର କରିବେ ନାହିଁ। ହସିବା 
(ପ୍ରକାରାନ୍ତରେ ମୁଖ୍ୟତଃ ଚିତ୍ତ ବିନୋଦନ) ପାଇଁ ଯେଉଁ କବି ସମ୍ମିଳନୀ, ଆସର, 
ହସ କବ ଇତ୍ୟାଦି ବହୁ ସଂଖ୍ୟାରେ ଆୟୋଜିତ ହେଉଛି, ସେଥିରେ ଭଟା ପଡ଼ିବ 

୭୦ ଫତୁରାନନ୍ଦ ପରିକ୍ରମା 


ଆୟୋଜକମାନେ ମଧ୍ଯ ସତର୍କ ହୋଇଯିବେ, ଯେମିତି କି ହସି ହସି ବେଦମ୍‌ ହେବା 
ପରି ଦର୍ଶକ ବା ଶ୍ରୋତା ମଣ୍ଡଳୀରେ ସ୍ଥିତି ଉପୁଜିଲେ ଜରୁରୀକାଳୀନ ଭିତ୍ତିରେ 
ଆୟୋଜନକୁ ତୁରନ୍ତ ବନ୍ଦ କରିଦେବେ, ନଚେତ ଅତିରୁ ଇତି ପରି ଉଦ୍‌ବେଗଜନକ 
ଘଟଣା ଦେଖା ଦେବ ଏବଂ ସଭାସ୍ଥଳରେ ଆମ୍ଭୁଲାନ୍ଵ ଗାଡ଼ି ପହଞ୍ଚବ। 


ପରିଶେଷରେ କାକା ହାଥର୍‌୍ସୀଙ୍କୁ ସ୍ମରଣ କରାଯାଇପାରେ । ମହାଶୟ ଜଣେ 
ବ୍ୟଙ୍ଗ କବି| ପିତାମାତା ଜନ୍ମବେଳେ ତାଙ୍କ ନାଁ ରଖୁଥିଲେ ପ୍ରଭୁଲାଲ ଗର୍ଗ। କିନ୍ତୁ ସେ 
ଏହି ନାଁକୁ ଉପେକ୍ଷା କରି କାକା ହାଥରସୀ ପରି ଛଦ୍ଧନାମ ଆପଣେଇଲେ। ସେ 
ମଞ୍ଚରେ ଅଭିନୟ କରିବା ବେଳେ ଯେଉଁ ଚରିତ୍ର ତାଙ୍କୁ ଖ୍ୟାତି ଆଣି ଦେଲା ସେଇ 
ଭୂମିକାଟି ହେଉଛି “ କାକା ! ୟୁପିର ହାଥରସ ଠାରେ ସେ ଜନ୍ମ ହୋଇଥଲେ। ତେଣୁ 
ଏଇ ଦୁଇଟିକୁ ମିଶାଇ “ କାକା ହାଥରସୀ' ତାଙ୍କ ପାଇଁ ଆକର୍ଷଣୀୟ ନା ହୋଇଗଲା। 
ଅବଶ୍ୟ ତାଙ୍କର ଅନ୍ୟ ଏକ ପରିଚିତ ଛଦ୍ଧନାମ ହେଉଛି ˆ ବସନ୍ତ” | ଶାସ୍ତ୍ରୀୟ ସଙ୍ଗୀତରେ 
ସେ ପାରଦର୍ଶୀ ଥିଲେ ଏବଂ ଏହାକୁ ଆଧାର କରି ସେ ତିନୋଟି ଆଲୋଚନା କରିଛନ୍ତି। 
ସଙ୍ଗୀତ ନାମକ ପତ୍ରିକାଟିକୁ ସେ ଅଠସ୍ତରି ବର୍ଷ ଧରି ପ୍ରକାଶ କରି ପାରିଥିଲେ। 
ତାଙ୍କର ହାସ୍ୟ ଧାରାବାହିକ “ମୀଠୀମୀଠୀ ହସିୟୀ” ଦୀର୍ଘ ଏଗାର ବର୍ଷ ଧରି ରେଡ଼ିଓ 
କାର୍ଯ୍ୟକ୍ରମରେ ପ୍ରସାରିତ ହୋଇଥଲା, ଯାହାକି ଆମ ଦେଶର ଦୀର୍ଘତମ ରେଡ଼ିଓ 
ପ୍ରୋଗ୍ରାମ। ସେ ଏକଦା ଦୃଢ଼ୋକ୍ତି ଦେଇଥିଲେ ଯେ, ସେ ହାସ୍ୟ କବି ହେବାର 
ଏକମାତ୍ର କାରଣ ହେଉଛି ତାଙ୍କର ଦାରିଦ୍ର୍ଯ। ଏପରି ଏକ ଅସାମାନ୍ୟ ବ୍ୟକ୍ତିଙ୍କୁ 
୧୯୮୫ରେ ପଦୃଶ୍ରୀ ସମ୍ମାନ ଦେବା ଯଥାଥି। ପୁଣି ତାଙ୍କ ସମ୍ମାନାର୍ଥେ ହାସ୍ୟ ଦିବସ 
ମଧ୍ଯ ପାଳନ କରାଯାଉଛି ପ୍ରତିବର୍ଷ ସେପ୍ଟେମ୍ବର ଅଠର ତାରିଖରେ । ସଂଯୋଗବଶତଃ 
ଏହା ହେଉଛି ତାଙ୍କର ( ୧୮ ।୯ ୧୯ ୦୬-୧୮୯ | ୧୯୯୫) ଉଭୟ ଜନ୍ମ ଓ 
ମୂତ୍ୟୁ ଦିନ । ହାସ୍ୟରସର ଚରିତ୍ରକୁ ଗବେଷଣା କଲେ ଆମେ ଦୃନ୍ଦ୍ରରେ ଅବଶ୍ୟ ପଡ଼ିବା | 
ହାସ୍ୟ ଦିବସ ପାଳନ ଜନ୍ମଦିନର ଆନନ୍ଦ ପାଇଁ ନା ତିରୋଧାନ ଦିନର ଶୋକ ପାଇଁ ? 
ହସ ଗୋଟିଏ ଓଷଧ ନା ବିଷ ? ସଠିକ ଉତ୍ତର ନିର୍ଭର କରୁଛି ବ୍ୟବହାରକାରୀ 
ଉପରେ। 


Digitized by srujanika@gmail.com 


ହାସ୍ୟ-ବ୍ୟଙ୍ଗ ଶିଳୀ ଫତୁରାନନ୍ଦ 
ସବିତା ପ୍ରଧାନ 


ଓଡ଼ିଆରେ ହାସ୍ୟ ତଥା ବ୍ୟଙ୍ଗ ଶବ୍ଦର ଏକକ ପ୍ରୟୋଗ କମ୍‌ । ଉଭୟ ଶହ 
ପୂର୍ବରୁ ତଥା ପରେ ଅନ୍ୟ ଏକ ଶବ୍ଦ ଯୁକ୍ତ ହେଲେ ତାହା ଯେପରି ପୂର୍ଣତତା ଲାଭ କରେ 
' ହାସ୍ୟ” ଶବ୍ଦ ସହିତ ରସ, ଧାରା ଅଥବା ବ୍ୟଙ୍ଗ ଶବ୍ଦ ଯୁକ୍ତ ହେଲେ ଅଥବା ' ବ୍ୟଙ୍ଗ 
ଶଦ୍ଦ ପୂର୍ବରୁ ହାସ୍ୟ କିମ୍ବା ପରେ ବିଦୂପ ଯୁକ୍ତ ହେଲେ ପୂର୍ଣ କଳେବର ପ୍ରାପ୍ତ ହେଲାପରି 
ବୋଧହୁଏ । ହାସ୍ୟ ଓ ବ୍ୟଙ୍ଗ ଶବ୍ଦ ସମାର୍ଥକ ନୁହେଁ ମାତ୍ର ପରିପୂରକ | ହାସ୍ୟରସର 
ପ୍ରକାରଭେଦ ମୁଖ୍ୟତଃ ଦ୍ଵିବିଧ । 

୧ ନିର୍ମଳ ହାସ୍ୟ, ୨ ବ୍ୟଙ୍ଗ ବିଦୂପଜନିତ ହାସ୍ୟ । 

ନିର୍ମଳ ହାସ୍ୟ ଏ ପ୍ରକାର ହାସ୍ୟ ସୃଷ୍ଟି ପଛରେ ଥାଏ କେବଳ କୌତୁକ ଓ 
ଆମୋଦପ୍ରବଣତା | ଅପରକୁ ଆନନ୍ଦ ଦେବା, ହସେଇବା ବ୍ୟତୀତ ଏହା ପଛରେ 
ଅନ୍ୟ କୌଣସି କାରଣ ନଥାଏ | ଏହା କୌଣସି ବ୍ୟକ୍ତିକୁ ଆଘାତ ଦିଏନାହିଁ ଅଥବା 
ସମାଜ ସୁଧାରିବା ଦାୟିତ୍ଵ ନିଏ ନାହିଁ 

ନିର୍ମଳ ହାସ୍ୟ, ବିଦଗ୍ଧ ହାସ୍ୟ, ବକ୍ରୋକ୍ତି, ବ୍ୟଙ୍ଗ, ଲାଳିକା, କୌତୁକ ଆଦି 
ଓଡ଼ିଆ ତଥା ଭାରତୀୟ ସାହିତ୍ୟ ଏବଂ ପାଶ୍ଚାତ୍ୟ ସାହିତ୍ୟ ଅନ୍ତର୍ଭୁକ୍ତ ! ହାସ୍ୟ ସୃଷ୍ଟି 
କରିବାର ଯେଉଁ ବିବିଧ କୌଶଳ ସାହିତ୍ୟରେ ଅବଲମ୍ବନ କରାଯାଇଛି ତନ୍ମଧ୍ଯରୁ 
ଏଗୁଡ଼ିକ ମୁଖ୍ଯ। ତେଣୁ ଏହା ଏକାଧାରରେ ହାସ୍ଯର ପ୍ରକାରଭେଦ ଓ ସ୍ଵରୂପ । 
ଅପର ପକ୍ଷରେ ବ୍ୟଙ୍ଗ ଓ ବିଦୂପ ଜନିତ ହାସ୍ୟର ଉଦ୍ଦେଶ୍ୟ କେବଳ ଆନନ୍ଦ ଦାନ 
ନୁହେଁ । ବ୍ୟଯଙ୍ଗର ଅଭିଧାନିକ ଅର୍ଥ ଦୋଷତୃଟିକୁ ବିଦୂପ କରିବା ! ଏହାର ମୁଖ୍ୟ 
ଉଦ୍ଦେଶ୍ୟ ସଂସ୍କାର | ଏହା କଠୋର ଭାବରେ ତୂଟିବିଚ୍ୟୁତି ଦର୍ଶାଏ । ଉଦୟ ପ୍ରକାର 
ହାସ୍ୟ ସୃଷ୍ଟି ପାଇଁ ଲେଖକ ଯେଉଁ ମୁଖ୍ୟ କୌଶଳଗୁଡ଼ିକ ଅବଲମ୍ବନ କରେ ତାହା 
ବିଦଗ୍ଧ ହାସ୍ୟ, ବକ୍ରୋକ୍ତି, ଚାତୁର୍ଯ୍ଯୋକ୍ତି ଓ ଲାଳିକା ଆଦି । ନିର୍ମଳ ହାସ୍ଯରେ 
ସ୍ବାଭାବିକତାର ଚିତ୍ରଣ ଅଧ୍ବକ । ତେଣୁ ନିର୍ମଳ ହାସ୍ୟ ସୃଷ୍ଟି ତୁଳନାମବକ ଭାବେ କଠିନ । 

୭ 9 ଫତୁରାନନ୍ଦ ପରିକ୍ରମା 


ଏଥୁରେ ବିଦଗ୍ଧ ହାସ୍ୟ ଓ ଲାଳିକାର ପ୍ରୟୋଗ ଦେଖାଯାଏ; ମାତ୍ର ବକ୍ରୋକ୍ତି ଓ ବ୍ୟଙ୍ଗ 
ପ୍ରାୟ ନଥାଏ । ହାସ୍ଯ ଓ ବ୍ୟଙ୍ଗାମକ ସାହିତ୍ୟ ଅନ୍ୟ ରସାତ୍ମାକ ସାହିତ୍ୟ ତୁଳନାରେ 
କମ୍‌ | ଓଡ଼ିଆ ତଥା ବିଶ୍ଵ ସାହିତ୍ୟରେ ଶୃଙ୍ଗାର ଓ କରୁଣ ରସାମବକ ରଚନା ଅଧ୍ବକ। 
ହାସ୍ୟରସାମୂକ ରଚନାର ଲୋକପ୍ରିୟତା ଅଧକ ହେଲେ ହେଁ ଏକ ସାର୍ଥକ ହାସ୍ୟ 
ବ୍ୟଙ୍ଗାମକ ଗଳ୍ପ ବା ଉପନ୍ୟାସ ରଚନା କଠିନ | ସୁତରାଂ ହାସ୍ୟ-ବ୍ୟଙ୍ଗାମକ ରଚନାର 
ଶିଳ୍ପତତ୍ତ୍ବ ବା ପ୍ରକରଣ ଉପରେ ଆଲୋକପାତ କରାଯାଇ ପାରେ | 


ସମାଜରେ ଯେତେବେଳେ କୌଣସି ସଂଘାତରୁ ଜୀବନ ଆଲୋଡ଼ିତ ହୁଏ, 
ପ୍ରଚଳିତ ମୂଲ୍ୟବୋଧରେ ଅବକ୍ଷୟ ଦେଖାଦିଏ କିମ୍ବା ଗତାନୁଗତିକ ଜୀବନସ୍ତୋତରେ 
ଆକସ୍ମିକ ଭାବରେ ଉତ୍ଥାନ ପତନ ସୃଷ୍ଟି ହୁଏ, ସେତେବେଳେ ହୁଏ ବ୍ୟଙ୍ଗ ରଚନାର 
ସୂତ୍ରପାତ | ହାସ୍ୟ ବ୍ୟଯଙ୍ଗମୂଳକ ରଚନାଗୁଡ଼ିକୁ ନିରୀକ୍ଷଣ କଲେ ଦେଖାଯାଏ ଯେ 
ବିଷୟବସ୍ତୁ ଦୃଷ୍ଟିରୁ ଏହା ମୁକ୍ତ | ଲଘୁଗମ୍ଭୀର, ମହାନ୍‌-ନଗଣ୍ୟ ଯେକୌଣସି ବିଷୟ 
ବା ଘଟଣା ବ୍ୟଙ୍ଗ ରଚନାର ଉପାଦାନ ହୋଇପାରେ । ସାଧାରଣତଃ ପ୍ରତ୍ଯକ୍ଷ, 
ସମସାମୟିକ ଓ ବ୍ୟକ୍ତିଗତ ବିଷୟକୁ ପ୍ରାଧାନ୍ୟ ଦିଆଯାଇଥାଏ । ଅଧୁକାଂଶ ଲେଖକ 
ଏକ ପ୍ରକାର ବିଷୟ ଓ ଏକ ପ୍ରକାର କୌଶଳ ନିର୍ବାଚନ କରିଥୁବାରୁ ବୈଚିତ୍ରହୀନତା 
ଲକ୍ଷ୍ଯ କରାଯାଏ । ବ୍ୟଙ୍ଗକାରଙ୍କ ବିଷୟବସ୍ତୁଗତ ସମତା ରଚନାକୁ ଆକର୍ଷଣହୀନ 
କରେ | ହାସ୍ୟ-ବ୍ୟଙ୍ଗକାରର ଏକ ବିରାଟ ଦାୟିତ୍ଵ ରହିଛି । ତାକୁ ବିଷୟଟିକୁ 
ଭଲଭାବେ ବୁଝାଇବାକୁ ହୁଏ, ଅନାବଅତ କରିବାକୁ ହୁଏ ଓ ଆବଶ୍ୟକ୍‌ ସ୍ଥଳେ ତିରସ୍କାର 
କରିବାକୁ ହୁଏ | ବିଷୟ ବା ଘଟଣାଟି ବ୍ୟକ୍ତିଗତ, ତାତ୍କ୍ଷଣିକ ହେଲେ ହେଁ ତାକୁ 
ଚିରନ୍ତନତା ଦେବାର ପ୍ରୟାସ ରହେ ଲେଖକର । 

ସାଧାରଣତଃ ହାସ୍ୟ-ବ୍ୟଙ୍ଗ ଶିଳ୍ପୀ ବ୍ୟକ୍ତିର ତୃଟି-ବିଚ୍ୟୁତି, ଅପ୍ରୀତିକର ଘଟଣା, 
ସମାଜର ଅନ୍ୟାୟ, ଅବିଚାର ଓ ଅତ୍ୟାଚାର ପ୍ରତି ଅଙ୍ଗୁଳି ନିର୍ଦ୍ଦେଶ କରିଥାନ୍ତି । ସେ 
ଘଟଣା ବା ବିଷୟକୁ ଏପରି ଭାବରେ ଉପସ୍ଥାପନ କରିଥାନ୍ତି ଯେ ପାଠକ ସେ ବିଷୟରେ 
ଅଜ୍ଞ ଥୁଲେ ସଚେତନ ହୁଅନ୍ତି ଓ ପ୍ରତିବାଦମନସ୍କ ହୁଅନ୍ତି | ହାସ୍ୟବ୍ୟଙ୍ଗ ଶିଳ୍ପୀ କେବଳ 
ନିର୍ମମ ଆଘାତ ଦିଏନାହିଁ ତା' ଅନ୍ତରାଳରେ ଥାଏ ଏକ ବିଚାରବୋଧ, କର୍ଭବ୍ୟବୋଧ 
ଓ ମଙ୍ଗଳ ସାଧନ କରିବାର ଏକ ତୀବ୍ର ଆଗ୍ରହ । ତୃଟି ସଂଶୋଧନ କରିବାର ବଳବତୀ 
ଇଛ୍ାରୁ ପାଠକ ପ୍ରାପ୍ତ ହୁଏ ଜୀବନ ପ୍ରତି ଏକ ସ୍ଵଚ୍ଛ ଦୃଷ୍ଟି । ହାସ୍ଯ-ବ୍ଯଙଇଂ ରଚନା 
ସାହିତ୍ୟର ଏକ ସ୍ଵତନ୍ତ୍ର ଶାଖା ନୁହେଁ । କୌଣସି ରଚନା ସଂପୂର୍ଣ୍ଣ ହାସ୍ୟ ବ୍ୟଙ୍ଗାମୂକ 

ହୋଇପାରେ ଅଥବା କୌଣସି ରଚନାରେ ଅଞଜ୍ଞାନଭାବରେ ଏହା ରହିପାରେ | ଏଣୁ 
ସାହିତ୍ୟର କୌଣସି ବିଶେଷ ଶାଖା ବ୍ୟଙ୍ଗ ଶିଳ୍ପ ନୁହେଁ । ଏହା କବିତା, ନାଟକ, ଗଳ 
ଅଥବା ଉପନ୍ୟାସକୁ ଆଶ୍ରୟ କରିପାରେ । ତେବେ କବିତା, ଗନ୍ଧ ଓ ଏକାଙ୍କିକା 
ସମ୍ପୂର୍ଣ ହାସ୍ୟରସାମବକ ହୋଇପାରେ; ମାତ୍ର ଉପନ୍ୟାସ ଓ ନାଟକ ସାଧାରଣତଃ ଆଂଶିକ 
ହାସ୍ୟରସାମୂକ ହୋଇଥାଏ। 

ହାସ୍ୟ-ବ୍ୟଙ୍ଗ ଶିଳ୍ପୀର ବିଦୂପ ମଧ୍ଯରେ ପ୍ରଚଳିତ ବ୍ୟବସ୍ଥାର ଅନ୍ତଃସାରଶୁନ୍ୟତାକୁ 
ଦୂର କରିବାର ପ୍ରୟାସ ଥାଏ ଲୁକ୍କାୟିତ । ଅନେକଙ୍କ ମତରେ ବ୍ଯଙ୍ଗ-ଶିଳ୍ଥୀ 
ନେତିବାଦୀ, ଦାୟିତ୍ବହୀନ । ଏକ କଳାପାହାଡ଼ୀ ମନୋବୂତ୍ତି ତାଙ୍କ ମଧ୍ଯରେ କାର୍ଯ୍ଯ 
କରେ | ଆପାତଃ ଦୃଷ୍ଟିରେ ସେ ନିଷ୍କର ଓ ଦାୟିତ୍ବହୀନ ମନେ ହେଉଥିଲେ ହେ ତାହା 
ତାଙ୍କର ମୁଖା । ଏ ମୁଖା ପରିଧାନ କରି ସେ ପାଠକକୁ ଅନୀତି, ଅନ୍ୟାୟ, ଭ୍ରଷ୍ଟାଚାର 
ପଥରୁ ଫେରାଇବାର ପ୍ରୟାସ କରନ୍ତି, ପୁନଶ୍ଚ ସମାଜ ବ୍ୟବସ୍ଥା ଓ ଭଶ୍ଵରଙ୍କ ଉପରେ 
ଆସ୍ଥା ରଖୁବାକୁ ପ୍ରବର୍ଭାନ୍ତି । ବ୍ଯଙଗକାର ଜଣେ ଅତିମାତ୍ରାରେ ସଚେତନ ଶିଳ୍ପୀ । 
ଯାହା ହୋଇପାରନ୍ତା ଅଥବା ହେବା ଉଚିତ ତା' ପ୍ରତି ଲକ୍ଷ୍ୟ ରଖୁ ବାରର ମାନିକ ସ୍ମିତିମୁଳରେ 
ଆଘାତ କରନ୍ତି । ପରିଚିତ ପୃଥିବୀ ଓ ଜୀବନର ସର୍ବତ୍ର ଏକ ଭାରସାମ୍ୟ ରକ୍ଷା 
ଦିଗରେ ଏମାନଙ୍କର ପରିଶ୍ରମ ଅକ୍କାନ୍ତ । ଅନ୍ଯାୟ, ଅନୀତି, ବ୍ଯଙ୍ଗକାର ମନରେ 
ସ୍ଵତଃ ସୃଷ୍ଟିକରେ ବିରାଗ | ତାଙ୍କର ସେ ମର୍ମଦାହକୁ ପାଠକ ହୃଦୟ ମଧ୍ଯକୁ ସଞ୍ଚାରିତ 
କରିଦେବାକୁ ଚାହାନ୍ତି । 


ବ୍ୟଙ୍ଗ-ଶିଳ୍ପୀ ସର୍ବଦା ଯାହାକୁ ବା ଯେଉଁ ବିଷୟକୁ ସମର୍ଥନ କରନ୍ତି ତା ସତ୍ୟ 
ବା ନିର୍ଦୁଲ ହୋଇପାରେ ନ ହୋଇପାରେ; ମାତ୍ର ସେ ଆଘାତ କରି ଚାଲନ୍ତି । ସେ 
ପୁରାତନପନ୍ତୀ ହୋଇ ପାରନ୍ତି ନବୀନର ଆବାହକ ହୋଇ ପାରନ୍ତି; ମାତ୍ର ନିଜର 
ଶକ୍ତିଶାଳୀ ବକ୍ତବ୍ଯ ମାଧ୍ୟମରେ ପାଠକକୁ ନିଜ ପକ୍ଷକୁ ଆକର୍ଷଣ କରନ୍ତି | ପ୍ରତ୍ୟେକ 
ଲେଖକର ରଚନାର ଉଦ୍ଦେଶ୍ୟ ପାଠକ ସମାଜ; କିନ୍ତୁ ବ୍ଯଙ୍ଗଶିୀ ନିକଟରେ ତାହା 
ଅଧୁକ ପ୍ରଯୋଜ୍ୟ । ସେ ପାଠକକୁ ବହୁଦିନର ଅବସାଦ, ଶିଥିଳତା ତଥା ସୁସୁପ୍ତିରୁ 
ଜାଗ୍ରତ କରି ପାରନ୍ତି, ଭାଙ୍ଗ ଦେଇପାରନ୍ତି ବହୁ ବିଧଵବିଧାନ ତଥା ପରମ୍ପରା ପ୍ରତି ଥବା 
ଆନୁଗତ୍ୟକୁ | ତାକୁ ନୂତନ ସତ୍ୟର ସମ୍ମୁଖନ କରାଇପାରନ୍ତି ଅଥବା ନୂତନ ମନ୍ତ୍ରରେ 
ଦୀକ୍ଷିତ କରାଇ ପାରନ୍ତି । ବ୍ଯଙ୍ଗ ଶିଳୀ ଅପ୍ରିୟ ସତ୍ଯ କହିଥାନ୍ତି । ସତ୍ଯ ଉପରେ 
ମିଥ୍ୟାର ଯେଉଁ ଆବରଣ ଚଢ଼ିଯାଇଥାଏ ତାକୁ ନିରାବରଣ କରି ସତ୍ଯକୁ 

ଦେଖାଇଥାନ୍ତି । ତେବେ ସତ୍ୟର ପୂର୍ଣ୍ଣାଙ୍ଗ ରୂପ ବ୍ୟଙ୍ଗ ରଚନାରେ ସୁଲଭ ନୁହେଁ । 
ପୂର୍ଣ ମନୁଷ୍ୟ ଅପେକ୍ଷା ତାର ବିଶେଷ କୌଣସି ଆକୃତି, ପ୍ରକୃତି, ପ୍ରତି ସେ ଦୃଷି 
ଦିଅନ୍ତି । ବ୍ଯଙ୍ଗ ଶିନୀ ସମାଜର ଶୁଭଚିନ୍ତକ ଓ ସମାଜକୁ ସେ ପତନମୁଖୀ ହେବାରୁ 
ରକ୍ଷା କରନ୍ତି । ସେ ନିଜ ଦୃଷ୍ଟିକୋଣରୁ କୌଣସି ଚିତ୍ର ଅଥବା ଘଟଣା, ବ୍ଯକ୍ତିକୁ 
କେତେ ପରିମାଣରେ ବଡ଼ ଅଥବା ଛୋଟ କରି ଉପସ୍ଥାପନ କରିବେ ତାହା ସମ୍ପୂର୍ଣ 
ତାଙ୍କ ଉପରେ ନିର୍ଭର କରେ । 


ବ୍ୟଙ୍ଗ ବିଦୂପକାର ଓ ନିର୍ମଳ ହାସ୍ୟରସ ସ୍ରଷ୍ଟା ମଧ୍ଯରେ କିଛି ସାଦୃଶ୍ୟ ଓ କିଛି 
ବୈସାଦୃଶ୍ୟ ବିରାଜମାନ । ଉଭୟ ଅସଂଗତି ସ୍ତ୍ଳନ ପ୍ରତି ଅଙ୍ଗୁଳି ନିର୍ଦ୍ଦେଶ କରନ୍ତି । 
ମାତ୍ର ବ୍ୟଙ୍ଗ ଶିନୀ ଦୃଷ୍ଟିରେ ଥାଏ କଠୋରତା, ଭୁଲତୁଟି ପ୍ରତି ଅନମନୀୟ ଭାବ । 
ଅନ୍ୟ ପକ୍ଷରେ ନିର୍ମଳ ହାସ୍ୟରସସ୍ତଷ୍ଟା ମନୁଷ୍ୟର ଦୋଷତୁଟି, ସମାଜର ବିଚଳନକୁ 
ନିରାସକ୍ତ ଦୃଷ୍ଟିରେ ଦେଖେ | ତାଙ୍କ ଦୃଷ୍ଟିରେ ଭଲ ଓ ମନ୍ଦ ଗୋଟିଏ ମୁଦ୍ରାର ଦୂଇ 
ପାର୍ଶ୍ଵ । ତେଣୁ ସେ ବ୍ୟସ୍ତ ବିବ୍ରତ ନୃହନ୍ତି, ଉଦବିଗ୍ଧ ନୁହନ୍ତି । ସେ ଏଠାରେ ନୀତିବାଗୀଶ 
ମଧ୍ଯ ନୁହନ୍ତି । ତେଣୁ ମନୁଷ୍ୟର ତୁଟିବିଚ୍ୟୁତିକୁ ସହଜଭାବେ, ଉଦାର ଦୃଷ୍ଟିରେ ଗ୍ରହଣ 
କରନ୍ତି । ତେବେ ଜଣେ ନିର୍ମଳ ହାସ୍ୟ ସୃଷ୍ଟି କରିବା ପାଇଁ ଯାଇ ବ୍ୟଙ୍ଗ କରିଦିଅନ୍ତି ଓ 
ବ୍ୟଙ୍ଗ କରିବାକୁ ଯାଇ ନିର୍ମଳ ହାସ୍ୟ ସୃଷ୍ଟି କରିଦିଅନ୍ତି । ହାସ୍ଯବ୍ଯଙ୍ଗକାର ପ୍ରଚଷ୍ଚ 
ଧୀଶକ୍ତି, ବିଚକ୍ଷଣ ବୂଵ୍ଧି ଓ ପ୍ରତ୍ୟୁପ୍ପନ୍ଧମତି ସମ୍ପନ୍ନ ହୋଇଥାନ୍ତି । ସାର୍ଥକ ବ୍ଯଙ୍ଗରେ 
ଉଦେଶ୍ୟ ପ୍ରଚ୍ଛନ୍ନ ଥାଏ | ବ୍ୟଙ୍ଗକାରର ଶିଳ୍ପକର୍ମକୁ ଆକର୍ଷଣୀୟ ଓ ସଫଳ କରିବାର 
ଦାୟିତ୍ଵ ତାର ଶବ୍ଦ ପ୍ରୟୋଗରେ । ସେ ଯେଉଁ ଶବ୍ଦ ବ୍ୟବହାର କରନ୍ତି ତାହା ନୂତନ 
ନୁହେଁ; କିନୁ ବକ୍ତବ୍ୟକୁ ଅଭିପ୍ରାୟିକ କରିବା ନିମନ୍ତେ ପ୍ରସଙ୍ଗ ପୂର୍ବକ ତତ୍ସମ, ତଦ୍ଭବ, 
ଦେଶଜ, ଗ୍ରାମ୍ୟ, କଥିତ, ଆଞ୍ଚଳିକ, ଶୀଳ-ଅଶୀଳ, ପ୍ରଚଳିତ-ଅପ୍ରଚଳିତ୨ ଏପରିକି 
ନିଜ ସୃଷ୍ଟ ଶବ୍ଦ ବ୍ଯବହାର କରନ୍ତି । ସାଧାରଣ ଦୃଷ୍ଟିରେ ଯେଉଁ ଶବ୍ଦର ପ୍ରୟୋଗ 
ଅପାଙ୍କ୍ରେୟ, ତୁଛ ତାହା ବ୍ୟଙ୍ଗ ରଚନାରେ ହୋଇଉଠେ ତାପୂର୍ଯ୍ୟପୂର୍ଣ । କଥିତ 
ଭାଷା ବ୍ୟଙ୍ଗ ରଚନାରେ ପାଏ ସ୍ଵତନ୍ତ୍ର ମର୍ଯ୍ୟାଦା । କାହାଣୀ ଗଠନ, ଚରିତ୍ର ଚିତ୍ରଣ, 
ଉପସ୍ଥାପନ ତଥା ଶବ୍ଦ ସଂଯୋଜନ ଆଦି ପ୍ରତ୍ୟେକ କ୍ଷେତ୍ରରେ ସେ କିଛି ଚମକ ସୃଷ୍ଟି 
କରିବାକୁ ଚାହାନ୍ତି । ଅତିଶୟୋକ୍ତି, ବକ୍ରୋକ୍ତି, ଶ୍ଲେଷ, ଯମକ, ଅନୁପ୍ରାସ, ଧବନ୍ଯାମୂକ 
ଶବ୍ଦ ପ୍ରୟୋଗରେ ରଚନା ଅଧୁକ ହାସ୍ୟୋଦ୍ଦୀପକ ହେଇପାରେ । 


ହାସ୍ୟବ୍ୟଙ୍ଗ ଧାରାରେ ଓଡ଼ିଆ ସାହିତ୍ୟରେ ଫତୁରାନନ୍ଦ ଜଣେ ବିଶିଷ୍ଟ ଶିଳ୍ପୀ | 
ଓଡ଼ିଆ ସାହିତ୍ୟରେ ଫତୁରାନନ୍ଦ ଏକମାତ୍ର ଶିଳ୍ପୀ ଯିଏ ହାସ୍ୟରସାମ୍ବକ ସାହିତ୍ଯ ସୃଷ୍ଟି 

କରିଚନ୍ତି । ଏହି ଧାରାରେ ଫକୀରମୋହନଙ୍କ ଠାରୁ ଆରମ୍ଭ କରି ଅଚ୍ୟୁତାନନ୍ଦ କର 
ପ୍ରମୁଖ ଅନେକ ସାହିତ୍ୟିକ ହାସ୍ୟରସକୁ ଆଂଶିକ ଭାବରେ ପ୍ରୟୋଗ କରିଚନ୍ତି । ମାତ୍ର 
ଫତୁରାନନ୍ଦଙ୍କ ସାହିତ୍ୟ ସତେଯେପରି ହାସ୍ୟବ୍ୟଙ୍ଗ ପାଇଁ ଉତ୍ସର୍ଗୀକୃତ । ତାଙ୍କର ଗଳ, 
କବିତା, ଉପନ୍ୟାସ ମଧ୍ଯରେ ହାସ୍ୟ ବ୍ୟଙ୍ଗ ହେଉଛି ମୁଖ୍ଯ ଉପାଦାନ । ବୃତ୍ତିରେ 
ଡାକ୍ତର ହୋଇଥୁଲେ ମଧ୍ଯ ସାହିତ୍ୟ ପ୍ରତି ଥବା ଚରମ ଦୁର୍ବଳତା ତାଙ୍କୁ କରିଛି ଅଜସ୍ରସ୍ରାବୀ 
ରଚନାର ସ୍ରଷ୍ଟା ଓ ପ୍ରତିଷ୍ଠା ଦେଇଛି ଜଣେ ସାହିତ୍ୟିକ ଭାବରେ | ଜଣେ ହାସ୍ୟ ବ୍ୟଙ୍ଗ 
ଶିନୀ ଭାବେ ଫତୁରାନନ୍ଦଙ୍କର ସାହିତ୍ୟର ପ୍ରତ୍ୟେକ ବିଭାଗରେ ରହିଛି ଲେଖନୀର 
ସ୍ପର୍ଶ । ତାଙ୍କର କବିତା ସଙ୍କଳନ ନିଲଠା କବି, ଗାଁ ଇଷ୍ଟେସନ, ଗାଁ ଅବଧାନ, ଗାଁ 
ଭଗବତୀ, ହିଟଲର୍‌, ଷ୍ଟାଲିନ୍‌, ଚର୍ଚିଲ୍‌ କହୁଛନ୍ତି, ଟୁମ୍ୟାନ୍‌, ସ୍ଵର୍ଗୀୟ ପ୍ରଶ୍ନ ହନୁ ବିଳାପ, 
କୁକୁର ବିଳାପ, ମାଛ ବିଳାପ, ମୂଷା ବିଳାପ, ବେଙ୍ଗ ବିଳାପ, କଳିକୃଷ୍ଣଙ୍କ କେଳି, 
ଅନ୍ଧର ଭକ୍ତି; କାବ୍ୟଓ ସାହି ମହାଭାରତ, ଗୋଜ ଭାଗବତ; ଉପନ୍ୟାସ ନାକଟା 
ଚିତ୍ରକର; ନାଟକ- କଲିକତି ଚେଙ୍କ; ଆମ୍ମଜୀବନୀ- ମୋ ଫୁଟାଡଙ୍ଗାର କାହାଣୀ; 
ରମ୍ୟ ରଚନା- ଫମାଲୋଚନା, ଶିଶୁ ସାହିତ୍ୟ, ଗଛ ସଂକଳନ- ହେରେସା, ସାହିତ୍ୟ 
ଚାଷ, ବିଦୂଷକ, ମଙ୍ଗଳବାରିଆ ସାହିତ୍ୟ ସଂସଦ, ହସକୁରା, ବୃହତ୍‌ ଭାଣ୍ଡ, ଅମ୍ୃତ 
ବେହିଆ, ଭୋଟ, ଗମାତ୍‌, ନିଦା ବେହେଲ, ସାହିତ୍ୟ ବେଉଷଣ, ନବଜିଆ, ସାହିତ୍ୟ 
ବଛାବଛି, ମସ୍କରା, ଟାହୁଲିଆ, ମୁଚୁକୁନ୍ଦିଆ, ଖଲିଖୁଲିଆ, ଓଡ଼ିଶାର ସିନ୍‌ ବୋଲର୍‌ 
ଇତ୍ୟାଦି ରହିଛି । ଏଥି ସହିତ ସେ ଅନୁବାଦ କ୍ଷେତ୍ରରେ ମଧ୍ୟ ଲେଖନୀ ଚାଳନା 
କରିଛନ୍ତି | 

ଏ ସମସ୍ତ ରଚନା ପାଠ କରି ବିଶ୍ଲେଷଣ କଲେ ତାଙ୍କର ବିଷୟବସ୍ତୁଗତ 
ବୈଚିତ୍ରୟ ବିସ୍ମିତ କରେ । ଜଣେ ସାଧାରଣ ସ୍ରଷ୍ଟା ଯେକୌଣସି ବିଷୟ ଗ୍ରହଣ 
କରିପାରେ, ମାତ୍ର ହାସ୍ୟ ବ୍ୟଙ୍ଗ ସ୍ରଷ୍ଟା ନିକଟରେ ବିଷୟଗତ ସୀମିତତା ରହିଛି 
ଯେଉଁ ବିଷୟ ପାଠକକୁ ଆମୋଦିତ କରିବ। କୌତୃହଳୋଦ୍ଦୀପକ ହେବ ଏବଂ 
ରୁଟିସମ୍ମତ ତଥା ସାହିତ୍ୟ ପରିସରଭୁକ୍ତ ହେଉଥିବ ତାହାକୁ କେବଳ ସେ ଗ୍ରହଣ 
କରିପାରିବେ | ଫତୁରାନନ୍ଦଙ୍କ ଦୃଷ୍ଟିରୁ ସମାଜର ଏପରି କୌଣସି ଦୃଶ୍ଯ, କୌଣସି 
ଘଟଣା ଅଥବା ବ୍ୟକ୍ତି ଚରିତ୍ର ବାଦ ପଡ଼ିନାହାନ୍ତି ଯାହାଙ୍କ ଉପରେ ଲେଖାଯାଇ ପାରେ | 
ମନୁଷ୍ୟ ଭାବରେ ପୁରୁଷ ନାରୀ, ସ୍ବାମୀ ସ୍ତୀ, ବନ୍ଧୁ ବାନ୍ଧବ, ଶିଶୁ, ଛାତ୍ର ବୟସ ଦୃଷ୍ଟିରୁ 
ଯୁବକ ଯୁବତୀ, ବୃଦ୍ଧବୃଦ୍ଧା, ବୃତି ଦୃଷ୍ଟିରୁ ଡାକ୍ତର, ଇଞ୍ଜିନିୟର୍‌, ଅଧ୍ୟାପକ, ବ୍ୟବସାୟୀ, 

ରାଜନୀତିଜ୍ଞ, ସାହିତ୍ୟିକ, ସମ୍ପାଦକ, ଓକିଲ. ବିଷୟ ଦୃଷ୍ଟିରୁ ଷ୍ଟେସନ୍‌ ତୈଳଚିତ୍ର, 
ହୋଲି, ରାଜନୀତି, ପୁରସ୍କାର ତଥା ଘଟଣା ଦୃଷ୍ଟିରୁ ନିଶା କରିବା, ଭୋଟ ଦେବା, 
ଚାନ୍ଦା ମାଗିବା, କାର୍ପଣ୍ୟ କରିବା, ସାକ୍ଷାତକାର ଦେବା, ବାହାଘର, କପି କରିବା, 
ଖାତା ଧରିବା, ଘୁଷ୍‌ ନେବା ଆଦିଙ୍କୁ ଗ୍ରହଣ କରି ରଚନା କରିଚନ୍ତି ଅଜସ୍ର ଗଳ ଓ 
କବିତା । ଛୋଟ ବଡ଼, ନଗଣ୍ୟ, ଗୁରୁତ୍ଵପୂର୍ଣ, ନିନ୍ଦନୀୟ-ବନ୍ଦନୀୟ ସମସ୍ତ ବିଷୟକୁ 
ସେ ତାଙ୍କ ରଚନାରେ ସ୍ଥାନ ଦେଇଛନ୍ତି | 


ବିଷୟବସ୍ତୁ ଦୃଷ୍ଟିରୁ ଏ ରଚନା ସମୂହ ତିନି ଭାଗରେ ବିଭକ୍ତ କରାଯାଇପାରେ । 
୧- ସାମାଜିକ, ୨- ରାଜନୀତିକ, ୩- ସାହିତ୍ୟିକ । ସମାଜର ପ୍ରତ୍ୟେକ ସ୍ତରରେ 
ଭରି ରହିଛି ଦୋଷତୃଟି, ଅନାଚାର ଓ ଭ୍ରଷ୍ଟାଚାର ! ସାହିତ୍ୟିକ ଯଦି କେବଳ କଳାର 
ଉପାସକ ହୁଏ, କଳାମକତାର ପୂଜାରି ଭାବେ ସାମାଜିକ ବିଚ୍ୟୁତି ଓ ବିଚଳନର ଏକ 
ପ୍ରଚ୍ଛନ୍ନ ଉଲ୍ଲେଖ କରେ, ସାହିତ୍ୟିକ ମୂଲ୍ଯ କ୍ଷୁଣ୍ଡ ହେବା ଭୟରେ ନୀରବ ରହେ; 
ତେବେ ସମାଜ ଆଖୁରେ ଆଙ୍ଗୁଠି ଗେଞ୍ଜିବାକୁ ସମାଜ ସୁଧାରକ ନିର୍ଭୀକ ହାସ୍ୟବ୍ୟଙ୍ଗ 
ସ୍ରଷ୍ଟା ଆଗେଇ ଆସେ । ସମାଜର ପ୍ରତ୍ୟେକ ସ୍ତରରେ ଘଟୁଥିବା ଅସୁନ୍ଦର, ଅରୁଚିକର 
ଘଟଣା ତାଙ୍କ ଲେଖନୀରେ ସ୍ଥାନ ପାଏ ! କ୍ଷୁଦ୍ରଗଛରେ ବିଷୟବସ୍ତୁ ଭାବରେ ସ୍ଥାନ 
ପାଏ ଏକ ଘଟଣା ଅତବା ଏକ ଅନୁଭୂତି ଅଥବା ଏକ ଆବେଗ ଯାହା ଜୀବନର 
ଖଣ୍ଡାଂଶ | ଏହି ଖଣ୍ଡାଂଶ ମଧ୍ଯରେ ପ୍ରତିଫଳିତ ହୁଏ ଜୀବନର ଏକ ସାମଗ୍ରିକ ରୂପ | 
ସାମାଜିକ ବ୍ୟଙ୍ଗ ରୂପରେ ବିଜୁଳି ସାହାବଙ୍କର ବାହାଘର, ହାତ ଦେଖାର କରାମତି, 
ଅଉଳ ନମ୍ବର ହୋରି, “ ଖେପା ଜାଲରେ କୁମ୍ଭୀର? ଆଦିରେ ବିଜୁଳିକାଟ ସମସ୍ୟା, 
ଜ୍ୟୋତିଷଶାସ୍ତ୍ ଉପରେ ବିଶ୍ଵାସ, ହୋଲି ଖେଳ ଏକ ଅପସଂସ୍କୃତିରେ ପରିଣତ ହେବା 
ଏବଂ ପୋଲିସର ବାଦୀ ପ୍ରତିବାଦୀ ଉଭୟଠାରୁ ଘୁଷ୍‌ ନେବା ଆଦି ସ୍ଥାନ ପାଇଛି | 
ଭୋଟ୍‌, ନିର୍ବାଚନ ପାଣ୍ଠି, ଭକୁଆ ପ୍ରଚାରକ ଦଳ, ମଉସୁମୀ ବେଉସା ଆଦି ଗଛରେ 
ନିର୍ବାଚନ ରାଜନୀତିକୁ ବ୍ୟଙ୍ଗ କରିଛନ୍ତି | ଭ୍ରଷ୍ଟାଚାର ସମାଜର ସବୁ ସ୍ତରକୁ ସଞ୍ଚରିତ | 
ଶିକ୍ଷା, ସାହିତ୍ୟ ଏଥରୁ ମୁକ୍ତ ନୁହେଁ; ବରଂ ଏ ସ୍ତରର ଅନାଚାର ଅତ୍ୟନ୍ତ ଲଜାଜନକ 
ଓ ଦୁଃଖଦ | ‘କଲମ ଛଡ଼େଇ”ରେ ପ୍ରକାଶକ ଓ ଲେଖକ, “ସମ୍ପାଦକ? ଗଳ୍ପରେ 
ସମ୍ପାଦକଙ୍କର ପ୍ରିୟାପ୍ରୀତି ତୋଷଣ, ସଟ୍‌କଟିଆ ଡଜ୍‌ ପଣ୍ଡାରେ ନିମ୍ନମାନର ଗବେଷଣା, 
ଅଥବା ମେଡିକାଲ ସାହିତ୍ୟରେ ନୂଆ ଇଜମ୍‌ ଆଦି ବହୁ ଗଳ୍ପ ରହିଛି ଯେଉଁଥିରେ 
ସାହିତ୍ୟ ରାଜ୍ୟରେ ଘଟୁଥିବା ଅନାଚାରକୁ ଦର୍ଶାଯାଇଛି | 

ଫତୁରାନନ୍ଦ ପରିକ୍ରମା ୭୭ 


ଫତୁରାନନ୍ଦଙ୍କ ପ୍ରତ୍ୟେକ ଗଛରେ ଏକ ଏକ ସମସ୍ଯା ଉପସ୍ଥାପିତ । ସେ 
ସମସ୍ୟାର ସ୍ଵାଭାବିକ ଉପସ୍ଥାପନ ନିମନ୍ତେ କିଛି ମୁଖ୍ୟ ଓ ଗୌଣ ଚରିତ୍ରର ଘଟିଛି 
ଆଗମନ । ଲେଖକ ଘ୍ରଟଣା ଓ ଚରିତ୍ରକୁ ପ୍ରାୟ ସମଗୁରୁତ୍ଵ ପ୍ରଦାନ କରିଚନ୍ତି । 
ବିଶେଷ ଭାବରେ ତାଙ୍କର ମୁଖ୍ୟ ଚରିତ୍ର ବିଷୟବସ୍ତୁ ବା ସମସ୍ୟାର ଦାବି ଅନୁସାରେ 
ଚିତ୍ରିତ । ବ୍ୟଙ୍ଗ ହାସ୍ୟ ଗଛରେ ଚଚିତ୍ରଠାରୁ ଗୁରୁତ୍ଵପୂର୍ଣ ଘଟଣା ଓ ଘଟଣାଠୁଁ ଗୁରୁତ୍ଵପୂର୍ଣ 
ହେଉଛି ସମସ୍ୟା । ସମସ୍ଯାଟିର ଉପସ୍ଥାପନ କୌଶଳ ଉପରେ ନିର୍ଭର କରେ 
ହାସ୍ୟରସ । ତେଣୁ ଉପସ୍ଥାପନ କୌଶଳ ହିଁ ଏ ପ୍ରକାର ଗଛର ଗଠନ ଶିଳ୍ପ ବା 
ମୂଳମନ୍ତ୍ର । ଏଥି ନିମନ୍ତେ ଲେଖକ ଗ୍ରହଣ କରିଛନ୍ତି ନାନା ଶିଳ୍ପରୀତି । 

ବିଷୟବସ୍ତୁ, ଚରିତ୍ର ନିର୍ବାଚନ ଓ ଚିତ୍ରାୟନ, ପୃଷ୍ଠଭୂମି ବର୍ଣନା, ଶବ୍ଦ ସଂଯୋଜନା 
ଓ ଉପସ୍ଥାପନାଗତ କୂଶଳତା ମଧ୍ଯରେ ପ୍ରତିଫଳିତ ହୁଏ ହାସ୍ୟରସର ପ୍ରତ୍ୟକ୍ଷ ଓ ପରୋକ୍ଷ 
ଛାପ | ଓଡ଼ିଆ ସାହିତ୍ୟରେ କାୟମନୋବାକ୍ୟରେ ହାସ୍ଯରସାମୂକ ସାହିତ୍ୟ ସଅଷ୍ଟା 
କହିଲେ ଫତୁରାନନ୍ଦଙ୍କ ନାମ ସର୍ବାଗ୍ରେ ଉଚ୍ଚାରିତ ହୁଏ- ଏହା ନିଃସନ୍ଦେହରେ କୁହାଯାଇ 
ପାରେ । 

ସମାଜ ଓ ଜୀବନର ରୂପକାର ଫତୁରାନନ୍ଦ 


ଶିଶିର ବେହେରା 


ହାସ୍ୟ ସାହିତ୍ୟ ମାଧ୍ଯମରେ ସାମାଜିକ ଜୀବନକୁ ପ୍ରଭାବିତ ଓ ସଂସ୍କାରିତ 
କରିବାଲାଗି ହାସ୍ୟସ୍ରଷ୍ଟା ମାନେ ସତତ ପ୍ରୟାସୀ | ସମାଜର ଦୋଷ-ଗୁଣକୁ ପରଖ 
ଏକ ସୁସ୍ଥ ବାତାବରଣ ପ୍ରସ୍ତୁତିରେ ମଧ୍ଯ ହାସ୍ୟଲେଖକର ବ୍ୟଙ୍ଗଧର୍ମୀ ଆଲେଖ୍ୟ ଯଥେଷ୍ଟ 
ସହଯୋଗ ଦେଇଥାଏ। ବ୍ୟଙ୍ଗ ବିଦୂପ - ମାଧ୍ୟମରେ ଦୁର୍ବଳତାକୁ ସମାଲୋଚନା 
କରିବା ସହ ଏକ ମାନସିକ ପ୍ରସ୍ତୁତି ନିମନ୍ତେ ଏହା ପାଠକ ଓ ସମାଜକୁ ପ୍ରବତ୍ତାଏ । 
ସେଥୁପାଇଁ ସାରସ୍ଵତ ଜଗତରେ ହାସ୍ୟସ୍ରଷ୍ଟାଗଣ ପ୍ରମୁଖ ଭୁମିକା ନିର୍ବାହ କରି ଆସିଛନ୍ତି। 
ଓଡ଼ିଆ ହାସ୍ୟସାହିତ୍ୟର ବରେଣ୍ୟ ହାସ୍ୟସ୍ରଷ୍ଟା ତଥା ଆଧୁନିକ ଓଡ଼ିଆ ହାସ୍ଯସାହିତ୍ଯର 
ପିତାମହ ଫତୁରାନନ୍ଦ ସେହିଭଳି ଜଣେ ବିରଳ ଓ ଅସାଧାରଣ ପ୍ରତିଭା। ସକଳ 
ଯନ୍ତ୍ରଣା, ଦୁଃଖକୁ ଆମବସ୍ଥ କରି ଧ୍ଯାନସ୍ଥ ସନ୍ଧ୍ୟାସୀ ପରି ଛୁଟାଇଛନ୍ତି ହାସ୍ୟର ପ୍ଲାବନ। 
ସମାଜରେ ପରିଲକ୍ଷିତ ନାନା ଘଟଣା, ପାରିପାର୍ଶିକ ଅବସ୍ଥା, ବ୍ୟକ୍ତିଜୀବନର ନାନାବିଧ 
ପ୍ରସଙ୍ଗକୁ ନେଇ ସୃଷ୍ଟି କରିଛନ୍ତି ହାସ୍ଯସାହିତ୍ଯ। ବ୍ଯଙ୍ଗ-ବିଦୂପ ମଧ୍ୟରେ ସମାଜ 
ସଂସ୍କାରର ମୁଖ୍ଯ ସ୍ବର ଅନୁରଣିତ ହୋଇଛି। ଜୀବନରେ ହସର ଗୁରୁତ୍ଵପୂଣ୍ଠ 
ଆବଶ୍ୟକତାକୁ ସେ ଯେପରି ଅନୁଭବ କରିଥଲେ, ସେହିପରି ହାସ୍ୟସାହିତ୍ୟ ରଚନା 
ମଧ୍ଯରେ ସାମାଜିକ ପରିବର୍ଭନ ଲାଗି ମଧ୍ୟ ସଚେତନ ଥଲେ। ଡାକ୍ତରୀ ପଢୁଥିବା 
ସମୟରେ ସେ ରୋଗୀମାନଙ୍କ ଅସହାୟତା ଓ କରୁଣ ଯନ୍ତ୍ରଣାକୁ ଅନୁଭବ କରିପାରିଥିଲେ 
ପ୍ରାଥମିକ ଜୀବନରେ | ତାଙ୍କର ସ୍ଵୀକାରୋକ୍ତି- “ ମୁଁ ଜଣେ ଡାକ୍ତର ଥଲି | ରୋଗୀମାନଙ୍କ 
ପାଇଁ ହାସ୍ୟରସର ଲେଖାଯେ ଏକାନ୍ତ ଅପରିହାର୍ଯ୍ୟ ତାହା ମୁଁ ଆଗରୁ କେତେକ ଡାକ୍ତରୀ 
ବହିରୁ ପଢ଼ିଥଲି। ମୋଟ ଉପରେ ସେ ସମସ୍ତ ବହିର ଲେଖାରୁ ବୂଝାଯାଉଥଲା ଯେ 
ରୋଗୀ ପକ୍ଷରେ ହସଟା ଏକ ପ୍ରଧାନ ସାହାଯ୍ୟକାରୀ ଓଷଧ | ଛାତ୍ରମାନଙ୍କ ହସେଇ 
ହସେଇ ପଢ଼େଇଲେ ସେମାନେ ଚଟାପଟ୍‌ ତାକୁ ଗ୍ରହଣ କରିନିଅନ୍ତି। ଭଲଭାବରେ 
ହସି ପାରୁଥିବା ଲୋକ କ୍ୃଟିତ୍‌ ଅପରାଧ ପ୍ରବଣ ହୋଇଥାଏ। ମୋଟ ଉପରେ 
ଦୁଃଖୀମାନଙ୍କ ପାଇଁ ହସ ଗୋଟାଏ ଉନ୍ମୁଷ୍ଟ ଟନିକ୍‌ | ” 

ଫତୁରାନନ୍ଦ ପରିକ୍ରମା ୭୯ 


ସେଥପାଇଁ ହାସ୍ୟସାହିତ୍ୟକୁ ସାରସ୍ଵତ ସାଧନାର ପ୍ରମୁଖ ଉପଜୀବ୍ୟ କରିଛନ୍ତି 
ସେ | ନିର୍ମଳ ହାସ୍ୟ ସୃଷ୍ଟି ମଧ୍ୟରେ ସାମାଜିକ ସଂସ୍କାର ହୋଇଛି ସେହି ସମସ୍ତ କୃତିର 
ଅନ୍ତଃସ୍ବର। ' ମୋ ଫୁଟା ଡଙ୍ଗାର କାହାଣୀ' , ' ନାକଟା ଚିତୁକର' , ' ଫମାଲୋଚନା' 
ସହିତ ଅଜସ୍ର ଗଛ, କବିତା ମଧ୍ଯରେ ତାଙ୍କର ହାସ୍ୟପ୍ରାଣତାକୁ ଅନୁଭବ କରିହୁଏ। 
ମନୋରଞ୍ଜନଧର୍ମୀ ହାସ୍ୟରଚନା ମଧ୍ୟରେ ସଚେତନତାର ବାର୍ଭା ଯେତିକି ଅନୁରଣିତ, 
ବ୍ୟଙ୍ଗ-ବିଦୂପ ମଧ୍ୟରେ ସମାଜର କୁସଂସ୍କାର ପ୍ରତି ତତୋଧ୍ବକ ଶାଣିତ ସମାଲୋଚନା 
ମଧ୍ଯ ଉଚ୍ଚାରିତ | ନିଜ ଜୀବନ ସହିତ ହାସ୍ୟକୂ ସେ ଅନ୍ତରଙ୍ଗ କରିଛନ୍ତି । ଅନ୍ତରରେ 
କାନ୍ଦି ଅନ୍ୟପାଇଁ ହସର ଫୁଆରା ବାଣ୍ଡିଛନ୍ତି। ଏହି ମହାନ୍‌ ତ୍ୟାଗପୂର୍ଣ୍ଣ ସାଧନାର ସିଵି 
ଓ ବ୍ୟାପକତାକୁ ଅନୁଭବ କରିହୁଏ ଫତୁରାନନ୍ଦଙ୍କ ରଚନାରୁ | ବହୁ ଚରିତ୍ରର ଘଟଣାର 
ଉପସ୍ଥାପନ ଭିତରେ ନିଜେ ଆମ୍ପ୍ରକାଶ କରିଥାନ୍ତି । ବ୍ୟକ୍ତିଗତ ଜୀବନର ଆଦର୍ଶବୋଧ 
ମଧ୍ଯ ତନ୍ମଧ୍ୟରେ ଉପସ୍ଥାପିତ ହୋଇଯାଏ ନିର୍ମଳ ହାସ୍ୟ ସୃଷ୍ଟି ମଧ୍ୟରେ ସ୍ବୟଂ ନିଜେ 
ମଧ୍ଯ ହାସ୍ୟର ପ୍ରସଙ୍ଗ ହୋଇଛନ୍ତି । ଏଭଳି ଜଣେ ସାରସ୍ବତ ସ୍ରଷ୍ଟାଙ୍କ ହାସ୍ୟସାହିତ୍ଯକୁ 
ଅଧ୍ଯୟୟନ-ଅନୂଶୀଳନ କଲେ ଯେତିକି ଆନନ୍ଦିତ ହେବାକୁ ପଡ଼େ, ତା'ଠାରୁ ଅଧକ 
ବିସ୍ମିତ ହେବାକୁ ପଡ଼ିଥାଏ । ହାସ୍ୟ, ବ୍ଯଙ୍ଗ ଗଳ୍ପ ସୃଷ୍ଟି କରିବାରେ ସମଗ୍ର ଜୀବନ 
ଉତ୍ସର୍ଗ କରିଥିବା ଫତୁରାନନ୍ଦଙ୍କ ଗଛ ରଚନାର ପ୍ରାରମ୍ଭ ହାସ୍ୟ ନୁହେଁ, ଦୁଃଖ ଯନ୍ତ୍ରଣା | 
ଫତୁରାନନ୍ଦଙ୍କ ଜୀବନ ଦୁଃଖ ଯନ୍ତ୍ରଣାର ଜୀବନ । ଦୁଃଖ, ଯନ୍ତ୍ରଣା, ବେଦନାରେ 
ଦଗ୍ପୀଭୂତ ଫତୁରାନନ୍ଦଙ୍କ ପ୍ରାଣର ଅପୂର୍ବ ଆଲେଖ୍ୟ ତାଙ୍କର ଅମ୍ଳାନ ସାହିତ୍ୟ କୃତି। 


ଯନ୍ତ୍ରଣାରେ ଜଡ଼ସଡ଼ କବିପ୍ରାଣ କଦାପି ବିଚଳିତ ହୋଇନାହିଁ। ବରଂ ଆହୁରି 
ଦେଦୀପ୍ୟମାନ ହୋଇଉଠିଛି । ଅନ୍ୟଲାଗି ହାସ୍ୟର ଢେଉ ଖେଳାଇ ଦେଉଥିବା ବ୍ୟକ୍ତି 
କଦାପି ସାଧାରଣ ହୋଇପାରନ୍ତି କି ? ପରିବେଶ-ପରିସ୍ଥିତି ଭିତରେ ଜୀବନର 
ମୂଲ୍ୟବୋଧ ଓ ଆଦର୍ଶକୁ ତ୍ୟାଗ କରିପାରି ନାହାନ୍ତି ଫତୂରାନନ୍ଦ | ଯନ୍ତ୍ରଣା - ପୀଡ଼ାର 
ଆଘାତରେ କବିର ଜୀବନବୋଧ ସ୍ପଷ୍ଟ ଓ ସ୍ବାଭିମାନଧର୍ମୀ ହୋଇଛି | ତେଣୁ ଫତୁରାନନ୍ଦ 
ପ୍ରସଙ୍ଗକ୍ରମେ କହିଛନ୍ତି - 


“ ନିଃସଙ୍ଗ ଜୀବନ କଷଣ ଦେଉ ପଛକେ ପାଡ଼ା 
ନିରତେ ତା ସହି କବିଟି କରେ ସୁଖରେ କ୍ରୀଡ଼ା। 
ନିର୍ଯାତିତ ହେଲେ ବାହାର କରେ ଅପୂର୍ବ ଗୀତି 
ନିର୍ଜର ଶୁଣିବା ନିମନ୍ତେ ସ୍ଵର୍ଗୁ ଆସନ୍ତି କ୍ଷିତି। 
ନିଧନ ହେଲେ ହେଁ କିଞ୍ଚିତେ ନାହିଁ ଦକା ତାହାରି 

ro ଫତୁରାନନ୍ଦ ପରିକ୍ରମା 


ନିୟୁତେ ହୃଦୟେ ରତନ କରି ପାରଇ ଗେରି । 

ନିର୍ବଳ ହୋଇଲେ ଶରୀର ସେହୁ କିଛି ଭାବେନି 
ନିର୍ଘାତ ଅଜାଡ଼ି ପକାଏ ଝାଡ଼ି ନିଜ ଲେଖନୀ । ” 

xX xX X xX 

ନିଳୟ ନଥିଲେ ନ ଥାଉ ନିଜ ବୋଲି ଖଣ୍ଡିଏ 
ନିକେତନ ନିଜ ମଣଇ ପୂଥ୍ଵୀ ଗୋଟିକୁ ସିଏ । 

ନିଭୂତେ ଲୁଚିଣ ଥଲେ ବି ସେହୁ ଆପଣା ବାସେ 
ନିରେଖ ଦେଖୁଣ ପାରନ୍ତି ସର୍ବେ ଅଳ୍ପ ଆୟାସେ |” 

(ନିଲଠା କବି) 


କବିଟିଏ ତେଣୁ ଯନ୍ତ୍ରଣାସିକ୍ତ ଓ ନିଃସଙ୍ଗ ହେଲେ ସୁଦ୍ଧା ତା' ମନରେ ନଥାଏ 
ଅସ୍ଟୟା କି ଦୁଃଖ। ଅନୁଭୂତି ଓ ଅନୁଭବର ନିବିଡ଼ ଆବେଗ ତାଙ୍କ ରଚନାକୁ କରେ 
ପରିପୁଷ୍ଟ । ସକଳ ପ୍ରତିକୂଳ ଅବସ୍ଥା ଭିତରେ କଳା-କୋଣାକକୁ ନିମାଣ କରିବା ଲାଗି 
ସାହସ ଓ ଦମ୍ଭକୁ ପ୍ରକାଶ କରିଛନ୍ତି ଫତୁରାନନ୍ଦ | ନିଜର ଅଭିଜ୍ଞତା ଓ ଅନୁଭବର ଭାବ 
ସାନ୍ଧୃତା ଭିତରେ ସେହି ଅବବୋଧକୁ ସ୍ପଷ୍ଟ କରିଛନ୍ତି ନିର୍ଭୀକ ଭାବରେ! ଜୀବନ- 
ଦର୍ଶନର ମହାର୍ଘ ଉପଲବ୍ଧିକୁ ଲେଖନୀରେ ଫୁଟାଇ ପାରିଛନ୍ତି ଚମକ୍ରାର ଶୈଳୀରେ 
ହାସ୍ୟ-ବ୍ୟଙ୍ଗ ମାଧ୍ଯମରେ | ଏହି ଅନୁଭୂତିର ନିବିଡ଼ତା ହି ସାଧକକୁ ସାଫଲ୍ୟତା 
ଆଣିଦିଏ । ଯାହା ଘଟିଛି ଫତୁରାନନ୍ଦଙ୍କ ଜୀବନରେ ସେଥପାଇଁ ପାଶ୍ଚାତ୍ୟ ମନୀଷୀ 
ଟଲଷ୍ଟୟ କହିଥିଲେ-"“To evoke in one self a feeling one has 
experienced and having evoked it in oneself then by means of 
movement, lined, colours, so binds of forms expressed i in words, 
so to transmit that feeling that others experience the same 
feeling.” ଅନୁଭବର ସାନ୍ଧୃତା ତେଣୁ ଫତୁରାନନ୍ଦଙ୍କ ସମଗ୍ର ସୃଷ୍ଟିକୁ ସାର୍ଥକତା 
ଆଣିଦେଇଛି । ୧୯ ୧୫ ମସିହାରେ କଟକର ଖାଞ୍ଜରୀମଙ୍ଗଳାଠାରେ ଜନ୍ଧଗ୍ରହଣ 
କରିଥବା ହାସ୍ୟରସିକ ଫତୁରାନନ୍ଦ କଟକ ସହରର ଜୀବନଧାରା ପ୍ରତି ଥଲେ ଅଙ୍ଗାଙ୍ଗୀ 
ଭାବେ ଜଡ଼ିତ। ତେଣୁ କଟକର ପରିବେଶ ଓ ବ୍ୟକ୍ତିସତ୍ତା ଭିତରେ ପରିଲକ୍ଷିତ ବହୁ 
ରୂପାଲେଖ୍ୟକୁ ସେ ବ୍ୟଙ୍ଗ ବିଦୂପ ଶୈଳୀରେ ଯେପରି ଉପସ୍ଥାପିତ କରିଛନ୍ତି ତାହା 
ଖୁବ୍‌ ଆମୋଦଧର୍ମୀ| ତହିଁରେ ବ୍ୟଙ୍ଗ- ହାସ୍ୟର ଧାରା ଯେତିକି ତୀବ୍ର, ସାମାଜିକ ଜୀବନ 
ଲାଗି ନିବେଦିତ ବାର୍ଭା ମଧ୍ଯ ସେତିକି ଗ୍ରହଣଯୋଗ୍ୟ | 

ଫତୁରାନନ୍ଦ ପରିକ୍ରମା ୮ ୧ 


ରାଜନୈତିକ ପ୍ରେକ୍ଷାପଟ୍ଗ 


ଜଣେ ସଚେତନଶୀଳ ସ୍ରଷ୍ଟା ହୋଇଥିବାରୁ ଫତୁରାନନ୍ଦ ସାଧାରଣବର୍ଗର 
ଲୋକମାନଙ୍କ ଅବସ୍ଥା ପ୍ରତି ବିଶେଷ ଦୃଷ୍ଟି ଦେଇଛନ୍ତି ସାହିବସ୍ତି, ନିମ୍ନବର୍ଗର ବ୍ୟକ୍ତି 
ବିଶେଷଙ୍କ ପ୍ରତି ସମ୍ବେଦନର ସ୍ଵର ଯେତିକି ରହିଛି ଉଚ୍ଚବର୍ଗର ଅସାଧୁ ବ୍ୟକ୍ତିମାନଙ୍କ 
ପ୍ରତି ତହିଁ ଅପେକ୍ଷା ଅଧକ କଟାକ୍ଷ ଓ ସମାଲୋଚନା ରହିଛି। ପୋଲିସ୍‌, ଓକିଲ, 
ବିଚାରପତି, ଶିକ୍ଷାବିଭାଗର ସର୍ବୋଜ୍ଚ ଅଧକାରୀ, ମନ୍ତ୍ରୀମାନେ ମଧ୍ଯ ବାଦ୍‌ ପଡ଼ିନାହାନ୍ତି 
ଫତୁରାନନ୍ଦଙ୍କ ଲେଖନାରୁ। ଦୁର୍ନୀତିଗ୍ରସ୍ତ ଏହି ବାବୂମାନଙ୍କୁ ଚେଙ୍କ ଦେଇ, ଟାହୁଲି- 
ଟାପରା କରି ବ୍ୟଙ୍ଗ-ହାସ୍ୟ ମଧ୍ଯରେ ସେମାନଙ୍କ ଅସଲମୁଖା ଖୋଲିବାର ସାହସ କରିଛନ୍ତି 
ଫତୁରାନନ୍ଦ | ସାମାଜିକ ଜୀବନରେ ଏଭଳି ଅନେକ ଘଟଣାକୁ ସେ ଦେଇଛନ୍ତି କଳାମୂକ 
ରୂପ। ଯେପରି -ସଚିବାଳୟର ପଦସ୍ଥ ଅଧ୍ରକାରୀମାନଙ୍କ ଲାଞ୍ଚଖୋର ଗୁମରକୁ 
ଫିଟାଇବାକୁ ଯାଇ ଫତୁରାନନ୍ଦ କହିଛନ୍ତି “ ଗଉଡ଼ ଦୁଧରେ ପାଣି ନଥାଇପାରେ; 
କିନ୍ତୁ ସରକାରଙ୍କର ଗୋଟିଏ ଦପ୍ରରରେ ଉପୁରି ନଥିବା କଥା କଞ୍ଚା ଗାଲୁ ଛଡ଼ା ଅନ୍ୟ 
କିଛି ହୋଇନପାରେ । ” ( ସସ୍ପେନସନ ଠାକୁର) | ଉପ-ଶାସନ ସଚିବ ନରାଧମଙ୍କ 
ଅସଲମୁଖା ଖୋଲି ଦେଇଛନ୍ତି ଫତୁରାନନ୍ଦ | ସେହିପରି  ଦିପହରିଆ ଚଟିଘର” ଗଳ୍ପରେ 
ମଧ୍ଧ ଓକିଲଙ୍କ ଠାରୁ ବିଗାରପତିଙ୍କ ପର୍ଯ୍ୟନ୍ତ ଆଇନଜ୍ଞମାନେ କିଭଳି ସାଧାରଣ ଲୋକଙ୍କୁ 
ଠକାମିର ଶିକାର କରୁଛନ୍ତି, ସେସବୂର ବାସ୍ତବ ଚିତ୍ର ପ୍ରକାଶ କରିଛନ୍ତି । ଫତୂରାନନ୍ଦ 
ତାଙ୍କ ଗଳ୍ପମାନଙ୍କରେ ଦେଖାଇଛନ୍ତି ସମାଜର ବିପୁଳଚିତ୍ର। ବିଭଙ୍ଗ ସାମାଜିକ ବିଧ୍ଵ- 
ବ୍ୟବସ୍ଥାରେ ବ୍ୟଥୂତ ହୋଇଛନ୍ତି । ସେଥୁପାଇଁ ତ ସେ ବ୍ୟଙ୍ଗ କରିଛନ୍ତି, ବିଦୂପ ମଧ୍ଯ 
କରିଛନ୍ତି । ହାସ୍ୟରସ ଭିତରେ ଦୋଷ ଦୁର୍ବଳତାକୁ ଦେଖାଇଦେଇ ନିରବରେ ବସି 
ନାହାନ୍ତି, ବହୁ ସ୍ଥଳରେ ଚିମୁଟା ଦେଇ ସଚେତନ ହେବାପାଇଁ ଉସ୍କାଇଛନ୍ତି। ସରକାରୀ 
ଅଫିସର, ନେତା-ମନ୍ତ୍ରୀଙ୍କ ଠାରୁ ଆରମ୍ଭ କରି ପଦସ୍ଥ କର୍ମଗାରୀମାନଙ୍କର କାର୍ଯ୍ୟକଳାପ 
ପ୍ରତି ସେ କଟାକ୍ଷ କରିଛନ୍ତି । କିଳାପୋତୋଇ, ହାତଗୁଞ୍ଜା, ଲାଞ୍ଚ ଆଦିର ଭୋଜବାଜି 
ଭିତରେ ସେ ସାଂପ୍ରତିକ ସମାଜର ଚିତ୍ରକୁ ଆଙ୍କ ଛନ୍ତି | ଏହି ଛି ଦ୍ରଗୁଡ଼ାକୁ ସେ ଦେଖାଇଛନ୍ତି 
ଅଙ୍ଗୁଳି ଉଠାଇ | ଯେପରି ଗୁଷ୍ଖୋର ବ୍ୟକ୍ତିବର୍ଗଙ୍କ ପ୍ରତି ଆକ୍ଷେପ କରି ସେ କହିଛନ୍ତି 
- “ ସିଭିଲ ସର୍ଜନ, ଡାଇରେକ୍ଟର, ଉପସ୍ବାସ୍୍ୟମନ୍ତ୍ରୀ, ସ୍ବାସ୍ଥ୍ୟମନ୍ତ୍ରୀ, ମୁଖ୍ୟମନ୍ତ୍ରୀ, ସ୍ଥାନୀୟ 
ଏମ.ଏଲ୍‌.ଏ.ମାନଙ୍କ ଛଡ଼ା ବେଳେବେଳେ କଲେକ୍ଟର, ଓଃ - ଏତେ ଘଇତା ସମ୍ଭାଳେ 
କିଏ ? (ଭଣ୍ଡରଭୋପା-ବିଦୂଷକ) ରାଜନୀତିର ଶଠତା, ପ୍ରତାରଣା, ଦୁର୍ନୀତି ଆଦିର 
ଘଟଣା ଫତୁରାନନ୍ଦଙ୍କ ରଚନାରେ ଦେଖୁବାକୁ ମିଳେ | ରାଜନୀତିର ଛକାପଞ୍ଚା ଅବସ୍ଥା, 

ସ୍ବାର୍ଥସର୍ବସ୍ଵ ବ୍ଯକ୍ତିକୈନ୍ଦିକ ଅଭିଳାଷ ସମାଜକୁ କିପରି କଳୁଷିତ କରିଛି ତାହାକୁ 
ଫତୁରାନନ୍ଦ ପ୍ରକାଶ କରିଛନ୍ତି ଚମକରାର ଶୈଳୀରେ | ବିଶେଷତଃ ଗଛ, ଉପନ୍ୟାସ, 
କବିତା ସବୁଥିରେ ସମାଜ ସଂସ୍କାରର ବାର୍ଭା ସେ ଶୁଣାଇଛନ୍ତି । ତାଙ୍କର “ ମସ୍କରା' , 
“ଗମାତ' , “ଟାହୁଲିଆ' ,  ବୃହତ୍ଭାଶ୍ଡ ' , ‘ଭୋଟ ' , ' ବିଦୂଷକ” ଆଦି ଗଛ ସଂକଳନରେ 
ରାଜନୀତିର ଅବକ୍ଷୟ ରୂପକୁ ପ୍ରତ୍ୟକ୍ଷ କରିଛନ୍ତି 

ରାଜନୈତିକ ନେତା ଓ ମନ୍ତ୍ରୀମାନଙ୍କ ସମୟାନୁବର୍ଭିତାକୁ ବ୍ୟଙ୍ଗଧର୍ମୀ ଆଲେଖ୍ୟ 
ମଧ୍ଯରେ ପ୍ରକାଶ କରିଛନ୍ତି। ଜନସାଧାରଣଙ୍କ ଭକୁଆ ବନାଇ ଭୋଟ୍‌ ନେବାପାଇଁ 
ଏମାନଙ୍କ ଫନ୍ଦିଫିକର ବେଶ୍‌ କାଟୁକାରୀ | ମାତ୍ର ଅନେକ ସମୟରେ ସଭାସମିତିରେ 
ଭାଷଣ ବା ଯୋଗଦାନ କରିବା ପାଇଁ ସେମାନଙ୍କର ସମୟଜ୍ଞାନର ଅଭାବ ଥାଏ ।ଏହାକୁ 
ଦେଖାଇଛନ୍ତି ଗାଛିକ ଫତୁରାନନ୍ଦ ତାଙ୍କ ଗଛରେ- “ ହଇରେ ମନ୍ତ୍ରୀମାନେ କ'ଣ ହାକିମ 
ନୂହନ୍ତି ୨ ସେମାନେ ତ ପୁଣି ସଭାସମିତିକି ଛଅଟାବେଳେ ଆସିବାର ଥଲେ 
ଆଠଟାବେଳେ ପହଞ୍ଚି ଅମୁକ ହୋଇଗଲା, ଢମୁକ ହୋଇଗଲା ବୋଲି କହି ଟିକେ 
କ୍ଷମପ୍ରାର୍ଥନା ମାଗିନିଅନ୍ତି। ସଭାରେ ଦୂଇଗାରିପଦ କଥା ବକି ଦେଇ ବହୁ ଗୁରୁତର 
କାମ ଅଛି ବୋଲି କହି ସଭା ଛାଡ଼ି ପଳାନ୍ତି। ସେମାନଙ୍କର କେଉଁ କାମଟା ଏବେ 
ଭଣ୍ଡୁର ହୋଇଯାଉଛି ଯେ, ସମୟକୁ ଏତେ ଜଗିବସିବ | ” ( କଥାମଜେଇ - ଟାହୁଲିଆ) 


ଭୋଟଦାନ ସମୟରେ କଳାବଜାରୀ ଓ ଟାଉଟରଙ୍କ ସନ୍ଧାନ କରିଛନ୍ତି 
ଫତୁରାନନ୍ଦ | ଭୋଟ ଯୋଗାଡ଼ିଆମାନଙ୍କ କାରସାଦି ସହିତ ନିର୍ବାଚନୀ ପାଣ୍ଡି ଆଦାୟର 
ପ୍ରତ୍ୟେକ ଗୁମରକୂ ଯତ୍ନ ସହକାରେ ପାଠକଙ୍କ ସାମ୍ପାରେ ଖୋଲି ଦେଇଛନ୍ତି ସେ। 
ଲୋକମାନଙ୍କ ଆଖରେ ଆଙ୍ଗୁଳି ଗେଞ୍ଜି ଭୋଟ୍‌ ହାତେଇ ନେବା ପାଇଁ କରୁଥିବା 
ଟାଉଟରମାନଙ୍କର ଫନ୍ଦିଫିକର ଓ କୁଜିନେତାମାନଙ୍କର ଅସ୍ଵାଭାବିକ ଅବସ୍ଥାକୁ ସୂଚୀତ 
କରିଛନ୍ତି ଗଛରେ | 


ସାଧାରଣ ଭୋଟର ଏହି ମାୟାରେ ପଡ଼ି ନିଜତ୍ଵକୁ ହରାଇ ଦେଉଛନ୍ତି। 
ସାମାନ୍ୟ ଟଙ୍କା କେତେଟା ଓ ଖାଦ୍ୟମୋହରେ ଏମାନେ ମୁଣ୍ଡ ବିକି ଦେଉଛନ୍ତି । ଏହି 
ଅସହାୟ ସାମାଜିକ ଦୁରବସ୍ଥାକୁ ଦେଖ ଯେପରି ସମାଲୋଚନା କରିଛନ୍ତି। 
ହାସ୍ୟରସାମ୍ବକ ବ୍ୟଙ୍ଗ-ବିଦୂପ ଶୈଳୀରେ ସାମାଜିକ ଜୀବନର ଦ୍ୁଃସ୍ପିତିକୁ ମଧ୍ଯ କ୍ଷୋଭ 
ମାଧ୍ଯମରେ ପ୍ରକାଶ କରିଛନ୍ତି ଫତୁରାନନ୍ଦ | ତାଙ୍କ ମତରେ - “ ଲୋକେ ଏମିତି ଗିଳା 
ପଡ଼ିଲେଣି ଯେ ତାହା ବାସୁକୀ ବି କହି ପାରିବ ନାହିଁ | ମୁହଁକୁ ପଜେଇ ବସି ରହିଛନ୍ତି, 
କଥା ପଦକେ ଆଣ ମଦ, ଆଣ କୁକୁଡ଼ା, ଆଣ ଟଙ୍କା, ଆଣ ଲୁଗା, ଆଣ ଶାଢ଼ି, ସବୁ 


ଖାଲି ଆଣ | ସବୁ ସର୍ବଗିଳାଙ୍କ ପାଟିରେ କିଛି କିଛି ପକେଇଦେବା ବିଜ୍ଞତାର କାର୍ଯ୍ୟ 

ତାକୁ ହଜମ କରିବା କିଛି ସହଜ କଥା ନୁହେଁ।ଏତେ ଲୋକଙ୍କ ଆଗରେ ସେଗୁଡ଼ା 


ଜବଦ୍‌ ହୋଇଛି । ସିଧାସଳଖ ଗିଳିଦେଲେ ପଫେଟଫାଟିବା ହି ସାର ହେବ। ନଖାଇ 
ପାରିଲେ ଜୀବନସାରା ଅବସୋସ ରହିଯିବ। ” (ନିର୍ବାଚନ ପାଣ୍ଠି - ଭୋଟ୍‌ ) 


ସେହିପରି ରାଜନ୍ୟବର୍ଗ ବ୍ୟକ୍ତିଙ୍କ ଶଠତାର ଚିତ୍ର ମଧ୍ଯ ଗାଳ୍ଚିକଙ୍କ ଦୃଷ୍ଟିରୁ 
ବାଦ୍‌ ପଡ଼ିନାହିଁ । ଆମ୍ପ୍ରଗ୍ବର ପାଇଁ ସେମାନେ ସକଳ କାର୍ଯ୍ୟ କରିବାରେ ଧୁରନ୍ଧର 
' ଶୁମଦାନ”? ଗଛରେ ମୁଖ୍ୟମନ୍ତ୍ରୀଙ୍କ ଗାଁ ରାସ୍ତା ତିଆରି କରିବାର ଦୃଶ୍ୟ ଯେତିକି 
ହାସ୍ୟୋଦ୍ଦୀପକ, ସେତିକି ଶଠତାପୂର୍ଣ୍ଚ। ସାଂପ୍ରତିକ ସମୟର ଏହି ପ୍ରତାରଣା ଜନିଦ୍ଦ 
ମାନସିକତାକୁ ଉତ୍‌ଥାପିତ କରିଛନ୍ତି ଫତୂରାନନ୍ଦ | ମୁଖ୍ୟମନ୍ତ୍ରୀ ଗାଁର ରାସ୍ତା ତିଆରି 
କରିବା ପାଇଁ ଶ୍ରମଦାନ କରିବାକୁ ଇଚ୍ଛା କରିଛନ୍ତି। ତାଙ୍କର ରାଜନୈତିକ ଅଭିସନ୍ଧିକୁ 
ପୁରଣ କରିବା ପାଇଁ ସେ ନିର୍ଦ୍ଦେଶ ଦେଇଛନ୍ତି କଲେକ୍ଟରଙ୍କୁ ଗୋପନରେ- “ ଦେଖ ମୁଁ 
ଫାଉଡ଼ାରେ ମାଟି ଖୋଳିଲାବେଳେ ସବୁକୋଣରୁ ଯେପରି ଫଟୋ ନେବ। ମୁଲିଆ 
ମୋ ମୁଣ୍ଡକୁ ମାଟି ଗାଣ୍ଡୁଆ ଟେକିଲାବେଳେ ସେହିପରି ଗାରିପାଞ୍ଚଟା, ଆଉ ମାଟିନେଇ 
ଯାଉଥିବାବେଳେ ପ୍ରତି ପାଦରେ ଅନ୍ତତଃ ଦୁଇଟା କରି ଉଠେଇନେବ। ମୋ ମୁହଁରେ 
ପ୍ରଫୁଲ୍ତା ଥିଲାବେଳେ ଫଟୋ ଉଠେଇବ | ମୁଁ ଯେ ଅତି ଆନନ୍ଦରେ ଶ୍ରମଦାନ କରୁଛି, 
ସେଇଟା ଯେପରି ଲୋକେ ଫଟୋରୁ ଜାଣିପାରିବେ ।” (ଶ୍ରମଦାନ -ବୃହତଭାଣ୍ଡ) 
କଲେକ୍ଟର ମୁଖ୍ୟମନ୍ତ୍ରୀଙ୍କ ବରାଦ ମୁତାବକ ତଥ୍ୟଧର୍ମୀ ଚଳଚ୍ଚିତ୍ରର ବନ୍ଦୋବସ୍ତ କରିଛନ୍ତି 
ଏହି ଚଳଚ୍ଚିତ୍ରର ନାଁ ଶୁଣି ଚିଫ୍ଇଞ୍ଜିନିୟର ମୁଣ୍ଡକୁ ମାଟିଗାଣ୍ଡୁଆ ଟେକିବା ପାଇଁ ପ୍ରସ୍ତୁତ 
ହୋଇଛନ୍ତି। ସେକ୍ରେଟାରୀ, କଲେକ୍ଟର ଏସ୍‌.ଡି.ଓ.ମାନେ ପେଣ୍ଟ ଉପରକୁ ଟେକି 
ଦି'ଚାରି ଗାଣ୍ୁଆ ମାଟି ମଧ୍ୟ ପକାଇଛନ୍ତି। ଏହିଭଳି ପ୍ରଗ୍ବରଧର୍ମୀ ହୀନ ରାଜନୀତିର 
ସ୍ବାର୍ଥାନ୍ଧ ସ୍ଵରୂପକୁ ନିର୍ଭୀକ ଭାବରେ ଉଦ୍‌ଘାଟିତ କରିଛନ୍ତି ଫତୁରାନନ୍ଦ | 


କୁସିତ ରାଜନୀତିର ଚିତ୍ରକୁ ଉପସ୍ଥାପିତ କରିଛନ୍ତି ଫତୁରାନନ୍ଦ ନିଜ 
ରଚନାରେ । ଶାସକ -ବିରୋଧୀ ଦଳର କୁସ୍ସା ରାଜନୀତି ଭିତରେ ସାଧାରଣ ଜୀବନ 
ବଳି ପଡ଼ିଯାଏ। ସ୍ଵାର୍ଥସିଦି ପାଇଁ ଏକକୁ ଆରକେ କାଦୁଅ ଫିଙ୍ଗନ୍ତି। ପ୍ରତିଯୋଗିତା 
ଭିତରେ ଟାଉଟର, ଦୁର୍ନୀତିଗ୍ରସ୍ତ ବ୍ୟକ୍ତିମାନେ ଲାଭଖୋର ହୁଅନ୍ତି | ଗୁଣ୍ଡାଂତସ୍କରମାନଙ୍କୁ 
ହାତବାରିସି କରି ଫାଇଦା ଉଠାନ୍ତି ଦଳୀୟନେତା। ଦେଶରେ ଶାନ୍ତିଶୃଙ୍ଖଳା ଆଣିବା 
ବଦଳରେ ଉନ୍କଟ ବିଶ୍ଧଙ୍ଖଳା ସୃଷ୍ଠି କରିବାରେ ରାଜନୈତିକ ଦଳ ଓ ନେତାମାନେ 
ଦାୟୀ ରହୁଛନ୍ତି |  ଭଣୁର ଯୋଜନା” ଗଛରେ ଫତୁରାନନ୍ଦ ବିରୋଧୀଦଳ କ୍ଷମତାରେ 
ଥିବାବେଳେ ବହୁ ଗଚେରାବେପାରୀ, ସୁନା ଲୁଟେରା, ସ୍ଗଲରମାନେ ଦେଶର 
ଅର୍ଥନୀତିକୁ ବିପର୍ଯ୍ୟସ୍ତ କରୁଥିବାର ପ୍ରମାଣ ଦେଖାଇ ସେମାନଙ୍କ ଲୁଟ ସାମଗ୍ରୀକୁ 

ବାଜ୍ୟାପ୍ତି କରି, ସେମାନଙ୍କୁ ଦେଶଦ୍ରୋହୀର ଆଖ୍ୟା ଦେଇ ଜେଲ ପଠାଇ ଦେଇଥିବାର 
ଦୃଶ୍ୟକୁ ଯେଭଳି ପ୍ରକାଶ କରିଅଛନ୍ତି; ଶାସକଦଳର ପୁନର୍ବାର କ୍ଷମତାକୁ ଆସିବାପରେ 
ତାଙ୍କର ମାୟାଜାଲ କିଭିଳି ବିଛାଡ଼ି ହୋଇପଡ଼ିଛି, ସେ ସଂପର୍କରେ ନିଛକ ଉଦାହରଣଟିଏ 
ଦେଇଛନ୍ତି । ଶାସକ ଦଳର କ୍ଷମତା ଆସିବା ପରେ ସେମାନେ ନିର୍ଦ୍ଦେଶ ଦେଇଛନ୍ତି - 
“ ସେମାନଙ୍କୁ ଖଲାସ କର ତାଙ୍କ ନାଆଁ ପଛରୁ ଦେଶଦ୍ରୋହ ଶବ୍ଦ ଉଠାଇ ନେଇ 
ଦେଶଭକ୍ତ ଶବ୍ଦ ବସାଅ | ଯେଉଁସବୁ ସୁନା ବାଜ୍ୟାପ୍ତ ହୋଇଛି ସେଗୁଡ଼ିକୁ ବିକ୍ରି କରିଦିଅ। 
ଟଙ୍କା ପଇସାସବୂୁ ଫେରାଇ ଦେଇ ଦୁଃଖ ପ୍ରକାଶ କର | ଗେରି, ଗୁଣ୍ଡାମି, ନାରୀଧର୍ଷଣ, 
ଧମକେଇ ଟଙ୍କା ଆଦାୟ, ସରକାରୀକାମରେ ବିଶୁଙ୍ଖଳା, ଉପରିସ୍ପ କର୍ତ୍ଧପକ୍ଷଙ୍କୁ ମାଡ଼, 
ଅପମାନ ଦେଇ ଯେଉଁମାନେ ଜେଲ୍‌ ଯାଇଛନ୍ତି ସେମାନଙ୍କୁ ସେହି ବିଭାଗରେ ପୁନଃ 
ନିଯୁକ୍ତି ଦିଅ। କ୍ଷତିପୂରଣ ଦେଇ ଦୁଃଖ ପ୍ରକାଶ ମଧ୍ଯ କର।” (ଭଣ୍ଡୁର ଯୋଜନା- 
ମସ୍କରା) 


ରାଜନୀତି ବ୍ୟକ୍ତିବର୍ଗଙ୍କ ସ୍ଵଭାବ, ଚରିତ୍ରକୁ ଫତୁରାନନ୍ଦ ଯେଭଳି ପ୍ରକାଶ 
କରିଛନ୍ତି ସେମାନଙ୍କ ପଦବୀକୁ ମଧ୍ଯ ଅଳଙ୍କାରପୂର୍ଣ୍ ଶୈଳୀରେ ବ୍ୟଙ୍ଗ କରିଛନ୍ତି - 


“ ସେ ମନ୍ତରିତ୍ଵର ଲୋଭନୀୟ ଛବି ପାଇବାକ୍ଷଣି ଧନୀ, ମାନୀ, ଗୁଣୀ, 
ସାର୍ସାର୍‌, ଚାଟୁବାଣୀ, ଦୈନିକ ସରଲବଣୀ, ସ୍ଵର୍ଣ୍ଣାକଛାଦିତ ଘରଣୀ, ଖଣିମାଲିକଙ୍କ 
ସଙ୍ଗେ ଘଣି, ମିଲମାଲିକଙ୍କ ଠାରୁ ପଣି, ସବୁଥିରେ ଶ୍ରେଷ୍ଠ କିଛି ନଜାଣି.... |” ଏତଦ୍‌ 
ବ୍ୟତୀତ କଳୁଷିତ ରାଜନୀତିର ମୋହରୁ ସାଧାରଣ ମଣିଷକୁ ଜାଗରିତ କରାଇବାପାଇଁ 
ସଚେତନଶୀଳ ବାର୍ଭା ମଧ୍ଯ ଶୁଣାଇଅଛନ୍ତି । ହାସ୍ୟରସ ଭିତରେ ସମାଜସଂସ୍କାରର 
ସନ୍ଦେଶ ଏହିପରି- “ ମେଘ ବରଷୁଛି, ପିଇଯାଅ ପାନେ | ମେଘ ତୁମରି ପରି ହୁଦ, 
ପୋଖରୀ, ଗଡ଼ିଆରୁ ପାଣି ଶୋଷି ଶୋଷି ନେଇଥୁଲା, ମୁଁ ତାକୁ କାଲୁଆ କରିଛି। ସେ 
ଏବେ ବରଷୁଛି। ପାନେ ଯେଉଁଠୁ ଯାଇଥଲା , ଠିକ୍‌ ସେହିଠାକୁ ଫେରି ଆସିବ । 
ହୁସିଆର ହୋଇ ପିଇଯାଅ।| କିନ୍ତୁ ଖବରଦାର, ପଇସା ଖାଇ ଇଜ୍ଜତ ବିକନା, ବୁଝି 
ସମଝି ଭୋଟ ଦିଅ। ପଇସା ଲୋଭରେ ଯେମିତି ମାଆ ଭଉଣୀଙ୍କୁ ନ ବିକ।” 
(ଡକେଇତି -ଭୋଟ) 


ରାଜନୈତିକ ଜୀବନରେ ପରିଦୃଷ୍ଟ ଅବ୍ୟବସ୍ଥା ସଂପର୍କରେ ଫତୁରାନନ୍ଦଙ୍କ 
ସଚେତନଧର୍ମୀ ବାରଉଁ। ଓ ହାସ୍ୟ -ବ୍ୟଙ୍ଗଧର୍ମୀ ଆଲେଖ୍ୟ ବେଶ୍‌ ବାସ୍ତବଧର୍ମୀ । ସେଥିପାଇଁ 
ନିର୍ବାଚିତ ସଭ୍ୟମାନଙ୍କର ଦଳବଦଳ କରିବାର ଘଟଣାକୁ ଫତୁରାନନ୍ଦ  ଭେଡ଼ି ବେପାର! 
ବୋଲି ଅଭିହିତ କରିଛନ୍ତି। ହାସ୍ୟରସ ମଧ୍ଯରେ ଏହି ପ୍ରସଙ୍ଗ ବେଶ୍‌ ରସେଉ୍ତୀର୍ଣ୍ଣ - 
“ଏ ହେଁ, ସେଇଟାକୁ ଘୋଡ଼ାବେପାର କୁହ ନାହିଁ, ଘୋଡ଼ାକୁ ଅପମାନ ହେବ 

ଫତୁରାନନ୍ଦ ପରିକ୍ରମା ୮୫ 


ସେଇଟାକୁ ଭେଡ଼ିବେପାର କୁହ | ଘୋଡ଼ାକୁ ତା' ଇଛା ବିରୁଦ୍ଧରେ କିଛି କରେଇବାକୁ 
ଚେଷ୍ଟାକଲେ ସେ ଡେଇଁବ, ନାତ ମାରିବ | ହିଁ“ହିଁ - ହିଁ ରଡ଼ି ଦେଇ ପ୍ରତିବାଦ 
କରିବ। କିନ୍ଧୁ ଭେଡ଼ିକୁ ଯୁଆଡ଼େ ଆଡ଼େଇବ, ସେ ସେଇଆଡ଼େ ପ୍ରତିବାଦର ଚିହ୍ନ 
ନଦେଖେଇ ଗଲିଯିବ।” (ଭେଡ଼ି ବେପାର- ଭୋଟ୍‌ ) 


ରାଜନୀତିକ ପରିବେଶର ବାସ୍ତବ ରୂପକୁ ଅଙ୍କନ କରିଛନ୍ତି ଫତୁରାନନ୍ଦ | 
ସାମାଜିକ ଜୀବନଲାଗି ରାଜନେତାମାନଙ୍କ ଶଠତା, ଅନ୍ୟାୟ, ଅନୀତି, ପ୍ରତାରଣା 
ଆଦିକୁ ସେ ବ୍ୟଙ୍ଗ କରିଛନ୍ତି । ଜାତୀୟ ଜୀବନର ପରିପୁଷ୍ଟତା ଲାଗି ରାଜନୈତିକ 
ସଂସ୍କାର ଆଣିବା ଥୁଲା ତାଙ୍କ ରଚନା ମାନଙ୍କର ପ୍ରମୁଖ ଆଭିମୁଖ୍ୟ । 


ସାମାଜିକ ଜୀବନର ରୂପଛବି 


ସାମାଜିକ ଜୀବନର ବହୁବିଧ ରୂପ ଫତୁରାନନ୍ଦଙ୍କ ରଚନାରେ ଚମକ୍ରାର 
ଶୈଳୀରେ ଉପସ୍ଥାପିତ ହୋଇଛି। ପାରିବାରିକ ଜୀବନବୋଧଠାରୁ ଆରମ୍ଭ କରି 
ସମାଜର ବିଭିନ୍ନ ବର୍ଗର ଲୋକମାନଙ୍କର ଅବସ୍ଥା, ସାମାଜିକ ଦୃଷ୍ଟିକୋଣ, ବ୍ୟକ୍ତିଗତ 
ଆବେଗ, ରାରିତ୍ରିକ ବୈଶିଷ୍ଟ୍ୟ ମଧ୍ଯବିତ୍ତ ¬ ନିମ୍ବମଧ୍ଯବିତ୍ତ ପରିବାର ଅବସ୍ଥା ଆଦିର 
ନାନା ଚିତ୍ର ଦେଖୁବାକୁ ମିଳେ ଫତୁରାନନ୍ଦଙ୍କ ରଚନାରେ । ଏହାଯେପରି ବ୍ୟାଙ୍ଗାମୂକ 
ଶୈଳୀରେ ଉପସ୍ଥାପିତ, ସେହିପରି ପରିବର୍ଭନଧର୍ମୀ ମାନସିକତା ଓ ସଂସ୍କାରପୂର୍ଣ୍ 
ସାମାଜିକ ପରିବେଶ ସୃଷ୍ଟି କରିବା ଲାଗି ଯଥେଷ୍ଟ ପ୍ରେରଣା ଦେଇଥାଏ | ଏକ ଜାତୀୟ 
ଓ ସାମାଜିକ ଦାୟିତ୍‌ଵବୋଧ ଫତୁରାନନ୍ଦଙ୍କ ରଚନାର ପ୍ରମୁଖ ସ୍ଵର । ସ୍ଥିତାବସ୍ଥାରେ 
ପରିବର୍ଭନ ଆଣି ଜାତୀୟଜୀବନଙ୍କୁ ଚଳଚଞ୍ଚଳ କରାଇବା ଥଲା ତାଙ୍କ ରଚନାର ମୂଳ 
ପ୍ରେରଣା। ସ୍ବାର୍ଥାନ୍ଧ ମଣିଷପ୍ରତି ତାଙ୍କର କଟାକ୍ଷ ଯେପରି, ସମବେଦନା ଓ 
ମାନବିକତାବୋଧରେ ସାଧାରଣ ମଣିଷ ପ୍ରତି ମଧ୍ୟ ସେହିପରି ଆବେଗ ପ୍ରକାଶ ପାଇଛି। 
ବିଶେଷତଃ ଦୋଷଦୁର୍ବଳତା ଦେଖାଇବା ଭିତରେ ସାମାଜିକ ଜୀବନର ବହୁଧା ଛବିକୁ 
ପ୍ରକାଶ କରିଛନ୍ତି ଫତୁରାନନ୍ଦ | ବ୍ୟକ୍ତିଗତ ଉପଲବ୍ଧି ଅଙ୍ଗେ ନିଭା ଘଟଣା ଓ ପାରିପା୍ଶ୍ିକ 
ଜୀବନ ହିଁ ଏ ନିମନ୍ତେ ପ୍ରମୁଖ ସହାୟକ ହୋଇଛନ୍ତି ଲେଖକଙ୍କ । ସମାଜର ଦୁର୍ବଳାତର 
ଦିଗଗୁଡ଼ିକୁ ଚିହ୍ଵାଇବାକୁ ଯାଇ ସମାଲୋଚନାର ଶରବ୍ୟ ହୋଇଛନ୍ତି ଫତୁରାନନ୍ଦ ; ମାତ୍ର 
ଏ ନିମନ୍ତେ ସେ ପଷଶ୍ଚାତପଦ ବା ବିଚଳିତ ହୋଇନାହାନ୍ତି। ସେ ନିଜେ ମଧ୍ଯ ଏହାକୁ 
ସ୍ଵୀକାର କରିଛନ୍ତି - “ ସେମାନଙ୍କ ପ୍ରତି ମୋର କୌଣସି ଆକ୍ରୋଶ ବା ବୈରଭାବ 
ନାହିଁ। ଯେଉଁମାନେ ଥଟା ନକଲ କରନ୍ତି, ସେମାନେ ବେଳେବେଳେ ଗୁମ୍ସୁମ୍‌ ଖାଆନ୍ି। 
ତେଣୁ ଢେଲାମାଡ଼ଟା ଅପ୍ରତ୍ୟାଶିତ ନୁହେଁ। ବରଂ ଢେଲା ବୋଲୁଅ ନିକ୍ଷେପକାରୀଙ୍କ 
ରସ ଗ୍ରହଣର ଅସାମର୍ଥ୍ୟ ଦେଖୁ ମୁଁ ଉଣା ଆନନ୍ଦ ପାଏ ନାହିଁ| ସେମାନେ ରାଗିଲେ ମୁଁ 

୮୪ ଫତୁରାନନ୍ଦ ପରିକ୍ରମା 


ବାଜ୍ୟାପ୍ତି କରି, ସେମାନଙ୍କୁ ଦେଶଦ୍ରୋହୀର ଆଖ୍ୟା ଦେଇ ଜେଲ ପଠାଇ ଦେଇଥିବାର 
ଦୃଶ୍ୟକୁ ଯେଭଳି ପ୍ରକାଶ କରିଅଛନ୍ତି, ଶାସକଦଳର ପୂନର୍ବାର କ୍ଷମତାକୁ ଆସିବାପରେ 
ତାଙ୍କର ମାୟାଜାଲ କିଭିଳି ବିଛାଡ଼ି ହୋଇପଡ଼ିଛି, ସେ ସଂପର୍କରେ ନିଛୁକ ଉଦାହରଣଟିଏ 
ଦେଇଛନ୍ତି। ଶାସକ ଦଳର କ୍ଷମତା ଆସିବା ପରେ ସେମାନେ ନିର୍ଦ୍ଦେଶ ଦେଇଛନ୍ତି - 
“ ସେମାନଙ୍କୁ ଖଲାସ କର । ତାଙ୍କ ନାଆଁ ପଛରୁ ଦେଶଦ୍ରୋହ ଶବ୍ଦ ଉଠାଇ ନେଇ 
ଦେଶଭକ୍ତ ଶବ୍ଦ ବସାଅ | ଯେଉଁସବୁ ସୁନା ବାଜ୍ୟାପ୍ତ ହୋଇଛି ସେଗୁଡ଼ିକୁ ବିକ୍ରି କରିଦିଅ 
ଟଙ୍କା ପଇସାସବୁ ଫେରାଇ ଦେଇ ଦୁଃଖ ପ୍ରକାଶ କର | ଗେରି, ଗୁଣ୍ଡାମି, ନାରୀଧର୍ଷଣ, 
ଧମକେଇ ଟଙ୍କା ଆଦାୟ, ସରକାରୀକାମରେ ବିଶୁଙ୍ଖଳା, ଉପରିସ୍ଥ କର୍ତ୍ତୃପକ୍ଷଙ୍କୁ ମାଡ଼, 
ଅପମାନ ଦେଇ ଯେଉଁମାନେ ଜେଲ୍‌ ଯାଇଛନ୍ତି ସେମାନଙ୍କୁ ସେହି ବିଭାଗରେ ପୁନଃ 
ନିଯୁକ୍ତି ଦିଅ! କ୍ଷତିପୂରଣ ଦେଇ ଦୁଃଖ ପ୍ରକାଶ ମଧ୍ଯ କର।” (ଭଣ୍ଡୁର ଯୋଜନା- 
ମସ୍କରା) 


ରାଜନୀତି ବ୍ୟକ୍ତିବର୍ଗଙ୍କ ସ୍ଵଭାବ, ଚରିତ୍ରକୁ ଫତୁରାନନ୍ଦ ଯେଭଳି ପ୍ରକାଶ 
କରିଛନ୍ତି ସେମାନଙ୍କ ପଦବୀକୁ ମଧ୍ଯ ଅଳଙ୍କାରପୂର୍ଣ୍ଣ ଶୈଳୀରେ ବ୍ୟଙ୍ଗ କରିଛନ୍ତି - 


“ ସେ ମନ୍ତିତ୍ଵର ଲୋଭନୀୟ ଛବି ପାଇବାକ୍ଷଣି ଧନୀ, ମାନୀ, ଗୁଣୀ, 
ସାର୍ସାର୍‌, ରାଟୁବାଣୀ, ଦୈନିକ ସରଲବଣୀ, ସ୍ଵର୍ଣ୍ଣାକଦିତ ଘରଣୀ, ଖଣିମାଲିକଙ୍କ 
ସଙ୍ଗେ ଘଣି, ମିଲମାଲିକଙ୍କ ଠାରୁ ପଣି, ସବୁଥିରେ ଶ୍ରେଷ୍ଠ କିଛି ନଜାଣି.... |” ଏତଦ୍‌ 
ବ୍ୟତୀତ କଳୁଷିତ ରାଜନୀତିର ମୋହରୁ ସାଧାରଣ ମଣିଷକୁ ଜାଗରିତ କରାଇବାପାଇଁ 
ସଚେତନଶୀଳ ବାର୍ରା ମଧ୍ଯ ଶୁଣାଇଅଛନ୍ତି। ହାସ୍ୟରସ ଭିତରେ ସମାଜସଂସ୍କାରର 
ସନ୍ଦେଶ ଏହିପରି- “ ମେଘ ବରଷୁଛି, ପିଇଯାଅ ପାନେ | ମେଘ ତୁମରି ପରି ହୁଦ, 
ପୋଖରୀ, ଗଡ଼ିଆରୁ ପାଣି ଶୋଷି ଶୋଷି ନେଇଥୁଲା, ମୁଁ ତାକୁ କାଲୁଆ କରିଛି। ସେ 
ଏବେ ବରଷୁଛି। ପାନେ ଯେଉଁଠୁ ଯାଇଥଲା , ଠିକ୍‌ ସେହିଠାକୁ ଫେରି ଆସିବ। 
ହୁସିଆର ହୋଇ ପିଇଯାଅ। କିନ୍ତୁ ଖବରଦାର, ପଇସା ଖାଇ ଇଜ୍ତତ ବିକନା, ବୁଝି 
ସମଝି ଭୋଟ ଦିଅ। ପଇସା ଲୋଭରେ ଯେମିତି ମାଆ ଭଉଣୀଙ୍କୁ ନ ବିକ।” 
(ଡକେଇତି -ଭୋଟ) 


ରାଜନୈତିକ ଜୀବନରେ ପରିଦୃଷ୍ଟ ଅବ୍ୟବସ୍ଥା ସଂପର୍କରେ ଫତୁରାନନ୍ଦଙ୍କ 
ସଚେତନଧର୍ମୀ ବାଉଁ। ଓ ହାସ୍ୟ -ବ୍ୟଙ୍ଗଧର୍ମୀ ଆଲେଖ୍ୟ ବେଶ୍‌ ବାସ୍ତବଧର୍ମୀ। ସେଥପାଇଁ 
ନିର୍ବାଚିତ ସଭ୍ୟମାନଙ୍କର ଦଳବଦଳ କରିବାର ଘଟଣାକୁ ଫତୁରାନନ୍ଦ  ଭେଡ଼ି ବେପାର! 
ବୋଲି ଅଭିହିତ କରିଛନ୍ତି । ହାସ୍ୟରସ ମଧ୍ଯରେ ଏହି ପ୍ରସଙ୍ଗ ବେଶ୍‌ ରସୋଉ୍ତର୍ଣ୍ଚ - 
“ଏ ହେଁ, ସେଇଟାକୁ ଘୋଡ଼ାବେପାର କୂହ ନାହିଁ, ଘୋଡ଼ାକୁ ଅପମାନ ହେବ। 


Digitized by srujanika@gmail.com 


ଫତୁରାନନ୍ଦ ପରିକ୍ରମା ୮୫ 


ସେଇଟାକୁ ଭେଡ଼ିବେପାର କୁହ | ଘୋଡ଼ାକୁ ତା' ଇଛା ବିରୁଦ୍ଧରେ କିଛି କରେଇବାକୁ 
ଚେଷ୍ଟାକଲେ ସେ ଡେଇଁବ, ନାତ ମାରିବ ହିଁହିଁ - ହିଁ ରଡ଼ି ଦେଇ ପ୍ରତିବାଦ 
କରିବ | କିନ୍ତୁ ଭେଡ଼ିକୁ ଯୁଆଡ଼େ ଆଡ଼େଇବ, ସେ ସେଇଆଡ଼େ ପ୍ରତିବାଦର ଚିହ୍ନ 
ନଦେଖେଇ ଗଲିଯିବ।” ( ଭେଡ଼ି ବେପାର- ଭୋଟ ) 


ରାଜନୀତିକ ପରିବେଶର ବାସ୍ତବ ରୂପକୁ ଅଙ୍କନ କରିଛନ୍ତି ଫତୁରାନନ୍ଦ | 
ସାମାଜିକ ଜୀବନଲାଗି ରାଜନେତାମାନଙ୍କ ଶଠତା, ଅନ୍ୟାୟ, ଅନୀତି, ପ୍ରତାରଣା 
ଆଦିକୁ ସେ ବ୍ଯଙ୍ଗ କରିଛନ୍ତି । ଜାତୀୟ ଜୀବନର ପରିପୁଷ୍ଟତା ଲାଗି ରାଜନୈତିକ 
ସଂସ୍କାର ଆଣିବା ଥୁଲା ତାଙ୍କ ରଚନା ମାନଙ୍କର ପ୍ରମୁଖ ଆଭିମୁଖ୍ୟ । 


ସାମାଜିକ ଜୀବନର ରୂପଛବି 


ସାମାଜିକ ଜୀବନର ବହୁବିଧ ରୂପ ଫତୁରାନନ୍ଦଙ୍କ ରଚନାରେ ଚମଜ୍କାର 
ଶୈଳୀରେ ଉପସ୍ଥାପିତ ହୋଇଛି। ପାରିବାରିକ ଜୀବନବୋଧଠାରୁ ଆରମ୍ଭ କରି 
ସମାଜର ବିଭିନ୍ନ ବର୍ଗର ଲୋକମାନଙ୍କର ଅବସ୍ଥା, ସାମାଜିକ ଦୃଷ୍ଟିକୋଣ, ବ୍ୟକ୍ତିଗତ 
ଆବେଗ, ଚାରିତ୍ଧିକ ବୈଶିଷ୍ଟ୍ୟ ମଧ୍ୟବିତ୍ତ - ନିମ୍ମଧ୍ଯୟବିତ୍ତ ପରିବାର ଅବସ୍ଥା ଆଦିର 
ନାନା ଚିତ୍ର ଦେଖୁବାକୁ ମିଳେ ଫତୁରାନନ୍ଦଙ୍କ ରଚନାରେ । ଏହାଯେପରି ବ୍ଯାଙ୍ଗାମରକ 
ଶୈଳୀରେ ଉପସ୍କାପିତ, ସେହିପରି ପରିବର୍ଭନଧର୍ମୀ ମାନସିକତା ଓ ସଂସ୍କାରପୂର୍ଣ 
ସାମାଜିକ ପରିବେଶ ସୃଷ୍ଟି କରିବା ଲାଗି ଯଥେଷ୍ଟ ପ୍ରେରଣା ଦେଇଥାଏ । ଏକ ଜାତୀୟ 
ଓ ସାମାଜିକ ଦାୟିତ୍ଵବୋଧ ଫତୁରାନନ୍ଦଙ୍କ ରଚନାର ପ୍ରମୁଖ ସ୍ଵର। ସ୍ଥିତାବସ୍ଥାରେ 
ପରିବର୍ଭନ ଆଣି ଜାତୀୟଜୀବନଙ୍କୁ ଚଳଚଞ୍ଚଳ କରାଇବା ଥିଲା ତାଙ୍କ ରଚନାର ମୁଳ 
ପ୍ରେରଣା। ସ୍ବାର୍ଥାନ୍ଧ ମଣିଷପ୍ରତି ତାଙ୍କର କଟାକ୍ଷ ଯେପରି, ସମ୍ଭେଦନା ଓ 
ମାନବିକତାବୋଧରେ ସାଧାରଣ ମଣିଷ ପ୍ରତି ମଧ୍ଯ ସେହିପରି ଆବେଗ ପ୍ରକାଶ ପାଇଛି । 
ବିଶେଷତଃ ଦୋଷଦୁର୍ବଳତା ଦେଖାଇବା ଭିତରେ ସାମାଜିକ ଜୀବନର ବହୁଧା ଛବିକୁ 
ପ୍ରକାଶ କରିଛନ୍ତି ଫତୁରାନନ୍ଦ | ବ୍ୟକ୍ତିଗତ ଉପଲବ୍ଧି ଅଟ୍ଗେନିଭା ଘଟଣା ଓ ପାରିପା୍ଶ୍ିକ 
ଜୀବନ ହିଁ ଏ ନିମନ୍ତେ ପ୍ରମୁଖ ସହାୟକ ହୋଇଛନ୍ତି ଲେଖକଙ୍କୁ । ସମାଜର ଦୁର୍ବଳାତର 
ଦିଗଗୁଡ଼ିକୁ ଚିହ୍ନାଇବାକୁ ଯାଇ ସମାଲୋଚନାର ଶରବ୍ୟ ହୋଇଛନ୍ତି ଫତୁରାନନ୍ଦ; ମାତ୍ର 
ଏ ନିମନ୍ତେ ସେ ପଶ୍ଚାତପଦ ବା ବିଚଳିତ ହୋଇନାହାନ୍ତି। ସେ ନିଜେ ମଧ୍ଯ ଏହାକୁ 
ସ୍ଵୀକାର କରିଛନ୍ତି ¬ “ ସେମାନଙ୍କ ପ୍ରତି ମୋର କୌଣସି ଆକ୍ରୋଶ ବା ବୈରଭାବ 
ନାହିଁ। ଯେଉଁମାନେ ଥଟ୍ଟା ନକଲ କରନ୍ତି, ସେମାନେ ବେଳେବେଳେ ଗୁମସୁମ୍‌ ଖାଆନ୍ତି। 
ତେଣୁ ଢେଲାମାଡ଼ଟା ଅପ୍ରତ୍ୟାଶିତ ନୁହେଁ। ବରଂ ଢେଲା ବୋଲୁଅ ନିକ୍ଷେପକାରୀଙ୍କ 
ରସ ଗ୍ରହଣର ଅସାମର୍ଥ୍ୟ ଦେଖୁ ମୁଁ ଉଣା ଆନନ୍ଦ ପାଏ ନାହିଁ। ସେମାନେ ରାଗିଲେ ମୁଁ 

ହସେ; କିନ୍ତୁ ସେମାନେ ମାନସିକ ପୀଡ଼ା ପାଇଲେ ମୋତେ ଦୁଃଖ ଲାଗେ। ” (ଭୂମିକା 
- ସାହିତ୍ୟ ଗାଷ) 


ଧର୍ମକୁ ନେଇ ସମାଜରେ ବିଭିନ୍ନ ଲୁଣ୍ଠନଂଶୋଷଣ କରାଯାଉଥିବାର ଦୃଶ୍ୟକୁ 
ଉତ୍ତୋଳନ କରିଛନ୍ତି ଫତୁରାନନ୍ଦ | ଧାର୍ମିକ ସଂଗଠନ ଗଢ଼ି ଲୋକମାନଙ୍କଠାରୁ ଗନ୍ଦା 
ଆଦା, ଠାକୁରାଣୀଙ୍କ ନାମରେ ମାଗୁଣି, ଭିକ୍ଷାର୍ଥୀ ହୋଇ ଧର୍ମ ନାମରେ ଅର୍ଥ ସଂଗ୍ରହ 
ଆଦି ସାମାଜିକ ଜୀବନର ନିତିଦିନିଆ ଘଟଣା। ଏଭଳି କୁସିତ ମାନସିକତାକୁ 
ଫତୁରାନନ୍ଦ ତୀବ୍ର ସମାଲୋଚନା କରିଛନ୍ତି । ‘ ଛପନ ପ୍ରହରୀ” , ' ଏବର ଚକୁଳିଆ 
ପଣ୍ଡାଂ ଗଳ୍ପରେ ଏହି ପ୍ରସଙ୍ଗ ଉତ୍‌ଥାପିତ ହୋଇଛି ଚଟୁଳ ହାସ୍ୟ-ବିଦୂପ ମାଧ୍ୟମରେ 
ଗ୍ରାମରେ ଚକୁଳିଆ ପଣ୍ଡାମାନଙ୍କର ବିନତୀ, ଉପଦେଶ ଓ ଅନୁରୋଧ ଥୁଲା | ମାତ୍ର 
ତଥାକଥତ ଅମଲାତାନ୍ତିକ ଶାସନ ବ୍ୟବସ୍ଥାର ସହରୀ ଚକୁଳିଆ ପଣ୍ଡା ମାନଙ୍କର ତାଗିଦା 
ଓ ଧମକରେ ସାଧାରଣ ମଣିଷ ଓ ବ୍ୟବସାୟୀମାନେ ପ୍ରମାଦ ଗଣନ୍ତି। ଗ୍ରାମରେ 
ଚଳପ୍ରଚଳ ହେଉଥିବା ଚକୂଳିଆ ପଣ୍ଡାମାନଙ୍କର ଆବେଦନ ଗ୍ରାମୀଣ ଲୋକର ମନରେ 
ଧାର୍ମିକ ଭାବ ସୃଷ୍ଟି କରିବା ସହିତ ମନରେ ଶୁଦ୍ଧତା ଆଣି ପାରୁଥିଲା। ତେଣୁ ସେମାନେ 
ଗାଉଳ, ଡାଲି ବା ଟଙ୍କା ପଇସା ଦେଇ ଚକୁଳିଆ ପଣ୍ଡାକୁ ବିଦା କରୁଥଲେ। ମାତ୍ର 
ଏବେକାର ସ୍ଵାର୍ଥାନ୍ଧ ବ୍ୟକ୍ତିବର୍ଗଙ୍କ କାରନାମା ଯେତିକି ଭୀତିପ୍ରଦ ସେତିକି ମାରାମ୍ବକ | 
ଏଭଳି ଲୋକଙ୍କୁ ଫତୁରାନନ୍ଦ ' ଏବର ଚକୁୂଳିଆ ପଣ୍ଡାଂ ନାମରେ ବ୍ୟଙ୍ଗ କରିଛନ୍ତି - 
” ମହା ମାର୍ଚ୍ଚ ମାସ ଆସିଗଲା। ନୂଆ କିସମର ଚକୁଳିଆ ପଣ୍ଡାମାନେ ବର୍ଷାଦିନିଆ 
ଝଡ଼ିପୋକ ପରି ଦେଖାଦେଲେ । ଗାଆଁ ପଣ୍ଡାଠାରୁ ଏତିକି ତଫାତ୍‌ ଥିଲା ସେମାନେ 
ଧର୍ମକୁ ଆଖୁଠାର ମାରୁଥିଲେ, ଏମାନେ କିନଧୁ ସରକାରୀ ଲୋକ ଓ ଆଇନକାନୂନକୁ 
ଆଖୁଠାର ମାରନ୍ତି। ନ୍ଦ ନ୍ଦ ନ୍ଦ ଏମାନେ ଭୋଗଖାଇ, ଠାକୁର ଖାଇ, ଦେଉଳଖାଇ 
ଶେଷରେ ଦେଶଟାକୁ ଗିଳିଦେବେ। ଶାସକମାନେ ଗହହୁଁ ଗହୁଁ ଏମାନଙ୍କ ଗର୍ଭରେ 
ଭସ୍ସ ହୋଇଯିବେ । ” (ଏବର ଚକୁଳିଆ ପଣ୍ଡା -ନବଜିଆ) କର୍ମ ଜୀବନର ମୁଳପୁଞ୍ | 
କର୍ମ ହିଁ ମନୁଷ୍ୟ ସମାଜର ଅଗ୍ରଗତିରେ ସହାୟକ । ମାତ୍ର କେତେକ କର୍ମକୋଢି 
ବ୍ୟକ୍ତିବର୍ଗ କର୍ମରୁ ବିମୁଖ। ସାମାଜିକ ଜୀବନରେ ପରିଦୂଷ୍ଟ ଏହି ସ୍ଥାଣୁ ମାନସିକତା 
ଜୀବନ ସମାଜ ପ୍ରଗତିରେ ବାଧକ | ଫତୁରାନନ୍ଦ ଏ ସଂପର୍କରେ ଅନେକ ସ୍ଥଳରେ 
ସୂଚନା ଦେଇଛନ୍ତି । ଯେପରି କଟକର ଅଧ୍ବବାସୀ ବୋଲି ଗର୍ବ କରୁଥିବା କଟକିଆଙ୍କ 
କର୍ଭବ୍ୟ ଜ୍ଞାନ ଓ ସମୟହୀନ ବ୍ୟବହାର ଦେଖୁ ବ୍ୟଥିତ ହୋଇଛନ୍ତି। ନିଜେ ବସିରହିବା 
ସହ ଅନ୍ଯ ଜଣେ କର୍ରବ୍ୟନିଷ୍ଠ ବ୍ୟକ୍ତିଙ୍କୁ ମଧ୍ଯ ଏମାନେ କବଳିତ କରୁଛନ୍ତି ନିଜର 
ଜାଲରେ । ଏହି ମନୋଭାବର ସ୍ଥୁଳଚିତ୍ର ପ୍ରକାଶ ପାଇଛି “ ଘଣ୍ଟି ଝର୍‌ର” ଗଛ୍ନରେ- 
“ ତିନିବନ୍ଧୁଯାକ ସକାଳଟାରୁ ବାରଣ୍ଡା ଉପରେ ବସି ଯାବତ ଅଲଣା କଥାତକ ପକାଇ 

ଥାଆନ୍ତି । ଚରଚରାପାଣି ଇଆଡ଼େ ସିଆଡ଼େ ଭୁଇଁ ଉପରେ ମାଡ଼ିଗଲା ପରି କଥାର 
ସୁଅ ଯୁଆଡ଼େ ସିଆଡ଼େ ମାଡ଼ି ଯାଉଥାଏ | ଗାଁ ତୁଠଠାରୁ ଜାତିସଂଘ, ବର୍ଣ୍ଣବୋଧ ଠାରୁ 
ବେଦାନ୍ତ, ଟାଉଟରଠାରୁ ଜହରଲାଲ ପର୍ଯ୍ୟନ୍ତ କଥା ଲମ୍ବି ଯାଉଥାଏ” (ଘଣ୍ଟି ଝର୍ର- 
ହେରେସା) 


ହାସ୍ୟ -ବ୍ଯଙ୍କ ମାଧ୍ଯମରେ ଫତୁରାନନ୍ଦ ସମାଜ ସଂସ୍କାର ସହିତ ଏକ 
ବୈପ୍ଲବିକ ପରିବର୍ଭନ ଆଣିବାକୁ ପ୍ରୟାସ କରିଥୁଲେ । ତାଙ୍କ ରଚନାରେ ସମାଜର 
ସମସ୍ୟା ପ୍ରତି ଅଙ୍ଗୁଳି ନିର୍ଦ୍ଦେଶ ସହିତ ସଚେତନତାର ସ୍ଵର ରହିଛି। ' ଅଦିନ ରଜ' 
ଗଳ୍ପରେ ଗ୍ରାମ୍ୟ ଜୀବନର ଅଳସୁଆ ବ୍ୟକ୍ତିଙ୍କର କୂଟନୀତି, କୁସଂସ୍କାର, ଅନ୍ଧବିଶ୍ଵାସର 
ସ୍ଥାନ ପାଇଛି, ସେହିପରି “ ମଉସୁମୀ ବେଉସା, ‘ ଯୌତୁକ ନିଶା କାଟେଣୀ ଞଓଷଧ, ' 
“ମନ୍ଦ ପାଞ୍ଚିଆ” , “ କିକାଢୁ ମର୍ଦ୍ଦନ! , ' କଲିକତି ଚେଙ୍କ, “ଧୋବେଇ ଫଟ! , ‘ପତର 
ପାଣି ଫସର ଫାଟ”, ‘ଅଫିମ ଚଟେଇ!', “ କଲିକତିଚେଙ୍କ ', ‘ଧୋବେଇ ଫଟ୍‌ 
‘ପତର ପାନେ ଫସର ଫାଟ', ‘ଅଫିମ ଚଟେଇ! , ‘ନ ଗଙ୍ଗଦଉ” ଆଦି ଗଛରେ 
ସାମାଜିକ ଜୀବନର ଦିଗ ଉନ୍ମୋଚିତ ହୋଇଛି। 


ପ୍ରାତ୍ୟହିକ ଜୀବନରେ ପ୍ରତ୍ୟକ୍ଷ କରୁଥିବା ବହୁ ଘଟଣାକୁ ଫତୁରାନନ୍ଦ ବ୍ୟଙ୍ଗ 
ହାସ୍ୟ ଭିତରେ ପ୍ରକାଶ କରିଛନ୍ତି। ସାମାଜିକ ଜୀବନରେ ପରିଲକ୍ଷିତ ଦୋଷ- 
ଦୁର୍ବଳତାକୁ ବ୍ୟଯଙ୍ଗକରି ଏକ ସୁସ୍ଥ ସମାଜ ଗଠନଲାଗି ତାଙ୍କର ଅନୁସନ୍ଧିସୁ ଭାବାବେଗ 
ସମଗ୍ର ରଚନାରୁ ସ୍ପଷ୍ଟ ବାରିହୋଇପଡ଼େ | ଦୁଃଖ-ଯନ୍ତ୍ରଣାର ଗରଳ ପାନକରି ନିଜେ 
ନୀଳକଣ୍ଠ ପାଲଟି ଯାଇଥିବା ଫତୁରାନନ୍ଦ ସମାଜକୁ ଅମୃତମୟ କରିବାଲାଗି 
ହାସ୍ୟସାହିତ୍ୟ ସୃଷ୍ଟି କରିଛନ୍ତି। କବିତା, ନାଟକ, ଗଛ, ଉପନ୍ଯାସ, ରମ୍ୟରଚନା, 
ଆମୂଜୀବନୀରେ ସେହି ଆବେଗର ପ୍ରତୁଳ ଛବିମାନ ଉନ୍ମୋଚିତ ହୋଇଅଛି। 
ସମାଜସଂସ୍କାର ଓ ସୁସ୍ଥ ମାନବିକ ସଂହତି ସ୍ଥାପନା ଥଲା ଫତୁରାନନ୍ଦ ସାହିତ୍ୟର 
ଆଭିମୁଖ୍ୟ । ଆଲୋଚକଙ୍କ ଭାଷାରେ କହିଲେ- ““ ଫତୁରାନନ୍ଦଙ୍କ ଗଛଜଗତ, ଛଳନା 
ଭଣ୍ଡାମି, ଶଠତା ପ୍ରତି ଏକ ବ୍ୟଙ୍ଗାମ୍କ ଆଘାତ | ସାମାଜିକ, ରାଜନୀତିକ ଓ ସାଂସ୍କୃତିକ, 
ସାହିତ୍ୟିକ ଅବକ୍ଷୟକୁ ସେ ଗଭୀରଭାବେ ଉପଲବ୍ଧି କରିଛନ୍ତି । ଏହି ଉପଲବ୍ଧି ଯେତିକି 
ହାର୍ଦ୍ଦିକ, ଯେତିକି ନିବିଡ଼, ସେତିକି ମାର୍ମିକ ଓ ସାମାଜିକ ଦାୟିତ୍ଵ ବୋଧରେ ଭାସ୍ଵର। 
ନ୍ଦ ନ୍ଦ ଏଥିରେ କାହାପ୍ରତି ହିଂସା ନାହିଁ, ରର୍ଷା ନାହିଁ, ଘୃଣା ନାହିଁ, ବ୍ୟକ୍ତିଗତ କୁସ୍ସାନାହିଁ। 
କିନ୍ତୁ ଏକ ଆଦର୍ଶର ଅବକ୍ଷୟ ପ୍ରତି ବ୍ୟଙ୍ଗ ଓ ବିଦୂପ ଅଛି ନ୍ଦ ନ୍ଦ ନ୍ଦ୍ର ରାଜନୀତିରେ 
ଯେପରି ଗଚାହିଁଛନ୍ତି, ସାମାଜିକ ସାଂସ୍କୃତିକ ଜୀବନରେ ସେହିପରି ଏକ କଲ୍ୟାଣକର 
ସୁସ୍ଥ ପରିବେଶ ଗହିଁଛନ୍ତି। (ଫତୁରାନନ୍ଦଙ୍କ ସୃଷ୍ଟିରେ ହାସ୍ୟ - ଡକ୍ଟର ବିଜୟାନନ୍ଦ 
ସିଂହ ) 

ମାନବ ଜଗତରେ ଅନେକ ବ୍ୟକ୍ତି ସାଧନା ବଳରେ ସିଦ୍ଧି ଲାଭ କରିଛନ୍ତି । 
ସେମାନଙ୍କ ମଧ୍ଯରେ ଓଡ଼ିଶାରେ ମଧ୍ୟ ଅନେକ ସାଧକ ରହିଛନ୍ତି, ଯାହାଙ୍କ କାର୍ଯ୍ୟ ଓ 
ଜୀବନ ଅନ୍ୟମାନଙ୍କ ପାଇଁ ପ୍ରେରଣାଦାୟକ ହୋଇଛି | ଏପରି ଜଣେ ସାଧକ ଥିଲେ 
ଫତୁରାନନ୍ଦ | ଓଡ଼ିଆ ସାହିତ୍ୟ ଭଣ୍ଡାରକୁ ଫତୁରାନନ୍ଦଙ୍କ ଦାନ ଅତୁଳନୀୟ |! ସେ 
ଏପରି ଜଣେ ସାହିତ୍ୟ ସାଧକ ଥଲେ ଯେ କି ପ୍ରତିଷ୍ଠା ପଛରେ ନ ଗୋଡ଼େଇ ନିରନ୍ତର 
ସାଧନା କରି ଚାଲିଥିଲେ | ଫଳରେ ତାଙ୍କ ଲେଖନୀ ମୁନରେ ସୂଷ୍ଟି ହୋଇଛି ଗଦ୍ୟ, 
ପଦ୍ଯ, ସାହିତ୍ଯ, ଉପନ୍ଯାସ, କ୍ଷୁଦ୍ରଗଛ, ନାଟକ, ଶିଶୁ ସାହିତ୍ୟ ଅନେକ କିଛି । 
ପରାଧୀନ ଭାରତରେ ଜନ୍ମଗ୍ରହଣ କରି ଅନେକ କଟକଣା ମଧ୍ଯରେ ସେ ତାଙ୍କର 
ସାଧନା ପଥରେ ଅଗ୍ରସର ହୋଇଥିଲେ । ଯାହାର ଫଳ ସ୍ଵରୂପ ଉତ୍କଳୀୟ ସାହିତ୍ୟ 
ଭଣ୍ଡାର ପରିପୂର୍ଣ ହୋଇଛି | ଦୁଃଖ, ଯନ୍ତ୍ରଣା ଓ ଆର୍ଥିକ ଅନଟନ ମଧ୍ଯରେ ଫତୁରାନନ୍ଦ 
କେବଳ ସାହିତ୍ୟ ସୃଷ୍ଟି କରି ନଥିଲେ, ସେ ଥଲେ ଜଣେ ସୁଂ-ସଙ୍ଗଠକ । ଓଡ଼ିଆ 
ଭାଷାସାହିତ୍ୟର ବିକାଶ ଦିଗରେ ତାଙ୍କ ଅବଦାନ ଅତୁଳନୀୟ | ୧୯୧୫ ମସିହା 
ଜୁନ୍‌ ୧ ତାରିଖରେ କଟକ ସହରର ଝାଞ୍ଜିରୀମଙ୍ଗଳା ଠାରେ ଜନ୍ମଗ୍ରହଣ କରିଥୁଲେ | 
ପିତା ବଦ୍ଯାଧର ମିଶ୍ର ଓ ମାତା ସୁଭଦ୍ରା ମିଶ୍ର ତାଙ୍କ ନାମ ରଖୁଥଲେ ରାମଚନ୍ଦ୍ର | 
ରାମଚନ୍ଦୁ ମିଶ୍ର ପରବର୍ଭୀ କାଳରେ ଫତୁରାନନ୍ଦ ଭାବେ ବିଖ୍ୟାତ ହୋଇଥିଲେ | ଯାହା 
ଓଡ଼ିଶାର ଘରେ ଘରେ ପରିଚିତ । 


ବ୍ୟଙ୍ଗ ବିଦୂପ ସହିତ ସାମାଜିକ ସଂସ୍କାର ଆଣିବା ଫତୁରାନନ୍ଦଙ୍କର ସୂଷ୍ଠି ସମ୍ଭାରର 
ମୁଳ କଥା । ରାଜନୈତିକ ବ୍ୟଙ୍ଗ ରଚନାରେ ସେ ସିଵ୍ଧହସ୍ତ ଥିଲେ | ‘ଡଗର! 
ପତ୍ରିକାରେ ଫତୁରାନନ୍ଦଙ୍କର ଲେଖା ପ୍ରକାଶ ପାଉଥିଲା । ସେଥୁପାଇଁ ସେ ଛଦ୍ଧନାମ 
ବ୍ୟବହାର କରୁଥୁଲେ | ୧୯୫୩ ମସିହାରେ ତାଙ୍କର ପ୍ରଥମ ଉପନ୍ୟାସ “ ନାକଟା 
ଚିତ୍ରକର ପ୍ରକାଶ ପାଇଲା | ସାହି ମହାଭାରତ ତାଙ୍କର ଅନ୍ୟତମ ଶ୍ରେଷ୍ଠ ବ୍ୟଙ୍ଗକୃତୀ, 
ସାରଳା ଦାସଙ୍କ ମହାଭାରତ ଶୈଳୀରେ ରଚନା ହୋଇଛି। ହେରେସା, ବିଦୁଷକ, 

ମଙ୍ଗଳବାରିଆ ସାହିତ୍ୟ ସଂସଦ, ହସକୂରା, ବୃହତ୍‌ ଭାଣ୍ଡ ଅମୃତ ବେହିଆ, ଭୋଟ୍‌, 
ଗମାତ୍‌, ନିଦାବେହେଲ, ନବଜିଆ, ମୁଚୁକୁନ୍ଦିଆ, ଖୁଲିଖୁଲିଆ, ଆଦି ଗଛସନମ୍ଭାର ସବୁ 
କ୍ଷେତ୍ରରେ ଆଦ୍ଧତ । ସାହିତ୍ୟ ଚାଷ, ସାହିତ୍ୟ ବଛାବଛି, ସାହିତ୍ଯ ବେଉଷଣ, 
ଶିରୋନାମାରେ ଅନେକ ବ୍ୟଙ୍ଗାମକ ଲେଖା ସୃଷ୍ଟି କରିଛନ୍ତି । ତାଙ୍କର ପ୍ରତ୍ୟେକଟି 
ଲେଖାରେ ବ୍ୟଙ୍ଗାମବକ ଶୈଳୀ ସହିତ ଏକ ସଂଗ୍ରାମୀ ଜୀବନ ପ୍ରତିଫଳିତ ହୋଇଛି । 
*ନିଲଠା କବି” ତାଙ୍କର ଅନ୍ୟ ଏକ କବିତା ପୁସ୍ତକ | ସେହିପରି “ କଲିକତି ଚେଙ୍କ ' 
ନାଟକରେ ଲେଖକ ଜୀବନ ପାଇଁ ଭରପୂର ଆନନ୍ଦ ଯୋଗାଇଛନ୍ତି | ଶିଶୁ ସାହିତ୍ୟ, 
ଅନୁବାଦ କ୍ଷେତ୍ରରେ ମଧ୍ଯ ଫତୁରାନନ୍ଦଙ୍କର ବିଶେଷ ଯୋଗଦାନ ଥୁଲା । ତାଙ୍କର 
ଆମ୍ବଜିବନୀ “ ମୋ ଫୁଟାଡଙ୍ଗାର କାହାଣୀ” ଓଡ଼ିଆ ସାହିତ୍ୟରେ ଏକ ଅନବଦ୍ୟ କୃତୀ | 
ଫତୁରାନନ୍ଦ ' ସରସ ସାହିତ୍ୟ ସମିତି ପ୍ରତିଷ୍ଠା କରିଥଲେ | ସାହିତ୍ୟର ବିକାଶ ପାଇଁ 
ଏହି ସିମିତି କାର୍ଯ୍ୟ କରୁଥଲା | ସେହିପରି କାନ୍ତକବି ଲକ୍ଷ୍ମୀକାନ୍ତଙ୍କ ସ୍ଵୃତିଚାରଣ ପୂର୍ବକ 
ତାଙ୍କ ନାମରେ ଏକ ପୁରସ୍କାର କାନ୍ତକବି ପୁରସ୍କାର” ପ୍ରଚଳନ କରିଥଲେ । 
ସାହିତ୍ୟକମାନଙ୍କୁ ଉତ୍ସାହିତ କରିବା ପାଇଁ ଓ ସାହିତ୍ୟ ଜଗତକୁ ଅଧ୍ବକ ଉତ୍ସାହିତ କରିବା 
ପାଇଁ ତାଙ୍କର ଅବଦାନ କିଛି କମ୍‌ ନଥିଲା | ସେ ଥିଲେ ଜଣେ ଦକ୍ଷ ସାଧକ | ସେ 
ତାଙ୍କ ସାଧନା ବଳରେ ପ୍ରତିକୂଳ ପରିସ୍ଥିତିରେ ମଧ୍ଯ ନିଜର ଶ୍ରେଷ୍ଠତ୍ଵର ପରିଚୟ 
ଦେଇଛନ୍ତି । 


ଓଡ଼ିଶା ସାହିତ୍ୟ ଏକାଡେମୀ ପକ୍ଷରୁ ଫତୁରାନନ୍ଦଙ୍କୁ ପୁରସ୍କୃତ କରାଯାଇଛି । 
ମର୍ଯ୍ୟାଦାଜନକ “ ସାରଳା ସମ୍ମାନ” ସେ ପାଇଛନ୍ତି | ଓଡ଼ିଶାର ପୁରପଲ୍ଲୀରେ ତାଙ୍କର 
ଲେଖା ଆଦୃତି ଲାଭ କରିଥଲା । ଏହି କାରଣରୁ ସେ ଅନେକ ଅନୁଷ୍ଠାନ ତରଫରୁ 
ମଧ୍ଯ ସମ୍ବର୍ବିତ ହୋଇଛନ୍ତି । ଯଦୁମଣି ସାହିତ୍ଯ ସଂସଦ, ବାଲେଶ୍ଵରର ରାଧାନାଥ 
ପାଠାଗାର, କଟକର ସାରଳା ସାହିତ୍ୟ ସଂସଦ, ଉତ୍କଳ ପାଠକ ସଂସଦ, ରାଉରକେଲାରୁ 
ନାଗରିକ ସମ୍ର୍ବନା ତାଙ୍କୁ ଦିଆଯାଇଥୁଲା | ପୁରସ୍କାର, ପ୍ରତିଷ୍ଠା ପଛରେ ନ ଗୋଡ଼ାଇ 
ଫତୁରାନନ୍ଦ ତାଙ୍କ କର୍ଭବ୍ଯ କରି ଚାଲିଥୁଲେ | ତାଙ୍କର ଏହି ସାଧନାରେ ଓଡ଼ିଆ 
ସାହିତ୍ୟ ଯେପରି ପରିପୁଷ୍ଟ ହୋଇଛି ସେହିପରି ଲୋକପ୍ରିୟତା ସେ ହାସଲ କରିଛନ୍ତି । 
ଫତୁରାନନ୍ଦ ନାହାନ୍ତି ସତ, ମାତ୍ର ତାଙ୍କ ସାଧନା ବଳରେ ଗଢ଼ି ଉଠିଥିବା ସାହିତ୍ୟ ତାଙ୍କୁ 
ଅମର କରିଛି | 

ନାକଟା ଚିତ୍ରକର : ଏକ ବିହଙ୍ଗାବଲୋକନ 


ଶାନ୍ତି ମହାପାତ୍ର (ବଳ) 


ଫତୁରାନନ୍ଦ ନାମରେ ସେ କେବଳ ପରିଚିତ ନୁହନ୍ତି, ସୁଖ୍ୟାତ ଓ ଆଦରଣୀୟ 
ମଧ୍ଯ | ପିତୃ-ମାତୃ-ଦତ୍ତ ତାଙ୍କର ନାଁ ଟିଏ ଅଛି, ଅନେକ ବୋଧହୁଏ ତାହା ଜାଣନ୍ତି 
ନାହିଁ । ଜୀବନ ତମାମର ଦୁଃଖକଷ୍ଟ ଅବସୋସ ହାସ୍ୟରସ ଭିତରେ ହଜିଗଲା ପରି, 
ରାମଟନ୍ଦ୍ର ମିଶ୍ର ଫତୁରାନନ୍ଦ ଅନ୍ତରାଳରେ କୁଆଡ଼େ ହୋଇଯାଇଛନ୍ତି ଲୀନ | ଫତୁରାନନ୍ଦ 
ଶବ୍ଦର ଅର୍ଥ କିନ୍ତୁ ନାହିଁ । ବିଶେଷତଃ “ ଫତୁର”' ଶବ୍ଦର | ଆଉ ଆନନ୍ଦ ତ ଆନନ୍ଦ; 
ଯେଉଁଥୁରେ ସେ ଡୁବି ରହିଥିଲେ, ସବୁ ଦୁଃଖ, ଶାରୀରିକ ପୀଡ଼ା ଓ ବ୍ୟର୍ଥତା ସତ୍ତ୍ବେ | 
ପେଷାରେ ସେ ଡାକ୍ତର କିନ୍ତୁ ତାଙ୍କର ସାହିତ୍ୟ ସୃଷ୍ଟି, ପୁଣି ହାସ୍ୟରସ ସାହିତ୍ୟ ବିଭାଗଟି, 
ଯେଉଁଥିରେ ନିରୋଳା ହାସ୍ୟରସର ହୁଏ ସୃଷ୍ଟି ଓ ଅବତାରଣା ଏବଂ ଯେତେବେଳେ 
ଘୋର ଅଭାବ ଦେଖାଯାଏ ଏହି ବିଭାଗରେ । 


ଘଟଣାକ୍ରମରେ କାନ୍ତକବି ଲକ୍ଷ୍ମୀକାନ୍ତ-ପ୍ରତିଷ୍ଣିତ ସେତେବେଳକାର. ନାମକରା 
ପତ୍ରିକା ' ଡଗର” ସହିତ ଫତୁରାନନ୍ଦଙ୍କ ହୁଏ ସଂପୂର୍ତି | ସମ୍ପାଦକ ନିତ୍ୟାନନ୍ଦ ମହାପାତ୍ର 
ସକ୍ରିୟ ରାଜନୀତି ଓ ସାହିତ୍ୟ ସର୍ଜନାରେ ବ୍ୟସ୍ତ ଥିବା ହେତୁ ଫୁୃତରାନନ୍ଦ ଡଗରର 
ସମ୍ପାଦନା ଦାୟିତ୍ଵରେ ରହିଲେ | ସେହି ସୂତ୍ରରୁ ଫତୁରାନନ୍ଦଙ୍କ ସହ ଆମର ସମ୍ପର୍କ | 
କାନ୍ତକବିଙ୍କ ସହ ସେ ହୋଇଥିଲେ ଘନିଷ୍ଠ | ତାଙ୍କ ସହ ଏକ ସାକ୍ଷାତକାରରେ ˆ ଦମ୍ପ 
କାଞ୍ଚନର କାର୍ତି' ଶୀର୍ଷକ ଲେଖା “ ଡଗର ବିଶେଷାଙ୍କ, ବିଶେଷତଃ କାନ୍ତ ସାହିତ୍ୟ 
ମାଳା ( ୧ମ ଖଣ୍ଡ) ରେ ତାଙ୍କ ଜୀବନୀ ଉପରେ ଆଲୋକପାତ କରିଛନ୍ତି ଓ ଫତୁରାନନ୍ଦ 
ଜୟନ୍ତୀ ଉପଲକ୍ଷେ ଓଡ଼ିଆ ହାସ୍ଯରସ ପ୍ରତିଭାଙ୍କୁ ପୁରସ୍କାର ପ୍ରଦାନ ବ୍ଯବସ୍ଥା 
ଫତୁରାନନ୍ଦଙ୍କର କାନ୍ତକବିଙ୍କ ପ୍ରତି ଶ୍ରଦ୍ଧା ଓ ସମ୍ମାନ ବେଶ୍‌ ସ୍ପଷ୍ଟ ହୋଇ ଉଠିଛି । 


ଫତୁରାନନ୍ଦ ହାସ୍ୟରସ ଭରା ବହୁ ଗଳନ୍ପ ସଂକଳନର ସ୍ରଷ୍ଟା । କିନ୍ତୁ ନାକଟା 
ଚିତ୍ରକର” ତାଙ୍କର ଏକମାତ୍ର ଓ ସର୍ବପ୍ରଥମ ଉପନ୍ୟାସ ପୁସ୍ତକ ବୋଲି କାନ୍ତକବିଙ୍କୁ 
ଉତ୍ସର୍ଗ କରି ଲେଖୁଛନ୍ତି । ଉପନ୍ୟାସଟି ଆରମ୍ଭରୁ ଶେଷ ପର୍ଯ୍ୟନ୍ତ ଚିତ୍ରକର ରମେଶ 

ଫତୁରାନନ୍ଦ ପରିକ୍ରମା ୯୧ 


ଦାଶଙ୍କର ରୂପ ଗୁଣ ଚରିତ୍ର ଓ କଳା ନିପୁଣତା ଚିତ୍ରଣ ଭିତରେ ହାସ୍ୟରସ ପୂର୍ଣ 
ଯାହାର ଅନ୍ତରାଳରେ କାରୁଣ୍ୟ ମାନବିକତା ତ୍ୟାଗ ନିହିତ | ବସନ୍ତ ରୋଗରେ ଆକ୍ରାନ୍ତ 
ଓ ପୋଷା ବିଲେଇ କାମୁଡ଼ାରେ କଦାକାର ମୁଖ ବିଶେଷତଃ ଖଣ୍ଡିଆଖାବରା ନାକଟା 
ହେତୁ ରମେଶ ଦାଶ ନାମାନ୍ତରିତ ହୋଇଛନ୍ତି ' ନାକଟା ଚିତ୍ରକର”ରେ | ତାର ରୂପ 
ବର୍ଣ୍ଣନା କରି ଲେଖକ କହିଛନ୍ତି “ ବିକଟାଳ ପ୍ରେତମୂର୍ଭି ମୁହଁରେ ବିରାଜିଲା । ” 

ବାଲ୍ୟକାଳରୁ କାନ୍ଧ ବାଡ଼ରେ ଅଙ୍ଗାରରେ ଆଙ୍କୁଥଲା ସୁନ୍ଦର ଚିତ୍ର । ପରେ 
ରଙ୍ଗ ତୂଳିରେ କାନ୍ଭାସ ଉପରେ ଅଙ୍କିତ ହେଲା ଶିଳୀ ମନର ଅନେକ ଭାବନା, 
ରୂପୟିତ ହୋଇଛି ଅକୁହା କଥା ଓ ବ୍ଯଥା | ଆଞ୍ଚଳିକ ସ୍ତରରୁ ରାଜ୍ୟ, ଦେଶ ଓ 
ଆନ୍ତର୍ଜାତିକ କ୍ଷେତ୍ରରେ ଆଦୃତ ଓ ପୁରସ୍କୃତ ହୋଇଛି ତାଙ୍କର ଚିତ୍ରକଳା | ଏହି ଚିତ୍ରକଳା 
ଦ୍ଵାରା ଆକୃଷ୍ଟ ହୋଇଛନ୍ତି ଧନୀ ଦୁଲାଳୀ ଅପୂର୍ବ ସୁନ୍ଦରୀ ରେଖା ଦେବୀ । ତାଙ୍କ 
ଭିତରେ ଚିତ୍ରକର ପ୍ରତି ଉଦ୍ରେକ ହୋଇଛି ଦୟା, ସହାନୁଭୂତି ଓ ଅନୁରାଗ | ଚିତ୍ରକର 
ରମେଶବାବୁଙ୍କର ମଧ୍ଯ ତାଙ୍କ ପ୍ରତି ବୃଦି ପାଇଛି ଅନ୍ତରଙ୍ଗତା | ତା'ର ଅଥ ନୁହେଁ 
ଯେ ଧନଶାଳୀ ପିତାଙ୍କର ଏକମାତ୍ର ରୂପସୀ କନ୍ୟା ବିବାହ କରିବେ କପର୍ଦ୍ଦକ ଶୂନ୍ୟ, 
କୁଟୀରବାସୀ, କଦାକାର ରମେଶ ବାବୁଙ୍କୁ ଯେତେବଡ଼ ଖ୍ୟାତନାମା ଚିତ୍ରଶିଳୀ ହୁଅନ୍ତୁ 
ପଛେ ସେ | 


ଘଟଣାକ୍ରମେ ବିଲାତ ଫେରନ୍ତା ଡାକ୍ତର ସୁଦର୍ଶନ-ତରୁଣ ପ୍ରଶାନ୍ତଙ୍କ ସହିତ 
ରେଖା ଦେବୀଙ୍କର ହୋଇଛି ସାକ୍ଷାତ ଓ ପରେ ତାହା ପ୍ରେମ ଓ ରୂପାନ୍ତରିତ ହୋଇଛି 
ପରିଣୟରେ, ଯାହା ଏକାନ୍ତ ସ୍ବାଭାବିକ, ସ୍ବାଗତ ଯୋଗ୍ୟ ଓ ସହଣୀୟ ପିତା, ପରିବାର 
ଓ ସମାଜ ଦୃଷ୍ଟିରେ । 


କଟକ ସହରର ଏକ ଅପନ୍ତରା ଗଳିରେ, ନୁଆଁଣିଆ ଚାଳଘରେ ନାକଟା 
ଚିତ୍ରକରର ରହଣି | ସାଥୀ ତାର କେମ୍ପା ସତିଆ ଆଉ କାଲ ଭଗିଆ | ନିଜ ଭାଇଠାରୁ 
ସେ ଦୁହେଁ ଅଧକଭଲ ପାନ୍ତି ରମେଶ ଓରଫ୍‌ ନାକଟା ଚିତ୍ରକରକୁ ! ଏହି ତିନିଜଣଙ୍କୁ 
ନେଇ ତାଙ୍କର ପରିବାର! ପରସ୍ପର ସ୍ବେହ ସହାନୁଭୂତି, ସେବା ଯନ୍‌ ଭିତରେ 
ସେମାନଙ୍କର ସୁଖୀ ସଂସାର । ଚିତ୍ରକରଙ୍କ ଚିତ୍ର ବିକ୍ରି ଅର୍ଥରେ ସେମାନେ ଚଳନ୍ତି । 
ରେଖା ଦେବୀ କ'ଣ ଏହି ସଂସାରର ମୁଖ୍ୟ, ଗରିବ, କୁସିତ ଚିତ୍ରକରକୁ ବିବାହ 
କରିଥାନ୍ତେ ? ମୁଖରେ ଯାହାର ବସନ୍ତରୋଗ ସୃଷ୍ଟି କରିଛି ଅଜସ୍ର ଗହ୍ଵର ଓ ବିଲେଇ 
କାମୁଡ଼ାରେ ନାକଟା ହୋଇଛି ଖଣ୍ଡ ବିଖଣ୍ଡିତ । ରେଖାଦେବୀଙ୍କ ବିବାହ ତିଥବରେ 
ତାଙ୍କର ସମସ୍ତ ରୋଜଗାର କେମ୍ପା କାଲାଙ୍କ ଉଦ୍ଦେଶ୍ୟରେ ଉତ୍ସର୍ଗ କରି, ଘରୁ ହୋଇଛନ୍ତି 
ଅନ୍ତର୍ବାନ। ଏହା ହେଉଛି ଉପନ୍ଯାସର ବିଷୟବସ୍ତୁ । 

୯୨ ଫତୁରାନନ୍ଦ ପରିକ୍ରମା 


ଏହି ବିଷୟବସ୍ତୁକୁ ଆଧାର କରି, ଲେଖକ ତଳ୍ାଳୀନ କଟକ ସହରର ସାହି, 
ବସ୍ତିର ଅବସ୍ଥା ଓ କଳିଗୋଳର ସାମାଜିକ ଚଳଣି ବର୍ଣ୍ଣନା କରିଛନ୍ତି ¦ ସେତେବେଳେ 
ଚିତ୍ରକଳା ଶିକ୍ଷା ଦେବାପାଇଁ ସ୍କୁଲର ଅଭାବ, ରମେଶ ଦାଶ ପରି ପ୍ରତିଭା ବଣମଲ୍ଲୀ 
ପରି ଝରିଯିବା ଓ ରେଖା ଦେବୀଙ୍କର ପ୍ରେରଣା ଓ ପ୍ରଶଂସା ଏବଂ କଲିକତାର ଜନୈକ 
ଚିତ୍ରଗିଛୀଙ୍କର ରମେଶ ପ୍ରତି ସମବେଦନା, ପୂଷ୍ଠପୋଷକତାର ଭୁରି ଭୁରି ପ୍ରଶଂସା 
କରିଛନ୍ତି ଉପନ୍ୟାସିକ | ତାଙ୍କ ଭାଷାରେ ଏ ତ ପ୍ରଚାରର ଯୁଗ | ଏହି ପୃଷ୍ଠପୋଷକଙ୍କର 
ପ୍ରଚେଷ୍ଟା ହେତୁ ରମେଶଙ୍କର ଚିତ୍ର ଆନ୍ତର୍ଜାତିକ ସ୍ତରରେ ହୋଇଛି ପୁରସ୍କୃତ । ଏହି 
ସମସ୍ତ ବର୍ଣ୍ଣନା ମଧ୍ଯରେ ଗାନ୍ଧୀବାଦ, ମାନବିକତା ଓ ତ୍ୟାଗର ମହିମା ହୋଇଛି 
ପ୍ରତିପାଦିତ । ସେହିପରି କଲେଜରେ ଇଂରାଜୀ ଶିକ୍ଷାପ୍ରାପ୍ତ ଯୁବ-କୃଷକର ଶାରୀରିକ 
ଶ୍ରମ ପ୍ରତି ବିମୁଖତା ଦିଗରେ ଲେଖକ ଅଙ୍ଗୁଳି ନିର୍ଦ୍ଦେଶ କରିଛନ୍ତି ଓ ବୋଦା ବଳି, 
ବସନ୍ତ ପରି ସଂକ୍ରାମକ ରୋଗକୁ ˆ ବୂଢ଼ୀ ଠାକୁରାଣୀଙ୍କ କ୍ରୋଧ” ଓ ଗୁଣି ଗାରେଡ଼ି ଭଳି 
କୁସଂସ୍କାର ବିରୁଦ୍ଧରେ କରିଛନ୍ତି ସ୍ଵର ଉତ୍ତୋଳନ । 

ଚିତ୍ର ପ୍ରଦର୍ଶନୀରେ ପ୍ରଧାନମନ୍ତ୍ରୀଙ୍କ ଭ୍ରମଣ ଛଳରେ ଓଡ଼ିଆମାନଙ୍କର ଗୋଡ଼ଟଣା 
ପଣ, ଅସହିଷୁତାକୁ ଲେଖକ କରିଛନ୍ତି କଟୁ ସମାଲୋଚନା | ଓଡ଼ିଶା ବଣ୍ୟ ଓ ଖଣିଜ 
ସମ୍ପଦରେ ପରିପୂର୍ଣ୍ଣ ହୋଇଥିଲେ ମଧ୍ଯ ତାହାର ସଦୁପଯୋଗ ଅଭାବରୁ ଓଡ଼ିଶା ହୋଇଛି 
ଦେଶର ପଛୁଆ ରାଜ୍ୟ | 


ରମେଶ ଦାଶ ଅଙ୍କିତ ଚିତ୍ର ସମ୍ପର୍କରେ ଲେଖକ କହନ୍ତି, “ ଚିତ୍ର ଆଙ୍କିବା 
ବେଳେ ସେ ସତେକି ତପସ୍ୟାରେ ମଗ୍ଧ | ଚିତ୍ର ଅଙ୍କନ ହୃଦୟୋଳଛ୍ଛସିତ (Spontane- 
ଠଧ୨) ଅପୂର୍ବ ବର୍ଣ-ବିନ୍ୟାସ-ମଣ୍ଡିତ ' ଆଶା” ଚିତ୍ରର ଦାର୍ଶନିକ ଦୃଷ୍ଟିଭଙ୍ଗୀ ପରିସ୍କୁଟ ହୋଇଛି 
ଲେଖକଙ୍କର ବିଶ୍ଳେଷଣାମବକ ଚିନ୍ତାଧାରାରେ- ଆଶା ହିଁ ମୃଗତୃଷ୍ଣା, ଯାହା ପଛରେ ଜଳ 
ଆଶାରେ ଧାଇଁଛି ବିଚରା ହରିଣୀଟି । ଓହ ! ଆଶା କି ଭୟଙ୍କର ଜିନିଷ | ହରିଣୀଟିଏ 
ଏହି ଆଶାର ବଶବର୍ଭୀ ହୋଇ ସିନା ଶେଷରେ ପ୍ରାଣତ୍ୟାଗ କରିବ ! ଅଜ୍ଞାନ ପଶୁ 
କଥା ଛାଡ଼ । ଦୂୃପ୍ତ ମାନବ ମଧ୍ଯ ଅହର୍ନିଶ ଏହି ଆଶାର ପଛରେ ଗୋଡ଼ାଉଛି ! 
ସଂସାର-ରୂପୀ ମରୁଭୁମିରେ ସୁଖଟା ତ ଠିକ୍‌ ମୂଗତୃଷ୍ଣା ପରି |” ନ୍ଦ ନ୍ଦ୍ର ନ୍ଦ୍ର ଅନ୍ୟତ୍ର 
ଶିଳ୍ପୀ ରମେଶ ଦାଶଙ୍କ ମୁହଁରେ ରେଖା ଦେବୀଙ୍କ ଉଦ୍ଦେଶ୍ୟରେ ଦାର୍ଶନିକ ଦୃଷ୍ଟିଭଙ୍ଗୀ 
ଦେଇ କହିଛନ୍ତି “ ପ୍ରାପ୍ତିର ଆଶା ରଖୁଲେ ସିନା ଅପ୍ରାପ୍ତିରେ ଦୁଃଖ ହେବ ! କାମନା 
ଶୂନ୍ୟ ହୋଇ କାର୍ଯ୍ୟ କଲେ ଦୁଃଖ ଆଉ ଆସିବ କୂଆଡ଼ୁ ?” ନିଷ୍କାମ କର୍ମ ଉପରେ 
ଲେଖକ ଗୁରୁତ୍ଵ ଆରୋପ କରିଛନ୍ତି । ରେଖା ଦେବୀଙ୍କର ହୃଦ୍‌ବୋଧ ହୋଇଛି, 
ରମେଶ ଦାଶ କେବଳ ନିପୁଣ ଚିତ୍ରକର ନୂହନ୍ତିୟ ସେ ଜଣେ ବଡ଼ ଦାର୍ଶନିକ ମଧ୍ଯ | 

ଫତୁରାନନ୍ଦ ପରିକ୍ରମା ୯୩ 


ନିଜର କୁରୂପ ଓ ରେଖାଦେବୀଙ୍କ ପରି ଅସାମାନ୍ୟା ସୁନ୍ଦରୀ ପ୍ରତି ସ୍ଵତଃସ୍ତୂର୍ଭ 
ଅନୁରାଗ ଭାବକୁ ନେଇ ରମେଶ ପ୍ରଶ୍ନ କରିଛି ନିଜକୂଠ ଯାହାର ଅସୃନ୍ଦର ରୂପ, 
ତା'ର ହୃଦୟ କ”ଣ ଅସୁନ୍ଦର ? ସେ କ'ଣ ଭଲ ପାଇ ପାରିବ ନାହିଁ ? ତା'ର 
ହୃଦୟକୁ କେହି ବୁଝିପାରେ ନାହିଁ ବୋଲି ମନରେ ତା'ର କ୍ଷୋଭ । ଅନ୍ୟ ପକ୍ଷରେ 
ରେଖାଦେବୀଙ୍କ ପାଇଁ ଏହା ଅସଂଗତ ଓ ଅସ୍ଵାଭାବିକ | ତେବେ ଚିତ୍ରକରକୁ ପ୍ରେରଣା 
ଦେବାପାଇଁ ଯଥାସାଧ ଚେଷ୍ଟା କରିଛନ୍ତି । ତାଙ୍କ ଚିତ୍ର ଆଙ୍କିବା ପାଇଁ ଆଗ୍ରହୀ ରମେଶ 
ସମ୍ମୁଖରେ ବସିଛନ୍ତି ଘଣ୍ଟା ଘଣ୍ଟା ଧରି | ତାକୁ ଦେଇଛନ୍ତି ଯଥୋଚିତ ସମ୍ମାନ, ଶ୍ରବ୍ଧା ଓ 
ପ୍ରେରଣା | 


ଆଷାଢ଼ ୧୭ ଦିନ ରେଖାଙ୍କ ବିବାହ ତିଥ୍‌ରେ ପ୍ରଚଣ୍ଡ ଝଡ଼ ତୋଫାନ ବର୍ଷା 
ବିଜୁଳି ବିପ୍ପାତ । ପ୍ରକୃତିର ଏ ବାହ୍ଯ ରୂପ ସହିତ ତାଳ ଦେଇ ନାକଟା ଚିତ୍ରକର 
ଓରଫ୍‌ ରମେଶ ଅନ୍ତରରେ ଉଠିଛି ଝଡ଼ ତୋଫାନ୍‌, ଯାହାକୁ ସେ ସମ୍ଭାଳି ପାରିନାହିଁ | 
ସେ ତା'ର ଅର୍ଜିତ ଅର୍ଥ, ଘର ସତିଆ ଓ ଭଗିଆଙ୍କ ପାଇଁ ଲେଖୁଦେଇ ରେଖାଦେବୀଙ୍କୁ 
ସେମାନଙ୍କର ମାର୍ଫତଦାର ରଖ୍ଛନ୍ତି ଏବଂ ନିଜେ ହୋଇଛନ୍ତି ଅନ୍ତର୍ବାନ । ପ୍ରକୃତରେ 
ରେଖାଙ୍କ ଭାଷାରେ “ ଏ ପୃଥବୀରେ ମଣିଷର ମନ ହିଁ ସବୁଠାରୁ ଆଶ୍ଚର୍ଯ୍ୟଜନକ ।” 


ଫତୁରାନନ୍ଦଙ୍କର ଏହି ଏକକ ଉପନ୍ୟାସ ତାଙ୍କର ଚିରାଚରିତ ଶୈଳୀରେ ବର୍ଣ୍ଣିତ, 
ଯେଉଁଥିରେ ଶବ୍ଦ ସଂଯୋଜନା, ବର୍ଣ୍ଣନା ଚାତୁରୀରେ ଶାଣିତ ବ୍ଯଇଂ ହୋଇଛି 
ପରିବେଶିତ | କେମ୍ପା ସତିଆର କଥା କାର୍ଯ୍ୟ ବିଶେଷତଃ କାଲ ଭଗିଆର 
କଥୋପକଥନରେ ପାଠକ ପାଏ ନିରୋଳା ହାସ୍ୟରସ । ପୁଣି ସେହି ହାସ୍ୟରସର 
ଆବରଣ ତଳେ, ଅନ୍ତଃସଳୀଳା ଫଲ୍‌ଗୁ ପରି ବୋହି ଯାଇଛି କାରୁଣ୍ୟର ଧାରା । 
ଚରିତ୍ର ଚିତ୍ରଣ, ରୂପ ବର୍ଣ୍ଣନା, ଘଟଣା ପ୍ରବାହ, ପାରିପାର୍ଶ୍ଵକ ଅବସ୍ଥାର ଅବତାରଣାରେ 
ମାନବବାଦର ସୂକ୍ଷ୍ମ ଖୁଅଟି ଅନୁଭୂତ ହୁଏ ସର୍ବତ୍ର | ରମେଶଙ୍କର ଶେଷ ଚିତ୍ରପଟଟି- 
ଦୁଇଟି ଚଢ଼େଇ ଗୋଟିଏ ସୁନ୍ଦର ଓ ଅନ୍ୟଟି ଅସୁନ୍ଦରର ଉପସ୍ଥାପନା ଭିତରେ ନିଜକୁ 
ହିଁ ପ୍ରକଟିତ କରିଛନ୍ତି ଶିନୀ | ଅସୁନ୍ଦର ପକ୍ଷୀଟିର ରଙ୍ଗ ମଧ୍ଯ ରେଖରାଦେବୀଙ୍କ ଲୁହରେ 
ହୋଇଗଲା ଆଲୁବାଲୁ ଓ ଭେରେସା | ରମେଶର ଗୌଣ ମନୋଭାବ ପଙ୍କରୁ ପଦ୍ଧ, 
ଶାମୁକାରୁ ମୁକ୍ତା ସୃଷ୍ଟି କରି ନାକଟା ଚିତ୍ରକର ପରି ଏକ ଗୌଣ ଚରିତ୍ର ସୃଷ୍ଟି କରି 
ପାରିଛି ଶିର କୋଣାର୍କ | ପ୍ରଚ୍ଛଦପଟର ତଳେ ପଡ଼ି ରହିଥିବା କଳା ପକ୍ଷୀଟିର ଡାଳରେ 
ବସିଥିବା ସୁନ୍ଦର ପକ୍ଷୀ ଦମ୍ପତିଙ୍କୁ ଅବଲୋକନ ମଧ୍ଯରେ ଏହି ଭାବଧାରା ବେଶ୍‌ 
ପ୍ରତିବିମ୍ଭିତ । ଇତି ମଧ୍ୟରେ ଏକ କାରୁଣ୍ଯର ଅନ୍ତଃସ୍ଵର ସୃଷ୍ଟି ହୋଇଛି । 

“ ନାକଟା ଚିତ୍ରକର” ରେ ଚରିତ୍ର ବିନ୍ୟାସ 


ରବିନାରାୟଣ ମହାରଣା 


Good satire comes from anger. It 
comes from a Sense of injustice, that 
there are wrongs in the world that need 
to be fixed. And what better place to 
get that well of venom and outrage 
boiling than a news room, because you 
are on the front lines. 


- Carl Hiaasen 


ଫତୁରାନନ୍ଦ (ଉପନ୍ୟାସିକ ଶ୍ରୀ ରାମଚନ୍ଦ୍ର ମିଶ୍ରଙ୍କ ସ୍ଵନିର୍ବୀଚିତ ବ୍ଯଙ୍ଗାତ୍ସକ 
ଛଦ୍ଧନାମ)ଙ୍କ ସମଗ୍ର ସାରସ୍ବତ ସୃଷ୍ଟି ମଧ୍ୟରେ ଏକମାତ୍ର ଉପନ୍ୟାସ ହେଉଛି “ ନାକଟା 
ଚିତ୍ରକର”, ଯାହାର ପରିସମାପ୍ତି ପାଇଁ ଉପନ୍ଯାସିକଙ୍କୁ ଲାଗିଥିଲା ପ୍ରାୟ ଦୀର୍ଘ ୭ 
ବର୍ଷ । କାରଣ ଏହି ଉପନ୍ଯାସର ଅଙ୍କୁରୋଦ୍ଧମ ଘଟିଥିଲା ୧୯୩୯ ମସିହାରେ ଓ 
ସମାପନ ଘଟିଥିଲା ୧୯ ୪୬ ମସିହାରେ | ମନରେ ପ୍ରଶ୍ନ ଆସେ, ମାତ୍ର ଦେଢ଼ଶହ 
ପୃଷ୍ଠା ମଧ୍ୟରେ ସୀମାବଦ୍ଧ ରହିଥିବା ଗୋଟିଏ ଉପନ୍ୟାସ ପାଇଁ ସତରେ କ”ଣ ଏତେ 
ସମୟ ଲାଗିପାରେ ? ହଁ, ଲାଗିବା ସ୍ଵଭାବିକ । କାରଣ ଏହି ଉପନ୍ୟଯାସଟି ନିଜର 
ସମକାଳୀନ ସାହିତ୍ୟାକାଶରେ ଦୋଦୂଲ୍ୟମାନ ହେଉଥିବା ଅନ୍ୟ ଯେ କୌଣସି ଉପନ୍ୟାସ 
ପରି ଆଦୌ ନୁହେଁ । ଅଧ୍ୂକନ୍ତୁ ଏହାକୁ ପାଠକଲେ ମନେହୁଏ ଏହା ସତେ ଯେପରି 
ଓପନ୍ୟାସିକ ଫତୁରାନନ୍ଦଙ୍କ ନିଜ ଜୀବନ ଉପରେ ପଯ୍ୟବସିତ ଏକ ହାସ୍ୟ ଓ କାରୁଣ୍ୟର 
ସମନ୍ୟଧମୀ ଏକ ଗୁରୁ ଗମ୍ଭୀର ଉପନ୍ୟାସ | ନିଜ ଜୀବନକୁ ଓ ନିଜ ଜୀବନ ଅତିବାହିତ 
ହେଉଥିବା ସମାଜ ଓ ସମୟକୁ ଖୁବ୍‌ ନିକଟରୁ ଉପଲବ୍ଧ କରି ନିଜର ଲେଖନୀ ଚାଳନା 
କରିଛନ୍ତି ସେ | ଠିକ୍‌ ଯେପରି ସେଦିନ କରିଥଲେ ଓପନ୍ୟାସିକ ଖ୍ଵାଜା ଅହମ୍ମଦ ଆବାସ୍‌, 
ସଚରାଚରରେ ଯେ କେ.ଏ. ଆବାସ ନାମରେ ପରିଚିତ ନିଜର କାଳଜୟୀ ଉପନ୍ୟାସ 
“ My name is Jocker”ରେ (ଏହି ଉପନ୍ୟାସର ହିନ୍ଦୀ ଅନୁବାଦ, “ ମେରା ନାମ 


Digitized by srujanika@gmail.com 


ଫତୁରାନନ୍ଦ ପରିକ୍ରମା ୯୫ 


ଜୋକର” ପରବର୍ତୀ କାଳରେ ହିନ୍ଦୀ ଚଳଚ୍ଚିତ୍ର ଜଗତର ମୁକୁଟହୀନ ବାଦଶାହ ରାଜ 
କାପୁରଙ୍କ ଦ୍ଵାରା ଚଳଚ୍ଚିତ୍ର ରୂପ ଧାରଣ କରିଥଲା ୧୯୭୦ ମସିହାରେ, ଯାହାକି 
ଏବେ ମଧ୍ଯ ତାହାର ଲୋକପ୍ରିୟତାକୁ ଅକ୍ଷୁଣ୍ଠ ରଖୁ ପାରିଛି ଓ ପରବଭ୍ତୀ କାଳରେ ସେହି 
ନାମରେ ହିଁ ମୂଳ ଇଂରାଜୀ ପୁସ୍ତକଟି ପୁସ୍ତକାକାରରେ ପ୍ରକାଶିତ ହୋଇଛି) । ଏହି 
ଉପନ୍ୟାସଟିକୁ ମଧ୍ଯ ସଂପୂଣ୍ଠ ହେବାକୁ ପ୍ରାୟ ୬ ବର୍ଷ ଲାଗିଥିଲା। କୁହାଯାଏ ଏହା ମଧ୍ଯ 
ଥିଲା କେ.ଏ. ଆବାସ୍ଙ୍କ ନିଜ ଜୀବନ ଉପରେ ଆଧାରିତ ଏକ ଉପନ୍ୟାସ | 

ଏହି ଉପନ୍ୟାସଦୃୟକୁ ନିରୀକ୍ଷଣ କଲେ ଜଣାଯାଏ ଯେ ଉଭୟ ଉପନ୍ୟାସରେ 
ମୁଖ୍ୟ ଚରିତ୍ର ହେଉଛନ୍ତି ଏକ ଶିଳୀ, ଯାହାଙ୍କର ମୌଳିକ କାମ ହେଉଛି ନିଜର 
ଯାବତୀୟ ଦୁଃଖକୁ ନିଜ ମଧ୍ଯରେ ଚାପିରଖୁ ଅନ୍ୟଙ୍କୁ ଆନନ୍ଦ ପ୍ରଦାନ କରିବା। ଏବଂ 
ମୁଖ୍ୟ ଚରିତ୍ରକୁ କେନ୍ଦ୍ର କରି ଅନ୍ୟାନ୍ୟ ପାର୍ଶ୍ବ ଚରିତ୍ର ଓ ଗୌଣ ଚରିତ୍ରମାନେ କେବଳ 
ଯାହା ମୁଣ୍ଡ ଟେକିଛନ୍ତି, କାହାଣୀକୁ ଗତିଶୀଳ କରାଇବାପାଇଁ। ମେରା ନାମ ଜୋକରର 
ଜୋକର ହେଉ ବା ନାକଟା ଚିତ୍ରକରର ଚିତ୍ରକର ହେଉ, ଏମାନଙ୍କୁ କିଏ କଣ ଦେଖୁଛି 


ନା କିଏ ବୁଝିଛି ? କେ.ଏ. ଆବାସ କୁହନ୍ତି, “No one recognized the real 
human face beneath the laughing mask. Was he gay or sad, 
young or old, a clumsy fool or a compassionate 


philosopher ?” (ମେରା ନାମ ଜୋକର / ପୃଷ୍ଠାଂ୮/ ୯) ରାଜୁର ନାକ ଉପରେ 
ଏକ କୃତ୍ରିମ ନାକ ' ଲାଗିଥୁଲା, ଠିକ ନାଲି ବିଲାତି ବାଇଗଣ ଭଳି; ଆଉ ରମେଶର 
ନାକ ଆଦୌ ନାହିଁ। ମୁଖା ତଳେ ଥବା ରାଜୁକୁ କେହି ଯେପରି ଦେଖୁ ପାରନ୍ତି ନାହିଁ; 

ଠିକ୍‌ ସେହିପରି ରମେଶ ତା” ଅନ୍ଧାରିଆ ଘର ଭିତରେ ନିଜକୁ ଏପରି ମଗଧ ରଖୁଥାଏ 
ଯେ ତାକୁ ମଧ୍ଯ ଦିବା ଲୋକରେ କେହି ଦେଖନ୍ତି ନାହିଁ। ରାଜୁ ପରି ରମେଶ କଣ କମ୍‌ 
ଦାର୍ଶନିକ ! ତାହାର ଦର୍ଶନକୁ ବୁଝିବାକୁ ଏ ଦୁନିଆରେ ମଣିଷ କାହାନ୍ତି ? ରାଜୁକୁ ନା 
ବୁଝିଥିଲେ ମେରୀ, ନା ମରିନା ବା ନା ମିନୁ ? କେହି ନୂହନ୍ତି। ଆଉ ରମେଶକୁ ? 
ସୁନ୍ଦରୀ ରୀତା ବୁଝିବେ ବା କିପରି ? ତେଣୁ ପରିଶେଷରେ ରାଜୁର ହୃଦୟକୁ ପ୍ରତୀକାମୂକ 
ଭାବରେ ପରିପ୍ରକାଶ କରୁଥିବା କାଚର ପାନପତ୍ରଟି ଯେପିର ଭାଙ୍ଗି ଚୂରମାର ହୋଇ 
ଯାଇଛି, ଠିକ ସେପରି ରମେଶର ଚିତ୍ରରୁ କଦାକାର ଚଢ଼େଇଟି ହଳଦୀବସନ୍ତ ପାଖରୁ 
ଆସି ତଲେ ପଡ଼ି ମରିଯାଇଛି | ପୂର୍ବରୁ କଦାକାର ଚଢ଼େଇର ବସିବା ସ୍ଥାନରେ ଆଉ 
ଏକ ହଳଦୀବସନ୍ତ ଆସି ଯେପରି ଉପବେସନ କରିଛି, ଠିକ ସେମିତି ମଧ୍ଯ ମେରା 
ନାମ ଜୋକରରେ ମେରୀ ପାଖରେ ବସିଛନ୍ତି ଡେଭିଡ୍‌ ବା ମିନୁ ପାଖରେ ବସିଛନ୍ତି 
ଡାଇରେକ୍ଟର କୂମାର | ପାର୍ଥକ୍ୟ ଦୁର୍ଚକ୍ଷ୍ୟ ମାତ୍ର 

୯୬ ଫତୁରାନନ୍ଦ ପରିକ୍ରମା 


“ ନାକଟା ଚିତ୍ରକର” ଉପନ୍ୟାସରେ ମୁଖ୍ୟ - ଗୌଣ କରି ସର୍ବମୋଟ୍‌ 
ରହିଛି ୧୫ ଗୋଟି ଚରିତ୍ର। ତନ୍ମଧ୍ୟରୁ ମୁଖ୍ଯ ଚରିତ୍ର ହେଉଛି ଚିତ୍ରକର ଶ୍ରୀ ରମେଶ 
ଚନ୍ଦ୍ର ଦାଶ। ସେହି ମୁଖ୍ୟ ଚରିତ୍ରକୁ ଆଗେଇ ନେବା ପାଇଁ ତା' ପାଖରେ ରହିଛନ୍ତି 
ଦୁଇଗୋଟି ଉପଚରିତ୍ର : କେଂପା ସତିଆ ଓ କାଲା ଭଗିଆ ଅନ୍ୟ ପକ୍ଷରେ ମୁଖ୍ୟ 
ଚରିତ୍ର ସହିତ ସମାନ୍ତରାଳ ଗତିରେ ଆଉ ଗୋଟିଏ ମୁଖ୍ଯ ନାରୀ ଚରିତ୍ର ରହିଛି, 
ରେଖା। ରେଖା ଚରିତ୍ରଟିକୁ ମଧ୍ୟ ଆକର୍ଷଣୀୟା କରିବା ପାଇଁ ତାହାର ପାଖରେ 
ଓପନ୍ୟାସିକ ସୃଷ୍ଟି କରିଛନ୍ତି ବିମଲବାବୁ ( ଖଳନାୟକ) ଓ ଡାକ୍ତର ପ୍ରଶାନ୍ତ କୂମାର 
ଦାସ (ରେଖାର ରୂପରେ ଆକର୍ଷିତ ହୋଇ ଉଠିଥିବା ଅନ୍ୟ ଏକ ନାୟକ) | ଏହି ଛଅ 
ଗୋଟି ଚରିତ୍ରକୁ ଛାଡ଼ି ଦେଲେ ପ୍ରାୟ ଅବଶିଷ୍ଟ ଚରିତ୍ରମାନେ, ଯେପରି ଗଜି ଜେନା, 
ନାଥୁଆ, ଚକରା ବା ଶଉରୀ ଘୁଶୁରୀଆ ପ୍ରମୁଖ ଚରିତ୍ରମାନେ କେବଳ ନାମକୁ ମାତ୍ର 
ଉପନ୍ୟାସରେ ଦେଖା ଦେଇଛନ୍ତି। ତାହା ଛଡ଼ା ଆହୁରି ପାଞ୍ଚଂଛଅ ଗୋଟି ଚରିତ୍ର 
ରହିଛନ୍ତି, ଯେଉଁମାନେକି ଉପନ୍ୟାସରେ ମୁହଁ ନ ଦେଖାଇଲେ ମଧ୍ଯ ଅନ୍ୟମାନଙ୍କ 
ମୁହଁରେ ସେମାନେ ଆସିଛନ୍ତି ନିଜ ନିଜର ଗୌରବମୟ ଅଧ୍ୟାୟ ପାଇଁ। ଯେପରି: 
ବୁଧୂଆ ବାଉରୀ ପୁଅ ବା ଭୀମ ଚୌଧୁରୀ ଜମିଦାରର ପୁଅ ବା ଶୈଲେନ ବାନାଜୀ 
ପ୍ରମୁଖ ଚରିତ୍ରମାନ | 

ସଂପୂର୍ଣ୍ଣ ଉପନ୍ୟାସରେ ମୁଖ୍ୟ ଚରିତ୍ର ଶ୍ରୀ ରମେଶ ଚନ୍ଦ୍ର ଦାଶ ହେଉଛନ୍ତି 
ଏକ ଫ୍ଲାଟ ଚରିତ୍ର। ଆରମ୍ଭ ଯେଉଁଠି, ଅନ୍ତିମ ମଧ୍ୟ ସେଇଠି | ହେଲେ ମୁଖ୍ୟ ନାୟିକା 
ତଥା ନାରୀ ଚରିତ୍ର ରେଖା ହେଉଛି ଏକ ରାଉଣ୍ଡ ଚରିତ୍ରର ଯାହାର ଆରମ୍ଭ ରହିଛି, 
ମଧ୍ଧାହ୍ନ ମଧ୍ଯ ରହିଛି, ରହିଛି ମଧ୍ଯ ଅନ୍ତିମ ପରିଣତି । ମେରା ନାମ ଜୋକରରେ ରାଜୁକୁ 
କେନ୍ଦ୍ର କରି ଘୂରି ବୁଲିଥିଲେ ତିନି ତିନିଟା ନାରୀ ଚରିତ୍ରଃ ମେରୀ, ମରିନା ଓ ମିନୁ | 
ମାତ୍ର ରମେଶ ଜୀବନରେ ଏଇ ଗୋଟିଏ ମାତ୍ର, ରେଖା! ପିଲାଦିନୁ ସେ ଏକ ଭିନ୍ନ 
ଆଦର୍ଶରେ ପ୍ରତିପାଳିତ ହୋଇଛି। ରମେଶର ବାପା ସମକାଳୀନ ସମାଜକୁ ବେଶ 
ଗଭୀରତାର ସହିତ ଲକ୍ଷ୍ୟ କରିଛନ୍ତି ଓ ତଥାକଥିତ ସଭ୍ୟତା ପ୍ରତି ଆଶଂକା ପ୍ରକାଶ 
କରିଛନ୍ତି । ତେଣୁ ସେ ନିଜ ପୁଅକୁ ଶିକ୍ଷିତ କରିବାପାଇଁ ଏକ ଗହ ଶିକ୍ଷକଙ୍କର ସାହାଯ୍ୟ 
ନେଇଛନ୍ତି | ରମେଶ ପିଲାଦିନୁ ବେଶ ଚିତ୍ର ପ୍ରିୟ | କାନ୍ଧରେ ଚିତ୍ର ଆଙ୍କୁ ଆଙ୍କୁ କାଗଜରେ 
ଚିତ୍ର ଆଂକିଛି। କାଗଜ ମଧ୍ଯ ରୂପ ପରିବର୍ଭନ କରିଛି କାନଭାସ ଭାବରେ । ରମେଶର 
ଚିତ୍ରକୁ ଦେଖୁ ତାକୁ ଆନୁଷଂଗିକ ଉପଦେଶ ଓ ଦିଗଦର୍ଶନ ପ୍ରଦାନ ମଧ୍ଯ କରିଛନ୍ତି 
କଲିକତାର ବିଶିଷ୍ଟ ଚିତ୍ରଶିନ୍ତୀ ଶୈଲେନ ବାନାର୍ଜୀ। ତାହାର ଚିତ୍ର ବିଭିନ୍ନ ପତ୍ରିକାରେ 


Digitized by srujanika@gmail.com 


ଫତୁରାନନ୍ଦ ପରିକୂମା ୯୭ 


କିପରି ପ୍ରକାଶ ପାଇବ ବା ଚିତ୍ର ପ୍ରଦର୍ଶନୀରେ ସ୍ଥାନ ପାଇବ ସେ ଦିଗରେ ସାହାଯ୍ୟର 
ହାତ ବଢ଼ାଇ ଦେଇଛନ୍ତି। ଏହି କାରଣରୁ ରମେଶର ଚିତ୍ର ସ୍ଥାନ ପାଇଛି ବଙ୍ଗଳା 
ପତ୍ରିକା ବସୁମତୀ” ବା ଭାରତବର୍ଷ” ରେ। ଏପରିକି ଚିକାଗୋ ଚିତ୍ର ପ୍ରଦର୍ଶନୀରେ 
ମଧ୍ଯ ଯୋଗ ଦେଇ ପୁରସ୍କୃତ ହେବା ପଛରେ ତାଙ୍କର ଆଶୀର୍ବାଦ ରହି ଆସିଛି। 
ଚିତ୍ରକର ରମେଶ ଜଣେ ନିଷ୍ଠାପର ସାଧକ । ସେ ଜୀବନରେ କେବେ ଅର୍ଥକୁ ପ୍ରାଧାନ୍ୟ 
ଦେଇ ନାହାନ୍ତି, ବରଂ କଳା ପାଇଁ କଳାକୁ ଶ୍ରେଷ୍ଠ ଉପାଦାନ ବୋଲି ମନେ କରିଛନ୍ତି। 
କାହାରି ପ୍ରରୋଚନାରେ ଚିତ୍ର ଆଂକିବାକୁ ଚାହି ନାହାନ୍ତି ଅଧ୍ଧକନ୍ତୁ ନିଜ କଳ୍ଚନାର 
ତାଡ଼ନାରେ ଚିତ୍ରାଂକନ କରିଛନ୍ତି । ସେହି କାରଣରୁ ତ ସେ ରୋକ୍‌ଠୋକ୍‌ ଭାବରେ 
ବହିର ପ୍ରଚ୍ଛଦପଟ ଚିତ୍ର କରିବାକୁ ମନା କରି ଦେଇଛନ୍ତି | ସେ କହିଛନ୍ତି, “ ଦେଖନୁ, 
ମୋତେ ଫରମାସ ଦିଆ ଚିତ୍ର ମୋଟେ କରି ଆସିବ ନାହିଁ। ମନରେ ସ୍ନ୍ଦନ ନ 
ଆସିଲେ ମୁଁ ଚିତ୍ର ଆଂକି ପାରେ ନାହିଁ। ” (ନାକଟା ଚିତୁକର / ପୃଷ୍ଠା+୫ ୨) ସେଦିନ 
ସତିଆ ମଧ୍ଯ ଅର୍ଥୀଭାବର ତାଡ଼ନାରେ ମନରେ ଖୁବ୍‌ ଗୋଟାଏ ସାହସ ବାନ୍ଧି ଘର 
ଭିତରେ ପଡ଼ି ଥିବା ଚିତ୍ରସବୂକୁ ବଜାରରେ ବିକି କିଛି ପଇସା ଯୋଗାଡ଼ କରିବାର 
ତା' ମନୋଭାବକୁ ରମେଶ ଆଗରେ ପ୍ରକାଶ କଲା। ରମେଶ ସତିଆର ଉଦ୍ଦେଶ୍ଯ 
ବୁଝି ପାରିଲେ ମଧ୍ଯ ସତିଆକୁ ସେଦିନ ବୂଝାଇ ଦେଲା ଯେ, “ ଆରେ ମୋ ଚିତ୍ରସବୁ 
ବରା ପକୁଡ଼ି ହୋଇଛି ଯେ ବଜାରରେ ବିକି ଦେଇ ଆସିବୁ । ନ ଖାଇବା ବିନା ମରିବି 
ପଛକେ ଚିତ୍ର ତ ମୁଁ ବଜାରରେ ବିକ୍ରି କରି ପାରିବି ନାହିଁ। ଚିତ୍ର ବୂଝିବା ଲୋକଙ୍କୁ 
ମାଗଣା ଦେବି ପଛକେ ଚିତ୍ର ନ ବୁଝିବା ଲୋକଙ୍କୁ କେବେହେଁ ବିକିବି ନାହିଁ।” 
(ନାକଟା ଚିତ୍ରକର / ପୂଷ୍ଠା4୪୩) ରମେଶ କିନ୍ତୁ ଭଲ ଭାବରେ ଜାଣନ୍ତି ଯେ, 
a ଯେଉଁ ମୁହୂର୍ଭରେ ସେ ଗଣିକା ପରି ନିଜ ଗୁଣକୁ ବିକ୍ରି କରିବ, ସେହି 
ମୁହୂର୍ଭରେ ତାର ଅର୍ଥ ଚିନ୍ତା ଉଭେଇ ଯିବ ” (ନାକଟା ଚିତ୍ରକର / ପୃଷ୍ଠା ୪୪) ମାତ୍ର 
ବିଧୂର ବିଧାନ ବିଚିତ୍ର। ସେହି ଦିନର ଘଟଣା ଚିତ୍ରକର ରମେଶକୁ ଅର୍ଥ ପଛରେ 
ଯିବାପାଇଁ ବାଧ୍ଯ କରାଇଛି । ସେ ମନେ ମନେ ସ୍ପିର କରିଛି, “ .... ଦରକାର ପଡ଼ିଲେ 
ନିଜ ଜୀବନଠାରୁ ବଡ଼ ନୀତିକୁ ବଦଳାଇବି ପଛକେ, ଭଗିଆ ଓ ସତିଆର ପେଟର 
ଚିନ୍ତା ରଖାଇ ଦେବି ନାହିଁ।” (ନାକଟା ଚିତ୍ରକର / ପୃଷ୍ଠା4୪୪) ପୁଣି ମଧ୍ଯ ନିଜ ଚିତ୍ର 
ସମ୍ବନ୍ଧରେ ସ୍ମିର କରିଛି ଯେ, “ ଯଦି ବିକି କରିବ, ତେବେ ବଜାରରେ ବୁଲି କାହିଁକି 
ବିକ୍ରି କରିବ । ପ୍ରଦର୍ଶନୀରେ କିଛି ଅଛ ଦାମ୍‌ ଲେଖ ଥୋଇଦେଲେ ତ ନିଶ୍ଚୟ ବିକ୍ରି 
ହେବ; ତେବେ ସେଇଆ କରିବି। ” (ନାକଟା ଚିତ୍ରକର / ପୃଷ୍ଠା ୪୪) ରମେଶ 

୯୮ ଫତୁରାନନ୍ଦ ପରିକ୍ରମା 


ଶେଷରେ କଟକରେ ହେବାକୁ ଥବା ଚିତ୍ର ପ୍ରଦର୍ଶନୀକୁ ନିଜର ଚିତ୍ର ପଠାଇ ଦେଇଛି। 
ମାତ୍ର ପଠାଇବା ସମୟରେ ସେ ପୁଣି ନିଜ ଆଦର୍ଶ ପାଖରେ ପରାଜୟ ସ୍ଵୀକାର କରିଛି । 
ଶେଷ ପଯ୍ୟନ୍ତ ସେ ଚିତ୍ରରେ ଦରକୁ ଉଲ୍ଲେଖ କରି ପାରି ନାହିଁ। ଚିତ୍ରଟି ଶିଳପତି 
କନ୍ୟା ରେଖା ଦେବୀଙ୍କୁ ଆକୃଷ୍ଟ କରିଛି। ସେ ତାହାକୁ କିଣିବାକୁ ଚାହିଛନ୍ତି। ଶିନୀର 
ପରିଚୟ ଖୋଜି ଖୋଜି ଶେଷରେ ଶିଳୀ ନିକଟରେ ଆସି ପହଞ୍ଚିଛନ୍ତି। 

ଚିତ୍ରଶିଳ୍ପୀ ରମେଶ ଦେଖୁବାକୁ ଖୁବ ସୁନ୍ଦର କିନ୍ତୁ ନୂହନ୍ତି ¦ ମୁହଁ ସାରା ବସନ୍ତର 
ଦାଗ | ନାକହୀନ ଏକ କାଦାକାର ମଣିଷ | ଅବଶ୍ୟ ତାଙ୍କ ଚେହେରା ଜନ୍ମରୁ ସେପରି 
ନୁହେଁ। ବଡ଼ ହେବା ପରେ ବସନ୍ତ ରୋଗରେ ପଡ଼ିଥିବା ହେତୁ ତାଙ୍କ ମୁହଁରେ ବସନ୍ତ 
ପ୍ରକୋପର ଚିହ୍ନ ସବୁଦିନ ପାଇଁ ରହି ଯାଇଛି | ଆଉ ରହିଲା ତାଙ୍କ ନାକହୀନ ହେବାର 
କଥା | ସେ ଥଲେ ଏକାନ୍ତ ଭାବରେ ବିଲେଇ ପ୍ରିୟ | ସତେ ଯେପରି ନିଜର ନିଃସଙ୍ଗ 
ଜୀବନର ସାଥୀ। ଥରେ ସେ ବିଲେଇକୁ କାଖେଇ ଧରି ତାକୁ ସ୍ଳେହରେ ବୋକ 
ଦେବା ବେଳକୁ ବିଲେଇଟି ତାଙ୍କ ନାକକୁ କାମୁଡ଼ି ଦେଲା। ବିଷ ଏପରି ତାଙ୍କୁ ସାଙ୍ଘାତିକ 
କରି ଦେଲା ଯେ ଶେଷରେ ଡାକ୍ତରୀ ଶଲ୍ୟ ଚିକିତ୍ସାରେ ତାଙ୍କ ନାକଟିକୁ ସେ ହରାଇ 
ବସିଲେ ସବୁଦିନ ପାଇଁ| ସେହି ଦିନଠାରୁ ସାହି ଲୋକେ ତାଙ୍କୁ “ ନାକଟା ଚିତ୍ରକର” 
ବୋଲି ସର୍ବସାଧାରଣରେ ଡାକିଥାନ୍ତି ବା ତାଙ୍କ ଉଦ୍ଦେଶ୍ୟରେ କିଛି କଥାବାଭ୍ତୀ 
ହେବାବେଳେ ସେହି ନାମଟିକୁ ହିଁ ପ୍ରୟୋଗ କରିଥାନ୍ତି। ନାକଟା କଟି ଯାଇଥିବାରୁ 
ନାକକଟା ଚିତ୍ରକରରୁ ଲୋକମୁଖରେ “ ନାକକଟା” ଶବ୍ଦଟି ଅପଭୁଂଶିତ ହୋଇ ଉଚ୍ଚରଣ 
ହେଉ ହେଉ ବୋଧହୁଏ ଦିନେ ତାହା “ନାକଟା'ରେ ପରିଣତ ହୋଇଥିବ, ତାହା 
ଅସମ୍ଭବ ନୁହେଁ । ଏହି କାରଣରୁ ବୋଧହୁଏ ଓପନ୍ୟାସିକ ନାୟକର ନାମକୁ ଏହପରି 
“ ନାକଟା ଚିତ୍ରକର” ବୋଲି ” ଅଭିହିତ କରିଛନ୍ତି। “ ନାକଟା ”ର ଏକ ବ୍ୟଙ୍ଗାତ୍ସକ 
ଅର୍ଥ ମଧ୍ଯ ରହିଛି, ତାହା ହେଉଛି କଦାକାର, କଦଯ୍ୟମୟ ବା ଅସୁନ୍ଦର। ସମ୍ଭବତଃ 
ସେହି କାରଣରୁ ମଧ୍ଯ ଖପନ୍ୟାସିକ ଏପରି ନାମକରଣ କରିଥାଇ ପାରନ୍ତି। ତେବେ 
ଏହି ଭଳି ଏକ ଶିଳୀଙ୍କୁ ଦେଖୁ ରେଖା ଅବଶ୍ଯ ମନରେ ଦୁଃଖ ଆଣିଛନ୍ତି, ତେବେ 
ତାଙ୍କ ଶିଳୀପ୍ରତିଭାକୁ ଭଲ ପାଇ ବସିଛନ୍ତି । ସେ ଯେତେବଳେ ସେହି ଚିତ୍ରଟିକୁ କିଣିବାକୁ 
ସ୍ଥିର କରିଛନ୍ତି ଓ ତାହାର ଦାମ ସଂପର୍କରେ ପ୍ରଶ୍ନ କରିଛନ୍ତି ସେତେବେଳେ ରମେଶ 
ନିଜ ଚିତ୍ରର ମୂଲ୍ୟକୁ ନିଜେ ନିଦ୍ଧାରଣ କରିବା ଅନୁଚିତ ବୋଲି ମନେକରି ରେଖାଙ୍କ 
ଉପରେ ତାହାର ମୂଲ୍ୟାୟନ ପାଇଁ ପରୋକ୍ଷରେ ନ୍ୟସ୍ତ କରିଛନ୍ତି। ମାତ୍ର ବାସ୍ତବ ସ୍ଥିତିରେ 
ନିଜର ଦର୍ଶନ ଅନୁଯାୟୀ ରେଖା ରୂପୀ ଚିତ୍ରକୁ ବୁଝୁଥୁବା ଓ ଭଲ ପାଉଥୁବ୍ରା ବ୍ୟକ୍ତିଙ୍କୁ 

ଫତୁରାନନ୍ଦ ପରିକ୍ରମା ୯୯ 


ସେହି ଚିତ୍ର ସହିତ କିଛି ଅନ୍ୟ ଚିତ୍ର ମଧ୍ଯ ଉପହାର ସ୍ଵରୂପ ପଠାଇ ଦେଇଛନ୍ତି ସିନା 
ହେଲେ ରେଖା ପ୍ରତି ତାଙ୍କ ହୃଦୟରେ ଉଠିଥୁବା ପ୍ରେମ ଭାବକୁ ସେ ପ୍ରତ୍ୟକ୍ଷ ଭାବରେ 
ପ୍ରକାଶ କରି ପାରିନାହାନ୍ତି। 

ସମୟ କ୍ରମେ ରେଖା ଯେତେବେଳେ ଡାକ୍ତର ପ୍ରଶାନ୍ତ କୁମାର ଦାସଙ୍କୁ ଭଲ 
ପାଇଛନ୍ତି ଓ ତାଙ୍କୁ ବିବାହ କରୁଥିବା ସମ୍ବାଦଟି ରମେଶଙ୍କୁ ଜଣାଇବା ସଙ୍ଗେ ସଙ୍ଗେ 
ତାଙ୍କ ବିବାହ ଉତ୍ସବକୁ ନିମନ୍ତ୍ରଣ ଜଣାଇଛନ୍ତି; ସେତେବେଳେ ଚିତ୍ରଶିଳ୍ପୀ ରମେଶ ନିଜ 
ପ୍ରେମଭାବକୁ ଅନ୍ତରରେ ଲୀନ ହୋଇଯିବାକୁ ଦେଇଛନ୍ତି ଓ ପ୍ରତୀକାତ୍ସକ ଭାବରେ 
ରେଖା ପସନ୍ଦ କରିଥବା ଚିତ୍ରରୁ ହଳଦୀବସନ୍ତ ପାଖରେ ବସିଥିବା କଦାକାର ଚଢ଼େଇକୁ 
ମାରି ତଳେ ପକାଇ ଦେଇଛନ୍ତି ଓ ତାହାରି ସ୍ଥାନରେ ଆଉ ଏକ ହଳଦୀବସନ୍ତକୁ ଆଂକି 
ବସାଇ ଦେଇଛନ୍ତି। ଏହିଥୁରୁ ରମେଶର ଦାର୍ଶନିକତାକୁ ଯଥେଷ୍ଟ ଭାବରେ ଆକଳନ 
କରାଯାଇପାରେ | 

ଅନ୍ୟ ପକ୍ଷରେ ଏହି ଉପନ୍ୟାସର ଅନ୍ୟତମ ନାରୀ ଚରିତ୍ର ରେଖା ହେଉଛି 
ଏକ ରାଉଣ୍ଡ ଚରିତ୍ର, ଯାହାକୁ କି ପୂର୍ବରୁ କୁହା ଯାଇଛି । ରେଖା ହେଉଛି ଏକ ଧନୀ 
ସଂପ୍ରଦାୟର | ଜମିଦାର ଉପେନ୍ଦ୍ର ଚୌଧୁରୀଙ୍କର ସେ ଚତୁର୍ଥ କନ୍ୟା | ସେ ପ୍ରାୟ କାର 
ଚଢ଼ି ଯିବା ଆସିବା କରନ୍ତି । ସେ କଲେଜରେ ପାଠ ପଢ଼ୁଥିବା ବେଳେ ତାଙ୍କ ରୂପ 
ଗାରିମାରେ ଅନେକ ମୁଗ୍ଧ ହୋଇ ଉଠିଥଲେ। ଏପରିକି ସହପାଠୀ ବିମଳ ବାବୁ 
ପଯ୍ୟନ୍ତ ଯେ ସବୁବେଳେ ନିଜକୁ ବାଗ୍ମୀ ବୋଲି ସଚରାଚରରେ ଦେଖାଇ ହୁଅନ୍ତି, 
ଯଦିଓ ତାଙ୍କଠାରେ ବାଗ୍ପିତା ଆଦୌ ନାହିଁ କହିଲେ ଚଳେ । ସେ ରେଖାକୁ କ୍ରମେ ଭଲ 
ପାଇବାକୁ ଲାଗିଲେ । ମାତ୍ର ଦିନେ ବିମଳଙ୍କ ବାପା ଆସି ତାଙ୍କୁ ସାକ୍ଷାତ କଲେ! 
ତାଙ୍କଠାରୁ ରେଖା ବିମଲଙ୍କ ସଂପର୍କରେ ଯାହା ଶୁଣିଲେ ତାହା ଦ୍ଵାରା ତାଙ୍କର 
ସାଧାରଣତଃ ପ୍ରେମ ପ୍ରତି, ବିଶେଷ କରି ପୁରୁଷଙ୍କ ପ୍ରତି ଏକ ପ୍ରକାର ବୀତସ୍ପହତା 
ଦେଖାଦେଲା। ମାତ୍ର ସେ ଘଟଣା କ୍ରମେ ସତିଆ ସଂସ୍ପର୍ଶରେ ଆସିଛନ୍ତି, ଆସିଛନ୍ତି ମଧ୍ଯ 
ଚିତ୍ରକର ରମେଶ ଦାଶଙ୍କ ସଂସ୍ପର୍ଶରେ । ସେ ରମେଶକୁ ଭଲ ପାଇଛନ୍ତି । ଏବଂ ସେହି 
କ୍ରମରେ ନିଜର ଜନ୍ମଦିନକୁ ରମେଶଙ୍କ ନିମନ୍ତ୍ରଣ କରିଛନ୍ତି | ରମେଶଙ୍କ ସହିତ ନିମନ୍ତ୍ରିତ 
ହୋଇଛନ୍ତି ମଧ୍ଯ ସତିଆ ଓ ଭଗିଆ ମାତ୍ର ରମେଶ ବୁଝନ୍ତି ଯେ ରେଖା ତାଙ୍କ ଗୁଣକୁ 
ହିଁ ଭଲ ପାଇଛନ୍ତି। ତେଣୁ ସେ ତାଙ୍କ ଜନ୍ମଦିନକୁ ନ ଯାଇ ସତିଆ ଓ ଭଗିଆଙ୍କ 
ହାତରେ ଗୋଟିଏ ସୁନ୍ଦର ଚିତ୍ର ପଠାଇ ଦେଇଛନି, ଯେଉଁ ଚିତ୍ରଟିକୁ ସେ ରେଖାକୁ 
ମଡେଲ ଭାବରେ ବସାଇ ଦିନେ ଅଂକନ କରିଥିଲେ। ଜନ୍ମଦିନର ଅନୁପସ୍ଥିତି ପାଇଁ 

ରେଖାଙ୍କ ଅଭିମାନରେ ରମେଶ ରେଖାଙ୍କୁ ବୁଝାଇ ଦେଇଛି ଯେ ସେ ଯେଉଁ କାରଣରୁ 
ତାଙ୍କୁ ଭଲ ପାଉଛନ୍ତି, ତାହାକୁ ତ ସେ ଉପହାରରେ ପଠାଇଥିଲେ । ମାତ୍ର ସେପରି 
ଦର୍ଶନ କିନ୍ତୁ ରେଖାକୁ ତୁଷ୍ଟ କରିପାରିଲା ନାହିଁ । କ୍ରମଶଃ ରେଖା ରମେଶ ପ୍ରତି ଆକୃଷ୍ 
ହୋଇ ଆସୁଥିବା ବେଳେ ହଠାତ୍‌ ପୂର୍ବତନ ସହପାଠୀ ବିମଲର ଖଳନାୟତ୍ବର ଶୀକାର 
ହୋଇଛି । ଏବଂ ଘଟଶା ସ୍ଥଳରେ ଆକସ୍ମିକ ଭାବେ ଡାକ୍ତର ପ୍ରଶାନ୍ତ କୁମାରଙ୍କ ଉପସ୍ଥିତି 
ଫଳରେ ରେଖା ଅନ୍ୟ ଏକ ପ୍ରକାରର ଜୀବନ ଲାଭ କରିଛି | ତରୁଣ ଡାକ୍ତର ପ୍ରଶାନ୍ତଙ୍କ 
ସେବା ମାଧ୍ୟମରେ ଉଭୟଙ୍କ ମଧ୍ଯରେ ପ୍ରେମ ସଂଜାତ ହୋଇଛି ଓ ପରିଶେଷରେ 
ସେମାନେ ଉଭୟେ ବିବାହ ବନ୍ଧନରେ ଛନ୍ଦି ହୋଇ ଯାଇଛନ୍ତି। ରମେଶ ସେହିପରି 
ତାଙ୍କ ସ୍ୃତିର ଏକ ଉପଜୀବ୍ୟ ହୋଇ ରହି ଯାଇଛନ୍ତି ଯାହା | 

ପୂର୍ବରୁ କହିଛି ଯେ ମୁଖ୍ୟ ଚରିତ୍ର ଚିତ୍ରକର ରମେଶଙ୍କ ପାଖରେ ରହିଛନ୍ତି 
ଦୁଇଜଣ ଉପ ଚରିତ୍ର କେଂପା ସତିଆ ଓ କାଲା ଭଗିଆ। ଏହି ଦୁଇଗୋଟି ଚରିତ୍ର 
ଅତ୍ଯନ୍ତ ନିଷ୍ଠାପର । ଉଭୟଙ୍କ ପ୍ରାଣ ରମେଶ ପ୍ରତି ସଂପୂର୍ଣ ଭାବରେ ଉତ୍ସଗୀକୃତ | 
ସେମାନେ ରମେଶର ବୋଲ ହାକ କେବଳ କରନ୍ତି ନାହିଁ; ଦରକାର ପଡ଼ିଲେ ନିଜ 
ପ୍ରାଣକୁ ମଧ୍ଯ ରମେଶ ପାଇଁ ବାଜି ଲଗାଇ ଦିଅନ୍ତି। ଦିନେ ରମେଶ ଗୋଟିଏ ଚିତ୍ର 
ଆଂକିବା ଦିଗରେ କଠିନ କରିଶ୍ରମ କରି କରି ଭୀଷଣ ଜ୍ବରରେ ପଡ଼ିଗଲା ଦିନେ ଦି 
ଦିନରେ ଭଲ ହେଲା ନାହିଁ। ଏମିତି ଅବସ୍ଥା ହେଲା ସେ ବିଛଣାରୁ ଆଉ ଉଠିଲା 
ନାହିଁ। ସତିଆ ଯାଇ ଡାକ୍ତରଙ୍କ ଦ୍ବାରସ୍ଥ ହେଲା। ଡାକ୍ତର ଖିଷଧ ଦେଲେ | ଡାକ୍ତରଙ୍କ 
ଫିସ ଓ ଓଷଧ ଖର୍ଚ୍ଚ ସେ କେଉଁଠୁ ଆଣିବ ? ଅନ୍ୟ ପକ୍ଷରେ ରମେଶ ଛଡ଼ା ତାହାର 
ଅବା କିଏ ଅଛି ? ସେ ଶେଷରେ ମୁଣ୍ଡରେ କାଗଜର ଟୋପି ଲଗାଇ କଡ଼ା ଗୁଡ଼ାଖୁକୁ 
ବିଜ୍ଞାପିତ କରୁଛି ତା'ର କହିବା, ଚାଲିବା ଶୈଳୀ କିଛି କମ ହାସ୍ୟୋଦ୍ଦୀପକ ନୁହେଁ | 
ସେହି ଅଂଶକୁ ପାଠ କଲେ ସ୍ଵତଃ ମେରା ନାମ ଜୋକରର ସେହି ଅଂଶଟି ମନେ 
ପଡ଼ିଯାଏ, ଯେଉଁଠି ରାଜୁ ଏକ କାଗଜ ଟୋପି ପିନଛି ନୟନତାରା ସୁରମା ଓ ନୟନତାର 
ଦାନ୍ତ ଘଷା ପାଉଡର ବିକ୍ରି କରୁଛି। ରାଜୁ ଯେପରି, “Hindu ko Ram Ram, 
Musalman ko Salam, Christaan ko Good Morning aur Sardarji 
ko Tat Sri Akal” (ମେରା ନାମ ଜୋକର / ପୃଷ୍ଠା+ ୬୯) କହି ବର୍ଣ୍ଣନା କରୁଛି 
ଯେ ବେଦ, କୋରାନ ସରିଫ୍‌ ବା ବାଇବେଲ ପଢ଼ିବାପାଇଁ ଯେଉଁ ଆଖ ଦରକାର 
ତାହା କିପରି ଏହି ସୁରମାରେ ସତେଜ ରହିବ ଓ ଦୀର୍ଘଦିନ ପଯ୍ୟନ୍ତ ତାଜା ରହିବ 
ଏବଂ ଆଖୁ ଆଦୌ ଖରାପ୍‌ ହେବ ନାହିଁ ; ଠିକ ସେହିପରି ମଧ୍ଯ ସତିଆ କହୁଛି, “ ଆସ 

ଫତୁରାନନ୍ଦ ପରିକ୍ରମା ୧୦୧ 


କିଏ ଘଷିବ ହୋ ଉତ୍କଳ ମାତା ଗୁଡ଼ାଖୁ / ମଜା ପାଏ ବୋଲି କେମ୍ପା ନ ଛାଡ଼େ 
ତାହାକୁ” ଏବଂ ଏତିକି କହି ନିଜର ଗୁଡ଼ାଖୁର କରାମତିକୁ ବର୍ଣ୍ଣନା କରିବାକୁ ଯାଇ 
କହୁଛି ଯେ, “ .... ଏ ଗୁଡ଼ାଖୁ ଘଷିଲେ ବରକୁ କନ୍ୟା ହାଉଯାଉ ହେବେ ଓ କନ୍ୟାକୁ 
ବରବି ହାଉଯାଉ ହେବେ | ଦାନ୍ତ ଡାକ୍ତରମାନେ ଆଉ ରୋଗୀ ନ ପାଇ ମୁଣ୍ଡରେ ହାତ 
ଦେଇ ବସିବେ । ଏହାକୁ ନିୟମିତ ଘଷିଲେ ଅଶୀ ନବେ ବର୍ଷର ବୁଢ଼ା ବୁଢ଼ୀମାନେ 
ନଡ଼ିଆ, ବୂଟ, ପକୁଡ଼ି, ଡାଲବୁଟ, ଖସାନଡୁ, ଚଣାନଡ଼ୁ ଦେଖୁ ଡରିଯିବେ ନାହିଁ। 
ପନ୍ଦର ଦିନରେ ଥରେ ଝାଡ଼ା ଫେରି ଯାଉଥିବା ଲୋକର ଦୂଇ ଓଳି ଝାଡ଼ା ପରିଷ୍କାର 
ହୋଇଯିବ । ହଜମ ଏପରି ହେବ ଯେ ଦିନକୁ ଦଶଥର ଖାଇବାକୁ ଇଚ୍ଛା ହେବ।” 
(ନାକଟା ଚିତ୍ରକର / ପୁଷ୍ଠାଂ୭ ୭) ଇତ୍ୟାଦି ଇତ୍ୟାଦି। ସେ ଏପରି ବିଜ୍ଞାପନର ମାଧ୍ଯମ 
ହୋଇ ଦିନକୁ ଦୂଇ ଟଙ୍କା ରୋଜଗାର କରି ରମେଶର ଚିକିସ୍ା ଖର୍ଚ୍ଚ ତୁଲାଏ । ଏଭଳି 
ସଚ୍ଚୋଟ ବଂଧୁ ଏ ସଂସାରରେ ସତରେ ବିରଳ ନୁହେଁ କି ? ଆଉ କାଲା ଭଗିଆ । ସେ 
ଘରକଥା ପୂରାପୂରି ବୁଝେ | ସଂପୂର୍ଣ୍ଣ ଉପନ୍ୟାସରେ ମନେହୁଏ ଏହି ଚରିତ୍ରଟି ବେଶ 
କୌତୁକିଆ ଚରିତ୍ର । ଗୋଟାଏ କଥା କହିଲେ, ତାହାକୁ ଆଉ ଗୋଟାଏ କଥା ଶୁଭେ | 
ତାକୁ ଶୁଭୁଥୁବା ଅର୍ଥାନୁଯାୟୀ ସେ ଅନୁରୂପ ଉତ୍ତର ଦିଏ ବା କାଯ୍ୟ କରେ | ତାହା 
କଣ ହାସ୍ୟୋଦ୍ଦୀପକ ! ଉଦାହରଣଟିଏ ଦେଖାଯାଉ । “ବାଡ଼ିଆଡ଼େ ଭଗିଆ ବସି 
ଢୁଳାଉଥଲା। ସତିଆ ଦଉଡ଼ି ଯାଇ ହଲାଇ ପକାଇ କିଳିକିଳା ପାଟିରେ କହିଲା, 
“ ଆରେ ଭଗିଆ । ରେଖା ଦିଦିଙ୍କର ବାହାଘର ! ” ଭଗିଆ କଣ ବୁଝିଲା କେଜାଣି, 
ତଡ଼ବଡ଼ ହୋଇ ଉଠି କାନ୍ସ୍‌ରେ ଡ଼େରା ହୋଇଥବା ଠୈଙ୍ଗାଟାକୁ ଧରି ପାଟିକଲା- 
“ କାହିଁ ଚୋର କାହିଁ ? ” / ଆରେ ଦୂରର୍‌, ' ବାହାଘର , ' ବାହାଘର ' କହି ତାକୁ ଘର 
ଭିତରକୁ ଟାଣି ଆଣିଲା ଓ ରେଖା ଦେବୀଙ୍କୁ ଦେଖାଇଦେଲା। / ଭଗିଆ ଆହୁରି ବିସ୍ପିତ 
ହୋଇ କହିଲା- “ ଉଁ, ଦିସଦିଙ୍କ ଘରେ ଚୋର ? ଆରେ ଠିଆ ହୋଇଛ କଣ ଚାଲୁନା” 
(ନାକଟା ଚିତ୍ରକର / ପୃଷ୍ଠା ୧୩୧) ଇତ୍ୟାଦି। ସତ କହିବାକୁ ଗଲେ ଏହି ଦୁଇଟି 
ଚରିତ୍ର ଫତୁରାନନ୍ଦଙ୍କ ସୃଷ୍ଟିରେ ଅତ୍ୟନ୍ତ ଜୀବନ୍ତ ଓ ହୃଦୟସ୍ପଶୀ ହୋଇ ଉଠିଛି। 
ଅନ୍ୟ ପକ୍ଷରେ ଦେଖୁବାକୁ ଗଲେ ସେହିପରି ରେଖାକୁ ପରିବେଷ୍ଟନ କରି 
ରହିଛନ୍ତି ବିମଲ ଓ ପ୍ରଶାନ୍ତ । ବିମଲ ଉପନ୍ଯସରେ ଏକ ଖଳଚଚରିତ୍ର। ସେ ଏକଦା 
ରେଖାର ସହପାଠୀ ଥଲା, ରେଖାର ରୂପଲାବଣ୍ୟରେ ମୁଗ୍ଧ ହୋଇ ତାକୁ ଭଲ ପାଇଥୁଲା 
ଓ ତାକୁ ସବୁଦିନ ପାଇଁ ନିଜର କରିବ ବୋଲି ସ୍ଵପ୍ନ ଦେଖୁଥଲା। ଦେଖୁବାକୁ ସେ ମଧ୍ଯ 
ଅତ୍ୟନ୍ତ ସୁନ୍ଦର ଯୁବକ | “ ସୁଦୂର ମଫସଲର କୌଣସି ଏକ ଲକ୍ଷପତିଙ୍କର ଏକମାତ୍ର 

ଅବିବାହିତ ପୁତ୍ର ବୋଲି ସେ ନିଜକୁ ସଚରାଚରରେ ପରିଚୟ ପ୍ରଦାନ କରିଥାଏ 
(ନାକଟା ଚିତ୍ରକର / ପୂଷ୍ଠାଂ୩୪), ବିଶେଷ କରି ରେଖା ଦେବୀଙ୍କ ନିକଟରେ। 
ନିଜକୁ ନିଜର ସହପାଠୀ (ଯେଉଁମାନେକି ରେଖାଦେବୀଙ୍କୁ ନିଜର କରିବା ପାଇଁ 
କେତେ କଣ ଉପାୟ ଅବଲମ୍ବନ କରି ନିଜ ଚେଷ୍ଟାରେ ବଳବତ୍ତର ରହିଥାନ୍ତି )ଙ୍କ ପରି 
ସେ ମଧ୍ଯ ନିଜର ପାରିଲାପଣିଆକୁ ରେଖା ଦେବୀଙ୍କ ନିକଟରେ ଉପସ୍ଥାପିତ କରିବାକୁ 
ପଛେଇ ଯାଇ ନାହିଁ । ଭାଷଣବାଜିରେ ସେ କିନ୍ତୁ ଭାରି ଧୂରନ୍ଦର | “ ନାରୀ ସ୍ଵାଧୀନତା” 
ଉପରେ ତାହାର ଭାଷଣ ବେଳେ ହାତରେ ହାତ ବାଡେଇବା, ମୁହଁକୁ ବିଭିନ୍ନ ଭଂଙ୍ଗୀରେ 
ପରିପ୍ରକାଶ କରିବା ଇତ୍ୟାଦି ମାଧ୍ୟମରେ ସେ ହିଁ କେବଳ ରେଖାର ନିକଟତମ 
ହେବାକୁ କିଛି ମାତ୍ରାରେ ସଫଳ ହୋଇ ପାରିଥଲା। ସେହି କାରଣରୁ ତ ବିମଳ 
ସଂପର୍କରେ ବ୍ରଜ ମଣ୍ଡୁକୁ କହିଛି, “ ଆରେ- ବିମଳ ମହା ହୁସିଆର, ସମସ୍ତେ ଗୋଟିଏ 
ବାଟରେ ଗଲେ ସେ ଆଉ ଗୋଟିଏ ବାଟରେ ଏକୁଟିଆ ଯିବ। ଲକ୍ଷ୍ୟ କ୍ରିନ୍ଧୁ ଏକ । 
ଶୀଘ୍ର ନଜର ପଡ଼ିବାର ଏ ବି ଏକ ଫନ୍ଦି "(ନାକଟା ଚିତ୍ରକର / ପୃଷ୍ଠା-୩୭ ) | କିନୁ 
ବାସ୍ତବ ଜୀବନରେ ସେ ଥଲା ଏକ ଲଂପଟ ପୁରୁଷ ଓ ଅସତ୍‌ ଚରିତ୍ର ସଂପନ୍ନ 
ମଣିଷଟିଏ । ସେ ମଧ୍ଯ ଜଣେ ବିବାହିତ ପୁରୁଷ, ଯଦିଓ ସେ ରେଖା ନିକଟରେ ନିଜକୁ 
ଅବିବାହିତ ବୋଲି ଓ ଗୋଟିଏ ବିରାଟ ଜମିଦାରୀର ମାଲିକର ଏକମାତ୍ର ଅବିବାହିତ 
ପୁତ୍ର ବୋଲି କହିଛି। ସେଦିନ ରେଖାକୁ ବିମଳର ବାପା ଆସି କହିଛି, “........ 
ଠକିଛି ମା ଠକିଛି, ଦୁନିଆଟା କଣ ଏଡ଼େ ଭଲ ଯେ ତୁ ତା'ରି କଥାରେ ବିଶ୍ବାସ 
କରିଗଲୁ ? ଘରେ ଏଡ଼େ ସୁନ୍ଦରୀ ସ୍ତ୍ରୀ ଥାଉଁ ଥାଉଁ ଆହୁରି ତିନୋଟି ଗାଁ ଝିଅଙ୍କର କୂଳ 
ବୁଡ଼ାଇଛି। ଯେବେ ଗାଁକୁ ଯାଏ ମୋ ଘରର ଲକ୍ଷ୍ମୀକୁ ବାଡ଼େଇ ବାଡ଼େଇ ଦରମରା 
କରିଦିଏ |.....” (ନାକଟା ଚିତ୍ରକର / ପୃଷ୍ଠାଂ୩ ୯) ଇତ୍ୟାଦି। ସେହିଦିନଠାରୁ ବିମଳ 
ପ୍ରତି ରେଖାର ଧାରଣା ଅତ୍ୟନ୍ତ ଖରାପ ହୋଇ ଯାଇଛି । ବିମଳ କିନ୍ତୁ ଉପନ୍ଯାସର 
ଶେଷ ମୁହୁର୍ଭରେ ନିଜର କୁପ୍ରବୃତ୍ତିକୁ ପ୍ରକାଶ କରିବାକୁ ପଛେଇ ନାହିଁ। ରେଖା 
ଚିତ୍ରକର ରମେଶ ଘରକୁ ଯିବା ଆସିବା କରୁଥିବା ଦେଖୁ ସେ ଗାଁ ଲୋକଙ୍କୁ ଟଙ୍କା 
ପଇସା ଦେଇ ରମେଶ ଘରକୁ ଢେଲା ବୋଲୁଅ ରାତିରେ ପକାଇ ତାକୁ ବହୁତ 
ହଇରାଣ ହରକତ କରିଛି । ଅନ୍ଯ ପକ୍ଷରେ ଦିନେ ରେଖାକୁ ଛକି ଏକ ନିଚ୍ଛାଟିଆ 
ବାଟରେ ନକଲି ଦାଢ଼ି-ନିଶ ଲଗାଇ ତା” ପ୍ରତି ଅସଦ୍‌ ଆଚରଣ କରିବାକୁ ଉଦ୍ଯତ 
ହୋଇଛି | ରେଖା ହାତରେ ଅବଶ୍ଯ ତା'ର ନିଶ-ଦାଢ଼ି ଉପୁଡ଼ି ଯିବାରୁ ବିମଳକୁ 
ରେଖା ସ୍ପଷ୍ଟ ଭାବରେ ଚିହ୍ନି ପାରିଛି ଓ ସେହି ମୁହୂ୍ଭରେ ଅନ୍ୟ ଦିଗରୁ ଆଉ ଏକ କାର 

ଆସୁଥବାରୁ ସେ ନିଜକୁ ବଞ୍ଚାଇବାପାଇଁ ସେ ସ୍ଥାନ ପରିତ୍ୟାଗ କରି କେଉଁ ଆଡ଼େ ଚାଲି 
ଯାଇଛି । 

ସେହିପରି ପ୍ରଶାନ୍ତ ହେଉଛନ୍ତି ଜଣେ ଯୁବଡାକ୍ତର ଓ ବିମଲର ଆକ୍ରମଣରୁ 
ରେଖାକୁ ବଞ୍ଚାଇଥବା ଏକ ଆକର୍ଷଣୀୟ ଯୁବକ | ' ତାଙ୍କ ନାଁ ଡାକ୍ତର ପ୍ରଶାନ୍ତ କୁମାର 
ଦାସ । ସେ ଲଣ୍ଡନ ବିଶ୍ଵବିଦ୍ୟାଳୟରୁ ରାଜକୀୟ ଅସ୍ତ ଚିକିତ୍ସାବିତ ମହାବିଦ୍ୟାଳୟ 
ସଭ୍ୟ ପରୀକ୍ଷାରେ କୃତିତ୍ଵର ସହିତ ପାସ କରିଅଛନ୍ତି । ପ୍ରାୟ ବର୍ଷେକାଳ ଭାରତର 
ବିଭିନ୍ନ ଡାକ୍ତରଖାନାମାନଙ୍କରେ ଅବସ୍ଥାପିତ ହେବା ପରେ ଏହି ସହରର ଡାକ୍ତରଖାନାରେ 
ଆସି ରହି ଅଛନ୍ତି।” (ନାକଟା ଚିତୁକର / ପୃଷ୍ଠା ୧୨୦) ତାର ସେବା ମନୋବୃଭିରେ 
କେବଳ ରେଖା ନୁହନ୍ତି, ତାହାର ବାପା ମଧ୍ଯ ମୁଗ୍ଧ | ଅନ୍ୟପକ୍ଷରେ ସେ ଯେଉଁ ମୁହୂର୍ଭରେ 
ରେଖାଙ୍କୁ ଆକ ସ୍ତିକ ବିପଦରୁ ଉଦ୍ଧାର କଲେ, ସେହି ମୁହୁର୍ରୁ ହିଁ ରେଖାଙ୍କ 
ରୂପଲାବଣ୍ୟରେ ସେ ବାନ୍ଧି ହୋଇ ଯାଇଥଲେ। ରେଖାଙ୍କ ନିକଟତର ହେବାପାଇଁ 
ସେ ମଧ୍ଯ ରେଖାଙ୍କ ଘରକୁ ସେବା କରିବା ଆଳରେ ବାରମ୍ବାର ଆସି ଘରର ସମସ୍ତଙ୍କର 
ହୃଦୟକୁ ଜୟ କରି ପାରିଛନ୍ତି। ସେହି କାରଣରୁ ତ ଯେପରି ପ୍ରଶାନ୍ତ ଓ ରେଖା 
ପରସ୍ପର ପ୍ରତି ବିଶେଷ ଭାବରେ ଆକୃଷ୍ଠ ହୋଇ ଉଠିବେ ଓ ଭଲପାଇବାର ନିବିଡ଼ 
ବନ୍ଧନରେ ବାନ୍ଧି ହୋଇ ଯିବେ, ସେଥୁପାଇଁ ରେଖାଙ୍କ ପରିବାର ଲୋକମାନଙ୍କର 
ଉଦ୍ୟମ ମଧ୍ଯ କିଛି ନୁହେଁ। ¢ ..... ପ୍ରଶାନ୍ତ ବାବୁ ଆସିଲା ବେଳକୁ ରେଖା ଦେବୀଙ୍କ 
ବାପା କୁଆଡ଼େ ଚାଲି ଯାଆନ୍ତି | ଚାକରଗୁଡ଼ାକ ବି କୁଆଡ଼େ କାମରେ ବାହାରି ଯାଆନ୍ତି | 
ପ୍ରଶାନ୍ତ ବାବୁ ପହଞ୍ଚଗଲାକ୍ଷଣି ତାଙ୍କ ମା'ଙ୍କୁ ଝାଡ଼ା ତଲବ ଦେଖାଏ।” (ନାକଟା 
ଚିତ୍ରକର / ପୃଷ୍ଠା ୧୨୩) ଏହିପରି ଏକ ନିରୋଳା ମୁହୂର୍ଭରେ ଯୁବ ଡାକ୍ତର ପ୍ରଶାନ୍ତ 
ରେଖା ଦେବୀଙ୍କ ଗୋଡ଼ ପରୀକ୍ଷା କରନ୍ତି । ପାଦରେ ମଲମ ଲଗାଇବାକୁ ଯାଇ ରେଖାଙ୍କ 
ପାଦକୁ ନିଜର ଜଙ୍ଘ ଉପରେ ରଖନ୍ତି । ଏହି ପରି ଦିନେ ସେ ତାଙ୍କ ପାଦରେ ମଲମ 
ଲଗାଇବାକୁ ଯାଇ ଦରଜ ଉପଶମ କରିବାପାଇଁ ଶିରାରେ ମୃଦୁ ଚାପ ଦେବାକୁ ଯାଇ 
ଆଉ କିଛି ବାଟ ଆଗେଇ ଯାଆନ୍ତି। ପ୍ରଥମେ ଦରଜର କେନ୍ଦ୍ର ସ୍ଥାନରୁ ଆରମ୍ଭ କରି 
ଚିପିଚିପିକା କ୍ରମେ ପରିଧ୍ବ ଆଡ଼କୁ ହାତ ନେଇ ନେଇ ଯେତେବେଳେ ଆଣ୍ଣୁ ପାଖରେ 
ପହଞ୍ଚନ୍ତି (ନାକଟା ଚିତ୍ରକର / ପୃଷ୍ଠାଂ ୧୨୩), ସେତେବେଳେ ରେଖା ଦେବୀ ତାଙ୍କ 
ହାତକୁ ଧରି ପକାନ୍ତି ଓ ଲାଜମିଶା କଣ୍ଠରେ କୁହନ୍ତି, “ ଡାକ୍ତରବାବୁ ! ଆପଣ ଭାରି 
ଦୁଷ୍ଟ” ( ନାକଟା ଚିତ୍ରକର / ପୃଷ୍ଠା ୧୨୩) | ଏହି ପରି ରୀତିରେ ସେମାନଙ୍କ ମଧ୍ଯରେ 
ଭଲପାଇବା ମଧ୍ଯ କାୟା ବିସ୍ତାର କରିଛି। ରେଖାର ବାପା-ମା ମଧ୍ଯ କ୍ରମେ ପ୍ରସ୍ତାବ 
ପକାଇ ଉଭୟଙ୍କୁ ବିବାହ ବନ୍ଧନରେ ବାନ୍ଧି ଦେଇଛନ୍ତି। 

ଉପନ୍ୟାସରେ ଆଉ ରହିଲେ ଦୋକାନଦାର, ବ୍ରକବାକୁ, ସନ୍ତୋଷବାବୃ, 
ମଣ୍ଡୁବାବୃ, ବାଉରୀଆନା, ଅମୀୟ ଚକ୍ରବର୍ଭୀ୨ ଶୈଲେନ ବାନାର୍ଜୀ, ଗଜି ଜେନା, 
ନାଥଆ-ଚକରା, ଶଉରୀ ଘୁଶୁରିଆ ପ୍ରମୁଖ ଚରିତ୍ରମାନେ, ଯେଉଁମାନେକି ସ୍ଥଳ 
ବିଶେଷରେ କେବଳ ମୁହଁ ଦେଖାଇଛନ୍ତି ମାତ୍ର। ଆହୁରି ମଧ୍ଯ ଯେଉଁ ଚରିତ୍ରମାନେ 
ଉପନ୍ୟାସରେ ମୁହଁ ନ ଦେଖାଇଥିଲେ ମଧ୍ଯ ଅନ୍ୟ ତୁଣ୍ଡରେ କେବଳ ନିଜର ସ୍ଵଭାବକୁ 
ପ୍ରକାଶ କରିଛନ୍ତିୟ ସେମାନେ ହେଲେ ପିତେଇ ମିଶ୍ର, ବୁଧ୍ୂଆ ବାଉରୀ ପୁଅ ବା 
ଜମିଦାର ଭୀମ ଚୌଧୁରୀ ବା ଗାଁ ଲୋକ ପ୍ରମୁଖ ଚରିତ୍ରମାନେ | ଏହିମାନଙ୍କ ମାଧ୍ଯମରେ 
କହିବାକୁ ଗଲେ ସମକାଳୀନ ସମାଜର ଚିତ୍ର ବେଶ୍‌ ସ୍ପଷ୍ଟ ହୋଇ ଉଠିଛି । ସେହିସବୁ 
ଚରିତ୍ରମାନଙ୍କୁ ଅତି ସଂକ୍ଷିପ୍ତରେ ନିମ୍ନ କ୍ରମରେ ମାତ୍ର ପ୍ରକାଶ କରାଯାଇପାରେ । ଯେପରି: 

( ୧) ଦୋକାନଦାର: ରେଖା ପାଠ ପଢୁଥିବା କଲେଜ ପାଖରେ କରିଥିବା 
ମନୋହରୀ ଦୋକାନର ମାଲିକ | ସନ୍ଧ୍ୟାବେଳେ ତା” ଦୋକନ ପାଖରେ ଠିଆ ହେଲେ 
“ଖାଲି ଶୁଣିବ ଅଜବ୍‌ ନାଁ ସବୁ। ମୀରା, ହିମାନୀ, ହେଜିଲିନ୍‌ ଆଫଗାନ, ପଣ୍ଡ, 
ଓଟିନ, ଆଇସିଲେମା, କୋଟି ଇତ୍ୟାଦି ଇତ୍ୟାଦି - ମନେ ରଖୁ ହେବ ନାହିଁ| 
(ପୃଷ୍ଠା-୩ ୨) ଦୋକାନଦାର କିନଧୁ ବଡ଼ ଚାଲାଖ । ସେ କଲେଜ ପଢୁଆ ଟୋକାମାନଙ୍କ 
ସହିତ ମିଶି ରେଖାଙ୍କ ବିଷୟରେ ବହୁତ କିଛି ଜାଣିଥାଏ। ତେଣୁ କୌଣସି କାନ୍ତିବର୍ଵକ 
ବହୁଦିନ ତା' ଦୋକାନରେ ରହିଗଲେ, ସେ ଏକ ପ୍ରକରାର କୌଶଳ ଅବଲମ୍ବନ 
କରେ | ‘ଦଳେ ଛାତ୍ର ଥବା ସମୟରେ କୌଣସି ଏକ ଗ୍ରାହକକୁ କହିଦିଏ, “ ଆଜ୍ଞା ! 
ଏହି କାନ୍ତିବର୍ବକକୁ ରେଖାଦେବୀ ତ ଏବେ ଭାରି ବ୍ୟବହାର କରୁଛନ୍ତି, ଭାରି ପ୍ରଶଂସାବି 
କରୁଛନ୍ତି ।” (ନାକଟା ଚିତ୍ରକର / ପୃଷ୍ଠା4୩ ୨) ବାସ୍‌ ¬ ଦୁଇ ଚାରି ଦିଜ ମଧ୍ଯରେ 
ବହୁଦିନ ଧରି ତାହାର ପଡ଼ି ରହିଥିବା ସମସ୍ତ କାନ୍ତିବର୍ବକ ଶେଷ ହୋଇଯାଏ । 

( ୨) ବ୍ରଜବାବୁ : ଏହାଙ୍କ ସ୍ଵାସ୍ଥ୍ୟ ଅତ୍ୟନ୍ତ ବିଚିତ୍ର ଧରଣର | ଞପନ୍ୟାସିକଙ୍କ 
ଭାଷାରେ, “ ଚକ୍ଷୁ କୋଟରଗତ, ମୁଖ ବ୍ରଣପୂର୍ଵ୍ ହଇଜାରୁ ସଦ୍ଯ ଭଲ ହୋଇଥିବା 
ରୋଗୀଘପରି ସ୍ଵାସ୍ଥ୍ୟ । ସେ କିନ୍ତୁ ପିନ୍ଧନ୍ତି ହାତକଟା ଗେଞ୍ଜି, ତା ଉପରେ ପୁଣି ଅତି ସୃକ୍ଷ୍ନ 
କନାର ପଞ୍ଜାବୀ | ଅଧ୍ୟାପକ ଆସିବା ପୂର୍ବରୁ ରେଖାର ପାର୍ଶ୍ବ ଦେଇ ବରାବର ଯିବା 
ଆସିବା କରୁ ଥାଆନ୍ତି।” ( ନାକଟା ଚିତ୍ରକର / ପୃଷ୍ଠାଃ୩ ୨/୩୩) ତାଙ୍କର ଚାଲିରେ 
ଛବି ବିଶ୍ଵସ ବା ଶରାବ ମୋଦୀଙ୍କ ଚାଲିର ଅନୁକରଣ ବେଶ ବାରି ହୋଇଯାଏ। 
ଉଦ୍ଦେଶ୍ୟ କେବଳ ରହିଥାଏ ରେଖା ଦେବୀଙ୍କ ଦୃଷ୍ଟି ଆକର୍ଷଣ କରିବା ବ୍ରଜବାବୁଙ୍କ 
ସ୍ଵାସ୍ଥ୍ୟ ବର୍ଣନାକୁ ପାଠ କଲେ ବ୍ରଜନାଥ ବଡ଼ ଜେନାଙ୍କ ହାସ୍ୟ ବିନୋଦର ବିଭିନ୍ନ 
ଚରିତ୍ରମାନ ସ୍ଵତଃ ମାନସପଟରେ ଉଙ୍କି ମାରି ଥାଆଛ୍ତି। 

(୩) ସନ୍ତୋଷ ବାବୁ : ଏହି ଚରିତ୍ରଟି ମଧ୍ଯ ରେଖାଙ୍କୁ ନିଜ ପ୍ରତି ଆକର୍ଷିତ 
କରିବାପାଇଁ କିଛି କମ୍‌ ପ୍ରୟାସ କରନ୍ତି ନାହିଁ। ତାଙ୍କ ଟିକିଏ ଗୀତ ବୋଲି ଆସେ । 
ତେଣୁ ଅଧ୍ୟାପକ ଆସିବା ପୂର୍ବରୁ “ ମୁଝେ ମତ ଭୁଲନା” ଗୀତଟିକୁ ରେଖାଙ୍କ କାନରେ 
ପଡ଼ିବା ଭଳି ଉଚ୍ଚ ସ୍ଵରରେ ଗାନ କରିଥାନ୍ତି। ଉଦ୍ଦେଶ୍ୟ ହେଉଛି, ତାଙ୍କୁ “ କାଳେ 
ରେଖାଦେବୀ ସଟଙ୍ଗୀତାଚାଯ୍ୟ ଫୈଜ ଖାଁଙ୍କ ସମକକ୍ଷ ଭାବି କେତେବେଳେ ନିମନ୍ତ୍ରଣ 
କରିପାରନ୍ତି ! ” (ନାକଟା ଚିତ୍ରକର / ପୃଷ୍ଠା୩୩) 

( ୪) ମଣ୍ଟୁ ବାବୁ : ଏ ଭଦ୍ରବ୍ୟକ୍ତି ମଧ୍ଯ ରେଖାଦେବୀଙ୍କୁ ନିଜ ପ୍ରତି ଆକୃଷ୍ଠ 
କରିବା ଦିଗରେ କମ ଯତ୍ୁଶୀଳ ନୁହନ୍ତି । ସେ କବିତା ଲେଖନ୍ତି ଓ ପାକ୍ଷିକ ସନ୍ଧ୍ୟା 
ପତ୍ରିକାର ସଂପାଦକଙ୍କ ବହୁ ଖୋସାମତ କରି ସେଥୁରେ ନିଜର ଖଣ୍ଡେ ଅଧେ କବିତା 
ପ୍ରକାଶ କରନ୍ତି । କାରଣ ଯେହେତୁ ରେଖାଦେବୀ ସେହି ସନ୍ଧ୍ୟା ପତ୍ରିକାର ଏକ ନିୟମିତ 
ଗ୍ରାହକ, ତେଣୁ କାଳେ ପଢ଼ିଲା ବେଳେ କବିତାଟି ତାଙ୍କ ଆଖରେ ପଡ଼ିବ ଓ ସେ ତାଙ୍କ 
ସାହିତ୍ୟିକ ପ୍ରତିଭାରେ ମୁଗ୍ଧ ହୋଇ ତାଙ୍କ ପ୍ରତି ଆକୃଷ୍ଠ ହୋଇ ଉଠିବେ । ଏହା ଛଡ଼ା 
ସେ ଆଉ କେତେକ କୌଶଳ ମଧ୍ଯ ଅବଲମ୍ବନ କରିବାକୁ ପଛେଇ ନାହାନ୍ତି । ଯେମିତି 
ରେଖା ଦେବୀଙ୍କ ଡ୍ରାଇଭର ସହିତ ବଂଧୁତ୍ବ ସ୍ଥାପନ କରିବା, ନିଜର ବହି ଥଲେ ସୁଦ୍ଧା 
ରେଖାଦେବୀଙ୍କ ଠାରୁ ପଢ଼ିବାପାଇଁ ବହି ଧାର କରି ଆଣିବା ବା ରେଖାଦେବୀ ଯାଇଥବା 
ଦିନ ପାଖରେ ପଇସା ନଥୂଲେ ମଧ୍ଯ ଧାର କରି ସିନେମା ଯିବା ଇତ୍ୟାଦି। 

( ୫) ବାଉରୀଆନା : ବାଉରୀଆନା ହେଉଛନ୍ତି ରମେଶର ଗାଁ ଲୋକ | ସେ 
ଭାରି କଥାକୁହାଳିଆ। ପରିସ୍ଥିତିକୁ ଆୟତ୍ତ କରି କଥା କହିବାରେ ସେ ଧୂରନ୍ଦର | ସେ 
ଥରେ ରମେଶ ବାପା ପାଖକୁ ଦଶଟା ଟଙ୍କା ଧାର ନେବାକୁ ଆସି ତାଙ୍କ ପାଖରେ 
ବସିଥିଲେ । ସେତିକି ବେଳେ ରମେଶ କାଗଜ ଓ ପେନସିଲରେ ମହାତ୍ସା ନାନ୍ଧୀଙ୍କର 
ଏକ ସୁନ୍ଦର ଆଲୋକଛାୟାକୁ ଅଂକନ କରି ତା” ବାପାଙ୍କୁ ଦେଖାଇଛି। ତା” ବାପା 
ପୁଆର ଏତାଦୃଶ ସୁନ୍ଦର ଚିତ୍ରକୁ ଦେଖ ଚକିତ ହୋଇ ଉଠିଛି। ତାଙ୍କ ପାଟିରୁ ବାହାରି 
ପଡ଼ିଛି, “ ଓଃ” ଓ ତାଙ୍କ ଆଖୁରୁ ଦୁଇଧାର ଲୁହ ଝରି ପଡ଼ିଛି । ରମେଶ ତା” ବାପାର 
ଭାବନାକୁ ଆକଳନ କରି ନ ପାରି ଭୟରେ କାକୁସ୍ଥ ହୋଇ ଛିଡ଼ା ହୋଇଛି । ପରିସ୍ଥିତିକୁ 
ଦେଖୁ ସେତେବେଳେ ବାଉରୀଆନା ମୁରବୀଆନା କଣ୍ଠରେ ପରସ୍ତେ ରମେଶକୁ ଝାଡ଼ି 
କହିଛନ୍ତି, “ ହଇରେ ରମେଶ, ଏ ବାଳୁଙ୍ଗା ବୁଵି ଛାଡ଼ ! ସବୁଦିନେ କଣ ପିଲା ହୋଇ 
ରହିଥବୁ ? ବାପା ଷୁଳା ପୁଳା ଟଙ୍କା ତୋ ପଢ଼ିବାପାଇଁ ଖର୍ଚ୍ଚ କରୁଅଛନ୍ତି । ପାଡ଼ପଢ଼ା 
ଛାଡ଼ି ଖାଲି କାଗଜ ପେନସିଲରେ ଏ କଦଯ୍ୟ ରୂପ ଅଂକା ଚାଲିଛି। ଏ ରୂପ ଅଂକାରେ 

କଣ ପେଟ ପୋଷିବୂ। ଏ କଦଯ୍ୟ ସ୍ଵଭାବ ଛାଡ଼ି ପାଠ ପଢ଼ାରେ ମନ ଦେ। ଦେଖୁଲୁ 
ତୋ ବାପାଙ୍କ ମନରେ କେତେ କଷ୍ଟ ହୋଇଛି। ରୂପ ଅଂକା କାମ ଗୁଡ଼ାକ ଭାରି 
ଖରାପ | ଘରକୁ ହାନି ପହୁଞ୍ଚେ। ଫେରବାର ଆଉ ସେ କାମ କରିବୁ ନାହିଁ!” (ନାକଟା 
ଚିତ୍ରକର / ପୃଷ୍ଠା ୧୩) କିନୁ ଯେତେବେଳେ ରମେଶର ବାପା ରମେଶର ଗୁଣରେ 
ଆମ୍ବହରା ହୋଇ ଉଠିଥବା କଥା ସହିତ ତା” ଗୁଣର କିପରି ବିକାଶ ହେବ ସେ 
କଥାକୁ ପ୍ରକାଶ କରିଛନ୍ତି, ସେତେବେଳେ ବାଉରିଆନା କଥାର ମୋଡ଼ ପରିବର୍ଭନ 
କରି କହିଛି, “ମୁଁ ତ କହୁନାହିଁ ଚିତ୍ର ଆଙ୍କିବାଟା ଖରାପ, ମୋ କହିବା ମତଲବ 
ହେଉଛି, ଯଦି ଚିତ୍ର ଆଂକିବ, ରାମ, ହନୁମାନ, ସୁଗ୍ରୀବ, ବିଷ୍ଟୁ ମହାଦେବ, ଏ 
ମାନଙ୍କର ଚିତ୍ର ଆଙ୍କ | ଏ ଧର୍ମଛଡ଼ା ଗାନ୍ଧୀଟାର ରୂପ କାହିଁକି ଆଙ୍କୁଛ ?..... ” (ନାକଟା 
ଚିତ୍ରକର / ପୃଷ୍ଠା ୧୪) ପୁଣି ଯେତେବେଳେ ରମେଶର ବାପା ଗାନ୍ଧୀଙ୍କୁ ପାପୀ ବୋଲି 
କହିଥିବାରୁ ବାଉରୀଆନାଙ୍କ କଥାକୁ ପ୍ରତିବାଦ କରିଛନ୍ତିୟ ସେତେବେଳେ ପୁଣି 
ବାଉରୀଆନା ନିଜର ଭାବକୁ ପରିବର୍ଭନ କରି କହିଛନ୍ତି, “ ମୁଁ କଣ ପେଟଭିତରୁ 
ମହାତ୍ସା ଗାନ୍ଧୀଙ୍କୁ ପାପୀ ବୋଲି କହୁଛି, ମୋର କହିବା ମତଲବ ହେଉଛି..... ମୁଁ କଣ 
ଜାଣି ନାହିଁ ମହାତ୍ମାଗାନ୍ଧୀ ଭଲ କାମ କରୁଛନ୍ତି |....” (ନାକଟା ଚିତୁକର / ପୂଷ୍ଠା- 
୧୪) ଦଶ ଟଙ୍କା ପାଇଁ ବାଉରୀଆନା କେତେ ଯେ ନିଜର ରୂପ ବଦଳାଇ ପାରନ୍ତି 
ତାହାର ଏହା ଥିଲା ଏକ ସ୍ପଷ୍ଟ ନମୁନା | 

(୬) ଅମୀୟ ଚକ୍ରବତ୍ତୀ : ଅମୀୟ ଚକ୍ରବତ୍ତୀ ହେଉଛନ୍ତି ଜଣେ କଣ୍ଟ୍ରାକ୍ଟର | 
ସେ କଲିକତାରେ ରୁହନ୍ତି। ସେ ଓଡ଼ିଶାରେ କାଠ ଓ ବାଉଁଶ ବେପାର କରୁଥିବା 
ବେଳେ ରମେଶର ବାପା ତାଙ୍କୁ ବହୁତ ସାହାଯ୍ୟ କରିଥଲେ। ସେହି ଦୃଷ୍ଟିରୁ ସେ 
ରମେଶର ବାପାଙ୍କ ସହିତ ଜଣାଶୁଣା। ରମେଶର ବାପା ତାଙ୍କ ସ୍ତ୍ରୀଙ୍କ କଥାକୁ ଆଉ 
ଟାଳି ନ ପାରି ଯେତେବେଳେ କଲିକତାର କାଳୀ ଦର୍ଶନ କରିବାକୁ ସମ୍ମତି ପ୍ରକାଶ 
କଲେ, ସେତେବେଳେ ସେ ଅମୀୟ ବାବୁଙ୍କ ସାହାଯ୍ୟ ଗ୍ରହଣ କରିଥଲେ। ଅମୀୟ 
ବାବୁ ଜଣେ ଖୁବ୍‌ ଭଲ ଲୋକ | ସେ ହାବଡ଼ା ଷ୍ଟେସନରୁ ସେମାନଙ୍କୁ ପାଛୋଟି ନେଇ 
କଲିକତାର କାଳୀ ଦର୍ଶନ କରିବାର ସମସ୍ତ ବ୍ୟବସ୍ଥା କରିଥିଲେ। ତାଙ୍କରି ଘରେ 
ରମେଶର ଏକ ଅଭୁତପୂର୍ବ କାଯ୍ୟ ଦେଖ ସେ ଚକିତ ହୋଇ ଉଠିଲେ। ସେଦିନ 
ରମେଶ ଚକ୍ରବତ୍ତୀ ବାବୁଙ୍କ ଘର କାନ୍ଧ୍‌ରେ ଟଙ୍ଗା ଯାଇଥବା ତାଙ୍କର ଏକ ଫଟୋ 
ଦେଖୁ ଅବିକଳ ସେହିଭଳି ଏକ ଚିତ୍ର ତାଙ୍କ କାନ୍ଧରେ ଆଙ୍କଦେଲେ। ଏତାଦୃଶ ପ୍ରତିଭା 
ପାଇଁ ଯେ ଓଡ଼ିଶାରେ ଆଦୌ ସ୍ଥାନ ନାହିଁ, ସେ ତାହା ଜାଣିଥିଲେ । ତେଣୁ ରମେଶକୁ 

ନେଇ ସେ କଲିକତାର ଅନେକ ପ୍ରତିଷ୍ଠିତ ଚିତ୍ରଶିନ୍ୀଙ୍କ ପାଖକୁ ଗଲେ। ସମସ୍ତେ 
ରମେଶର ଏତେ କମ ବୟସରେ ଏପରି ପ୍ରତିଭା ଦେଖୁ ଆଶ୍ଚ ହୋଇ ଯାଇଥିଲେ । 
ସବୁ ଚିତ୍ରଶିନୀ ବିଶେଷ କରି ଶୈଲେନ ବାନାଜୀଙ୍କଠାରୁ ରମେଶ ଚକ୍ରବତ୍ତୀ ବାବୂଙ୍କ 
ସାହାଯ୍ୟରେ ଚିତ୍ରବିଦ୍ୟା ସଂପର୍କରେ ବହୁତ କିଛି ଜ୍ଞାନ ଆହାରଣ କରିଥିଲେ ଓ ଏପରିକି 
ପରବର୍ତୀ କାଳରେ ବିଶିଷ୍ଟ ଚିତ୍ରଶିନତୀ ଶୈଲେନ ବାନାଜୀ ତାଙ୍କୁ ଉନ୍ନତ ମାନର ଚିତ୍ର 
ବିଦ୍ୟା ସଂପର୍କରେ ସମସ୍ତ ପ୍ରକାରର ସାହାଯ୍ୟ କରିବାର ପ୍ରତିଶୁତି ମଧ୍ଯ ପ୍ରଦାନ 
କରିଥଲେ । ପରିଶେଷରେ ତ ଫେରିବା ବେଳକୁ ଚକ୍ରବତ୍ତୀ ବାବୁ ' ତିନି ସାଜ ତୂଳୀ, 
ନାନା ପ୍ରକାରର ରଂଗବାକ୍ତ ଓ ପାଞ୍ଚ ଛଅ ଖଣ୍ଡ ଚିତ୍ରବିଦ୍ୟା ବିଷୟରେ ବଂଗଳା ଓ 
ଇଂରାଜୀ ବହି ତାକୁ ଉପହାର ଦେଇଥଲେ। (ନାକଟା ଚିତ୍ରକର / ପୃଷ୍ଠା ୧୭) 
ମୋଟ ଉପରେ କହିବାକୁ ଗଲେ ଅମୀୟ ଚକ୍ରବତ୍ତୀ ବାବୁଙ୍କ ପାଇଁ ରମେଶର ଶିଳ୍ପୀ 
ଜୀବନରେ ଏକ ବିକାଶାତ୍ସକ ପରିବର୍ଭନ ଘଟିଥଲା। 

(୭) ଶୈଲେନ ବାନାଜୀ : ଏହି ମହାଶୟ ହେଉଛନ୍ତି ବଙ୍ଗଳାର ଜଣେ 
ପ୍ରତିଷ୍ଠିତ ଚିତ୍ରଶିନ୍ନୀ। ଅମୀୟ ଚକ୍ରବତ୍ତୀଙ୍କ ମାଧ୍ୟରେ ରମେଶ ଏହି ଶିଳୀୀଙ୍କ ସଂସ୍ପର୍ଶରେ 
ଆସିଥୂଲେ। ସେ କିନ୍ତୁ ବହୁତ ସାହାଯ୍ଯକାରୀ ଓ ପରୋପକାରୀ। ରମେଶର ସ୍ଵଳ୍ପ 
ବୟସରେ ରହିଥିବା ପ୍ରଚଣ୍ଡ ପ୍ରତିଭାକୁ ଦେଖୁ ସେ କେବଳ ବିସ୍ମିତ ହୋଇ ନଥୁଲେ, 
ଅଧ୍ୁକନ୍ତୁ ତାଙ୍କୁ ଉନ୍ନତମାନର ଚିତ୍ର ବିଦ୍ୟା ସଂପର୍କରେ ବିଭିନ୍ନ ପରାମର୍ଶ ମଧ୍ଯ ପ୍ରଦାନ 
କରିଥୁଲେ | ପରବଭ୍ତୀ କାଳରେ ସେ ମଧ୍ଯ ରମେଶର ଚିତ୍ରରେ ରହୁଥିବା ତୃଟି ବିଚ୍ୟୁତି 
ସଂପର୍କରେ ନିଜର ସୁଚିନ୍ତିତ ପରାମର୍ଶ ପ୍ରଦାନ କରୁଥୁଲେ। ଏପରିକି ରମେଶର 
ଚିତ୍ରକୁ କିପରି ବିଭିନ୍ନ ଚିତ୍ର ପ୍ରଦର୍ଶନୀକୁ ପଠାଯାଇ ପାରିବ ସେ ଦିଗରେ ମଧ୍ଯ ନିଜ 
ଆଡ଼ୁ ବହୁତ ପ୍ରକାର ପଦକ୍ଷେପ ଗ୍ରହଣ କରୁଥିଲେ | ତାଙ୍କରି ପାଇଁ ରମେଶର ଏକ 
ଚିତ୍ର, ' ଆଶ୍ରମରେ ଶକୁନ୍ତଳା' ଲକ୍ଷ୍ନୌ ଚିତ୍ର ପ୍ରଦର୍ଶନୀରେ ପ୍ରଥମ ସ୍ଥାନ ଅଧ୍ବକାର କରି 
ଏକ ହଜାର ଟଙ୍କା ପୁରସ୍କାର ଲାଭ କରିଥୁଲା। ତେଣୁ କହିବାକୁ ଗଲେ ଶୈଲେନ 
ବାନାଜୀ ରମେଶର ଶିଛ୍ୀ ଜୀବନରେ ଥିଲେ ଜଣେ ପ୍ରକୃତ ପଥ ପ୍ରଦର୍ଶକ | 

(୮) ଗଜି ଜେନା : ରମେଶ ରହୁଥିବା ସହିର ଜଣେ ପୁରୁଖା ମଣିଷ| 
ସଚରାଚରରେ ସେ ଜଣେ ଖୁବ ସାହସୀ ବୋଲି ବେଶ ଜଣାଶୁଣା। ସବୁଠାରୁ ବଡ଼ 
କଥା ହେଉଛି ସବୁ ପ୍ରକାରର ଭୂତ ପ୍ରେତ ସମ୍ବନ୍ଦରେ ତାହାର ବିଶେଷ ଜ୍ଞାନ ରହିଛି। 
ସେ ନିଜର ଦେହକୁ ଶଉରୀ ଘୁଷୁରିଆଠାରୁ କିଳେଇ ଦେଇ ଥିବାରୁ ଯେତେ ରକମର 
ଭୂତ ପ୍ରେତ ସହିତ ତା'ର ଭେଟଣା ହେଲେ ମଧ୍ଯ କେହି ତା'ର କିଛି କରି ପାରି 

ନାହାନ୍ତି। ଯେଉଁ ଦିନ ଉପନ୍ୟାସର ଖଳନାୟକ ବିମଲ ବାବୁଙ୍କ ଚକ୍ରାନ୍ତରେ ସାହିର 
କେତେକ ଟୋକା ରାତି ଅଧରେ ରମେଶର ଘରକୁ ଢେଲା ବୋଲୁଅ ଫୋପାଡ଼ିଛନ୍ତି ଓ 
ସତିଆ-ଭଗିଆ ତାହାକୁ ଭୂତ ବୋଲି ଭାବି ନେଇଛନ୍ତି, ସେହିଦିନ ଏହି ଗଜିଜେନା 
ନିଜର କରାମତି ଦେଖାଇବାପାଇଁ ଦଶବାର ଜଣଙ୍କ ସାଙ୍ଗରେ ନେଇ ଘରର ପଛ 
ଆଡ଼ ତନଖୁବାକୂ ଗଲା। ପ୍ରଥମେ “ନିଜେ ଭିଡ଼ିଭାଡ଼ି ହେଲା, ମୁଣ୍ଡରେ ଗାମୁଛାଟାକୁ 
ଠେକା କରି ଭିଡ଼ିଦେଲା। ଗୋଟାଏ ହାତରେ ଆଲୁଅ, ଗୋଟାଏ ହାତରେ ଠେଙ୍ଗା 
ଧରି ଘର ପଛ ଆଡ଼କୁ ଗଲା |.......... ee କାହାକୁ ଶୁଣା ନ ଗଲା ପରି “ କାଉଁରୀ 
କାମଚଣ୍ଡୀ ଶରଣ ' , ' କାଉଁରୀ କାମଚଣ୍ଡୀ ଶରଣ” ହୋଇ ଯାଉଥାଏ !' (ନାକଟା ଚିତ୍ରକର 
/ ପୃଷ୍ଠା ୧୦୮) ଘର ପଛପଟେ ପୂରା ଅନ୍ଧାରିଆ ଜାଗା। ଗଛ ଉପରେ ବସିଥିବା 
ପେଚାଟା ଫଡ଼ ଫଡ଼ ହୋଇ ଉଡ଼ି ଯାଇଛି ଓ ଚାଳରେ ଲାଗିଥିବା ଅଧାଫାଳିଆ ଇଟାଟା 
ମଧ୍ଯ କାକ ତାଳ ନ୍ୟାୟରେ ସେହି ମୁହୂର୍ଭରେ ଖସି ପଡ଼ି ଜେନା ମୁଣ୍ଡ ଉପରେ ପଡ଼ିଛି। 
ଯାହା ଫଳରେ ଜେନା ଛାନିଆ ହୋଇ ପଡ଼ି ଯାଇଛି। ତା” ହାତରୁ ଲାଇଟଟା ମଧ୍ଯ 
କେଉଁଠି ଗଳି ପଡ଼ିଛି। ଶେଷରେ ସେ କୌଣସି ପ୍ରକାରରେ ଘୁଷୁରି ଘୁଷୁରି ଆସି 
ଘରେ ପହଞ୍ଚଛି ଓ ଶେଷରେ ନିଜର ସିଦ୍ଧାନ୍ତ ଜଣାଇଛି ଯେ ତାହା ହେଉଛି ଏକ 
ସହରୀ ଭୂତ | ସେପରି ଭୂତକୁ ଛଡ଼ାଇବା ପାଇଁ ଶଉରୀ ଘୁଷୁରିଆର ସାହାଯ୍ୟ ନେବାକୁ 
ହେବ ବୋଲି | ଏହି ଚରିତ୍ର ମାଧ୍ଯମରେ ସମକାଳୀନ ସମାଜରେ ରହିଥିବା କୁସଂସ୍କାର 
ପରିପ୍ରକାଶ ଘଟିଛି। 

( ୯) ନାଥଆ-ଚକରା : ନାଥିଆ ଓ ଚକରାକୁ ଉପନ୍ୟାସର ସବୁଠାରୁ ଛୋଟ 
ଚରିତ୍ର ବୋଲି କୂହା ଯାଇପାରେ ! ଏହି ଦୂଇ ଜଣ ଗଜି ଜେନା ଉପ ଚରିତ୍ରର ଉପ 
ଚରିତ୍ର । ସେହି ଦୃଷ୍ଟିରୁ ଏହି ଦୁଇଜଣଙ୍କୁ ଉପ-ଉପ ଚରିତ୍ର ବୋଲି କୁହା ଯାଇପାରେ | 
ଓପନ୍ୟାସିକ ଫତୁରାନନ୍ଦଙ୍କ ଭାଷାରେ କହିବାକୁ ଗଲେ, “ ନାଥିଆ ଓ ଚକରା ଦୁହେଁ 
ପାଞ୍ଚ ହାତ ମର୍ଦ୍ଦ ହେଲେ କଅଣ ହେବ ମହା ଛେରୁଆ। ” ( ନାକଟା ଚିତ୍ରକର / ପୃଷ୍ଠା- 
୧୦୮) ଯେତେବେଳେ ଗଜି ଜେନା ରମେଶ ଘରର ପଛପଟକୁ ଯାଇଛି ଭୂତ 
ନିରୀକ୍ଷଣ କରିବାପାଇଁ, ସେତେବେଳେ ସେ ନିଜ ସାଙ୍ଗରେ ଯିବା ପାଇଁ କେତେକ 
ଲୋକଙ୍କୁ ମଧ୍ଯ ଡାକିଛି, ସେତେବେଳେ ସେମାନେ ପରସ୍ପରର ମୁହଁ ଚାହାଁ ଚୂହିଁ ହୋଇ 
ମୁରୁକି ହସା ଦେଇଛନ୍ତି। ନାଥଆ କହିଛି, “ ଆମର ଶଳାକୁ କାହିଁକି ଯିବାବେ, ଶଳା 
କି ଭୂତ ନାହିଁ କି ଭୂତ, ଶଳା ଯେବେ ଆଉ ଦିପୁଞ୍ଜା ଛାଡଢ଼ିବ। ୟାଙ୍କ କଥାକୁ ଶୁଣୁଛି 
କିଏ ୨” (ନାକଟା ଚିତ୍ରକର / ପୃଷ୍ଠାଂ ୧୦୮) ଅନ୍ୟ ପକ୍ଷରେ ଯେତେବେଳେ ଗଜି 
ଜେନା ଏହା ସହରୀ ଭୂତ ଓ ତାହାର ନିବାରଣ ପାଇଁ ଶଉରୀ ଘୁଷୁରିଆର ସାହାଯ୍ୟ 

ନେବାକୁ ହେବ ବୋଲି ଶୁଣାଇ ଦେଇଛି ଓ କ୍ରମେ ଲୋକମାନେ ନିଜ ନିଜ ଘରକୁ 
ଆସ୍ତେ ଆସ୍ତେ ଚାଲି ଯାଇଛନ୍ତି ସେତେବେଳେ ନାଥୂୁଆ ଓ ଚକରା ମଧ୍ଯ କ୍ରମେ ସେହି 
ସ୍ଥାନ ଛାଡ଼ି ଚାଲି ଯାଇଛନ୍ତି। କିନ୍ତୁ ବାସ୍ତବରେ ଏହି ଦୂଇ ଚରିତ୍ର ଅତ୍ଯନ୍ତ ଚତୁର 
ଶ୍ରେଣୀର । ଏମାନେ ଲୋକମାନଙ୍କ ମନ ମଧ୍ଯରେ ଭୂତ ପ୍ରେତର ଧାରଣା ସୃଷ୍ଟି କରି 
ଭୂତ ପ୍ରେତ ନାମରେ ଅନ୍ଯ ଘରକୁ ଢେଲା-ବୋଲୁଅ ପକାଇ ହଇରାଣ ହରକତ 
କରିଥାନ୍ତି ଓ ଭୂତ କରାଉଛି ବୋଲି କହି ଭୂତ ଛଡ଼ାଇବାର ଉପାୟ କରନ୍ତି। ଗୁଣିଆ 
ସହିତ ଏ ମାନଙ୍କର ଅତ୍ୟନ୍ତ ଉତ୍ତମ ସଂପର୍କ ରହିଥାଏ । ଏହାର ଏକ ସ୍ପଷ୍ଟ ଚିତ୍ରକୁ 
ଚିତ୍ରଣ କରିଛନ୍ତି ପନ୍ୟାସିକ ଫତୁରାନନ୍ଦ ଉପନ୍ୟାସର ପ୍ରାୟ ଶେଷ ଅଂଶରେ, ପୃଷ୍ଠା- 
୧୧୬ରେ। 

( ୧୦) ଶଉରୀ ଘୁଶୁରିଆ : ଏହି ଚରିତ୍ରଟି ଏକ ଗୁଣିଆ ଚରିତ୍ର, ଯିଏ କି 
ଭୂତ ପ୍ରେତମାନଙ୍କୁ ଜବତ୍‌ କରିପାରେ। ସେଦିନ ସତିଆ ଯେତେବେଳେ ଗଢି 
ଜେନାଠାରୁ ଶୁଣିଛି ଯେ ସବୁ ପ୍ରକାର ଅଘଟଣ ମୂଳରେ ସହରୀ ଭୂତର ପ୍ରପାତ ରହିଛି 
ଓ ସେହି ଦୁର୍ଦ୍ଦଶାରୁ ମୁକ୍ତି ପାଇଁ ଏକ ମାତ୍ର ସାହା ଭରସା ହେଉଛି ଶଉରି ଘୁଷୁରିଆ, 
ସେ ସକାଳ ହେବାମାତ୍ରେ ଶୁଉରି ଘୁଷୁରିଆକୁ ଯାଇ ଭେଟିଛି ଓ ସବୁକଥା, ଏପରିକି 
ଗଜି ଜେନା ତାହାକୁ ସହରୀ ଭୂତ ବୋଲି ଚିହ୍ନି ସାରିଥିବା କଥା ପ୍ରକାଶ କରି ଭୂତ 
ଦାଉରୁ ମୁକ୍ତି ପାଇଁ ପ୍ରାର୍ଥନା କରିଛି। ଶଉରିଆ ମଧ୍ଯ କହିଛି, “ହୁ, ସାହାଭୂତ ଠିକ, 
ଛାଡ଼ିବାକୁ ଟିକିଏ କଷ୍ଠ ହେବ | ଗୁଡ଼ାଏ ଜିନିଷବି ଲାଗିବ। ସେ ଭୂତକୁ ମୁଁ ରମଣୀ 
ଆମ୍ବ ଗଛରେ ବନ୍ଧନ କରିଥିଲି |.............. ମହନ୍ତ ସେ ଗଛକୁ କଟେଇ ଦବାରୁ 
ଫିଟିଗଲା। ଫିଟିଲେ ତ ସେମିତି ଉତ୍ପାତ କରିବ, ତାକୁ ପୁଣି ପକଢ଼ିବା ବଡ଼ 
ମୁସ୍କଲ। ” (ନାକଟା ଚିତ୍ରକର / ପୁଷ୍ପା ୧୧ ୦-୧୧୧) ଶଉରିଆ ମଦ ବୋତଲ 
ଠାରୁ ଆରମ୍ଭ କରି ଗଞ୍ଜା, ଚାଉଳ, ଘିଅ, ଜଙ୍ଗଲି ତିଆରି ପିକା ଇତ୍ୟାଦି ବହୁତ ଜିନିଷ 
ବରାଦ କଲା | ସବୁ ଜିନିଷ ମଧ୍ୟ ଆସିଲା। ଶଉରିଆ ପୂଜା ଆରମ୍ଭ କଲା| ମଣିଷମୁଣ୍ଡ 
( ଖପୁରୀ ହୋଇଥିବ ନିଶ୍ଚୟ), ମନ୍ଦାର ଫୁଲ ଇତ୍ୟାଦି ସାହାଯ୍ୟରେ ପୂଜା କରୁ କରୁ 
“ ଆରେ ରେ ସାଇବ ଭୂତ, ବଡ଼ ବଦମାସ୍‌ ତୁ ତ | ଏଠାକୁ ଅଇଲୁ କିଆଁ, ପଳା ପଳା 
ମାରି ଡିଆଁ” ଇତ୍ୟାଦି ଗୀତ ଗାଇ ଶେଷରେ “ଯା, ଯା, ଯା, ଯା,-” ବୋଲି କହି 
ଦେଇ ଭୂତକୁ ବିଦାୟ କରିବାର ଉପାୟ କରିଛି । ଶେଷକୁ ବିଦାକି ଟଙ୍କା ଓ ହାଣ୍ଡିରେ 
ସବୁ ଜିନିଷକୁ ଏକାଡି କରି ନେଇ ଯିବା ବେଳେ କହିଛି, “ ଏଥରକ ବେଧଡ଼କ 
ହୋଇ ରୁହ | ହାଣ୍ଡି ସୁଦ୍ଧା ତାକୁ ନେଇ ଆମ ବାଡ଼ିଆଡ଼େ ପୋତିଦେବି | ଗଛରେ ଥୁଲା 
ବୋଲି ସିନା ବାହାରି ଗଲା! ଏଥରକ ଆଉ ଯିବ କୁଆଡ଼େ ? ” (ନାକଟା ଚିତ୍ରକର / 
ପୃଷ୍ଠାଂ ୧୧୫) 

ଏହି ଶଉରିଆ ଚରିତ୍ରଟି ହେଉଛି ଗାଁ ଗଣ୍ଡାରେ ବ୍ଯାପୀ ରହିଥିବା ଭୂତ 
ପ୍ରେତ, ଗୁଣି-ଗାରୁଡ଼ି ଇତ୍ୟାଦିକୁ ନେଇ ରହି ଆସିଥିବା ଅନ୍ଧବିଶ୍ଵାସରୁ କୌଶଳ କ୍ରମେ 
ଫାଇଦା ଉଠାଉଥିବା ଚରିତ୍ରମାନର ପ୍ରତିନିଧ୍ବତ୍ଵ କରୁଥିବା ଚରିତ୍ର । ତାହା ସାଙ୍ଗକୁ ମଧ୍ଯ 
ରହିଛନ୍ତି ନାଥଆ ଓ ଚକରା ପରି ଟାଉଟର ଚରିତ୍ରମାନେ | ରମେଶ ଘରୁ ଭୂତ ଛଡ଼ାଇ 
ଆସିବା ଦିନ ଲୋକଦେଖାଣିଆକୁ ସିନା ସେମାନେ ରାତିରେ ନିଜ ଘରେ କିଛି ଖାଇଲେ 
ନାହିଁ; କିନୁ ବାସ୍ତବରେ ସେମାନେ ଯେ ଏକ ପରିକଳଛିତ ଯୋଜନାନୁଯାୟୀ କାମ କରି 
ବେଶ ପଇସା କମାଇ ଥଲେ, ତାହାର ଏକ ବାସ୍ତବ ଚିତ୍ର ଞପନ୍ୟାସିକ ଦଶମଂ ପରିଛୁଦର 
ଅନ୍ତିମ ଭାଗରେ ପ୍ରକାଶ କରିଛନ୍ତି। ସେମାନେ ଖଳନାୟକ ବିମଲ ଠାରୁ ଦଶଟଙ୍କା 
ନେଇ ନିଜ ସାହି ଲୋକ ନାକଟା ( ଚିତ୍ରକର )କୁ ଯେ ହଇରାଣ କରୁଥଲେ ତାହା ତାଙ୍କ 
କଥାବାଭ୍ଭୀରୁ ସ୍ପଷ୍ଟ ହୋଇଚି ଓ ଭୂତ ଛାଡ଼ି ଗଲାଣି ଯେତେବେଳେ ସେମାନେ ଆଉ 
ସେପରି ନକରି ବିମଲକୁ କିପରି ଭୁଆଁ ବୁଲାଇବେ, ସେ ବିଷୟରେ ଯୋଜନା କରିଛନ୍ତି 
ଓ ସେଠାରେ ମଧ୍ଯ ଶଉରିଆ ବୁବ୍ଧି ଦେଖାଇଛି | ଶଉରିଆ ସେମାନଙ୍କୁ କହିଛି, “ ତୁମେ 
ସେ କଲିଜ ବାବୁକୁ କହିଦବନି- ଆମେ ଏସା କଲୁ, ଆମେ ତେସା କଲୁ, ସେ କୋଉ 
ଆସୁଛି ଦେଖୁବାକୁ କଅଣ କଲ କଅଣ ନକଲ-” (ନାକଟା ଚିତୁକର / ପୃଷ୍ଠା ୧୧୬) 

ଅନ୍ୟପକ୍ଷରେ ଉପନ୍ୟାସରେ ମୁହଁ ଦେଖାଇ ନଥଲେ ମଧ୍ଯ କଥା ପ୍ରସଙ୍ଗରେ 
ଯେଉଁ ଚରିତ୍ରମାନେ ଆସିଛନ୍ତି, ସେମାନେ ହେଲେ ପିତେଇ ମିଶ୍ର, ବୁଧ୍ୂଆ ବାଉରୀ 
ପୁଅ ବା ଜମିଦାର ଭୀମ ଚୌଧୁରୀ ବା ଗାଁ ଲୋକ ପ୍ରମୁଖ ଚରିତ୍ରମାନେ। ଏହି 
ଚରିତ୍ରମାନଙ୍କଦ୍ଵାରା ସମକାଳୀନ ସମାଜର ଚିତ୍ର ଅତ୍ୟନ୍ତ ସ୍ପଷ୍ଟ ହୋଇ ଉଠିଛି | ପିତେଇ 
ମିଶ୍ର ଇଂରାଜୀ ପାଠକୁ ଧର୍ମଛଡ଼ା ପାଠ ବୋଲି ମନେ କରନ୍ତି। ତାଙ୍କ ମତରେ ˆ ୟାକୁ 
ପଢ଼ି ଆମ ଦେଶ ଲୋକେ ଭାଣ୍ଡ ଓ ଧର୍ମଛଡ଼ା ହୋଇଗଲେ’ (ନାକଟା ଚିତ୍ରକର !/ 
ପୁଷ୍ଠାଂ୭) | ବୁଧୁଆ ବାଉରୀ ପୁଅ ସର୍କାରୀ ବୃତ୍ତି ପାଇ ପାଠ ପଢ଼ି କଲେଜ ଗଲାରୁ 
ଚାଷ କମକୁ ଘୃଣା କରିଛି ଓ ମାତ୍ର ତିରିଶ ଟଙ୍କାରେ କିରାଣୀ ଚାକିରୀ କରିଛି । ସେହି 
କାରଣରୁ ତା” ବାପାର ଚାଷବାସ ସବୁ ଉଡ଼ି ଯାଇଛି । ଶେଷରେ ସବୁ ବିକି ଭାଙ୍ଗ 
ବୂଢ଼ା ଖାଇଛି । “ ପୁଅ ପାଖକୁ ଗଲା ବେଳକୁ ପୁଅ ମହା ଖପା। ସାଙ୍ଗମାନେ ଜାଣି 
ଯିବେ ବାପଟା ନିପଟ ଚଷା। ସାର ହେଲା ବୂଢ଼ାଟି ହା ହା କରି ମଲା!।” (ନାକଟା 
ଚିତ୍ରକର / ପୂଷ୍ଠା-୮) ଏହି ଅଂଶଟି ସ୍ଵତଃ କଥା ସମ୍ରାଟ ଫକୀରମୋହନଙ୍କ ଡାକମୁନସୀ 
ଗଛକୁ ମନେ ପକାଇ ଦେଇଥାଏ। ଜମିଦାର ଭୀମ ଚୌଧୁରୀ ନିଜ ପୁଅକୁ ଏତେ 
ସ୍ନେହ କରୁଥିଲେ ଯେ ତା” ଭଳି ଏକ ବକଟେ ଛୁଆ ପାଇଁ ଦଶଟା ଚାକର ନୂଯୁକ୍ତ 
ହୋଇଥଲେ। ସେ ତଳେ ଚାଲୁ ନଥଲା। ଥରେ ଚାଲୁ ଚାଲୁ ଝୁଣ୍ଟି ପଡ଼ିଲା ଯେ 

ଷାଠିଏ ସତୁରୀ ମଣିଷ ଘେରି ଗଲେ | “ କିଏ ଧରି ପକାଇଲା, କିଏ ଝାଡ଼ି ପକାଇଲା, 
କିଏ କହିଲା, “ଓହୋ! କି ବାଧା ହୋଇଗଲା।” ଚୌଧୁରାଣୀଙ୍କ ଆଖୁରୁ ଲୁହ ଧାର 
ଛୁଟିଗଲା।” (ନାକଟା ଚିତ୍ରକର / ପୃଷ୍ଠା ୯) ଏମିତି କେତେ କଥା ହୋଇଗଲା। 
ଏମାନଙ୍କ ବ୍ୟତୀରେକ ଆଉ ରହିଲେ ଗାଁ ଲୋକେ । ସେମାନେ ରମେଶକୁ କିପରି 
ନାକଟା କୁହନ୍ତି, କେମିତି ଟାନ୍ଦା ଆଦାୟ କରନ୍ତି, କେମିତି ଅନ୍ୟମାନଙ୍କ ସହ ମିଶି 
କାହାକୁ ହଟହଟା କରନ୍ତିଂ ଏ ସବୁ ଗାଁ ଲୋକମାନଙ୍କ ଚରିତ୍ରରୁ ବେସ୍‌ ସ୍ପଷ୍ଟ 
ଏହିପରି ଭାବରେ ଦେଖୁବାକୁ ଗଲେ ସଂପୂର୍ଣ ଉପନ୍ୟାସଟିରେ ମୁଖ୍ୟ ତଥା 
କେନ୍ଦ୍ରୀୟ ଚରିତ୍ର ରମେଶର ଚତୁପାର୍ଶ୍ବରେ ନାୟିକା, ଉପ ଚରିତ୍ର ଉପ-ଉପ ଚରିତ୍ର, 
ଖଳ ନାୟକ, ବାଜିମାତ କରିନେଇ ଥବା ଅନ୍ୟ ଏକ ନାୟକ ପରି ପ୍ରତୀୟମାନ 
ହେଉଥିବା ଉପନାୟକ ଆଦି ଉପନ୍ୟାସର କାହାଣୀକୁ ଅତ୍ୟନ୍ତ ମାର୍ମିକ ଭାବରେ ଗତିଶୀଳ 
କରାଇ ନେଇଛନ୍ତି। ଓପନ୍ଯାସିକ ଫତୁରାନନ୍ଦ ତାଙ୍କର ପ୍ରଥମ କବିତା “ କବି 
ଲଢ଼େଇ ”ର ପରେ ପରେ ଏହି ଉପନ୍ୟାସ ରଚନାରେ ବ୍ରତୀ ହୋଇଥଲେ। ଯଥା 
ସମ୍ଭବ ସେ ଏହି ଉପନ୍ୟାସଟିକୁ ହାସ୍ୟଧମୀ କରିବାକୁ ମଧ୍ଯ ଚେଷ୍ଟା କରିଛନ୍ତି। ମାତ୍ର 
ମୋର ଯାହା ମନେହୁଏ, ଫତୁରାନନ୍ଦ ଏହି ଉପନ୍ୟାସଟିକୁ ସୃଷ୍ଟି କରି ତାହାର 
ଚରିତ୍ରମାନକୁ ଗଢୁ ଗଢୁ କାହାଣୀକୁ ଏତେ ଜୀବନ ଧରୀ କରି ଦେଇଛନ୍ତି ଯେ ପରିଣତି 
ବେଳକୁ ସେଥିରେ ହାସ୍ୟ ରସ ବଦଳରେ କରୁଣ ରସ ଅଧ୍ବକ ଗମ୍ଭୀର ଓ ସ୍ପଷ୍ଟ ହୋଇ 
ଉଠିଛି। ସୁସମାଲୋଚକ ଡକ୍ଟର ବିଜୟାନନ୍ଦ ସିଂହ ଏହା ଲକ୍ଷ୍ୟ କରିଛନ୍ତି ଓ ସେହି 
କାରଣରୁ ସେ ମତବ୍ଯକ୍ତ କରି କହିଛନ୍ତି ଯେ, “ ଏହି ଉପନ୍ୟାସର ଅନ୍ତଃସ୍ଥଳରେ 
କରୁଣ ରସର ଅଖଣ୍ଡ ସ୍ରୋତ ପ୍ରବାହିତ ହୋଇଥିଲେ ମଧ୍ଯ ବହିଃଭାଗରେ ହାସ୍ୟର 
ତରଙ୍ଗ | ନାକଟା ଚିତ୍ରକର”ରେ ହାସ୍ୟ, ବ୍ୟଙ୍ଗ ଓ କାରୁଣ୍ୟର ଯେଉଁ ଅପୂର୍ବ ସମନ୍ୟ 
ସୃଷ୍ଟି ହୋଇଛି, ତାହାର ପଟାନ୍ତର ନାହିଁ ।” (ଉପନ୍ୟାସ ସଂପର୍କରେ / ନାକଟା ଚିତ୍ରକର 
/ ପୃଷ୍ଠାଂ ×) ଫତୁରାନନ୍ଦଙ୍କ ୧୯ ୫୦ ମସିହା ପୂର୍ବବଭ୍ତୀ ସମ୍ଭବତଃ ଏହି ଗୋଟିଏ 
ମାତ୍ର ଗଦ୍ୟ ସୃଷ୍ଟିକୁ ପ୍ରତି ନିଜର ମତବ୍ୟକ୍ତ କରିବାକୁ ଯାଇ ସୁସମାଲୋଚକ ଡକ୍ଟର 
ବୈଷ୍ଣବ ଚରଣ ସାମଲ କୁହନ୍ତି ଯେ, “ ୧୯୫୦ ମସିହା ପୂର୍ବରୁ ତାଙ୍କର ଗଛ 
ସାହିତ୍ୟରେ ପ୍ରାଧାନ୍ୟ ଲାଭ କରିଥଲା ଜୀବନର ଗୁରୁ ଗମ୍ଭୀର ଭାବ 
ବିଭବ। ” (ସବାଧୀନତାରୁ ସଂାପ୍ରତିକ କାଳ ପଯ୍ୟନ୍ତ: ଓଡ଼ିଆ ସାହିତ୍ୟରେ ହାସ୍ୟ ଓ “ 
ବ୍ୟଙ୍ଗ / ଓଡ଼ିଆ ହାସ୍ୟ ସାହିତ୍ୟ / ପୃଷ୍ଠା4୮ ୫) ଫତୁରାନନ୍ଦ ଯେ ତାହା ଲକ୍ଷ୍ୟ ନ 
କରିଥିବେ ନୁହେଁ, କରିଥିବେ ନିଶ୍ଚୟ | ସମ୍ଭବତଃ ସେହି କାରଣରୁ ସେ ପରବର୍ତୀ 
କାଳରେ କେବଳ ଗଳ୍ପ ଓ କବିତାକୁ ନିଜର ହାସ୍ୟରସର ପ୍ରକୃଷ୍ଠ କ୍ଷେତ୍ର ବୋଲି ଗ୍ରହଣ 

୧୧୨ ଫତୁରାନନ୍ଦ ପରିକ୍ରମା 


କରି ନେଇଛନ୍ତି ମାତ୍ର ବଡ଼ ଆନନ୍ଦ ଓ ଗୌରବର କଥା ଯେ ଏହି ଉପନ୍ୟାସଟି ତାଙ୍କ 
ସାରସ୍ବତ ଜୀବନର ପ୍ରଥମ ଓ ଶେଷ ଉପନ୍ୟାସ ହୋଇଥିଲେ ମଧ୍ଯ ତାହାର ସାହିତ୍ୟିକ 
ମଯ୍ୟାଦା ସମାଧୃକ ଓ ସେହି କାରଣରୁ ଏହା ସମକାଳୀନ ଉପନ୍ୟାସ ସାହିତ୍ଯରେ 
ମଧ୍ଯ ଏକ ମୟ୍ୟୀଦା ସଂପନ୍ନ ସ୍ଥାନ ଅଧ୍ୟକାର କରି ପାରିଛି । ପରିଶେଷରେ ପୁଣି ସେହି 
କେ.ଏ. ଆବାସଙ୍କ ବହୁ ଲୋକପ୍ରିୟ ଉପନ୍ୟାସ ‘ମେରା ନାମ ଜୋକର”ର ଅନ୍ତିମ 
ଅଂଶକୁ ମୁଁ ଏଠାରେ ସ୍ମରଣ କରୁଛି । ସେଠାରେ ଜୋକର ରାଜୁ ତା'ର ବିଶାଳ 
ହୃଦୟଟି ପ୍ରତୀକାତ୍ସକ ଭାବରେ ଖଣ୍ଡ ବିଖଣ୍ଡିତ ହୋଇ ତଳେ ପଡ଼ିଥିବା ବେଳେ 
କେବଳ କହିଛି (ଗାଇଛି) ,- 

“ କାଲ ଖେଲ ମେଁ ହମ ହୌଁ ନା ହୌ 

ଗରଦିଶ ମେଁ ତାରେ ରହେଙ୍ଗେ ସଦା 

ଭୁଲୋଗେ ତୁମ, ଭୁଲେଙ୍ଗେ ଓହ, 

ପର ହାମ ତୁହ୍ଲାରେ ରହେଙ୍ଗେ ସଦା” 


[Tomorrow my game | may or may not play, 
But in the sky the stars remain forever, 
You will forget and go perhaps shall they 


But yours 1 will remain forever] 


ଉପନ୍ୟାସ “ ନାକଟା ଚିତ୍ରକର”ରେ ଚିତ୍ରଶିନୀ ରମେଶର ମନ ମଧ୍ଯ ପରିଶେଷରେ 
ଭାଙ୍ଗି ଖଣ୍ଡ ବିଖଣ୍ଡିତ ହୋଇଯାଇଛି ! ତା'ର ମନେ ହୋଇଛି, “ ଯେପରି ପ୍ରଶାନ୍ତ ବାବୁ 
ଗୋଟାଏ ଛୁରୀରେ ତା ଛାତିଟାକୁ ଚିରି ଦେଇ ତା ହୃଦୟ ଭିତରୁ ରେଖାଦେବୀଙ୍କୁ 
କାଢ଼ିନେଇ ଯାଉଅଛନ୍ତି | ଯନ୍ତ୍ରଣାରେ ସେ ବିଚରା ଛଟପଟ ହୋଇ ଯାଉଥାଏ” (ନାକଟା 
ଚିତ୍ରକର / ପୃଷ୍ଠାଂ ୧ ୪ ୨) ସେହି କାରଣରୁ ସେ ତାଙ୍କର ଅତି ପ୍ରିୟ ଲୋକଙ୍କ ପାଖରେ 
ଚିରଦିନ ସ୍ଵୃତି ହୋଇ ରହିବା ପାଇଁ “ ତାଙ୍କ ଚଳାଚଳ ସବୁ ସଂପରି ଓ ମୁଦ୍ରାଗାରରେ 
ଗଳିତ ଥିବା ପାଞ୍ଚ ହଜାର ଟଙ୍କା' ସତିଆ ଓ ଭଗିଆଙ୍କ ନାମରେ “ ଦ୍ତପତ୍ର କରିଦେଇ 
ଯାଇଛନ୍ତି” ( ନାକଟା ଚିତ୍ରକର / ପୂଷ୍ଠାଂ ୧୪୮) ନିଜର ପ୍ରାୟ ଷାଠିଏ କି ସତୁରୀ 
ହଜାର ଟଙ୍କାର ଚିତ୍ରମାନ ମଧ୍ଯ ସେହି ମାନଙ୍କ ଉଦ୍ଦେଶ୍ୟରେ ଛାଡ଼ି ଦେଇ ଯାଇଛନ୍ତି, 
ଯାହାକୁ ବିକି ସେମାନେ ଅତ୍ୟନ୍ତ ଜୀବନରେ ଆଉ କେବେ ଦୁଃଖ ଭୋଗିବେ ନାହିଁ। 
ଅନ୍ୟ ପକ୍ଷରେ ରେଖା ମଧ୍ଯ ରମେଶ ପ୍ରଦତ୍ତ ଚିତ୍ର ମଧ୍ୟରେ ରମେଶର ମୁହଁକୁ ଦେଖୁ 

ଫତୁରାନନ୍ଦ ପରିକ୍ରମା ୧୧୩ 


ପାରୁଛନ୍ତି। ବିଶିଷ୍ଟ ଦାର୍ଶନିକ କାଫ୍‌କା ସେଦିନ ମଣିଷ ସଂପର୍କରେ ଯେଉଁ ଅକାଟ୍ୟ 
ସତ୍ୟକୁ ପ୍ରକାଶ କରି କହିଥିଲେ, “ Man is more like a thing, an object, 
than a living being” (Aesthetics and Poetics : Yuri Barabash / 
ପୃଷ୍ଠା- ୬୭), ତାହା ସତେ ଯେପରି ଏହି ଉପନ୍ୟାସର ସମସ୍ତ ଚରିତ୍ର ବିନ୍ଯାସରେ 
ଅତ୍ୟନ୍ତ ସାର୍ଥକତା ଲାଭ କରିଛି। 


ସହାୟକ ଗ୍ରନ୍ମ : 

( ୧) ନାକଟା ଚିତ୍ରକର : ଫତୁରାନନ୍ଦ 
ଓଡ଼ିଶା ରାଜ୍ୟ ପାଠ୍ୟପୁସ୍ତକ ପ୍ରଣୟନ ଓ ପ୍ରକାଶନ ସଂସ୍ଥା, ପୁସ୍ତକ ଭବନ, 
ଭୁବନେଶ୍ବର| ( ୨୦୦୯) 

(9) Mera Nam Jocker : K. A. Abbas, Orient Paperbacks, 
Hind Pocket Boks (P) Ltd, Delhi-32 

(୩) ଓଡ଼ିଆ ହାସ୍ଯ ସାହିତ୍ଯ : ସଂକଳନ ଓ ସଂପାଦନା - ଡକ୍ଟର ବିଜୟାନନ୍ଦ 
ସିଂହ, ସାହିତ୍ୟ ସଂଗ୍ରହ ପ୍ରକାଶନ, ଗୋପାଳପୁର, କଟକ- ୧୧ ( ୨୦୧୫) 

(୪) Aesthetics and Poetics : Yuri Barabash Progress Pub- 
lishers, Moscow (1977) 

ପ୍ରାଥମିକ ପ୍ରୟାସରେ ସମ୍ଭାବନାର ସ୍ଵାକ୍ଷର 


ଗୋବିନ୍ଦ ଚନ୍ଦ୍ର ଚାନ୍ଦ 


ଆମେ ସମସ୍ତେ କହିଆସିଛୁ, “ ତୁଳସୀ ଦୂଇପତ୍ରରୁ ବାସେ' | କହୁଛୁ, ' ଦିନଟି 
କିପରି କଟିବ ତା'ର ସୂଚନା ସକାଳରୁ ମିଳିଥାଏ” |! ତୁଳସୀ ଦୁଇ ପତ୍ରରୁ ବାସିବା 
କଥାଟି ସତ । ମାତ୍ର କେତେ ଜଣ ସକାଳରୁ ପାଇଥାନ୍ତି ସାରା ଦିନଟି କିପରି କଟିବ, 
ତାହାର ସନ୍ଦେଶ ? ଏମିତି ଅନେକ ଘଟଣା ଘଟିଯାଏ, ଯେଉଁଥିରେ ନିହିତ ଥାଏ 
ପରବର୍ରୀ ସଫଳତାର ନିଦର୍ଶନ। ଅନେକ ସାରସ୍ବତ ସ୍ରଷ୍ଟାଙ୍କ ପ୍ରଥମ ସୃଷ୍ଟି ଭିତରେ 
ଅନେକ ସମ୍ଭାବନାର ସ୍ଵାକ୍ଷରକୁ ପ୍ରତ୍ଯକ୍ଷ କରିବାକୁ ହୋଇଥାଏ । ହାସ୍ଯସପଷ୍ଟା 
ଫତୁରାନନ୍ଦଙ୍କ ଆଦ୍ୟସୃଷ୍ଟି “ କବି ଲଢ଼େଇ ହେଉ ବା ସ୍ରଷ୍ଟା ଜୀବନର ପ୍ରାରମ୍ଭ ପର୍ବରେ 
ଲେଖୁଥିବା ଉପନ୍ୟାସ “ ନାକଟା ଚିତ୍ରକର” ହେଉ ବା ଦୀର୍ଘ କବିତା “ ନିଲଠା କବି '- 
ସେଥରେ ସ୍ରଷ୍ଟାଙ୍କ ସାହିତ୍ୟ ପ୍ରତି ରହିଥିବା ଆବେଗ ଓ ଅନୁରାଗ ସ୍ପଷ୍ଟ ହୋଇଯାଏ, 
ଯଦିଚ ସ୍ରଷ୍ଟା ସାରସ୍ଵତ ସର୍ଜନା ପ୍ରତି ଆକର୍ଷିତ ନଥିବା ଓ ବିଜ୍ଞାନ ପ୍ରତି ରହିଥିବା ରୁଚିକୁ 
ନିଜ ବକ୍ତବ୍ୟରେ ସ୍ତଷ୍ଟ କରିଛନ୍ତି। ବହିଟିଏ ଲେଖୁ ଦେଲେ ପ୍ରକାଶକ କିଛି ଅର୍ଥ 
ଦେବେ, ଏହି ଧାରଣାରୁ ସେ କିଛି ଲେଖାଲେଖୁ କରିବାକୁ ଆଗ୍ରହୀ ହୋଇଥିଲେ 
ବୋଲି କହିଥୁଲେ ହେଁ, “ନାକଟା ଚିତ୍ରକର” ଉପନ୍ଯାସର କାହାଣୀର ବିଶେଷତ୍ବ, 
ଚରିତ୍ର ଚିତ୍ରଣ ଓ ଉପସ୍ଥାପନ ଶୈଳୀର ଚମକ୍‌ ତାଙ୍କ ନିକଟରେ ଥବା ସାରସ୍ଵତ 
ପ୍ରତିଭାକୁ ଉଦଘାଟନ କରିଥଲା। ଓଡ଼ିଆ କଥାସାହିତ୍ୟର ମହାନ୍‌ ଶିନୀ ଗୋପୀନାଥ 
ମହାନ୍ତିଙ୍କ ପ୍ରଶଂସା( ତୁମେ ବହି ଲେଖୁବା ଦରକାର ନାହିଁ, ଏଇ ଖଣ୍ଡକରେ ବଞ୍ଚ ରହିବ) 
ଲାଭ କରିଥିବା ' ନାକଟା ଚିତ୍ରକର” ଫତୁରାନନ୍ଦଙ୍କ ସୂଜନଶିଛର ଅଦ୍ଵିତୀୟ ପରିପ୍ରକାଶ 
ହୋଇଥବା ବେଳେ “କବି ଲଢ଼େଇ”ରେ ବିଭିନ୍ନ କବିଙ୍କ ବର୍ଣ୍ଣନା ଶୈଳୀକୁ ନେଇ 
ଫତୁରାନନ୍ଦ ଯେପରି ଲାଳିକା ସଷ୍ଟି କରିଛନ୍ତି, ତାହା ସେହି କବିଙ୍କ ସୃଷ୍ଟି ପ୍ରତି ରହିଥିବା 
ଗଭୀର ଅନୂଶୀଳନକୁ ଦର୍ଶାଏ । ସାହିତ୍ୟ ପ୍ରତି ତାଙ୍କର ଆନ୍ତରିକ ଶ୍ରଦ୍ଧା ନଥଲେ ଏପରି 
ସୃଷ୍ଟି ସମ୍ଭବ ହୋଇପାରିନଥାନ୍ତା। ଠିକ୍‌ ଯେପରି ଓଡ଼ିଆ କବିତା ଭିତରେ ଗଭୀର 
ପ୍ରବେଶର ସ୍କାରକୀ ବହନ କରିଛି “ ନିଲଠା କବି” । ‘ନିଲଠା କବିର ପରିକଳ୍ପନା 

ଭିତରେ ଆମ ପାରମ୍ପରିକ କାବ୍ୟକବିତା ରଚନା ଶୈଳୀର ପ୍ରଭାବ ତ ରହିଛି, ମାତ୍ର 
ଯେଉଁ ଶୈଳୀରେ ଏହା ରଚିତ ହୋଇଛି ଏବଂ ସାହିତ୍ଯରେ ସ୍ରଷ୍ଟାଙ୍କର ରହିଥିବା 
ପ୍ରବେଶକୁ ଯାହା ରେଖାଙ୍କତ କରିଛି- ତାହା ଉଲ୍ଲେଖନୀୟ | ସ୍ରଷ୍ଟା ଜୀବନର ଆରମ୍ଭରୁ 
ହାସ୍ୟକୁ ନିଜ ସୃଷ୍ଟିରେ ପ୍ରମୁଖ ସ୍ଥାନ ଦେଇ ଶେଷ ପର୍ଯ୍ୟନ୍ତ ଏକ୍ଷେତ୍ରରେ ନିରବଛିନ୍ଧ 
ଭାବେ ଲେଖନୀ ଚାଳନା କରିବା ହି ତାଙ୍କ ସାରସ୍ବତ କ୍ଷେତ୍ରରେ ଚଚ୍ଚିତ ସ୍ରଷ୍ଟାର 
ମାନ୍ୟତା ପ୍ରଦାନ କରିଛି । 


କଥାସାହିତ୍ୟରେ ବିମଳ ହାସ୍ୟରସର ପରିପ୍ରକାଶ କ୍ଷେତ୍ରରେ ଫତୁରାନନ୍ଦଙ୍କ 
ସିଦ୍ଧି କାବ୍ୟକବିତା କ୍ଷେତ୍ରରେ ମଧ୍ଯ ପରିଲକ୍ଷିତ ହୁଏ। ଏବଂ ଏହି ଯାତ୍ରା ତାଙ୍କର 
 ନିଲଠା କବି'ରୁ ଆରମ୍ଭ ହୋଇଛି | ' ନିଲଠା କବି '- ଏହି ପାଞ୍ଚୋଟି ଅକ୍ଷରକୁ ଆଦ୍ୟରେ 
ରଖୁ ପାଞ୍ଜୋଟି କବିତାର ସମାହାରରେ ସୃଷ୍ଟି ହୋଇଛଇ “ନିଲଠା କବି” | ୧୯୫୫ 
ମସିହାରେ ଏହି କବିତା ଏକ at ରୂପେ ପ୍ରକାଶିତ ହୋଇଥଲା, ଯାହାର ପ୍ରକାଶକ 
ଥୁଲେ କ୍ରିସେଣ୍ଟ ପବ୍ଳିଶିଂ କୋ. । “ ନିଲଠା କବି” ପରି ଏକ କ୍ଷୁଦ୍ର ରଚନା ଭିତରେ 
ଫତୁରାନନ୍ଦଙ୍କ ସାରସ୍ବତ ରର ଓ ସାହିତ୍ୟ ପ୍ରତି ରହିଥିବା ମମତଵବୋଧ ହିଁ ସ୍ପଷ୍ଟ 
ହୋଇଛି । 


“ନି” ଶବ୍ଦକୁ ଆଦ୍ଯ ଅକ୍ଷର ଭାବେ ଗ୍ରହଣ କରି କବିଙ୍କ ସାଧାରଣ ଗୁଣ 
ସଂପର୍କରେ ଏକ ଚମଚ୍କାର ଚିତ୍ରଟି ଉପସ୍ଥାପନ କରିଥିବା ଫତୁରାନନ୍ଦ “ଲଂ ଅକ୍ଷର 
ଆଦ୍ଯରେ ରଖୁ ପୁରାତନ କବି, “ଠା” ଅକ୍ଷର ଆଦ୍ଯୟରେ ରଖୁ ରଚିତ ହୋଇଥବା 
କବିତାରେ “ କବିର ନିଲଠାପଣ' , “ କ” ଅକ୍ଷରକୁ କବିତାର ପ୍ରତିଟି ପାଦର ଆଦ୍ୟରେ 
ରଖୁ ଲେଖାଯାଇଥିବା କବିତାରେ “ କବିର କୂଭାବନା” ଓ “ ବି' କବିତାରେ ଆଧୁନିକ 
କବିଙ୍କ ସଂପର୍କରେ ଭିନ୍ନ ବିଚାର ଉପସ୍ଥାପନ କରିଛନ୍ତି । କବି, କବିତା, କବିଗୁଣ, 
କବିତାର ବିଶେଷତ୍ଵ ଓ କବିଗୁଣର ଚମଜ୍କାର ବ୍ୟାଖ୍ୟା କେତେଦୂର ଯଥାର୍ଥ ତାହା ମଧ୍ଯ 
ବିଚାର କରିବାର ଅବକାଶ ସୃଷ୍ଟି କରିଥାଏ । ଯେଉଁ ସୃଷ୍ଟିରେ ସ୍ରଷ୍ଟା ପାଠକ ବା 
ଶ୍ରୋତା ପାଇଁ ଭାବନାର ସରହଦଟିଏ ପ୍ରସ୍ତୁତ କରିପାରେ, ଚିନ୍ତା ପାଇଁ ଖୋରାକ 
ଯୋଗାଇପାରେ, ସେହି ସାହିତ୍ୟ ଅଧକ ସଫଳ । ଏ ପ୍ରସଙ୍ଗରେ ବିଚାର କଲେ 
 ନିଲଠା କବି” ତା'ର କ୍ଷୁଦରାବୟବ ଭିତରେ ମହତର ଆଭିମୁଖ୍ୟକୁ ବହନ କରିଛି। 
ମଧ୍ଯଯୁଗୀୟ କାବ୍ୟକବିତାରେ ଅବଗାହୀ ନଥଲେ “ନିଲଠା କବି” ଭଳି ଲେଖାଟିଏ 
ପ୍ରସ୍ତୁତ କରିବା ଆଦୌ ସମ୍ଭବ ହେବନାହିଁ, ଏହା ସ୍ଥିର ନିଶ୍ଚିତ। ଫତୁରାନନ୍ଦଙ୍କ ଆଗରେ 
ରହିଛି କବିସମ୍ରାଟ୍‌ ଉପେନ୍ଦ୍ର କବି ଦୀନକୃଷ୍ଣ ଆଦି ଓଡ଼ିଆ କାବ୍ୟ ପରମ୍ପରାର ମହାନ୍‌ 

ରଥୀଙ୍କ ସୃଷ୍ଟି ସମଗ୍ର। ନିଆରା ଦୃଷ୍ଟିରେ ସେ ଦେଖୁଛନ୍ତି ସାରସ୍ଵତ ଦିଗନ୍ତକୁ , ମାତ୍ର 
ପୂର୍ବସୁରୀଙ୍କ କାବ୍ୟସ୍ପଷ୍ତିର ଶୈଳୀକୁ ଆଧାର କରି ଏହି ଦୃଷ୍ଟିକୋଣକୁ ପ୍ରକାଶ କରଛନ୍ତି। 


 ନିଲଠା କବିର ˆ ନି' କୁ ଆଦ୍ୟାକ୍ଷର ଭାବେ ନେଇ ଲେଖାଯାଇଥିବା କବିତାର 
କେତୋଟି ପଦ- 

“ ନିର୍ଜୀବ ଲପନେ ଠାଣିକୁ କବି ବିଲୋକୁ ଥାଇ 

ନିଲଠା କବିର ନାମରେ ତେଣୁ ଖ୍ୟାତ ହୁଅଇ | 

ନିର୍ଜନ ଉଦ୍ୟାନ ପ୍ରାନ୍ତରେ କରେ ସୁଖେ ବିହାର 

ନିର୍ବାକ ପ୍ରକୃତି ସଙ୍ଗରେ ସଦା ଆଳାପ ତାର 

ନିଃସଙ୍ଗ ଜୀବନ କଷଣ ଦେଉ ପଛକେ ପୀଡ଼ା 

ନିରତେ ତା ସହି କବିଟି କରେ ସୁଖରେ କ୍ରୀଡ଼ା।” 


କବିର ଆଚରଣ ସଂପର୍କରେ ଫତୁରାନନ୍ଦଙ୍କ ଏହି ଯେଉଁ ଉପସ୍ଥାପନ ବାସ୍ତବ 
ସତ୍ୟକୁ ଅଙ୍ଗୁଳି ନିର୍ଦ୍ଦେଶ କରୁନାହିକି ? ଏପରି ଉପଲବ୍ଧ କ'ଣ କବି ବା କବିତାକୁ 
ଭଲ ଭାବରେ ବିଶ୍ଳେଷଣ କରିନଥିବା ସ୍ରଷ୍ଟା ଆଦୌ ଏପରି ଧାଡ଼ି ଲେଖୂପାରିବାରେ 
ସମର୍ଥ ହେବ ନାହିଁ। ଫତୁରାନନ୍ଦ ତାଙ୍କ ସର୍ଜନଶିଛ୍ନରେ ବାସ୍ତବତାର ଦୂରକୃ 
ଯାଇନାହାଁନ୍ତି । ତାଙ୍କର ବର୍ଣନା ଭିତରେ ସେ ଦେଖୁଥିବା ସମାଜ, ଜୀବନ ଓ ସମୟ ହି 
ସ୍ଥାନିତ ହୋଇଛି ଭିନ୍ନ ଏକ ରୂପରେ। ଏହି କବିତାରେ କବିଟିଏ “ ନିରୁପମା ବାମା 
ଦେଖୁଲେ ପଛେ ଗୋଡ଼ାଉଥାଏ” ଥାଏ ପରି ହାସ୍ୟଧର୍ମୀ ପଦ ରହିଥାଇପାରେ ଏହା 
ସହ ରହିଛି କବିଟିଏ ' ନିଗୁଢ଼ ଅକଥ୍ୟ କଥାକୁ ନିଜ ମନରୁ କାଢ଼ି। ନିଃସଙ୍କୋଚେ ସର୍ବ 
ସମକ୍ଷେ ସେହୁ ଦିଅଇ ବାଢ଼ି |/ ନିନ୍ଦା ଓ ସ୍ତୁତିକୁ ଟିକିଏ କରେ ନାହଁ ଖାତର। ନିର୍ଲଜ 
ନିଲଠା ନାମଟି ଆଉ ହେବ କାହାର ? ” କବିଟିଏ ନିର୍ଲଜା ଓ ନିଲଠା ନାମକୁ ବହୁ 
ପଛେ ନିନ୍ଦା ଓ ସ୍ତୁତିକୁ ଖାତର ନକରି ନିଗୂଢ଼ ଅକଥ୍ୟ କଥାକୁ ନିଜ ମନରୁ କାଢ଼ି ସର୍ବ 
ସମକ୍ଷରେ ଉପସ୍ଥାପନ କରିବା ପରି କବିକର୍ମ, ଯାହା ଫତୁରାନନ୍ଦ ଉଲ୍ଲେଖ କରିଛନ୍ତି; 
ତାହା ନିଶ୍ଚିତ ରୂପେ କବି ଓ କବିତାର ଗୁରୁତ୍ଵକୁ ହିଁ ଦର୍ଶାଉଛି। 


କବି ଫତୁରାନନ୍ଦ “ ଲ' ଆଦ୍ୟାନୁପ୍ରାସରେ ପୁରାତନ କବିଙ୍କ କଥା ଲେଖୁଲା 
ବେଳେ ଏହି କବିତାରେ ପ୍ରାଚୀନ ଓ ମଧ୍ୟଯୁଗୀୟ ଶବ୍ଦସମ୍ଭାରିକୁ ଯଥାଯଥ ସଂଯୋଜନ 
କରିଛନ୍ତି ଓ ଏହାର ଅର୍ଥ ମଧ୍ୟ ଶେଷରେ ଦେଇଛନ୍ତି। ଏହି ଶବ୍ଦ ବ୍ୟତିରେକେ ସେ 
ସମୟର କବି ଓ କାବ୍ୟ ସମ୍ଭାରକୁ ଉପସ୍ଥାପନ କରିବା କ”ଣ ସମ୍ଭବ ? କବିତାରେ 

ସେହି ମଧୁମୟ ଭାବକୁ ରଖୁବା ପାଇଁ ଏହା କବିଙ୍କର ସଚେତନ ପ୍ରୟାସ । “ ଲଘୁବୋଧ 
ପାଇଁ ପ୍ରାକୃତେ ଲେଖୁ ସେ ଭାଗବତ / ଲକ୍ଷମୟଯାଟ ପାଶେ ପଢ଼ିଲେ ଦାସ ଜଗତ 
ନାଥ।/ ଲର୍ଡ ଦେଖାଇ ତଡ଼ିଲେ ଦ୍ଵବିଜେ ହୋଇଣ ମେଳି / ଲଜ୍ଜା ନାହିଁ ପଢ଼ି 
ଲାଗିଲେ ପୋତି ନିଜ ମଉଳି।” ଏଠି ˆ ଲକ୍ଷ୍ମୀପାଟ' ଅର୍ଥ ଦେଉଳ ଦ୍ଵାରବନ୍ଧ, ' ଲଗୁଡ଼ 
ଅର୍ଥ ବାଡ଼ି। ଶବ୍ଦଟି ସଂଗ୍ରହ କରିବା ଓ କବିତାରେ ତାହାକୁ ଯଥାଯଥ ଭାବେ ପ୍ରୟୋଗ 
କରିବାରେ ଫତୁରାନନ୍ଦଙ୍କ ସାମର୍ଥ୍ୟକୁ ଏଥିରେ ଲକ୍ଷ୍ୟ କରିବାର କଥା| 


ଠା” ଆଦ୍ୟାନୁପ୍ରାସ କବିତାଟି ଅଧକ ହାସ୍ୟ ବ୍ୟଞ୍ଜିତ। କବିର ନିଲଠାପଣ 
ଭିତରେ କବିର ବିଶେଷତ୍ଵ ବି ପ୍ରକଟିତ | “ ଠାସୁକୁ ମାରିଣ ଲେଖୁବା ଅଟେ କବିଙ୍କ 
କାମ” ବୋଲି ଏହି କବିତାରେ ଫତୁରାନନ୍ଦ ଲେଖୁଥିବା ବେଳେ ଅନ୍ୟତ୍ର 
ଲେଖୁଛନ୍ତି“ ଠାର ତାହାଙ୍କର ପଣ୍ଡିତ ହେଲେ ସିନା ବୁଝିବ।” କବିତାର ହାଲ୍‌କାପଣ 
ଓ ଏହାର ଗାନ୍ଭୀର୍ଯ୍ୟକୁ ଦୁଇଟି ପଦରେ ସ୍ଵୀକାର କରିଛନ୍ତି ସେ | ଫତୁରାନନ୍ଦଙ୍କ ବର୍ଣ୍ଣନାର 
କବି ଠାକେରା ମୁଣ୍ଡିଆ ଓ ପାକୁଆ ପାଟିଆ|! ଠାଉଆ ପଣରେ ଅନ୍ୟ କାବ୍ୟରୁ ସେ 
ଚୋରି ବି କରେ। ଅନ୍ୟ କାବ୍ୟରୁ ଚୋରି କରୁଥିବା କବି ବି ଓଲୁ। ଠାକି ଠକି 
ପ୍ରକାଶକଏ ତେଣୁ ତାଙ୍କୁ ଲୁଟିଥାନ୍ତି। 


“କଂ ଆଦ୍ୟଯାନୁପ୍ରାସ କବିତାକୁ ଫତୁରାନନ୍ଦ କବିର କୁଭାବନା' ବୋଲି 
ଦର୍ଶାଇଛନ୍ତି ଏଥୁରେ କବିତାର ବର୍ଣ୍ଣନା ଓ କବିର ଭାବନାର ଭିନ୍ନ ଦିଗ ଉନ୍ମୋଚନ 
କରନ୍ତି। କଥାଗୁଡ଼ିକ କେତେକାଂଶରେ ସାଧାରଣ ମାତ୍ର, ବର୍ଣ୍ଣନାର ଚଟୁଳତା ଭିତରେ 
ଏହା ହାସ୍ୟ ଉଦ୍ରେକ କରୁଛନ୍ତି ଏବଂ ଗହନ କଥାକୁ ସହଜରେ ପ୍ରକାଶ କରୁଛନ୍ତି। 
ମଦ୍ଯଯୁଗୀୟ କାବ୍ୟ କବିତାରେ ନାୟି କାର ବର୍ଣ୍ଣନାକୁ ଭଲ ଭାବରେ ବିଶ୍ଲେଷଣ କରିଥୁବା 
ଏହି କବିତା ହି ପ୍ରମାଣ ଦିଏ। କବିର କଳ୍ପନା ଓ ବର୍ଣ୍ଣନା ବିଳାସ ଫତୁରାନନ୍ଦଙ୍କ 
ଭାଷାରେ- 

“ କଟୀକୁ ଦେଖୁଲେ କହନ୍ତି ଏତ ଅଟେ ସିଂହୀର 
କହେ କେ ଡମ୍ବରୁ ମଝିଟା ମନେ କରିଣ ସ୍ଥିର ॥ 
କଟିତଳେ ଥବା ନିତମ୍ବ ଦୁଇ ଯଦି ଦେଖଇ 

କଞ୍ଜଭରା ଦୁଇ ମାଠିଆ ତାର ମନେ ହୁଅଇ ॥ ” 


ବି' ଆଦ୍ୟାନୂପ୍ରାସରେ ଆଧୁନିକ କବିଙ୍କ ସଂପର୍କରେ ଉଲ୍ଲେଖ କରିବା ବେଳେ 
ପ୍ରଥମେ କାନ୍ତକବି ଲକ୍ଷ୍ମୀକାନ୍ତଙ୍କ ସଂପର୍କରେ ଲେଖୁଛନ୍ତି, “ ବିଚୁଧେ କରହେ ଶ୍ରବଣ 

୧୧୮ ଫତୁରାନନ୍ଦ ପରିକ୍ରମା 


ଆଜି କାଲିକା କଥା / ବିଗାଡ଼ି ଅଛନ୍ତି କବିଏ କେହ୍ନେ ଆପଣା ମଥା ।/ ବିଜ୍ଞ ଲକ୍ଷ୍ମୀକାନ୍ତ 
ଜନମି ଏହି ଉତ୍କଳଧାମେ / ବିଦିତ ହୋଇଲେ ସାହିତ୍ୟେ କାନ୍ତକବିର ନାମେ।/ 
ବିଶ୍ଵର ସମସ୍ତ ବିପରି ତାଙ୍କୁ ବିଧାତା ଦେଲା / ବିଳପିବିଳପି ତାଙ୍କର ସବୁ ଦିନ 
କଟିଲା।” କେବଳ ହାସ୍ୟରସ ସୃଷ୍ଟି ପାଇଁ କବିତା ରଚନା କରିନାହାନ୍ତି ଫତୁରାନନ୍ଦ, 
କବିସୁଲଭ ସମବେଦନା ସ୍ଵରଟି ତାଙ୍କର ସ୍ତନ୍ଦିତ ହୋଇଛି ଏହି କେତୋଟି ପଫଂକ୍ତରେ। 
କବି ବୈକୁଣ୍ଠ ନାଥ ପଟ୍ଟନାୟକ, ରାଧାମୋହନ ଗଡ଼ନାୟକଙ୍କ କବିତା କଥା କହି 
କହି ଆଧୁନିକ କବିତାର ବିଭିନ୍ନ ଦିଗକୁ ଦୃଷ୍ଟି ଦେଇଛନ୍ତି । ରାଧାମୋହନ ଗଡ଼ନାୟକଙ୍କ 
କବିତା ସଂପର୍କରେ ତାଙ୍କ ବିଚାର ହେଉଛି — 


“ ବିଭୂଷିତ କାବ୍ୟ ଯଶରେ କବି ଗଡ଼ନାୟକ 
ବିତରନ୍ତି ସୁଧା କବିତା ଲୋକେ ସୁଖ ଦାୟକ।” 


ଠିକ୍‌ ସେହିପରି କବିତା କାନ୍ତ କୋମଳ ପଦକୁ ଛାଡ଼ି ଗଦ୍ୟଧର୍ମୀ ହେଉଥିବା 
ବେଳେ ଫତୁରାନନ୍ଦଙ୍କ ପାଇଁ ଏହା — 


“ ବିଚାରି ବିଚାରି ପକାନ୍ତି ଲେଖୁ ଏସନ ପଦ୍ୟ 
ବିବେଚନା କରି ନହୁଏ ତାହା ପଦ୍ୟ କି ଗଦ୍ୟ | ” 


କବିତାକୁ ଭଲ ପାଉଥିବା କବିଙ୍କ ଶୈଳୀ ସଂପର୍କରେ ସଂପୂର୍ଣ୍ଣ ଅବଗତ 

ଥିବା ଫତୁରାନନ୍ଦଙ୍କ  ନିଲଠା କବି”, ଏକ ଉଲ୍ଲେଖନୀୟ କୃତି। ସାରସ୍ବତ ଜୀବନର 

ପ୍ରାରମ୍ଭିକ ପର୍ବର ଏହି କୃତି ହିଁ ତାଙ୍କଠାରେ ରହିଥିବା ଅନେକ ସମ୍ଭାବନା ଓ ସାରସ୍ବତ 

କ୍ଷେତ୍ରରେ ଦୀର୍ଘପଥ ଅତିକ୍ରମ କରିବାର ପ୍ରତିଶ୍ରୁତି ରହିଥିବା ସ୍ପଷ୍ଟ ପରିଲକ୍ଷିତ ହୁଏ । 
© 

ଫତୁରାନନ୍ଦ ଓ ଓଡ଼ିଆ ଶିଶୁ ସାହିତ୍ୟ 
ଲକ୍ଷ୍ମୀକାନ୍ତ ଖୁଣ୍ଠିଆ 


ସେ ଜଣେ ଏକଲା ବାଟୋଇ : 


ଓଡ଼ିଆ କଥା ସହିତ୍ୟରେ ହାସ୍ୟ ଓ ବ୍ୟଙ୍ଗକୁ ଆଧାର କରି ଗୋଟିଏ ଉପନ୍ୟାସ 
ଏବଂ ରାଶି ରାଶି ଗଛ ରଚନା କରିଥବା ସ୍ରଷ୍ଟା ଜଣକ ହେଲେ ଫତୁରାନନ୍ଦ | ଜଗତ 
ମୁହଁରେ ନିରୋଳା ହସର ଝଲକ ଖେଳାଇବା ନିମିତ୍ତ ସତେ ଯେପରି ସେ ଅବତାର 
ଗ୍ରହଣ କରି ଏ ଧରାରେ ଅବତୀର୍ଣ୍ଣ ହୋଇଥିଲେ | ଏଇ ହାସ୍ୟ ତଥା ବ୍ୟଙ୍ଗକୁ ଆୟୁଧ 
କରି ସମାଜ ସଂସ୍କାରକର ଭୂମିକାରେ ସେ ଅବତୀର୍ଣ୍ଣ ହୋଇଥଲେ । ଏ ସମ୍ପର୍କରେ 
ଗବେଷକ ଡକ୍ଟର ବିଜୟାନନ୍ଦ ସିଂହ କହନ୍ତି, ' ଫତୁରାନନ୍ଦଙ୍କ କଥା ସାହିତ୍ୟରେ ସର୍ବତ୍ର 
ହାସ୍ୟରସର ମନ୍ଦାକିନୀ ଯେପରି ପ୍ରବାହିତ ହୋଇଛି, ବ୍ୟଙ୍ଗ ସେପରି କଳାମ୍ବକ ରୀତିରେ 
କଳାର ସୁଷମା ସ୍ଥର୍ଶିତ ହୋଇ ବାଙ୍ମୟ ଅଭିବ୍ୟକ୍ତି ମଧ୍ୟରେ ଆମ କଥା ସାହିତ୍ୟର 
ଚିରନ୍ତନ ସମ୍ପଦରେ ପରିଣତ ହୋଇଛି ।” (ଫତୁରାନନ୍ଦଙ୍କ ସୃଷ୍ଟିରେ ହାସ୍ୟ, ପପ 
୩୦) 

ଏତିହାସିକ କଟକନଗରର ଝାଞ୍ଜିରୀମଙ୍ଗଳାରେ ୧୯ ୧୫ ମସିହା ଜୁନ୍‌ ୧ 
ତାରିଖରେ ପିତା ବିଦ୍ୟାଧର ମିଶ୍ରଙ୍କ ଞରସରୁ ତଥା ମାତା ସୁଭଦ୍ରା ଦେବୀଙ୍କ ଦ୍ଵିତୀୟ 
ଗର୍ଭରୁ ଜନ୍ମଲାଭ କରିଥବା ଶିଶୁଟି ରାମଚନ୍ଦ୍ର ମିଶ୍ର ନାମରେ ପରିଚିତ ଥଲେ । 
ମେଡିକାଲ ସ୍କୁଲରେ ଅଧ୍ୟୟନ କଲାବେଳେ ଷ୍ଟେସନ ନିକଟସ୍ଥ ଏକ ଇଭିନିଂ କୃବକୁ 
ସେ ଅନ୍ୟ ସାଥୀମାନଙ୍କ ସହ ଯାଉଥିଲେ | ସେହି କୃବ୍‌ରେ ଜଣେ ବଙ୍ଗୀୟ ଭଦ୍ରବ୍ୟକ୍ତି 
ମୁଖାର୍ଜୀବାବୁ ତାଙ୍କ ନାମ ଦେଇଥିଲେ “ ଫତୁରାନନ୍ଦ ' । ଯେଉଁ ନାମଟି ତାଙ୍କ ନିମିତ୍ତ 
ପରବର୍ଭୀ କାଳରେ ଏକ ସାହିତ୍ୟିକ ନାମ ହୋଇଗଲା | ଏଇ ନାମରେ ସେ ଲେଖୁଲେ 
ତାଙ୍କ ପ୍ରଥମ ଲେଖା “ କବି ଲଢ଼େଇ! | ଯାହାକି ' ଡଗର” ରେ ଧାରାବାହିକ ଭାବରେ 
ଆମରପ୍ରକାଶ କଲା | ଏହାପରେ ସେ ଲେଖନ୍ତି ତାଙ୍କର ବହୁ ଚର୍ଚିତ ଉପନ୍ୟାସ ' ନାକଟା 
ଚିତ୍ରକର” । ଏହାପରେ ସେ ଆଉ ପଛକୁ ଫେରି ଚାହିଁ ନାହାନ୍ତି । ଅନ୍ୟକୁ ହସାଇବା 
ପାଇଁ ନିଜେ ଦୁଃଖର ଗରଳକୁ ଅହରହ ପାନ କରି ନୀଳକଣ୍ଠ ସାଜିଛନ୍ତି । ଆପଣାର 
ଅମୁଲ୍ୟ ସମ୍ପଦ ଦୃଷ୍ଟିଶକ୍ତିକୁ ହରାଇ ବସିଛନ୍ତି । ତଥାପି ସେ ନିଜର ସାହିତ୍ୟ ସାଧନାରୁ 

୧୨୦ ଫତୁରାନନ୍ଦ ପରିକ୍ରମା 


ଓହରି ଯାଇ ନାହାନ୍ତି | ପରିଶେଷରେ ୧ ୯୯ ୫ ମସିହା ନଭେମ୍ବର ମାସ ୬ ତାରିଖରେ 
ଆରପାରିକୁ ଚାଲି ଯାଇଛନ୍ତି । ମାତ୍ର ଆମ ପାଇଁ ରଖୁଯାଇଛନ୍ତି ଅସରନ୍ତି ହସର 
ଉପାଦାନ । 


ଶିଶୁ ସାହିତ୍ୟ ସ୍ରଷ୍ଟା ଫତୁରାନନ୍ଦ (୧୯୧୫-୧୯୯୫) 


ଆମ ସାହିତ୍ୟରେ ତଥାକଥୁତ ପ୍ରବୀଣ ସାହିତ୍ୟକଗଣ ଶିଶୁ ସାହିତ୍ୟ ଲେଖୁବାକୁ 
କୁଣ୍ଠିତ ହୁଅନ୍ତି । ପ୍ରାନ୍ତୀୟ ଭାଷାରେ ବହୁ ପ୍ରସିଦ୍ଧ ଲେଖକ ଅନେକ କାଳଜୟୀ ଶିଶୁସାହିତ୍ୟ 
ରଚନା କରିଛନ୍ତି | ମାତ୍ର ଏ କ୍ଷେତ୍ରରେ ଓଡ଼ିଆ ଭାଷାରେ ଆମକୁ ନିରାଶ ହେବାକୁ 
ପଡ଼େ । ତେବେ କାଳଜୟୀ ସ୍ରଷ୍ଟା ଫତୁରାନନ୍ଦ ଆମ ପିଲାଙ୍କ ନିମିତ୍ତ ଦୁଇଟି ଶିଶୁ 
ଉପନ୍ୟାସ ରଚନା କରିଛନ୍ତି । ଗୋଟିଏ “ ଅଜଗବି ଶିକାର? ଆଉ ଅନ୍ୟଟି ˆ ନାଲୁର 
ଚନ୍ଦ୍ର ଯତ୍ରା' । ‘ ଅଜଗବି ଶିକାର” ପୁସ୍ତକର ୨ୟ ମୁଦ୍ରଣ ୨୦୦୯ ମସିହାରେ 
ହୋଇଥଲା ବେଳେ “ନାଲୁର ଚନ୍ଦ୍ର ଯାତ୍ରାଂ ପୁସ୍ତକର ପ୍ରଥମ ପ୍ରକାଶନ ୧୯୯୧ 
ମସିହା ମଇମାସ ୧ ୫ ତାରିଖ । ଏହି ଦୁଇଟି ବହିକୁ ଆଧାର କରି ମୁଁ ମୋର 
ଆଲୋଚନାକୁ ଅଗ୍ରଗତି କରାଇଛି । 


ଦୁଇଟି ଯାକ ଶିଶୁ ଉପନ୍ୟାସର ବିଷୟବସ୍ତୁ କଳ୍ପନାପ୍ରସୂତ । କାଳ୍ପନିକ 
ବିଷୟବସ୍ତୁରେ ଫତୁରାନନ୍ଦୀୟ ବର୍ଣ୍ଣବିଭାରେ ଏପରି ଛାଇ ହୋଇଯାଇଛି ଯେ ତାହା 
ପ୍ରତ୍ୟେକ ପାଠକକୁ ସମଧ୍ୂକ ପରିମାଣରେ ଆକର୍ଷିତ କରିପାରିଛି |  ଅଜଗବି ଶିକାର’ 
ଉପନ୍ୟାସଟି ଚାଳିଶ ପୃଷ୍ଠାରେ ସୀମିତ । ଆଉ ଏଥୁରେ ତିନୋଟି ଅଧ୍ୟାୟ ରହିଛି । 
ଜଣେ ଶିକାରୀରଙ୍କର ବାହାଦୁରୀ ସହିତ ଦେଢ଼ନଳିଆ ବନ୍ଧୁକରେ ମହାବଳ ବାଘ 
ଶିକାର ହିଁ ଏହି ପୁସ୍ତକର ମୁଖ୍ୟ ବିଷୟ । ପୁସ୍ତକଟିର ପ୍ରଥମ ଅଧ୍ୟାୟରେ ଶିକାରୀ 
ମହାଶୟଙ୍କର ବାହାଦୁରୀର ଥୋଡ଼ାଏ ପରିଚୟ ଦିଆଯାଇଛି । ଦ୍ଵିତୀୟ ଅଧ୍ୟାୟରେ 
ବାଘଶିକାର ନିମିତ୍ତ ପ୍ରସ୍ତୁତି ଓ ଉଦ୍ୟମ, ଆଉ ତୃତୀୟ ଅଧ୍ୟାୟରେ ମହାବଳ ବାଘର 
ଶିକାର ଘଟଣା ବର୍ଣ୍ଣିତ । ଉପନ୍ୟାସଟି ବେଶ୍‌ ହାସ୍ଯରସରେ ପୂରି ଉଠିଛି । 
ଫତୁରାନନ୍ଦଙ୍କର ଚିରାଚରିତହାସ୍ୟବ୍ୟଙ୍ଗ ଶୈଳୀରେ ଏହାର କଥାବସ୍ତୁ ଗତିଶୀଳ 
ହୋଇଛି । ବାଘ ଶିକାର ବେଳେ “ ଆନ୍ଦ୍ରୋକ୍ତିସ୍‌ ଓ ସିଂହ” ଗନର ଝଲକ ମଧ୍ଯ ଏଥରେ 
ପ୍ରଦତ୍ତ ହୋଇଛି । ଯାହା କି ପାଠକକୁ ସେହି କଥାଟିକୁ ପାଠ କରିବାକୁ ଅନୁପ୍ରେରିତ 
କରିବ | ବନ୍ଧୁକ ବଦଳରେ ସାଧାରଣ ପେଚକସରେ ବାଘଟିଏ ଶିକାର ହୋଇପାରେ । 
ତାହା ଯେପରି ହାସ୍ଯରସ ସୃଷ୍ଟି କରି ପାରିଛି, ସେହିପରି ବୃଵି ପରିମାପକ ହୋଇ 
ପାରିଛି । ଏହି ବାଘ ଶିକାର ଏକ ଅପୂର୍ବ ରୀତିରେ ହୋଇଛି | ପେଚକସରେ ମହାବଳ 
ବାଘକୁ ଆଘାତ କରିବା, ତା'ର ସେବା କରିବା ଏବଂ ତାକୁ ପୋଷା ମନେଇ ବଣକୁ 

ଫତୁରାନନ୍ଦ ପରିକ୍ରମା ୧୨୧ 


ବିଦାୟ ଦେବା ଘଟଣା ଯେପରି ଆଶ୍ଚର୍ଯ୍ୟଜନକ, ସେପରି ହାସ୍ୟୋଦ୍ଦୀପକ ହୋଇଛି । 
ଏ ପ୍ରସଙ୍ଗରେ ଲେଖକ ନିଜେ କହନ୍ତି “ବାଘ ମୋ କଥା ମାନି ମହୁଲ ଦାସଙ୍କ 
ଗୋଡ଼ତଳେ ଚାରିଥର ମୁଣ୍ଡିଆ ମାରିଲା । ଆଉ ସବୁ ଗାଁ ବାଲାଙ୍କ ପାଖରେ ଥରେ 
ଥରେ ମୁଣ୍ଡିଆ ମାରିଲା । ଗାର, ବଳଦ, ଛେଳି, ମେଞ୍ାମାନେ କିନ୍ତୁ ବିଶ୍ଵାସ କରୁ 
ନଥାନ୍ତି । ବାଘ ପାଟି ମେଲା କରି ତାଳୁ ଗାତରେ ଟିକିଏ ଡେଟଲ ତୁଳାରେ ନେଇ 
ମାରିଦେଲି । ସମସ୍ତେ ଏତେ ବିସ୍ମୟାଭିଭୂତ ହୋଇ ଯାଇଥାନ୍ତି ଯେ ସେମାନଙ୍କ ପାଟିରୁ 
କଥା ବାହାରୁ ନଥାଏ । (ଅଜଗବି ଶିକାର, ପୁ- ୩୯) 


ମହାବଳ ବାଘକୁ ଶିକାର କରିବାକୁ ଯାଇ ବାଘର ସେବା କରିବା, ତାକୁ 
ପୋଷା ମନେଇ ନିଜ ପାଖରେ ଶୁଆଇବା, ଶେଷରେ ସକାଳୁ ବିଦାୟ ଦେବା, ଘଟଣା 
ସମୂହ କାନନିକ ମନେ ହେଉଥିଲେ ହେଁ ଶିଶୁ ମନଛୁଆଁ ହେବା ସହିତ ସେମାନଙ୍କ 
ମନରେ ଏକ ଅହେତୁକ ଉଜ୍କଣ୍ା ଜାଗ୍ରତ କରିବାରେ ଉପନ୍ଯାସଟି ବେଶ୍‌ ସୁନ୍ଦର 
ଭାବରେ ଗତିଶୀଳ ହୋଇଛି | ବାଘକୁ ଜୀବନରେ ନ ମାରି ତା'ର ବାଘପଣିଆକୁ 
ଶିକାର କରିବା କମ୍‌ ଗୌରବର କଥା ନୁହେଁ । ତେଣୁ ଲେଖକ ନିଜେ କହିଛନ୍ତି 
“ ମୋତେ ବିଦାୟ ଦେଇ ମହୁଲ ଦାସେ କହିଲେ- ସାରା ଦୁନିଆରେ ରେକର୍ଡ 
ରଖୂୁଦେଲ- ବାଘକୁ ଶିକାର ନ କରି ତାର ବାଘତ୍ଵକୁ ଶିକାର କଲ ।” ତେବେ 
ମୋଟ ଉପରେ କହିବାକୁ ଗଲେ “ ଅଜଗବି ଶିକାର” ଶିଶୁ ଉପନ୍ୟାସଟି ଭାଷା, ଭାବ, 
ତଥା ଶୈଳୀ ଦୃଷ୍ଟିରୁ ଯେପରି ଚିତ୍ତାକର୍ଷକ ସେପରି ଶିଶୁପାଠ୍ଯ ଉପଯୋଗୀ ହୋଇ 
ପାରିଛି । ବଡ଼ମାନଙ୍କ ପାଇଁ ଯେଉଁ ଲେଖନୀରୁ ହାସ୍ଯବ୍ୟଙ୍ଗର ଅବାରିତ ଧାରା 
ଝରିପଡ଼ୁଥୂଲା, ସେହି ଲେଖନୀ ପୁଣି ଶିଶୁ ମାନଙ୍କୁ ହସେଇ, ରସେଇ, ମଜେଇ 
ଆନନ୍ଦିତ କରାଇ ପାରେ; ତାହା ହିଁ ଫତୁରାନନ୍ଦୀୟ ଶୈଳୀର ବିଶେଷତ୍ଵ । 


ଚନ୍ଦ୍ର ବିଜୟର ଅପୂର୍ବ ବର୍ଣ୍ଣନା : 


ଫତୁରାନନ୍ଦଙ୍କର ଅନ୍ୟ ଉପନ୍ୟାସଟି ହେଲା “ନାଲୁର ଚନ୍ଦ୍ର ଯାତ୍ରା” 
( ୧୯୩୯) । “ଚନ୍ଦ୍ର ପୃଷ୍ଠକୁ ଯାତ୍ରା ଏହି ବିଷୟକୁ ଆଧାର କରି ଆମ ପିଲାଙ୍କ 
ନିମିତ୍ତ ଅନେକ ବହି ଲେଖାଯାଇଛି । ତନ୍ମଧ୍ୟରେ ଶାନ୍ତ ନୂକୁମାର ଆଚାର୍ଯ୍ୟଙ୍କ ଆକାଶକୁ 
ସାତୋଟି ପାହାଚ” ( ୧୯୬୩), ହରିହର ମହାପାତ୍ରଙ୍କ ' ଚନ୍ଦ୍ର ପୃଷ୍ଠରେ ପୃଥ୍‌ବୀର 
ମଣିଷ” ( ୧୯୭୦), ବିନୋଦ କାନୁନ୍‌ଗୋଙ୍କ ‘ମାଆ ବୋଲ ସିଏ ମାନିଲା ନାହିଁ” 
( ୧୯୭୭), ପରମାନନ୍ଦ ସ୍ବାଇଁଙ୍କ “ ଜହ୍ମାମୁର ଡକରା” ( ୧୯୮୪), ଡକ୍ଟର 
ଗୋକୁଳାନନ୍ଦ ମହାପାତ୍ରଙ୍କର ˆ ଚନ୍ଦ୍ର ଅଭିଯାନ”? ( ୧୯୮୬) ଓ ‘ ଚନ୍ଦ୍ରଲୋକରେ 

୧୨୨ ଫତୁରାନନ୍ଦ ପରିକ୍ରମା 


ମଣିଷ, ବୀରେନ୍ଦ୍ର କୁମାର ସାମନ୍ତରାୟଙ୍କର 'ରାନୀର ସ୍ଵପ୍ଣୀ (୧୯୮୮), 
ଡକ୍ଟର ଜଗନ୍ନାଥ ମହାନ୍ତିଙ୍କ ଜହ୍‌ ରାଇଜରେ ମଣିଷ” ( ୧ମ ଓ ୨ୟ ଭାଗ), ନିଖୁଳ 
ମୋହନ ପଟ୍ଟନାୟକଙ୍କ “ ଚନ୍ଦ୍ର ଅଭିଯାନ? ( ୧୯୯୬), ଡକ୍ଟର କୁଳମଣି ସାମଲଙ୍କ 
“ ଚନ୍ଦ୍ରଲୋକକୁ ଯାତ୍ରା ( ୧୯୯୭), ତଥା ଡକ୍ଟର ରମେଶ ଚନ୍ଦ୍ର ପରିଡ଼ାଙ୍କ ' ମହାକାଶ 
ଅଭିଯାନ! ( ୨୦୦୦) ପୁସ୍ତକ ବେଶ୍‌ ପାଠକୀୟ ଆଦର ଲାଭ କରିଛି | 


ଏ ସମସ୍ତ ପୁସ୍ତକର ମୁଖ୍ୟ ବିଷୟ ହେଲା ଚନ୍ଦ୍ରାଭିଯାନ ! ମାତ୍ର ବର୍ଣ୍ଣନା ଶୈଳୀ 
ଭିନ୍ନ ଭିନ୍ନ ରୂପ ନେଇଛି । ସେହି ପରିପ୍ରେକ୍ଷୀରେ ଫତୁରାନନ୍ଦଙ୍କ ' ନାଲୁର ଚନ୍ଦ୍ରଯାତ୍ରା' 
ପୁସ୍ତକରେ ବିଜ୍ଞାନର ବିଷୟବସ୍ତୁକୁ ଆଂଶିକ ଭାବରେ ରୂପାୟିତ କରାଗଲାବେଳେ 
କାଳଛ୍ଛନିକ କଥାର ପୁଟ ସମଗ୍ର ପୁସ୍ତକରେ କାୟାବିସ୍ତାର କରିଛି | ବିଜ୍ଞାନର ଅବୋଧ 
ତଥ୍ୟ ଅପେକ୍ଷା କଳ୍ଚନାର ଯାଦୂକରୀ ସ୍ତର୍ଶରେ ଏହି ଶିଶୁ ଉପନ୍ୟାସ ମନୋଜ୍ଞ ହୋଇ 
ଉଠିଛି, ଯାହାକି ଶିଶୁର ଦୃଷ୍ଟି ଆକର୍ଷଣରେ ସହାୟକ ହୋଇ ପାରିଛି । 


ଏକ କାଳ୍ପନିକ କାହାଣୀକୁ ନେଇ ଏହି ଶିଶୁ ଉପନ୍ୟାସଟି ଗତିଶୀଳ ହୋଇଛି । 
ନାଲୁ ନାମରେ ପିଲାଟିଏ “ ମଣିଷ ଦ୍ଵାରା ଚନ୍ଦ୍ର ବିଜୟ” ପୁସ୍ତକକୁ ପାଠ କରୁ କରୁ 
ଶୋଇଯାଇଛି । ଆଉ ସେଇ ଶୋଇବା ଅବସ୍ଥାରେ ସେ ସ୍ବପ୍ନରେ ଚନ୍ଦ୍ରଲୋକକୁ ଯାତ୍ରା 
କରୁଛି । ନିଜର ଅପୂର୍ବ ସାହସ ବଳରେ ସେ ହିମାଳୟକୁ ଯାତ୍ରା କରିଛି । ସେଠାରେ 
ସେ ମୁନି ରଷିଙ୍କର ସେବା କରିବା ସହିତ ସେମାନଙ୍କର କରୁଣା ଲାଭ କରିଛି | ଆଉ 
ନାରଦ ମୁନିଙ୍କ ଦୟାରୁ ସେ ଅନ୍ଯ ଏକ ମୁନିଙ୍କ ସହାୟତାରେ ଚନ୍ଦ୍ରଲୋକକୁ ଯାତ୍ରା 
କରିଛି । ନାଲୁ ମୁନିଙ୍କ ପିଠିରେ ଲାଉ ହୋଇଛି ଆଉ ତା'ର ଚତୁଃପାର୍ଶ୍ଵରେ ମନ୍ତ୍ରବଳୟ 
ସୃଷ୍ଟି କରି ଦେଇଛନ୍ତି ନାରଦ ମୁନି । ପୂୃଥବୀର ଉପର ସ୍ତରକୁ ଯାଇ ସେ ମୁନିଙ୍କ 
ସହିତ ଭ୍ରମଣ କରିବା ସଟ୍ଗେ ସଙ୍ଗେ ଚନ୍ଦ୍ର ପୃଷ୍ଠରେ ଘୂରି ବୁଲିଛି । ଶେଷରେ ସେହି 
ହିମାଳୟରେ ଥବା ମହର୍ଷିଙ୍କର ଗୁହା ନିକଟରେ ସେ ପହଞ୍ଚଛି । 

ଉକ୍ତ ପୁସ୍ତକରେ ବିଜ୍ଞାନ ଅପେକ୍ଷା କଳଛନାପ୍ରସୂତ କାହାଣୀର ଭାଗ ଅଧୁକ । 
ତେବେ ବହିଟିରେ ଯେଉଁ ବର୍ଣ୍ଣନାମାନ ରହିଛି, ତାହା ଏକ ବାରବର୍ଷର ପିଲାକୁ ଆନନ୍ଦ 
ଦେବ ଏହି ପୁସ୍ତକକୁ ପାଠ କରି ସେହି ବୟସର ପିଲା କଛନାରେ ମହାକାଶ ଭ୍ରମଣ 
କରିବାର ସୁଯୋଗ ଲାଭ କରି ପାରିବେ | ମାତ୍ର ମହାକାଶ ଯାତ୍ରା ସମ୍ବନ୍ଧୀୟ ବୈଜ୍ଞାନିକ 
ତଥ୍ୟ ଓ ତତ୍ତ ଖୋଜି ବସିଲେ ସେ ନିଶ୍ଚୟ ନିରାଶ ହେବ । 

ଏଠି ଗୋଟିଏ କଥା କହିଲେ ସ୍ତଷ୍ଟ ହେବ ଯେ, ଫତୁରାନନ୍ଦ ବିଜ୍ଞାନର ଛାତ୍ର 
ଥିଲେ | ସେ ଚାହିଁଥିଲେ ଅନ୍ୟମାନଙ୍କ ପରି ମହାକାଶ ଯାତ୍ରା ବର୍ଣ୍ଣନା ସମ୍ବନ୍ଧୀୟ ଏକ 
ରସାଳ ପୁସ୍ତକ ଲେଖୁ ପାରିଥାନ୍ତେ ! ମାତ୍ର ତାଙ୍କ ଦୃଷ୍ଟିରେ ତଥ୍ଯ ଅପେକ୍ଷା ଆନନ୍ଦ 

ଫତୁରାନନ୍ଦ ପରିକ୍ରମା ୧୨୩ 


ମୁଖ୍ୟ ଭୂମିକା ଗ୍ରହଣ କରିଛି । ତେଣୁ ବିଜ୍ଞାନର ତଥ୍ଯ ଓ ତତ୍ତ୍ତର ଭାରାରେ ସେ 
ଶିଶୁମାନଙ୍କୁ ଭାରାକ୍ରାନ୍ତ କରିବାକୁ ଚାହିଁ ନାହାନ୍ତି । 

ମହାକାଶଚାରୀ ନିମିତ୍ତ ମହାକାଶ ପୋଷାକ ଅତ୍ଯନ୍ତ ଅପରିହାର୍ଯ୍ୟ । ତେଣୁ 
ଏହି ପୋଷାକ ବଦଳରେ ଲେଖକ ' ମନ୍ତ୍ରବଳୟ” ସୃଷ୍ଟି କରିଛନ୍ତି । ଯାହାକି ନାଲୁ ଓ 
ମୁନିଙ୍କୁ ମହାକାଶ ଯାତ୍ରା ଜନିତ ବାୟୁର ଘର୍ଷଣରୁ ସୁରକ୍ଷା ଦେଇ ରକ୍ଷାକବଚ ସାଜିଛି । 
ମହାକାଶକୁ ଗଲେ ଯେ କୃତ୍ରିମ ଉପଗ୍ରହ ସହିତ ଭେଟ ହେବ, ତାହା ମଧ୍ଯ ଏଥୁରେ 
ସୁନ୍ଦର ଭାବରେ ବର୍ଣ୍ଣିତ ହୋଇଛି । ଚନ୍ଦ୍ର ପୃଷ୍ଠର ବର୍ଣ୍ଣନା ସହିତ ସେଠାରେ ଥୁବା ଗର୍ଭ 
ସମ୍ପର୍କରେ ମଧ୍ୟ ଲେଖକ ବର୍ଣ୍ଣନା କରିଛନ୍ତି ! 


ଚନ୍ଦ୍ର ପୃଷ୍ଠରେ ବସ୍ତୁର ଓଜନ କମ୍‌, ସେହି ମୌଳିକ ବୈଜ୍ଞାନିକ ତଥ୍ଯ 
ପରିବେଷଣ କରିବାକୁ ଯାଇ ଲେଖକ ଲେଖୁଛନ୍ତିଓ “ ଏଇଟା ହେଉଛି ଥାନର ଗୁଣ | 
ଏଠିକାର ଏହି ଆକାରର ଗୋଟିଏ ତୁଳାଗଦା ପୂଥ୍‌ବୀରେ ପଥର ପରି ଓଜନିଆ 
ହୋଇଯିବ । ପୂଥବୀର ଏଡ଼ିକି ପଥରଟାଏ ଏଠି ତୁଳା ପରି ହାଲୁକା ହୋଇଯିବ ।” 
(ନାଲୁର ଚନ୍ଦ୍ରଯତ୍ରା, ପୁଓ ୨୪) 

ପୃଥିବୀରେ ତିଆରି ହେଉଥୁବା ପରମାଣୁ ଅସ୍ତ୍ର ସେଗୁଡ଼ିକର ପରୀକ୍ଷଣ ଫଳରେ 
ଦିନେ ପୂଥବୀ ଧ୍ବଂସ ହୋଇଯିବ । ଏହିପରି ଚେତାବନୀ ମୂଳକ ବାର୍ଭା ଦେବାକୁ 
ଯାଇ ଲେଖକ ମୁନିଙ୍କ ମୁହଁରେ କହିଛନ୍ତି “ ଆଉ ଅଧୁକ ମାଙ୍କଡ଼ାମି କଲେ କେଡ଼େ 
ସୁନ୍ଦର ପୂଥବୀଟି ଏଇପରି ହୋଇଯିବ । ” ନ୍ଦ୍ର ନ୍ଦ୍ର ନ୍ଦ କାଳକ୍ରମେ ସବୁ ଶକ୍ତ ଆସି 
ପରସ୍ପର ବିରୁଦ୍ଧରେ ପରମାଣୁ ଅସ୍ତ୍ର ପ୍ରୟୋଗ କରିବେ | ତା'ପରେ ଚନ୍ଦ୍ର ପରି ଆଉ 
ଗୋଟିଏ ଶୁଷ୍ଠ ଗ୍ରହ ସୃଷ୍ଟି ହେବ | ତୁମ୍ଭେମାନେ ଶୀଘ୍ର ଯାଇ ଏଇସବୁ ବୈଜ୍ଞାନିକ 
ମାନଙ୍କୁ ଏଠା ଅବସ୍ଥା କହି ସତର୍କ କରାଇ ଦିଅ ।” (ନାଲୁର ଚନ୍ଦ୍ରଯତ୍ରା, ପୁ-୩୦) | 

ବିଜ୍ଞାନ ସହିତ ଆଧ୍ଯାମ୍ିକତାର ବାର୍ଭା ମଧ୍ଧ ଏଥୁରେ ବର୍ଣ୍ଣିତ ହୋଇଛି । ପିତୃ 
ପୁରୁଷ, ମର୍୍ୟଲୋକ, ବ୍ରହ୍ମଲୋକ, ତର୍ପଣ ଆଦିର କଥା ବର୍ଣ୍ଣନା ହୋଇଛି । 
ମର୍ଭ୍ଯୟଲୋକର ମାନବ ବ୍ରହ୍ମଲୋକକୁ ଯାତ୍ରା କରିଥାଏ | ସ୍ବଅର୍ଜିତ ପୁଣ୍ୟବଳରେ ମନୁଷ୍ୟ 
ବ୍ରହ୍ମଲଲୋକରେ ବାସ କରେ । ସେତକ ସରିଗଲେ ସେ ପୁଣି ମର୍ଭ୍ୟଲୋକରେ କନ୍ମ 
ହୁଏ | ତେଣୁ ଏହି ପ୍ରସଙ୍ଗରେ ଉଲ୍ଲେଖ କରି କହିଛନ୍ତି ¬ “ ବ୍ରହ୍ମଲଲୋକରେ ଆମେ 
ସମସ୍ତେ ଅର୍ଜିଥବା ପୁଣ୍ୟତକ ବସି ଖାଇବୁ । ସେତକ ସରିଗଲେ ପୁଣି ମର୍ର୍ଯଲୋକରେ 
ଯାଇଁ ଜନ୍ମ ନେବୁ ।” (ନାଲୁର ଚନ୍ଦ୍ରଯତ୍ରା, ପୁଓ ୨୬) 

୧୨୪ ଫତୁରାନନ୍ଦ ପରିକ୍ରମା 


ମୋଟାମୋଟି କହିବାକୁ ଗଲେ “ ନାଲୁର ଚନ୍ଦ୍ରଯାତ୍ରା' ଶିଶୁ ଉପନ୍ୟାସଟି ତଥ୍ୟ, 
ତତ୍ତ୍ କଳନା ତଥା ବିଜ୍ଞାନର ଏକ ଫେଣ୍ଟାଫେଣ୍ଟି ସମାହାର | 


ଶବ୍ଦବିନ୍ୟାସର ଅପୂର୍ବ ଯାଦୁଗର : 


ଓଡ଼ିଆ ସାହିତ୍ୟର ଅନ୍ୟ ସ୍ରଷ୍ଟାଙ୍କ ତୁଳନାରେ ଫତୁରାନନ୍ଦଙ୍କର ଶୈଳୀ ସ୍ଵତନ୍ତ୍ର ଓ 
ଅନନ୍ୟସାଧାରଣ । ବିଷୟ ବିନ୍ଯାସ, ଚରିତ୍ର ଚିତ୍ରଣ ତଥା ଉପସ୍ଥାପନା ଶୈଳୀର 
ମନୋଜ୍ଞ ସମାହାର ତାଙ୍କ ରଚିତ ସାହିତ୍ୟ ସମୂହକୁ ସ୍ଵତନ୍ତ୍ରତା ପ୍ରଦାନ କରିଛି । ତାଙ୍କ 
ଶିଶୁ ପନ୍ୟାସର ପୃଷ୍ଠଭୂମି କଟକ ସହରର ହି ` ହୋଇ ରହିଛି । ଉପମାଗତ ପ୍ରୟୋଗ 
ଶୈଳୀ, ଶହ୍ଦବିନ୍ଯାସର ଆନୁପ୍ରାସିକ ଶୈଳୀ, ଶବଦ ପ୍ରୟୋଗରେ ନୂତନତ୍‌, ସ୍ଵକୀୟ 
ପ୍ରତିଭାର ମୌଳିକତା ପ୍ରଭୃତି ତାଙ୍କ ରଚିତ ସାହିତ୍ୟରେ ଦେଖୁବାକୁ ମିଳିଥାଏ । 
କାହାଣୀ ସୃଷ୍ଟି ଠାରୁ କାହାଣୀର ପରିସମାପ୍ତି ପର୍ଯ୍ୟନ୍ତ ନିରୋଳା ହାସ୍ୟ ବ୍ୟଙ୍ଗର ଧାରାଟି 
ଲୁକ୍କାୟିତ ହୋଇ ରହିଥାଏ ! ଯାହାକି ତାଙ୍କର ମୌଳିକତା ଓ ନୂତନତ୍ଵର ଏକ 
ନାନ୍ଦନିକ ଦିଗ । 


ତାଙ୍କ ଶିଶୁ ଉପନ୍ୟାସରେ ବର୍ଣ୍ଣିତ ଚରିତ୍ରମାନଙ୍କର ନାମକରଣ ହିଁ ହାସ୍ୟରସ 
ସୃଷ୍ଟିର ମୁଖ୍ୟ ସହାୟକ ହୋଇ ପାରିଛି । ଏହି ନାମକରଣ ବିକୃତ ଭାବରେ ହୋଇଥବାରୁ 
ତାହା ପାଠକର ପ୍ରାଣରେ ହାସ୍ୟରସ ଉଦ୍ରେକ କରିବାକୁ ସହାୟକ ହୋଇଥାଏ | ଏଇ 
ଯେମିତି ଫରେଷ୍ଟର ମହୁଲ ଚନ୍ଦ୍ର ଦାସ, କାଠ ବେପାରି ହରିଲୁଟ ସାମଲ ଆଦିର 
ବର୍ଣନା ସେ ନିଜର ଉପନ୍ୟାସ “ ଅଜଗବି ଶିକାର”ରେ କରିଛନ୍ତି | 


ତାଙ୍କର ଶବ୍ଦପ୍ରୟୋଗ ସମ୍ପର୍କରେ ଗବେଷକ ଡକ୍ଟର ବିଜୟାନନ୍ଦ ସିଂହ କହନ୍ତି 
' ଅନେକ ସମୟରେ ବହୁ ଅପ୍ରଚଳିତ ଗ୍ରାମ୍ୟ ଶବ୍ଦ ସେ ବ୍ୟବହାର କରିଛନ୍ତି | ସମୟ 
ସମୟରେ ଶବ୍ଦକୁ ବିକୃତ କରିଦେଇ ତାହା ମଧ୍ଯରେ ହାସ୍ୟରସ ସୂଷ୍ଟି କରିଛନ୍ତି । 
ପ୍ରତିଧ୍ଵନି ଶବ୍ଦ ପ୍ରୟୋଗ କରି ମଧ୍ଯ ସେ ଶ୍ରତି-ମାଧୁର୍ଯ୍ୟ ଆଣିବା ସଙ୍ଗେ ସଙ୍ଗେ ଗଳ୍ଚର 
ପରିବେଶକୁ ଜୀବନ୍ତ କରିଛନ୍ତି । ଶବ୍ଦର ସ୍ଥାନ ପରିବର୍ଭନ କରି ସେ ହାସ୍ୟରସ ସୃଷ୍ଟିକରି 
ଏକ ଭିନ୍ନ ସ୍ଵାଦ ପ୍ରକାଶ କରିଛନ୍ତି । (ଫତୁରାନନ୍ଦଙ୍କ ସୃଷ୍ଟିରେ ହାସ୍ୟ, ପୁ- ୨୨୫) 

ଏତିକି କହିଲେ ଯଥେଷ୍ଟ ହେବ ଯେ ଫତୁରାନନ୍ଦଙ୍କ ଶବ୍ଦବିନ୍ୟାସ ଭାବାନୁସାରୀ 
ହୋଇ ଉଠିଛି । ଫତୁରାନନ୍ଦଙ୍କ ଭାଷା ଯେପରି ସରଳ ସେପରି ଶିଶୁପ୍ରିୟ ହୋଇ 
ପାରିଛି । ଆଳଙ୍କାରିକ ଭାଷାକୁ ସେ ଆଦୌ ଗ୍ରହଣ କରି ନାହାନ୍ତି | ବରଂ ସୃଭାବସିବ୍ଧ 
ସରଳ ଭାଷା ହିଁ ତାଙ୍କ ରଚିତ ଶିଶୁ ପୁସ୍ତକକୁ ବେଶ୍‌ ଆକର୍ଷଣୀୟ କରି ପାରିଛି । 


ପରିମାଣ ଦୃଷ୍ଟିରୁ ଫତୁରାନନ୍ଦଙ୍କ ଶିଶୁସାହିତ୍ୟ ସ୍ଵନ୍ଣ ହେଲେ ହେଁ ଏହାର ଭାଷା, 
ଭାବ ପରିବେଷଣଗତ ଶୈଳୀ ଦୃଷ୍ଟିରୁ ଓଡ଼ିଆ ଶିଶୁସାହିତ୍ୟର ଗୋଟିଏ ଗୋଟିଏ ଅମୁଲ୍ୟ 
ରନ୍‌ ହୋଇ ପାରିଛି । 
© 

' ଥଟଲିବାଜ୍‌ ରେ ସାମ୍ପୃତିକ ସମାଜର ଚିତ୍ର 


ମନୋଜ ପଟ୍ଟନାୟକ 


ସାହିତ୍ୟର କାନ୍ଭାସ୍‌ରେ ସମାଜର ଚିତ୍ର ପ୍ରାୟତଃ ପ୍ରତିଫଳିତ ଓ ପ୍ରତିବିମ୍ବିତ 
ହୋଇଥାଏ | ସାହିତ୍ୟ ଓ ସମାଜର ଯୁଗଳବନ୍ଦୀ ସମକାଳୀନ ସମୟ ଉପରେ ଅନେକ 
ପ୍ରଭାବ ପକାଇଥାଏ | ମଣିଷର ଜୀବନ ଓ ଜୀବିକା ଅନେକାଂଶରେ ସାହିତ୍ୟର 
ବାସ୍ତବିକତା ଦ୍ଵାରା ପ୍ରତ୍ୟକ୍ଷ ଓ ପରୋକ୍ଷରେ ପ୍ରଭାବିତ । ଆମ ଚାରିପପାଖରେ ପୂରି 
ବୁଲୁଥିବା ଚରିତ୍ରମାନେ ହିଁ ସୃଜନଶିଳ୍ତର ଗୋଟିଏ ଗୋଟିଏ ବଳିଷ୍ଠ ଉପାଦାନ । 
ସେମାନଙ୍କୁ କେନ୍ଦ୍ର କରି ଗଢ଼ିଉଠେ ସାହିତ୍ୟର ସମ୍ପଦ୍ଧ ଇମାରତ | ସାହିତ୍ୟ ମଣିଷକୁ 
ସମାଜମନସ୍କ କରିବା ସଙ୍ଗେ ସଙ୍ଗେ ବେଳେବେଳେ ସଚେତନତାର ଡାକରା ମଧ୍ଯ 
ଦେଇଥାଏ | ସାହିତ୍ୟର ସ୍ୂଜନସୂଚୀର୍ତେ ହାସ୍ୟବ୍ୟଙ୍ଗର ଭୂମିକା ବେଶ୍‌ ଗୁରୁତ୍ଵପୂର୍ଣ । 
ହାସ୍ୟ-ବ୍ୟଙ୍ଗର ସମୟୋପଯୋଗୀ କଟାକ୍ଷରେ ମଣିଷ ଓ ସମାଜ ଉଭୟେ ସଚେତନ 
ହେବା ସହ ବାସ୍ତବିକତାକୁ ଉପଲବ୍‌ଧ କରନ୍ତି । ହାସ୍ଯବ୍ୟଙ୍ଗର ତୀକ୍ଷଣତା ଆମକୁ 
ବେଳେ ବେଳେ ଅସୁଖୀ କଲେ ବି ସୁଖରାସ୍ତାର ବାଟ ଦେଖାଏ । ବିଶ୍ୁଙ୍ଗଳିତ 
ଗତିଶୀଳତାକୁ ଶୁଙ୍ଗ ଳିତ କରିବାର ଉପାୟ ନିର୍ଣୟ କରେ | ଗୋଟେ ଅସୁସ୍ଥ ସାମାଜିକ 
ଅବ୍ୟବସ୍ଥାର ଅଳିଆଗଦାକୁ ସଫାସୁତୁରା କରିବା ପାଇଁ ସୁପରିଚାଳିତ ବ୍ଯବସ୍ଥାର 
କାର୍ଯ୍ୟକ୍ରମକୁ ପ୍ରୋତ୍ସାହନ ଦିଏ । ଏଣୁ ହାସ୍ୟବ୍ୟଙ୍ଗର ସାହିତ୍ୟସତ୍ତା ଆମ ପାଇଁ ଏବଂ 
ସମାଜ ପାଇଁ ଏକାନ୍ତ ଆବଶ୍ୟକ | ଏହି ଆବଶ୍ୟକତାକୁ ନିଜ ଢଙ୍ଗରେ, ନିଜ ବାଗରେ, 
ନିଜ ସୂଜନକଳାର ଉପଯୁକ୍ତ ପ୍ରୟୋଗରେ ପୂରଣ କରିବାରେ ସଫଳ ହୋଇଛନ୍ତି 
ହାସ୍ୟ ସମ୍ପାଟ ଫତୁରାନନ୍ଦ | ତାଙ୍କର ହାସ୍ୟପୂର୍ଣ ବ୍ୟଙ୍ଗାମମକ ଛଟା ଓ ଛିଟାରେ ପରିପୂର୍ଣ, 
ଆମର ସମକାଳୀନ ସମାଜର ସ୍ପିତାବସ୍ଥାର ଦୃଶ୍ୟ | ତାଙ୍କର ଅନେକ ସୃଷ୍ଟିର ଫର୍ବରେ 
ସ୍ବାର୍ଥନ୍ଵେଷୀ ମଣିଷର କାର୍ଯ୍ୟକଳାପ, ପ୍ରଶାସନିକ ବିଧ୍ବବ୍ୟବସ୍ଥାର ଅପପ୍ରୟୋଗ, ସାମାଜିକ 
କୁସଂସ୍କାରର ପ୍ରଭାବ, ରାଜନୈତିକ ଆଦର୍ଶର ପ୍ରଦୂଷଣ, ସବୌପରି ସାମାଜିକ 
ଦୃଶ୍ୟପଟରେ ଅନେକ ଅବାନ୍ତର କ୍ରିୟାପ୍ରକ୍ରିୟାର ସ୍ପଷ୍ଟୋକ୍ତି ରୂପ ପାଇଟି । 

ସେଇ ମହାନ୍‌ ସ୍ରଷ୍ଟାଙ୍କର ' ଥଟଲିବାଜ୍‌'ରେ ବହୁବିଧ ସାମାଜିକ ସମସ୍ଯା 
ତଥା ବ୍ୟକ୍ତିକୈନ୍ଦ୍ରିକ ମାନସିକତାର ତୀବ୍ର ପ୍ରତିଫଳନ ଆଖିରେ ପଡ଼େ । ତିନି ଦଶନ୍ଧି 
ପୂର୍ବେ ଲେଖା ହୋଇଥିବା ଏହି ସଂକଳନରେ ସ୍ଥାନିତ ଚଉଦଟି ଗଛର ପ୍ରାସଙ୍ଗିକତା 
ଆଜି ମଧ୍ଯ ଅନୁଭୂତ ହୁଏ । ଦୂରଦୃଷ୍ଟିସମନ୍ଧ ଫତୁରାନନ୍ଦ କେବଳ ଯେ ତାଙ୍କ ସମୟକୁ 
ଉପଜୀବ୍ୟ କରି କାହାଣୀ ସୃଷ୍ଟି କରିଛନ୍ତି ତା' ନୁହେଁ, ବରଂ ଜଣେ ସମର୍ଥ ଭବିଷ୍ୟତତ୍ରଷ୍ଟା 
ଭାବରେ ନିଜକୁ ପ୍ରମାଣିତ କରିଛନ୍ତି । ତିରିଶ ବର୍ଷ ତଳେ ଯେଉଁ ଘଟଣା ବା ସମସ୍ୟା 
ସମାଜକୁ କବଳିତ କରି ରଖିଥିଲା, ଆଜି ବି ସେଥରୁ ମୁକ୍ତି ମିଳିନି । ଏହା ହିଁ 
ଫତୁରାନନ୍ଦଙ୍କ ସୃଷ୍ଟିର ସ୍ଵଗତୋକ୍ତି । ଏତେ ବର୍ଷ ପରେ ବି ଗଠନମୂଳକ ପରିବର୍ଭନର 
ସ୍ପଷ୍ଟ ଚିତ୍ର ଦୃଶ୍ୟ ହେଉନି । 


ଯୌତୁକ ପରି ଘୃଣ୍ଯ ବ୍ୟାଧ୍ବ ସେଦିନ ସମାଜକକୁ ବ୍ୟାଧ୍ରଗ୍ରସ୍ତ କରୁଥିଲା | 
ଆଜି ମଧ୍ଯ ସେ ବ୍ୟାଧ୍ଵର ଶେଷ ହୋଇନାହିଁ। “ଘୋଡ଼ା ପାଇଁ ଦାନା ଯୋଗାଡ଼'ରେ 
ଫତୁରାନନ୍ଦ, ଭାଗୁବାବୁଙ୍କ ଲୋଭଯୁକ୍ତ ବଡ଼ପଣକୁ ଯେମିତି ଉଖାରି ନିଖାରି ବ୍ୟକ୍ତ 
କରିଛନ୍ତି, ଆଜିର ସମାଜ ପାଇଁ ତାହା ଶିକ୍ଷଣୀୟ | ଭାଗୁବାବୂଙ୍କ ଭଳି ମିଛ ଅହଙ୍କାରରେ 
ବଶୀଭୂତ ବ୍ୟକ୍ତିମାନେ ଯେତେ ଉପର ସ୍ତରରେ ପହଞ୍ଚିଲେ ବି ସେମାନଙ୍କ ନିମ୍ବ 
ମାନସିକତାରେ ପରିବର୍ଭନର ସୂଚନା ମିଳେ ନାହିଁ । ଯାହା ଆଜିକାଲି ପ୍ରତିଦିନ ଘଟୁଛି । 


' ଭାସ୍କୋଡାଗାମା କଲେଜ’ ଓ ' ଚାରିଶବିଶ କଲେଜ! ଦୂଇଟି ଗଛରେ ଶିକ୍ଷା 
ବ୍ୟବସ୍ଥା, ଛାତ୍ର ସମସ୍ଯା ତଥା ଶିକ୍ଷାନୁଷ୍ଠାନ ସ୍ଥାପନର ଅନେକ ଗୁମରକୁ ବ୍ଯଙ୍ଗର 
ପ୍ରତୀକରେ ଉତାରି ପାରିଥବାର ଧୂରୀଣ କାରିଗର ଫତୁରାନନ୍ଦଙ୍କ ଦୃଷ୍ଟି ଓ ଦିଗନ୍ତ 
ଅପହଞ୍ଚ | ଏହି ଗଛ ଦୁଇଟିରେ ଉଛ୍ପଙ୍ଖଳ ଯୁବମାନସର ଖୋଲା ଇସ୍ତାହାର, ଛତୁ 
ଫୁଟିଲା ପରି କଲେଜଗୁଡ଼ିକର ଅସହାୟତା, ନାନା ପ୍ରକାର ଅନିୟମିତାରେ ପରିପୁଷ୍ଟ 
ମିଛ କଳା କୌଶଳ ଦ୍ଵାରା ଛାତ୍ରଛାତ୍ରୀମାନଙ୍କୁ ଶୋଷଣ ଆଜିର ଜ୍ଵଳନ୍ତ ସମସ୍ୟାଗୁଡ଼ିକୁ 
ନିଖୁଣ ଭାବରେ ଆମ ଆଗରେ ଥୋଇବାରେ ସାର୍ଥକତା ହାସଲ କରିଛନ୍ତି ହାସ୍ୟସମ୍ରାଟ 
ଫତୁରାନନ୍ଦ | ତାଙ୍କର ତୀକ୍ଷ୍ଣ କଟାକ୍ଷର ଆଧାରରେ ସେଦିନର ଘଟଣାକ୍ରମ ଯେ 
ଆଜିର ଚଳନ୍ତି ସମସ୍ୟା, ଏଥିରେ ଭୁଲ ନାହିଁ | ସାଞ୍ପତିକ ସମୟର ପ୍ରୟୋଜନୀୟତାକୁ 
ଦୃଷ୍ଟିରେ ରଖି, ଏଇ ଗଳ ଦୁଇଟି ଶିକ୍ଷା ବ୍ଯବସ୍ଥା ପ୍ରତି ଗଠନମୂଳକ ପରିବର୍ଭନର 
ଆହ୍ଵାନ ଦିଏ । 


ସାମାଜିକ ବାସ୍ତବିକତା ହିଁ ଫତୁରାନନ୍ଦଙ୍କ ଗଛଗୁଡ଼ିକର ଆଧାରଶିଳା | ଜୀବନ 
ଜଞ୍ଜାଳର ମଧୁର ବିଧୁର ଅନୁଭବ-ଅନୂଭୂତିକୁ ପ୍ରାଞ୍ଜଳ ଭାବରେ ଉପସ୍ଥାପନା କରିବାରେ 


Cr 

ସେ ଜଣେ ଦକ୍ଷ ସାରସ୍ବତ ସ୍ରଷ୍ଟା । ପ୍ରତ୍ୟେକ ଲୋକର ସ୍ବପ୍ନର ଘରଟିଏ ଲୋଡ଼ା । 
ଘରଟିଏ ତିଆରି କରିବାରେ ଯେ କେତେ ଅସୂୟା-ଅସୁବିଧା ତଥା ଜଟିଳତା କୁଟୀଳତା 
ବାଟ ଓଗାଳେ, ତାହା ' ଟଣାଟଣି ଭବନରେ ପରିସତୁଟ | ସନେଇ ବାବୁଙ୍କୁ ଭେଟିଲେ, 
ସେ ବଖାଣି ପାରିବେ ତାଙ୍କର ଜୀବନ କାଳରେ ଘରଟିଏ ତୋଳିବା ପାଇଁ ଆପଣେଇଥବା 
ଅନେକ ହଇରାଣ ହରକତର ଦୁଃଖ | ପ୍ରତ୍ୟେକ ବ୍ୟକ୍ତି ଘରଟିଏ ତିଆରି କରିବାବେଳେ 
ସାମ୍ପା କରୁଥିବା ଅରୁଚିକର ଅଶ୍ଵସ୍ତିକର ଅନୁଭୂତି ହିଁ ଏଇ ଗଳ୍ପର ମୂଳସଭା ତଥା 
ଯଥାସମ୍ଭବ ସତର୍କ ରହିବାର ସରଳ ଚେତାବନୀ । ଯାହା ତିରିଶ ବର୍ଷ ତଳେ କାୟା 
ବିସ୍ତାର କରିଥଲା, ତାହା ଆଜି ବି ବଳବତ୍ତର ! 


ପ୍ରଶାସନ ଓ ରାଜନୀତିକୁ ମୂଳଭିତ୍ତି ଭାବରେ ଗ୍ରହଣ କରି ଫତୁରାନନ୍ଦ ଖୁବ୍‌ 
ସୁନ୍ଦର ଭାବେ ଗଢ଼ିଛନ୍ତି ତାଙ୍କର ଗଳ ସାମ୍ରାଜ୍ୟ । ପ୍ରଶାସନର ଅଭାବ, ଅସୁବିଧା, 
ପ୍ରଭାବ, ପ୍ରୟୋଜନୀୟତା ତଥା ରାଜନୀତିରେ ଛଳନାର ବନ୍ଧୁପଣ, ମିଛ ଅଭିଳାଷ, 
ପ୍ରଦୂଷିତ ଇଚ୍ଛାଶକ୍ତି ଅଯଥା ବାହାବା'ର ରାଜସୁଖ ଆଦିକୁ ସୃକ୍ଷ୍ମାତିସୂକ୍ଷମ ଭାବରେ 
କହିପାରିଥିବାର ନିର୍ଭୀକତା, “ ଚିଲର ଝାମ୍ପ”, ‘ଏମେଲେଙ୍କ ଜିତାପଟ”, “ଅନ୍ତିମ 
ଖବର!” ରେ ସୁସ୍ପଷ୍ଟ । ଏଠି ରକ୍ତସମ୍ପର୍କ, ପାରିବାରିକ ବନ୍ଧନ, ନିଃସ୍ବାର୍ଥପରତା ଆଦି 
ତୁଛ । ସ୍ଵାର୍ଥ ହିଁ ସମ୍ଚଦ ଏବଂ ଶ୍ରେଷ୍ଠ ଅଭିଳାଷ, ଏହି ଗଳଗୁଡ଼ିକର ମୁଖ୍ଯ ସ୍ଵର । 
ପ୍ରଶାସନର ଗୋଟିଚାଳନାରେ ଓ ଭ୍ରଷ୍ଟ ରାଜନୀତିର ପ୍ରବହମାନ ସ୍ରୋତରେ ସାଧାରଣ 
ମଣିଷର ଅସହାୟତାକୁ ବ୍ଯଙ୍ଗାମଵକ ରଙ୍ଗରେ ଚିତ୍ର ଦେବାରେ ସଫଳ ରୂପକାର 
ଫତୁରାନନ୍ଦଙ୍କ ସମାଜ କୈନ୍ଦ୍ରିକ ଚିନ୍ତାଧାରା ଉଜ୍ବଳ ହୋଇଉଠେ ସମାଜ ପାଇଁ 
ସଚେତନତା ସୃଷ୍ଟି କରିବାରେ ଅନେକାଂଶରେ ସକ୍ଷମ ବୋଲି ମନେହୁଏ । ସେଦିନର 
ଗଳ୍ପଗୁଡ଼ିକର ପ୍ରାସଙ୍ଗକତା, ଆଜିର ସାମ୍ପୃତିକ ପରିସ୍ଥିତିରେ ଯେମିତିକୁ ସେମିତି । 


* ଚୋର ଡାକୁଙ୍କ ଧର୍ମଘଟ” ରେ ଚୋର ଓ ପୋଲିସ ମଧ୍ଯରେ ଥିବା ମଧୁର 
ସମ୍ପର୍କ ଓ ବିରୋଧାଭାସ ଉଭୟକୁ ଭଲ ଭାବରେ ଚିତ୍ରାୟିତ କରିବା ସହ, 
ଚୋରମାନଙ୍କର ଏକ ସଂଘ ଗଢ଼ିବାର ଅଭୁତ ପରିକଳ୍ନାର ଅବତାରଣା କରାଯାଇଛି | 
ଯେଉଁଥିରେ ଚୋରମାନଙ୍କର ସ୍ବାଭିମାନର ପ୍ରଶ୍ନ ଅଛି । ସେମାନଙ୍କ ଆୟ କରିବାର 
ନିର୍ଦ୍ଦିଷ୍ଟ ବିଚିତ୍ର ଯୋଜନ ରହିଚି । ପ୍ରସ୍ତାବିତ ଯୋଜନାର ରୂପରେଖ ଯାହା ହେଉନା 
କାହିଁକି, ତାହା ପୋଲିସମାନଙ୍କୁ ଆର୍ଥିକ ଦୃଷ୍ଟିରୁ ଯେତିକି ଦୟନୀୟ କରିଛି- ଥଲାବାଲାଙ୍କ 
ଧନସମ୍ପଭିର ସୁରକ୍ଷା ବୃଦ୍ଧିରେ ସହାୟକ ହୋଇଛି | ଚୋରମାନଙ୍କ ପରିକଳିତ ଅଭୁତ 
ବିଚାରଧାରାର ସଂଘ, ସମାଜ ଉପରେ କିଛି ପ୍ରଭାବ ପକାଉ ବା ନ ପକାଉ, କିନୁ 
ଅର୍ଥନୈତିକ ଭାରସାମ୍ୟ ରଖିବାରେ ବଳିଷ୍ଠ ଭୂମିକା ଗ୍ରହଣ କରିବ ବୋଲି ଜନୈକ 

e ୨୮ ଫତୁରାନନ୍ଦ ପରିକ୍ରମା 


ଅଧାପକଙ୍କ ବକ୍ତବ୍ଯ, ଏହି ଗଳ୍ପଟିକୁ ସମ୍ଭାନ୍ତୀୟ କରିଛି । ଏଇ ତ ଫତୁରାନନ୍ଦଙ୍କ 
ବ୍ୟଙ୍ଗକଳାର ଚାତୁରୀ ! 


' ଥଟଲିବାଜ୍‌ ' ରେ ସ୍ଥାନିତ ଅନ୍ୟାନ୍ୟ ଗଛ “ ଭୋଟ୍‌ ବ୍ୟାଙ୍କ ' , ' ଉଜାଣି ସୁଅ” , 
' ଚିତାକଟାର ଚିତା କଟେଇ , ' ନାରୀ, ନାଗ, ନାରାଚ ଓ ନୂଆ ସାଇକେଲ, ' ସ୍ରଣିକା 
କଢେଇ', ସୂର୍ଗକୁ ଚିଠି, ଆଦିରେ ମଧ୍ଯ ସମାଜରେ ନିତି ପ୍ରତିଦିନ ଘଟିଯାଉଥବା 
ଘଟଣାଗୁଡ଼ିକର ସମସ୍ୟାକୁ ହାସ୍ୟବ୍ୟଙ୍ଗର ଶାଣିତ ବକ୍ତବ୍ୟରେ ଉପସ୍ଥାପନ କରାଯାଇଟି। 
କେଉଁଠି ସାଧାରଣ ଲୋକଟେ ସାଇକେଲଟିଏ ହଜେଇ ଦେଇଥୁବାର ଭୁଲ ପାଇଁ, 
ଥାନାକୁ ଦୌଡ଼ି ଦୌଡ଼ି ନୟାନ୍ତ ହୋଇଯାଉଚି ତ କେଉଁଠି ଅଭିଜ୍ଞ କୁଶଳୀ ବେପାରୀଟି 
ତାର କୃତଘ୍ନ କର୍ମଚାରୀ ଦ୍ଵାରା ଅତି ଦୟନୀୟ ଭାବରେ ଠକି ହେଇଯାଉଚି । ନିଜର 
ସାମାନ୍ୟ ସ୍ବାର୍ଥକୁ ଭୋଜିଭାତରେ ସାମିଲ କରିବାର ଖୁସିରେ, କେତେଜଣ “ ସୁରଣିକା' 
ମାଧ୍ଯମରେ ଅର୍ଥ ଯୋଗାଡ଼ରେ ବ୍ୟସ୍ତ ରହିବାର ସହଜ ପନ୍ତକାକୁ ଆପଣେଇ ନେଇଛନ୍ତି । 
ପୁଣି କେଉଁଠି ଅପରିଣାମଦର୍ଶୀ ଚିଠିଟିଏ ଅଯଥା ସମସ୍ୟାର କାରଣ ବନିଯାଉଚି । 
ତିରିଶ ବର୍ଷ ତଳର କାହାଣୀଗୁଡ଼ିକରେ ଚରିତ୍ରଗୁଡ଼ିକର ସ୍ଥିତାବସ୍ଥା ଆଜି ବି ଚଳଚଞ୍ଚଳ | 


ଓଡ଼ିଆ ହାସ୍ଯ-ବ୍ଯଙ୍ଗ ସାହିତ୍ଯର ଦିଗଦର୍ଶକ ମହାନ ସାରସ୍ବତ ସାଧକ 
ଫତୁରାନନ୍ଦଙ୍କ ସଜନ ସମଗ୍ର, ଭାଷା-ସାହିତ୍ଯୟଟସମାଜର ଉନ୍ନତି ଓ ପ୍ରଗତିକୁ ଦିଗ 
ନିର୍ଦ୍ଦେଶ କରେ । ତାଙ୍କର ସର୍ଜନାର ଦସ୍ତାବିଜ୍‌ରେ ସାମ୍ପତିକ ସମାଜର ଦୁଃଖ, ଦୈନ୍ୟ, 
ଯନ୍ତ୍ରଣା, ଅବଶୋଷ, କୃତଘ୍ନତା, ଅପରିଣାମଦର୍ଶିତା, ଅବିଶ୍ଵାସନିୟତା, ପ୍ରଶାସନିକ 
ଶଠତା, ରାଜନୈତିକ ଭେଳିକି ଆଦିର ସ୍ପଷ୍ଟ ଚିତ୍ର ଦୃଷ୍ଟିରେ ପଡ଼େ !ଏଥୁ ସହ ସାମାଜିକ 
ସଂସ୍କାର, ପ୍ରଶାସନର ସ୍ଵଚ୍ଛତା, ଚାରିତ୍ରିକ ଶୁଙ୍ଖଳା ପାଇଁ ସଚେତନତାର ସତର୍କ ଘଣ୍ଟି 
ମଧ୍ଯ ସାମିଲ ଥାଏ । ଫତୁରାନନ୍ଦଙ୍କ ‘ ଥଟଲିବାଜ” ଏମିତି ଗୋଟିଏ ହାସ୍ୟବ୍ଯଙ୍ଗର 
ସୃଜନଶିଛ , ଯେଉଁ ଶିଛଭୂମିରେ ଆମେ ସମାଜ ଓ ମଣିଷର ପାରସ୍ପରିକ ବନ୍ଧନକୁ ଖୁବ୍‌ 
ପାଖରୁ ଦେଖିବାର ସୁଯୋଗ ପାଉ ଏବଂ ଏକ ସୁସ୍ଥ, ସୁନ୍ଦର, ଶୂଙ୍ଖଳିତ ସାମାଜିକ 
ପ୍ରକ୍ରିୟାର ସ୍ଵପ୍ନ ଦେଖୁ । 


ସାମାଜିକ ସୌନ୍ଦର୍ଯ୍ୟର ଉପାସକ ଫତୁରାନନ୍ଦ, ଚିର ନମସ୍ୟ । 

ହାସ୍ୟ ଓ କାରୁଣ୍ୟର ମିଶ୍ରରାଗ : 
“ ମୋ ଫୁଟାଡଙ୍ଗାର କାହାଣୀ” 


ବୈଷ୍ଣବ ଚରଣ ସାମଲ 


ଜୀବନ ଆଦୌ ଏକ ଶାନ୍ତ ସରଳ ସମାହିତ ସ୍ରୋତସ୍ବିନୀ ନୁହେଁ, ଏକ 
ସରଳରୈଖୁକ ଗତି ମଧ୍ଯ ନୁହେଁ; ଏହା ଏକ ଜଟିଳ ଜଞ୍ଜାଳ ଜ୍ଵାଳାମୟ ଅଶାନ୍ତ ବିକ୍ଷୁ୍ତ 
ସ୍ରୋତ | କେତେବେଳେ କେଉଁ କୂଳ ଖାଏ, କିଏ କହିବ ? ତଥାପି ମଣିଷ ସେଇ 
ଜୀବନକୁ ନେଇ ଗତି କରୁଥାଏ, ଜନ୍ମରୁ କୈଶୋର ଓ ଯୌବନ ଦେଇ କେତେ 
କେତେ ଲୋକଙ୍କ ସମ୍ପର୍କରେ ଆସୁଥାଏ, କେତେ ହସ କୌତୁକ ଆନନ୍ଦ ଉଲ୍ଲାସରେ 
ସମୟ କାଟୁଥାଏ, କେତେ କେତେ ମିଛର ବାହାନା ନେଇ କେତେ କେତେ ଲୋକଙ୍କ 
ଆଖୁରେ ଧୂଳି ଦେଉଥାଏ, ପ୍ରାଚୁର୍ଯ୍ୟ ଭିତରେ ଥାଇ ଅଭାବକୁ ଗୋଟାଏ ଫୁଳ଼ାରରେ 
ଉଡ଼ାଇ ଦେଇଥାଏ, ହସି ହସାଇ ଜୀବନର ରସ ରହସ୍ଯକୁ ଆବିଷ୍କାର କରୁଥାଏ; 
ଅଥଚ ଇମିତି ଗୋଟାଏ ମୁହୂର୍ଭ ଆସି ପହଞ୍ଚଯାଏ ଯେତେବେଳେ ତା ଜୀବନ-ଡଙ୍ଗାଟା 
ଫୁଟା ହୋଇଯାଏ, ତା ଭିତରକୁ ପାଣି ଭୁସ୍‌ ଭୁସ୍‌ ପଶି ଆସୁଥାଏ, ଯେତେ ବୋହିଲେ 
ବି ପାଣି ବନ୍ଦ ହେଉ ନଥାଏ, କେତେବେଳେ ମଝି ନଭରେ ଡଙ୍ଗାଟା ବୁଡ଼ିଯିବ — 
ଏଇଆ ଭାବି ବିକଳ ହେଉଥାଏ, ତଥାପି ତା ଜୀବନ-ଡଙ୍ଗା ବାହୁଥାଏ, ତା'ରି ଭିତରେ 
ଜୀବନ-ଯନ୍ତ୍ରଣାକୁ ଭୁଲିଯିବା ପାଇଁ ବିମଳ ହାସ୍ୟରସକୁ ବଞ୍ଚବାର ରାହା ଭାବରେ 
ଗ୍ରହଣ କରି ନେଇଥାଏ | ତାହାରି ଭିତରୁ ସେ ଜୀବନ ବଞ୍ଚବାର ଖୋରାକ ପାଉଥାଏ | 
ଅତଏବ ହାସ୍ୟରସ ଜୀବନ ବଞ୍ଚବାର, ବ୍ୟଯାଧୁ-ସଇତାନ କବଳରୁ ମୁକ୍ତ ହେବାର 
ଏକ ଅବ୍ଯର୍ଥ ମହୌଷଧୂ । ଏଇ ହସଟା ବ୍ଯାସକବି ଫକୀରମୋହନଙ୍କ ଭାଷାରେ 
ହୃଦୟ ଖୋଲା ହସ, ବିମଳ ହସ | ଏଥରେ ଅସୂୟା ନଥାଏ, ଘୃଣା ନଥାଏ, ଥାଏ 
କେବଳ ଆନନ୍ଦ | ଆଉ ଗୋଟଏ ପ୍ରକାର ହସ ତାହା ଶୁଖ୍ମଲା ହସ । ଏଇଟା 
ମଣିଷକୁ ହସାଏ ନାହିଁ, ଉଲ୍ସିତ କରାଏ ନାହିଁ; ଏଇଟା ଭିତରେ ଥାଏ ଅନ୍ୟର କ୍ଷତି 
କରିବା ଭଳି ମେଞ୍ଚା ମେଞ୍ଚା ବିଷ | ଓଡ଼ିଆ ସାହିତ୍ୟର ଜଣେ ବଳିଷ୍ଠ ବିମଳ ହାସ୍ୟରସର 

୧୩୦ ଫତୁରାନନ୍ଦ ପରିକ୍ରମା 


ସ୍ରଷ୍ଟା ରାମଚନ୍ଦ୍ର ମିଶ୍ର ଯିଏ “ ଫତୁରାନନ୍ଦ” ନାମରେ ସଚରାଚର ପରିଚିତ, ତାଙ୍କର 
' ମୋ ଫୁଟାଡଙ୍ଗାର କାହାଣୀ” ଏକ ସାଧାରଣ ଆମ୍ବଚରିତ ନୁହେଁ, ଆମବିସ୍ତାର ବା 
ଆମ୍ଶ୍ଲାଘା ପାଇଁ ଅଭିପ୍ରେତ ନୁହେଁ, ଆମ୍ମପ୍ରୈଢ଼ୀର ଇସ୍ତାହାର ନୁହେଁ; ଏହା ପ୍ରକୃତରେ 
ଏକ ନମ୍ର କୋମଳ ହୃଦୟର ହାସ୍ୟ ମାଧୁର୍ଯ୍ୟ ଓ କାରୁଣ୍ଯୟର ଏକ ଅପୂର୍ବ ମିଶ୍ରରାଗ। 
ଏଥିରେ ଅନ୍ୟାନ୍ୟ ଅନେକ ଆମ୍ମଚରିତ ପରି ତିଳକୁ ତାଳ କରିବାର ମୋହ ନାହିଁ, 
ବହୁ ବିଷୟର ସମାବେଶ ନାହିଁ, ସାରା ଓଡ଼ିଶା ବା ଭାରତର କଥା ନାହିଁ; ଯେଉଁ 
ଜୀବନକୁ ସେ ଯେପରି ଭେଟିଛନ୍ତି, ଭୋଗିଛନ୍ତି ବା ଦେଖୁଛନ୍ତି ତାହାକୁ ହାସ୍ୟ ଓ 
ମଧୁର ରସର ପୁଟ ଦେଇ ଲେଖୁଛନ୍ତି । ସେଥୁରେ ପ୍ରମୁଖ ହୋଇ ଉଠିଛି ନିଜର 
ଜନ୍ମଭୂମି ଝାଞ୍ଜିରୀମଙ୍ଗଳା ଓ ନିଜର “ କବିରାଜ ଭବନ!', ଚାଟଶାଳୀ, କଲିଜିଏଟ୍‌ 
ସଲ ଓ ମେଡିକାଲ ସଲ । ମେଡିକାଲ ସ୍କୁଲରେ ପଢ଼ିବା ବେଳେ ଶେଷ ପରୀକ୍ଷା 
ବେଳକୁ ମହାବ୍ୟାଧୂ କୁଷ୍ଠରୋଗରେ ପୀଡ଼ିତ ହେବା, ମାନସିକ ଯନ୍ତ୍ରଣା ଓ ଆରୋଗ୍ୟ 
ହେବା, ବ୍ୟାଧୁ-ସଇତାନର ତାଙ୍କ ପ୍ରତି ବରଦାନ ଫଳରେ ସାହିତ୍ୟ ପ୍ରତି ଅନୁରାଗ 
ବୃଦ୍ଧି, ' ଡଗର ' ପ୍ରତିକା ସହିତ ସଂପୃକ୍ତି ଓ ବିଶିଷ୍ଟ ଲେଖକମାନଙ୍କ ସହିତ ସମ୍ପର୍କ 
ହାସ୍ୟରସାମ୍ବକ ଗଳ କବିତା ରଚନା ପ୍ରତି ଏକାନ୍ତିକ ନିଷ୍ଠା, ସର୍ବୋପରି ନିଜର “ ବୋଉ ' 
ପ୍ରତି ନିବିଡ଼ ମମତ୍ଵବୋଧ ହିଁ ତାଙ୍କ ଜୀବନ-ଚରିତର ବୃତ୍ତ ଓ ସେହି ବୃତ୍ତର ସେ 
ନିଜେ ହିଁ କେନ୍ଦ୍ର । ସେହି କେନ୍ଦ୍ରରେ ଥାଇ ସେ ନିଜେ ଜଳିଛଚ୍ତି, କାନ୍ଦିଛନ୍ତି, ଲୁହ 
କାହାକୁ ଦେଖାଇ ନାହାନ୍ତି ବରଂ ହସାଇଛନ୍ତି ବେଦମ୍‌ । 
— ୧ 

ଜୀବନର ସକଳ ବିଷକୁ ନୀଳକଣ୍ଠ ପରି ପାନ କରି ଅମୃତ ପ୍ରଦାନ ପାଇଁ 
ହାସ୍ୟରସକୁ ସେ ମାଧ୍ଯମ କରିନେଲେ । ପିଲାଦିନରୁ ତାଙ୍କର ହାସ୍ୟରସ ପ୍ରତି ଅନୁରାଗ 
ସୃଷ୍ଟି ହୋଇ ଆସିଥୁୂଲା ଓ ତାହା ମେଡିକାଲ ସୁଲରେ ପଢ଼ିବା ସମୟରେ ବିକାଶ ଲାଭ 
କଲା | ଯେତେବେଳେ ସେ ବ୍ୟାଧୁ-ସଇତାନର କବଳିତ ହେଲେ ସେହି ସମୟରୁ 
ଜୀବନର ଶେଷ ମୁହୂର୍ଭ ପର୍ଯ୍ୟନ୍ତ ହାସ୍ୟରସକୁ ବଞ୍ଚବାର ମାଧ୍ୟମ କରିନେଲେ । ତାଙ୍କ 
ସାରସ୍ଵତ ଜୀବନର ପ୍ରେରଣା, ଗୁରୁ ଓ ମାର୍ଗଦ୍ରଷ୍ଟା କାନ୍ତକବି ଲକ୍ଷ୍ମୀକାନ୍ତ ମହାପାତ୍ର 
ହାସ୍ୟରସ ସମ୍ପର୍କରେ କହନ୍ତିଓ “ସବୁ କଥା ଭିତରେ ହସିବାର ଉପାଦାନ ବାହାର 
କରିପାରିବା ପାଇଁ ଗୋଟାଏ ବିଶେଷ ଶକ୍ତି ବା ମନୋବୂଭ୍ତିର ପ୍ରୟୋଜନ । ସମସ୍ତେ 
ଏହା କରି ପାରନ୍ତି ନାହିଁ । ଯେ ଏହା କରିପାରେ ସେ ଭାଗ୍ୟବାନ ! କାରଣ ଏହା 
କରିପାରିଲେ ଦୂନିଆର ଅନେକ ଦୁଃଖ, ଦୂଶ୍ଚିନ୍ତାୟ ଉଦ୍‌ବେଗ, ଆକୁଳତା, ବ୍ୟଥା, 

ବେଦନା ଉଡ଼ାଇ ଦେଇ ଦୁର୍ଭାଗ୍ୟ, ଦୁର୍ବିପାକକୁ ଏଡ଼ାଇ ଦେଇ ଜୀବନକୁ ଆରାମଦାୟକ 
ଉପଭୋଗକ୍ଷମ କରିହୁଏ । ଏଭଳି ଲୋକଙ୍କୁ ସମସ୍ତେ ପସନ୍ଦ କରନ୍ତି । ତା'ର 
ଦିଲଦାରିଆ ଖୁସ୍‌ମିଜାଜ୍‌ ଗୋଟାଏ ସଂକ୍ରାମକ ବ୍ଯାଧ୍ବ ପରି ଆଖପାଖୁଆ ଲୋକଙ୍କ, 
ଏପରିକି ସେଠାକାର ବାୟୁମଣ୍ଡଳକୁ ପୁଲକିତ କରେ ? (ହାସ୍ୟରସ) ହାସ୍ୟ ରସର 
ସ୍ରଷ୍ଟା ନିଜେ ରହେ ନିର୍ବାତ, ନିଷ୍ଠ । ଅଥଚ ସେ ଅନ୍ୟମାନଙ୍କୁ ତରଙ୍ଗାୟିତ କରିଦିଏ । 
ସାହିତ୍ୟରେ ହାସ୍ୟରସର ପ୍ରୟୋଜନ ବହୁତ ବେଶି | ଏହା ଠିକ ତିଅଣରେ ଫୁଟଣ 
ପରି । ସାହିତ୍ୟରେ ଯେତେ ରସ ଥାଉ, ସେଥରେ ହାସ୍ୟରସ ଚଟଣି ପରି ରହି 
ଅନ୍ୟାନ୍ୟ ରସକୁ ଉପଭୋଗ କରିବାକୁ ସୁଯୋଗ ସୃଷ୍ଟି କରେ | ହାସ୍ୟରସର ଉଦ୍ଦେଶ୍ୟ 
ଯେ କେବଳ ଲୋକଙ୍କୁ ଆମୋଦ ଦେଇ ମନକୁ ହାଲୁକା କରିବା, ତାହା ନୁହେଁ । 
ବ୍ୟଙ୍ଗ, ବିଦୁପ, ଶ୍ନେଷ ଦ୍ଵାରା ଅନେକ ବ୍ୟକ୍ତିଗତ ଓ ସାମୁହିକ ଦୋଷ, ତୃଟି, ଅନାଚାରକୁ 
ବିତାଡ଼ିତ କରାଯାଇ ପାରେ | ମଣିଷକୁ ନିନ୍ଦା ନ କରି କେବଳ ପ୍ରଶଂସା ଦ୍ଵାରା ମଧ୍ଯ 
ଲୋକ ଚକ୍ଷୁରେ ହାସ୍ୟାସ୍ପଦ କରେଇ ଦେଇ ହୁଏ ।” (ସାହିତ୍ୟରେ ହାସ୍ଯରସ) 
ଫତୁରାନନ୍ଦ ଏହି ଆଦର୍ଶକୁ ତାଙ୍କ ସାରସ୍ଵତ ସୃଷ୍ଟିରେ ଗ୍ରହଣ କରିଅଛନ୍ତି । ଜୀବନର 
ପ୍ରତିଟି ଅନୁଭୂତି ହୋଇଯାଇଛି ତାଙ୍କ ଗଳ୍ଛ କବିତାର ମର୍ମବାଣୀ, ଲୋକ -ଚଚରିତ୍ରର 
ବିବିଧ ଦିଗର ହୋଇଯାଇଛି ଜୀବନ୍ତ ଆଲେଖ୍ୟ । 

ଫତୁରାନନ୍ଦ ଡଃ କୁଞ୍ଜବିହାରୀ ଦାଶଙ୍କ ପ୍ରେରଣାରେ ରଚନା କଲେ ତାଙ୍କ 
ଆମ -ଚରିତ ' ମୋ ଫୁଟାଡଙ୍ଗାର କାହାଣୀ” | ସେତେବେଳେ ଡଃ ଦାଶଙ୍କୁ କହିଥିଲେ 
ଯେଉଁମାନଙ୍କର କିଛି ନା କିଛି ପ୍ରତିଷ୍ଠା ଅଛି, ସେମାନେ ଆମଚରିତ ଲେଖୁଛନ୍ତି, 
ତାଙ୍କର ତ ସେପରି କିଛି ପ୍ରତିଷ୍ଠା ନାହିଁ | ସେ ଯଦି ଆମ୍ମଂଚରିତ ଲେଖନ୍ତି “ ସମସ୍ତଙ୍କର 
ଉପହାସର ପତ୍ର ହେବି ସିନା” | କୁଞ୍ଜବାବୁ ତାଙ୍କୁ ପୁଣି କହିଲେ- “ ତୁମ ଜୀବନରେ 
ହସର ଖୋରାକ ଯୋଗାଇଲା ଭଳି ବହୁତ ଘଟଣା ଅଛି | ତୁମେ ବହି ଲେଖୁ ଯେପରି 
ହସର ଉଦ୍ରେକ କରୁଛ, ଆମଜୀବନୀ ଲେଖୁ ସେପରି କିଛି ହେଲେ ହସର ତ ଉଦ୍ରେକ 
କରିପାରନ୍ତ ? ” ଏଥର ତାଙ୍କ ମନକୁ କଥାଟା ପାଇଗଲା । ସେ ଚିନ୍ତାକଲେ ତାଙ୍କର 
ବିରାଟ ପ୍ରତିଷ୍ଠା ନାହିଁ ସତ, ସମସ୍ତଙ୍କ ହସାଇବାଲାଗି ମୁଁ ଯେପରି ବହିଗୁଡ଼ିକ ଲେଖୁଚି 
ସେହିପରି ହାସ୍ୟଘଟଟଣା ପରିପୂର୍ଣ୍ଣ ମୋ ଜୀବନୀଟିକୁ ସମସ୍ତଙ୍କ ଆଗରେ ଉପସ୍ଥାପନ 
କରି ଅନ୍ତତଃ ସମସ୍ତଙ୍କ ମୁହଁରେ କିଛି କିଛି ହସ ସଂଚାର କରିପାରିବି । ଏଥର 
ଜୀବନର ସାୟଂକାଳରେ ସେ ରଚନା କଲେ ତାଙ୍କର ଆମ୍ବଚରିତ | 

ଆମ୍ବଚରିତର ପ୍ରଥମ ପର୍ବରେ ସେ ରଚନା କଲେ ତାଙ୍କ ବଂଶ ପରମ୍ପରା । 
ଝାଞ୍ଜରୀମଙ୍ଗଳାରେ ତାଙ୍କ ପୂର୍ବ ବଂଶଧର ଭିକାରୀ ମିଶ୍ର ପ୍ରଥମେ ଘର କଲେ, ସେଇଠି 
କବିରାଜି କଲେ | ସେହି ବଂଶର ପରବର୍ଭୀ ବ୍ଯକ୍ତି ଆରଁତ୍ରାଣ ମିଶ୍ର କବିରାଜିରେ 
ଦକ୍ଷତା ଅର୍ଜନ କଲେ, ଜମି କଲେ, ଘର କଲେ | ସେହି ବଂଶର ଗୋଟାଏ ଅଂଶ 
ହରେକୃଷ୍ଣ ମିଶ୍ରଙ୍କର ପୁତ୍ର ବିଦ୍ୟାଧର ଓ ତାଙ୍କର ଏକମାତ୍ର ପୁତ୍ର ରାମଚନ୍ଦ୍ର । ଏକ 
ବିରାଟ ପରିବାର ହୋଇଯିବାରୁ ଦାୟାଦମାନଙ୍କ ଭିତରେ ଦେଖାଦେଲା ମନାନ୍ତର ଓ 
ମତାନ୍ତର | ଅଲଗା ହୋଇଗଲେ ମାତ୍ର ରାମଚନ୍ଦ୍ରଙ୍କ ଦେଠେଇ (ବୂଢ଼ିମା) ସମସ୍ତଙ୍କ 
ଭିତରେ ସଂହତି ରକ୍ଷା କରିଥଲେ | ରାମଚନ୍ଦ୍ରଙ୍କର ଜନ୍ମ ହେଲା ପ୍ରଥମ ବିଶ୍ବଯୁଦ୍ଧର 
ପରବର୍ଷ ୧୯ ୧୫ ମସିହାରେଏହା କିନ୍ତୁ ତାଙ୍କର ମନେ ରହେନାହିଁ । ତେଣୁ ସେ 
ମନେ ମନେ ଗୋଟିଏ ଗପ ବାନ୍ଧି ଦେଲେ | ' ପ୍ରଥମ ମହାଯୁଦ୍ଧ ଲାଗିଗଲା | ପ୍ରଥମେ 
ଭଗବାନ ଚୂପ୍‌ ଚାପ୍‌ ହୋଇ ବର୍ଷେକାଳ ଶୋଇ ପଡ଼ିଲେ | ଘମାଘୋଟ ଯୁଦ୍ଧ ଲାଗିବାରୁ 
ଭଗବାନ ଉଠିପଡ଼ି ମୋତେ କହିଲେ “ ଯାବେ ଯା, ଏଠି ବସି ଦାନ୍ତ ନେଫେଡୁଛୁ 
କାହିଁକି ? ଯା, ପୃଥିବୀରେ ଗୋଟାଏ ବଢ଼ିଆ ଯୁଦ୍ଧ ହେଉଛି ଦେଖୁ ଆସିବୁ ।” 
ଭଗବାନଙ୍କ କଥା ମାନି ଯୁଦ୍ଧ ଲାଗିବାର ବର୍ଷକ ପରେ ୧୯୧୫ରେ ଜନ୍ମ ଗ୍ରହଣ 
କଲି ।” (ପୁ- ୧୧) ନିଜର ଜନ୍ମ ସମୟକୁ ଏପରି କୌତୁକପୂର୍ଣଣ ଭାବରେ ଦେଇ 
ହାସ୍ୟରସ ସୃଷ୍ଟି କରିଛନ୍ତି । ହାସ୍ୟ ଯେ ତାଙ୍କର ସହଜାତ ଗୁଣ ତାହା ପ୍ରତିପାଦିତ 
ହୋଇଥାଏ । ଜନ୍ମ ସମୟରୁ ହିଁ ତାଙ୍କ ବୋଉ ତାଙ୍କର ଯନ୍‌ ନେଉଥିଲେ । ବୋଉ 
ପ୍ରତି ସେ ହୋଇଗଲେ ଏକାନ୍ତ ଆସକ୍ତ | ତାଙ୍କ ଜାତକରେ ଚନ୍ଦ୍ର ଗ୍ରହ ଗୋଟାଏ 
ଅଥାନରେ ରହିଯାଇ ଥିବାରୁ ଦୋଷ ଖଣ୍ଡନ ପାଇଁ ଜ୍ୟୋତିଷଙ୍କ ବିଧାନ ମତେ ବୋଉ 
ପୂଜା କଲା, ବ୍ରାହ୍ମଣଙ୍କୁ ସୁନା ଚାନ୍ଦ ଦେଲା, ବ୍ରାହ୍ମଣ ଭୋଜନ ଓ ବିଦାକି ଦେଲା । 
ତାଙ୍କ ହେତୁ ପାଇବା ପର୍ଯ୍ୟନ୍ତ ଏହି ପୂଜା ହେଉଥିଲା |! ତା'ପରେ ଏହା ବନ୍ଦ 
ହୋଇଗଲା ! ଭୋଗ ଖାଇବାରୁ ବଞ୍ଚତ ହୋଇଯିବାରୁ ସେ ମନେ ମନେ ଚନ୍ଦ୍ରକୁ ଗାଳି 
ଦେଲେ- “ ଯେଉଁଠି ଥିଲ ସେଇଠି ଆଉ ଦଶ ବାରବର୍ଷ ରହି ଯାଇଥୂଲେ କି ମୁସ୍କିଲଟା 
ହୋଇ ଯାଇଥାନ୍ତା ଯେ ! କଂଣ ଏମିତି ତନାଘନା କାମ ପଡ଼ିଲା ଯେ ଏକାବେଳକେ 
ଛାଡ଼ିଦେଇ ଚାଲିଗଲ 1 ଯାହା ହେବାର ହେଲାଣି, ଶୀଘ୍ର ଫେରିଆସ । ମୋ ଛେନାଗୁଡ଼ 
ଖୁଆ ବନ୍ଦ ହୋଇଗଲା ଯେ ! (ପୁ- ୧୨) ଭଗବାନ ତାଙ୍କର କପାଳ ଠେକିକୁ ପାହାରେ 
ଦେଇ ପୃଥବୀକୁ ପଠାଇ ଥଲେ | ପରବର୍ଭୀ ଜୀବନରେ ଏହି ଧାରଣା ତାଙ୍କର ଦୃଢ଼ୀଭୂତ 
ହେଲା | 

ଫତୁରାନନ୍ଦଙ୍କ ଶୈଶବ ଜୀବନ ଥୁଲା ଅତ୍ୟନ୍ତ ଆନନ୍ଦଦାୟକ ! ବୁଢ଼ାବାପା, 
ବାପା ଓ ବୋଉଙ୍କ ସ୍ଵେହରେ ସେ ବିଭୋର ହେଉଥିଲେ । ବିଶେଷତଃ ବୋଉର 
ସାନ୍ଧିଧ ତାଙ୍କୁ ଗଭୀର ଆନନ୍ଦ ଦେଉଥୁଲା | ତଥାପି ଘର ଭିତରେ ଅନ୍ୟ ପିଲାମାନଙ୍କ 
ସହିତ ତାଙ୍କ ଉପରେ ମଧ୍ଯ ନଜର ଥାଏ | ପରେ ସେ ମାଟିବଂଶ ଅବଧାନଙ୍କ ପାଖରେ 
ପାଠ ପଢ଼ିଲେ । ବ୍ରହ୍ମା, ବିଷୁ, ମହେଶ୍ବରଙ୍କ ନାମରେ ତିନୋଟି “୦” ଲେଖୁ ତା'ଉପରେ 
ଖଡ଼ି ବୁଲାଇଲେ । ସେ ମଧ୍ଯ ପିଲାଦିନେ ତାଙ୍କ ଘରେ ପାଳନ କରାଯାଉଥିବା ନାନା 
ପର୍ବ ପର୍ବାଣୀ ଦେଖ ଆନନ୍ଦ ଲାଭ କରୁଥିଲେ । ଦୁର୍ଗାପୂଜା, କାଳୀପୂଜା, କାର୍ରିକ 
ପୂର୍ଣିମା ଓ ଡଙ୍ଗାଭସା, ବାଲିଯାତ୍ରା, ଲକ୍ଷ୍ମୀପୂଜା, ସମ୍ବରଦଶମୀ, ଧନୁ ବା ମୁଆଁ ସଂକ୍ରାନ୍ତି 
ଆଦି ପର୍ବ ବିଷୟରେ ଯେପରି ବର୍ଣ୍ଣନା କରିଛନ୍ତି ତାହା ତତକାଳୀନ ସମଗ୍ର କଟକ 
ସହରର ସଂସ୍କୃତିକୁ ସୂଚାଇ ଦିଏ । ପାଞ୍ଚବର୍ଷ ବୟସରେ ତାଙ୍କର ଚାହାଳିରେ ପାଠପଢ଼ା 
ଆରମ୍ଭ ହେଲା | ସେ ପିଲାଦିନରୁ ଅନୁଭବ କରିଥଲେ ତାଙ୍କ ଘର କବିରାଜ ଘର 
ହୋଇଥିବାରୁ ବହୁ ଲୋକ ଆସୁଥିଲେ । ଚାହାଳି ଘରଟି ଥଲା ମଲଟିପରପସ୍‌ ଘର । 
ସେଇଠି ତାସ୍‌ ଓ ପଶାଖେଳ ହୁଏ, ନିଶାପ ହୁଏ, ବନ୍ଧୁବାନ୍ଧବ ଆସିଲେ ସେଇଠି 
ବିଶ୍ରାମ ନିଅନ୍ତି । ସେଇଠି ମଧ୍ୟ ଲୋକେ ବସି ନାନା ଗଳ୍ପ କରନ୍ତି, ଶାସ୍ତ ଚର୍ଚା କରନ୍ତି । 
ସେଇଠି ମଧ୍ଯ ଜାତକ ତିଆରି ହୁଏ, ଗ୍ରହଫଳ ବିଚାର ହୁଏ, ପ୍ରାୟଶ୍ଚିଭ ବିଧାନ ବ୍ୟବସ୍ଥା 
କରାଯାଏ | ମୋଟ ଉପରେ ସେହି ଚାହାଳି ଘରଟି ଥଲା ଏକ ସାର୍ବଜନୀନ ସାଂସ୍କୃତିକ 
ଅନୁଷ୍ଠାନ । ସେ କାଳର ଚାହାଳିର ପାଠପଢ଼ା, ଶୃଙ୍ଖଳା ଓ ଅବଧାନଙ୍କ ବ୍ୟକ୍ତିତ୍ଵକୁ 
ଲେଖକ ବେଶ୍‌ ଚମଜ୍କାର ଭାବରେ ବର୍ଣ୍ଣନା କରିଅଛନ୍ତି । ସେହି ପିଲାଦିନେ ସେ 
ଅନୁଭବ କରିଥଲେ ଗୁଣିଆମାନଙ୍କ ଝଡ଼ାଫୁଙ୍କା କରାମତି, ବ୍ରହ୍ମରାକ୍ଷସ, ଭୂତ, ପ୍ରେତଙ୍କୁ 
ଆୟତ୍ତ କରିବାର ଦକ୍ଷତା | ସେତେବେଳେ ଆମ ସାମାଜିକ ଜୀବନରେ ଭୂତପ୍ରେତ, 
ବ୍ରହ୍ମରାକ୍ଷସ କଥାଟା କିପରି ପ୍ରଭାବ ବିସ୍ତାର କରିଥଲା, ଗୁଣିଆମାନେ ମନ୍ତ୍ର ପଢ଼ି, ଧୂଳି 
ପକାଇ କିପରି ସେମାନଙ୍କୁ ଘଉଡ଼ାଇ ଦେଉଥିଲେ, ଏସବୁ କଥା ଗୋଟାଏ ଦୃଢ଼ 
ବିଶ୍ବାସରେ ପରିଣତ ହୋଇ ଯାଇଥଲା । ଚାଟଶାଳୀ ପଢ଼ା ଶେଷ କରି, ସୂଲରେ ସେ 
ନାମ ଲେଖାଇ ଥଲେ | ତାଙ୍କର ଯେଉଁ ଲାଜକୁଳା ଓ ଡରକୁଳା ସ୍ଵଭାବ ଥଲା, ସଲ 
ଜୀବନରୁ କ୍ରମଶଃ ଦୂରେଇ ଗଲା | କଲିଜିଏଟ ସ୍କୁଲରେ ହିଁ ତାଙ୍କର ଦୁଷ୍ଟାମି ବଢ଼ିଗଲା । 
ତଥାପି ସେଇ ସମୟରେ ସେ ସ୍ତୁଲ ଲାଇବ୍ରେରୀକୁ ଫକୀରମୋହନଙ୍କ ରଚିତ “ ଛମାଣ 
ଆଠଗୁଣ୍ଡଂ ଉପନ୍ୟାସ ଆଣି ପଢ଼ିଲେ | ସେଥୁରେ ଥବା ବୁଢ଼ୀ ମଙ୍ଗଳା ପ୍ରସଙ୍ଗଟି ତାଙ୍କୁ 


Digitized by srujanika@gmail.com 


୧୩୪ ଫତୁରାନନ୍ଦ ପରିକ୍ରମା 


ଖୁବ୍‌ ଭଲ ଲାଗିଲା | ତାହାହିଁ ଯେପରି ହୋଇଗଲା ତାଙ୍କ ଭବିଷ୍ୟତ ଲେଖକ ଜୀବନର 
ପ୍ରଚ୍ଛନ୍ନ ପ୍ରେରଣା । 

ସ୍କୁଲ ଜୀବନର ଅନୁଭୁତି, ପ୍ରଧାନ ଶିକ୍ଷକ ଓ ଅନ୍ୟାନ୍ୟ ଶିକ୍ଷକମାନଙ୍କର ବ୍ୟକ୍ତିତ୍ବ 
ଓ ବ୍ୟବହାର ଯେପରି ଏହି ଆମ-ଚରିତରେ ବର୍ଣ୍ଣତ ତାହା ସେ କାଳର ଛାତ୍ର ଓ ଶିକ୍ଷକ 
ସମ୍ପର୍କକୁ ସୂଚାଇ ଦିଏ । ପ୍ରସଙ୍ଗତଃ କଟକର ରାସବିହାରୀ ମଠ, ବୈଷ୍ଣବ ସମ୍ପଦାୟଙ୍କ 
ମଧ୍ଯରେ ସଂଘର୍ଷ, ବହିରା ପହିଲମ୍ୟାନ୍‌, ଭୀମ ରାଉତ ହେଡ଼ମାଷ୍ଟ୍ର ଇନ୍‌ସ୍ପେକ୍ଟରମାନଙ୍କର 
ସ୍କୁଲ ପରିଦର୍ଶନ ଇତ୍ଯାଦିକୁ ବେଶ୍‌ ସରସ ସୁନ୍ଦର ଭାବରେ ବର୍ଣ୍ଣନା କରିଅଛନ୍ତି । 
ତାଙ୍କର ବ୍ରତଘର ପ୍ରସଙ୍ଗଟି ମଧ୍ୟ ବେଶ୍‌ କୌତୁକପୂର୍ଣ୍ଣ । ବ୍ରାହ୍ମଣମାନଙ୍କର ବ୍ରତଘର 
ପରେ ବ୍ରତୀ ହୁଏ ବ୍ରହ୍ମଚାରୀ ଓ ସେ ଭିକ୍ଷା ମାଗିବାକୁ ଯାଏ | ସାଙ୍ଗରେ ଯାଆନ୍ତି 
ମାମୁଁ । ଆଗରେ ତିନୋଟି ଗାର କଟା ହୋଇଥାଏ । ବ୍ରହ୍ମଚାରୀ ଗାର ଡେଇଁଲା 
ବେଳେ ମାମୁ ପଚାରନ୍ତିଂ କେଣେ ଯାଉଛ ବ୍ରହ୍ମଚାରୀ ? ଉତ୍ତରରେ ବ୍ରହ୍ମଚାରୀ କହନ୍ତି 
ମାମୁ ବ୍ରତ କଲେ, ବାପା ବାହା କଲେ ନାହିଁ, ତେଣୁ ମୁଁ ରଷି ଚାଲିଯାଉଛି | ଦୁଇଗାର 
ଭିତରେ ଏହି କଥାବାର୍ଭା ହୁଏ । ତୃତୀୟ ଗାର ଡେଇଁବା ପୂର୍ବରୁ ମାମୁ କହନ୍ତି ସେ 
ତାକୁ ବାହା କରାଇ ଦେବେ | ଅଥଚ ରାମ ସେତେବେଳକୁ ତିନି ଗାର ଡେଇଁ 
ଗଲେ । ମାମୁ ତାଙ୍କୁ ପଛକୁ ଟାଣି ଆଣିଲେ ମଧ୍ଯ କଥାଟା ଅଛପା ରହିଲା ନାହିଁ । 
କେହି ଜଣେ ଆସି ଘରେ ତାଙ୍କ ବୋଉଙ୍କୁ ଏ କଥା କହିଦେବାରୁ ସେ ବେହୋସ୍‌ 
ହୋଇ ପଡ଼ିଗଲେ | ଯେତେ ଯିଏ ତାଙ୍କୁ ବୁଝାଇଲେ ବୋଉର ପ୍ରସନ୍ଧତା ରହିଲା 
ନାହିଁ । ବ୍ୂତଘର ପରେ ବୋଉ ତାଙ୍କୁ ବୁଝାଇଦେଲେ ଯେ ସେ ଆଉ ଲଙ୍ଗଳା ହୋଇ 
ଗାଧୋଇବ ନାହିଁ କି ଝାଡ଼ା ଯିବ ନାହିଁ । ଗାମୁଛା ପିଛିବ ଓ କାନରେ ପଇତା ଦେବ । 
ଝାଡ଼ା ବା ପରିଶ୍ରା କଲାବେଳେ କଥା କହିବା ମଧ୍ଯ ନିଷେଧ | ଏହି ପରମ୍ପରାକୁ ସେ 
ମାନୁଥଲେ | ସେ କିନ୍ତୁ ଥଲେ ଭୟାଳୁ । ସନ୍ଧ୍ୟା ସମୟରେ ନିଛାଟିଆ ବିଲ ସ୍ଥାନକୁ 
ଝାଡ଼ା ଯିବା ସମୟରେ ତାଙ୍କୁ ଭୟ ଲାଗୁଥଲା । ତାଙ୍କର ସାଙ୍ଗ କାହୁଆ ଓରଫ 
ଦଣ୍ଡାବାଳୁଙ୍ଗା ତାଙ୍କୁ ବୁଝାଇ ଦେଲା ପଇତାର ଘଇତା ହେଉଛି ଗଣ୍ଡି | ତେଣୁ ବ୍ରହ୍ମଦୈତ୍ୟ 
କବଳରୁ ମୁକ୍ତି ପାଇବାକୁ ହେଲେ ଏଇ. କଥା କହିଲେ ଆଉ ବ୍ରହ୍ମଦୈତ୍ଯ ଆସିବ 
ନାହିଁ । ଦିନେ ସନ୍ଧ୍ୟା ସମୟରେ ଏକୁଟିଆ ବାହାର ବିଲକୁ ଝାଡ଼ା ଯାଇଥଲା ବେଳେ 
ତାଙ୍କର ମନେ ପଡ଼ିଗଲା କାହୁଆ କହିଥିବା ବ୍ରହ୍ମଦୈତ୍ଯ କଥା | ସେ ଭୁଲିଗଲେ 
ବୋଉର ତାଗିଦା । କାହୁଆ କଥା ମନେ ପକାଇ ସେ ବଡ଼ ପାଟିରେ କହିବାକୁ 

ଲାଗିଲେ- “ ମୁଁ ଜାଣିଛି ପଇତାର ଘଇତା ଗଣ୍ଡି, ମୁଁ ଜାଣିଛି ପଇତାର ଘଇତା 
ଗଣ୍ଡି ।” (ପୁ-୯ ୦) ସେ ଝାଡ଼ା ଫେରିବା ସମୟରେ କଥା କହିବାରୁ ତାଙ୍କ ଘରେ 
ଗାଳି ଶୁଣିବାକୁ ହେଲା ଓ ପୁଣି ଥରେ ନୂତନ ପଇତା ଗ୍ରହଣ କରିବାକୁ ହେଲା | ସେ 
ସମୟର ପ୍ରଚଳିତ ନାନା ପ୍ରଥାକୁ ସେ ହାସ୍ୟରସ ଶୈଳୀରେ ସମାଲୋଚନା କରିଚନ୍ତି । 

୧୯ ୨ ୬ ମସିହାରେ ସେ ମିଡିଲ ସ୍କୁଲ ପାଶ୍‌ କରି କଟକ କଲିଜିଏଟ୍‌ ସ୍କୁଲରେ 
ଅଧ୍ୟୟନ କଲେ | ସେତେବେଳେ ସେ ନିଜକୁ ଅନ୍ୟ ପିଲାଙ୍କ ତୁଳନାରେ ହୁଣ୍ଡା ଓ 
ମୁର୍ଖ ମନେ କରୁଥିଲେ | ଆମ୍ବଚରିତ ଲେଖୁଲା ବେଳେ ସେ ସେକାଳର କଲିଜିଏଟ୍‌ 
ସ୍କୁଲର ପ୍ରଧାନ ଶିକ୍ଷକ ଓ ଅନ୍ୟାନ୍ୟ ଶିକ୍ଷକମାନଙ୍କ ସମ୍ପର୍କରେ କୌତୁହ ଳପୂର୍ଣ 
ଟିପ୍ପଣିମାନ ଦେଇଚନ୍ତି । ସେହି ସମୟରେ ଅସହଯୋଗ ଆନ୍ଦୋଳନ ଆରମ୍ଭ 
ହୋଇଛି | ତାଙ୍କ ମନରେ ନାନା କୌତୂହଳ ସୃଷ୍ଟି ହୋଇଛି ଏହି ଆନ୍ଦୋଳନକୁ 
ନେଇ | ସେତେବେଳେ ତଗଡ଼ା ତଗଡ଼ା ପୁଲିସ୍ବାଲାଙ୍କୁ ଦେଖୁ ତାଙ୍କର ମନେ ହେଲା 
ଯେ, ଏଇ ପୁଲିସ୍ବାଲା ହିଁ ସରକାର | ସେମାନେ ପ୍ରଚୁର ସର ଖାଇ ମୋଟା ମୋଟା 
ହୋଇଛନ୍ତି ¦ ଅସହଯୋଗୀମାନେ ଯେଉଁ ଗୀତ ବୋଲୁଥଲେ, ସେଥିରୁ ତାଙ୍କର ପଦେ 
ମନେ ରହିଗଲା ! “ ସରିଗଲାଣି ସରକାର ସରଖୁଆରେ'- ଏହି ପଦକୁ ମନେରଖୁ 
ସେ କବିତା ଟିଏ ଲେଖୁଥିଲେ । ସେଇ କବିତାର ବିଷୟମସ୍ତୁ ସମ୍ପର୍କରେ ସେ 
ଲେଖୁଥଲେ- “ଆରେ ବଦମାସ ସରକାର, ତୁ ଆଉ ସର ଖାଇ ପାରିବୁ ନାହିଁ । 
ତତେ ଆଉ ସର କେହି ଦେବେ ନାହିଁ | ତୁ ମର | ତତେ ବିଲୁଆ ଖାଉ । ତୁଟା 
ଭାରି ବଦମାସ | ତୋର ପୁଅ ମାଇପ ସମସ୍ତେ ମରନ୍ତୁ ।” (ପୁ-୧୦୫) ସେହି 
କବିତାକୁ ନେଇ ସେ ସାଙ୍ଗଙ୍କ ସହିତ ମହାଦେବ ମନ୍ଦିର ପାଚେରୀ ବେଢ଼ାରେ ଅଠା 
ଲଗାଇ ମାରିଦେଇଥଲେ | ଅଥଚ ତାକୁ କିଏ ଚିରି ନେଇ ଯାଇଥିଲା | ସେହି ସୁଲରେ 
ପଢୁଥିବା ସମୟରେ ସେ କେତେ କେତେ ଇଂରେଜ ସାହେବଙ୍କୁ ଶିକ୍ଷକତା କରୁଥିବା 
ଦେଖୁଥିଲେ । ସେମାନଙ୍କ ସମ୍ପର୍କରେ ତାଙ୍କର ଅନୁଭୂତିକୁ ବର୍ଣନା କରିବା ସଙ୍ଗେ 
ସଙ୍ଗେ ଓଡ଼ିଆ ଓ ବଙ୍ଗାଳି ଶିକ୍ଷକଙ୍କ ସମ୍ପର୍କରେ ମଧ୍ଯ ବର୍ଣ୍ଣନା କରିଛନ୍ତି | ସେହି ସ୍କୁଲରେ 
ପଢ଼ିବା ବେଳେ ତାଙ୍କ ଭିତରେ ଥବା ଲେଖକ ମଞ୍ଜିଟି ଗଜେଇ ଉଠିଲା ¦ ସ୍କୁଲ 
ମାଗାଜିନ୍‌ରେ ତାଙ୍କର ଗପଟିଏ ବାହାରିଥିଲା “ ଅଭୁତ ମିଳନ | ଏହାହିଁ ତାଙ୍କର 
ପ୍ରଥମ ଛପା ହୋଇଥବା ଲେଖା । 


ମାଟ୍ରିକ୍‌ ଦ୍ଵିତୀୟ ଶ୍ରେଣୀରେ ପାଶ୍‌ କଲା ପରେ ସେ କଟକ ମେଡିକାଲ 
ସୁଲରେ ନାମ ଲେଖାଇଥୁଲେ । ତାଙ୍କ ଘରେ ଇଚ୍ଛା ଥଲା ସେ ଡାକ୍ତର ହେବେ । 

ଏଇଠି ତାଙ୍କ ଭିତାରେ ଥବା ନାନା ଦୁଷ୍ଟାମି ପ୍ରକାଶ ପାଇଲା । ସେ ଲେଖୁଛନ୍ତି 
ହଠାତ୍‌ ଘରର କଠୋର କଟକଣା ଭିତରୁ ବାହାରି ମୁଁ ହଷ୍ଟେଲରେ ଅଖଣ୍ଡ ସ୍ବାଧୀନତା 
ଭୋଗ କରି ଏକାବେଳକେ ବିଗିଡ଼ି ଗଲି । ସବୁଦିନେ କିଛି ନା କିଛି ଦୁଷ୍ଟାମି ନ 
କଲେ ମୋ ପେଟ ଫମ୍ପାଇ ଦେଉଥିଲା ।” (ପୁ-୧୨୬) „ ବୁଢ଼ାବାପା ଏକଥା ଶୁଣି 
ତାଙ୍କ ଉପରେ ବିଗିଡ଼ିଛନ୍ତି । ସେ କିନ୍ତୁ ଦୁଷ୍ଟାମି ଛାଡ଼ିଲେ ନାହିଁ । ତଥାପି ସେ ପରୀକ୍ଷାକୁ 
ମୁଥ ମାରି ପାଶ୍‌ କରି ଯାଉଥାନ୍ତି | ମେଡିକାଲରେ ତାଙ୍କର ଅନେକ ସାଙ୍ଗ ଜୁଟିଗଲେ । 
ଫୁଟବଲ୍‌ ଖେଳିଲେ, ସିଗାରେଟ୍‌ ଟାଣିଲେ, ନାଟକ କଲେ | ସେହି ସମୟରେ ସେ 
ସନ୍ତ୍ରାସବାଦୀଙ୍କ ସହ ମିଶିଲେ । ରାଜନୀତି ଭିତରେ ପାଦ ଦେଲେ । ନବକୃଷ୍ଣ 
ଚୌଧୁରୀଙ୍କ ଲିଖୁତ “ ବୈଜ୍ଞାନିକ ସମାଜବାଦ” ବହି ପଢ଼ି ସେଥିରୁ ବୁର୍ଜୁ୍‌ୟା, 
ପେଟିବୁର୍ଜୁୟା, ପ୍ରୋଲେଟାରିୟେଟ୍‌, ଲେବରପ୍ରଣ୍ଟ୍‌ ଷ୍ଟୁଡେଣ୍ଟ ଫ୍ରଣ୍ଚ ଆଦି କେତୋଟି 
ଶବ୍ଦ ଶିଖ ନେଇ ତାହାକୁ ସାଙ୍ଗମାନଙ୍କ ଆଗରେ କହି ପ୍ରଶଂସା ପାଇଲେ । ସେହି 
ସମୟରେ ତାଙ୍କ ମନଭିତରେ କେତୋଟି ଘଟଣା ଯେଉଁ ପ୍ରଭାବ ପକାଇଥୁଲା ତାହାକୁ 
ନେଇ ସେ ତାଙ୍କର ପ୍ରଥମ ପୁସ୍ତକ ' ନାକଟା ଚିତ୍ରକର” ଉପନ୍ୟାସ ଲେଖୁଥିଲେ | ଏ 
ଉପନ୍ୟାସର ପ୍ରସୂତି ଭୂମି ମେଡିକାଲ ସ୍କୁଲ । ଅଥଚ ଏହାକୁ କୌଣସି ପ୍ରକାଶକ 
ପ୍ରକାଶ କଲେ ନାହିଁ | ଯେତେବେଳେ ଏହା କାନ୍ତକବି ଲକ୍ଷ୍ମୀକାନ୍ତଙ୍କ ହାତରେ ପଡ଼ିଲା 
ସେ ତାକୁ ଡଗର ପ୍ରେସ୍‌ରୁ ପ୍ରକାଶ କଲେ । 


ସେହି ମେଡିକାଲ ସ୍କୁଲର ଛାତ୍ର ଥବା ସମୟରେ ତାଙ୍କର ନାଟକ ପ୍ରତି ଆଗ୍ରହ 
ସୃଷ୍ଟି ହୋଇଛି । ନିଜେ ମଧ୍ଯ ଅଭିନୟ କରିଛନ୍ତି । ସେ କାଳର କେତେ କେତେ 
ନାଟ୍ୟକାରଙ୍କ ସମ୍ପର୍କରେ ଆସିଛନ୍ତି । ସେ ସମୟରେ ଓଡ଼ିଆ ବଙ୍ଗାଳୀଙ୍କ ମଧ୍ଯରେ 
ଯେଉଁ ବିବାଦ ଓ ସଂଘର୍ଷ ଦେଖା ଦେଉଥଲା ତାହାର ମଧ୍ୟ ସେ ରୂପ “ଦେଇଛନ୍ତି 
ଆମ୍ଚରିତରେ | ଓଡ଼ିଆ ଚଳଚ୍ଚିତ୍ରର ପ୍ରାଥମିକ ଅବସ୍ଥାର ମଧ୍ଯ ଚିତ୍ର ରହିଛି । ସେ 
ମଧ୍ୟ ମେଡିକାଲରେ ଦେଖୁଲେ କୁଳବୃଦ୍ଧ ମଧୁସୂଦନ ଦାସଙ୍କୁ ତାଙ୍କ ଚାକରକୁ ଚିକିସ୍ସା 
କରିବାକୁ ଆଣିଥିବା ସମୟରେ | ସେତେବେଳେ ଛାତ୍ରମାନଙ୍କ ସହ ମଧୁବାବୁ ଯେପରି 
ଖୋଲା ମନରେ ଗପୁଥିଲେ ତାହା ଫତୁରାନନ୍ଦଙ୍କୁ ବେଶ୍‌ ମୁଗ୍ଧ କରିଥଲା । ତାଙ୍କର 
ବ୍ୟକ୍ତିତ୍ଵ ଓ ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ କରିବାର ସଂକଳ୍ପ ଏହି ଗ୍ରନ୍ଧରେ ଜୀବନ୍ତ ହୋଇ 
ଉଠିଛି | ବିଶେଷତଃ ଓଡୋନେଲ୍‌ ସାହେବଙ୍କୁ ମଧୁବାବୁଙ୍କ ଉପଦେଶ କ୍ରମେ ଯେପରି 
ଭବ୍ୟ ସମ୍ବର୍ବନା ଦିଆଯାଇଥିଲା ସେଥରେ ତରୁଣ ରାମଚନ୍ଦ୍ର ସେଦିନ ପ୍ରଭାବିତ ହୋଇ 
ଯାଇଥିଲେ | ସେ ମଧ୍ଯ ମେଡିକାଲରେ ପଢ଼ିବା ସମୟରେ ସହପାଠୀମାନଙ୍କୁ ହଇରାଣ 

କରନ୍ତି । ପଢ଼ାପଢ଼ି ପ୍ରତି ଧାନ ନ ଦେବାରୁ ସେ ଶେଷ ବର୍ଷ ପରୀକ୍ଷାରେ ବାରମ୍ବାର 
ଫେଲ ହୋଇ ଶେଷକୁ ଉତ୍ତୀର୍ଣ୍ଣ ହେଲେ । ପରୀକ୍ଷାରେ କପି କରିବା ପ୍ରସଙ୍ଗକୁ ସେ 
ବଡ଼ କୌତୂକ ଭାବରେ ବର୍ଣ୍ଣନା କରିଚନ୍ତି | 
es 9 a 

ମେଡିକାଲ ସ୍କୁଲରୁ ଉତ୍ତୀର୍ଣ୍ଣ ହୋଇ ଘରକୁ ଆସି ସେ ବେକାର ହୋଇ ବସି 
ରହିଲେ | ଏହି ସମୟରେ ସେ ବ୍ୟାଧ୍ଵଗ୍ରସ୍ତ ହୋଇଛନ୍ତି | ସେ ଆଉ ଡାକ୍ତର ଭାବରେ 
ନିଯୁକ୍ତି ପାଇ ନାହାନ୍ତି । ଏପରି ଏକ ଦୁଃଖମୟ ପରିବେଶରେ ସେ ସାହିତ୍ୟ ଦିଗକୁ 
ମନ ବଳାଇଲେ । ମେଡିକାଲରେ ସାଙ୍ଗମାନେ ତାଙ୍କୁ ଫତୁରାନନ୍ଦ ନାଁ ଦେଇଥୁଲେ | 
ବନ୍ଧୁ ଜୟକୃଷ୍ଣ ତାଙ୍କୁ ଲେଖାଲେଖୁ କରିବାକୁ ପ୍ରେରଣା ଦେଇଥୁଲେ | ସେତେବେଳେ 
ସେ ସାହିତ୍ୟକୁ ଆଦୌ ଭଲ ପାଉନଥଲେ ! ଅଥଚ ସାହିତ୍ୟ ହିଁ ହୋଇଗଲା ତାଙ୍କ 
ଜୀବନର ଏକମାତ୍ର ଆଶ୍ରୟ ଓ ବଞ୍ଚବାର ମାଧ୍ଯମ । ସେ କହନ୍ତିଓ ' ଯାହାକୁ ମୋ 
ଜୀବନରେ ବିଲକୂଲ ଭଲ ପାଉ ନଥୁଲି, ଯାହାର ନାଁ ଶୁଣିଲେ ମୋ ମନରେ ଗୋଟାଏ 
ବିତୃଷ୍ଣା ଆସିଯାଉଥଲା, ଯାହାକୁ ଜୀବନଯାତ୍ରାରେ ଏକ ଅଦରକାରୀ ଜିନିଷ ବୋଲି 
ଭାବୁଥିଲି, ସେହି ସାହିତ୍ୟ, ଜୀବନର ମଧ୍ଯ ଓ ଶେଷ ଆଡ଼କୁ ମୋର ଏକମାତ୍ର ଅବଲମ୍ବନ 
ହୋଇଗଲା ବୋଲି କହିଲେ ଅତ୍ୟୁକ୍ତି ହେବ ନାହିଁ ଘୁଷୁରି ଓ ମଇଁଷି କାଦୁଅରେ ଲଟର 
ପଟର ହେଲାପରି ମୁଁ ସାହିତ୍ୟରେ ଗୋଳେଇ ପୋଳେଇ ହେଇଗଲି | (ପୃ- ୧୭୯) 
ମାଇନର ପଢ଼ିଲାବେଳେ ଶିକ୍ଷକଙ୍କ ବାଧୟବାଧକତାରେ ସେ ପଢ଼ିଥ୍‌ଲେ 
ଫକୀରମୋହନଙ୍କ ' ଛମାଣ ଆଠଗୁଣ୍ଡୀ ଉପନ୍ୟାସ | ପିଲାଦିନେ ଘରେ ପଢ଼ାଯାଉଥୁବା 
ରାମାୟଣ, ମହାଭାରତ, ଭାଗବତ, ନୃସିଂହପୁରାଣ, ହରିବଂଶ, ଲକ୍ଷ୍ମୀପୁରାଣ ଆଦି 
ଶୁଣିଥିଲି | ସାରଳା ମହାଭାରତ ତାଙ୍କର ଥଲା ଅତ୍ୟନ୍ତ ପ୍ରିୟ । ସେ ମଧ୍ଯ ପରେ 
ପରେ ଫକୀରମୋହନଙ୍କ ସମସ୍ତ ବହି ସହିତ ଅନ୍ୟାନ୍ୟ ବହି ପଢ଼ିଲେ । ମାତ୍ର କିଛି 
ଲେଖୁବାକୁ ଆଗ୍ରହ ପ୍ରକାଶ କଲେ ନାହିଁ । ସେ ଭାବୁଥିଲେ ଗଳ୍ପ ଉପନ୍ୟାସ ପଢ଼ିବା 
ଦ୍ଵାରା ସମୟର ଅପଚୟ ହୁଏ । ବନ୍ଧୁ ଜୟକୃଷ୍ଣ ମହାନ୍ତି ତାଙ୍କ ପ୍ରେରଣା ଦେଲେ 
ଲେଖୁବା ପାଇଁ । ବ୍ଯାଧଗ୍ରସ୍ତ ହୋଇ ଘରେ ବସିବା ସମୟରେ ସେ କବିତାଟିଏ 
ଲେଖଲେ- “ କବି ଲଢ଼େଇ” | ସହକାର ପତ୍ରିକା ତାକୁ ଅମନୋନୀତ କରିଦେଲା | 
'ଡଗର”କୁ ସେ ଫତୁରାନନ୍ଦ ନାଁ ଦେଇ ପଠାଇ ଦେଲେ ଓ ତାହା “ ଡଗର”ରେ 
ବାହାରିଯିବା ପରେ ତାଙ୍କୁ ଅନେକ ପ୍ରଶଂସା ମିଳିଲା | ଏହାପରେ ସେ ଡଗରରେ 

ନିୟମିତ ଭାବରେ ଗପ ଲେଖ ପ୍ରକାଶ କଲେ । ପ୍ରଥମେ ପ୍ରଥମେ ସେ ରଚନା 
କରୁଥୁଲେ ଦୁଃଖାନ୍ତକ ଗପ |! ପରେ ସେ ରଚନା କଲେ ହାସ୍ଯରସାମୂକ ଗପ ଓ 
ତାହାହିଁ ହୋଇଗଲା ତାଙ୍କ ସାରସ୍ଵତ ଜୀବନର ମୁଖ୍ଯ ସମ୍ପଦ | 


' ନାକଟା ଚିତ୍ରକର” ପଣ୍ଡିତ ନୀଳକଣ୍ଠ ଦାସ, ଞପନ୍ୟାସିକ ଗୋପୀନାଥ ମହାନ୍ତିଙ୍କ 
ଦ୍ଵାରା ପ୍ରଶଂସିତ ହେବାରୁ ସେ ଉତ୍ସାହିତ ହେଲେ ଅଧୁକ ଲେଖାଲେଖୁ କରିବାକୁ । 
' ଡଗର” ସମ୍ପାଦକ ନିତ୍ୟାନନ୍ଦ ମହାପାତ୍ର ତାଙ୍କ ଲେଖକ ଜୀବନର ମୂଳଦୁଆ 
ପକାଇଥୂଲେ | ଘଟଣାଚକ୍ରରେ ଭଦ୍ରକରୁ ‘ ଡଗର” ପତ୍ରିକା ବିଦାୟ ନେଇ କଟକ 
ଆସିଲା | ଫତୁରାନନ୍ଦ ନିଜ ଘରେ “ ଡଗର ପ୍ରେସ୍‌ ପକାଇବା ପାଇଁ ଅନୁମତି ଦେଲେ | 
୧୯ ୪୯ ମସିହାରୁ ପିଠାପୁରରୁ ' ଡଗର” ପତ୍ରିକା ନିୟମିତ ବାହାରିଲା ଓ ଫତୁରାନନ୍ଦ 
ହୋଇଗଲେ ତାହାର ଆମ୍ବ ସ୍ଵରୂପ । କାନ୍ତକବିଙ୍କ ଦ୍ଵାରା ପ୍ରତିଷ୍ଠିତ ' ଡଗର” କଟକ 
ଆସିବାରୁ ଡଗର ପ୍ରେସ୍‌ ଏକପ୍ରକାର ସାହିତ୍ୟ ମନ୍ଦିରରେ ପରିଣତ ହୋଇଗଲା | ସେ 
କାଳର ପ୍ରାୟ ସମସ୍ତ ବଡ଼ ବଡ଼ ଲେଖକ ଡଗର କାର୍ଯ୍ୟାଳୟକୁ ଆସି ଆସର 
ଜମେଇଲେ । କାନ୍ତକବି ଲକ୍ଷ୍ମୀକାନ୍ତ ଓ ତାଙ୍କ ପନ୍ନୀ ଲବଙ୍ଗଲତା ଦେବୀ ମଧ୍ଯ ସଦଳବଳ 
ଆସି ଡଗର ପ୍ରେସ୍‌ରେ ଅବସ୍ଥାନ କଲେ | ଫତୁରାନନ୍ଦଙ୍କ ପ୍ରେରଣା ଓ ଅନୁରୋଧରେ 
ଲକ୍ଷ୍ମୀକାନ୍ତ ' କଣାମାମୁ' ଉପନ୍ୟାସକୁ ପୂର୍ଣ୍ଠାଁ କରିବାକୁ ଉଦ୍ଯମ କଲେ । ସେହି 
ଡଗର ପ୍ରେସ୍‌କୁ ଥରେ ଶିଳ୍ପୀ ବିମ୍ବାଧର ବର୍ମା ଆସିଥିଲେ । କାନ୍ତକବିଙ୍କ ସହିତ ତାଙ୍କର 
ହେଲା ଆଳାପ ଆଲୋଚନା | ଶିଳ୍ପୀ କାନ୍ତକବିଙ୍କ ଗୋଟିଏ ରେଖାଚିତ୍ର ଆଙ୍କି ଉପହାର 
ଦେଲେ । କାନ୍ତକବି ମଧ୍ଯ ଶିଳ୍ପୀଙ୍କ ଉଦ୍ଦେଶ୍ୟରେ କବିତାଟିଏ ଲେଖୁ ଉପହାର 
ଦେଲେ । ରାଧାମୋହନ ଗଡ଼ନାୟକ ସେଠି ଉପସ୍ଥିତ ଥାଆନ୍ତି । ସେ ଭାବବିହ୍ଵଳ 
ହୋଇ କହିଉଠିଲେ- କବି ଚିତ୍ରକରଙ୍କୁ ଚିହ୍ନିଲା । ଚିତ୍ରକର କବିଙ୍କୁ ଚିହ୍ନିଲା । କିନ୍ତୁ 
ସେ ଦୁହିଁଙ୍କୁ ଦେଶ ଚିହ୍ନିପାରିଲା ନାହିଁ ।” (ପୃ- ୧୯ ୨) ଏ କଥାଟି ଫତୁରାନନ୍ଦଙ୍କ 
ମନରେ ଖୋଦେଇ ହୋଇଗଲା । ନାଟ୍ଯକାର କାଳୀଚରଣ ମଧ୍ଯ ଡଗର ପ୍ରେସ୍‌କୁ 
ଆସନ୍ତି । ସେ କାନ୍ତକବିଙ୍କୁ ନେଇ କୋଣାର୍କ ଦେଖାଇ ଆଣିଥୁଲେ । କାନ୍ତକବି 
ଫତୁରାନନ୍ଦଙ୍କୁ ଗଭୀର ଭାବରେ ଭଲ ପାଉଥିଲେ | ଫତୁରାନନ୍ଦ ଯାହା ତାଙ୍କୁ କହନ୍ତି 
ସେ ମାନିନିଅନ୍ତି । କାନ୍ତକବିଙ୍କ ପନ୍ନୀ ଲବଙ୍ଗଲତା ଦେବୀ ରାଗି | ଫତୁରାନନ୍ଦ ତାଙ୍କର 
ରାଗ ଶାନ୍ତ କରନ୍ତି । କାନ୍ତକବି ସ୍ତ୍ରୀ, ପୁତ୍ରଙ୍କୁ ମଧ୍ଯ ଥଟ୍ଟା କରନ୍ତି । ସେତେବେଳେ 
ଡଗର ପ୍ରେସ୍‌ ଓଡ଼ିଆ ସାହିତ୍ୟ ଓ ସଂସ୍କୃତିର ପୀଠସ୍ଥଳି ହୋଇ ଯାଇଥଲା । କେତେ 

କେତେ ଲେଖକଙ୍କ ସମ୍ପର୍କରେ ଫତୁରାନନ୍ଦ ଆସି ନିଜର ଲେଖକ ଜୀବନକୁ ଗଢ଼ିଥିଲେ | 
ନିଜର ଗଛ ଲେଖୁବା ସମ୍ପର୍କରେ ସେ କହନ୍ତି ପ୍ରଥମେ ମୁଁ ଭାବିଥିଲି ଯେ ଲେଖାଗୁଡ଼ିକ 
କରୁଣ ରସାମ୍ବକ ହେଲେ ଲୋକଙ୍କର ବେଶୀ ଆଦର ପାଏ | ସେଥୁପାଇଁ ମୁଁ ଆରମ୍ଭରେ 
କରୁଣ ରସାମକ ଗଛସବୁ ଲେଖୁଥଲି | ତହିଁରେ କିନ୍ତୁ ହାସ୍ୟରସର ପୁଟ ରହି ଯାଉଥିଲା | 
ହସ କାଳିରେ ଲେଖୁବା ମୋର ସ୍ଵଭାବ ଥଲା | କେବଳ ବେଶୀ ଆଦର ପାଇବା ଲାଗି 
ମୁଁ ମୋ କଲମରେ କରୁଣ କାଳି ଭର୍ଭି କରୁଥିଲି । ଲୋକେ ବେଶୀ ଆଦର କରୁଛନ୍ତି 
କି ନାହିଁ ମୁଁ ତାହା ଜାଣିନଥୁଲି । ମୂଳରୁ ଆଦିରସାମବକ ଲେଖା ଲେଖୁବା ମୋତେ 
ଅରୁଚିକର ବୋଧ ହେଉଥଲା | ସେଥୂଲାଗି ହସର ସ୍ଵଜ୍ ପୂଟ ଥିବା କରୁଣ ରସାମୂକ 
ଗଛ ସବୁ ଲେଖୁଥଲି ।” (ପୁଓ ୧୯୬) ଡଗର ପାଇଁ ଆସୁଥିବା କଳେଜ ଛାତ୍ରଙ୍କ 
ଗଛରେ ଗୋପନ ପ୍ରେମକୁ ନେଇ ହାସ୍ୟ ସୃଷ୍ଟି ପାଇଁ ଉଦ୍ୟମ ହେଉଥିବା ଦେଖୁ 
ଫତୁରାନନ୍ଦ ଚିନ୍ତା କଲେ ଏପରି ପ୍ରେମାଭିସାରକୁ ଛାଡ଼ି ମଧ୍ଯ ହାସ୍ୟରସୀମୂକ ଗଳ୍ପ 
ଲେଖାଯାଇ ପାରିବ । ନିତ୍ୟାନନ୍ଦ ବାବୁଙ୍କ ସହିତ ସେ ଏକରକମ ଚାଲେଞ୍ଜ କରି 
କହିଲେ ଆଜିଠାରୁ ଶୁଙ୍ଗାର ରସକୁ ସମ୍ପୂର୍ଣ ଭାବରେ ବର୍ଜନ କରି ମୁଁ ହାସ୍ୟରସାମ୍ବକ 
ଗଳ ସବୁ ଲେଖୁବି ଏବଂ ସେହିଦିନ ଠାରୁ ତାହାହିଁ କଲି ।” ମୋର ଗଳ୍ପମାନଙ୍କରେ 
ନାରୀ ଚରିତ୍ର ବିଲକୁଲ ରଖୁଲି ନାହିଁ । ଏପରି କେତେ ଗଳ ଲେଖୁସାରିଲା ପରେ ସେ 
ଜାଣିଲେ ଲୋକେ ତାଙ୍କର ହାସ୍ୟରସାମ୍ମକ ଗଳ୍ପକୁ ଭଲ ପାଉଛନ୍ତି । ତେଣୁ ସେ 
କେବଳ ଏହି ଧରଣର ଗଳ ଲେଖୂଲେ | ତାଙ୍କ ଲେଖା ଉପରେ କେତେକ ସମାଲୋଚକ 
କଟୁ ମନ୍ତବ୍ୟ ଦେଲେ | ସେ କୁଆଡ଼େ ନାରୀ ବିଦ୍େଷୀ | ତେଣୁ ତାଙ୍କ ଗଛରେ ସେ 
ନାରୀପତ୍ରଙ୍କୁ ସ୍ଥାନ ଦେଉ ନାହାନ୍ତି । ସେ ସମାଲୋଚକଙ୍କ କଥାକୁ ଏକାନରେ 
ପୁରାଇ ସେକାନରେ ବାହାର କରି ଦିଅନ୍ତି । ସେ କହନ୍ତିଂ ନାରୀ ଜାତିକୁ ମୋର 
ବୋଉର ଜାତି ବୋଲି ଭାବି ସେମାନଙ୍କୁ ଉପଯୁକ୍ତ ସମ୍ମାନ ଦିଏ ।” (ପୁଓ ୧୯୭) 
ଗଳ୍ପ ମାଧ୍ୟମରେ ସେ ସମାଲୋଚନା ଲେଖୁଲେ | ତାକୁ ସେ ଫମାଲୋଚନା କହିଲେ । 
ଲେଖକମାନଙ୍କ ବ୍ୟଙ୍ଗ କଲେ | ସେ ଯ୍ରକାଶ କଲେ ' ସାହିତ୍ୟ ଚାଷ” ନାମରେ ଗଳ 
ପୁସ୍ତକ । ଆଧୁନିକ କବିତାକୁ ସେ ଆଦୌ ପ୍ରଶ୍ରୟ ଦେଉ ନଥୁଲେ । ତାଙ୍କ ଗଳ ଓ 
କବିତା ଅନ୍ୟମାନଙ୍କୁ ହସିବାକୁ ଖୋରାକ ଯୋଗାଉଥୁଲା | ଏହାର କେତେକ ଦୃଷ୍ଟାନ୍ତ 
ମଧ୍ଯ ଦେଇଛନ୍ତି | 


' ଡଗର ର ଏକ “ ସାହିତ୍ୟ ବିଶେଷାଙ୍କ ' ପ୍ରକାଶ ପାଇ ବହୁ ପ୍ରଶଂସା ପାଇଲା | 
ଏହାପରେ ଫତୁରାନନ୍ଦ ପ୍ରକାଶ କଲେ ଆଧୁନିକ କବିତା ବିଶେଷାଙ୍କ, ଗଣକବି 

୧୪୦ ଫତୁରାନନ୍ଦ ପରିକ୍ରମା 


 ବୈଷ୍ଣବପାଣି ଵ଼ିଶେଷାଙ୍କ' ଆଦି ବିଶେଷାଙ୍କ । ଘରୋଇ ଭାବରେ ସେ ଆଇ.ଏ, 
ବି.ଏ. ପରୀକ୍ଷା ଦେଇ ପାଶ୍‌ କଲେ । ଏହି ପ୍ରସଙ୍ଗରେ କେତେ ବନ୍ଧୁ ଓ ଅଧ୍ୟାପକଙ୍କ 
କଥା ଲେଖୁଛନ୍ତି | ଜନୈକ ଅଧ୍ଯାପକ ତାଙ୍କ ଖାତାରେ କିପରି କମ୍‌ ନମ୍ବର ଦେଇଥିଲେ 
ସେ କଥା ମଧ୍ଯ ଉଲ୍ଲେଖ କରିଛନ୍ତି । ସେ ଡାକ୍ତରି ପାଶ୍‌ କରି ମଧ୍ଯ ଡାକ୍ତର ହେଲେ 
ନାହିଁ; ହେଲେ ଲେଖକ | ବି.ଏ. ପାଶ୍‌ କରି ସ୍ବାତକ ହେଲେ, ସ୍ଵାତକୋ୍ତର ପରୀକ୍ଷା 
ଦେବାକୁ ଟିନ୍ତା କଲେ ମାତ୍ର ସେଥୁରେ ଆଗେଇ ପାରିଲେ ନାହିଁ । ଯେତେବେଳେ 
ତାଙ୍କ ଆଖୁକୁ ଭଲ ଦିଶୁନାହିଁ, ଦୁର୍ବଳ ହୋଇଗଲେଣି, ସେତିକିବେଳେ ସେ ସ୍ଵାତକ 
ହେଲେ | ଲକ୍ଷ୍ୟ ନଥିଲା କ'ଣ ଗୋଟାଏ ହୋଇ ଯିବାପାଇଁ ! କେବଳ ଥିଲା ଗୋଟାଏ 
ଆନନ୍ଦ | ନିତ୍ୟାନନ୍ଦ ମହାପାତ୍ର ମନ୍ତ୍ରୀ ହେବାରୁ ତାଙ୍କର ଆନନ୍ଦ ବହୁଗୁଣିତ ହୋଇଗଲା | 
ତାଙ୍କର ଆଶା ଥଲା ସେ ଡଗର ପାଇଁ ସାହାଯ୍ୟର ହାତ ବଢ଼ାଇବେ ମାତ୍ର ତାହା ହେଲା 
ନାହିଁ । ନିତ୍ଯାନନ୍ଦ ବାବୁ ମନ୍ତ୍ରୀ ହୋଇଯିବାରୁ ସେ ନିଜକୁ ଅଧାମନ୍ତ୍ରୀ ବୋଲି 
ଭାବିନେଲେ | ମାତ୍ର ତାହା ଅଚିରେ ଭାଙ୍ଗିଗଲା | ସେ ସମୟର ରାଜନୀତି ସମ୍ପର୍କରେ 
ସେ କହନ୍ତିଂ ସଜ ଘା'ରେ ପୋକ ପକାଇବା ଲାଗି ଓଡ଼ିଶାରେ ଅସାଧୁ କୁଜି ରାଜନୀତିଜ୍ଞ 
କିଛି କମ୍‌ ନଥୁଲେ । ବାରବୁଲା, ଅକର୍ମା ଗୁଣ୍ଡା ଫଉଜଙ୍କ ମଧ୍ଯରୁ ଏ ରାଜନୀତିଜ୍ଞମାନେ 
ଛତୁପରି ବାହାରି ପଡୁଥିଲେ | ଶାସନ କ୍ଷେତ୍ରରେ ଥବା ରାଜନୀତିଜ୍ଞମାନେ ଏଇମାନଙ୍କ 
ଭିତରୁ ସୈନ୍ଯ ସଂଗ୍ରହ କରି ନିଜ ନିଜର ଫଉଜ ଗଢୁଥଲେ | ରାଜନୀତିର ରା” 
ଅକ୍ଷର ଜାଣି ନଥୁଲେ ବି ମିଛ, କପଟତା, ବୀଭସ, କୁସାରଟନାକୁ ରାଜନୀତିର ଏକ 
ପ୍ରଧାନ ଅଙ୍ଗ ବୋଲି ବିଚାର କରୁଥିଲେ |” (ପୁ- ୨୧ ୪) ଏପରି ବାତାବରଣ ଭିତରେ 
ସିଂହଦେଓ ମନ୍ତ୍ରୀମଣ୍ଡଳ ଭାଙ୍ଗିଗଲା | ନିତ୍ୟାନ୍ଦବାବୁ ଚିନ୍ତା କଲେ ଡଗରକୁ ଭୁବନେଶ୍ବର 
ନେଇଯିବେ | ଡଗରର ଅବସ୍ତା କ୍ରମେ ଖରାପ ହୋଇ ଆସିଲା | ତଥାପି ଫତୁୂରାନନ୍ଦ 
* ଢୋକେ ପିଇ ଦଣ୍ଡେ ଜୀଇ” ନ୍ୟାୟରେ ଡଗରକୁ ପ୍ରକାଶ କରୁଥିଲେ । କାରଣ 
ଡଗର ଥିଲା ତାଙ୍କର ଜୀବନ । ଡଗର ବନ୍ଦ ହୋଇଗଲେ ସେ ବଞ୍ଚବେ କେମିତି ? 
ଏହି ସମୟରେ ତାଙ୍କର ଏକମାତ୍ର ବନ୍ଧନ ବୋଉ ମରିଗଲେ | ତେଣୁ' ସେ ଘର 
ସହିତ ସମ୍ପର୍କ ତୁଟେଇ ଡଗର ପ୍ରେସ୍‌ରେ ହିଁ ରହିଲେ । ତାଙ୍କ ପ୍ରତି ଗୋଟିଏ ବିପଦ 
ଘନେଇ ଆସିଲା | ତାଙ୍କୁ କର୍କଟ ରୋଗ ହୋଇଛି ବୋଲି କୂହାଯିବାରୁ ସେ କାଳରେ 
ମୁଖ୍ୟମନ୍ତ୍ରୀ ଜାନକୀବଲ୍ଲଭ ପଟ୍ଟନାୟକଙ୍କ ସାହାଯ୍ୟ କ୍ରମେ କଟକ କ୍ୟାନ୍‌ସର ବିଭାଗରେ 
ଭର୍ଭି ହେଲେ ଓ ତାଙ୍କର ଚିକିତ୍ସା ପରେ ଜଣାଗଲା ଯେ ସେ କର୍କଟରୋଗ ପୀଡ଼ିତ 
ନୁହନ୍ତି । ସେହି ମେଡିକାଲରେ ଥିଲାବେଳେ ସେ ରଚନା କଲେ ' ସାହି ମହାଭାରତ ' 

ଫତୁରାନନ୍ଦ ପରିକ୍ରମା ୧୪୧ 


ସାରଳା ମହାଭାରତ ଶୈଳୀରେ | କଟକ ସହରର “ ସାଇ-ସଂସ୍କୃତି”ଂର ଏହା ଏକ 
ରମ୍ୟ ଆଲେଖ୍ୟ | ସେ ଘରକୁ ଆସିଲେ ।! ନିତ୍ୟାନନ୍ଦ ବାବୁ ଡଗରକୁ ଭୁବନେଶ୍ବର 
ନେଇଗଲେ | ସେ ଅନୁଭବ କଲେ “ଝଡ଼ ତୋଫାନରେ ବସା ଭାଙ୍ଗିଯାଇଥିବା 
ଚଢ଼େଇଟିର ଯେଉଁ ଅବସ୍ଥା ହୁଏ ମୋର ସେହି ଅବସ୍ଥା ବହୁଦିନ ଯାଏ ଲାଗି ରହିଲା । 
ଚାରିଆଡ଼େ ମୋତେ ଫାଙ୍କା ଫାଙ୍କା ଲାଗିଲା । ଲେଖାଲେଖୁ ବି କିଛି କରି ପାରିଲି 
ନାହିଁ ।” (ପୃ- ୨୨୯) ଯେଉଁ ଡଗରକୁ ଧରି ସେ ଜୀବନର ନୂତନ ସ୍ବପ୍ନରେ 
ବିଭୋର ହେଉଥିଲେ, ସେହି ଡଗର ଭୁବନେଶ୍ବରକୁ ଚାଲିଗଲା ପରେ ଓ ସେଠାରେ 
ସବୁଦିନ ପାଇଁ ବନ୍ଦ ହୋଇଗଲା ପରେ ଫତୁରାନନ୍ଦ ଭାଙ୍ଗି ପଡ଼ିଲେ । ଏହାପରେ ସେ 
ଗଠନ କଲେ “ସରସ ସାହିତ୍ୟ ସିମିତି” । ଏହା ପୂର୍ବରୁ ସେ ମୁରାରିମୋହନ ଜେନା 
ଓ ଶ୍ଯାମସୁନ୍ଦର ମିଶ୍ରଙ୍କ ଯୁଗ୍ଧ ଉଦ୍ୟମରେ ° ତେନୁଳିଛାଟ” ପତ୍ରିକା ସହିତ ସଂପୃକ୍ତ 
ଥିଲେ | ଏହି ପତ୍ରିକାର ଲକ୍ଷ୍ୟ ଥିଲା ସାହିତ୍ୟରେ ଯେଉଁମାନେ ଯେତେ ବଡ଼ 
ପଦପଦବୀରେ ଥଲେ ମଧ୍ଯ ଯଦି ଅଶ୍ଲୀଳତା ଭର୍ଭି କରନ୍ତି ସେମାନଙ୍କୁ କଡ଼ା ସମାଲୋଚନା 
କରିବା | ଏଥପାଇଁ ତାଙ୍କୁ ଓ ତାଙ୍କ ସହଯୋଗୀଙ୍କୁ ମୋକଦବ୍ଦମାର ସମ୍ମୁଖୀନ ହେବାକୁ 
ପଡ଼ିଥିଲା । ତା' ପରେ ସେ “ ସରସ ସାହିତ୍ୟ ସମିତି କୁ ବିଧୂବଦ୍ଧ ଭାବରେ ପଞ୍ଜିକୃତ 
କଲେ | କେତେକ ସାହିତ୍ୟକଙ୍କୁ 'ରସରାଜ” ଉପାଧବ ଦେଲେ ! ଏହି ଅନୁଷ୍ଠାନ 
ବ୍ୟତୀତ ସେ ପ୍ରତିଷ୍ଠା କଲେ ‘ହାସ୍ୟ ବିକାଶ କେନ୍ଦ୍ର | 


ସାହିତ୍ୟ ସୃଷ୍ଟି ପାଇଁ ସେ ପାଠକୀୟ ସ୍ଵୀକୃତି ପାଇବା ସହିତ ଆନୁଷ୍ଠାନିକ 
ସ୍ଵୀକୃତି ମଧ୍ଯ ପାଇଛନ୍ତି । ସେ ତାଙ୍କର ସାହିତ୍ୟ ସୃଷ୍ଟି ସମ୍ପର୍କରେ କହନ୍ତି ମୋର 
ଅନ୍ୟ କିଛି ଗତି ନଥିବାରୁ ମୁଁ ସାହିତ୍ୟ ଦରିଆକୁ ଧପାସ୍‌ କରି ଡେଇଁଲି । ସାହିତ୍ୟର 
ହାବୂକା ଗୋଟିଏ ପରେ ଗୋଟିଏ ଆସି ମୋତେ ଗଡ଼େଇ ତଡ଼େଇ ଦେଉଥାଏ । ସେ 
ହାବୂକା ଗୁଡ଼ାକ ମୋ ଦେହରେ ରୋମାଞ୍ଚ ସୃଷ୍ଟି କରୁଥାଏ । ମୋତେ ସେଇଟା ଏତେ 
ଆରାମ ଲାଗିଲା ଯେ ମୁଁ ସେଇଥରେ ନିଜକୁ ଭସାଇ ରଖୁଲି | ଦିନ ରାତି ଅଣନିଶ୍ବାସୀ 
ହୋଇ ସାହିତ୍ୟ ସୃଷ୍ଟି କରିବାରେ ଲାଗିଲି ।' (ପୃ- ୨୩୫) ତାଙ୍କର କବି ଲଢ଼େଇ! 
କବିତାଟିକୁ ରାଜକିଶୋର ରାୟ ଓ ରାଜକିଶୋର ପଟ୍ଟନାୟକ ପ୍ରଶଂସା କଲେ | ସେ 
ଯେ ଜଣେ ଦକ୍ଷ ପ୍ଯାରୋଡ଼ି ଲେଖକ, ଏ କଥା ସେ ଅନୁଭବ କଲେ | ବିଶିଷ୍ଟ 
ଉପନ୍ୟାସିକ ଗୋପୀନାଥ ମହାନ୍ତି ତାଙ୍କର ' ନାକଟା ଚିତ୍ରକର” ଉପନ୍ୟାସ ପାଇଁ ପ୍ରଶଂସା 
କଲା ପରେ ତାଙ୍କର ଅମ୍ବବିଶ୍ଵାସ ବୃଦ୍ଧି ପାଇଛି | ଓଡ଼ିଶା ସାହତ୍ୟ ଏକାଡେମୀ ତାଙ୍କୁ 
ସମ୍ମାନିତ କରିଥିଲେ |! ସାରଳା ସାହିତ୍ୟ ପରିଷଦ ଦ୍ଵାରା ମଧ୍ୟ ସେ ସମ୍ମାନିତ 

ହୋଇଥିଲେ । ଉତ୍କଳ ପାଠକ ସଂସଦ ତାଙ୍କୁ ଶ୍ରେଷ୍ଠ ହାସ୍ୟ ସ୍ରଷ୍ଟା ଭାବରେ ସମ୍ବର୍ବନା 
ଦେଇଥିଲେ | ରାଉରକେଲାରେ ତାଙ୍କୁ ଭବ୍ୟସମ୍ବର୍ଵନା ପ୍ରଦାନ କରାଯାଇଥିଲା ! 
ଦଶହଜାର ଟଙ୍କା ମଧ୍ଯ ତାଙ୍କୁ ପ୍ରଦାନ କରା ଯାଇଥଲା | ସେ ସେହି ଟଙ୍କାକୁ ହାସ୍ୟବିକାଶ 
କେନ୍ଦ୍ରକୁ ଦାନ କରି ଦେଇଥିଲେ । ତାଙ୍କୁ ଏହି ସମ୍ମାନ ଦିଆ ନ ଯିବା ପାଇଁ କେତେ 
ଭର୍ଷାନୁ ଲୋକ ଚକ୍ରାନ୍ତ କରିଥିଲେ; ମାତ୍ର ସବୁ ଚକ୍ରାନ୍ତ ବ୍ୟର୍ଥ ହୋଇ ଯାଇଥଲା | ସେ 
ତାଙ୍କର ସାରସ୍ବତ ସୃଷ୍ଟି ପାଇଁ କେତେ ସମ୍ମାନ ଓ ପୁରସ୍କାର ପାଇଥିଲେ ମଧ୍ଯ ଆଦୌ 
ଗର୍ବ କରିନାହାନ୍ତି । ବରଂ ସେ ଜୀବନସାରା ରହିଛନ୍ତି ନିରଭିମାନ ଓ ନିରହଂକାର | 


ସେତେବେଳେ ଓଡ଼ିଆ ସାହିତ୍ୟରେ କେହି କାହାର ଶିରୀ ଦେଖପାରୁ ନଥିଲେ | 
ସାହିତ୍ୟକମାନଙ୍କୁ ବୃଦ୍ଧ ଓ ତରୁଣ ଗୋଷ୍ଠୀରେ ବିଭକ୍ତ କରାଯାଇଥୁଲା | ତରୁଣମାନେ 
କଠୋର ଭାଷାରେ ବୃଦ୍ଧମାନଙ୍କ ସମାଲୋଚନା କରୁଥିଲେ | ଏ ସମ୍ପର୍କରେ ଫତୁରାନନ୍ଦ 
ତାଙ୍କ ଆମ୍ପଚରିତରେ ଉଲ୍ଲେଖ କରିଅଛନ୍ତି | ଏସବୁ ଭିତରେ ଓ ସାହାତ୍ୟ ସୃଷ୍ଚି ଭିତରେ 
ସେ ଯେଉଁ ମହାବ୍ୟାଧୂରେ ପୀଡ଼ିତ ହୋଇଥିଲେ ତାହାହିଁ ହୋଇଛି ତାଙ୍କର ପରମ 
ମିତ୍ର ! ତାଙ୍କ କହୁଣିରେ ସାମାନ୍ୟ ଭାବରେ ଦେଖା ଦେଇଥିବା ରୋଗଟି ଯେ ପରେ 
ତାଙ୍କ ସମଗ୍ର ଶରୀରକୁ ବ୍ୟାପିଯିବ, ଏକଥା ସେ ଜାଣିପାରି ନଥୁଲେ । ସୂତାନଟି 
ଠାରେ ଇଂରେଜ ବଣିକ ବ୍ଯବସାୟ କରୁ କରୁ ଭାରତୀୟମାନଙ୍କର ସରଳତା ଓ 
ଦୁର୍ବଳତାର ସୁଯୋଗ ନେଇ ସାରା ଭାରତକୁ ଅକ୍ତିଆର କରିଦେଲା ପରି ମହାବ୍ୟାଧୂଟି 
ତାଙ୍କ ଶରୀରକୁ ସଂକ୍ରମିତ ହୋଇଗଲା । ସେ ଚିକିତ୍ସା ଦ୍ଵାରା ସଂପୂର୍ଣ୍ଣ ରୋଗମୁକ୍ତ 
ହେଲେ | ଅଥଚ ତାଙ୍କର ଦୃଷ୍ଟିଶକ୍ତି କ୍ଷଣ ହୋଇଗଲା! ତଥାପି ସେ କହନ୍ତି¬ ମୁଁ 
କେଡ଼େ ସୌଭାଗ୍ୟବାନ ଯାହାକି ବ୍ୟାଧରାଜଙ୍କ ସଙ୍ଗେ ଅବିରତ ଲଢ଼େଇ କରି କରି 
ଶେଷରେ ଜୟଯୁକ୍ତ ହେଲି ।' (ପୃ- ୨୫ ୨) ଏହି ମହାବ୍ୟାଧୂବ ପାଇଁ ସେ ସାହିତ୍ୟ 
ଭିତରେ ପ୍ରବେଶ କଲେ ଓ ଯାବତୀୟ ଦୁଃଖ କଷ୍ଟ ଓ ବ୍ୟାଧୂର ମହୌଷଧୁ ଭାବରେ 
ହାସ୍ୟରସକୂ ଏକମାତ୍ର ମାଧ୍ୟମ କରିନେଲେ | ଜୀବନର ଶେଷ ପାହାଚରେ ପହଞ୍ଚଲା 
ପରେ ସେ ଅନୂୁଭବ କଲେ ଯେ ତାଙ୍କ ଡଙ୍ଗାଟା ଫୁଟା । ଯେତେ ପାଣି କାଢ଼ିଲେ ବି 
ପୁଣି ପାଣି ପଶିଯାଉଛି | କୂଳରେ ପହଞ୍ଚ ପାରୁନାହିଁ | ମନକୁ ପାପ ଛୁଇଁଲା | ଡଙ୍ଗାଟା 
ସୁନିଶ୍ଚିତ ବୂଡ଼ିଯିବ । ଇଷ୍ଟଦେବଙ୍କୁ ସ୍ମରଣ କରି ଆମ୍ୂଚରିତଟି ଶେଷ କରିଛନ୍ତି | 
ଏହାପରେ ତାଙ୍କର ହୋଇଯାଇଛି ମୂତ୍ଯୟୁଃ ମାତ୍ର ବଞ୍ଚ ରହିଛନ୍ତି ସେହି ଫୁଟା ଡଙ୍ଗାର 
ଆରୋହୀ ଫତୁରାନନ୍ଦ | ସଶରୀରରେ ନୁହେଁ, ଅଶରୀରୀ ସାରସ୍ବତ ବ୍ୟକ୍ତିତ୍ଵ ଭାବରେ | 


Digitized by srujanika@gmail.com 


ଫତୁରାନନ୍ଦ ପରିକ୍ରମା ୧୪୩ 


ଫତୁରାନନ୍ଦଙ୍କ ଆମ୍ବଚରିତ ଅନ୍ୟାନ୍ୟ ସମସ୍ତ ଆମ୍ୂଚରିତ ଠାରୁ ନିଆରା । 
ଏହି ଆମ୍ବଚରିତଟି ସରଳ ନିଷ୍କପଟ ହୃଦୟର ସ୍ଵାଭାବିକ ଅଭିବ୍ୟକ୍ତି । ଏଥୁରେ ଆଦୌ 
ଛଳନାର ସ୍ପର୍ଶ ନାହିଁ, ଯାହା ନୂହନ୍ତି ତାହା ଦେଖାଇବାର ଆକାଂକ୍ଷା ନାହିଁ । ଶୈଶବର, 
କୈଶୋରର, ଯୌବନର ଉଲ୍ଲାସ ଅଛି, ମାତର ନାହିଁ ଅହଂକାର ଓ ଅଭିମାନ । ଡାକ୍ତରି 
ବିଦ୍ୟାରେ ଉତ୍ତୀର୍ଣ୍ଣ ହେଲା ପରେ ମହାବ୍ୟାଧ୍ୂରେ ପୀଡ଼ିତ ହୋଇ ଅଛନ୍ତି | ତେଣୁ ସେ 
ଡାକ୍ତର ହୋଇ ନାହାନ୍ତି; ସାହତ୍ଯକୁ ଜୀବନ ବଞ୍ଚବାର ମାଧ୍ୟମ କରି ନେଇଛନ୍ତି । 
ହାସ୍ୟରସ ପ୍ରତି ସେ ହୋଇଛନ୍ତି ଅଙ୍ଗୀକାରବଦ୍ଧ | ' ଡଗର!” ସହିତ କ୍ଷୀର-ନୀର ପରି 
ମିଶିଯାଇଛନ୍ତି | ସେହି ‘ ଡଗର ପୁଣି ହୋଇଯାଇଛି ତାଙ୍କ ଜୀବନାବସାନର କାରଣ । 
କେତେ କେତେ ଲେଖକଙ୍କର ସେ ଶ୍ରଦ୍ଧା ପାଇଛନ୍ତି । ହାସ୍ୟ ବିକାଶ କେନ୍ଦ୍ର ସ୍ଥାପନ 
କରିଛନ୍ତି । ଏକା ଆସିଥିଲେ ଦୁନିଆକୁ । ଏକା ମଧ୍ଯ ଚାଲିଯାଇଛନ୍ତି | ଛାଡ଼ିଯାଇଛନ୍ତି 
ତାଙ୍କର ଅଜସ୍ର ସାରସ୍ଵତ ସମ୍ପଦ | ତାଙ୍କର ଆମ୍ପଚରିତଟି ବାସ୍ତବିକ ଅନନ୍ୟ | ସେଥିରେ 
ହସ ଅଛି, କାରୁଣ୍ଯ ଅଛି, ଅଛି ମଧ୍ଯ ସାନ୍ତ୍ନାର ବାଣୀ । ଏହି ଆମ୍ବଚରିତଟି ଯେ 
ଓଡ଼ିଆ ସାହିତ୍ୟରେ ଏକ ଅମୂଲ୍ୟ ସମ୍ପଦ; କହିବାରେ ଆଦୌ କୁଣ୍ଡା ନାହିଁ । 

ଓଡ଼ିଆ ଆମ୍ମଜୀବନୀ ସାହିତ୍ୟରେ 
‘ମୋ ଫୁଟାଡଙ୍ଗାର କାହାଣୀର ସ୍ଥାନ 


ଲାବଣ୍ୟ ନାୟକ 


ପାଣି ପଶିଯାଉଥବା ଫୁଟା ବା ଫଟା ଡଙ୍ଗାକୁ କୂଳରେ ଲଗାଇବା କଷ୍ଟସାଧ୍ୟ 
ବ୍ୟାପାର | ଡଙ୍ଗା ଭିତରୁ ପାଣି କାଢ଼ିବାକୁ ହେବ, ପାଲକୁ ପବନ ମୁହାଁ ରଖୁ, ମଙ୍ଗକୁ 
ଠିକ୍‌ ଭାବରେ ମୋଡ଼ି, କୂଳ ଆଡ଼କୁ ଲକ୍ଷ୍ୟ ସ୍ଥିର ରଖୁ ପାରିଲେ ଯାତ୍ରା ସଫଳ ହେବ | 
ନଚେତ୍‌ ଗଭୀର ଜଳରାଶି ମଧ୍ୟରେ ନୌକାଟି ନିଶ୍ଚିହ୍ନ ହୋଇଯିବ | ଏଥିପାଇଁ ଲୋଡ଼ା 
ହୁଏ ଜଣେ ଦକ୍ଷ ନାବିକ | ସେହିପରି ଜଣେ ସଫଳ, ଲକ୍ଷ୍ୟନିଷ୍ଠ, ପାରଙ୍ଗମ ପୋତବାହୀ 
ହେଉଛନ୍ତି ଫତୁରାନନ୍ଦ | ତାଙ୍କର ଫଟାତୁଟା ଜୀବନ ନୌକାକୁ କୂଳରେ ପହଞ୍ଚାଇ 
ପାରିଛନ୍ତି | ମାର୍ବଲ୍‌ ଚଟାଣ ଉପରେ ଭେଲ୍ଭେଟ୍‌ କପଡ଼ା ବିଛା ରାସ୍ତାରେ ରକ୍ତଭିଜା 
ପାଦରେ ଚାଲିବା ଦୁଃସାଧ୍ୟ । ସେହିପରି ରାସ୍ତାରେ ସେ ଚାଲିଛନ୍ତି, ଫୁଟା ଡଙ୍ଗାକୁ 
ବାହିଛନ୍ତି । କୂଳ ପ୍ରତି ଦୃଷ୍ଟି କିନ୍ତୁ ନିବଦ୍ଧ ରହିଛି । ଜୀବନ ପଥରେ ତାଙ୍କ ପାଦରେ 
ବେଡ଼ି ହୋଇଛି ବ୍ୟାଧ୍ୂ ଓ ଅର୍ଥାଭାବ | ଦୃଷ୍ଟିଶକ୍ତି ହରାଇଛନ୍ତି | ବାହ୍ୟଦୃଷ୍ଟି ହରାଇଥିବାରୁ 
ବୋଧହୁଏ ଅନ୍ତର୍ଦଷ୍ଟିରେ ସେ ହୋଇଛନ୍ତି ଚକ୍ଷୁଷ୍ମାନ୍‌ । 

ହାସ୍ୟରସ ସ୍ରଷ୍ଟା ଲେଖକ ଭାବରେ ସେ ସୁପରିଚିତ ହୋଇଛନ୍ତି । ଅନ୍ଯକୁ 
ହସାଇ ନିଜର ଦୁଃଖ-ଜର୍ଜରିତ ଜୀବନରୁ ଲୁହ ପୋଛିବାକୁ ପ୍ରୟାସ କରିଛନ୍ତି | ସାହିତ୍ୟ 
ହୋଇଛି ତାଙ୍କ ଅସାଧ୍ଯ ବ୍ୟାଧ୍ୂର ମହୌଷଧବ, ଦୃଷ୍ଟିହୀନ ଚକ୍ଷୁର ଅଞ୍ଜନ, ପଙ୍ଗୁ ଶରୀରର 
ଆଶାବାଡ଼ି । ଏହିସବୂକୁ ସାଥି କରି ଗିରି ଲଙ୍ଘନ କରିବାର ପ୍ରୟାସ ଜାରି ରଖଚନ୍ତି ଶେଷ 
ଜୀବନ ପର୍ଯ୍ୟନ୍ତ । 

ତାଙ୍କ ଅନ୍ତର୍ଦ୍ଧଷ୍ଠି ପ୍ରସାରିତ ହୋଇଛି ବହୁ ଦିଗକୁ । ସମାଜ, ରାଜନୀତି, ସାହିତ୍ୟ 
ସବୁ ହୋଇଛି ତାଙ୍କ ରଚନାର ଉପାଦାନ | ସାହିତ୍ୟ-ବନ୍ଧୁର ହାତଧରି ଜୀବନ ପଥରେ 
ସେ ଅଗ୍ରସର ହେଲେ । ଡଗର ଅଫିସ୍‌ ହେଲା ତାଙ୍କ ପାଇଁ ସାରସ୍ବତ ଶ୍ରୀକ୍ଷେତ୍ର | 
ତାଙ୍କର କେତେକ ଲେଖକ, ସାହିତ୍ୟିକ ଓ ବିଶିଷ୍ଟ ବ୍ୟକ୍ତିଙ୍କ ସହିତ ପରିଚୟ ହେଲା | 

ଫତୁରାନନ୍ଦ ପରିକ୍ରମା ୧୪୫ 


ଥରେ ମଧୁସୁଦନ କଲିକତା ବିଶ୍ବବିଦ୍ୟାଳୟର କୁଳପତି ଆଶୁତୋଷ ମୁଖାର୍ଜିଙ୍କ ବିଷୟରେ 
କହୁଥୁଲେ ଯେ, ସେ ତାଙ୍କର ଗୃହ ଶିକ୍ଷକ ଥିବାରୁ ଆଶୁତୋଷ ରୟାଲ୍‌ ବେଙ୍ଗଲ୍‌ 
ଟାଇଗର ହୋଇପାରିଛି | ତାହା ସମ୍ଭବ ହୋଇଛି କେବଳ ତାଙ୍କ ଶିକ୍ଷା ପଦ୍ଧରି ଯୋଗୁଁ | 
ସେ ତାଙ୍କ ସ୍କୁଲର ହେଡ଼ମାଷ୍ଟରଙ୍କୁ କହିଲେ, “ ଦେଖନ୍ତୁ ଆଶୁତୋଷର ଶିକ୍ଷା ମୋ 
ଉପରେ ନ୍ୟସ୍ତ ହୋଇଛି । ମୁଁ ତାକୁ ଗୋଟିଏ ନୂଆ ଉପାୟରେ ପାଠ ପଢ଼ାଉଛି । 
ତାକୁ କ୍ଲାସ୍‌ରେ ସ୍କୁଲ ପାଠ୍ୟ ନେଇ କିଛି ପଚରାପଚରି କରିବେ ନାହିଁ ।” ସେ ବହି 
ଦୋକାନ ଯାଇ ଗୁଡ଼ାଏ ଉପାଦେୟ ବହି କିଣି ଆଣି ଘରେ ପଢ଼ାଇ ଦିଅନ୍ତି । ତା'ରି 
ମାଧ୍ୟମରେ ସ୍କୁଲ ପାଠ୍ଯ ଆଶୁତୋଷ ଆୟତ୍ତ କରି ନିଅନ୍ତି ଓ ତାଙ୍କ ସ୍କୁଲରେ ସେ 
ବରାବର ଶୀର୍ଷ ସ୍ଥାନ ଅଧକାର କରନ୍ତି ! ସେହି ଶିକ୍ଷା ପଦ୍ଧତି ଯଦି ଯଦି ସର୍ବତ୍ର 
ଅବଲମ୍ବନ କରା ଯାଉଥାନ୍ତି, ତେବେ ଛାତ୍ରଗୋଷ୍ଠୀ ବହୁତ ଉପକୃତ ହେଉଥାନ୍ତି । 
କେବଳ ଏହି ଘଟଣା ନୁହେଁ, ବହୁ ବିଷିଷ୍ଟ ବ୍ୟକ୍ତିଙ୍କୁ ନେଇ ଘଟିଥ୍‌ବା ଘଟଣା ସବୁ 
ତାଙ୍କ ଆମ୍ମଜୀବନୀରେ ସ୍ଥାନ ପାଇଛି । ରନ୍ନାକର ପତି, ବ୍ରଜସୁନ୍ଦର ଦାସ, ନୀଳକଣ୍ଠ 
ଦାସ, ଜର୍ଜ ପଟ୍ଟନାୟକ, ଜାନକୀ ବଲୁ୍ଭ ପଟ୍ଟନାୟକ, ଇତ୍ୟାଦି ବହୁ ବ୍ୟକ୍ତିଙ୍କ ସମ୍ପର୍କରେ 
ସେ ଆସିଥିଲେ ଏବଂ ଅନେକଙ୍କ ଠାରୁ ସ୍ବେହ, ସୌହାର୍ଦ୍ୟ ଓ ସାହାଯ୍ୟ ପାଇଥୁଲେ । 
ତାଙ୍କର ଗୋଟିଏ ଆଖ ହଠାତ୍‌ ଫାଟିଯାଇ ତହିଁରୁ ପାଣି ବାହାରି ଆସିଲା । ସେ ଆଖୁ 
ନଷ୍ଟ ହୋଇ ଯାଇଥଲା । ସେତେବେଳେ କୁଷ୍ଠ ରୋଗାକ୍ରାନ୍ତ ହୋଇ ଚିକିସ୍ଥିତ 
ହେଉଥବାବେଳେ ଜାନକୀ ପଟ୍ଟନାୟକ ତାଙ୍କୁ ଆର୍ଥକ ଓ ଅନ୍ଯାନ୍ଯ ସାହାଯ୍ୟ 
କରୁଥିଲେ | 

ତାଙ୍କ ଆମ୍ମଜୀବନୀର ବହୁ ସ୍ଥାନରେ ତଢାଳୀନ ରାଜନୀତିକ ଅବସ୍ଥାର ଚିତ୍ର 
ଦେଖୁବାକୁ ମିଳେ | ନିତ୍ୟାନନ୍ଦ ମହାପତ୍ରଙ୍କ ସହିତ ସେ ଡଗର ଯୋଗୁଁ ଘନିଷ୍ଠ ଭାବରେ 
ସଂପ୍ପକ୍ତ ଥଲେ | ତାଙ୍କ ମନ୍ତ୍ରୀତ୍ଵ ବେଳର ଗୋଟିଏ ଘଟଣାରୁ ରାଜନୀତି ସହିତ ଲାଞ୍ଚ, 
ଦୁର୍ନୀତି କିପରି ଜଡ଼ିତ ତାହା ଜଣାଯାଏ ! ସେ କହନ୍ତି ଯୋଗାଣ ବିଭାଗର ଯେଉଁ 
କୀର୍ଭି ଓ ଦକ୍ଷତା ସେଥ୍‌ରେ ଏକ ଖାଣ୍ଟି ସୁବର୍ଣ୍ତର ପିତୁଳା ଥୋଇଦେଲେ ସେ ସଟ୍ଗେ 
ସଙ୍ଗେ ବେଙ୍ଗି ପିତଳ ହୋଇ ଯାଉଥଲା |(୧) ନିତ୍ୟାନନ୍ଦ ବାବୁ କଟକ କଲେକ୍ରେଟ୍‌ରେ 
ଯୋଗାଣ ବିଭାଗକୁ ଦାୟିତ୍ଵ ସମ୍ପନ୍ନ କରିବା ପାଇଁ ସଚିବାଳୟରୁ ଜଣେ ବଡ଼ ହାକିମଙ୍କୁ 
ପଠାଇଥିଲେ । ଅଛଦିନ ମଧ୍ଯରେ ତାଙ୍କ ବିରୁଦ୍ଧରେ ଭିଜିଲାନ୍‌ ରିପୋର୍ଟ ଓ ଅଭିଯୋଗ 
ପହଞ୍ଚଲା | ତେଣୁ ସେ ତାଙ୍କୁ ପୂର୍ବ ସ୍ଥାନକୁ ଫେରାଇ ଆଣିବା ପାଇଁ ବ୍ୟବସ୍ଥା କରିବାରେ 
ଲାଗିଲେ । ଏଥରେ ସେହି ଅଫିସର୍‌ ବିବ୍ରତ ହୋଇ ଜଣେ ଯୋଗାଣ ଇନିସ୍ମେକ୍ୃରଙ୍କୁ 

ଫତୁରାନନ୍ଦଙ୍କ ପାଖକୁ ପଠାଇଲେ ନିତ୍ଯାନନ୍ଦବାବୁଙ୍କୁ କହି ତାଙ୍କ ବଦଳି ରହିତ 
କରିବା ପାଇଁ । ଏହାର ପ୍ରତିବଦଳରେ ସେ କିପରି ଏହି ଉପକାର ଶୁଝିବେ ତାହାର 
ବ୍ୟବସ୍ଥା ମଧ୍ୟ ଶୁଣାଇଥିଲେ । ସେ ଡଗରର ଛାପା, ବଣ୍ଟନ ସମସ୍ତ ଦାୟିତ୍ଵ ବହନ 
କରିବେ ! ପ୍ରତ୍ୟେକ ମାସରେ ତିନିହଜାର କପି ବାହାରିବ । ଡଗରର କଳେବର 
ନିତ୍ୟାନନ୍ଦ ବାବୁଙ୍କ ଇଚ୍ଛାନୁସାରେ ବୃହତ୍‌ କରାଯାଇ ପାରିବ | ଫତୁରାନନ୍ଦ ଉଲ୍ଲାସରେ 
ରୋମାଞ୍ଚତ ହୋଇଥୁଲେ ଓ ଇନିସ୍ପେକ୍ଟରଙ୍କୁ କାର୍ଯ୍ୟ କରାଇବାର ନିର୍ଭର ପ୍ରତିଶ୍ରୁତି 
ଦେଇଥୁଲେ ¦ ସେ ସଚିବାଳୟରେ ନିତ୍ୟାନନ୍ଦ ବାବୁଙ୍କୁ ଭେଟିଲେ ! ନିତ୍ୟାନନ୍ଦବାବୁ 
ଉଚ୍ଚ ସ୍ଵରରେ ତିରସ୍କାର ଭଙ୍ଗୀରେ କହିଲେ, “ ଆପଣଙ୍କୁ ଏ ସବୁ ବିଷୟରେ ମୁଣ୍ଡ 
ଭର୍ଭି କରିବାକୁ କିଏ କହିଲା ? ବିଭାଗ ଭିତରେ କେଉଁଠି କ'ଣ ହେଉଛି ତାହା ନ 
ଜାଣି ଆପଣ ଏତେଦୂର ଆଗେଇ ଗଲେ କାହିଁକି ? ”(୨) ଭାତ ହାଣ୍ିରୁ ଗୋଟିଏ 
ପରଖୁବା ପରି ଇଏ ଗୋଟିଏ ଉଦାହରଣ । ରାଜନୀତି ମାଧ୍ଯମରେ କେତେ ପ୍ରକାର 
ଦୁର୍ନୀତି ସମାଜର ଶିରାରେ ଶିରାରେ ପ୍ରସରି ଯାଏ ତାହା ସହଜରେ ଅନୁମେୟ | 


ଫତୁରାନନ୍ଦଙ୍କ ସମୟରେ ଘଟିଥିବା ବଙ୍ଗାଳୀ ଓଡ଼ିଆ ଗୋଷ୍ଠୀ ବିବାଦ, ଓଡ଼ିଆ 
ଜାତି ଓ ଭାଷାର ସମ୍ମାନ ରକ୍ଷା ଏବଂ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ପାଇଁ ହେଉଥିବା 
ପ୍ରୟାସ ସମ୍ପର୍କରେ ଅନେକ ଘଟଣା ଏଥରେ ବର୍ଣ୍ଣିତ । 


ମେଡିକାଲ ସ୍କୁଲର ହେଡକୃର୍କ ଜଣେ ବଙ୍ଗାଳୀ ଥିଲେ । ସେ ଓଡ଼ିଆମାନଙ୍କ 
ଉପରେ ବୈରଭାବ ରଖୁଥିଲେ | ଥରେ ଲେଖକ କେତେକ ପିଲାଙ୍କୁ ସାଙ୍ଗରେ ନେଇ 
କ୍ୟାପ୍‌ଟେନ୍‌ କ୍ଷେତ୍ରମୋହନ ରାୟଙ୍କୁ ଭେଟି ହେଡକୃର୍କ ଓଡ଼ିଆଙ୍କୁ ଶାଲା ଉଡ଼େ' 
କହୁଥିବାର ଜଣାଇଲେ | ଶେଷରେ ଏପରି ଘଟଣା ଘଟିଲା ଯେ ହେଡ଼କୃର୍କ ଲାଞ୍ଚ 
ନେଉଥୂବା ପ୍ରମାଣିତ ହେଲା ଓ ସେହି ଦୋଷରେ ହାତରେ କଡ଼ି ବାନ୍ଧି ତାଙ୍କୁ ଜେଲ୍‌ 
ଯିବାକୁ ପଡ଼ିଲା। 

ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ପାଇଁ ମଧୁବାବ୍ରଙ୍କ ପ୍ରୟାସ ସର୍ବଜନ ବିଦିତ । 
ଓଡୋନେଲ୍‌ ସାହେବ ଆସିବା ଦିନ ତାଙ୍କୁ ସ୍ଵାଗତ ସମ୍ଭର୍ବ ନା ଜଣାଇବା ପାଇଁ 
ଲକ୍ଷ୍ମୀନାରାୟଣ ପଟ୍ଟନାୟକ, ଚିନ୍ତାମଣି ଆଚାର୍ଯ୍ୟ ପ୍ରଭୃତି କେତେଜଣ ମିଶି ବିରାଟ 
ଶୋଭାଯାତ୍ରାର ଆୟୋଜନ କରିଥଲେ । କିନ୍ତୁ ସେମାନଙ୍କର ସାମାନ୍ୟ ତୁଟି ପାଇଁ 
ତାହା ବ୍ୟର୍ଥ ହୋଇଗଲା | ଏହା ଦେଖୁ ମଧୁବାବୁ ଯେପରି କ୍ଷୁବ୍ଧ ହେଲେ ଓ ସେମାନଙ୍କୁ 
ଭର୍ସନା କଲେ ସେଥପାଇଁ ତାଙ୍କ ଚରିତ୍ରର ଅବମୂଲ୍ୟାୟନ କରାଯାଇ ନ ପାରେ, ବରଂ 

ଫତୁରାନନ୍ଦ ପରିକ୍ରମା ୧୪୭ 


ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ପାଇଁ ତାଙ୍କ ମନର ବ୍ୟାକୁଳତା ଓ ତୀବ୍ରତା ହିଁ ସୂଚିତ 
ହୁଏ । 

ଏବେ ମଧ୍ଯ ସମାଜରେ ବହୁ ପ୍ରକାର କୁସଂସ୍କାର ଓ ଅନ୍ଧବିଶ୍ଵାସ ପ୍ରଚଳିତ ଥବା 
ଦେଖାଯାଏ । ତକ୍କାଳୀନ ସମାଜରେ ଏପରି ମନୋଭାବ ଅଧୂକ ଥବା ଜଣାଯାଏ । 
କାହାରି ଦେହ ଖରାପ ହେଲେ ଭୂତପ୍ରେତଙ୍କ କାର୍ଯ୍ୟ ଭାବି ପ୍ରଥମେ ଗୁଣିଆକୁ ଡକାଯାଏ 
ଝଡ଼ାଫୁଙ୍କା କରିବାକୁ । ସେଥ୍‌ରରେ ଭଲ ନ ହେଲେ ଡାକ୍ତର ପାଖକୁ ରୋଗୀକୁ 
ନିଆଯାଏ । ଏହାଛଡ଼ା ଭୂତ-ପ୍ରେତଙ୍କ ବିଭିନ୍ନ କାର୍ଯ୍ୟକଳାପ ବିଷୟରେ କେତେ ଘଟଣା 
ଏଥୁରେ ବର୍ଣ୍ଣନା କରାଯାଇଛି । ଭୂତମାନେ ବହୁ ପ୍ରକାରର ଅଛନ୍ତି ଓ ସେମାନେ 
ବିଭିନ୍ନ ରୂପରେ ଆସି ଉତ୍ପାତ କରନ୍ତି । ଲେଖକଙ୍କ ବାର ଏକର ଜମିରେ ଦୂତ, 
ପ୍ରେତ, ଦୈତ୍ୟ, ଚାମୁଣ୍ଡା ବାସେଳୀ, ମାଦଳମୁଣ୍ଡା, ବ୍ରହ୍ମଦୈତ୍ୟ, ଖପିସ ରହି ବିଭିନ୍ନ 
ପ୍ରକାର ଲୀଳା କରୁଥାନ୍ତି । ଲେଖକଙ୍କ ବିଶ୍ଵସ୍ତ ଚାକର ରାଉତ ବୁଢ଼ା ଭୂତ, ପ୍ରେତଙ୍କୁ 
ନେଇ କେତେ କାହାଣୀ କହନ୍ତି । ଭୂତମାନେ କେତେବେଳେ ଦଶ ବାରଟା ହାତ 
ଥିବା ଝାମ୍ପୁରିମୁଣ୍ଡି ସ୍ତ୍ରୀଲୋକ, କେତେବେଳେ ବିରାଟ କଖାରୁଟାଏ ପରି ମାଦଳମୁଣ୍ଡା 
ଓ କେତେବେଳେ ଷଣ୍ଢ ହୋଇ ଆବିର୍ଦୁତ ହୁଅନ୍ତି । କିନ୍ତୁ ରାଉତ ବୁଢ଼ା ମନ୍ତୁରା ଧୁଳି 
ଟିକିଏ ତାଙ୍କ ଉପରକୁ ପକାଇ ଦେଲେ ସେମାନେ କିଲିବିଲି ହୋଇ ପଳାନ୍ତି । ଏପରି 
ବହୁ ବର୍ଣ୍ଣନା ଏହି ଆମ୍ମଜୀବନୀରେ ଦେଖୁବାକୁ ମିଳେ । ଲୋକ ଚରିତ୍ର ସହିତ ଭୂତ 
ପ୍ରେତ ବିଶ୍ଵାସ ଅଙ୍ଗାଙ୍ଗୀ ଭାବେ ଜଡ଼ିତ । ଏହା ବ୍ୟତୀତ ଲୋକମାନଙ୍କୁ ଛୋଟ ଛୋଟ 
କୁସଂସ୍କାର ଘେରି ରହିଥାଏ | ପିଲାମାନଙ୍କୁ ମା'ମାନେ ବେଶି ଗେହ୍ଲା କଲେ 
ଦେବତାମାନେ ଲର୍ଷା କରି ତାଙ୍କର ଅମଙ୍ଗଳ କରନ୍ତି । ତେଣୁ ମନ ମଧ୍ଯରେ ସ୍ବେହ 
ଶ୍ରଦ୍ଧା ବହୁଗୁଣିତ ହେଉଥୁଲେ ମଧ୍ଯ ତାଙ୍କ ପ୍ରତି କପଟ କରି ବିରକ୍ତ ହୁଅନ୍ତି | ଏହାଦ୍ଵାରା 
କୁଆଡ଼େ ଦେବତାମାନେ ପିଲାମାନଙ୍କ ପ୍ରତି ଦୟା କରନ୍ତି । ଏପରି ବିଶ୍ଵାସ ପତୁରାନନ୍ଦଙ୍କ 
ବୋଉଙ୍କ ଠାରେ ବସାବାନ୍ଧି ରହି ଯାଇଥଲା | ଏହିସବୁ କୁସଂସ୍କାର ଓ ଅନ୍ଧବିଶ୍ଵାସ 
ଲୋକଚଚରିତ୍ରର କୌଣସି ଉପକାର କରେ ନାହିଁ; ବରଂ ପ୍ରଭୂତ କ୍ଷତି ସାଧନ କରେ । 
ତେଣୁ ପ୍ରଶ୍ନ ଉଠିପାରେ ଚରିତ ସାହିତ୍ୟରେ ଏ ସବୁସ୍ଥାନିତ ହେବାର ମୁଲ୍ୟ କ'ଣ ? 
ଏତିକି କୃହାଯାଇ ପାରେ ମାନବର ଅନ୍ତଃପ୍ରକୃତି ଓ ବାହ୍ୟ ପ୍ରକୃତି ସହ ତାର ସାମାଜିକ 
ସ୍ଥିତି ସମ୍ପର୍କରେ ଜାଣିବାର ଇଚ୍ଛା ଯେପରି ମାନବିକ ପ୍ରବୃତ୍ତି ତା'ର ସ୍ଵରୂପ ଚିତ୍ରଣ 
କରିବା ମଧ୍ଯ ସେହିପରି ସାହିତ୍ୟର ଦାୟିତ୍‌ । ବୋଧହୁଏ ସେହିପରି ବହୁ 
ଆମ୍ବଜୀବନୀକାର ତାଙ୍କ ରଚନାରେ ଲୋକ ଉପାଦାନକୁ ସ୍ଥାନ ଦେଇଛନ୍ତି । କେବଳ 

୧୪୮ ଫତୁରାନନ୍ଦ ପରିକ୍ରମା 


“ମୋ ଫୁଟାଡଙ୍ଗାର କାହାଣୀ” ନୂହେଁ ‘ଫକୀରମୋହନଙ୍କ ଆମ୍ମଜୀବନୀ ଚରିତ”, 
‘ମୋ କାହାଣୀ” , ‘ଗାନ୍ଧୀ ମହାରାଜାଙ୍କ ଶିଷ୍ୟ”, ' କଳାକାରର କାହାଣୀ’, ଗାଁ'ର 
ଡାକ”, ‘ଉତ୍ତର କକ୍ଷ” , “ ସ୍ରୋତସ୍ବତୀ” , ‘ଜୀବନର ବାଟେ ଘାଟେ!, ' ଅକିଞ୍ଚନର 
ଜୀବନ ସତି”, “ ଆଝଖର ଦେଖା, ପ୍ରାଣର କଥା”! ପ୍ରଭୃତି ଆମ୍ମଜୀବନୀରେ 
ଚରିତକାରମାନେ ଲୋକ ଉପାଦାନକୁ ସ୍ଥାନ ଦେଇଛନ୍ତି । ଭୂତ ପ୍ରେତ ମାନଙ୍କ 
କାର୍ଯ୍ୟକଳାପ ସହିତ ଗ୍ରାମବାସୀଙ୍କ ଧର୍ମବିଶ୍ଵାସ, ଚାଳିଚଳଣି, ଅଶିକ୍ଷା, ପର୍ବପର୍ବାଣୀ, 
କଥାଭାଷା ଇତ୍ୟାଦି ଲୋକ ଉପାଦାନ ସ୍ଥାନ ପାଇଛି । 


ସାହିତ୍ୟର ଆଦିରୂପ ହେଉଛି ଲୋକସାହିତ୍ୟ । ଆଜି ପର୍ଯ୍ୟନ୍ତ ପୃଥବୀରେ 
ଯେତେ ସାହିତ୍ୟ ସୃଷ୍ଟି ହୋଇଛି ତାର ବିପୁଳ ଅଂଶ ହେଉଛି ଲୋକ ସାହିତ୍ୟ | ବିଦଗ୍ଧ 
ସାହିତ୍ୟ ଯେପରି ସାଂସ୍କୃତିକ ଭିତ୍ତିଭୂମି ଉପରେ ଦଣ୍ଡାୟମାନ, ଲୋକସାହିତ୍ୟର ମଧ୍ଯ 
ସେହିପରି ବଳିଷ୍ଠ ପୃଷ୍ଠଭୂମି ରହିଛି । ତାର ଭାଷା, ଶହ୍ଦପ୍ରୟୋଗ ମଧ୍ଯ ପୁଥକ । 
ସାମନ୍ତବାଦୀ ଯୁଗରେ ବିଦଗ୍ଧ ସାହିତ୍ୟକୁ ଯେଉଁ ଆଦର ମିଳୁଥଲା ଲୋକ ସାହିତ୍ଯ 
ଭାଗ୍ୟରେ ତାହା ଜୁଟୁ ନଥୁଲା | ବର୍ମାନ ଲୋକସାହିତ୍ୟ ପ୍ରତି ପାଠକ ଓ ଲେଖକଙ୍କର 
ଆଦର ଜାତ ହୋଇଥବା ଲକ୍ଷ୍ୟ କରା ଯାଉଛି । ଅନେକ ଲେଖକ ଗ୍ରାମୀଣ ଶବ୍ଦ, 
ଢଗଢମାଳୀ ଇତ୍ୟାଦି ପ୍ରୟୋଗ କରୁଛନ୍ତି । ‘ମୋ ଫୁଟାଡଙ୍ଗାର କାହାଣୀ”ରେ 
ଲୋକଭାଷାର ବହୁଳ ବ୍ୟବହାର ଦେଖବାକୁ ମିଳେ । କେତୋଟି ଦୃଷ୍ଟାନ୍ତ ଦେଲେ 
ଏହା ସ୍ପଷ୍ଟ ହେବ | ବହୁ ଢଗଢମାଳୀ ମଧ୍ଯରୁ ଅଛ କିଛିର ପ୍ରମାଣ ଦେଉଛି-¬ ଷାଠିଏ 
ଶ୍ଲୋକ ପଢ଼ଇ ଶୁଆ, ବିଲେଇ ଦେଖୁଲେ ଅଚାବୁଆ' , “ତୋର ଦେଖୁ ମୋର ଡେଇଁଲା 
ଡାହାଣ ଆଖ , ‘ ଢୋଲ ଖାଉଟି ମାଡ଼, ହାଡ଼ି ଖାଉଚି ପଇସା” ପରି ବହୁ ଜଗ ଏବଂ 
ଅଜଗବି, ରଦଖଦ, କୋତେଇ ନଥାଏ, ଗାଭୁରି ପକାଇବା, ଆଳୁକୁଚି ମାଳୁକୂଚି, ବାଁ 
ଖାଡ଼ିଆ ହୋଇ ବୁଲିବା, ନେତ୍ରା କୋତରା ହସ, ପାଖଳା ପାଖଳି ପରି ସଂଖ୍ୟାଧୂକ 
ଗ୍ରାମୀଣ ଶବ୍ଦର ପ୍ରୟୋଗ ଦେଖୁବାକୁ ମିଳେ । 


ଯେହେତୁ ସତ୍ଯ ପ୍ରକାଶ ହେଉଛି ଚରିତ ଗ୍ରନ୍ଧର ଆଧାର, ତେଣୁ ମିଥ୍ୟା, 
ଛଳନା, କପଟତାକୁ ଆମବଜୀନୀରେ ସ୍ଥାନ ଦିଆଯାଇ ପାରେ ନାହିଁ । ଅନେକ ଚରିତକାର 
ନିଜର ବଡ଼ିମା ଦେଖାଇବା ପାଇଁ କିମ୍ବା ନିଜର ଦୋଷ ଦୁର୍ବଳତାକୁ ଲୁକ୍ଟାୟିତ କରିବା 
ପାଇଁ ପ୍ରବଞ୍ଚନାର ଆଶ୍ରୟ ନିଅନ୍ତି । ଆଉ କେତେଜଣ ଅସୂୟା ପରବଶ ହୋଇ ଅନ୍ୟ 
କାହାରି ଉପରେ ମିଥ୍ୟା ଦୋଷାରୋପ କରନ୍ତି । କିନ୍ତୁ ଆଉ କେତେକ ଲେଖକ 
ନିର୍ଦ୍ଧନ୍ଦଧରେ ନିଜର ଦୋଷ ଦୁର୍ବଳତାକୁ ସ୍ଵରଚିତ ପୁସ୍ତକରେ ସ୍ଥାନ ଦେଇଥାନ୍ତି |. ଅପ୍ରିୟତା, 

ଫତୁରାନନ୍ଦ ପରିକ୍ରମା ୧୪୯ 


ବିଦ୍ଧେଷକୁ ବେଖାତିର କରି ଅନେକ ଲେଖକ ଜାତି, ସମାଜ ଓ ବ୍ୟକ୍ତିବିଶେଷର 
ଦୋଷ ତୁଟିକୁ ଖୋଲାଖୋଲି ସମାଲୋଚନା କରିବାକୁ ପଶ୍ଚାତ୍ପଦ ହୁଅନ୍ତି ନାହିଁ । 
ଜ୍ଞାନପୀଠ ପୁରସ୍କାର ପ୍ରାପ୍ତ ଲେଖୁକା ଇନ୍ଦିରା ଗୋସ୍ଵାମୀ ତାଙ୍କ ଆମ୍ମଜୀବନୀ “ ଅଧାଲେଖା 
ଦସ୍ତାବିଜ ”ରେ ନିଜର ଆବେଗପ୍ରବଣ ଅନୁଭୂତିର ନିରାବରଣ ବର୍ଣ୍ଣନା କରିଛନ୍ତି । 
ଓଡ଼ିଆରେ ଫକୀରମୋହନ ସେନାପତିଙ୍କ ଠାରୁ ଆରମ୍ଭ କରି ଗୋପାଳ ପ୍ରହରାଜ, 
ବୈଷ୍ଣବ ପାଣି, ଦୀନବନ୍ଧୁ ଦାସ (ଟିମା)ଙ୍କ ପର୍ଯ୍ୟନ୍ତ ବହୁ ଲେଖକଙ୍କୁ ଏ ପ୍ରସଙ୍ଗରେ 
ସ୍ମରଣ କରାଯାଇ ପାରେ । କେହି ନିଜର ଦୋଷର ସ୍ଵୀକାରୋକ୍ତ କରିଛନ୍ତି ତ କେହି 
ଆପଣା ଦୋଷର ପ୍ରକ୍ଷାଳାନ ନ କରିବା ପାଇଁ ଯୁକ୍ତି ବାଢ଼ିଛନ୍ତି । ଏଠାରେ ‘ମୋ 
ଫୁଟାଡଙ୍ଗାର କାହାଣୀ” ବିଷୟରେ କୁଯାହାଇ ପାରେ ଯେ, ଆଲୋଚ୍ୟ ଲେଖକ ଅତି 
ଗରହିଁତ ଅପରାଧ କରି ନଥିଲେ ମଧ୍ଯ ସେ କରିଥବା ଅସାମାଜିକ କାର୍ଯ୍ୟକୁ ନିଃସଙ୍କୋଚ 
ଭାବରେ ପ୍ରକାଶ କରିଛନ୍ତି | ପାଠ ପଢ଼ିବା ବେଳେ ବିଭିନ୍ନ କୌଶଳ ପ୍ରୟୋଗ କରି 
ପରୀକ୍ଷାରେ କପି କରିବା, ଗୋଟିଏ ବର୍ଷର ପାଠକୁ ତିନିବର୍ଷରେ ଶେଷ କରିବା, 
ଫେଲ୍‌ ହେଉଥିବା ଯୋଗୁଁ ସହଧ୍ଯାୟୀମାନଙ୍କ ଠାରୁ ବିଦୂପ ଶୁଣିବା ଇତ୍ୟାଦି ଘଟଣାକୁ 
ଅବଲୀଳା କ୍ରମେ ବର୍ଣ୍ଣନା କରିଯିବା ଲେଖକଙ୍କର ଚାରିତ୍ରିକ ଦିଗକୁ ଉନ୍ମୋଚନ କରେ | 
ସ୍କୁଲରେ ପଢ଼ିଲା ବେଳେ ସ୍କୁଲ ମାଗାଜିନ୍‌ରେ ତାଙ୍କ ଗଳ୍ପଟି ପ୍ରକାଶ ପାଇଲା ସିନା କିନ୍ତୁ 
ପାଠକଙ୍କ ଠାରୁ ପ୍ରଶଂସା ପରିବର୍ରେ ନିନ୍ଦା ହିଁ ମିଳିଲା । ' ନାକ୍ଟା ଚିତ୍ରକର ' ଓ “ କବି 
ଲଢ଼େଇ ”ର ପାଣ୍ଡୁଲିପି ପ୍ରକାଶକଙ୍କ ଠାରୁ ବାରମ୍ବାର ଫେରିଛି । ଏସବୁ ବିଷୟ ଗୁପ୍ତ 
ରଖୁବାକୁ ସେ ଇଛ୍ଛା କରିନାହାନ୍ତି । 


ରାଜନୀତିଜ୍ଞ, ସାହିତିୟକ, ପତ୍ରିକା ସମ୍ପାଦକ କେହି ତାଙ୍କ ଲେଖନୀର ତୀବ୍ର 
ଆଘାତରୁ ବର୍ଭିଯାଇ ପାରି ନାହାନ୍ତି | ନିର୍ଭୀକ ଭାବରେ ସମସ୍ତଙ୍କୁ କେବଳ ସମାଲୋଚନା 
ନୁହେଁ, ଭର୍ସନା ମଧ୍ଯ କରିଚନ୍ତି ତୀବ୍ର ଓ କଟୁ ଭାଷାରେ । ଜଣେ ବ୍ୟକ୍ତି ସମ୍ପାଦକ 
ନିତ୍ୟାନନ୍ଦ ମହାପାତ୍ରଙ୍କ ନାଁରେ ଡାହା ମିଛ କଥାଗୁଡ଼ାଏ ଲେଖୁବାରୁ ଫତୁରାନନ୍ଦ 
ତାଙ୍କୁ ମୁକାବିଲାକରି କଦର୍ଯ୍ୟ ଭାଷାରେ ଗପଟିଏ ଲେଖୁ ଡଗରରେ ଛାପିଲେ । ବିଭିନ୍ନ 
ସମୟରେ ଏପରି ଅରୁଚିକର, ନିମ୍ବସ୍ତରୀୟ ଭାଷା ପ୍ରୟୋଗ କରୁଥିଲେ ଯେ 
ଅଭିଯୋଗକାରୀଙ୍କ କୁସ୍ସାରଟନା ବନ୍ଦ ହୋଇ ଯାଉଥଲା । ନିତ୍ଯାନନ୍ଦ ବାବୁ କିନ୍ତୁ 
କହୁଥିଲେ, “ ରାମବାବୃ, ଟିକିଏ ସଂଯତ ହୁଅ | ଭାଷା ଅତି ତୀବ୍ର ହୋଇ ଯାଉଛି | 
ରାଜନୀତିକ ନେତାଙ୍କୁ ସେ ଅଶାଳୀନ ଭାଷାରେ ଗାଳି ଦେଉଥିଲେ । ସିଂହଦେଓ 
ମନ୍ତ୍ରିମଣ୍ଡଳ ବେଶୀଦିନ ତିଷ୍ପି ନ ରହିବାର କାରଣ ସେ ଦର୍ଶାଇଛନ୍ତି, ସଜ ଘା'ରେ 

୧୫୦ ଫତୁରାନନ୍ଦ ପରିକ୍ରମା 


ପୋକ ପକାଇବା ଲାଗି ଓଡ଼ିଶାରେ ଅସାଧୁ, କୁଜି, ରାଜନୀତିଜ୍ଞ କିଛି କମ୍‌ ନଥିଲେ | 
ବାରବୁଲା, ଅକର୍ମା, ଗୁଣ୍ଡା ଫଉଜଙ୍କ ଭିତରୁ ଏ ରାଜନୀତିଜ୍ଞ ମାନେ ଛତୁ ପରି ବାହାରି 
ପଡୁଥିଲେ |” (୩) ହଣ୍ଡରସେନ୍‌ ଆମ୍ବହତ୍ୟା କରିଥିବା ଖବର ଶୁଣି କେହି ଆଖୁ 
ପୋଛିଥଲେ ତ କେହି କହିଲେ ମରିଚି ଭଲ ହେଇଛି | ପିଲାମାନଙ୍କୁ କଂଗ୍ରେସିଆ 
ହେବାକୁ ମନା କଲା । ଲେଖକ କିନ୍ତୁ ପରବର୍ଭୀ ସମୟରେ ଅନୁଭବ କଲେ, 
' ହଣ୍ଡରସେନ୍‌ ଯାହା କରିଥିଲେ, ଭଲ କରିଥଲେ | ଯେଉଁମାନେ ପାଠ ପଢ଼ାପଢ଼ି 
ଛାଡ଼ିଦେଲେ ସେମାନଙ୍କୁ ନେତାମାନେ ଗୋଟିଏ ଗୋଟିଏ ପକ୍ଟା ଟାଉଟର କରି 
ଦେଇଛନ୍ତି । ଯେଉଁମାନେ ସ୍କୁଲ ବର୍ଜନ ନ କରି ପାଠ ପଢ଼ିଗଲେ ସେମାନେ ଏବେ 
ବେଶ୍‌ ଅୟସରେ ଅଛନ୍ତି | ସେମାନେ ନେତା ହୋଇଛନ୍ତି !” ତାଙ୍କର ଏହି ମତ ସହ 
କେହି ଏକମତ ହେଉ ବା ନ ହେଉ ସେ ସର୍ବଦା ନିର୍ଭୀକତା ପ୍ରକାଶ କରିଥଲେ | 
“ଓଡ଼ିଆ ସାହିତ୍ୟରେ ଧସ୍ତାଧସ୍ତି” ପରିଚ୍ଛେଦରେ ସେ ଓଡ଼ିଶାର ସାହିତ୍ଯକମାନଙ୍କ 
ବିଷୟରେ ଯାହା ଉଲ୍ଲେଖ କରିଛନ୍ତି ତାହା ଯେପରି ନିନ୍ଦନୀୟ, ସେହିପରି ହାସ୍ୟାସ୍ପଦ | 
ଚାରିଜଣ ଲେଖକ ସ୍ଵୟଂ ସମ୍ବର୍ବ ନା ଉତ୍ସବ ଆରମ୍ଭ କରିଥିଲେ । ସଭାପତି ବରା ପକୁଡ଼ି 
ପୁଡ଼ିଆଟିଏ ନେଇଥିଲେ ଓ ନିଜ ହାତରେ ସେମାନଙ୍କୁ ଖୁଆଇ ଦେଇ ବଧାଇ 
ଜଣାଇଥିଲେ | ଫତୁରାନନ୍ଦ ଘରୁ ଚାରିଟି ଘାସର ମାଳା ତିଆରି କରି ନେଇଥୁଲେ | 
ସେମାନଙ୍କୁ ସମ୍ବୋଧନ କରି କହିଲେ, “ ତୁମମାନଙ୍କ ମଧ୍ଯରେ ବହୁମୁଖୀ ପ୍ରତିଭା 
ଅଛି | କିନ୍ତୁ ଗୋଟିଏ ଜିନିଷର ଅଭାବ ପରିଲକ୍ଷିତ ହେଉଛି । ତେଣୁ ମୁଁ ତୁମମାନଙ୍କ 
ଗଳାରେ ଏଇ ମାଳା ପିନ୍ଧାଉଛି | ଏହା ହେଉଛି ଦୂବଘାସର ମାଳା, ଏକ ନମ୍ରତାର 
ପ୍ରତୀକ । ଏଇ ମାଳା ତୁମମାନଙ୍କୁ ନମ୍ରତା ଯୋଗାଇ ଦେଉ !” (୪) ଯେଉଁ ଘଟଣା 
ସବୁ ଘଟିଛି ତାହା ସାହିତ୍ୟକମାନଙ୍କୁ ଅଗୋଚର ନାହିଁ । କିନ୍ତୁ ଫତୁରାନନ୍ଦଙ୍କ ପରି 
ସେ କନ୍ଦଳକୁ ଅକ୍ଷରରେ ସାଇତି ଯିବାକୁ ସାହସ କରିବା ବ୍ୟକ୍ତି ଖୁବ୍‌ କମ୍‌ ଅଛନ୍ତି | 


ମେଡିକାଲ ସ୍କୁଲରେ ଘଟୁଥିବା କେତେକ ଘଟଣାକୁ ମଧ୍ଯ ସେ ପ୍ରକାଶ କରିବାକୁ 
ସଂକୋଚ କରି ନାହାନ୍ତି ¦ ସେ ଓ ତାଙ୍କର ଜଣେ ଭାଇନା ପ୍ରାକ୍ଟିସିଂ ମିଡିଲ୍‌ ଇଂଲିସ 
ସ୍କୁଲରେ ପଢ଼ିଲେ | ଏମାନଙ୍କ ଡରକୂଳା ଓ ଲାଜକୂଳା ଢଙ୍ଗ ଦେଖୁ ଉପର ଶ୍ରେଣୀର 
ପିଲାମାନଙ୍କ ମଧ୍ଯରୁ କିଏ ଚୂଟି ଟାଣୁଥୁଲେ ତ କିଏ ଖତେଇ ହେଉଥଲେ | ଆଉ 
କେହି କେହି କାମିଜକୁ ଟାଣୁଥିଲେ | ଏହା ପଢ଼ି ମନେହୁଏ ବର୍ଭମାନ କଲେଜରେ 
ର୍ୟାଗିଙ୍ଗ ଯେଉଁ ଅବସ୍ଥାରେ ପହଞ୍ଚଲାଣି ସେ ସମୟରୁ ଏହାର ଭିରଭିପ୍ରସ୍ତର ସ୍ଥାପନ 
ହୋଇ ସାରିଥିଲା | 

ଫତୁରାନନ୍ଦ ପରିକ୍ରମା ୧୫୧ 


ଫତୁରାନନ୍ଦ ହାସ୍ୟରସର ସ୍ରଷ୍ଟା ଭାବରେ ସୁପରିଚିତ | କେତେବେଳେ ନିରୋଳା 
ହାସ୍ୟରସ ପ୍ରକାଶ କରିଚନ୍ତି ତ କେତେବେଳେ ତାଙ୍କ ଲେଖାରେ ହାସ୍ୟରସ ସହିତ 
ବ୍ୟଙ୍ଗ ବିଦୂପର ପ୍ରଲେପ ମିଶି ରହିଥିବା ଦେଖାଯାଏ | ତାଙ୍କ ଗଳ୍ପ ଓ ଆମଜୀବନୀରେ 
ହାସ୍ୟରସ ଭରପୂର ହୋଇ ରହିଛି । 


ତାଙ୍କ ଜାତକ ଦେଖୁ ଜ୍ୟୋତିଷ ଚନ୍ଦ୍ରପୂୁଜା ପାଇଁ କହିଥିଲେ । ତାଙ୍କ ବୋଉ 
ଛେନା ଗୁଡ଼ ଭୋଗ ଦେଇ ସୁନାର ଚାନ୍ଦ ପୂଜା କରନ୍ତି ଗ୍ରହ ଶାନ୍ତି ପାଇଁ । ଲେଖକ 
ଛେନା ଗୁଡ଼ ଖାଇ ସନ୍ତୁଷ୍ଟ | ଯେଉଁଦିନ ଏ ପୂଜା ଉଜୁଆଁ ହେଲା ସେ ଦିନ ତାଙ୍କ ମନ 
ଭାରି ଖରାପ ହେଲା | “ ବହୁ ଅନୁସନ୍ଧାନ ପରେ ପୂଜାର କାରଣ ସ୍ଵରୂପ ଜାଣିଲି ଯେ 
ଚନ୍ଦ୍ର ଗ୍ରହ ମୋ ଜାତକରେ ଗୋଟିଏ ଅଥାନରେ ରହି ଯାଇଥଲେ । ସେହିଦିନ ସେ 
ସ୍ଥାନ ତ୍ୟାଗ କରି ଅନ୍ୟତ୍ର ଚାଲିଗଲେ | ମନେ ମନେ ଚନ୍ଦ୍ରଙ୍କୁ ଗାଳି ଦେଇ କହିଲି 
ଯେଉଁଠି ଥିଲ ସେଇଠି ଆଉ ଦଶ ବାରବର୍ଷ ରହି ଯାଇଥିଲେ କି ମୁସ୍କିଲଟା ହୋଇ 
ଯାଇଥାନ୍ତା ଯେ | କ” ଣ ଏମିତି ତନାଘନା କାମ ପଡ଼ିଲା ଯେ ଏକାବେଳକେ ଛାଡ଼ିଦେଇ 
ଚାଲିଗଲ । ଯାହା ହେବାର ହେଲାଣି, ଶୀଘ୍ର ଫେରିଆସ |! ମୋ ଛେନାଗୁଡ଼ ଖୁଆ 
ବନ୍ଦ ହୋଇଗଲା ଯେ | '(୫) ଲେଖକଙ୍କୁ ହିନ୍ଦୀ କହି ନ ଆସିବା ଓ କଲେରା ୱାର୍ଡ଼ରେ 
ଇଂରାଜୀ ଓଡ଼ିଆ ବୁଝୁନଥବା ହିନ୍ଦୁସ୍ଥାନୀ ରୋଗୀକୁ କେତେଥର ଝାଡ଼ା ହୋଇଛି 
ପଚାରିବାରୁ ରୋଗୀ କିଛି ବୃଝୁ ନଥିବା ଜଣାଇଲା ! ତେଣୁ ଲେଖକ ହିନ୍ଦୀରେ କହିଲେ 
କେତେଥର ହଗ୍‌ ହୁଆ ?” ତାହା ମଧ୍ୟ ସେ ନ ବୁଝିବାରୁ ଝାଡ଼ା କରିବାର ସମସ୍ତ 
ପ୍ରକ୍ରିୟା ଅଭିନୟ କରି ଜଣାଇଲେ | ତାହା ଜଣେ ସିଷ୍ଟର୍‌ ଦେଖୁ ସମସ୍ତଙ୍କୁ କହିଦେଲା 
ଓ ବେଶ୍‌ ହାସ୍ୟରୋଳ ସୃଷ୍ଟି ହେଲା । 


ଲେଖକ ତାଙ୍କ ଆମ୍ମଜୀବନୀରେ ବହୁ ଉପମା ପ୍ରୟୋଗ କରିଛନ୍ତି । ପ୍ରାୟ 
ପ୍ରତ୍ୟେକଟି ଉପମା ହାସ୍ୟରସ ମଣ୍ଡିତ ଓ ତହିଁରୁ ତାର ମୌଳିକତାର ପରିଚୟ ମିଳେ । 
ସବୁବେଳେ ଫେଲ୍‌ ହେଉଥିବା ଲେଖକ ପାଶ୍‌ କରିବାରୁ ସମସ୍ତେ ପରୀକ୍ଷାକୁ ମୁଥମାରି 
ତା ଠାରୁ ପାଶ୍‌ ଆଦାୟ କରିଛି । ଭଙ୍ଗା ସାଇକେଲକୁ ଛୋଟା ସାଇକେଲ୍‌ କହିବା ଓ 
ତାକୁ ପରୀକ୍ଷା କରିବାକୁ ହଡ଼ା ବଳଦ କିଣିବା ବେଳର ଅବସ୍ଥା ସହ ତୁଳନା କରିବା, 
ଷ୍ଟାଇକକୁ ବିଛୁଆତି କହିବାରେ ତାଙ୍କର ଉପମା ନିର୍ବାଚନରେ ସ୍ଵତନ୍ତ୍ରତା ବାରି 
ହୋଇଯାଏ । ସୁଖରେ କଟିଯାଉଥୁବା ହଷ୍ଟେଲ୍‌ ଜୀବନକୁ ପାର୍ବତ୍ୟ ନଶର ସ୍ରୋତ 
ପରି ପ୍ରଚଣ୍ଡ ବେଗରେ ଚାଲିଗଲା ବୋଲି ସେ ଉଲ୍ଲେଖ କରିଛନ୍ତି । ଯେତେବେଳେ 

୧୫୨ ଫତୁରାନନ୍ଦ ପରିକ୍ରମା 


ଡଗର ପ୍ରେସ୍‌ ହଠାତ୍‌ ଭୁବନେଶ୍ବର ଚାଲିଗଲା, ତାହା ଲେଖକଙ୍କୁ ଖୁବ୍‌ ବାଧୂଲା । 
“ ଝଡ଼ ତୋଫାନରେ ବସା ଭାଟ୍ଗିଯାଇଥିବା ଚଢ଼େଇଟିର ଯେଉଁ ଅବସ୍ଥା ହୁଏ, ମୋର 
ସେହି ଅବସ୍ଥା ବହୁଦିନ ଯାଏ ଲାଗି ରହିଲା 1” (୬) ସେ ଅନ୍ୟତ୍ର ଉଲ୍ଲେଖ କରିଚନ୍ତି 
ଘର ବାହୁଡ଼ା ଗୋରୁମାନେ ତାଙ୍କ ସିଙ୍ଗରେ ମୁଦୁ ଭୂଷାଭୂଷି ହୋଇ ଆସିଲା ପରି 
ସ୍କୁଲରୁ ଫେରୁଥିବା ପିଲାମାନଙ୍କ ମଧ୍ୟରେ ଠେଲାପେଲା ଚାଲିଥାଏ । 


‘ମୋ ଫୁଟାଡଙ୍ଗାର କାହାଣୀ”ରେ ରହିଛି ସାହିତ୍ୟ, ସମାଜ, ରାଜନୀତି ଓ 
ଜାତିପ୍ରୀତିର ବିଷୟ । ପ୍ରସଙ୍ଗ କ୍ରମେ ବହୁ ବିଶିଷ୍ଟ ବ୍ୟକ୍ତିଙ୍କ ବିଷୟରେ ଜାଣିବାର 
ସୁଯୋଗ ମଧ୍ଯ ମିଳେ | ଲେଖକଙ୍କ ଶୈଳୀ ହାସ୍ୟରସାମୂକ । ଶବ୍ଦ ସଂଯୋଜନାରେ 
ରହିଛି ଗ୍ରାମୀଣତା ଓ ସମ୍ଭାନ୍ତ ଭାଷାର ସମନ୍ଵୟ ଏବଂ ପୁସ୍ତକଟି ହୋଇଛି ସୁଖପାଠ୍ୟ । 
ସର୍ବୋପରି ଘାତ ପ୍ରତିଘାତ, ସଂଘାତ ଓ ସଂଘର୍ଷ ମଧ୍ୟ ଦେଇ ଗତି କରିଥିଲେ ମଧ୍ଯ 
ଫତୁରାନନ୍ଦ ଜୀବନ ବିମୁଖ ନ ହୋଇ ଜୀବନର ସଫଳତା ଦିଗରେ ଅଗ୍ରସର 
ହୋଇଛନ୍ତି । ଏହା ନୈରାଶ୍ୟବାଦୀ, ପଶ୍ଚାତ୍ମୁଖ ବ୍ୟକ୍ତିମାନଙ୍କ ପାଇଁ ଉତ୍ସାହ ଓ 
ପ୍ରେରଣାର ଚୁମ୍ବକୀୟ ଶକ୍ତି । ଏହା ପାଠକମାନଙ୍କୁ ସର୍ବଦା ଆକର୍ଷିତ କରୁଥିବ | 


0 


( ୧) ମୋ ଫୁଟାଡଙ୍ଗାର କାହାଣୀ, ଫତୁରାନନ୍ଦ, ଇଷ୍ଟର୍ଣ୍ଣ ମିଡିଆ ଲିଃ. ( ୧୯୮୯) ପୁ. ୨୧୧ 
( ୨) ମୋ ଫୁଟାଡଙ୍ଗାର କାହାଣୀ, ପୃ. ୨୧୨ 

(୩) ମୋ ଫୂଟାଡଙ୍ଗାର କାହାଣୀ, ପୂ. ୨ ୧୪ 

(୪) ମୋ ଫୂଟାଡଙ୍ଗାର କାହାଣୀ, ପୂ. ୨୪୩ 

(୫) ମୋ ଫୁଟାଡଙ୍ଗାର କାହାଣୀ, ପୂ. ୧୨ 

(୬) ମୋ ଫୂଟାଡଙ୍ଗାର କାହାଣୀ, ପୂ. ୨ ୨୯ 

ଭୋଟସର୍ବସ୍ବ ଦୂନିଆର ରୂପଚିତ୍ର 


ସରୋଜିନୀ ମିଶ୍ର ( ପଣ୍ଡା) 


—~ 


ଅନ୍ତର୍ଦଧଷ୍ଠି ଯାହାଙ୍କର କେନ୍ଦ୍ରୀଭୂତ ହୋଇ ରହିଥୁଲା ଅନ୍ତରାମ୍ମାରେ ଆଉ ବହିର୍ଦଧ୍ଠ 
ଘୂରି ବୁଲୁଥିଲା ବହିର୍ଜଗତରେ ବିଶାଳ ପରିଧ୍ବ କାଟି ପ୍ରତିଟି ଆମ୍ବାର ସୁଖଦୁଃଖକୁ 
ଅନୁଭବ କରି, ପ୍ରତିକାର ଚିନ୍ତା କରି ଲେଖନୀରୁ ଝରୁଥୁଲା ହାସ୍ୟ-ବ୍ୟଙ୍ଗ ତଥା ତୀର୍ଯ୍ୟକ୍‌ 
ଉକ୍ତିରେ ଭରା ଉପନ୍ୟାସ, ଗଛ, କବିତା ଓ ସମାଲୋଚନା ¦ ସେ ଥିଲେ ଫତୁରାନନ୍ଦ, 
ହାସ୍ୟବ୍ୟଙ୍ଗ ଜଗତର ଯୁଗସ୍ରଷ୍ଟା। କାନ୍ତକବି ଲକ୍ଷ୍ମୀକାନ୍ତଙ୍କ ପ୍ରତିଷ୍ଠିତ ଡଗର” ପତ୍ରିକାର 
ସୁଯୋଗ୍ୟ ପରିଚାଳନା ସମ୍ପାଦକ । ନିଜ ଜୀବନକୁ ଏକ ଫୁଟା ଡଙ୍ଗା ସଙ୍ଗେ ତୁଳନା 
କରି ଦୁଃଖର ସମୁଦ୍ରକୁ ସେ ଲେଖନୀ ରୂପକ ଆହୁଲା ଧରି ପାରି ହୋଇଥୁଲେ। 
ନାକଟା ଚିତ୍ରକର” ତାଙ୍କର ଏକ ସଫଳ ଉପନ୍ୟାସ । ଏହାପରେ ସେ ଲେଖ ଚାଲିଲେ 
“ନିଲଠା କବି”, “ସାହିତ୍ୟ ଚାଷ” , ' ସାହିତ୍ୟ ବେଉଷଣ' , “ ସାହିତ୍ୟ ବଛାବଛି! , 
' ମଙ୍ଗଳବାରିଆ ସାହିତ୍ୟ ସଂସଦ” ଇତ୍ୟାଦି ସଂଖ୍ୟାଧବକ ହାସ୍ୟ ବ୍ୟଙ୍ଗ ପରିପୂର୍ଣ 
ରଚନାବଳୀ | ଯେଉଁ ବିଭାଗରେ ସେ ହାତ ଦେଉଥିଲେ, ସେଥିରେ କାୟ ମନୋ 
ବାକ୍ୟରେ ମଜି ଯାଉଥିଲେ | ଦିନ ମଜୁରିଆ, ଚାଷୀ ମୂଲିଆ ଠାରୁ ଆରମ୍ଭ କରି ଅତି 
ଉଚ୍ଚ ବର୍ଗର ଧନୀ ଶ୍ରେଣୀର ମଣିଷମାନଙ୍କର ଜୀବନଚର୍ଯ୍ୟା ପର୍ଯ୍ୟନ୍ତ ସବୁ ତାଙ୍କ 
ଅନୁଭବର ପରିଧ୍ବ ଭିତରେ ଜମାଟ ବାନ୍ଧି ରହିଥିଲେ । ସବୁ ଦିଗରୁ ସମାଜକୁ ସୁଧାରିବା 
ଯେମିତି ତାଙ୍କ ଜୀବନର ଏକମାତ୍ର ବ୍ରତ ଥଲା! 


ଆମ ଦେଶର ରାଜନୀତିର ଆମୁଳଚୂଳ ସେ ନିରୀକ୍ଷଣ କରିଥୁଲେ ନିଜର 
ଅନ୍ତର୍ଦଷ୍ଠି ଦ୍ଵାରା। “ରାଜନୀତି” ଏପରି ଏକ ସମ୍ଭାନ୍ତ ଶବ୍ଦ, ଯାହା ରାଷ୍ଟ୍ରର ଶ୍ରେଷ୍ଠ ନୀତି 
ରୂପେ ଯୁଗେ ଯୁଗେ ପରିଗଣିତ ହୋଇ ଆସିଛି। ଦେଶ ଶାସନର ସର୍ବୋତ୍ତମ ବ୍ୟବସ୍ଥା 
ଭାବରେ ଆମ ଦେଶରେ ଗଣତନ୍ତ୍ରକୁ ଧରି ନିଆଯାଇଛି। କାଶ୍ମୀରଠାରୁ କନ୍ୟାକୁମାରୀ 
ଯାଏ ଏହି ବିଶାଳ ଭୂଖଣ୍ଡ ଭାରତ ଆପଣେଇ ନେଇଛି ଗଣତାନ୍ତିକ ଶାସନ ବ୍ୟବସ୍ଥା। 
ଗଣତନ୍ତ୍ର ଏପରି ଏକ ଶାସନ ବ୍ୟବସ୍ଥା, ଯାହାର ସର୍ବୋତ୍ତମ ସଂଜ୍ଞା ଆମେରିକାର 

୧୫୪ ଫତୁରାନନ୍ଦ ପରିକ୍ରମା 


ରାଷ୍ଟ୍ରପତି ଆବ୍ରାହମ୍‌ ଲିଙ୍କନ ଦେଇଥିଲେ - “ ଗଣତନ୍ତ୍ର ଲୋକଙ୍କର, ଲୋକଙ୍କ ଦ୍ଵାରା 
ଓ ଲୋକଙ୍କ ପାଇଁ ଉଦ୍ଦିଷ୍ଟ ଶାସନ ବ୍ୟବସ୍ଥା” ଏହି ବ୍ୟବସ୍ଥା ଅତୀତର ରାଜତନ୍ତ୍ରଠାରୁ 
ଅଧକ ଲୋକାଭିମୁଖୀ । କିନ୍ତୁ ଏହାର ପ୍ରୟୋଗ ବିଧ କିପରି ଦୁର୍ନୀତି ରୂପକ ପଙ୍କରେ 
ପଡ଼ି ଛଟପଟ ହେଉଛି, ତାହାର ଜୀବନ୍ତ ଚିତ୍ର ପ୍ରଦତ୍ତ ହୋଇଛି ଏହି ' ଭୋଟ ବହିର 
ପ୍ରତିଟି ଗଜରେ । ଲେଖକ ଜଣେ ରାଜନୀତିଜ୍ଞ ବା ରାଜନେତା ନଥଲେ। ‘ଡଗର! 
ପତ୍ରିକାର ସମ୍ପାଦନା ସହିତ ଜନସଂପର୍କ ଓ ମାନବ ଜାତି ପ୍ରତି ସମ୍ବେଦନଶୀଳତା ତଥା 
କିଛି ପ୍ରତ୍ୟକ୍ଷ ଓ କିଛି ପରୋକ୍ଷ ଅନୁଭୂତିକୁ ପୁଞ୍ଜି କରି ସେ ଏହି ସଫଳ ସୁନ୍ଦର 
ପ୍ରାଣବନ୍ତ ପୁସ୍ତକଟି ରଚନା କରିଛନ୍ତି। ଯେଉଁଥିରେ ସେ ଭରି ଦେଇଛନ୍ତି ଗଣତନ୍ତତ 
ଶାସନ ବ୍ଯବସ୍ଥାର ଯେତେ ସବୁ ନଗ୍ଧମ ସତ୍ଯ - ଯାହା ସାଧାରଣତଃ ପରେ 
ଲୋକଲୋଚନର ଆଢୁଆଳରେ ଘଟିଥାଏ ଏବଂ ଯାହାର କିଛି ଆଦି ଅନ୍ତ ନଥାଏ। 
ଉପରକୁ ଯାହା ମହାକାଳ ଫଳ ପରି ଦିବ୍ୟ ସୁନ୍ଦର, ଭିତରକୁ ଗଲେ ପୋଡ଼ା ଅଙ୍ଗାର | 


ଆମ ଦେଶରେ ଗଣତନ୍ତ୍ରର ଯେଉଁ ସ୍ପିତି ଥଲା, ତାହାର ଜୀବନ୍ତ ଚିତ୍ରକୁ ନେଇ 
ଲେଖା “ ଭୋଟ” ବହିଟିର ପ୍ରଥମ ଗଛ ରହିଛି ନିର୍ବାଚନ ପାଣ୍ଠି । ପାଣ୍ି ସଂଗ୍ରହ 
ବେଳରୁ କିପରି ' ନୋଟ୍‌ ନିଅ ଭୋଟ୍‌ ଦିଅ” ଶବ୍ଦର ଗୁଞ୍ଜରଣ ହୁଏ ଏବଂ ସେଥୁପାଇଁ 
ପାଣ୍ଠି ସଂଗ୍ରହ ନିମନ୍ତେ ନାନା ପ୍ରକାର ଓଲଟା ସିଧା ଉପାୟମାନ ଅବଲମ୍ବନ କରାଯାଏ, 
କେନ୍ଦ୍ର ନାମରେ ରାଜ୍ୟ ନାମରେ ଏବଂ ଶେଷରେ ଗ୍ରାମାଞ୍ଚଳର ଉନ୍ନତି ନାମରେ ବିଶ୍ବ 
ଘୂରି ଆସନ୍ତି କିଛି ସୁପର ଚାଲାକ୍‌ ଲୋକ | ଉପରେ କଥାରେ ସର ପକାନ୍ତି - ଭିତରେ 
ସବୁ କୋରି ନେଇ ଖୋଳ କରିଦିଅନ୍ତି। ନୀ ହେଉଥାଏ ସରକାରଙ୍କର, ଲାଭ 
ନେଉଥା'ନ୍ତି ମଝି ଲୋକ । ପୁଣି କେବେ ହୁଏ ବିପରୀତ । ଫତୁରାନନ୍ଦ ଏହି ତିନି 
ସ୍ତରର ଲୋକଙ୍କ ପାଇଁ ଲେଖୁଛନ୍ତି ¬ “ ଏତେ ପ୍ରୀତି, ଏତେ ବନ୍ଧୁତୃ, ଏତେ ଦିହରଘଷା, 
ଏତେ ନୋଟ୍‌ ଖସା କିଛି କାମ କଲାନି! ସତେ କ”ଂଣ ପ୍ରିୟତମ ରାଗିଗଲେ!” 
ଆହୁରି ମଧ୍ୟ ଲେଖକ ବେଶ୍‌ ଚାତୁର୍ଯ୍ୟ ଓ ବ୍ଯଙ୍ଗୋକ୍ତି ଛଳରେ ଦର୍ଶାଇଛନ୍ତି, କିପରି 
ଭୋଟ ନାମରେ ତିନି ଡବଲ ନିର୍ବାଚନ ପାଣ୍ଠି ସଂଗ୍ରହ କରାଯାଏ। 


ପାଣ୍ଡି ସଂଗ୍ରହ ପରେ ଲେଖକ ଭୋଟର ତାଲିକା ଆଡ଼କୁ ଦୃଷ୍ଟି ଆକର୍ଷଣ 
କରାଇଛନ୍ତି। ଏଠାରେ ଲେଖକଙ୍କର ସମ୍ବେଦନଶୀଳତା ସହିତ ବୁଵ୍ଧିମତ୍ତାର ପରିଚୟ 
ମିଳିଥାଏ | ଦଳର ପ୍ରତୀକ ବା ଚିହୃଗୁଡ଼ିକୁ ନେଇ ସେ ହାସ୍ୟରସ ପରିବେଷଣ କରିବା 
ସହିତ ନିର୍ବାଚନରେ ଜିତିବା ପାଇଁ କିପରି ଭୋଟର ତାଲିକା ଉପରେ ମଧ୍ଯ ଖେଳ 

ଫତୁରାନନ୍ଦ ପରିକ୍ରମା ୧୫୫ 


କସରତ ଅଦଳ ବଦଳ, ଠିକକୁ ଭୁଲ୍‌ କରାଯାଏ, ତାହାର ଉପାଖ୍ୟାନ ବାଢ଼ିଛନ୍ତି 
ଲେଖକ । ସରଳ ଲୋକମାନଙ୍କୁ ଚିହ୍ନର ମହତ୍ଵ କହି ପଥଭ୍ରଷ୍ଟ କରାଯାଏ । ରାଣ 
ନିୟମ ଦେଇ ମତ ଆଉ ପଥ ପରିବର୍ଭନ କରାଯାଇପାରେ ବୋଲି ଦର୍ଶାଇଛନ୍ତି ଲେଖକ ! 


* ଭୋଟ୍‌ ଲିନ୍‌ ବଟିକା' — ଅନ୍ୟତମ ଆକର୍ଷଣୀୟ କାହାଣୀ | ଏଥିରେ ଲେଖକ 
ଦର୍ଶାଇଛନ୍ତି, ଏକବାଗିଆ ହୋଇଯାଇଥିବା, ଅଧାପାଠୁଆ, ଅଧା ସହରୀ ନାୟକ କିପରି 
ମାନସିକ ରୋଗଗ୍ରସ୍ତ ହୋଇ ଚାଲିଛି ଏବଂ ଶେଷରେ ତା’ ସାଙ୍ଗ ତାକୁ ' ଭୋଟଲିନ୍‌ 
ବଟିକା” ଦେଇ ତା'ର ଉପଚାର କରିଛି | ଖାଲି ଟିକେଟ୍‌ ପାଇ ନେତା ହେବା ଆଶାରେ 
ଗାରେ କାହାରି ସହିତ ମିଶୁ ନଥିବା ପିଲା କିପରି ଚିତଳ ମାଛ ପରି ଲେଉଟି ପଡ଼ିଛି। 
ଚାଷୀ, ଗରିବ, ହରିଜନ, ଗିରିଜନ ସମସ୍ତଙ୍କ ସହିତ ଅବାଧରେ ମିଶିଛି । ସାହାଯ୍ୟ 
ସହଯୋଗ ଦେଇଛି, ଆପଣା ପାରିବାପଣ ଦେଖାଇଛି ଏବଂ ଅଳ୍ଚ ଦିନରେ ବଡ଼ 
ନେତାଟିଏ ପାଲଟି ଯାଇଛି। 


' ଭକୁଆ ପ୍ରଚାରକ ଦଳ” ଗଛରେ ଲେଖକ ଏକ ସ୍ଵତନ୍ତ୍ର ପୃଷ୍ଠା ଉନ୍ମୋଚନ 
କରିଛନ୍ତି । ଦେଖାଯାଏ, ଭୋଟ ପ୍ରଚାର ବେଳେ ଅନେକ ଲୋକ ଆଶା କରିଥା'ନ୍ତି 
କିଛି ପିଇବାକୁ। କିଛି ସାମନାରେ ତ ପୁଣି କିଛି ପ୍ରଚ୍ଛଦ ପଛଆଡ଼େ। ପ୍ରବଳ ଅଙ୍କ 
କଷା ଚାଲେ। କପୋଳ କଳିତ କାହାଣୀ ସୃଷ୍ଟି ହୁଏ । ହେଲେ ହଠାତ୍‌ ଶେଷ ମୁହୂର୍ଭରେ 
ଶୁଣାଯାଏ, ଜଣେ ରହସ୍ୟଜନକ ଭାବରେ ପ୍ରାର୍ଥୀପତ୍ର ପ୍ରତ୍ୟାହାର କରିନେବାର କଥା 
ବିଛୁଆତି ଛାଟରେ ମାଡ଼ ଖାଇବାର ଏ ଅନୁଭୁତି ବେଶ୍‌ ଚମକରାର ଭାବରେ ଉପସ୍ଥାପନ 
କରିଛନ୍ତି ଲେଖକ | 


* ଭୋଟ୍‌ ' ପୁସ୍ତକର ଅନ୍ୟତମ ଗଳ୍ପ “ କାଦୁଅଫିଙ୍ଗା ଦରବାର ' | ନାମକରଣରୁ 
ଲେଖକଙ୍କ ତୀର୍ଯ୍ୟକ୍‌ ଉକ୍ତି ସଷ୍ଟ ହୋଇଯାଉଛି | ଲେଖକ ନିର୍ବାଚନ ଇସ୍ତାହାର ଖୋଜିଛନ୍ତି 
ଜଣେ ବୈଦେଶିକ ପର୍ଯ୍ୟବେକ୍ଷକ ଗେବ୍ରିଏଲ୍‌ଙ୍କ ପାଇଁ| କିନ୍ଧୁ ଆମ ଦେଶରେ ଦଳୀୟ 
ନିର୍ବାଚନ ଇସ୍ତାହାରର ଘୋର ଅଭାବ । ତା” ପରିବର୍ତେ ତାଙ୍କୁ ମିଳିଛି ଅପର ଦଳର 
ଯେତେ ସବୁ ନକାରାମକ ତଥ୍ୟ | ଯାହାକୁ ସେ ନିଜ ଦେଶର “କାଦୁଅ ଫିଙ୍ଗା ଦରବାର ' 
ଆଖ୍ୟା ଦେଇଛନ୍ତି। | 


* ଡକେଇତି' ଗଛରେ ଲେଖକ ପ୍ରଧାନ ଚରିତ୍ରକୁ “ ବ୍ରହ୍ମଶୋଷା” ଆଖ୍ୟା 
ଦେଇଛନ୍ତି । ଯିଏକି କାନ୍ତାରାଟି, କେନ୍ଦୁପତ୍ର ଠିକାଦାରୀ, କଳା ବେପାର, ମହାଜନି 
ଆଦି ଅନେକ ବାଟ ଦେଇ ଧନ ରୋଜଗାର କରି ତା'ର ଟ୍ରେଜେରୀ ଭରିବାରେ 
ଲାଗିଛି । ତା' ପ୍ରତି ଅସହ୍ୟ ଦଳେ ଟୋକା ତା! ପିଛା ଲାଗିଥିଲେ। ଶେଷରେ ବନା 

୧୫୬ ଫତୁରାନନ୍ଦ ପରିକ୍ରମା 


ପ୍ରଧାନଙ୍କ ପଛରେ ‘ ରାଜନେତା” ହେବାର ଲାଳସା ରୂପକ ଡକାୟତ ଲଗାଇ ଦେଇଛି 
ଏବଂ ସେହି ଲୋଭ ଦେଖାଇ ଦେଖାଇ ଟ୍ରେଜେରୀ ଖାଲି କରାଇ ପାରିଛି । ନେତା 
ହେବାର ନିଶା ଖସିଲା ବେଳକୁ ସବୁ ଶୂୁନ୍ଯ। କତରା ଧରିଛନ୍ତି ପ୍ରଧାନେ। ଅପର 
ପକ୍ଷରେ ଆଉ ଏକ ଗାଁରେ ବନାକୁ ଟୋକାମାନେ ସମ୍ବର୍ବନା ଦେଲେ । ରାଜନୀତିରେ 
ଏପରି ବିଶ୍ଵାସଘାତୀ ଜଘନ୍ୟ କାର୍ଯ୍ୟ ହେବାର ଅଜସ୍ର ଉଦାହରଣ ରହିଛି — ଯାହାକ 
ଫତୁରାନନ୍ଦ ଗଛ ଛଳରେ ସାରା ଜଗତକୁ ଦେଖାଇ ଦେଇଛନ୍ତି। 


“ବିରାଡ଼ି ଛିଙ୍କା ଭୋଟ” ଗଳଟିରେ ଲେଖକ ନେଉଳି ଦାସ ମାଧ୍ଯମରେ 
ଦର୍ଶାଇଛନ୍ତି, କିପରି କିଛି ଲୋକ ଅନ୍ୟ ମୁଣ୍ଡରେ ଦୋଷ ଢାଳି ଦେଇ ନିଜକୁ ସୁରକ୍ଷିତ 
ରଖୁବାକୁ ଅପଚେଷ୍ଟା କରିଥା'ନ୍ତି । ନେଉଳି ଦାସ ନାମକ ନାୟକ ଆମେରିକା ଗୋଇନ୍ଦା 
ବିଭାଗର ନାମ ଉଚ୍ଚାରଣ କରି ନିଜ ଅଯୋଗ୍ୟପଣିଆକୁ ଲୁଚାଇବାକୁ ଚେଷ୍ଟା କରିଛି। 
ଲେଖକ ଚମଜ୍କାର ଭାବରେ ହାସ୍ୟ-ରସ-ବ୍ୟଙ୍ଗ ଭରା ସକାରାମବକ ଉପସଂହାର ଆଣିଛନ୍ତି 


ପ୍ରତିଟି ଗଛରେ | 


ଲେଖକଙ୍କ ମାନସିକ ଜଗତଟା ହିଁ ହାସ୍ୟ ବ୍ୟଯଙ୍ଗର ଖଣି। ଗଛର ନାମକରଣ 
ଠାରୁ ଆରମ୍ଭ କରି ଚରିତ୍ରମାନଙ୍କର ନାମକରଣ, ପଦପଦବୀର ନାମ ପର୍ଯ୍ୟନ୍ତ ସବୁଥିରେ 
ହାସ୍ୟ ବ୍ୟଙ୍ଗ ଭରି ରହିଛି। ଭୋଟ କିପରି ଉତ୍ତାଳ ଲହରୀ ପରି ଆସେ ଏବଂ ଶେଷରେ 
ଭଟ୍ଟା ପଡ଼ିଯାଏ, ତାହା ବର୍ଣ୍ଣିତ ହୋଇଛି ' ଭୋଟ୍‌ ଭଟ୍ଟା” ଗଛରେ | 


ଭୋଟରୁ କିଛି ରାଜନୀତିକ ମିଛ ଜ୍ୟୋତିଷ ମଧ୍ଯ ଲାଭ ଉଠାଇବାର ଉଦାହରଣ 
‘ଭୋଟୁଲୁ ବାବାଙ୍କ ଭୋଟ କିମିଆ” ଗଳ । ଜାଲ ଭୋଟର କାରବାର କଥା ଅଛି 
' ପଲ୍ୀ ଭୋଟ ଗ୍ରହଣ କେନ୍ଦ୍ର ରେ। “ ଭେଡ଼ି ବେପାର” ଗଛରେ କିପରି ନିର୍ବାଚିତ 
ସଦସ୍ୟମାନେ କିଣାବିକା ହୋଇ ସରକାର ଗଢ଼ାରେ ନିକୃଷ୍ଟତମ କାର୍ଯ୍ୟ କରିବାକୁ 
ପଛାନ୍ତି ନାହିଁ, ତାହା ବର୍ଣ୍ଣନା କରାଯାଇଛି। ସରକାର ଗଠନ ପରେ କ୍ରିପରି ନିଜ 
ସରକାରଙ୍କର ଟେକ ଦେଖାଇବା, ନିଜ ବାଜା ନିଜେ ବଜାଇବା, ଅଯଥା ସମସ୍ୟା 
ସୃଷ୍ଟି କରି ସମାଧାନ କରି ନାଁ ଉଚ୍ଚ କରିବା, ସବୁ କ୍ଷେତ୍ରରେ ପୁନରାୟ “ ଭୋଟ ଚାଷ 
ଆରମ୍ଭ କରିବା ହୋଇପଡ଼େ ବଡ଼ କାମ। ଚକ ଗଢ଼ିବା ପରି ଶାସନ ଗଢ଼ି ଚାଲେ । 
ଲେଖକଙ୍କ ଭାଷାରେ “ ଚକ ଢିଲାକୁ ଅଖ ଢିଲା।” ତହିଁରେ ବଳଦ ଦି'ଟା ହଡ଼ା ଆଉ 
ଶଗଡ଼ିଆକୁ ଧଇଁ ପେଲୁଛି। ଶାସନ ଶଗଡ଼ ଯେ କେତେବେଳେ ଓଲଟି ପଡ଼ିବ କି 
କେଉଁ ଖମାରେ ପଡ଼ି ଚୂରମାର୍‌ ହୋଇଯିବ, ତାହା ଦେଖବାକୁ ଲୋକେ ଡିମାଡ଼ିମା 
ଆଖୁରେ ଚାହିଁ ରହିଲେ।” 

ଶେଷ ଗଳ ' ଅପାର୍ଥିବ ନିର୍ବାଚନ ।” ଏଥିରେ “ ଭୋଟ ବାକ୍' ଚୋରି ପରି 
ଜଘନ୍ୟ କାର୍ଯ୍ୟର ବର୍ଣ୍ଣନା ସହିତ ତାହାର ଅନ୍ତ ହୋଇଛି ସନ୍ୟାସରେ |! ଭୋଟରେ ସବୁ 
ପ୍ରକାର ନାରକୀୟ କାର୍ଯ୍ୟ କରିସାରି ଶେଷରେ କିପରି ବାବାଜୀଙ୍କ କମଣ୍ଡନୁ ଜଳ 
ଛିଞ୍ଚାରେ ଜୀବନରକ୍ଷା କରିଛନ୍ତି ଦନେଇ, କହ୍ନେଇ ଓ ସନେଇ, ତାହାର ବର୍ଣ୍ଣନା 
ଦିଆଯାଇଛି । 


ଗଭୀର ଅବବୋଧ, ବର୍ଣ୍ଣନା ଚାତୁରୀ, ଶହ ସୃଷ୍ଟି ଓ ପ୍ରୟୋଗ, ପ୍ରତିଟି ଘଟଣାର 
ଟିକିନିଖମ ଚିତ୍ର ପ୍ରଦାନ, ଆକର୍ଷଣୀୟ ଭାବରେ ଉପସ୍ଥାପନ ଓ ଉପସଂହାର କରିବା 
ଅବସରରେ ସମାଜ ସଂସ୍କାର ପାଇଁ କ୍ଷେତ୍ର ପ୍ରସ୍ତୁତି, ଜାତି ପାଇଁ ବାଉ ସବୁ ଭରି 
ଦେଇଛନ୍ତି ଲେଖକ ଏହି ପୁସ୍ତକରେ | ଗୋଟିଏ ଶବ୍ଦ ' ଭୋଟ୍‌' | ଏହାକୁ କେନ୍ଦ୍ର କରି 
ରଚିତ ହୋଇଛି ୧ ୮ଟି ସଫଳ ଗଳ୍ପ | ୩୫ ବର୍ଷ ତଳେ ରଚିତ ଗଳ୍ପଗୁଡ଼ିକରେ ବର୍ଣ୍ଣିତ 
ଘଟଣାବଳୀ ଆଜି ବି ମନେ ହେଉଛି ସଦ୍ୟ ଘଟିଚାଲିଛି । ଜୀବନ୍ତ ରୂପଚିତ୍ର ଭୋଟସର୍ବସ୍ 
ଦୁନିଆର । ଏହି କାଳଜୟୀ ରଚନା ଦିବାଲୋକ ପରି କାଳେକାଳେ ଦେଶ ଓ ଜାତିକୁ 
ଆଲୋକ ଦେଉଥୁବ | ଭୋଟ ପଛର ପ୍ରହେଳିକା ବିଷୟରେ ଜନସାଧାରଣଙ୍କୁ ସଚେତନ 
କରୁଥିବ | କାଳ ଏହାର ନିର୍ଣ୍ଠାୟକ । ଅତୁଳନୀୟ ଫତୁରାନନ୍ଦ ଓ ତାଙ୍କ ରଚନା ସମଗ୍ର । 
ଲୁହର ମୁକ୍ତାରେ ହାସ୍ଯମୁଖର ଚିତ୍ର। 

pe 


ଅଜୟ କୁମାର ପଟ୍ଟନାୟକ 


ଜନ-ଜୀବନର ସୁଖଦୁଃଖ, ନିନ୍ଦା-ପ୍ରଶଂସା, ମିଳନ-ବିରହ, କଳି-ମେଳି, 
ହସ-କାନ୍ଦ ଭଲ-ମନ୍ଦ ଜଡ଼ାତେଲ ଓ ମେଣ୍କଢାବାଳ ଭଳି ଏମିତି ନେସି ହୋଇ ରହିଛି 
ଯେ ଏକକୁ ଛାଡ଼ି ଆରେକ ରହିପାରିବେନି। ବରଂ ନିଜର ସତ୍ତା ହରେଇ ବସିବ। 
କବି ଲେଖୁଲେ ¬ “ ଅନ୍ଧାର ନଥିଲେ କିଏ ଲୋଡ଼ନ୍ତା ଆଲୁଅ, ମନ୍ଦ ଯୋଗେ ଭଲ 
ସିନା ହୁଏ ସୁନା ପୁଅ।” ଶହେକୁ ଶହେ ସତ ଓ ଜୀବନ -ଯାତ୍ରାରେ ଉଠାଣି -ଗଡ଼ାଣି, 
କିମ୍ବା ଖାଲ-ଢିପ ନଥିଲେ କ'ଣ ଯାତ୍ରା ସୁଖକର ହେଉଥାନ୍ତା ! ଭୋଜନରେ କେବଳ 
ମିଠା କ'ଣ ରୁଚେ ? ଖଟା, ରାଗ, ଲୁଣି, ପିତା, କଷା ଏ ସବୁକୁ ତ ପୁଣି ଜିଭ 
ଲୋଡ଼େ। 


ଜୀବନରେ ମଣିଷ ରସ ଖୋଜେ । ନହେଲେ ଜୀବନଟା ନୀରସ, ଶୁଷ୍ଠ 
ହୋଇଯିବ ଯେ | ଏଣୁ କେତେବେଳେ ସେ ହାସ୍ୟ-ରସର ମଜା ନିଏ ତ କେତେବେଳେ 
ବହେ କାନ୍ଦି ଦେଇ ମନଟାକୁ ହାଲୁକା କରିନିଏ। କେତେବେଳେ ମଉକା ପାଇଲେ 
କାହା ଉପରେ ଗର୍ଜନ କରି ନିଜ ଭିତରର ପୁରୁଷ ପଣିଆକୁ ପରଖ ନିଏ ଆଉ 
କେତେବେଳେ କାହାକୁ ପ୍ରଶଂସାରେ ପୋତି ପକାଇ ନିଜ ପାଇଁ ପ୍ରଶଂସା ସଂଗ୍ରହ 
କରେ।| 


ସେ ଯାହାହେଉ, ଗାଁ ଗହଳିରୁ ଆରମ୍ଭ କରି ସହର, ନଗର ଯାଏ ଗାଳି 
ଆଉ କଳି ଦୈନନ୍ଦିନ ଜୀବନର ଏକ ଅଭିନ୍ନ ଅଙ୍ଗ ଭାବେ ଦେଖାଦେଇଥାଏ । ମଣିଷ 
ଡାକ୍ତର ଫତୁରାନନ୍ଦ ମଣିଷର ଏ ନାଡ଼ିଟିକୁ ଚିପି ପକାଇ ୟା” ର ଗୁରୁତ୍ଵ ବୂଝି ପାରିଥୁଲେ | 
ଏଣୁ ସାହି ବସ୍ତିରେ ମାଇପିଙ୍କ କଥା କଟାକଟି ହେଉ କିମ୍ବା ମାମଲତକାରିଆଙ୍କ ତୁଣ୍ଡ 
ଲଢ଼େଇ ହେଉ, ସବୁ ନାକେଇ କରି ଶୁଣୁଥିଲେ ଓ ସ୍ବାଭାବିକ ଭାବରେ ମଣିଷ ଜୀବନକୁ 
କଥା କାହାଣୀରେ ଆଣି ଥୋଇଲାବେଳେ ସେ ସବୁ ଛାଏଁ ଆସିଯାଉଥୁଲା। ତାକୁ ସେ 
ଅଥାନ ଭାବି ଡାଙ୍କିବାକୁ ଗାହୁଁ ନଥୁଲେ | 

ଗାଳିଗୁଡ଼ିକ ପୂର୍ବରୁ ଗୀ ମାଇପିଙ୍କ ପାଖରେ ଠୁଳ ହୋଇ ରହୁଥୁଲା। 
କାମଧନ୍ଦାରୁ ଫୁରସତ ମିଳିଲେ ଗାଳିମନ୍ଦ ପାଇଁ ବାଟ ଖୋଜା ହୁଏ। ଏଥରେ ଦି' 
ଆଡ଼ୁ ଲାଭ। ଏକେତ ଉଦାସିଆ ଜୀବନରେ ଟିକିଏ ଫୂର୍ଭି ଆସିଯାଏ। ତା'ଛଡ଼ା 
ପିଲାଦିନେ ମାଂ -ମାଉସୀଙ୍କ ପାଖରୁ ଶିଖ ମୁଖସ୍ତ କରିଥିବା ଗାଳିଗୁଡ଼ିକର ରିଭିଜନ 
ହୋଇଯାଏ। ଗାଳି ବିଶେଷଜ୍ଞ ଫତୁରାନନ୍ଦ ମାଇପିଙ୍କ ମୁହଁରୁ ସଂଗ୍ରହ କରି “ଗାଳି 
ମାଳିକା” ସୂଜନ କଲେ । ସେରେନ୍ତା ମା' ଓ ସୁକୂଟା ମା? ଉତ୍ୟ ପକ୍ଷର ଜଣିକିଆ 
ନେତୃତ୍ଵ ସମ୍ଭାଳିଥାନ୍ତି। ପୂର୍ବେ ରାଜା ମହାରାଜାଙ୍କୁ ତାଙ୍କ ଶୌର୍ଯ୍ୟ ବୀର୍ଯ୍ୟ ସମ୍ପର୍କରେ 
ଗାରଣ କବିମାନେ ଯେଉଁଭଳି ମନେ ପକାଇ ଦେଉଥା'ନ୍ତି, ତାଙ୍କ ଉତ୍ସାହ ବଢ଼ାଇବା 
ପାଇଁ ପ୍ରେରଣା ଯୋଗାଉଥାନ୍ତି, ସେହିଭଳି ମେସ୍‌ରେ ରହି ପଢୁଥିବା ଦି' ଜଣ ବଗୁଲିଆ 
ଟୋକା ଲମ୍ବାକଲିଆ ଓ ମାଗୁରନିଶୁଆଙ୍କୁ ଲେଖକ ବାରୁଦ ଗଦାରେ ଦିଆସିଲି ମାରିବା 
କାମରେ ଲଗାଇ ଦେଇଛନ୍ତି। ଫଳରେ ସେଚେନ୍ତା ମା” ପ୍ରଥମେ ଯୁଦ୍ଧର ବିଗୁଲ 
ବଜାଇ ଦେଇଛି - “ ଆଲୋ ରାଣ୍ଡ, ପୁତ ଖାଇ, ତତେ ଯୋଗିଣୀ ଖାଉଲୋ ! ଆଲୋ 
ତତେ ବାଡ଼ି ଖାଉ ଲୋ ! ଆଲୋ ମିଆଁ ଘଇତେଇ, ତୋ ମୁହଁରେ ନିଆଁ ଲାଗୁଲୋ... ! 


ଟୋକାଏ କାନ ଢେରିଥା'ନ୍ତି। ଜବାବ ଆସୁନି। “ ସୁକୁଟା ମା' ବୋଧହୁଏ 
ଘରେ ନାହିଁ କିମ୍ବା ଏକ ବା ଦୂଇ କରୁଛି।” ହଠାତ୍‌ ବନ୍ଧ ଭାର୍ିଲା ଭଳି ଗାଳି ଉଛୁଳି 
ଆସିଲା - ” ହଇଲୋ ରାଣ୍ଡ ଆଣୁକୁଡ଼ି, ଶାଶୁ ମୁଣ୍ଡ ଖାଇ, ଘଇତା ମୁଣ୍ଡ ଖାଇ, ଶଶୁର 
ମୁଣ୍ଡ ଖାଇ, ନିଅଁଶେଇ ମଲୁ ନାହିଁ ଲୋ, ଆଲୋ ତତେ ଅଟିହ୍ବା ବେମାରୀ ଧରୁ 
ଲୋ...” 


ସେଦିନ ଗାଳି ଲଢ଼େଇରେ ଥକି ଯାଇ ଦୂହେଁ ଶୋଇ ପଡଢ଼ିଲୈ |. ପରଦିନ: 
ନାରଦ, ଶକୁନି ଦୁହେଁ ପୂର୍ବବତ୍‌ ଯେଝା ପକ୍ଷକୁ ଟିହାଇବାରେ- ଲାଗିଗଲେ 
ସତେଯେମିତି ହୀରାକୁଦ ଜଳଭଣ୍ଡାର ର ସ୍କୁଇସ୍‌ “ଗେଟ୍‌ .ଖୋଲିଗଲା, .ସେଗେନ୍ତା ମା 
ବାଡ଼ିଖାଇ, ପୁତ ଖାଇ, -ହେଡ଼ା ଖାଇ,. ତୋ ମୁହଁରେ ପୋକ ପଡୁ :ଞଲଲା, ଆଲୋ ତୋ 
ମୁହଁରେ କଙ୍କଡ଼ା ବେମାରୀ ହେଉ ଲୋ, ଆଲୋ ଖପରା. ଖାଇ, -ତୋ ଢଡିହରେ ବିଲୁଆ 
ଡେଉଁ ଲୋ.... 


ସୁକୁଟା ` ମା? ଚୂଲୀ ଉପରେ ହାଡି , ବସେଇବାକୁ ଯାଉଥୁଲା। ଆହ୍ବାନର 
ମୁକାବିଲା କରିବାକୁ ସେ ହାଣ୍ରିଟାକୁ କଟି ଦେଇ ଦାଣ୍ଡ ପିଣ୍ଡାକୁ ବାହାରି ଆସି ପ୍ରତି 
ଗାଳିମାନ ତୀବ୍ର ବେଗରେ ନିକ୍ଷେପ କରିବାକୁ ଲାଗିଲା - ହଁ ହଁ କୁଳ ବୁଡ଼େଇ, 

ଆଣ୍ୁୁକୂଡ଼ିୟ ନ”ଇ୍ତବାଲିକୁ ଯାଆଲୋ, ବଡ଼ଦାଣ୍ଡକୁ ଯାଆ ଲୋ, ଆଲୋ ମରୁଡ଼ି ପଡ଼ି, 
ଅଣଲେଉଟି, ସକଳ ଖାଇ, ସତିଆନାଶୀ, ଗାତପଶି, ହାଡ଼ି ଘର ପଶୀ, ବାଉରିଘର 
ପଶୀ, ତୋ ପାଟି ରହିଯାଉ ଲୋ, ତୋ ଆଖୁ ଫୁଟି ଯାଉ ଲୋ... |” 


ଝଡ଼ ଥମିଯିବାରୁ ଲମ୍ବା କଲିଆ ମନ ଅଥୟ ହେଲା। ନୂଆ ଉପାୟଟିଏ 
ପାଞ୍ଚି କିଛି ଅରୁଆ ଚାଉଳ ଓ ମନ୍ଦାର ଫୁଲ ନେଇ ଚୂପକିନି ସୁକୁଟା ମା' ଦୁଆରେ 
ପକାଇଦେଇ ଘର ଭିତରୁ ସୁକୂଟା ମା'କୁ ଡାକି ଦେଖାଇ କହିଲା- “ ଦେଖୁଲୁଣି ନା 
ସେରେନ୍ତା ମା' ତତେ ଗୁଣି ଗାରିଡ଼ି କଲାଣି! ତାପରେ ସୁକୁଟା ମା'ର ଗାଳି ଭଣ୍ଡାର 
ଖୋଲିଗଲା- “ ହଇଲୋ ରକତଖାଇ, ବାଡ଼ିପଶୀ, ପିତାଶୁଣି, ଡାହାଣୀ, ଟିରଗୁଣୀ, 
ହଇଲୋ ତୁ ମତେ ଗାରିଡ଼ି କରିବୁ ? ରହ ଯୋଗିଣୀ ଖାଇ, ତୋ ଛାତିରେ ଗାଧୋଇବି, 
ହଇଲୋ ଗୁହ-ସୋଡ଼କୀ, ମୋତେ ଗାରିଡ଼ି କରିବୁ ?... 


ସେରେନ୍ତା ମା' କି ଆଉ ଘରେ ରହିପାରେ ? ପ୍ରତି ଗାଳିମାନ ସବୂ ରକେଟ୍‌ 
ପରି ଗୋଟାକ ପରେ ଗୋଟିଏ ଛାଡ଼ିଲା - ” ହଇଲୋ ବେଧେଇ, ହଇଲୋ ଛିଣ୍ଡାଳି, 
ହଇଲୋ ଖାନ୍‌କୀ, ହ-ଲୋ ମୁଁ ଗାରେଡ଼ି କରୁଛି ନା ତୁ ନେଡ଼ିଖୁଆ ଝିଅ ଗାରିଡ଼ି 
କରୁଛୁ ? ହଇଲୋ ଗାତପଶୀ କୋଉଥିଲାଗି ଏତେ ମୁହଁ ଟାଣ ଦେଖଉଛୁ ଲୋ, ହା- 
ତୋ ମୁହଁ ପୋଡ଼ିଯାଉ ଲୋ, ହା-ତୋ କୁଳ ବୁଡ଼ିଯାଇ ଲୋ, ହା-ତୋ ମଡ଼ାକୁ ହାଡ଼ି 
ଉଠଉ ଲୋ, ହା -ତୋ ହାତଗୋଡ଼ ଅଚଳ ହୋଇ ଯାଉ ଲୋ.... 


ଅଲିଭା ନିଆଁ ଇଏ | ୟା'ର ଆଦି ଅନ୍ତ ନଥାଏ | ଭୁସ୍କିନି ଜଳି ଉଠିବ ପୁଣି 
ଥକିଯାଇ ଦିକଦିକ ହୋଇ ଜଳି କେତେବେଳେ ହୁତ୍ହୁତ୍‌ ହେବ, କିଏ କହିବ ? 
ହେଲେ ଦୀର୍ଘ ଦିନ ଧରି ଏକପ୍ରକାର ମାଇକିନିଆ ଘସରା ଗାଳି ଶୁଣି ଶୁଣି ମେସ୍‌ 
ପିଲାଏ ବୋର୍‌ ହେଲେଣି। ଲମ୍ବାକଲିଆକୁ ଦାୟିତ୍ଵ ଦିଆଗଲା ଗାଳି ଗୁଡ଼ିକର 
ଆଧୁନିକୀକରଣ କରେଇବା ପାଇଁ| ଅବିଳମ୍ବେ ସେ ସବୁ ଯୋଗାଡ଼ କରି ସେରେନ୍ତା 
ମାଂ କତିରେ ପହଞ୍ଚି କହିଲା, “ ମାଉସୀ, ଶୁଣିଲୁଣି ନା, ସୁକୂଟା ମା' ତତେ ଫାରସୀ 
ଗାଳି ଦେବ ବୋଲି ଗୋଟିଏ ତାଲିକା କରି ଘୋଷୁଛି। ଏ କ୍ଷଣିକା ସୁରୁ କରିଦେବନା 
କଅଣ।| ତୁ ତ ତାକୁ ବୁଝି ପାରିବୂନି କି ତା' ଉତ୍ତରରେ କିଛି କହି ପାରିବୁନି। 
ତେହିଁକି ସେ ଜଗଜିତା ବନିଯିବ। ହେଲେ ମାଉସୀ, ମୁଁ ତୋ ପଛରେ ଅଛି। ତୋତେ 
ଶିଖେଇ ଦେବି | ଗୋଟିଏ ଗୋଟିଏ ଡାକିଦେବି, ତୁ ତାରି ଉପରକୁ ଛାଡ଼ିବୁ। ଥଣ୍ଡା 

ହୋଇଯିବ ସେ। ତାଂ ପାଟି ଆଫୁ ଆଫୁ ହୋରଯିବ। ବାପା ନା” ଧରିବାକୁ ବେଳ 
ନପାଇ ଗାତରେ ପଶିବ।” 


ଏତିକିବେଳେ ମାଗୁର ନିଶୁଆ ଦ୍ଵାରା ଅନୁରୂପ ଭାବେ ତାଲିମ ପ୍ରାପ୍ତ ସୁକୁଟା 
ମା” ଘରୁ ନୂଆନୂଆ ବାଣ ବର୍ଷଣ ହେଲା - “ ହଇଲୋ ଫେସିଟି (ଫାସିଷ) କୋଉଠିକାର 
ମତେ ଅଂଗ୍ରେଜୀ ଗାଳି ଦେଇ ଦବେଇ ଦେବାକୁ ବସିଛୁ । ହଇଲୋ, ନିଅସତ ସୁଆରଥ 
(ନ୍ୟସ୍ତସ୍ବାର୍ଥଠ ଏତେ ରାତର କୋଉଥୁଲାଗି ଲୋ ...” 


ଜବାବରେ ସେରେନ୍ତା' ମା'ର ତୋପ ବର୍ଷିଲା-” ଆଲୋ ତୁ ଦକ୍ଷିଣପନ୍ନୀ 
ହୋ ଲୋ, ଆଲୋ ତୁ ବାମପନ୍ଛୀ ହୋ ଲୋ... 


- ଆଲୋ ତୁ ଉଗରପନ୍ଛୀ ହୋଉନୁ, ଚରମପନ୍ତୀ ହଉନ୍ୁ, ହା-ତୁ ନରମପନ୍ଛୀ 
ହୋଇ ଯାଆଲୋ.. 


- ହା-ତୋଠି ଶେରେଣୀ ସଂଘରଷ ( ଶ୍ରେଣୀ ସଂଘର୍ଷ) ଲାଗୁ ଲୋ | ଭୁସଂସ୍କାର 
ତୋତେ ଖାଉଲୋ... 


-ଆଲୋ ତୋର ଏଡ଼େ ବହପ, ତୁ ତଫସିଲ ଭୁକତ (ଭୁକ୍ତୟ ଜାତି ହୋଇ 
ଯାଆ ଲୋ, ହା - ତୁ ସନ୍ତରାସ (ସନ୍ତ୍ରାସଁ) ବାଦୀ ହୋଇ ଯାଆଲୋ। 


-ଆଲୋ ହଟଚମଟି ତୁ ଅମଲା ତନ୍ତର ହଉନୁ, ତୁ ଶେରେଣୀହୀନ ସମାଜ 
ହଉନ୍ ହା-ତୁ ପରତି ବିପଳବୀ (ପ୍ରତି ବିପ୍ଲବୀ) ହୋଇ ଯାଆ ଲୋ, ରାଣ୍ରି ଖପରା 
ଖାଇ । ” 


ଏହିଭଳି ଅସରନ୍ତି ଗାଳିର ସୁଅ ଛୁଟୁଥାଏ। କ୍ରାନ୍ତିକାରୀ ରାଜନୈତିକ 
ଫାଇଦା, ନଉକରଶାହୀ, ଅସାନ୍ଷିଧାନିକ, ଜନସ୍ବାର୍ଥ ବିରୋଧୀ, ଗଣହତ୍ଯାକାରୀ, 
ଶାନ୍ତିଭଂଗକାରୀ, ପୁଲିସରାଜ, ଗୁଣ୍ଡାରାଜ, ଏକଛତ୍ରବାଦୀ, ମନମୁଖୀ ଶାସନ, ପ୍ରିୟାପ୍ରୀତି 
ତୋଷଣ, ମେରି ରାୟ, ଜନଶତୁ, ଦେଶଦ୍ରୋହୀ, ସି.ଆଇ.ଏ ଏଜେଣ୍ଟ , ଅନ୍ତରଘାତୀ, 
ଭଂଗାରୁଜାକାରୀ, ତୋ ମୁଣ୍ଡରେ ଜରୁରୀ ପରିସ୍ଥିତି ପଡ଼ୁ, ତୋତେ ଟିକସଫାଙ୍କ ଖାଉ, 
ତତେ ଡି.ଆର.ଆଇ ଖାଉ, ମିଶା ଖାଉ, ତୁ ଅବରୋଧକାରୀ ହେଇଯା, ତତେ ପୁଞ୍ଜିପତି 
ଖାଉ, ପୁଞ୍ଜିପତିର ହାତବାରେସି, ପରଗତି ପରିପନ୍ତୀଃ ମହଜୁଦକାରୀ, ସଂସକାରବାଦୀ, 
ସମରାଜବାଦୀ, ଗଣତାନ୍ତିକ, ବରଜୁଆ (ବୁର୍ବୟା), ପଞ୍ଚମବାହିନୀ, ଅରଥନଇତିକ 
ବଇଷମ (ଅର୍ଥନୈତିକ ବୈଷମ୍ୟ) ଅମିଶରଣକାରୀ, କଳାବଜାରୀ, କିଳାପୋତେଇ, 

~~ ~~ —~ 


ସୁବିଧାବାଦୀ, ମୁନାଫାଖୋର, ଜରୁରୀ ପରିସ୍ଥିତି ଇତ୍ୟାଦି ଯେଉଁଠି ଯେତେ ଗୋଳମାଳିଆ 
ସ୍ବର ଶୁଣାଯାଉଥଲା, ସେସବୁକୁ ସଂଗ୍ରହ କରି ଏଇ ଦୁଇ ଯୁଦ୍ଧ ଖୋର ମହିଳାଙ୍କ 
ମୁହଁରେ ଭରିଦେଲାବେଳେ ସେଗୁଡ଼ିକ ସତେଯେମିତି ପୌରୁଷ ଉଦ୍ଗାରୁଥାନ୍ତି। ହେଲେ 
ଯୋଗିଣିଖୁଆ, ହାଡ଼ ଚୋବେଇ, ଗୁଣ୍ଡା ଲଫଟ୍ଗା, ଗୋର ମଦୁଆ, ମାଇରଙ୍କୁଣା, 
ଗଞ୍ଜୋଡ଼, ଗୁଲିଅର, ରାଢ଼, ବେଇମାନ, ଅଲାଜୁକ, ନପୁଂସ, ନିର୍ବୃଧୁୂଆ, ପାଷାଭ୍ଡ, 
ପାମର, ପାପିଷ୍ଠ, ଦର୍ପିଷ୍ଟ ଶୁନପାଠୁଆ, ଦଗଲବାଜ, କୁତୁରପେଞ୍ଚିଆ, ଅଲକ୍ଷଣା, 
କଳିହୂଡ଼ୀଃ ନାମରଦା, ମହାଉଦଣ୍ଡୀ, ରାରିଦଉଡ଼ି କଟା, ଗୋତ୍ରମାରୁ, କାଙ୍ଗାଳିଆ, 
ନିଉନଛୁଣା, ବାଳୁଙ୍ଗା ଛତରା ଭଳି ମାଇକିନିଆ ଗାଳି ସାଙ୍ଗକୁ ପୁରୁଷଷେଣ୍ଢ ସୁଲଭ 
ଗାଳିର ଆଦୌ ଅଭାବ ନାହିଁ ଫତୁରାନନ୍ଦୀ ସାହିତ୍ୟରେ | 


' ପିମୁଡ଼ି ଆମର ଗୁରୁ' ଗଛରେ ଚକରା ନେନ୍ଦରାକୁ ସଂବୋଧ୍ୂତ କରି କହୁଛି- 
“ ଉଁ, ଶଳା ଷେଣ୍ଢଦେରିକା ଗଲୁଛି |... ହଇବେ ଶଳା କ'ଣ କହୁଥିଲୁ ଗୋବରାକୁ ? 
ଶଳା କେଉଁ ଦିନ ଠୁଁ ଷେଣ୍ଢ ବନିଗଲୁ ବେ ? ଆବେ ଶଳା ସାତ ସାହିରେ ମୁଁ ଏକା 
ଷଣ୍ଢ | ଶଳା ମୁଁ ଥାଉ ଥାଉ ତୁ ଷେଣ୍ଢ ବନୁଛୁ ? ++ + ++ ଶଳାକୁ ଫାଡ଼ିଦେବି, ଶଳାକୁ 
ତାଡ଼ିଦେବି, ଶଳାକୁ ମାଡ଼ିଦେବି। କୋଉ ବୋପା ତୋ ପିଠିରେ ପଡ଼ିବ ଇତ୍ଯାଦି 
ଇତ୍ୟାଦି | 


' ବଡ଼ପାଟିଆ ଉତ୍ପାତ” ଗଛରେ ସାହି ଟୋକାଙ୍କ ଦଙ୍ଗା ଫିସାଦ, ଝଗଡ଼ା 
ଦୋସ୍ତିର ଏକ ଫେଣ୍ଟାଫେଣ୍ଟି ଚିତ୍ର ଦେଖୁବାକୁ ମିଳେ। ଗାଳିଟା ଏଠି ଗେଲ ଗମାତ 
ଭାବରେ ବି ପ୍ରୟୋଗ ହୋଇଥାଏ! “ ବଡ଼ପାଟିଆ” ଅର୍ଥାତ୍‌ ଲାଉଡ଼୍‌ ସ୍ତୀକର ବଜାଇ 
ଉତ୍ପାତିଆ ଟୋକାଙ୍କର ପରସ୍ପର ପ୍ରତି କମେଣ୍ଟ ଉଗ୍ର ମନେ ହେଉଥିଲେ ହେଁ ବିନୋଦ 
ପାଇଁ ଖୋରାକ ଯୋଗାଏ- “ଶଳା ହାରାମୀ ନାଣ୍ଡିଆ ବିଲେଇ ଗନ୍ଧିଆ ସାଙ୍ଗରେ 
ଝଗଡ଼ା ଲଗେଇଲା, ଶଳା ନାଖ୍ିଆ ଏଡ଼େ ବେଇମାନ ହାରମଜାଦା ବୋଲି ମୁଁ କ'ଣ 
ଜାଣିଥୁଲି।” ଏହିଭଳି ମାଳ ମାଳ ଗାଳି ଗୋଟେଇଛନ୍ତି ଫତୁରାନନ୍ଦ କଟକର 
ସାହିବସ୍ତିରୁ। ଏଥିରେ ରାଗ, ରୁଷା, ଅଭିମାନ ସାଙ୍ଗକୁ ଭାଇଚାରାର ହାର୍ଦିକ ସମ୍ପର୍କ ବି 
ବାରିହୋଇପଡ଼େ | ଶଳା, ବେଧୁଆ, ଟାଉଟର, ସଦା କାନ୍ଦୁରା ଘୁ ମୁହାଁ, ମାର୍କାମରା 
ଲଫଙ୍ଗା, ଛତରା ବଜାରୀ, ବଦମାସି, ଜାଲ, ଫିସାଦି, ଗାଲୁ, ଭୁରୁଡ଼ିଠ ଲଫଙ୍ଗା, 
ବାଳୁଙ୍ଗା ବାସ୍ତରା, ଦଣ୍ଡା ବାଳୁଙ୍ଗା, ନିର୍ବୃଧୂଆ, ପାଷାଣ୍ଡ ପାମର, ପାପିଷ୍ଠ, ଦର୍ପିଷ୍ଠ 
ଅଲାଜୁକ, ଶୁନପାଠୁଆ, ଦଗଲବାଜ, ରାରିଦଉଡ଼ି କଟା କୃତୁରୁପେଞ୍ଚିଆ, ଅଲକ୍ଷଣା, 
ମୁଢ଼, କାଙ୍ଗାଳିଆ, ଫାଲତୁ ଲୋକ, ହାରାମଶଳା, ଶଳା ନିକିମା, ଖେଚଡ଼ା, ଗୋବା, 


Digitized by srujanika@gmail.com 


ଫତୁରାନନ୍ଦ ପରିକ୍ରମା ୧୬୩ 


ଭଣ୍ଡ, ଗୋର, ପକେଇତ, ବୂଡ଼ବକ, ଓଲୁ, ଭକୁଆ, ଦୁର୍ଦାନ୍ତ, ସୁପରନିକିଟା, ବୋକା, 
ଭୀରୁ, କାପୁରୁଷ ଇତ୍ୟାଦି ସହିତ କ୍ରୋଧାନ୍ଵିତ ହୋଇ ମାର ଶଳା ଭୋସଡ଼ିକୃ, ହଟଶଳା 
ଭୋସଡିକା... ଭଳି ଅପଶଦଦ ମଧ୍ୟ ବ୍ୟବହୃତ ହେଉଥିବା ଦେଖୁଛନ୍ତି ଓ ଲେଖୁଛନ୍ତି 
ଫତୁରାନନ୍ଦ । ଏପରିକି, ଓଡ଼ିଆ ରାଗିଲେ ହିନ୍ଦୀ କହିଲା ଭଳି ସ୍ଥିତିର ବି ସାମନା 
କରିଛନ୍ତି, ହାସ୍ୟ- ସମ୍ରାଟ ଫତୁରାନନ୍ଦ ¬ “ ନାଲାୟକ, ବଦ୍ତମିଜ, କମିନା, ନିକଲ 
ୟହାଁ ସେ।” 


ଗାଳି-ମାଡ଼ରୁ ସାହିତ୍ୟକମାନଙ୍କର ବି ନିସ୍ତାର ନାହିଁ। ଓଦାଖୁଆ ସାହିତ୍ୟିକ, 
ଉଖୁରା ସାହିତ୍ୟିକ, ମାଡ଼ୁଆ ସାହିତ୍ୟିକ, ହାମବଡ଼ା ସାହିତ୍ୟିକ ଭଳି ବିଶେଷଣରେ 
ଭୂଷିତ କରି ସ୍ବାର୍ଥପର ସାହିତ୍ୟକଙ୍କର ମୁଖା ଖୋଲିଦେଇଛନ୍ତି ଫତୁରାନନ୍ଦ । ଏପରିକି 
ସାମ୍ବାଦିକ ଓ ସମ୍ପାଦକଙ୍କୁ ବି ଛାଡ଼ିନାହାନ୍ତି। 


ମାଡ଼ଗାଳି ଦେବାରେ ଓସ୍ତାଦ୍‌ ପୋଲିସବାଲାଙ୍କର ସଂଳାପ ଶୁଣେଇଛନ୍ତି 
ଲେଖକ “ ଗୋରଡ଼ାକୁଙ୍କ ଧର୍ମଘଟ” ଗଳ୍ନରେ- “ ମୁନସିବାବୁ ଦି” ଗୋଇଠା ପକାଇ 
ପୁଲିସୋଚିତ ଭାଷାରେ କହିଲେ, “ ହଇବେ ଶଳା, କୋଉଦିନ ଏ ବେଉସା ଛାଡ଼ିବୁ ? 
ହଇବେ ଅଲାଜୁକ, ତୋ ମୁହଁରେ କ'ଣ ଲାଜର ଧାସ ବି ନାହିଁ ? ଦାରୋଗା ବାବୁ 
ଆସି ଦି ଡିହ ପକାଇ କହିଲେ, ' ହଇବେ ଶଳା ଛତରଖୁଆ, ତୁ କ'ଣ ଜେଲକୁ ନିଜ 
ଘର ବୋଲି ପାଇଲୁଣି ?? ଶଳାଟା ଟିକିଏ ଏଣ୍ତିନ୍‌ ଖାଇ ମରୁନୁ। ଶଳାଟା ଆମକୁ 
ନକସ୍ତକ କରି ସାରିଲୁଣି | ' ଗୋଟାଏ ସିପାହୀ ତାଙ୍କ ଶ୍ରୀ ପିଷ୍ନରେ ଗୋଇଠାଟିଏ ଦେଇ 
କହିଲା, ' ହଇବେ ଶଳା, ତୋ ବାପାମାଆର ବୋଧହୁଏ ଠିକ୍‌ ନାହିଁ। ତା ହୋଇଥିଲେ 
ତୋ ମୁହଁରେ ଲାଜସରମ ପୋଛି ହୋଇଯାଇ ନଥା' ନ୍ତା। ଶଳାଟା କେତେଥର ଠେଟ୍ୁଣି, 
ଗୋଇଠା, ବିଧା ଖାଇଲୁଣି, କେତେଥର ଜେଲ ଗଲୁଣି, ଟିକିଏ ହେଲେ ତୋର ଛଳ 
ହେଉନି ? ” 

ଠିକ୍‌ ସେହିଭଳି “ କିକ୍ରେଟ ପୁରାଣ” ଗଛରେ ବଡ଼ବାବୁ ଜଣକ ଉନ୍ମତ୍ତ ହୋଇ 
କହିଲା - “ ହଟବେ ହଟ, ଅଭଦ୍ର, ଅଶିଷ୍ଟଟ ଅମଣିଷ କୋଉଠିକାର ! ତୋ ଆଖୁକାନ 


ଫୁଟି ଯାଇଛି ଶୁଣିନୁ ଆଜି ଟେଷ୍ଟ କ୍ରିକେଟ ଖେଳ ଆରମ୍ଭ ହୋଇଛି | + + ଏତିକିବେଳେ 
ବଦମାସ କୋଉଠିକାର ଆସି ଗଣ୍ଡଗୋଳ କରିଦେଲୁ!” 


ପୋଲିସଙ୍କୁ ଛାଡ଼ି ଅନ୍ୟ ଅଫିସର ବି ବିଶାଳପାତିଆ, କାନକୁହା, ଘୁଷଖୋର, 
ପେଞ୍ଆ କର୍ମଚାରୀଙ୍କ କାମରେ ଅତିଷ୍ଠ ହୋଇ ଗାଳିମନ୍ଦ କରିଥାନ୍ତି । ହେଲେ ଟୋକାଙ୍କ 

କାମରେ ଅସନ୍ତୁଷ୍ଟ ହେବା ବୟସ୍କ ଲୋକଙ୍କର ଏକପ୍ରକାର ପୀଢ଼ିଗତ ଅଭ୍ୟାସ । “ ସେ 
ବଜାରୀ ଛତରାଗୁଡ଼ାକ ଏତେ ଉଦ୍‌ବାଇଜା ହୋଇଛନ୍ତି ଯେ... ସେ ଲେଣ୍ଟି କାଲ୍‌କା 
ଲଣ୍ଡି..... (ନବଜିଆ) “ କୋଉ ଶଳା ଏ ଗୁହଖୁଆ କାମ କରିଦେଲା ? ଶଳାକୁ 
ଲମ୍ବଲାଞ୍ଚିଆ ଡଂଶୁ।” (ଛପନପ୍ରହରୀ) 


ଦାଦାବଟି ବାଲା ସତେଯେମିତି ନିଜ ଜନ୍ମଗତ ଅଧ୍ବକାର ସାବ୍ଯସ୍ତ କରି 
ଗାନ୍ଦା ଅସୁଲରେ ଲାଗିଛନ୍ତି - ” ଏତକ ଦେଇଦେଲେ ତେମେ ଆପଣ ଷଣ୍ଢ ଦେରିକା 
ଦୋକାନ ଉପରେ ବସିଥିବ, କୋଉ ଶଳା ହାରାମଜାଦା ତୁମକୁ ଉଁ କି ଟୁଁ କହି ପାରିବ 
ନାହିଁ, କହିଲେ ଆମେ ତମ ପଛରେ ଅଛ ବୋଲି ଜାଣିବ।” (ଏବର ଚକୁଳିଆ 
ପଣ୍ଡା) 


ଏ ହିଂସକୁଳିଆ ସ୍ବାର୍ଥପର, ଦୁର୍ବିନୀତ, ଭିକ୍ଚିଟା ଓ ଅବିବେକୀ ଲୋକରେ 
ରିପୂର୍ଣ୍ଣ ପୃଥିବୀକୁ ଆଉ ଫେରିବେ ନାହିଁ।” (ଅବାଞ୍ଚିତ ଅତିଥ) 


' ଆପୁପୁଲିସ” ଗଛରେ ପୋଲିସବାଲାଙ୍କ ଆଉ ଏକ ସଂଳାପ- “ ଚୂପ୍‌ 
ଛତରଖାଇ, ଭଦର ମଇଳା ସାଜିଛି, ଏଣେ ଦିହରୁ ଆପୁ ଗନ୍ଧ ଭୁରୁଭୁରୁ ହୋଇ 
ବାହାରୁଛି । ଲୁଗା ଖୋଲୁଛୁ ନା ଡ଼ିହେ ପକେଇବି | + + + ଶଳୀ ! ଦୁନିଆଯାକ 
ଖାଇ ସାରିଲୁଣି । ଛତରଖାଇ ମୋତେ ଖାଇବୁ ? ନାଃ, ମୁଁ ନିଜେ ତୋ ଲୁଗା ଖୋଲିବି। ” 


“ଦି” ପହରିଆ ଚଟିଘର” ଗଛରେ ଫତୁରାନନ୍ଦ ଗୀ ଲୋକଙ୍କ ନ୍ୟୁନ 
ମନୋଭାବ ପ୍ରତି ବ୍ୟଙ୍ଗ କରି କହୁଛନ୍ତି- “ ଶଳେ ହିଡ଼ମାଟିରେ ବସି ବସି ପିରାରେ 
ବିଣ୍ତି ହୋଇଯାଇଥୁବ, ଶଳାଙ୍କ କୁସନ ଚେୟାରରେ ବସିବାକୁ ଭଲ ଲାଗିବ କୂଆଡ଼ୁ ? 
ଶଳା ଯେତେ ହେଲେ ଘୁଷୁରି ! ” 


ଠିକ୍‌ ସେହି ମର୍ମରେ ଲେଖକ ` ଚାନ୍ଦାଚଣ୍ଡ' ଗଛରେ ମଧ୍ଯ ଲେଖୁଛନ୍ତି - 
“ ସେଇଟା ବିଷ୍ଠା ଖାଇଲାବାଲା, ତାକୁ କଦଳୀ ଭଲ ଲାଗିବ କୁଆଡୁ ? ” 


ଏହିଭଳି ଗାଳି-ବଜାରରେ ଫତୁରାନନ୍ଦଙ୍କର ବହୁ ନିଜସ୍ଵ ଗାଳି ରହିଛି। 
ଯଥା, କାଢୁମର୍ଦଦନ, ଗୁଲିଅର, ରାଢ଼, ନନସେନ୍‌ ବିରାଡ଼ି (ନନ୍‌ସେନ୍‌ ବୃଡ଼ି) ହେଡ଼ା, 
ଶଳା ଅବାଇଜ, କୋଥମା କୋଥମା ବେପାରୀ, ସୁପରନିକଟା, ଶୁନ୍‌ ପାଠୁଆ, 
କୁତୁରୁପେଞ୍ଚିଆ, ଥଟ୍ଲିବାଜ ଇତ୍ୟାଦି। ହେଲେ କଟକିଆଙ୍କ କଥା କଥାକେ ଶଳା 
ଶଦ୍ଦର ପ୍ରୟୋଗର ନକଲ କରିବା ଯୋଗୁଁ ଫତୁରାନନ୍ଦଙ୍କର ଜଣେ ଅନ୍ତରଂଗ ବନ୍ଧୁ 

ତଥା ଲବ୍ଧ ପ୍ରତିଷ୍ଠ ସାହିତ୍ୟିକ ତାଙ୍କୁ ଅଶ୍ଲୀଳତାର ଆକ୍ଷେପ କଲେ। ମନରେ ତାଙ୍କର 
ଭାରି ଦୁଃଖ ହେଲା। ଅବିଳମ୍ବେ ପ୍ରେସ୍‌ ବାଲାଙ୍କୁ କହି ଯଥାସମ୍ଭବ ‘ ଶଳା” ମାନଙ୍କ 
ସ୍ଥାନରେ ‘ ଶଶୁର ପୁଅ” ବସେଇ ଦେଇ ଗଲେ । 


ଏକ ଭିନ୍ନ ସ୍ଵାଦର ମହାକାବ୍ୟ “ସାହି ମହାଭାରତ” ରେ ମହାବ୍ୟୋଚିତ 
ଗାମ୍ଭୀର୍ଯ୍ୟ ସାଙ୍ଗକୁ ଗାଳିଗୁଡ଼ିକ ଏତେ ଜୀବନ୍ତ ଅନୁଭୂତ ହୁଏ ଯେ ପାଠକର ଆଖୁ 
ଆଗରେ ଦୃଶ୍ୟ ସବୁ ପ୍ରତ୍ୟକ୍ଷ ହୋଇଯାଏ। ନାରୀ ପର୍ବରେ ଗୋଲିମା ଓ ଦୁରିମା 
ମଧ୍ୟରେ ବାକ୍‌ -ଯୁଦ୍ଧ ଶ୍ରବଣୀୟ | 


““ ଆଲୋ ଯୋଗିଣୀଖାଇ ତୋର ଗେରସ୍ତ ଆଗ ମରୁ, 
ଅଚିହ୍ନା ରୋଗ ତାହାର ସମସ୍ତଙ୍କୁ ଧରୁ | 

ଆଲୋ ପୁତ ଖାଇ ରାଣ୍ରି ତୋର ଏଡ଼େକ ଦରପ, 
ରାତିରେ ତୋ ଘରେ ପଶିଣ ଦଂଶୁ କାଳ-ସାପ। 
ଏସନେ ଶୁଣନ୍ତେଣ ଗୋଲିମା' ହୋଇଲା ବାହାର, 
ଅଣ୍ଟାରେ କାନି ଗୁଡ଼ାଇ ଛାଡ଼ିଲା ହୁଂକାର | 
ବୋଇଲାକ ଆଲୋ ମୋଢ଼ି ଦେଖାଉ ଏତେ ଟେକ, 
ତୋହର ମୁହଁରେ ପଡ଼ୁ ଲାଙ୍ଗୁଡ଼ିଆ ପୋକ । 
ହାତଗୋଡ଼ ଖାଇ ଆଲୋ ବଂଶ ତୋର ବୁଦ୍ଧ 
ଚଡ଼କ ପଡ଼ିଣ ତୋର ଘରଦ୍ବାର ପୋଡ଼ୁ | 

ପିଣ୍ଡ ଦେବା ପାଇଁ ତୋର କେହି ବି ନ ରହୁ, 
ବିଲୁଆ ଡେଉଁ ତୋ ଡିହେ ଶମଶାନ ହେଉ |” (ନାରୀପର୍ବ , ୨୭ ୨) 


ଓଡ଼ିଶାର ପୁରପଲ୍ଲୀଃ ସହର, ନଗର ସବୁଠି ସାହିବସ୍ତିରେ ଏ ଦୃଶ୍ୟ ଆଜି ବି 
ଆଖରେ ପଡ଼େ । ସକାଳୁ ସମ୍ପାକଟାରେ କିଛି ସମୟ କଟିଯାଏ, ହେଲେ ବିରତି 
ପରେ ଏକା ପୋଖରୀରେ ଉଭୟ ପକ୍ଷ ସାଙ୍ଗ ହୋଇ ଗାଧୋଇବା, ଖେତରେ ରୋଇଲା 
ଦାଇଲା ବେଳେ କେତେ ହସଖୁସି , ଗପଗୀତ କେତେ କ'ଣ | କଥାରେ ଅଛି , 
‘ମାଆ ଗାଳି, ଦାଣ୍ଡ ଧୂଳି” | ଠିକ୍‌ ସେମିତି ଗ୍ରାମ୍ୟ “ଜୀବନରେ କଥାକଥାକେ ଗାଳି, 
କଥା କଥାକେ ମେଳି | ଏଇତ ଜୀବନ | ଜୀବନରେ ୟା”'ର ଉପାଦେୟତା କିଛି କମ୍‌ 
ନୁହେଁ । 

ହାସ୍ୟସମ୍ରାଟ୍‌ ଫତୁରାନନ୍ଦଙ୍କ ବ୍ୟକ୍ତିବୈଚିତ୍ର୍ୟ 


ସୁରେନ୍ଦ୍ରକୁମାର ମହାରଣା 


“ ଚିରା ଓ ସିଲେଇ ହୋଇଥବା ପୋରିହା ପାଲଲଗା ଫୁଟାଡଙ୍ଗାଟିରେ ବସି ଓ 
ଦୁଃଖ ମହାସାଗରରେ ଏହି ଡଙ୍ଗାଟିକୁ ବହୁବର୍ଷ ହେଲା ଚଳେଇ ଚଳେଇ ଏକୁଟିଆ ମୁଁ 
ଆଗେଇଛି, ରାତି ପାହିନାହିଁ। ଧୂବତାରାକୁ ଚାହିଁ ଡଙ୍ଗାର ମଙ୍ଗ ମୋଡୁଛି। ଛିଣ୍ଡା 
ପୋରିହା ପାଲଟା ଡଙ୍ଗାକୁ କେତେବା ଟାଣିବ। ସେଥୁରେ ପୁଣି ଫୁଟାଡଙ୍ଗା ଭିତରେ 
ପଶୁଥବା ପାଣି କାଢ଼ି କାଢ଼ି ହାତ ଘୋଳେଇ ହୋଇଆସିଲାଣି। ମୋ ଡଙ୍ଗାକୁ ମୁଁ ଠିକ୍‌ 
ଦିଗରେ ଚଳେଇ ନେଉଛି । କିନ୍ତୁ ନିକଟରେ କୂଳ ପାଇବି କି ନାହିଁ ତାହା କିଛି ସ୍ଥିର 
କରିପାରୁ ନାହିଁ। ମଙ୍ଗକୁ ଠିକ୍‌ ଭାବରେ ମୋଡ଼ିବି, ଡଙ୍ଗାରୁ ପାଣି କାଢ଼ିବି, ପାଲକୁ 
ପବନମୁହୀ ରଖିବି, ତେଣେ ଧରବତାରା ଉପରେ ନଜର ରଖିବି। ସବୁଯାକ କାମ 
ମୋତେ ଏକୁଟିଆ ହିଁ କରିବାକୁ ହେଉଛି। ସାହା ଭରସା କେହି ନାହିଁ।” (ମୋ 
ଫୁଟାଡଙ୍ଗାର କାହାଣୀ, ପୁ:୩୯ ୭) 


ଏହା ଏକା ଏକା ଫୁଟାଡଙ୍ଗାକୁ ବାହି ବାହି କ୍ଲାନ୍ତ ହୋଇପଡ଼ିଥିବା ଓ ଥଳକୂଳ 
ପାଉ ନଥିବା ଜଣେ ନାଉରୀର ଅନ୍ତିମ ଜୀବନପର୍ବର ମର୍ମଦାହୀ ଉକ୍ତି । ଡାକ୍ତରି ପାଶ୍‌ 
କରି ବି ଡାକ୍ତରୀକୁ ପେସା କରିପାରିଲେ ନାହିଁ, କାଳବ୍ୟାଧୂ ଦାଉ ସାଧବଲି। ପେଟ 
ପୋଷିବାପାଇଁ କଣ୍ଟାକ୍ଟରୀ କଲେ, ମୁଳଜମା ଉଡ଼ିଗଲା। ପରେ ଏକ ଫର୍ଣ୍ଣିଚର ଦୋକାନ 
କଲେ, ସେଥରେ ବି ଫେଲ୍‌। ଚାଉଳ-ଡାଲି ଦୋକାନଟିଏ କଲେ, ଗରାଖମାନେ 
ଧାରରେ ଦୋକାନକୁ ଗିଳିଦେଲେ। ତା'ପରେ ନିଜ ଜମିରେ ଚାଷ ଆରମ୍ଭ କଲେ, 
ମାଙ୍କଡ଼, କାଳିଆ ଷଣ୍ଢ ଆଉ ଚୋରଙ୍କ ଯୋଗୁଁ ତାହାବି ଉଜ[ୁଡ଼ିଗଲା। ଶେଷରେ ସବୁଆଡ଼ୁ 
ନିରାଶ ହୋଇ ସାହିତ୍ୟର ଆଶ୍ରା ନେଲେ, ସଫଳତାର ଶିଡ଼ି ଚଢ଼ି ଚଢ଼ି ଚାଲିଲେ; 
ଅବଶୋଷ ରହିଗଲା ଯେ ଆଶାନୁରୂପ ସ୍ଵୀକୃତି ମିଳିଲା ନାହିଁ। ଏପରି ଦୟନୀୟ 
ପରିସ୍ଥିତିରେ ତାଙ୍କର ଖେଦୋକ୍ତିରୁ କେଇଧାଡ଼ି ଶୁଣନ୍ତୁଂ “ ଶେଷରେ ଦେଖିଲି ମୋ 
ଡଙ୍ଗାଟା ଫୁଟା | ପ୍ରାଣପଣେ ଗୋଟିଏ ହାତରେ ମଙ୍ଗଧରି ଆର ହାତରେ ପାଣି କାଢ଼ିଲି। 

ମନରେ ଆଶା ହୋଇଥଲା ଡଙ୍ଗାଟି କୂଳରେ ଲାଗିଯିବ; ଆଉ ଅଳ୍ପବାଟ ବାକି, ମନ 
ପାପ ଛୁଇଁଲା ଡଙ୍ଗାରେ ଏତେ ପ୍ରବଳଭାବେ ପାଣିପଶିଲା ଯେ ଆଶାଭରସା କୁଆଡ଼େ 
ଉଭେଇଗଲା। କୂଳରେ ପହଞ୍ଚବା ପୂର୍ବରୁ ଡଙ୍ଗା ବୁଡ଼ିବାଟା ସୁନିଶ୍ଚିତ ବୋଲି 
ଜାଣିପାରୁଛି । ଏବେ ପାଣିକଢ଼ା ଛାଡ଼ିଦେଇ ମଙ୍ଗକୁ ମଧ୍ଯ ଛାଡ଼ିଲି। ଦୂଇହାତ ଟେକି 
ମୋର ଇଷ୍ଟଦେବ ଓ ମୋର ପ୍ରିୟ ପାଠକମାନଙ୍କୁ ନମସ୍କାର ଜଣାଉଛି।” (ତତ୍ରୈବ, 
ପୁ:୪୦୦) 


ଦୁଇହାତ ଟେକି ନିଜର ଇଷ୍ଟଦେବ ଓ ପ୍ରିୟ ପାଠକଙ୍କ ପାଖରେ ଯେଉଁ ସମ୍ପୂର୍ଣ 
ଆମ୍ବସମର୍ପଣ ତାହା ନିରର୍ଥକ ହୋଇନାହିଁ। ଜୀବନକାଳରେ ଯେତିକି ସ୍ଵୀକୃତି ପାଇବା 
କଥା ସେତିକି ପାଇ ନ ଥଲେ ବି ମୃତ୍ୟୁ ପରେ ସେ ପ୍ରଚୁର ସ୍ଵୀକୃତି ପାଇଛନ୍ତି; 
ପାଠକମାନଙ୍କ ହୃଦୟରେ ଏକ ଦୃଢ଼ ତଥୀ ସ୍ଵତନ୍ତ୍ର ଆସନ ପାତି ବସିଛନ୍ତି। 


ପାଠକେ ବର୍ଭମାନ ଏ ଫୁଟାଡଙ୍ଗାର ନାଉରୀଙ୍କ ପରିଚୟ ପାଇସାରିବେଣି। 
କାରଣ ସେ ତ ସେମାନଙ୍କ ପ୍ରିୟ ଫତୁରାନନ୍ଦ, ଦୀର୍ଘ ଅର୍ବଶତାହ୍ଦୀରୁ ଉର୍ବ୍ଵ କାଳ ଧରି 
ସେମାନଙ୍କୁ ହସାଇ ଆସିଥିବା ହାସ୍ୟସମ୍ରାଟ ଫତୁରାନନ୍ଦ | 


ଫତୁରାନନ୍ଦଙ୍କର ପିତୃଦତ୍ତ ନାମ ରାମଚନ୍ଦ୍ର ମିଶ୍ର। ରାମଚନ୍ଦ୍ର ଜନ୍ମ ନିଅନ୍ତି 
୧୯୧୫ ଜୁନ୍‌ ୧ ତାରିଖରେ କଟକ ସହରର ଝାଞ୍ଜିରମଙ୍ଗଳାରେ ଏକ ପ୍ରତିଷ୍ଠିତ 
ବ୍ରାହ୍ମଣ ପରିବାରରେ | ରେଭେନ୍‌ସା କଲେଟିଏଟ୍‌ ସୁଲରୁ ସେ ମାଧ୍ୟମିକ ଶିକ୍ଷା ସମାପ୍ତ 
କରନ୍ତି ୧୯୩୧ରେ ଏବଂ ଅଧୁକ ଶିକ୍ଷାଲାଭ ନିମନ୍ତେ ରେଭେନସା କଲେଜରେ 
ନାମ ଲେଖାଇବାକୁ ଇଚ୍ଛାକରନ୍ତି; କିନ୍ତୁ ଏକ କୁଳୀନ ବୈଦ୍ଯ ପରିବାରରେ ଜନ୍ମ 
ହୋଇଥିବାରୁ ଅଭିଭାବକମାନଙ୍କ ଇଚ୍ଛାପୁରଣ କରିବାକୁ ଯାଇ ସେ କଟକ ମେଡିକାଲ 
ସୁଲରେ ନାମ ଲେଖାନ୍ତି। ମେଡିକାଲ ଶିକ୍ଷାପ୍ରତି ଅନିଛା ହେତୁ ଚାରିବର୍ଷର ପାଠକୁ 
ସେ ଆଠବର୍ଷ ନିଅନ୍ତି, ଅର୍ଥାତ୍‌ ୧୯୩୮ ମସିହାରେ ମେଡିକାଲ ସ୍କୁଲରୁ ବାହାରନ୍ତି 
ଏଲ୍‌ଏମ୍‌ପି ଡାକ୍ତର ଭାବରେ । 


ମେଡିକାଲ ସ୍କୁଲର ଖବିସା ଛାତ୍ର ରାମଚନ୍ଦ୍ର ମିଶ୍ର 


ମେଡ଼ିକାଲ ସ୍କୁଲରେ ଚାରିବର୍ଷ ଜାଗାରେ ଆଠବର୍ଷ ରହିବା ଫଳରେ ଏବଂ 
କଟକ ସହରର ପିଲା ହୋଇଥିବାରୁ ସେ ଅନ୍ୟ ଛାତ୍ରମାନଙ୍କ ଉପରେ ନିଜର ଆଧ୍ଵପତ୍ୟ 
ଜାହିର କରୁଥିଲେ | ପରୀକ୍ଷାରେ କପି କରିବାରେ ସେ ଓସ୍ତାତ୍‌ ଥିଲେ, ସହପାଠୀମାନଙ୍କୁ 

୧୬୮ ଫତୁରାନନ୍ଦ ପରିକ୍ରମା 


ନାନାଭାବରେ ହଇରାଣ କରିବାରେ ମଧ୍ଯ ଆନନ୍ଦ ଲାଭ କରୁଥିଲେ। ଯେକୌଣସି 
ପ୍ରକାର ଦୁଃସାହସିକ କାର୍ଯ୍ୟ କରିବାକୁ ସେ ଆଗଭର ଥଲେ। ଦରକାର ପଡ଼ିଲେ 
ଅନ୍ୟମାନଙ୍କୁ ଅଶ୍ରାବ୍ୟ ଭାଷାରେ ଗାଳିଗୁଲଜ କରିବାକୁ ସେ ପଛାଉ ନଥଲେ | ସ୍କୁଲର 
ଅନ୍ୟ ଛାତ୍ରମାନଙ୍କର ତାଙ୍କ ପ୍ରତି ଭୟ ଥଲା, ସମ୍ମାନ ବି ଥଲା| ମେଡ଼ିକାଲ ସୁଲରେ 
ଅନୁଷ୍ଠିତ କ୍ରୀଡ଼ା ପ୍ରତିଯୋଗିତା, ବାର୍ଷିକ ସାଂସ୍କୃତିକ ଉତ୍ସବ ଇତ୍ୟାଦିରେ ସେ ସକ୍ରିୟ 
ଭାଗ ନେଉଥିଲେ ଏବଂ ତାଙ୍କ ନିର୍ଦ୍ଦେଶରେ ସବୁକିଛି ପରିଚାଳିତ ହେଉଥୁଲା। 


କ୍ରୀଡ଼ାପ୍ରେମୀ ରାମଚନ୍ଦ୍ର ମିଶ୍ର 


ନିଜେ ଖେଳୁ ନଥଲେ ବି ଫୁଟବଲ୍‌ ଖେଳପ୍ରତି ଥଲା ରାମଚନ୍ଦ୍ର ମିଶ୍ରଙ୍କର 
ଅହେତୁକ ଆଗ୍ରହ | ତାଙ୍କ ସମୟରେ ମେଡ଼ିକାଲ ସ୍କୁଲ ଫୁଟବଲ୍‌ ଟିମ୍‌ର କ୍ୟାପଟେନ୍‌ 
ଥିଲେ ଜର୍ଜ ପଟ୍ଟନାୟକ; କିନ୍ତୁ ଖେଳର ଆୟୋଜନ ଓ ପରିଚାଳନାର ସିଂହଭାଗ 
ଦାୟିତ୍ଵ ତୁଲାଉଥିଲେ ରାମଚନ୍ଦ୍ର ମିଶ୍ର। ମେଡ଼ିକାଲ ଟିମ୍‌ର ଜୟ-ପରାଜୟକୁ ସେ 
ନିଜର ଜୟ-ପରାଜୟ ବୋଲି ଜ୍ଞାନ କରୁଥିଲେ | ଏ ବିଷୟରେ ତାଙ୍କ ଟିମ୍‌ର ଅନ୍ୟତମ 
ଖେଳାଳି ତଥା ରାମଚନ୍ଦ୍ରଙ୍କର ସହାଧ୍ଯାୟୀ ବନ୍ଧୁ ଡକ୍ଟର ପୁଳିନବିହାରୀ ରାୟ ନିଜ 
ଅନୁଭୂତିରୁ କହନ୍ତି ଯେ ଏକଦା ବୀଣାପାଣି ଟିମ୍‌ ସହିତ ମେଡ଼ିକାଲ ସ୍କୁଲ ଟିମ୍‌ର 
ବନ୍ଧୁତୃପୂର୍ଣ୍ ମ୍ୟାଚ୍‌ ହେଉଥଲା। ଖେଳବେଳେ ତାଙ୍କୁ ଜଣେ ସୁଦର୍ଶନ ଯୁବକ ବାରମ୍ବାର 
କହୁଥାନ୍ତି ପ୍ରତିପକ୍ଷର ଖେଳାଳିକୁ ମାରିବାପାଇଁ ଏବଂ ଏହିଭଳି କରିବାଦ୍ଵାରା ଅପର 
ଟିମ୍‌ ଭୟଭୀତ ହୋଇଯିବ ଓ ମ୍ୟାଚ ହାରିଯିବ। ପୁଳିନବିହାରୀବାବୁ ନୂଆ ନାମ 
ଲେଖାଇଥାନ୍ତି। ସେ ଏପରି ଉପଦେଶ ଦେଉଥିବା ଛାତ୍ରଙ୍କୁ ଜାଣି ନଥା'ନ୍ତି। ପରେ 
ସେ ଜାଣିବାକୁ ପାଇଲେ ଯେ ସେ ଥଲେ ତାଙ୍କ ଉପର ଶ୍ରେଣୀ ଛାତ୍ର ରାମଚନ୍ଦୁ ମିଶ୍ର 
ଅନ୍ୟ ଏକ ମ୍ୟାଚରେ ସେ ରାମଚନ୍ଦ୍ର ମିଶ୍ରଙ୍କୁ ନାଲି ପତାକା ଧରି ଲାଇନ୍‌ମ୍ୟାନ ରୂପେ 
ଏପଟସେପଟ ଦଉଡୁଥବାର ଦେଖୁଥିଲେ ଏବଂ ଅପରପକ୍ଷର ଖେଳାଳିଙ୍କୁ କଦର୍ଯ୍ୟ 
ଭାଷାରେ ଗାଳିଗୁଲଜ କରୁଥିବାର ଶୁଣିଥିଲେ | ଟିମ୍‌ ଜିତିବା ଦିନ ସେ ସାଙ୍ଗମାନଙ୍କୁ ଓ 
ଖେଳାଳିମାନଙ୍କୁ ହାତରୁ ଟଙ୍କା ଖର୍୍ଚକରି ଖାଇବାକୁ ଦେଉଥିଲେ ଏବଂ ହାରିବା ଦିନ 
ଅଶ୍ଲୀଳ ଭାଷାରେ ଗାଳି ଦେଉଥିଲେ ଓ ନିଜେ ନ ଖାଇ ଉପବାସ ରହୁଥିଲେ, 
ସତେଯେମିତି ସେ ନିଜେ ହାରିଛନ୍ତି। ପୁଳିନବିହାରୀବାବୁ ପୁଣି କହନ୍ତି- “ ତାଙ୍କୁ ମୁଁ 
ସ୍ପୋର୍ଟସ୍‌ ଇତ୍ୟାଦିରେ ଏମିତି ଆଗ୍ରହୀ ହେବାର ଦେଖିନାହିଁ। କେବଳ ଫୁଟ୍‌ବଲ୍‌ 
ଖେଳବେଳେ ତାଙ୍କୁ ଉନ୍ନତ୍ତ ହେବାର ଦେଖିଛି । ସେ ନିଜେ ଖେଳୁ ନଥିଲେ, ତଥାପି 

ଫତୁରାନନ୍ଦ ପରିକ୍ରମା ୧୬୯ 


ଫୁଟ୍‌ବଲ୍‌ ଖେଳରେ ତାଙ୍କର ଯେତେ ଆଗ୍ରହ ଯେତେ ଉନ୍ମାଦନା।” (ଫୁଟାଡଙ୍ଗାର 
ନାଉରୀ, ପୃ: ୧୩) 


ଅଭିନେତା ରାମଚନ୍ଦ୍ର ମିଶ୍ର 


ସେତେବେଳେ ମେଡ଼ିକାଲ ସ୍କୁଲର ରଙ୍ଗମଞ୍ଚରେ ପ୍ରତିବର୍ଷ ଡିସେମ୍ବର ମାସରେ 
ଦୁଇଟି ବଡ଼ ନାଟକ ଅଭିନୀତ ହେଉଥଲା। ସେଥରେ ରାମଚନ୍ଦ୍ର ମିଶ୍ର ଅଭିନୟ 
କରୁଥିଲେ | ବିଭିନ୍ନ ଚରିତ୍ରରେ ଏପରିକି ନାରୀ-ଚରିତ୍ରରେ ମଧ୍ଯ ସେ ନିଖୁଣ ଅଭିନୟ 
କରିପାରୁଥିଲେ | ଥରେ ସେ ଏକ ନାରୀ ଭୂମିକାରେ ନାରୀଭଳି ଅଙ୍ଗଭଙ୍ଗୀ ପ୍ରଦର୍ଶନ 
କରି ଓ ନାରୀସୁଲଭ କଣ୍ଠସ୍ଵର ନକଲ କରି ଏପରି ଅଭିନୟ କଲେ ଯେ ଦର୍ଶକମାନଙ୍କର 
ଜଣେ ନାରୀ ଅଭିନୟ କରୁଥିବାର ଧାରଣା ହେଲା| ଏ ବିଷୟରେ ପୁଳିନବିହାରୀବାବୁ 
କହନ୍ତି “ ତହିଁଆରଦିନ ବାହାରେ ଜନରବ ଶୁଣିଲି ମେଡ଼ିକାଲ ଥିଏଟରରେ କାଲି 
ଜଣେ ନର୍ସକୁ ପୁରେଇ ଦେଇଥୁଲେ। ସେ ବଢ଼ିଆ ପାର୍ଟ କଲା!” (ତତ୍ରୈବ, ପୁ: ୧୪) 
ଥରେ ସେ ରାମଚନ୍ଦ୍ରଙ୍କୁ ଦେଖୁଥିଲେ ଜଟାଜୁଟଧାରୀ ଧ୍ୟାନରତ ଶିବଙ୍କ ଭୂମିକାରେ । 
ଆଉ ଗୋଟିଏ ବର୍ଷ ରାମଚନ୍ଦ୍ର ମିଶ୍ର ଏକ ଭିଲ୍‌ ସର୍ଦ୍ଦାର ଭୂମିକାରେ ଅଭିନୟ କରି 
ବାଦ୍ୟର ତାଳେ ତାଳେ ବୀରଦର୍ପରେ ଉଦ୍ଦଣ୍ଡ ନୃତ୍ୟ କରିଚାଲିଥଲେ ଦର୍ଶକମାନଙ୍କୁ 
ଅଭିଭୂତ କରି। ନାଟକ ମଞ୍ଚସ୍ଥ କରିବାର ଦାୟିତ୍ଵ ଥଲା ତାଙ୍କର। ତାଙ୍କ ନାଟକ 
କରିବା ନିଶା ସମ୍ବନ୍ଧରେ ପୁଳିନବିହାରୀବାବୁ କହନ୍ତି “ ଆଜି ମେଡ଼ିକାଲ ସ୍କୁଲର 
ଡ୍ରାମା ସରିଲା, କାଲିଠୁଁ ପିଲାଏ ପାଠପଢ଼ାରେ ଲାଗିପଡ଼ିବେ; କିନ୍ତୁ ରାମବାବୁଙ୍କ ଚିନ୍ତା 
ଚାଲିଲା ଆସନ୍ତାବର୍ଷ ମେଡ଼ିକାଲ ରଙ୍ଗମଞ୍ଚରେ କି ନାଟକ ମଞ୍ଚସ୍ଥ ହେବ। ” (ତତ୍ରୈବ, 
ପୁ:୧୫) 

ଆଉ ଏକ ରୋଚକ ସ୍ଵତିଚାରଣ କରି ପୁଳିନବିହାରୀବାବୁ କହନ୍ତି ଯେ ମେଡ଼ିକାଲ 
ସ୍କୁଲର. ଛାତ୍ରମାନେ ପ୍ରତିବର୍ଷ ବିଜୟାଦଶମୀ ଦିନ ଶିକ୍ଷକମାନଙ୍କ ଘରେ ରାତ୍ରିଭୋଜନ 
କରିବାର ପରମ୍ପରା ଥଲା। ସେଦିନ ଛାତ୍ର ଓ ଶିକ୍ଷକମାନେ ପରସ୍ତରକୁ ଆଲିଙ୍ଗନ 
କରନ୍ତି । ହସଖୁସିରେ ସମୟ କଟିଯାଏ। ଥରେ ବିଜୟାଦଶମୀ ଦିନ ଛାତ୍ରମାନେ 
ହଷ୍ଟେଲ ଛାଡ଼ି ବାହାରିଲେ ଶିକ୍ଷକମାନଙ୍କ ଘରେ ଖାଇବାକୁ | ସେମାନଙ୍କ ଘରେ ଖାଇ 
ଶେଷରେ ପହଞ୍ଚଲେ ଶିକ୍ଷକ ହରନାଥ ଜୀଙ୍କ ଘରେ | ଡକ୍ଟର ଜୀଙ୍କଦ୍ଵାରା ଉତ୍ସାହିତ 
ହୋଇ ସେଠାରେ ଜଣେ ଛାତ୍ର ଖଂଜଣି ବଜାଇ ପାଲାଗାଇଲେ ଓ ଅନ୍ୟ ପିଲାଏ 
ପାଳିଆ ହେଲେ। “ରାମବାବୁ ଉଠି ଗୋଡ଼ରେ ଘୁଙ୍ଗୁର ବାନ୍ଧି, ଅଣ୍ଟାରେ ହାତରଖ, 

୧୭୦ ଫତୁରାନନ୍ଦ ପରିକ୍ରମା 


ଓଠରେ ହାତଦେଇ, ଅଭିନୟ କରି ଅବିକଳ ଜଣେ ନର୍ଭକୀ ପରି ନାଚିବାକୁ ଆରମ୍ଭ 
କଲେ | × × × ମୁଁ ସେଦିନ ଦେଖିଲି ରାମବାବୁଙ୍କର ନାଚିବାରେ ଦକ୍ଷତା| ହସି ହସି 
ପେଟ ଦରଜ” (ତତ୍ରୈବ, ପୁ: ୧୭) 


ସାହିତ୍ୟିକ ଫତୁରାନନ୍ଦ 


୧୯୩୮ ମସିହାରେ ଏଲଏମପି ଡାକ୍ତର ଭାବରେ ଯୋଗ୍ୟତା ହାସଲ କଲେ 
ରାମଚନ୍ଦ୍ର ମିଶ୍ର । କିନ୍ତୁ ଭାଗ୍ୟର ବିଡ଼ମ୍ବନା, ସେ ଦୂରାରୋଗ୍ୟ କୁଷ୍ଠବ୍ୟାଧୂଗ୍ରସ୍ତ ହେଲେ, 
ଯାହା ତାଙ୍କୁ ଡାକ୍ତର ହେବାରେ ବାଧକ ସାଜିଲା। ସେ ବାଧ୍ୟହୋଇ ବିଭିନ୍ନ ବ୍ୟବସାୟ 
କଲେ; କିନ୍ତୁ ସବୁଥିରେ କ୍ଷତି ସହିଲେ। ବ୍ୟବସାୟ ତାଙ୍କଦ୍ଵାରା ହେବନାହିଁ ଭାବି ସେ 
ଆଉ କିଛି ଉପାୟ ଚିନ୍ତାକଲେ। ହଠାତ୍‌ ତାଙ୍କର ମନେପଡ଼ିଗଲା ମେଡ଼ିକାଲ ପଢ଼ିବା 
ସମୟର ସହପାଠୀ ଜୟକୃଷ୍ଣ ମହାନ୍ତିଙ୍କ କଥା | ସେ ଥରେ କହିଥୂୁଲେ ଯେ ବହିଟାଏ 
ଲେଖୁ ପ୍ରକାଶକଙ୍କ ଦେଇଦେଲେ ତୁରନ୍ତ ଦୁଇଶହ ଟଙ୍କା ମିଳିଯାଏ। ବର୍ଭମାନ ତାଙ୍କ 
ପାଖରେ ଚା, ସିଗାରେଟ୍‌ ଖାଇବାକୁ ପଇସା ନଥାଏ, ସେ ଅଭାବରେ ପେଷି 
ହୋଇଯାଉଥା'ନ୍ତି। ତେଣୁ ସାଙ୍ଗ ଜୟକୃଷ୍ଣ ମହାନ୍ତିଙ୍କୁ ମନେପକାଇ ଲେଖାଲେଖି କରି 
କିଛି ଉପାର୍ଜନ କରିବାକୁ ନିଷ୍ପତ୍ତି ନେଲେ, ଯଦିଓ ସାହିତ୍ୟପ୍ରତି ଥଲା ତାଙ୍କର ଘୋର 
ବିତୃଷ୍ଠା। ତାଙ୍କ ଭାଷାରେ- “ ସାଙ୍ଗ ଜୟୀ ମହାନ୍ତି କଥା ମନେପଡ଼ିଲା। ଭାବିଲି 
ହଅମ, ଗୋଟାଏ ବହି ଲେଖୁ ପବ୍ଲିଶର ଉପରକୁ ଫିଙ୍ଗଦେଲେ ଫର୍‌ଫାସ୍‌ ହୋଇ 
ଦୁଇଶହ ଟଙ୍କା ହାତ ପଇଠ ହୋଇଯିବ। ଚିନ୍ତା କଅଣ ? ; ‘ନାକଟା ଚିତ୍ରକର! 
ଲେଖୁବସିଲି। ବହି ଅଧାଅଧ୍ବ ଯାଇଛି କି ନା ମୋ ଆଖୁରୁ ଦୃଷ୍ଟିଶକ୍ତି ଚାଲିଗଲା। 
ଭଗବାନ୍‌ ଯେତିକି ଦୁଃଖ ଦେଉଥାନ୍ତି, ସେତିକି ତା” ବିରୁଦ୍ଧରେ ଲଢ଼ିବାକୁ ଶକ୍ତି 
ଦେଉଥା'ନ୍ତି। ଦୁଃଖ ମୋ ପାଖରେ ହାରିଥଲା। ମୋ ମୁହଁରୁ ହସ ଟିକକ ନେଇପାରି 
ନଥଲା। 


“ମୁଁ ଡାକିଲି, ଯେତେବେଳେ ଯିଏ ହାବୁୂଢ଼ିଲା ସେ ଲେଖୁଲା। ବହିଟା 
ସାରିଦେଲି। ମନରେ ଆଣ୍ଟ ବାନ୍ଧିଥାଏ- ପବିଶରକୁ ଏ ହାତରେ ଦେଇ ସେ ହାତରେ 
ଦୁଇଶହ ଟଙ୍କା ନେଇଆସିବି। ଧାରଗୁଡ଼ାକ ସୁଝିପକାଇବି। ସେତେବେଳକୁ ମୋର 
ଦୁଇଶହରୁ ଅଧ୍ୂକ ଧାର୍‌ ହୋଇସାରିଥାଏ।” (ଚରିତ ଓ ଆମ୍ବଚରିତ, ପୁ: ୧୯୪) 


ଉପନ୍ୟାସ 


* ନାକଟା ଚିତ୍ରକର” ତାଙ୍କର ପ୍ରଥମ ଓ ଶେଷ ଉପନ୍ୟାସ; ଅର୍ଥାତ୍‌ ଏଇଟି 
ତାଙ୍କର ଏକମାତ୍ର ଉପନ୍ଯାସ-ସୃଷ୍ଟି। ତାଙ୍କ ଦୃଷ୍ଟିଶକ୍ତିର କ୍ଷୀଣତା ହେତୁ ୧୯୩୯ 

ଫତୁରାନନ୍ଦ ପରିକ୍ରମା ୧୭୧ 


ମସିହାର ଶେଷାର୍ବରେ ଲେଖା ଆରମ୍ଭ ହୋଇଥିବା ଏହି ଉପନ୍ୟାସଟିକୁ ସଞ୍ଚର୍ଣ ହେବାପାଇଁ 
୧୯୪୬ ମସିହା ପର୍ଯ୍ୟନ୍ତ ଅପେକ୍ଷା କରିବାକୁ ପଡ଼ିଲା। ଲେଖା ସରିଗଲା ସିନା, 
ପ୍ରକାଶ ପାଇବ କେମିତି ? ବିଭିନ୍ନ ପ୍ରକାଶକଙ୍କ ହାତହୋଇ ଶେଷରେ ପାଣ୍ଡୁଲିପିଟି 
ଫେରିଲା ' ପ୍ରକାଶନଯୋଗ୍ୟ ନୁହେଁ” ସାର୍ଟିଫିକେଟ୍‌ ଧରି | ଡଗର ପତ୍ରିକାର ତକ୍ରାଳୀନ 
ସମ୍ପାଦକ ନିତ୍ୟାନନ୍ଦ ମହାପତ୍ରଙ୍କ ଆଗ୍ରହ ଯୋଗୁଁ ତାଙ୍କ ଡଗର ପ୍ରେସ୍‌ରେ ଏଇଟି 
ପ୍ରକାଶ ପାଇଲା ୧୯ ୫୩ ମସିହାରେ | ସେ ବାବଦକୁ ଫତୁରାନନ୍ଦଙ୍କୁ ଜମିବିକ୍ରି ଧନରୁ 
ଛଅଶହ ଟଙ୍କା ଖର୍ଚ୍ଚ କରିବାକୁ ପଡ଼ିଥିଲା 


ଉପନ୍ୟାସଟି ଲେଖିଲେ ରାମଚନ୍ଦ୍ର ମିଶ୍ରଃ କିନ୍ତୁ ଛପାବହିର ଲେଖକ ହେଲେ 
' ଫତୁରାନନ୍ଦ | ଏହି ନାମଟି ସାହିତ୍ୟକ ରାମଚନ୍ଦ୍ର ମିଶ୍ରଙ୍କର ନାମାନ୍ତର। ତେଣୁ ସେ 
ସାହିତ୍ୟ ଜଗତରେ “ ଫତୁରାନନ୍ଦ ' ନାମରେ ହିଁ ପରିଚିତ | ପ୍ରଥମେ ସେ ଏହି ନାମଟିର 
ଉପଯୋଗ କରିଥଲେ “ଡଗର” ପତ୍ରିକାରେ ପ୍ରକାଶିତ ତାଙ୍କ କବି ଲଢ଼େଇ' 
କବିତାରେ। ତେବେ ପ୍ରଶ୍ନ ଉଠେ ଏ ନାମଟି ସେ ପାଇଲେ କେଉଁଠୁ ଏବଂ ଅନ୍ଯ 
କୌଣସି ଭିନ୍ନନାମ ଗ୍ରହଣ ନକରି ସେ ଏଇଟିକୁ ଗ୍ରହଣ କଲେ କାହିଁକି ? ଏହାର 
ଉତ୍ତର ଆସନ୍ତୁ ଶୁଣିବା ତାଙ୍କ ମୁହଁରୁ 


“ ମେଡିକାଲ ସୁଲରେ ପଢ଼ିଲାବେଳେ ସନ୍ଧ୍ୟାବେଳେ କଟକ ଷ୍ଟେସନ ପାଖରେ 
ଥିବା ଏକ ଇଭିନିଂ କୃବକୁ ମୁଁ ଅନ୍ୟାନ୍ୟ ସାଥୀମାନଙ୍କ ସହ ଯାଉଥୁଲି। ଦିନେ ମୋର 
ଅନ୍ୟ ବନ୍ଧୁମାନେ କୃବକୁ ଆଗରୁ ଚାଲିଯାଇଥିଲେ | ମୁଁ ପଛରେ ଯାଇ ପହଞ୍ଚଲି| ସେ 
କୃବରେ ଜଣେ ବଙ୍ଗୀୟ ଭଦ୍ରବ୍ୟକ୍ତି ମୁଖାର୍ଜୀବାବୁ ପ୍ରତ୍ୟେକଙ୍କୁ ଜଣେ ଜଣେ ସାଧୁପୁରୁଷଙ୍କ 
ନାମରେ ନାମିତ କରିଥଲେ, ଯଥା- ବିଶୁଦ୍ଧାନନ୍ଦ ବିବେକାନନ୍ଦ, ପ୍ରଣବାନନ୍ଦ, 
ଯୋଗାନନ୍ଦ ଇତ୍ୟାଦି ଇତ୍ୟାଦି | ମୁଁ ପହଞ୍ଚଲାବେଳକୁ ତାଙ୍କର ସବୁ ନନ୍ଦ ସରିଯାଇଥଲା। 
ତେଣୁ ସେ ମୋତେ ଦେଖୁ କହିଉଠିଲେ ତୁମେ ହୁଅ ଫତୁରାନନ୍ଦ । ଯେତେବେଳେ 
ଲେଖା ଆରମ୍ଭ କଲି, ସେତେବେଳକୁ ସମ୍ପର୍ଣ୍ଣ ଆତ୍ସବିଶ୍ଵାସ ଆସି ନଥାଏ। ଲୋକେ 
ପଢ଼ି ନାପସନ୍ଦ କରି ମୋତେ ଗାଳିଗୁଲଜ କରିପାରନ୍ତି ବୋଲି ମୋର ଭୟ ମଧ୍ଯ 
ଥିଲା। ତେଣୁ ଛଦ୍ଧନାମରେ ଲେଖା ପ୍ରକାଶ କରିବି ବୋଲି ମନସ୍ଥ କଲି। ନାମ ଖୋଜୁ 
ଖୋଜୁ “ ଫତୁରାନନ୍ଦ ' ନାମଟି ମନେପଡ଼ିଗଲା। ତାକୁହିଁ ମୁଁ ଅବଲମ୍ବନ କରି ମୋର 
ପ୍ରଥମ ଲେଖା “ କବି ଲଢ଼େଇରେ ଫତୁରାନନ୍ଦ ନାମ ଦେଲି। ଆଜିପର୍ଯ୍ୟନ୍ତ ସେଇ 
ଫତୁରାନନ୍ଦ ନାମଟିକୁ ଜକଟି ମକଟି ଧରିଛି, ଏପରିକି ମୋର ପଟା, ପାଉତି, ଭୂସମପରି 
କାଗଜପତ୍ରରେ ଫତୁରାନନ୍ଦ ନାମ ରହିଛି | ” ( ବିଦଗ୍ଧ ହାସ୍ୟରସିକ ଫତୁରାନନ୍ଦ 'ରେ 
ସ୍ଥାନିତ ସାକ୍ଷାତକାର, ପୁ:୩୨ ୦) 

୧୭୨ ଫତୁରାନନ୍ଦ ପରିକ୍ରମା 


ତାପୂର୍ଯ୍ୟ ଦୃଷ୍ଟିରୁ ଏ ନାମଟି ମଧ୍ଯ ତାଙ୍କ କ୍ଷେତ୍ରରେ ଏକାନ୍ତ ପ୍ରଯୁଜ୍ୟ କାରଣ 
‘ଫତୁର”' ଓ “ଆନନ୍ଦ” ଶବ୍ଦଦୁଇଟିର ମିଶ୍ରଣରେ “ ଫତୁରାନନ୍ଦ? ଶବ୍ଦଟିର ସୃଷ୍ଟି। 
 ଫତୂର” ର ଆଭିଧାନିକ ଅର୍ଥ ନିର୍ବନ ବା ସର୍ବସ୍ବାନ୍ତ । ଫତୁର ହେଲାପରେ ବା ସର୍ବସ୍ବାନ୍ତ 
ହେଲାପରେ ମଧ୍ଯ ଯାହାର ଆନନ୍ଦର ଶେଷ ନ ଥାଏ, ସେ ହିଁ ଫତୁରାନନ୍ଦ | ପ୍ରାଚୁର୍ଯ୍ୟ 
ମଧ୍ଯରେ ଜନ୍ମଗ୍ରହଣ କରି ଏବଂ ଅଭାବ ଅନଟନଠାରୁ ଦୂରରେ ରହି ଜଣେ ବେପରୁଆ 
ମଣିଷଭାବରେ କାଳ କଟାଇଥିବା ରାମଚନ୍ଦ୍ର ଯେ ଚରମ ଆର୍ଥକ ଦୁର୍ଗତି ତଥା ଶାରୀରିକ 
ଅସୁସ୍ଥତାର ଶିକାର ହେବେ, ଏକଥା କେହି କଳଛନା କରି ନଥିଲେ; ସେ ନିଜେ ମଧ୍ଯ 
ନୂହନ୍ତି। ସେଦିନ ପରିହାସରେ ସେ ଯେଉଁ “ଫତୁରାନନ୍ଦ” ନାମଟି ପାଇଥୁଲେ, 
ପରବର୍ଭୀକାଳରେ ତାହାର ଯଥାର୍ଥତା ଅନୁଭବ କରି ସେଇଟିକୁ ସେ ଆଦରି ନେଇଛନ୍ତି; 
ନିଜେ ଦୁଃଖର ଦରିଆରେ ଉବୁଟୁବୁ ହୋଇ ମଧ୍ଯ ଅନ୍ୟ ମୁହଁରେ ହସ ଭରିଦେବାପାଇଁ 
ସଂକଳଛ୍ବଦ୍ଧ ହୋଇ ହସର ସାରସ୍ଵତ ପସରା ମେଲିଦେଇଛନ୍ତି। 


ବହୁ ପ୍ରକାଶକଙ୍କ ଦ୍ଵାରା ପ୍ରତ୍ୟାଖ୍ୟାତ ଉପନ୍ୟାସ “ ନାକଟା ଚିତ୍ରକର! ପ୍ରକାଶିତ 
ହେବାପରେ ବହୁ ଆଦୂୃତି ଲାଭକଲା। ତା”ର ପ୍ରଶଂସକଙ୍କ ସଂଖ୍ଯା ବି ବଢ଼ିଗଲା। 
ଖବରକାଗଜମାନଙ୍କରେ ମଧ୍ଧ ତାହାର ପ୍ରଶଂସାପୂର୍ଣ୍ଣ ସମୀକ୍ଷାମାନ ବାହାରିଲା। ନୀଳକଣ୍ଡ 
ଦାସଙ୍କଠାରୁ ଓ ବହୁ ଗଣ୍ୟମାନ୍ୟ ବ୍ୟକ୍ତିଙ୍କଠାରୁ ପ୍ରଶଂସାପତ୍ର ବି ପାଇଲେ | ପ୍ରଥତଯଶା 
କଥାକାର ଗୋପୀନାଥ ମହାନ୍ତି ଫତୁରାନନ୍ଦଙ୍କ ସହ ପ୍ରଥମ ସାକ୍ଷାତରେ ତାଙ୍କୁ ପ୍ରଶଂସାରେ 
ପୋତିପକାଇଲେ ଏବଂ କହିଲେ “ ତୁମରି ନାଆଁ ଫତୁରାନନ୍ଦ ? ତୁମର “ ନାକଟା 
ଚିତ୍ରକର! ବହି ମୁଁ ପଢ଼ିଛି। ତୁମେ ଆଉ ବହି ଲେଖିବା ଦରକାର ନାହିଁ। ଏହି ଖଣ୍ଡକରେ 
ତୁମେ ଅମର ହୋଇଗଲ। ତୁମର ଭବିଷ୍ଯତ ଅତି ଉନ୍ମବଳ।” (ମୋ ଫୁଟାଡଙ୍ଗାର 
କାହାଣୀ, ପୁ: ୨୫ ୪-୫୫) 


ହାସ୍ୟ, ବ୍ୟଙ୍ଗ ଓ କାରୁଣ୍ୟଭରା ଏହି ଉପନ୍ୟାସଟିରେ ଚରିତ୍ର ସୃଷ୍ଟି କରିବାରେ, 
ସେମାନଙ୍କ ମାନସିକ ଅନ୍ତର୍ଦୋଳନର ଚିତ୍ର ଆଙ୍କିବାରେ ଏବଂ ସମୟର ପ୍ରାଣସ୍ଥନ୍ଦନ 
ଭରିଦେବାରେ ଫତୁରାନନ୍ଦଙ୍କ ସିଦ୍ଧହସ୍ତତାର ଏକ ସ୍ଵତନ୍ତ୍ର ପରିଚୟ ଫୁଟିଉଠିଛି | ବସ୍ତୁତଃ 
ଏହି ଉପନ୍ୟାସରୁ ତାଙ୍କ ସାହିତ୍ୟିକ ଜୀବନର ଆରମ୍ଭ ହୋଇଥଲେହେଁ ଏଥରେ ତାଙ୍କ 
ଶୈଳୀଗତ ଚମଜ୍କାରିତା ଲକ୍ଷ୍ଯ କରାଯାଇପାରିବ। ଏହାର ପ୍ରତି ପରିଚ୍ଛେଦର ଶେଷ 
ଶବ୍ଦ ବା ଧାଡ଼ିଟି ପରବର୍ଭୀ ପରିଚ୍ଛେଦର ପ୍ରଥମ ଶହଦ ବା ପ୍ରଥମ ଧାଡ଼ି ଭାବରେ 
ବ୍ୟବହୃତ ହୋଇଛି | ମନେହେଉଛି, ସତେଯେପରି ଗୋଟିଏ ପରେ ଗୋଟିଏ ଅଧ୍ଯାୟକୁ 

ଫତୁରାନନ୍ଦ ପରିକ୍ରମା ୧୭୩ 


ଏକ ସୂତ୍ରରେ ଗୁନ୍ଛାଯାଇ ହସକାନ୍ଦର ଏକ ସୁଶୋଭିତ ମାଳଟିଏ ପାଠକଙ୍କୁ ଭେଟି 
ଦିଆଯାଇଛି | 


କ୍ଷୁଦ୍ରଗଳ୍ପ 


ତା' ପରେ ଫତୁରାନନ୍ଦ ଆଉ ପଛକୁ ଫେରି ଚାହିଁ ନାହାନ୍ତି; ଗଛଆଡ଼କୁ ମୁହାଁଇ 
ସେ ଗଳ୍ପ ପରେ ଗଳ୍ପ ଲେଖିଚାଲିଛନ୍ତି ଏବଂ ଓଡ଼ିଆ ଗଜ୍ଚଜଗତରେ ଏକ ଶ୍ତର୍ଷଣୀୟ 
ସ୍ଥାନର ଅଧ୍ବକାରୀ ହୋଇପାରିଛନ୍ତି । ସମାଜ-ଜୀବନର ବହୁବିଧ ବିଭାବ ତାଙ୍କ ଗଳ୍ପର 
ଭୂମି। ସମାଜର ବିଭିନ୍ନ ସ୍ତରରେ ପରିଦୃଷ୍ଟ ତୁଟିବିଚ୍ୁତିକୁ ସେ ସହ୍ଯ କରିପାରନ୍ତି 
ନାହିଁ; ହାସ୍ୟ ଓ ବ୍ୟଙ୍ଗ ମାଧ୍ଯମରେ ସେସବୁକୁ ପଦାରେ ପକାଇଦେବାରେ ଆନନ୍ଦ 
ପାଆନ୍ତି । ତାଙ୍କ ଗଛସଂସାର ବିଶାଳ, ଯାହା ଶହ ଶହ ହାସ୍ଯଗଳରେ ସମବ୍ଧ । ସେହି 
ଗଳ୍ପଗୁଡ଼ିକ ' ସାହିତ୍ୟ ଚାଷ , ' ସାହିତ୍ୟ ବେଉଷଣ' , “ସାହିତ୍ୟ ବଛାବଛି ' , 
' ମଟ୍ଗଳବାରିଆ ସାହିତ୍ୟ ସଂସଦ! , ' ହସକୁରା” , ' ବୃହତ୍‌ ଭାଣ୍ଡ”, ଅମୁତ ବେହିଆ! , 
“ଭୋଟ! , ' ଗମାତ୍‌' , ‘ନିଦା ବେହେଲ! , ' ହେରେସା' , 'ନବଜିଆ' , ‘ ଥଟଲିବାଜ! , 
“ବିଦୂଷକ ' , ' ମସ୍ରା' , “ ଟାହୁଲିଆ” ,  ଟାପୁରିଆ” , ମୁଚୁକୃନ୍ଦିଆ” , ' ଖଲିଖୁଲିଆ! , 
ଓଡ଼ିଶାର ସିନ୍‌ ବୋଲର” ଇତ୍ୟାଦି ଗଛସଂକଳନରେ ସ୍ଥାନପ୍ରାପ୍ତ । ତାଙ୍କ ଗଳଛଗୁଡ଼ିକ 
ଯେପରି ହାସ୍ୟରସସିକ୍ତ, ତାଙ୍କ ଗଛ ସଂକଳନଗୁଡ଼ିକର ନାମ ସେହିପରି ହାସ୍ୟୋ୍ଦୀପକ | 


ବ୍ୟଙ୍ଗମୂଳକ ଗଛ କେବଳ ନୁହେଁ, ହାସ୍ୟରସର ହାଲ୍‌କା ସ୍ପର୍ଶ ଥାଇ କେତୋଟି 
ଗମ୍ଭୀର ଓ କରୁଣରସାଶ୍ରିତ କ୍ଷୁଦ୍ରଗଛର ମଧ୍ଯ ସେ ସୁଯୋଗ୍ୟ ସ୍ରଷ୍ଟା । ସେଗୁଡ଼ିକ ମଧ୍ଯରୁ 
“ ସ୍ଵାଧୀନତା ଦିବସ”, ପ୍ରତିଶୋଧ” , 'ପ୍ରାୟଶ୍ଚିଭ', ଆଇନ୍‌’ , ' ଠାକୁର ପ୍ରତିଷ୍ଠା” , 
' ମୁର୍ଖ' ଇତ୍ୟାଦି କେତୋଟିର ନାମ ଉଲ୍ଲେଖ କରାଯାଇପାରେ । ଏ ପ୍ରକାର ଗଛ ସେ 
ଲେଖକ-ଜୀବନର ଆରମ୍ଭରେ ଲେଖୁଥିଲେ “ ଡଗର ପତ୍ରିକାପାଇଁ। ତା'ପରେ ସେ 
ହାସ୍ୟ ଓ ବ୍ୟଙ୍ଗମୂଳକ ଗଛ୍ତରଚନାରେ ହାତ ଦେଲେ | ତାଙ୍କ ଗଳ୍ଧଗୁଡ଼ିକର ପ୍ରଥମ ଓ 
ପ୍ରଧାନ ବିଶେଷତ୍ଵ ହେଲା ସେସବୁ ନାରୀଚରିତ୍ର ଓ ଶୁଙ୍ଗାରରସ ବିବର୍ଜିତ | ଏ ସମ୍ବନ୍ଧରେ 
ତାଙ୍କର ସ୍ପଷ୍ଟୋକ୍ତି ହେଉଛି “ ମୂଳରୁ ଆଦିରସାମୂକ ଗଜ ଲେଖିବା ମୋତେ ଅରୁଚିକର 
ହେଉଥୁଲା। ସେଥୁଲାଗି ହସର ସଚ ପୁଟଥବା କରୁଣରସାମ୍ବକ ଗଳ୍ପସବୁ ଲେଖୁଲି। ” 
(ମୋ ଫୁଟାଡଙ୍ଗାର କାହାଣୀ, ପୁ: ୨୬୭) ଏ ବିଷୟରେ ସେ ଅନ୍ୟତ୍ର ମଧ୍ଯ କହନ୍ତି 
“ * ଡଗର” ରେ ଏହି ସମୟରେ ମୋର କରୁଣରସବିଶିଷ୍ଟ ଗଳ୍ପ ସବୁ ପ୍ରକାଶ ପାଉଥୁଲା| 
ସେତେବେଳେ ମୋର ସମସ୍ତ ସମୟ ' ଡଗର”ରେ କଟୁଥଲା। ସେତେବେଳେ ଯେତେ 

୧୭୪ ଫତୁରାନନ୍ଦ ପରିକ୍ରମା 


ହାସ୍ୟରସାମ୍ବକ ଗଳ୍ପ ଡଗର କୁ ଆସୁଥିଲା ସେସବୁରେ ନାୟକ-ନାୟିକା ଥୁଲେ କଲେଜ 
ବୟ ଓ କଲେଜ ଗାର୍ଲ; ଆଉ ସେମାନଙ୍କର ଅଭିସାର ଭଣ୍ଡୁର ହେଉଥଲା ଓ ସେମାନେ 
ଅଭିଭାବକ ବା ସଙ୍ଗୀମାନଙ୍କଦ୍ଵାରା ଅପଦସ୍ତ ହେଉଥ୍‌ଲେ। ଏସବୁ ଶୁଣି ଶୁଣି ମନ 
ଚିଟା ଧରିଗଲା। ଦିନେ ମୁଁ ବିରକ୍ତ ହୋଇ କହିଲି କଲେଜ ବୟ, କଲେଜ ଗାର୍ଲ ନ 
ହେଲେ କଅଣ ହାସ୍ୟଗଳ ହୁଏ ନାହିଁ ? ଜଣେ ବନ୍ଧୁ କହିଲେ ନା ହେବନି | ହାସ୍ୟପାଇଁ 
ଏ ଦୁହେଁ ନିହାତି ଦରକାର । ମୁଁ କହିଲି ଆଚ୍ଛା; ମୁଁ ଆଜିଠାରୁ ସ୍ତ୍ୀ"ଚରିତ୍ର ଓ 
ଶୁଙ୍ଗାରରସବର୍ଚିତ ହସଗପ ଲେଖିବି। କେମିତି ନ ହେବ ଦେଖିବା| ଆଜିଯାଏ ମୋ 
ପଣ ମୁଁ ରଖିଆସିଛି। ଏଥୁଲାଗି ମୁଁ ବାରକଥା ଶୁଣିଛି। ଏ କାନରେ ପୂରାଇ ସେ 
କାନରେ କାଢ଼ିଦେଇଛି। ମୋର ଅତି କମ୍‌ ଗଛରେ ସ୍ତ୍ରୀ ଚରିତ୍ର ଗୋଟିଏ ଗୋଟିଏ 
ସ୍ଥାନରେ ବାଧ୍ହୋଇ ଦେଇଛି, କିନ୍ତୁ ସେଥରେ ପ୍ରେମର ‘ପ୍ରେ' ଅକ୍ଷରଟି ସ୍ଥାନ 
ପାଇନି।” (ଚରିତ ଓ ଆମୁଚରିତ, ପୁ: ୧୯୫-୯୬) 


ତାଙ୍କ ଗଳରାଜିର ମୁଖ୍ୟସ୍ବର ହାସ୍ୟ ଓ ବ୍ୟଙ୍ଗ | ପାଠକର ହୃଦୟର ଗଭୀରତମ 
ପ୍ରଦେଶରେ ପହଂ ବାପାଇଁ ଏହା ଏକ ଅଭିନବ କୌଶଳ । ଏହା ମାଧ୍ୟମରେ ସମାଜ- 
ସଂସ୍କାର ଓ ସମାଜରେ ବୈପ୍ଲବିକ ପରିବର୍ଭନ ଆନୟନ ତାଙ୍କ ମୁଖ୍ୟ ଉଦ୍ଦେଶ୍ଯ। 
ସାମାଜିକ ମଣିଷକୁ ନିଜ ଦାୟିତ୍ଵ ଓ କର୍ଭବ୍ୟ ବିଷୟରେ ସଚେତନ କରାଇବାର ଏକ 
ମାଧ୍ଯମ ହେଉଛି ତାଙ୍କ ଗଛ | ସମାଜ, ସାହିତ୍ୟ, ସଂସ୍କୃତି, ଧର୍ମ, ରାଜନୀତି ଇତ୍ୟାଦି 
କ୍ଷେତ୍ରରେ ଯେଉଁ ଅବକ୍ଷୟ ପରିଦୃଷ୍ଟ ହେଉଛି ତାହାକୁ ତାଙ୍କ ଗଛରେ କଠୋର 
ସମାଲୋଚନା କରାଯାଇଛି; ଦୁର୍ନୀତି, ଭ୍ରଷ୍ଟାଚାର, ଅନ୍ୟାୟ, ଅନୀତି ବିରୋଧରେ 
ସ୍ଵରୋତ୍ତଳନ କରାଯାଇଛି, ସମାଜକୁ ସୁସ୍ଥ ଓ ସ୍ଵଚ୍ଛ ରଖିବାର ପ୍ରୟାସ କରାଯାଇଛି 
ତାଙ୍କ ଗଛର ମୁଖ୍ୟ ଅନ୍ତର୍ନିହିତ ଉଦ୍ଦେଶ୍ୟ ସାମାଜିକ ଅଙ୍ଗୀକାରବଵଦ୍ଧତା | 


ତାଙ୍କ ଗଛଗୁ୍ଖନ ରୀତି ସ୍ଵତନ୍ତ୍ର । ସେ ଯାହା କହନ୍ତି ସିଧାସଳଖ କହନ୍ତି; ପ୍ରାୟଶଃ 
କୌଣସି ପ୍ରତୀକ, ଚିତ୍ରକଳଛ୍ ବା ବ୍ୟଞ୍ଜନାର ଧାର ଧାରନ୍ତି ନାହିଁ। ଭାବପ୍ରକାଶରେ ସେ 
ଯେପରି ସ୍ଵଚ୍ଛନ୍ଦ ସେହିପରି ନିର୍ଭୀକ । ଭାଷା ପ୍ରୟୋଗ କ୍ଷେତ୍ରରେ ସେ ବେଶ୍‌ ସ୍ଵାଧୀନ; 
ସରଳ ଓ ସାବଲୀଳ ଲୌକିକ ଭାଷା ବ୍ୟବହାରରେ ସେ ଏକାନ୍ତ ଅଭ୍ୟସ୍ତ | ପାଠକକୁଳକୁ 
ସଚେତନ କରାଇବା ଉଦ୍ଦେଶ୍ୟରେ ସଂସ୍କାରଧର୍ମୀ ଗଛ୍ଥ ମଧ୍ୟରେ ସେମାନଙ୍କୁ ବାନ୍ଧି 
ରଖିବାରେ ତାଙ୍କ ଉଦ୍ୟମ ତେଣୁ ନିଶ୍ଚିତ ଭାବେ ଫଳବତୀ ।| 


ସମାଲୋଚନା : ଫତୁରାନନ୍ଦଙ୍କ ' ଫମାଲୋଚନାଂ କୋଡ଼ିଏଟି ରମ୍ୟରଚନାର 
ସମାହାର । ଏସବୁକୁ ଭିନ୍ନସ୍ଵାଦର ଗଳ୍ପ ଭାବରେ ମଧ୍ଯ କେହି କେହି ଭ୍ରମରେ ପଡ଼ି 

ଫତୁରାନନ୍ଦ ପରିକ୍ରମା ୧୭୫ 


ଗ୍ରହଣ କରନ୍ତି। ବିଭିନ୍ନ କବିଙ୍କ ଲୋକପ୍ରିୟ ପଡ୍‌ଚ୍ତିମାନଙ୍କୁ ନିର୍ବାଚନ କରି ସେସବୂର 
ସମାଲୋଚନା ବା ତାଙ୍କ ଭାଷାରେ ଫମାଲୋଚନା କରାଯାଇଛି ଏଥରେ। ଏହି 
ପଡକ୍ତିଗୁଡ଼ିକ ମଧ୍ୟରେ ରହିଛି  ଦଶ୍ତିବା ଶକ୍ତି ଯା'ର ଥାଇ”, ‘ ଜଗନ୍ନାଥ ହୋ କିଛି 
ମାଗୁନାହିଁ ତୋତେ”, “ମୋ ଜୀବନ ପଛେ ନର୍କେ ପଡ଼ିଥାଉ' , “ ସୁନ୍ଦରେ ତୃପ୍ତିର 
ଅବସାଦ ନାହିଁ' , ‘ କେହି ରହିନାହିଁ ରହିବେ ନାହିଁଟି' , ‘ରହ ରହ କ୍ଷଣେ ବାଷ୍ଠୀୟ 


ଶକଟ" , ‘ବହୁତ ଲୋକ ଯହି ମିଳି” , ' ଏହି ସହକାର ତଳେ! , ' ମିଶୁ ମୋର ଦେହ 
ଏ ଦେଶ ମାଟିରେ” ଇତ୍ୟାଦି । ପ୍ରସିଦ୍ଧ କବିମାନଙ୍କର ବହୁକଥତ ଏହି ପଡକ୍ତିଗୁଡ଼ିକରେ 
ଅର୍ଥକୁ ଅନର୍ଥ କରି ସେ ହାସ୍ୟରସର ପ୍ରବାହ ଛୁଟାଇଛନ୍ତି। କୌଣସି କବିଙ୍କୁ 
ସମାଲୋଚନା କରିବା ତାଙ୍କ ଉଦ୍ଦେଶ୍ୟ ନୁହେଁ; ପାଠକମାନଙ୍କ ହସାଇବାକୁ ଏପରି 
ପରିକଳ୍ଚନା। 


ସେ ସମାଲୋଚନାକୁ ଫମାଲୋଚନା କହିବାର କାରଣ ସଂପର୍କରେ ଯେଉଁ 
ମତ ରଖିଛନ୍ତି ତାହା ଏହିପରି- “ ସମାଲୋଚନାର ଅର୍ଥ ହେଲା ବହିର ଭଲମନ୍ଦ 
ଦେଖାଇ ଲେଖକକୁ ମାର୍ଜିତ କରିବା; ତା'ର ଉନ୍ନତିର ମାର୍ଗ ପରିଷ୍କାର କରିବା। କିନ୍ତୁ 
ଏପରି କେତେକ ଅପରିପକ୍ଟ ସମାଲୋଚକ ଅଛନ୍ତି, ଯେଉଁମାନେ କି ବହିର 
ସମାଲୋଚନା କରିବାକୁ ଯାଇ ସାତପୁରୁଷଙ୍କ ଉଦେଶ୍ୟରେ ଅପିଣ୍ଡ ବାଢ଼ନ୍ତି, ଯାହାଦ୍ଵାରା 
କି ଲେଖକ କଲମକୁ ଚୂଲିରେ ଭରିଦିଏ । ସମାଲୋଚନାର ବିପରୀତଧର୍ମୀ ବହୁ ଲେଖା 
ମୁଁ ଦେଖିଛି। ତା'ର କଅଣ ନାମକରଣ ହେବ ସେଥୁଲାଗି ଭାବୁ ଭାବୁ ମୋ ମନକୁ 
ଫମାଲୋଚନା ଶବ୍ଦଟି ଆସିଲା। ତାକୂଇ ମୁଁ ଧରିନେଲି। ଫମାଲୋଚନା ଲେଖକକୁ 
ଫମାଲୋଚକ ବୋଲି ଧରିନେଲି।” (ମୋ ଆଡ଼ୁ ପଦେ, ପୁ:ଖ) 


ଆଲୋଚ୍ୟ ସଂକଳନର ଗ୍ରନ୍ଧ ପ୍ରବେଶ”ରେ ଡକ୍ଟର କୂଳମଣି ମହାପାତ୍ର ଏ 
ପ୍ରକାର ରଚନାର ପ୍ରଶଂସା କରି ଲେଖିଛନ୍ତି “ ମାତ୍ର ଅନେକ ସମୟରେ ଫତୁରାନନ୍ଦଙ୍କ 
ହାସ୍ୟ ଅନେକଗୁଡ଼ିଏ ତଥ୍ୟ ପ୍ରକାଶ କରି ଫମାଲୋଚନାକୁ ସମାଲୋଚନାର ମୂଲ୍ଯ 
ପ୍ରଦାନ କରିଛି ଓ ତାଙ୍କର ଯୁକ୍ତି ହାସ୍ୟୋଦ୍ରେକକାରୀ ନ ହୋଇ ଯୁକ୍ତିଯୁକ୍ତ ମନେହୁଏ । 
× × × ସେ ଯାହାହେଉ, ଲେଖକଙ୍କର ଏହା ଏକ ଅଭିନବ ଉଦ୍ୟମ। ସାଧାରଣ 
ଫତୁରାନନ୍ଦୀୟ ଷ୍ଟାଇଲ୍‌ରୁ ଏହା ବିଚ୍ୟୁତ ହୋଇ ଏକ ନୂତନ ଧରଣର ଶୈଳୀ ସୃଷ୍ଟି 
କରିଛି। ପରିଣତ ବୟସରେ ଉପନୀତ ହୋଇଥଲେହେଁ ଫତୁରାନନ୍ଦଙ୍କ ହାସ୍ଯ 
ଦିନକୁଦିନ ଅଭିନବରୂୁପ ଗ୍ରହଣ କରୁଛି। ଏହା ଏକ ଆଶାର ବାଣୀ। ସେଥୁଲାଗି 
ଆମ୍ଭେ ତାଙ୍କୁ ଅଭିନନ୍ଦନ ଜଣାଉଛୁ” ( ଗ୍ରନ୍ଧପ୍ରବେଶ, ପୁ:ଘ-ଡ) 

୧୭୬ ଫତୁରାନନ୍ଦ ପରିକ୍ରମା 


ଡକ୍ଟର କୁଳମଣି ମହାପାତ୍ର ଫତୁରାନନ୍ଦଙ୍କ ଯୁକ୍ତିଗୁଡ଼ିକ ଯଥାର୍ଥ ଓ ହାସ୍ୟରସ 
ପରିବେଷଣ ଦୃଷ୍ଟିରୁ ଉପସ୍ଥାପନ କରାଯାଇନାହିଁ ବୋଲି ଯାହା କହିଛନ୍ତି, ତାହା ଠିକ୍‌ 
ମନେହୁଏ ନାହିଁ; ବରଂ ଏଥରେ ପ୍ରଦତ୍ତ ଯୁକ୍ତିଗୁଡ଼ିକୁ ଏପରି ଟାଣିଓଟାରି ପ୍ରମାଣିତ 
କରିବାକୁ ଚେଷ୍ଟା କରାଯାଇଛି ଯେ ସେସବୁ ବେଶ୍‌ ହାସ୍ୟୋଦ୍ଦୀପକ ହୋଇଛି ଏବଂ 
ଏପରି କରିବାକୁ ଫତୁରାନନ୍ଦଙ୍କୁ ବେଶ୍‌ କିଛି ବୁଵଧିଚାଳିତ କସରତ କରିବାକୁ ପଡ଼ିଛି। 
ଏହା ସମାଲୋଚନା ହୋଇଥୁଲେ ଭିନ୍ନରୂପ ନେଇଥା'ନ୍ତା; କିନ୍ତୁ ଫମାଲୋଚନା ହେତୁ 
ଏହାର ରୂପ, ରଙ୍ଗ ଓ ରୀତି ଏପରି ହୋଇଛି। 
କବିତା 
କବିତାରୁ ଫତୁରାନନ୍ଦଙ୍କର ସାହିତ୍ୟଜଗତରେ ପ୍ରବେଶ | ତାଙ୍କର ପ୍ରଥମ କବିତା 
' କବି ଲଢ଼େଇ’ | ଏହା ତାଙ୍କୁ କବି ହିସାବରେ ଚଟିହ୍ବାଇଥଲା! ହାସ୍ୟରସ ଏହାର ମୂଳ 
ଆଧାର | ଏହା “ ଡଗର” ପତ୍ରିକାରେ ଧାରାବାହିକ ଭାବେ ପ୍ରକାଶିତ ହେଉଥିଲା। 
ଆଦି ପର୍ଯ୍ୟାୟର ତାଙ୍କର ଏହି ରଚନାରେ ପ୍ରାଚୀନଯୁଗରୁ ଆରମ୍ଭକରି ଆଧୁନିକ ଯୁଗର 
ପ୍ରାୟ ୨ ୫ଜଣ କବିଙ୍କର ବହୁପରିଚିତ କବିତାଗୁଡ଼ିକୁ ବ୍ୟଙ୍ଗାନୁକରଣ କରି ସେ ପାରୋଡ଼ି 
ବା ଲାଳିକା ରଚନା କରିଥଲେ | ଶୁଦ୍ରମୁନି ସାରଳା ଦାସ, ବଳରାମ ଦାସ, ଉପେନ୍ଦ୍ର 
ଭଞ୍ଜ, ବଳଦେବ ରଥ, ବ୍ରଜନାଥ ବଡ଼ଜେନା, ବିଶ୍ଵନାଥ ଖୁଣ୍ଡିଆ, ରାଧାନାଥ ରାୟ, 
ମଧୁସୁଦନ ଦାସ, ଗଙ୍ଗାଧର ମେହେର, ଚିନ୍ତାମଣି ମହାନ୍ତି, ବୈଷ୍ଣବ ପାଣି, ମାୟାଧର 
ମାନସିଂହ, ସଚି ରାଉତରାୟ, ଲକ୍ଷ୍ମୀକାନ୍ତ ମହାପାତ୍ର, ନିତ୍ୟାନନ୍ଦ ମହାପାତ୍ର ପ୍ରମୁଖ 
ସେହି କବିମାନଙ୍କ ମଧ୍ଯରୁ ଜଣେ ଜଣେ। ଉଦାହରଣସ୍ବରୂପ କବିଙ୍କର ରାଧାନାଥ 
ରାୟଙ୍କ ପ୍ରସିଦ୍ଧ କାବ୍ୟ ' ଚିଲିକା'ର ଚମଳ୍କାର ଲାଳିକାରୁ କେଇପଦ- 
' ମରାଳ-ମାଳିନୀ-ନିଳାମ୍ଭ ଚିଲିକା 
ଉତ୍କଳର କିଳାପୋତେଇ ଦୀର୍ଘିକା 
ଉତ୍କଳ ଭାରତୀ କମନଳାଙ୍କ ସହ 
ତୋ ବକ୍ଷରେ ଖେଳୁଛନ୍ତି ଅହରହ | 
ପୁର୍ବେ ତୋ ଗରଭେ କରିଥିଲେ ବାସ 
କଙ୍କଡ଼ା, ଚିଙ୍ଗୁଡ଼ି ଭେକଟା, ସାଙ୍କୁସ | 
ଏବେ ସେହିସବୁ ଚାଲିଗଲେ କେଣେ 
ସେକ୍ରେଟେରି ରହୁଛନ୍ତି ଜଣେ ଜଣେ | ” (ଡଗର- ୧ ୦/୯ ସଂଖ୍ୟା) 

ଫତୁରାନନ୍ଦ ପରିକ୍ରମା ୧୭୭ 


ଗଙ୍ଗାଧର ମେହେରଙ୍କ ' ତପସ୍ଵିନୀ” କାବ୍ୟର ଚତୁର୍ଥ ସର୍ଗର ଉଷା ବର୍ଣ୍ଣନାକୁ 
ଫତୁରାନନ୍ଦ ଯେପରି ମନଛୁଆଁ ଲାଳିକା ମାଧ୍ଯମରେ ଫୁଟାଇଛନ୍ତି ତା'ର ପଟାନ୍ତର 
ନାହି। ଏଥରେ ହାସ୍ୟ ରହିଛି, ରହିଛି ବି ପାଣ୍ରିତ୍ୟ। ଯେପରି 


“ ମଙ୍ଗଳେ ଅଇଲା ଉଷା ବିକଚ ରାଜୀବ ଦୃଶା 
ସରସୀ ସ୍ଵାହାନ ତୃଷା ହୃଦୟେ ବହି 
କାମିନୀ ହୁଏ ବାହାର ମନ୍ତର ଗତି ତାହାର 


ଜଳକୁମ୍ଭ ଧରି କର ଅଳସେ ଚାହିଁ 
କଳକଣ୍ଠ କଣ୍ଡେ କହିଲା 
ଅବଗାହନ କରିବି ରାତି ପାହିଲା। ” 
(ଡଗର- ୧ ୦/ ୨ ୦- ୨୧ଶ ସଂଖ୍ୟା) 


ତାଙ୍କର ଏହି ଆଦ୍ୟକୃତି କବି ଲଢ଼େଇରେ ସର୍ବପ୍ରଥମେ ସେ ନିଜେ ନିଜର 
ନାମ “ଫତୁରାନନ୍ଦ ” ବୋଲି ଉଲ୍ଲେଖ କଲେ। ଏପରି କରିବା କାରଣ ସପକ୍ଷରେ ସେ 
ଲେଖିଛନ୍ତିଓ “ ମେଡିକାଲରେ ପଢ଼ିଲାବେଳେ ଯେଉଁ ଫତୁରାନନ୍ଦ ନାଆଁଟି ଜଣେ 
ବନ୍ଧୁ ମୋତେ ଦେଇଥିଲେ ଲେଖକ ସ୍ଥାନରେ ସେହି ଗୋଟିକ ବ୍ଯବହାର କଲି। ଯଦି 
ପାଠକମାନେ ଗାଳିଗୁଲଜ କରିବେ ତେବେ ମୁଁ ବି ଫତୁରାନନ୍ଦକୁ ଦୁଇପଦ ଗାଳିଦେଇ 
କହିବି ମୋଚଡ଼ଟା କାହିଁକି କଲମ ଧରୁଥଲା କେଜାଣି ? ଯଦି ସମସ୍ତେ ବାହାବା 
କରିବେ ତେବେ ସମସ୍ତଙ୍କ ଆଗରେ ଛାତିଫୁଲାଇ କହିବି- ମୁଁ ପରା ସେହି 
ଫତୁରାନନ୍ଦ ।” (ମୋ ଫୁଟାଡଙ୍ଗାର କାହାଣୀ, ପୁ: ୨୫୧) ପୂର୍ବରୁ ମଧ୍ଯ ତାଙ୍କର 
ଅନୁରୂପ ଏକ ବକ୍ତବ୍ୟ “ ନାକଟା ଚିତ୍ରକର” ଉପନ୍ୟାସର ଆଲୋଚନା କାଳରେ ଉଦ୍ଧାର 
କରାଯାଇଛି। 


* ଡଗର” ରେ ତାହା ପ୍ରକାଶ ପାଇଲା, ପାଠକୀୟ ଶ୍ରଦ୍ଧା ବି ପାଇଲା। ପ୍ରଖ୍ୟାତ 
କଥାକାର ରାଜକିଶୋର ରାୟ “ ସମାଜ'ର ବାର୍ଷିକ ସଂଖ୍ୟାରେ ତାହାର ପ୍ରଶଂସା କଲେ। 
ଏହା ଫତୁରାନନ୍ଦଙ୍କ ମନୋବଳକୁ ଅଧ୍ବକ ଦୃଢ଼ କଲା| ତାପରେ ୧୯ ୫୫ରେ ପ୍ରକାଶ 
ପାଇଲା ତାଙ୍କ ପରବର୍ଭୀ ରଚନା “ନିଲଠା କବି” ଶୀର୍ଷକ ଦୀର୍ଘକବିତା। ହାସ୍ଯ ଓ 
ବ୍ୟଙ୍ଗର ଆଶ୍ରୟରେ ଏହି କବିତାରେ କେତେଜଣ କବିଙ୍କ ପ୍ରଶଂସା ଗାନ କରାଯାଇଛି; 
ତେଣୁ ଏହାକୁ ବ୍ୟାଜସ୍ତୁତି ବର୍ଗରେ ଅନ୍ତର୍ଭୁକ୍ତ କରାଯାଇପାରେ | ଏହି କବିତାର ବିଶେଷତ୍ଵ 

୧୭୮ ଫତୁରାନନ୍ଦ ପରିକ୍ରମା 


ହେଉଛି ଯେ ନି-ଲ-ଠା-କ-ବି କବିତାର ଶିରୋନାମାର ପ୍ରତ୍ୟେକ ଅକ୍ଷରକୁ ଆଦ୍ୟ 
ଅକ୍ଷର ଭାବରେ ବ୍ୟବହାର କରାଯାଇ କବିତାମାନ ରଚିତ ହୋଇଛି। ˆ ନି' ପର୍ଯ୍ୟାୟରୁ 
ଉଦାହରଣଟିଏ- 


“ ନିରୁପମା ବାମା ଦେଖିଲେ ପଛେ ଗୋଡ଼ାଉଥାଏ, 
ନିରେଖି ଆପଦ ମସ୍ତକ ତାର ଉପମା ଗାଏ | 
ନିଗୂଢ଼ ଅକଥ୍ୟ କଥାକୁ ନିଜ ମନରୁ କାଢ଼ି 
ନିଃସଙ୍କୋଚେ ସର୍ବସମକ୍ଷେ ସେହୁ ଦିଅଇ ବାଢ଼ି 
ନିନ୍ଦା ଓ ସ୍ତୁତିକୁ ଟିକିଏ କରେ ନାହି ଖାତର 
ନିର୍ଲଜ ନିଲଠା ନାମଟି ଆଉ ହେବ କାହାର । ” 


ଉଦ୍ଧତିଟିରେ କବିକୁ ପ୍ରେମର ଉପାସକ ଭାବେ ବର୍ଣ୍ଣନ କରାଯାଇ ତା' 
କବିକର୍ମର ଗୁଣଗାନ କରାଯାଇଛି | ନିନ୍ଦା ବା ସ୍ତୁତିକୁ କବିର ଖାତିର ନଥୁବାରୁ ତାକୁ 
ନିର୍ଲଜ ଓ ନିଲଠା ନାମରେ ନାମିତ କରାଯାଇଛି। ଏହା ନିନ୍ଦାଛଳରେ ସୁତି। 


ଏହିପରି ଅନେକ ଉଦାହରଣ ଦିଆଯାଇ ଫତୁରାନନ୍ଦଙ୍କ କାବ୍ୟିକ ଚାତୁରୀ ଓ 
ହାସ୍ୟବ୍ୟଙ୍ଗ ମାଧ୍ୟମରେ ଚଟୁଳ ରସିକତାର ପରିଚୟକୁ ଅଧକ ସ୍ପଷ୍ଟ କରାଯାଇପାରିବ | 


ଶୂଦ୍ରମୁନି ସାରଳାଦାସଙ୍କ ମହାଭାରତ ଭଳି ଅନ୍ଧମୁନି ଫତୁରାନନ୍ଦଙ୍କର 
' ସାହିମହାଭାରତ” ପୌରାଣିକ ଶୈଳୀରେ ରଚିତ ଏକ ବ୍ୟଙ୍ଗ ରଚନା। କଟକ 
ସହରରେ ତାଙ୍କ ଜନ୍ମ ଏବଂ କଟକ ସହର ତାଙ୍କ କର୍ମସ୍ଥଳୀ। “ଝିମିଟି ଖେଳରୁ 
ମହାଭାରତ” ଭଳି କଟକ ସହରରେ ସାମାନ୍ୟ କାରଣରୁ ସାହି ସାହି ମଧ୍ୟରେ ମଝିରେ 
ମଝିରେ ଘଟୁଥିବା କଳିତକରାଳ, ଗଣ୍ଡଗୋଳ ସମ୍ବନ୍ଧରେ ତାଙ୍କର ପ୍ରତ୍ୟକ୍ଷ ଜ୍ଞାନ ରହିଛି | 
ଏହିପରି ବିଷୟବସ୍ତୁର ଉପଜୀବ୍ୟରେ ସେ ଏ ମାଟିର ମହାକବି ସାରଳା ଦାସଙ୍କ 
ରୀତି, ଛନ୍ଦ ଓ ଭାଷାନୁସରଣରେ ସୃଷ୍ଟି କରିଛନ୍ତି ' ସାହି ମହାଭାରତ” | ପୌରାଣିକ 
ଶୈଳୀରେ ସେ ପ୍ରଥମେ ରାଜ୍ୟପାଳ, ଶିକ୍ଷାମନ୍ତ୍ରୀ, ପ୍ରକାଶକ, ସମାଲୋଚକ, ପାଠକ 
ପ୍ରମୁଖଙ୍କୁ ବନ୍ଦନାତୈଳ ଦେବାପରେ ଓ ମଧ୍ଯଯୁଗୀୟ କାବ୍ୟଶୈଳୀରେ ନଗରବର୍ଣ୍ଣନା 
ଭଳି ସାହିବର୍ଣ୍ଣନା କରିବା ପରେ ବିଷୟବସ୍ତୁ ଅବତାରଣା କରିଛନ୍ତି ହାସ୍ୟ ଓ ବ୍ୟଙ୍ଗର 
ପୁଟଦେଇ | ପାଠକ ଏହା ପଢ଼ିବାକୁ ଆରମ୍ଭ କରିବା ମାତ୍ରେ ହସିହସି ବେଦମ 
ହୋଇଯାଏ । ଆଦିପର୍ବର ଆରମ୍ଭରୁ କେତୋଟି ପଡ୍‌କ୍ତି ଏଠାରେ ଉଦ୍ଧାର 
କରାଯାଇପାରେ 


“ ରାଜ୍ୟପାଳଂ ନମସ୍କୃତ୍ୟ ନରଂଚୈବ ନରୋତ୍ତମଂ 
ଶିକ୍ଷାମନ୍ତ୍ରୀ ସଚିବଂଚ ତତୋଜୟ ମୁଦୀରୟେତ୍‌ 

ଫତୁରାନନ୍ଦ ପରିକ୍ରମା ୧୭୯ 


ମୁର୍ଖଂ କରୋତି ପଶ୍ଡିତଃ ନିର୍ଧନଂ ଧନକୁବେରଃ 
ଯତ୍କୃପା ତମହଂ ବନ୍ଦେ ତୈଳମ୍‌ ସର୍ବପ୍ରଦାୟକମ୍‌। ” 
(ଆଦିପର୍ବ, ପୃ: ୧) 


' ସାହି ମହାଭାରତ” ର କ୍ଷେତ୍ର କଟକ ନଗର ହୋଇଥିବାରୁ ଏହାର ଅଧ୍ଷ୍ଠାତ୍ରୀ 
ଦେବୀ କଟକଚଶ୍ଡୀଙ୍କୁ ନିଜସ୍ଵ ହାସ୍ଯବ୍ଯଙ୍ଗ ରୀତିରେ ସେ ନୈବେଦ୍ଯ ବାଢ଼ିଛନ୍ତି। 
ସେଥିରୁ କେତୋଟି ପଦ- 


“ ଆଗୋ ମାତ କଟକଚଣ୍ଡୀ ଅତି ଦୟାବତୀ 
କଟକର ବାୟବରେ ତୋହର ବସତି। 

ତୋହର କୃପା ଲଭିଲା ଯହୁଁ ଏକଇ ମାରୁଆଡ଼ି 
କୋଠାମାନ କରିଦେଲା ତହିଁ ଧାଡ଼ି ଧାଡ଼ି। 

X XxX XxX 

ପ୍ରତ୍ୟକ୍ଷ ବରଦାୟିନୀ ମାଗୋ ତୁହି ଦୟାବତୀ 
ଅଭିଆଡ଼ିଏ ବର ଆଶେ ତୋହର ପାଶ ଯାଆନ୍ତି । 
ଅଭିଆଡ଼ା ଟୋକାଙ୍କ ତହିଁକି ଦେଖିବ ଭିଡ଼ 
ଧାମନ୍ତି ଜନ୍ଦାଏ ଯେସନେ ଦେଖନ୍ତେଣ ଗୁଡ଼। 
ହୋଇ ମୁଖ ସିଂହାର ପିନ୍ଧି ଝିନବାସ 

କୁମାର ଲୋଭେ କୂମାରୀଗଣ ତହିଁ ପରବେଶ।| 
ନେତ୍ରରେ ମିଳାଇଣ ନେତ୍ର ହୁଅନ୍ତି କଥାବାର୍ରା 
ଜଣାବନ୍ତି ଏକୁ ଆରେକ ନିଜ ହୁଦବ୍ୟଥା | ” 

(ମଧ୍ଯପର୍ବ, ପୁ: ୨୮-୨୯) 


ସାରଳା ମହାଭାରତ ଭଳି ଏହା ବି ଅଠରଟି ପର୍ବରେ ସମାପ୍ତ। ଯଥା- ( ୧) 
ଆଦିପର୍ବ, ( ୨) ମଧ୍ଯପର୍ବ, (୩) ସଭାପର୍ବ, ( ୪) ଉଦ୍ଯୋଗ ପର୍ବ, (୫) ଆଖଡ଼ା 
ପର୍ବ, (୬) ନଟିଆ ପର୍ବ, (୭) ହଟିଆ ପର୍ବ, (୮) ଗନ୍ଧିଆ ପର୍ବ, ( ୯) ଖେତେରା 
ପର୍ବ, ( ୧୦) ନାଣ଼୍ିଆ ପର୍ବ, ( ୧୧) ପାଇକ ପର୍ବ, ( ୧୨) ଠଣା ପର୍ବ, ( ୧୩) 
ନ୍ୟାୟଜ୍ଞ ପର୍ବ, ( ୧୪) କଳଛବଟ ପର୍ବ, ( ୧୫) ନ୍ୟାୟ ଦୃନ୍ଦ୍ର ପର୍ବ, ( ୧୬) ନାରୀ 
ପର୍ବ, ( ୧୭) ପୁନର୍ମିଳନ ପର୍ବ ଏବଂ ( ୧୮) ଶାନ୍ତି ପର୍ବ 


* ସାରଳା ମହାଭାରତରେ ଯେପରି ଗୁରୁ, ସେନାପତି, ଯୋଦ୍ଧ। ଇତ୍ଯାଦିଙ୍କ 
ନାମାନୁସାରେ ଦ୍ରୋଣପର୍ବ, ଭୀଷ୍ପର୍ବ, କର୍ଣ୍ଣ ପର୍ବ, ଶଲ୍ୟପର୍ବ ଇତ୍ଯାଦି ପର୍ବମାନ 

e୧୮୦ ଫତୁରାନନ୍ଦ ପରିକ୍ରମା 


ସଂଯୋଜିତ, ‘ ସାହିମହାଭାରତ”ରେ ସେହିପରି ଆଖଡାଗୁରୁ ପର୍ବ, ନଟିଆ ପର୍ବ, 
ହଟିଆ ପର୍ବ, ଗନ୍ଧିଆ ପର୍ବ, ଖେତେରା ପର୍ବଭଳି ପର୍ବଗୁଡ଼ିକର ସୃଷ୍ଟି। ଏଥିରେ ସାହି 
ସାହି ମଧ୍ୟରେ ଥିବା ବାଦବିବାଦ, ଗୋଳମାଳ, ଉଛୁଙ୍ଗଳତାର ଚିତ୍ର ସହିତ ରହିଛି ସୁସ୍ଥ 
ସମାଜଗଠନ ନିମନ୍ତେ ବାର୍ରା। ଏହା ସାରଳା ମହାଭାରତର ବ୍ୟଙ୍ଗାନୁକରଣ ବା 
ଲାଳିକା ରଚନାଧାରାର ଏକ ବହୁଆଦ୍ଧତ କୃତି । 


ସାହି ମହାଭାରତ ' ପୂର୍ବରୁ ଫତୁରାନନ୍ଦ ମଧ୍ଯ ‘ ଗୋଜ ରାମାୟଣ” ନାମରେ 
ଏକ ଧାରାବାହିକ ରଚନାରେ ହାତଦେଇ ସଫଳ ହୋଇଥିଲେ । ଏହା ସେ ' ଥଣ୍ଡୁଆ 
ମୁନି' ଛଦ୍ଧନାମରେ ଲେଖୁଥିଲେ। ସମକାଳୀନ ରାଜନୀତି, ରାଜନେତା, ଶାସନ 
ବ୍ୟବସ୍ଥାକୁ ସେ ଅଫୁରନ୍ତ ହାସ୍ୟରସରେ ଓ ବ୍ୟଙ୍ଗ ମାଧ୍ଯମରେ ରୂପ ଦେଇଛନ୍ତି ବିଦୁପାମ୍ମକ 
ଶୈଳୀରେ ଓ ଜଗନ୍ନାଥ ଦାସଙ୍କ ' ଭାଗବତର ନବାକ୍ଷରୀ ଛନ୍ଦରେ | ଏହାର ଆରମ୍ଭରୁ 
କେଇପଦ- 


ଶୁଣ ସୁଜନେ ଦେଇ ଚିତ୍ତ 
ଖୁଣ୍ଟିଆ ରାଜା ଭକ୍ତି ଭରେ 
ବହୁତ ଧନରନ୍‌ ଦେଲା 
ତାଡ଼ି ପିଆଜ ବାରମଜା 


ଅମିୟ ଗୋଜ ଭାଗବତ | 
ନମିଲା ଥଣ୍ଡୁଆ ପୟରେ।। 
ଖଣ୍ଟପଣରେ ଆଣିଥୂଲା ।। 
ସମର୍ପି କଲା ପାଦପୁଜା । । 
(ଡଗର- ୩୦/୬ ସଂଖ୍ୟା) 


ପୁରାଣଭିତ୍ତିକ କବିତା ରଚନାପାଇଁ ତାଙ୍କ ପ୍ରେରଣାର ମୂଳଉତ୍ସ ଥୁଲା ପିଲାଦିନେ 
ତାଙ୍କ ଘରେ ପ୍ରତ୍ୟହ ପଢ଼ାଯାଉଥବା ପୁରାଣମାନ। ସେ ନିଜେ ମଧ୍ଯ କିଛି ପୁରାଣ 
ଅଧ୍ୟୟନ କରିଥୁଲେ । ତେଣୁ ସେ ପୌରାଣିକ ଆଖ୍ୟାନ ରୀତିର ଅନୁକରଣରେ ହାସ୍ୟ, 
ବ୍ୟଙ୍ଗ ଓ ବିଦୂପର ବନ୍ୟା ବୁହାଇ ଦେଇପାରୁଥଲେ | 


ପୌରାଣିକ ରଚନା ବ୍ୟତୀତ ସେ ଆହୁରି ଅନେକ ସଫଳ ବ୍ୟଙ୍ଗକବିତା ରଚନା 
କରିଥିଲେ | ସେଗୁଡ଼ିକ ସେତେବେଳେ ବମ୍େେରୁ ପ୍ରକାଶିତ “ କୂଙ୍ଗୁମ' ପତ୍ରିକାରେ ଓ 
ଅନ୍ୟାନ୍ୟ ପତ୍ରପତ୍ରିକାରେ ପ୍ରକାଶିତ ହେଉଥଲା ପ୍ରକାଶ ପାଇନଥିବା ତାଙ୍କର କେତେକ 
କବିତା ମଧ୍ଯ ପ୍ରକାଶନର ଅପେକ୍ଷା ରଖେ। 


ନାଟକ : ନାଟକ ରଚନାରେ ମଧ୍ଯ ସେ ସଫଳ ହସ୍ତସ୍ପର୍ଶ ରଖନ୍ତି। ' କଲିକତି 
ଚେଙ୍କ ତାଙ୍କର ଏକମାତ୍ର ନାଟକ | ଏହା ତାଙ୍କ ' କଲିକତି ଚେଙ୍କ” ଗଛର ନାଟ୍ୟରୂପ | 
ଏହାର ପ୍ରକାଶକାଳ ୧୯୮୨ ମସିହା। ଏହାର ତିନୋଟି ଚରିତ୍ର ସର୍ଦାର, ଜମ୍ବୁ ଓ 

ଫତୁରାନନ୍ଦ ପରିକ୍ରମା ୧୮୧ 


ଶମ୍ଭୁ। ସେମାନେ ପ୍ରବଳ ଜୀବନଂ-ସଂଗ୍ରାମର ସମ୍ମୁଖୀନ । ଠକିଭଣ୍ଡି ଚଳିଯିବାପାଇଁ 
ସେମାନେ ସଦା ସଂଗ୍ରାମରତ। କେତେବେଳେ ଏ ଧନ୍ଦାରେ ସେମାନେ ସଫଳ ତ 
କେତେବେଳେ ବିଫଳ। ବିଫଳ ହେଲେ ଠକିବାର ମାଧ୍ଯମ ବଦଳିଯାଏ। ସେମାନଙ୍କ 
ସଂଗ୍ରାମର ଅନ୍ତ ଘଟେ ନାହିଁ; କଲିକତି ଚେଙ୍କ ପାଇଲେ ବି ସେମାନେ ସଂଗ୍ରାମରୁ 
ଓହରି ଯାଆନ୍ତି ନାହିଁ। 


କଲିକତି ଚେଙ୍କ କ'ଣ ? ଏହି ସଂଶୟ ଦୂରକରିବାକୁ ନାଟ୍ୟକାର କହନ୍ତି 
“ ଅଶିକ୍ଷିତ କାରିଗରମାନେ ଉନ୍ମଷ୍ଟ ଯନ୍ତ୍ରପାତିକୁ କଲିକତି ଯନ୍ତ୍ରପାତି ବୋଲି କହିଥାନ୍ତି। 
ସେଫିଲ୍ଡରେ ତିଆରି ବଟାଳି ବା କରତକୁ ବଢ଼େଇମାନେ କଲିକତି ବଟାଳି ବା 
କରତ କହିଥାନ୍ତି । ଯେଉଁଟା ଖୁବ୍‌ ଭଲ ସେଇଟା ଜର୍ମାନିରେ ତିଆରି ହୋଇଥୁଲେ ବି 
ତାକୁ କଲିକତି କହନ୍ତି । ମୋ ପିଲାଦିନେ ମୁଁ ଏଇଟା ସବୁ କାରିଗରଙ୍କ ପାଖରୁ ଶୁଣିଥୁଲି। 
“ କଲିକତି' ଅର୍ଥ ସେତେବେଳେ ଥିଲା ଉନ୍ମଷ୍ଟ | “ଚେଙ୍କ 'ର ଅର୍ଥ ହେଲା ଚିଆଁ ମାଡ଼ିବା। 
ଏହା ଏକ ଦଣ୍ଡ । କ୍ରମେ ସବୁପ୍ରକାର ଦଣ୍ଡକୁ ଲୋକେ ଚେଙ୍କ କହିଲେ। ଗୋଟାଏ 
ଭଲ ଦଣ୍ଡକୁ ମୁଁ କଲିକତି ଚେଙ୍କ ବୋଲି ପୁରୁଣାକାଳିଆ ନାଁ ଦେଲି।” 


ଏହି ନାଟକଟି ନାରୀଚରିତ୍ର ବିବର୍ଜିତ। ଏପରି ହେବାର କାରଣ ସମ୍ବନ୍ଧରେ 
ଫତୂରାନନ୍ଦ ଏକ ସାକ୍ଷାତକାରରେ ପ୍ରକାଶ କରନ୍ତି “ ଆଜିକାଲି ଶିକ୍ଷାନୁଷ୍ଠାନମାନଙ୍କରେ 
ଅଭିନୀତ ହେଉଥୁବା ନାଟକରେ ପୁରୁଷମାନେ ନାରୀ-ପୋଷାକ ପିନ୍ଧିବା ଦିନ ଆଉ 
ନାହିଁ। ଏଣେ ଛାତ୍ରୀମାନେ ପାର୍ଟ କଲେ ଛାତ୍ରମାନଙ୍କ ମଧ୍ୟରେ ନାନା ଗଣ୍ଡଗୋଳର 
ସୂତ୍ରପାତ ହେଉଛି, ବେଳେବେଳେ ଛାତ୍ରୀମାନେ ଏଥିରେ ଅପମାନିତ ହେଉଛନ୍ତି। 
ଏଣୁ ନାରୀ ଭୂମିକାଟିଏ ବାଦ୍ଦେଇ ନାଟକ ଲେଖିବା ମୋର ପ୍ରଧାନ ଉଦ୍ଦେଶ୍ୟ। ” 
(ବିଦଗ୍ଧ ହାସ୍ୟରସିକ ଫତୁରାନନ୍ଦ, ପୁ:୩ ୨୬) 


me ~~ —~ 


ଏ ନାଟକରେ ଖାସ୍‌ କାହାଣୀ ନାହିଁ, ନିତିଦିନିଆ ଜୀବନପ୍ରବାହର କେତୋଟି 

ମୁହୂରଁର ଝଲକ ଏଥିରେ ଆଭାସିତ । ଦୃଶ୍ୟସଜା ପ୍ରତି ମଧ୍ୟ କୌଣସି ଗୁରୁତ୍ଵ 
ଦିଆଯାଇନାହିଁ । ମୁକ୍ତମଞ୍ଚରେ ବି ଏହାର ଅଭିନୟ ସମ୍ଭବ। ବିଭିନ୍ନ ମଞ୍ଚରେ ଓ 
ଦୂରଦର୍ଶନରେ ଏହା ଭିନ୍ନ ଭିନ୍ନ ସମୟରେ ପ୍ରଦର୍ଶିତ ହୋଇ ଦର୍ଶକମାନଙ୍କର 
ମନୋରଞ୍ଜନ କରିପାରିଛି। 


' ଭାଙ୍ଗ” ନାମକ ଏକାଙ୍କିକାଟିଏ ମଧ୍ଯ ତାଙ୍କ ଲେଖନୀ ରୂପ ଦେଇଛି। ସ୍ରଷ୍ଟାଙ୍କ 
ଛଦ୍ଧନାମ ' ଭାଙ୍ଗୁଆ' ରଖାଯାଇ ଏହା “ ଡଗର' ପତ୍ରିକାରେ ପ୍ରକାଶିତ ହୋଇଥିଲା ଓ 
ପାଠକୀୟ ଶ୍ରଦ୍ଧା ଲାଭକରିଥଲା। 

e୧୮୨ ଫତୁରାନନ୍ଦ ପରିକ୍ରମା 
ଆତ୍ସଜୀବନୀ 


ଫତୁରାନନ୍ଦଙ୍କ ଆତ୍ସଜୀବନୀର ନାମ “ ମୋ ଫୁଟାଡଙ୍ଗାର କାହାଣୀ” | ଲୋକରତ୍ନ 
ଡକ୍ଟର କୁଞ୍ଜବିହାରୀ ଦାଶଙ୍କ ଦ୍ଵାରା ଅନୁପ୍ରେରିତ ହୋଇ ସେ ଏହା ରଚନା କରିଥଲେ । 
ଏଥୁରେ ତାଙ୍କ ବାଲ୍ୟଜୀବନ, ସକୁଲଜୀବନ, ଡାକ୍ତରୀ-ଛାତ୍ରଜୀବନ, ସାହିତ୍ୟକଜୀବନ 
ଓ ଅନ୍ତିମଜୀବନ ବିଷୟକ ବର୍ଣ୍ଣନା ରୋଚକ ଭାଷା ଓ ଶୈଳୀରେ ଉପସ୍ଥାପିତ । ଏଥିରେ 
ନିଜର ଦୋଷଦୁର୍ବଳତା ପ୍ରକାଶ କରିବାରେ ସେ କୁଣ୍ଡାପ୍ରକାଶ କରିନାହାନ୍ତି। ନିଜ 
ଶାରୀରିକ ଓ ଆର୍ଥକ ଦୂରବସ୍ଥାର କାହାଣୀ ସେ ଅକପଟ ଚିତ୍ତରେ ପ୍ରକାଶ କରିଛନ୍ତି। 
ଯାହା ସତ୍ୟ ତାହା ସ୍ପଷ୍ଟ କହିବାକୁ କୁଣ୍ଡାପ୍ରକାଶ କରିନାହାନ୍ତି । ମେଡ଼ିକାଲ ସ୍କୁଲର 
ସହପାଠୀମାନଙ୍କୁ ନାନାଭାବରେ ହଇରାଣ ହରକତ କରୁଥିବା, କପି କରିବାରେ ଧୁରନ୍ଧର 
ଥିବା କଥା ଇତ୍ୟାଦି ସେ ସ୍ପଷ୍ଟ ଶବ୍ଦରେ ସ୍ଵୀକାର କରିଛନ୍ତି । 


ତାଙ୍କ ଆତ୍ମଜୀବନୀ ତକ୍ରାଳୀନ କଟକ ସହରର ରୂପ, ସାମାଜିକ ଜୀବନ, 
ଲୋକବିଶ୍ବାସ, ହିନ୍ଦୁ“ମୁସଲମାନ ସଦ୍‌ଭାବ, ଶିକ୍ଷାବ୍ୟବସ୍ଥା, ଛାତ୍ର-ଶିକ୍ଷକମାନଙ୍କ ମଧ୍ଯରେ 
ସମ୍ପର୍କ, ରାଜନୀତିକ ପାଣିପାଗ, ସାଂସ୍କୃତିକ ବାତାବରଣ ଇତ୍ଯାଦିର ଏକ ଚମଳ୍କାର 
ଆଲେଖ୍ୟ | ଏହି ଆତ ଜୀବନୀଟି ଫତୁରାନନ୍ଦଙ୍କ ସ୍ଵଭାବସୂଲଭ ହାସ୍ୟରସ 
ପରିବେଷଣରେ ରସାଣିତ ଏବଂ ଏକାନ୍ତ ବ୍ୟକ୍ତିନିଷ୍ଠ ବର୍ଣ୍ଣନାରେ ଭାରାକ୍ରାନ୍ତ ନୁହେଁ; 
ତେଣୁ ସରସପାଠ୍ଯ। 


ନିଜ ଜୀବନୀଗ୍ରନ୍ନର ଏପରି ନାମକରଣ ବିଷୟରେ ତାଙ୍କ ନିଜସ୍ବ ବକ୍ତବ୍ଯ 
ହେଉଛି “ ନିକଟରେ ମୋର ଇଷ୍ଟଦେବତା ଶ୍ରୀ ଶ୍ରୀ ସତ୍ୟସାଇବାବାଙ୍କର ଜନ୍ମଦିନ 
ପଡ଼ିବାର ଥାଏ । ସେଇଦିନ ମୋର ଜୀବନୀଲେଖା ଆରମ୍ଭ କରିବି ବୋଲି ସ୍ପିର 
କଲି | ୧୯୭୪ ମସିହା ନଭେମ୍ବର ୨୩ ତାରିଖ ସକାଳୁ ଶୁଚିମନ୍ତ ହୋଇ ଲେଖାଟି 
ଆରମ୍ଭ କଲି । କିଛି ଲେଖିସାରିବା ପରେ ବହିର ନାଁ କ'ଣ ଦେବି ସେ ବିଷୟ 
ଚିନ୍ତାକଲି। ମନେମନେ ଭାବିଲି, ଭଗବାନ ମତେ ପୂଥବୀକୁ ପଠାଇଲେ । ଏଠି ଏ 
ଭବସାଗରରୁ ପାରିହେବାଲାଗି ମୋତେ ଯେଉଁ ଡଙ୍ଗାଟିଏ ଦେଲେ ସେଇଟା ଏକ 
ଗରମଜଭୁତ ଫୁଟାଡଙ୍ଗା। ଏଥିରେ ଭବସାଗର ପାରିହେଲାବେଳେ ତା? ଭିତରେ 
ପଶୁଥବା ପାଣିକୁ ମୁଁ କାଢ଼ିକାଢ଼ି ବେହାଲ ହଉଚି, ବହିରେ ତ ଏତିକି ବିଷୟ ଦିଆଯିବ 
ତେଣୁ ବହିର ନାଁ ରଖିଲି “ମୋ ଫୁଟାଡଙ୍ଗାର କାହାଣୀ” |” (ପ୍ରାକ୍କଥନ, ପୁ:କ) 

ଫତୁରାନନ୍ଦ ପରିକ୍ରମା ୧୮୩ 


ଫତୁରାନନ୍ଦ ଜୀବନରେ ସବୁଠାରୁ ବେଶି ଭଲପାଉଥଲେ ନିଜ ବୋଉଙ୍କୁ | 
ତେଣୁ ସେ ତାଙ୍କୁ ଆତ୍ସଜୀବନୀଟି ଉତ୍ସର୍ଗ କରିଛନ୍ତି। ତାଙ୍କ ଉତ୍ସର୍ଗପତ୍ରଟି ପାଠକ- 
ହୃଦୟକୁ ଦ୍ରବୀଭୂତ କରେ, ତା ନିଜ ବୋଉକଥା ମନେପକାଇଦିଏ ଏବଂ ତା ଆଖିରେ 
ଲୁହ ଭରିଦିଏ | ଏହି ଉତ୍ସର୍ଗପତ୍ରଟି ପାଠକରାଯାଉ- “ ବୋଉ, ଏ ପିଣ୍ଡରେ ତୁ ଜୀବନ 
ଦେଇଥୁଲୁ ଓ ଜୀବନବାରିଧ୍ବକୁ ପାରିହେବାଲାଗି ହାତଗୋଡ଼ରେ ତାକତ ଦେଇଥିଲୁ, 
କିନୁୁ ଭାଗ୍ୟ ଦେଇନଥୁଲୁ। ତାହା ତୋ” ଅକ୍ତିଆରରେ ନଥୁଲା। ଜୀବନବାରିଧୁ ଅତିକ୍ରମ 
କରିବାଲାଗି ମୁଁ ଗୋଟିଏ ପାଲଟଣା ଡଙ୍ଗା ସଂଗ୍ରହ କଲି, ସେଇଥିରେ ଏକୁଟିଆ ଯତ୍ରା 
ଆରମ୍ଭ କଲି । ମୋ ଭାଗ୍ୟକୁ ସେ ଡଙ୍ଗାଟା ଫୁଟା ପଡ଼ିଲା। ମୋ ଡଙ୍ଗା ବୁଡ଼ିବା ପୂର୍ବରୁ 
ତୁ ଚାଲିଗଲୁ। ଭଲହେଲା, ତୁ କାହିଁକି ମୋ କାଲୁବାଲୁ ଦେଖି ନିଜେ କଷ୍ଟ ପାଇଥାନ୍ତୁ। 
ତୋର ଜଣା ଅଜଣା ସବୂତକ ଏକାଠି କରି ଏ ଫୁଟାଡଙ୍ଗାର କାହାଣୀ ବହିଟିକୁ ତୋ 
ପାଦତଳେ ନୈବେଦ୍ଯ ରୂପେ ଅର୍ପଣ କଲି। -ତୋର ଚନ୍ଦରା|” 


ଫତୁରାନନ୍ଦଙ୍କ ଜୀବନ ଦୁଃଖର ପାରାବାର। ତଥାପି ସେ ଅନ୍ୟର ଓଠରେ 
ହସଫୁଟାଇ ନିଜର ଦୁଃଖଭାରକୁ ଲାଘବ କରିବାକୁ ଜୀବନସାରା ଚେଷ୍ଟା କରି 
କେତେଦୂର ସଫଳ ବା ବିଫଳ ହୋଇଛନ୍ତି, ତାହା ତାଙ୍କ ଆତ୍ସଜୀବନୀହିଁ କହିବ 


ଅନୁବାଦ 


ଜଣେ ଅନୁବାଦକ ଭାବରେ ଫତୁରାନନ୍ଦଙ୍କ ସଫଳତାକୁ ମଧ୍ଯ ସ୍ଵୀକାର କରିବାକୁ 
ହେବ | ସୁପରିଚିତ ବଙ୍ଗଳା ଲେଖକ ବିଭୂତିଭୂଷଣ ବନ୍ଦ୍ୟୋପାଧ୍ଯାୟଙ୍କ ପ୍ରସିଦ୍ଧ ଉପନ୍ୟାସ 
' ଆଦର୍ଶ ହିନ୍ଦୁ ହୋଟେଲର ସେ ଓଡ଼ିଆ ରୂପାନ୍ତର କରିଛନ୍ତି, ଯାହା ୧୯୭୭ ମସିହାରେ 
ଦିଲ୍ଲୀରୁ ଆତ୍ସପ୍ରକାଶ କରିଛି । ସେହିଭଳି ତାଙ୍କର ଅନ୍ଯତମ ଅନୁଦିତ କୃତି ହେଉଛି 
ବିଖ୍ୟାତ ଉର୍ଦ୍ଧ ହାସ୍ୟସ୍ରଷ୍ଟା ମୁଜତବା ହୁସେନଙ୍କ ବଛାବଛା ଉର୍ଦ୍ଧ ହାସ୍ୟଗଛ୍ପର ଓଡ଼ିଆ 
ରୂପାନ୍ତର ' ଭାରତର ଶ୍ରେଷ୍ଠ ହାସ୍ୟଗଳନ” ସଂକଳନ | ଏହାର ଅନୁବାଦ ପାଇଁ ସେ 
ସାହାଯ୍ୟ ନେଇଥିଲେ ଇସ୍‌ମାଇଲ୍‌ ଆଜିରଙ୍କର | ଏହା କଟକରେ ପ୍ରକାଶିତ ହୋଇଥଲା 
୧୯୮୦ ମସିହାରେ | ତାଙ୍କ ଅନୁବାଦଗତ କୂଶଳତା ପାଇଁ ଏହି ଅନୁଦିତ ପୁସ୍ତକଦ୍ଵୟ 
ମୂଳକ୍ୃତିର ଭାବବିଭବକୁ ଅକ୍ଷୁଣ୍ ରଖି ମୌଳିକ କୃତିର ଭ୍ରମ ସ୍ଷ୍ଟିକରେ। ` 


ଶିଶୂସାହିତ୍ୟ 
ଜୀବନବାଦୀ ସାରସ୍ବତ ସାଧକ ଫତୁରାନନ୍ଦ ନିଜ ସୃଷ୍ଟି ପରିଧୂ ମଧ୍ଯରେ 
ଶିଶୁମନୋରଞ୍ଜନଧର୍ମୀ ରଚନାକୁ ଅନ୍ତର୍ଭୁକ୍ତ କରିବାକୁ ଭୁଲିନାହାନ୍ତି । ଶିଶୁମାନଙ୍କୁ ସମେ 

ଭେଟି ଦେଇଛନ୍ତି ଦୂଇଦୂଇଟି ମନଲାଖୁ ଶିଶୁପୁସ୍ତି କା “ ନାଲୁର ଚନ୍ଦ୍ରଯାତ୍ରାଂ ଓ ' ଅଜଗବି 
ଶିକାର” | ' ନାଲୁର ଚନ୍ଦ୍ରଯାତ୍ରା' ଏକ କାଳ୍ନିକ କାହାଣୀର ଆଧାରରେ ଗତିଶୀଳ | 
ନାଲୁ ନାମକ ପିଲାଟି “ ମଣିଷଦ୍ଵାରା ଚନ୍ଦ୍ରବିଜୟ” ପୁସ୍ତକଟି ପଢ଼ୁପଢୁ ଶୋଇପଡ଼ିଛି 
ଏବଂ ସ୍ବପ୍ନରେ ହିମାଳୟକୁ ଯାତ୍ରା କରିଛି। ସେଠାରେ ମୁନିରଷିମାନଙ୍କ ସେବାକରି 
ସେମାନଙ୍କ କୃପା ଲାଭକରିଛି। ନାରଦମୁନି ତାକୁ ନେଇଯାଇଛନ୍ତି ଚନ୍ଦ୍ରଲୋକ । 
ସେଠାରେ ସେ ମୁନିଙ୍କ ସହିତ ଚନ୍ଦ୍ରଲୋକ ଭ୍ରମଣ କରିଛି, ଖୁବ୍‌ ଖୁସି ହୋଇଛି। 
ଶେଷରେ ସେ ହିମାଳୟର ପୂର୍ବବର୍ଣ୍ତ ରଷିଙ୍କ ଗୁମା ନିକଟକୁ ଫେରିଆସିଛି। ଏହି 
ପୁସ୍ତିକାଟିରେ ରହିଛି କମ୍‌ ବିଜ୍ଞାନ ବେଶି କଳ୍ପନା; କିନ୍ତୁ ଶିଶୁମନୋରଞ୍ଜନ ପାଇଁ 
ଭରପୂର ଉପାଦାନ। ମନେହୁଏ, ଶିଶୁମାନଙ୍କ ମନକୁ ବିଜ୍ଞାନର ଜଟିଳ ତଥ୍ଯରେ 
ଭାରାକ୍ରାନ୍ତ କରିବାକୁ ସେ ଚାହିନାହାନ୍ତି, ଏଣୁ ଏପରି ପରିକଳନା। 


ଦ୍ଵିତୀୟ ଶିଶୁ-ଉପଯୋଗୀ ପୁସ୍ତକ ‘ ଅଜଗବି ଶିକାର” ଆତ୍ସପ୍ରକାଶ କରେ 
୨ ୦ ୦ ୯ରେ | ଏଥିରେ ବାଘଶିକାର କାହାଣୀ ରହିଛି। ଏକଦା ବାଘ ମାତିଥବା 
ଶୁଣିବାକୁ ପାଇ ଏକ ଦକ୍ଷ ବାଘଶିକାରୀ ବାଘଶିକାର ପାଇଁ ବାହାରିଛି। ବାଘକୁ ଜୀବନରେ 
ନ ମାରି ତା'ର ବାଘତ୍ଵକୁ ଶିକାର କରିବାର ରୋଚକ ବର୍ଣ୍ଣନା ଏଥରେ ସ୍ଥାନପାଇଛି। 
ଅର୍ଥାତ୍‌ ବାଘଶିକାର ନୁହେଁ, ତା'ର ହିଂସ୍ରତ୍ଵର ଶିକାରହି ଏହାର ଶିକ୍ଷଣୀୟ ଦିଗ। 
ପଶୁଶିକାର ବିରୋଧରେ ଏବଂ ପାରମାଣିକ ଅସ୍ତଶସ୍ତ ପ୍ରସ୍ତୁତି ବିରୋଧରେ ଏଥୁରେ 
ରହିଛି ତୀବ୍ର ସ୍ଵର ଏବଂ ବିଶ୍ବଶାନ୍ତି ପ୍ରତିଷ୍ଠାର ମହାନ୍‌ ବାର୍ାଁ। ମନୋରଞ୍ଜନ ଆଳରେ 
ଶିଶୁମାନଙ୍କ ମନରେ ଏପରି ମହତ୍‌ ସନ୍ଦେଶର ମଞ୍ଜି ବୁଣିଦେବାର ପ୍ରଚେଷ୍ଟା ପାଇଁ ସେ 
ଧନ୍ୟବାଦାର୍ହ | 


ଫତୁରାନନ୍ଦ ଓଡ଼ିଆ ସାହିତ୍ୟକୁ ବିପୁଳତାରେ ଭରିଦେଇଛନ୍ତି। ଫତୁରାନନ୍ଦ 
ନାମଟି ଡାକ୍ତର ରାମଚନ୍ଦ୍ର ମିଶ୍ରଙ୍କର ଏକ ଛଦ୍ଧନାମ, ଯାହାର ଉପଯୋଗ ସେ ସାହିତ୍ୟ- 
କ୍ଷେତ୍ରରେ ହିଁ କରିଛନ୍ତି। ଏତଦ୍‌ବ୍ୟତୀତ ସେ ଇତିହାସ ଷଣ୍ଢ, କବିଖୁଣ୍ଟ, କବିନାକ, 
ଝାଡୁଦାର, ଛୁ ଛିନ୍‌ ଛୋ, ଥଣ୍ଡୁଆ ମୁନି, ଦଶ୍ଡିମାରୁ, ଭାଙ୍ଗୁଆ, ଲଘୁପତନକ, ଭାଣ୍ଡମୁନି, 
ଭୁଷ୍ପଶ୍ତିତ, ଶ୍ରୀକପିବାଜ, ଶ୍ରୀଲଘୁଆ, ଶ୍ରୀନବଜିଆ, ଶ୍ରୀଭେରେଣ୍ଡା, ଶ୍ରୀଛ ଡ଼ୋଉ କରଣ, 
ଶ୍ରୀଚଇପାଣି, ଶ୍ରୀରାଧାଗେରସ୍ତ ରାୟୟ ଜଣେ ଆବୁଆ ବାବାଜୀ ଭକ୍ତ ଭଳି ଅନେକ 
ଛଦ୍ଧନାମରେ ନିଜର ଭିନ୍ନ ଭିନ୍ନ ରଚନାରେ ଅତ୍ୃପ୍ରକାଶ କରି ପାଠକମାନଙ୍କୁ ହସାଇ 
ହସାଇ ବେଦମ୍‌ କରିଛନ୍ତି । ଏଠାରେ ଲକ୍ଷ୍ୟ କରିବାର କଥା ଯେ ତାଙ୍କର ରଚନାଗୁଡ଼ିକ 
ଯେପରି ହାସ୍ୟ ଓ ବ୍ୟଙ୍ଗଧର୍ମୀ, ,ତାଙ୍କର ଛଦ୍ଧ ନାମଗୁଡ଼ିକ ସେହିପରି ହାସ୍ଯ- 
ଉଦ୍ରେକକାରୀ | 

ଗଛ, ଉପନ୍ୟାସ, କବିତା, ନାଟକ, ଆତୃଜୀବନୀ, ଶିଶୁସାହିତ୍ଯ ଇତ୍ଯାଦି 
ଓଡ଼ିଆ ସାହିତ୍ୟର ବିଶିଷ୍ଟ ବିଭାବକୁ ନିଜର ଅତୁଳନୀୟ ଦାନରେ ସମ୍ପଦ୍ଧ କରିଥୁଲେହେଁ 
ଗଳ୍ଛଭଳି ଅନ୍ୟ କୌଣସିଥୂରେ ସେ ଆଶାନୁରୂପ ସଫଳତା ଲାଭକରି ନାହାନ୍ତି । ଅବଶ୍ୟ 
ତାଙ୍କର ଏକମାତ୍ର ଉପନ୍ୟାସ ' ନାକଟା ଚିତ୍ରକର” ମଧ୍ଯ ସାଫଲ୍ୟର ଶୀର୍ଷ ସ୍ପର୍ଶ କରିଛି। 


ବ୍ୟଙ୍ଗଚିତ୍ରକର ଫତୁରାନନ୍ଦ 


ବ୍ୟଙ୍ଗଚିତ୍ର ଅଙ୍କନ ଫତୁରାନନ୍ଦଙ୍କ ବହୁମୁଖୀ ପ୍ରତିଭାର ଅନ୍ୟ ଏକ ଦୃଷ୍ଟାନ୍ତ | 
ଫତୁରାନନ୍ଦଙ୍କର ଛାତ୍ରଜୀବନରୁ ଚିତ୍ରାଙ୍କନ ପ୍ରତି ଶ୍ରଦ୍ଧା ଥଲା। ଚିତ୍ରାଙ୍କନ ବା ଡ଼ଇଁ 
କରିବାରେ ସେ ଥଲେ ଅନ୍ୟ ସହପାଠୀମାନଙ୍କଠାରୁ ଆଗରେ | ତାଙ୍କ ହସ୍ତାକ୍ଷର ମଧ୍ଯ 
ଖୁବ୍‌ ସୁନ୍ଦର ଥଲା। ମେଡିକାଲ ପଢ଼ିବାବେଳେ ସେ କେତେକ ଇଂରାଜୀ ପତ୍ରପତ୍ରିକାରେ 
ପ୍ରକାଶିତ ବ୍ୟଙ୍ଗ ଚିତ୍ରମାନ ଅନୁଧ୍ୟାନ କରୁଥିଲେ । ସହଜରେ ତ ସେ ସ୍ଵଭାବରେ ଥଲେ 
ହାସ୍ୟରସିକ | ୧୯୩୩-୩୪ ମସିହା ବେଳକୁ କଟକ ମେଡିକାଲ ସ୍କୁଲ ତରଫରୁ 
ଏକ ଜର୍ଣ୍ଣାଲ ପ୍ରକାଶ ପାଇଲା। ନିଜ ବ୍ୟଙ୍ଗଚିତ୍ର ଅଙ୍କନ ପ୍ରତିଭାର ବିକାଶ ନିମନ୍ତେ 
ଫତୁରାନନ୍ଦଙ୍କୁ ଅପୂର୍ବ ସୁଯୋଗ ମିଳିଗଲା। ସେ ସେଥୁରେ ବ୍ୟଙ୍ଗଚିତ୍ରମାନ ଅଙ୍କନ 
କଲେ ଓ ଉଚ୍ଚପ୍ରଶଂସିତ ହେଲେ। ସେସବୁ ବ୍ୟଙ୍ଗଚିତ୍ର ମେଡିକାଲ ଶିକ୍ଷା ଓ ଚିକିତ୍ସା 
ସଂପର୍କିତ। ଏ ସମ୍ପର୍କୀୟ ତାଙ୍କର ଆଉ ଗୋଟିଏ ବ୍ୟଙ୍ଗଚିତ୍ର ଥଲା ଏହିପରି- ଜଣେ 
ତରୁଣ ଡାକ୍ତର ଜଣେ ତରୁଣୀ ରୋଗୀର ଆଖନ ପରୀକ୍ଷା କରିବାବେଳେ ଉତ୍ତେଜନାବଶତଃ 
ତାକୁ ଚୁମ୍ବନଟିଏ ଦେବାରୁ ତାଙ୍କ ହାତରୁ ଯନ୍ତ୍ରଟି ତଳେ ଖସିପଡ଼ିଲା। ଏ ଦୃଶ୍ଯ ଜଣେ 
ସେବିକାକୁ ଚକିତ କରିଦେଲା। ଏହି ବ୍ୟଙ୍ଗଚିତ୍ରଟିକୁ ସେ ନିଜ ମେଡିକାଲ ସ୍କୁଲ 
ଜର୍ଣ୍ଠାଲ ଓ ପାଟଣା ମେଡିକାଲ କଲେଜ ଜର୍ଣ୍ଣାଲକୁ ପ୍ରକାଶନ ପାଇଁ ନ ଏ 
ଚିତ୍ରଟି ବେଶ୍‌ ହାସ୍ଯକର ଥଲା ଓ ଉଭୟ ସ୍ଥାନରେ ପ୍ରଶଂସିତ ହୋଇଥିଲା; 
ଏଥିରେ ଚଟିକିତ୍ସାବୃତ୍ତି ପ୍ରତି ପରୋକ୍ଷ କଟାକ୍ଷ ଥିବାରୁ ପ୍ରକାଶନ ପାଇଁ pe 
ହୋଇପାରିଲା ନାହିଁ| ଫତୁରାନନ୍ଦ ସାମାନ୍ୟ ଦୁଃଖୂତ ହେଲେ ଏବଂ ଏପରି ବ୍ୟଙ୍ଗଚିତ୍ର 
ଅଙ୍କନରୁ ବିରତ ରହିଲେ। 


ଏପ୍ରକାର ବ୍ୟଙ୍ଗଚିତ୍ର ବ୍ୟତୀତ ତାଙ୍କର ଆଉ କେତେକ ରାଜନୀତିକ ବ୍ୟଙ୍ଗଚିତ୍ର 
ମଧ୍ଯ ରହିଛି । ସେଥୁରୁ ଗୋଟିଏ ମହାମ୍ବା ଗାନ୍ଧିଙ୍କର ସତ୍ୟଗ୍ରହୀ କଂଗ୍ରେସକର୍ମୀଙ୍କୁ ଆମାହୁତି 
ଦେବାର ଆହ୍ବାନର ବ୍ୟଙ୍ଗଚିତ୍ର । ତାହା ସେତେବେଳେ ବମ୍ବେରୁ ପ୍ରକାଶିତ ' ନ୍ୟାସନାଲ 
ଫ୍ରଣ୍ଟୀ ପତ୍ରିକାର ପୂଷ୍ଠାମଣ୍ଡନ କରିଥୁଲା। ‘ଡଗର! ପତ୍ରିକା ଓ “ ନିଆଁଖୁଣ୍ଟା” ପତ୍ରିକା 
ପାଇଁ ମଧ୍ଯ ସେ କେତେକ ବ୍ୟଙ୍ଗ ଚିତ୍ର ଆଙ୍କି ଥଲେ | ସାହିତ୍ୟ-ସୃଷ୍ଟିରୁ ସାମାନ୍ୟ ଅବ୍ୟାହତି 

୧୮୬ ଫତୁରାନନ୍ଦ ପରିକ୍ରମା 


ମିଳିଲେ ସେ ଅବସର ବିନୋଦନ ନିମିତ୍ତ ଜାତୀୟ ଓ ଅନ୍ତର୍ଜାତୀୟ ସ୍ତରର 
ନେତାମାନଙ୍କର ମୁଖର ବ୍ୟଙ୍ଗାକୃତି ଅଙ୍କନ କରି ଆନନ୍ଦ ଲାଭ କରୁଥଲେ। 


ହାସ୍ୟରସର ସୃଷ୍ଷି ନିମନ୍ତେ ତାଙ୍କ ତତ୍ବାବଧାନରେ ଗଠିତ “ସରସ ସାହିତ୍ୟ 
ସମିତି” ଅନୁଷ୍ଠାନର ବାର୍ଷିକୋତ୍ସବରେ ହାସ୍ଯବ୍ୟଙ୍ଗ ଚିତ୍ରର ପ୍ରଦର୍ଶନୀ ଓ ପ୍ରତିଯୋଗିତା 
ବ୍ୟବସ୍ଥା ସେ କରିଥିଲେ | ଏହି ପ୍ରଦର୍ଶନୀରେ ଅନ୍ୟ ବ୍ୟଙ୍ଗଚିତ୍ରକରମାନଙ୍କ କଳାକୃତି 
ସହ ଫତୁରାନନ୍ଦଙ୍କ ବ୍ୟଙ୍ଗ ଚିତ୍ରମାନ ପ୍ରଦର୍ଶିତ ହୋଇଥାଏ | ତାଙ୍କ ବ୍ୟଙ୍ଗଚିତ୍ରରେ ପାକୁଆ 
ବୂଢ଼ାର ପାଟିରେ ଥିବା ଏକମାତ୍ର ଦାନ୍ତକୁ ସେ “ ନିଃସଙ୍ଗ ଜୀବନ , ଗୋଦର-ବ୍ୟାଧଵଗ୍ରସ୍ତ 
ବ୍ୟକ୍ତିକୁ ସେ “ ଉଚ୍ଚପଦାଧ୍ବକାରୀ' , ମାତୃସ୍ତନପାୟୀ ଶିଶୁକୁ ' ଅଧସ୍ତନ କର୍ମଚାରୀ” ନାମ 
ପ୍ରଦାନ କରିଛନ୍ତି | ଏହି ପ୍ରଦର୍ଶନୀରେ ପ୍ରଦର୍ଶିତ ହୋଇଛି ତାଙ୍କ ଦ୍ଵାରା ଅଙ୍କିତ କେତେଜଣ 
ଲବ୍ଧପ୍ରତିଷ୍ଠ ଓଡ଼ିଆ ଲେଖକଙ୍କ ବ୍ୟଙ୍ଗଚିତ୍ର। ଯେପରି- ସାରଳା ପୁରସ୍କାରପ୍ରାପ୍ତ 
ମନୋଜ ଦାସଙ୍କୁ ସାରଳା-ଶିଖର ଅତିକ୍ରମି ଜ୍ଞାନପୀଠ- ଶୃଙ୍ଗ ଚଢୁଥବାର ଦୃଶ୍ୟ; ଜଣେ 
ଆଦିବାସୀ ଭାବେ ବଂଶୀ ବଜାଇ ନୃତ୍ୟକରୁଥବା ଗୋପୀନାଥ ମହାନ୍ତିଙ୍କ ଚିତ୍ର | 


କେତେବେଳେ କେମିତି ଚିଠି ଲେଖିବାବେଳେ ବନ୍ଧୁମାନଙ୍କ ଉଦ୍ଦେଶ୍ଯରେ 
ଚିଠିରେ ସେ ବ୍ୟଙ୍ଗଚିତ୍ରଟିଏ ଆଙ୍କିଦେବାର ନଜିର ମଧ୍ଯ ରହିଛି। ଏହାଛଡ଼ା, ବିଭିନ 
ପତ୍ରିକାକୁ ପଠାଉଥିବା ବ୍ୟଙ୍ଗଗଳରେ ବ୍ୟଙ୍ଗ ଚିତ୍ରଟିଏ ସେ ଯୋଡ଼ି ଦେଉଥିଲେ । ଏହିପରି 
ତାଙ୍କର କେତେକ ଚିତ୍ର ତାଙ୍କ ଲେଖାର ଶୀର୍ଷ ମଣ୍ଡନ କରିଛି ଆସନ୍ତା କାଲି! 
ପତ୍ରିକାରେ । 


ସେ ଯେ ଜଣେ ସୈଖୀନ ବ୍ୟଙ୍ଗଚିତ୍ରଶିଛୀ, ଏହା ଖୁବ୍‌ କମ୍‌ ଲୋକଙ୍କୁ ଜଣା! 
ତାଙ୍କ ପ୍ରତିଭାର ଏହି ସ୍ଵଜ୍ଥଜ୍ଞାତ ଦିଗଟିକୁ ଆଲୋକିତ କରିଛନ୍ତି ତାଙ୍କର ଅନୁଜ ଡକ୍ଟର 
ଶ୍ୟାମସୁନ୍ଦର ମିଶ୍ର ସ୍ଵସଂପାଦିକ “ ଫୁଟାଡଙ୍ଗାର ନାଉରୀ” ସଂକଳନରେ ସ୍ଥାନିତ ଏକ 
ଉପାଦେୟ ପ୍ରବନ୍ଧ ମାଧ୍ୟମରେ | ଏଥୁପାଇଁ ସେ ସମସ୍ତଙ୍କର ପ୍ରଶଂସାର ପତ୍ର | ପ୍ରସ୍ତୁତ 
ଆଲୋଚନାର ଏହି ଦିଗଟି ପ୍ରୋକ୍ତ ପ୍ରବନ୍ଧର ଅନୁସରଣରେ ରଚିତ 


ସଂଗଠକ ଫତୁରାନନ୍ଦ 


ଫତୁରାନନ୍ଦ ଥଲେ ଅଭୁତ ସାଂଗଠନିକ ଶକ୍ତିର ଅଧ୍ୁକାରୀ | ' ଡଗର! ପତ୍ରିକା 
ଭଦ୍ରକର ଗୋପୀନାଥ ପ୍ରେସ୍‌ରୁ ଆଉ ପ୍ରକାଶ ପାଇବା ସମ୍ଭବ ନ ହେବାରୁ ଏହାର 
ସମ୍ପାଦକ ନିତ୍ୟାନନ୍ଦ ମହାପାତ୍ର ଏହାର ପ୍ରକାଶନ କଟକରୁ କରିବାକୁ ନିଷ୍ପଭି ନେଲେ 

ଫତୁରାନନ୍ଦ ପରିକ୍ରମା ୧୮୭ 


ଏବଂ ଏହିକଥା ସେ ଫତୂରାନନ୍ଦଙ୍କୁ କହିଲେ। ଫତୁରାନନ୍ଦ ନିତ୍ଯାନନ୍ଦବାବୁଙ୍କ ପ୍ରତି 
କୃତଜ୍ଞ ଥଲେ; କାରଣ ନିତ୍ୟାନନ୍ଦବାବୁହି ଫତୁରାନନ୍ଦଙ୍କ ଲେଖକଜୀବନର ମୁଳଦୂଆ 
ପକାଇଥୁଲେ | ଫତୁରାନନ୍ଦଙ୍କ ଭାଷାରେ “ ତାଙ୍କ ପାଖକୁ ମୁଁ ଯାହା ଲେଖୁ ପଠାଉଥୁଲି 
ସେ ସମସ୍ତ ଛାପୁଥୁଲେ । କୌଣସି ଲେଖାକୁ ସେ ବାଦ୍‌ ଦେଇ ନଥିଲେ । ତାଙ୍କ ପ୍ରତି 
ମୋର ଗଭୀର ଶ୍ରଦ୍ଧା ଓ ଆକର୍ଷଣ ଆସିଯାଇଥଲା।” (ମୋ ଫୁଟାଡଙ୍ଗାର କାହାଣୀ, 
ପୁ: ୨ ୫ ୫) ଫତୁରାନନ୍ଦ ନିଜର ପିଠାପୁର ଘରେ ଥିବା ଭଡ଼ାଟିଆକୁ ହଟାଇ ପ୍ରେସ୍‌ପାଇଁ 
ସମସ୍ତ ବ୍ୟବସ୍ଥା କରିଦେଲେ। ନୂଆ ହୋଇ ପ୍ରେସ୍‌ ପ୍ରତିଷ୍ଠା କରାଗଲା। ଡଗର ' 
ପ୍ରକାଶନ ଆରମ୍ଭ ହେଲା। ସେଠାରେ ବହୁ ତରୁଣ ଓ ପ୍ରବୀଣ ସାହିତ୍ଯିକଙ୍କ ଭିଡ଼ 
ଜମିଲା। କ୍ରମେ ଏହା ଏକ ସାରସ୍ବତ ପୀଠ ପାଲଟିଗଲା। ନିତ୍ଯାନନ୍ଦ ମହାପାତ୍ର 
' ଡଗର”ର ସମ୍ପାଦକ ଥିଲେ ହେଁ ସମ୍ପାଦନା କାର୍ଯ୍ୟ ମୁଖ୍ୟତଃ ଫତୁରାନନ୍ଦଙ୍କ ଦ୍ଵାରା 
ସମାହିତ ହେଉଥୁଲା | ପ୍ରକାଶନର ନିୟମିତତା ନିମନ୍ତେ ସେ ନିଜ ସମ୍ପତ୍ତି ବିକୂୟ ଅର୍ଥ 
ଏଥୁରେ ଖଟାଇ ଦେଉଥିଲେ; ଅନ୍ୟ କୌଣସି ସୂତ୍ରରୁ ମିଳୁଥୁବା ଅର୍ଥ ମଧ୍ଯ ଏଥୁରେ 
ଲଗାଇ ସର୍ବସ୍ବାନ୍ତ ହୋଇଯାଉଥଲେ। ୧୯ ୪୯ ମସିହାରୁ ୧୯୮୭ ମସିହା ପର୍ଯ୍ୟନ୍ତ 
ଦୀର୍ଘ ୩୯ ବର୍ଷ ସେ କଟକରେ ' ଡଗର” ପତ୍ରିଜାକୁ ବଞ୍ଚାଇ ରଖୁଥିଲେ। ବେଳେବେଳେ 
ଲେଖାର ଅଭାବ ହେଲେ ସେ ନିଜର ଏକାଧ୍ବକ ବ୍ୟଙ୍ଗ ସୂଜନକୁ ବିଭିନ୍ନ ଛଦ୍ଧନାମରେ 
ଏଥୁରେ ପ୍ରକାଶ କରୁଥିଲେ। ୧୯୮୭ ଜୁନ୍‌ ମାସ ଶେଷ ସପ୍ତାହରେ ନିତ୍ଯାନନ୍ଦ 
ମହାପାତ୍ର ଡଗର ପ୍ରେସ୍‌ କଟକରୁ ଉଠାଇ ଆଣିବା ପର୍ଯ୍ୟନ୍ତ ଫତୁରାନନ୍ଦ ଏହା ସହିତ 
ସଂପୃକ୍ତ ଥୁଲେ । 


ତାଙ୍କ ନିଷ୍ଠାପର ଉଦ୍ୟମରେ ପ୍ରଥମଥର ପାଇଁ ପ୍ରକାଶିତ ହୋଇଥଲା ' ଡଗର'ର 
ବିଶେଷାଙ୍କ | ସେଗୁଡ଼ିକ ମଧ୍ଯରେ ସାହିତ୍ୟ ବିଶେଷାଙ୍କ, ରାଧାନାଥ ବିଶେଷାଙ୍କ, ଗଳ୍ପ 
ବିଶେଷାଙ୍କ, ରବୀନ୍ଦ୍ରନାଥ ବିଶେଷାଙ୍କ, ସମାଲୋଚନା ବିଶେଷାଙ୍କ, ଗଙ୍ଗାଧର 
ବିଶେଷାଙ୍କ, ଆଧୁନିକ କବିତା ବିଶେଷାଙ୍କ ଆଦି ଉଲ୍ଲେଖନୀୟ | ‘ ଡଗର'ର ରଜତ 
ଜୟନ୍ତୀ ବିଶେଷାଙ୍କ ମଧ୍ଯ ପ୍ରକାଶ ପାଇଲା! ‘ ଡଗର” ପତ୍ରିକା ଥଲା ତାଙ୍କର ପ୍ରାଣ ଓ 
ଏହାକୁ ବଞ୍ଚାଇ ରଖିବାକୁ ତାଙ୍କୁ ବହୁ ଶାରୀରିକ, ମାନସିକ ଓ ଆର୍ଥକ ତ୍ୟାଗ ସ୍ଵୀକାର 
କରିବାକୁ ପଡ଼ିଥିଲା। ଏହିପରି କଟକରେ ନିଜ ଘରେ “ ଡଗର! ପ୍ରେସ୍‌ ସ୍ଥାପନ କରିବା, 
ତା'ର ନିୟମିତ ପ୍ରକାଶନ ଓ ରଜତ ଜୟନ୍ତୀ ଉତ୍ସବ ପାଳନ କରିବା ଇତ୍ୟାଦି କାର୍ଯ୍ୟପାଇଁ 
ତାଙ୍କ ଦୃଢ଼ ମନୋବଳ ଓ ଅଭୁତ ସାଂଗଠନିକ ଶର୍ତିହିଁ ଦାୟୀ ।| a 


Digitized by srujanika@gmail.com 


err ଫତୁରାନନ୍ଦ ପରିକ୍ରମା 


ଜୀବନବ୍ୟାପୀ ହାସ୍ୟରସାମୂବକ ରଚନା ସୃଷ୍ଟି କରିଆସିଥବା ଫତୁରାନନ୍ଦ ' ଡଗର ' 
ପତ୍ରିକା ମାଧ୍ଯମରେ ବହୁ ହାସ୍ୟସ୍ରଷ୍ଟା ସାରସ୍ଵତ ସାଧକ ଉତ୍ତାରି ପାରିଥିଲେ । ହସ ଯେ 
ମଣିଷକୁ ନିରୋଗ ରଖେ, ଏହା ଭଲଭାବରେ ବୁଝିଥିବା ଫତୁରାନନ୍ଦ ତେଣୁ ବ୍ୟାଧ୍ବଗ୍ରସ୍ତ 
ହୋଇ ଓ ଦୃଷ୍ଟିଶକ୍ତି ହରାଇ ମଧ୍ଯ ଅନ୍ୟ ଓଠରେ ହସ ଫୁଟାଇବାରେ ଆନନ୍ଦ ପାଉଥିଲେ । 
ହାସ୍ୟଯରସର ବିକାଶ ପାଇଁ ସେ ଦୂଇଟି ହାସ୍ୟ-ସାହିତ୍ୟ ଅନୁଷ୍ଠାନ ମଧ୍ଯ ଗଢ଼ିଥିଲେ। 
ପ୍ରଥମଟି “ ସରସ ସାହିତ୍ୟ ସମିତି” ଓ ଦ୍ଵିତୀୟଟି “ ହାସ୍ୟ ବିକାଶ କେନ୍ଦ୍ର | ‘ସରସ 
ସାହିତ୍ୟ ସମିତି ' ସମ୍ପର୍କରେ ପୂର୍ବରୁ ସଂକ୍ଷେପରେ ଆଲୋକପାତ କରାଯାଇଛି | ˆ ହାସ୍ୟ 
ବିକାଶ କେନ୍ଦ୍ର ପ୍ରତିଷ୍ଠିତ ହୋଇଥଲା ତାଙ୍କ ସଞ୍ଚତ ଅର୍ଥ ଓ ଭୂମିବିକ୍ରିଲନ୍ଧ ଦୁଇଲକ୍ଷ 
ଟଙ୍କାକୁ ପୁଞ୍ଜିକରି। ପ୍ରଥମେ ସେ ହାସ୍ୟ ବିକାଶ କେନ୍ଦ୍ର ନାମରେ ଟ୍ରଷ୍ଟଟିଏ ଗଠନ 
କଲେ ଏବଂ ଓଡ଼ିଶାର କିଛି ବିଶିଷ୍ଟ ବ୍ୟକ୍ତିଙ୍କୁ ଏହାର ସଭାପତି, ସମ୍ପାଦକ, କୋଷାଧକ୍ଷ 
ଦାୟିତ୍ଵ ଦେଲେ। ଏଥରେ ହାସ୍ଯ-ସାହିତ୍ଯ ଲାଗି କାନ୍ତକବି ଲକ୍ଷ୍ମୀକାନ୍ତ ପୁରସ୍କାର, 
ହାସ୍ୟ-ଅଭିନୟ ପାଇଁ କୃଷ୍ଣ ପାଣ୍ଡେ ପୁରସ୍କାର ଓ ବ୍ୟଙ୍ଗଚିତ୍ର ବା କାର୍ଟୁନ ପାଇଁ ଓକାର 
ପାଣିଗ୍ରାହୀ ପୁରସ୍କାର ନାମରେ ତିନୋଟି ପୁରସ୍କାର ଦେବାର ବ୍ୟବସ୍ଥା କଲେ | ବ୍ୟାଙ୍କ୍‌ରେ 
ଗଳିତ ସ୍ଥାୟୀଜମାରୁ ମିଳିବାକୁ ଥବା ସୁଧରୁ ଏହିସବୁ ପୁରସ୍କାର ବାବଦକୁ ଅର୍ଥ ବ୍ୟୟ 
ହେବାର ନିଷ୍ପଭି ନିଆଗଲା। ୧୯୯୨ ମସିହା ମାର୍ଚ୍ଚମାସ ଦୋଳପୂର୍ଣ୍ଠମା ତିଥିରେ 
ଅନୁଷ୍ଠାନର ପ୍ରଥମ ବାର୍ଷିକୋତ୍ସବ ଅନୁଷ୍ଠିତ ହୋଇଥିଲା ଶ୍ରୀରାମଚନ୍ଦ୍ର ଭବନରେ ଓ 
ବିଶେଷ ହାସ୍ୟରସ ସ୍ରଷ୍ଟା ଭାବରେ ଅଧ୍ୟାପକ କୁଳମଣି ମହାପାତ୍ରଙ୍କୁ ଓ ୧୯୯୩ 
ମସିହାରେ ନାଟ୍ୟକାର ଗୋପାଳ ଛୋଟରାୟଙ୍କ କାନ୍ତକବି ପୁରସ୍କାର ସ୍ଵରୂପ ପ୍ରତ୍ୟେକଙ୍କୁ 
ପାଂହଜାର ଟଙ୍କା, ମାନପତ୍ର ଓ ଉପାୟନ ଦିଆଯାଇ ପୁରସ୍କୃତ କରାଯାଇଥୁଲା! ମୁଖ୍ୟ 
ରାସ୍ତାକୁ ଲାଗି ତାଙ୍କର ଛଅଗୁଣ୍ଡର ଏକ ଜମି ଥଲା, ଯେଉଁଠାରେ ସେ ଏକ 
ଅଡ଼ିଟୋରିୟମ୍‌ ସହିତ ହାସ୍ୟ-ପୁସ୍ତକ ସମ୍ବଳିତ ଏକ ଲାଇବ୍ରେରୀ ସରକାରୀ ସାହାଯ୍ୟରେ 
ସ୍ଥାପନ କରିବାର ଯୋଜନା କରିଥଲେ । କିନ୍ତୁ ତିନି-ଚାରି ଲକ୍ଷ ଟଙ୍କା ଏବାବଦକୁ 
ଦରକାର ଥବାରୁ ଓ ଏତେ ଟଙ୍କା ସରକାରଙ୍କଠାରୁ ମିଳିବାର ସମ୍ଭାବନା ନ ଥିବାରୁ 
ସେ ଏ ଯୋଜନାରୁ ଓହରି ଯାଇଥିଲେ । 


କଟକରେ ଡଗର ପ୍ରେସ୍‌ ପାଇଁ ନିଜଘର ଛାଡ଼ିଦେଇ ଏହାକୁ ଏକଂ ସାହିତ୍ୟିକ 
ଅନୁଷ୍ଠାନର ରୂପଦେବା, ' ଡଗର ” ପତ୍ରିକା ନିୟମିତ ଭାବରେ ପ୍ରକାଶ କରିବା, ସରସ 
ସାହିତ୍ୟ ସମିତି” ଓ ˆ ହାସ୍ୟ ବିକାଶ କେନ୍ଦ୍ର ଭଳି ଦୂଇଟି ଅନୁଷ୍ଠାନ ଗଢ଼ିବା ଇତ୍ୟାଦି 


a =~ 


କାର୍ଯ୍ୟ ତାଙ୍କୁ ଜଣେ ଉତ୍ସାହୀ ଓ ଦୃଢ଼ସଂକଳନ ସଂଗଠକର ପରଚତ ପ୍ରଦାନ କରେ | 

ଫତୁରାନନ୍ଦ ପରିକ୍ରମା ୧୮୯ 
ଭକ୍ତ ଫତୁରାନନ୍ଦ 


ଡକ୍ଟର ଶ୍ରୀରାମଚନ୍ଦ୍ର ଦାଶଙ୍କ ପ୍ରେରଣା ଓ ଡଗର ପ୍ରେସ୍‌ରେ ମୁଦ୍ରିତ ହେଉଥିବା 
ସତ୍ୟସାଇଙ୍କ ମହିମାବର୍ଣ୍ଣିତ ଅନୁଦିତ ପତ୍ରିକା ' ସନାତନ ସାରଥ'ର ପ୍ରଫ୍‌ ସଂଶୋଧନ 
କାର୍ଯ୍ୟରେ ତାଙ୍କ ସଂପୃକ୍ତି ଫତୁରାନନ୍ଦଙ୍କୁ ସତ୍ଯସାଇବାବାଙ୍କ ପ୍ରତି ଆକୃଷ୍ଠ କରାଇଲା; 
ସେ ତାଙ୍କ ଭକ୍ତ ପାଲଟିଗଲେ । ସେ ସାଇଭଜନମଣ୍ଡଳୀର ଅନ୍ତର୍ଭୁକ୍ତ ହେଲେ ଓ ନିୟମିତ 
ନଗରକୀର୍ଭନରେ ଯୋଗଦେଲେ | ଡଗର ପ୍ରେସ୍‌ରେ ସତ୍ୟସାଇଙ୍କ ପାଇଁ ଏକ ସିଂହାସନ 
ନିର୍ମାଣ କରି ସେଠାରେ ପ୍ରତିଦିନ ଭଜନ କାର୍ଯ୍ୟକ୍ରମ ଚାଲୁରଖିଲେ। ପ୍ରେସ୍‌ର 
କର୍ମଚାରୀଗଣ କଟକର ଅନ୍ୟାନ୍ୟ ସତ୍ୟସାଇଭକ୍ତ ସେଥୁରେ ଭାଗନେଲେ। 
ସତ୍ୟସାଇବାବାଙ୍କ ମହିମା ବିଷୟରେ ଅନୁଷ୍ଠିତ ହେଉଥିବା ଆଲୋଚନାଦ୍ଵାରା ପ୍ରଭାବିତ 
ହୋଇ ଦୂଷ୍ଟିହୀନତା ସତ୍ତ୍ଵେ ସେ ବାବାଙ୍କ ପୀଠ ପୁଟପର୍ରି ଯିବାକୁ ମନ ବଳାଇଲେ ଓ 
ଗୁରୁଭାଇ କୁଞ୍ଜବିହାରୀ ମହାନ୍ତିଙ୍କ ସହିତ ସେଠାକୁ ଗଲେ । ନିର୍ବାରିତ ସମୟରେ 
ସତ୍ୟସାଇଙ୍କ ଦର୍ଶନ ପାଇଁ ଅପେକ୍ଷା କଲେ । ବାବା ଭକ୍ତମାନଙ୍କ ମେଳକୁ ଆସିବାରୁ 
ଫତୁରାନନ୍ଦ ତାଙ୍କୁ ନିଜର କ୍ଷୀଣ ଦୃଷ୍ଟିରେ ଦୂରରୁ ଦେଖିବାକୁ ଚେଷ୍ଟାକଲେ; କିନ୍ତୁ 
ପାରିଲେ ନାହିଁ। ହଠାତ୍‌ ବାବା ତାଙ୍କ ମୁହାଁମୁହିଁ ହେଲେ। ତାଙ୍କ ଭାଷାରେ “ମୋ 
ଲୋମ ଟାଙ୍କୁରି ଉଠିଲା। ଆଖିରେ ଚଷମା ଲଗାଇ ପାଖରେ ବାବାଙ୍କ ଫଟକୁ ଚାହିଁଲେ 
ଫଟଟି ଯେପରି ପରିଷ୍କାର ଦେଖାଯାଏ, ବାବାଙ୍କର ମୁଖ ଓ ଶରୀର ମୋତେ ସେହିପରି 
ଦେଖାଗଲା। ମୋ ଭଳି କ୍ଷୀଣଦୃଷ୍ଟିସମ୍ଚନ୍ନ ଲୋକକୁ ଏହା ଏକ ଆଶ୍ଚର୍ଯ୍ୟଜନକ କୃପା 
ବୋଲି ମୁଁ ଜାଣିପାରିଲି।” (ମୋ ଫୁଟାଡଙ୍ଗାର କାହାଣୀ, ପୁ:୩୫୮) ବାବାଙ୍କର 
ଭକ୍ତଙ୍କ ପ୍ରତି ଅପାର କରୁଣାରୁ ଚକ୍ଷୁହୀନ ହୋଇ ବି ଦିବ୍ୟଦୃଷ୍ଠି ବଳରେ ସେ ବାବାଙ୍କ 
ଦର୍ଶନ ପାଇ ଜୀବନକୁ ଧନ୍ୟ ମଣିଲେ | 


ସତ୍ୟସାଇବାବାଙ୍କ ପ୍ରତି ଫତୁରାନନ୍ଦଙ୍କର ଏକାନ୍ତିକ ଭକ୍ତି ବିଷୟରେ ତାଙ୍କର 
ଅତି ନିକଟ ସମ୍ପର୍କରେ ଆସିଥିବା ବିଶିଷ୍ଟ ସାହିତ୍ୟିକ ରଘୁନାଥ ମହାପାତ୍ର ନିଜ ଅନୁଭୂତିରୁ 
କହନ୍ତି¬ “ ରାତି ଚାରିଟାରୁ ଉଠି ଗାଧୋଇବା, ଭଜନ କରିବା ଏହା ପ୍ରାୟ ତିରିଶ 
ବର୍ଷଧରି ଚାଲିଥଲା| କିନ୍ତୁ ଯେତେବେଳେ ସବୁକଥା ତାଙ୍କର ବିସ୍ରଣ ହେଲା ଅର୍ଥାତ୍‌ 
୧୯୯୪ ଜୁଲାଇ ମାସଠାରୁ ପ୍ରାୟ ଆଉ ପ୍ରାର୍ଥନା କରିପାରିଲେ ନାହିଁ। ସେ 
ସତ୍ୟସାଇବାବାଙ୍କୁ ତାଙ୍କର ଇଷ୍ଟଦେବତା ବୋଲି ଗ୍ରହଣ କରିନେଇଥୁଲେ। ପ୍ରତ୍ୟେକ 
ବିପଦ ଆପଦରେ ସେ ବାବାଙ୍କ ଗୋଡ଼ତଳେ ଲମ୍ବ ଲମ୍ବ ପଡ଼ିଯାଇ ତାଙ୍କୁ ଦୁଃଖ 

ଜଣାଉଥଲେ | ଅହେତୁକଭାବେ ତାଙ୍କୁ ମଧ୍ଯ ସାହାଯ୍ୟ ମିଳିଯାଉଥଲା। ସେ ବିପଦରୁ 
ରକ୍ଷା ପାଉଥଲେ।” (ଫୁଟାଡଙ୍ଗାର ନାଉରୀ, ପୁ:୪ ୨) 


ଛାତ୍ରଜୀବନରୁ ଉଚ୍ଛଙ୍ଖଳ ଫତୁରାନନ୍ଦ ଜୀବନର ମଧ୍ଧାହ୍ନରେ ସତ୍ୟସାଇ ବାବାଙ୍କୁ 
ନିଜର ଇଷ୍ଟଦେବ ଭାବେ ଗ୍ରହଣ କରି ତାଙ୍କ ଚରଣାଶ୍ରିତ ହେଲେ ଓ ତାଙ୍କ ଅଶେଷ 
କରୁଣାରୁ ଦୃଷ୍ଟିହୀନ ହେଲେ ବି ତାଙ୍କ ଦର୍ଶନ ଲାଭକଲେ ! “ ତାଙ୍କର ଚେତନା ଯେ 
ଉର୍୍ବାୟିତ ହୋଇ ଭଶ୍ଵରାଭିମୁଖୀ ହୋଇଥଲା, ଏଥିରେ ସନ୍ଦେହ ନାହିଁ। ଶେଷ ଜୀବନରେ 
ସେ ବାକଶକ୍ତ ହରାଇ ବସିଥିଲେ | ତେଣୁ ବାବାଙ୍କୁ ସ୍ମରଣ କରିବା ତାଙ୍କ ପକ୍ଷରେ 
ସମ୍ଭବପର ହେଉନଥୁଲା।!” (ତତ୍ରୈବ, ପୃ:୪୩) | 


ଅକଳନ ରୋଗବ୍ୟାଧ୍, ଅସରନ୍ତି ଦୁଃଖକଷ୍ଟ ଓ ଅମାପ ଅଭାବ-ଅନଟନ ମଧ୍ଯରେ 
ଘାଣ୍ଟିହୋଇ ଫତୂରାନନ୍ଦ ଜୀବନକୁ ଚିହ୍ମିଥିଲେ, ଯନ୍ତ୍ରଣାର ଲୁହପିଇ ଅନ୍ୟର ଓଠରେ 
ହସର ବନ୍ଯା ଛୁଟାଇ ପାରୁଥିଲେ । ଯନ୍ତ୍ରଣା ଭୁଲିବାପାଇଁ ସେ ହସୁଥିଲେ, ଅନ୍ୟକୁ 
ହସାଇପାରୁଥଲେ | ସାହିତ୍ୟ, ରାଜନୀତି, ସଂସ୍କୃତି, ସମାଜଜୀବନ ଆଦି କ୍ଷେତ୍ରରେ 
ପରିଦୃଷ୍ଟ ଅସଙ୍ଗତି, ଅସମତା, କୁସଂସ୍କାରପ୍ରତି ଅଙ୍ଗୁଳି ନିର୍ଦ୍ଦେଶ କରି ଏକ ସୁସ୍ଥ, 
ସୁନ୍ଦର ଓ ସ୍ଵଚ୍ଛ ସମାଜଗଠନର ସ୍ଵପ୍ନ ଦେଖୁଥିଲେ । ଏଥୁପାଇଁ ଆଶ୍ରୟ ନେଇଥିଲେ 
ସହଜାତ ହାସ୍ୟସୂଜନର ଏବଂ ବ୍ୟଙ୍ଗପୂର୍ଣ୍ଣ ଶୈଳୀର | ସୁତରାଂ ତାଙ୍କ ସଂସ୍କାରିତ ଭାବଭୂମି 
ପ୍ରସାରିତ ହୋଇଯାଇଥୁଲା ସୂଜନଶିଛର ପ୍ରତ୍ୟେକ ବିଭାବକୁ ଛୁଇଁ ଛୁଇଁ | ପ୍ରତିଟି ଛୁଆଁ 
ଚଟୁଳ ହାସ୍ୟ ଓ ତୀର୍ଯ୍ୟକ୍‌ ବ୍ଯଙ୍ଗର ଚିତ୍ତ-ଉଲ୍ଲାସୀ ଆବେଦନରେ ପୂର୍ଣ । ହାସ୍ଯବ୍ଯଙ୍ଗ 
ମାଧ୍ୟମରେ ସମାଜ-ସଂସ୍କାର ଭଳି ଏକ ସୁମହତ ଉଦ୍ଦେଶ୍ୟର ସାଧନ ନିମନ୍ତେ ବାଛି 
ନେଇଥିବା ପଥଟି ପାଇଁ ସେ ସମଧର୍ମାମାନଙ୍କ ଭିଡ଼ ଭିତରୁ ଉତ୍ଦ୍ମଳି ଉଠନ୍ତି । ଓଡ଼ିଆ 
ଭାଷା ଓ ସାହିତ୍ୟକୁ ବିପୁଳତାରେ ଭରିଦେଇ ଏକ ନୂତନ ହାସ୍ୟଧାରା ସୃଷ୍କି କରିଥବା 
ଏହି ବିସ୍ମୟ-ପ୍ରତିଭା ବାସ୍ତବରେ ଏକରେ ଅନେକ ଓ ଅନେକରେ ଏକ।| 


ଅନୁସୂତ ଗ୍ରଚ୍ମପୁଞ୍ଜ : 


୧. ଚରିତ ଓ ଆମ୍ରଚରିତ- (ସଂ) ଡକ୍ଟର କୁଞ୍ଜବିହାରୀ ଦାଶ, ନାଳନ୍ଦା, କଟକ, 
୧୯୮୧ । 

୨. ଫତୁରାନନ୍ଦଙ୍କ ସୃଷ୍ଟିରେ ହାସ୍ଯଓ ଡକ୍ଟର ବିଜୟାନନ୍ଦ ସିଂହ, ଫ୍ରେଣ୍ଡସ୍‌ ପବଲିଶର୍ସ, 
କଟକ, ୧୯ ୯୦॥| 

୩. ଫୁଟାଡଙ୍ଗାର ନାଉରୀ- (ସଂ) ଡକ୍ଟର ଶ୍ୟାମସୁନ୍ଦର ମିଶ୍ର ଓ ରଘୁନାଥ ମହାପାତ୍ର, 
କଟକ ଟ୍ରେଡିଂ କମ୍ପାନୀ କଟକ, ୨୦୦୦ 


୪. ବିଦଗ୍ଧ ହାସ୍ୟରସିକ ଫତୁରାନନ୍ଦଂ (ସଂ) ଡକ୍ଟର ବିଜୟାନନ୍ଦ ସିଂହ, 
ହାସ୍ୟବିକାଶ କେନ୍ଦ୍ର କଟକ, ୧୯୯୮। 

୫. ମୁଁ କାହିଁକି ଲେଖେ- (ସଂ) ଡକ୍ଟର ବିଜୟାନନ୍ଦ ସିଂହ, କଟକ ଲେଖକ 
ସହଯୋଗ ସମିତି ଲିଃ, କଟକ, ୧୯୮୪। 


୬. ମୋ ଫୁଟାଡଙ୍ଗାର କାହାଣୀ- ଫତୁରାନନ୍ଦ, ସୁଧାଂଶୁ ପ୍ରଧାନ, କଟକ, ୩ୟ 
ମୁଦ୍ରଣ, ୨୦୦୮॥। 


ଶ୍ରଦ୍ଧାଞ୍ଜଳି ପ୍ରକାଶକ : ଶ୍ରୀ ପ୍ରକାଶଚନ୍ଦ୍ର ମିଶ୍ର ୧୯୯୫। 


୮. ଦହାସ୍ଯସମ୍ରାଟ ଫତୁରାନନ୍ଦଂ ଚଉଧୁରୀ ହେମକାନ୍ତ ମିଶ୍ର, ଓଡ଼ିଶା ସାହିତ୍ଯ 
ଏକାଡେମୀ, ଭୁବନେଶ୍ବର, ୨୦୦୪ ॥। 


ଏବଂ ପ୍ରବନ୍ଧରେ ଉଲ୍ଲିଖୃତ ଫତୁରାନନ୍ଦଙ୍କ କୃତିରାଜି। 
© 

ସଚି ସଞ୍ଚୟନଳ 


ଫତୁରାନନ୍ଦଜୀ ! ଆଜି ଏତିକି... ଧନ୍ୟବାଦ 
ଭଗବାନ ନାୟକ ବର୍ମା 


ଓଡ଼ିଆ ସାହିତ୍ୟ ଜଗତର ଜଣେ ସୁଖ୍ୟାତ ହାସ୍ୟରସିକ ତଥା ବ୍ୟଙ୍ଗ ଲେଖକ 
ଏବଂ ବହୁ ଓଡ଼ିଆ କବି-ଲେଖକ ସାହିତ୍ୟ ସାଧକଙ୍କର ପ୍ରଚୋଦକ ଓ ସହାୟକ ଭାବରେ 
ଜଣାଶୁଣା ଶ୍ରୀଳ-ଶ୍ରୀଯୁକ୍ତ “ ଫତୁରାନନ୍ଦ ” ଓରଫ୍‌ “ ରାମଚନ୍ଦ୍ର ମିଶ୍ର ” ଙ୍କର ମହା ନାମକୁ 
ଆଜି ହଠାତ୍‌ ସ୍ଵରଣ କରିବାର ଅପୂର୍ବ ସୁଯୋଗ ଲାଭ କରିବାର ପରମ ସୁଯୋଗ 
ମୋତେ ମିଳିଲା, ସେଥୁପାଇଁ ମୁଁ ନିଜକୁ ଧନ୍ୟ-ଧନ୍ୟ ମନେ କରୁଛି | ତା” ବ୍ୟତୀତ 
ଏଥୁପାଇଁ ଯେଉଁ ପ୍ରିୟ ବନ୍ଧୁ ମୋତେ ଆଜି ଏହା ସ୍ମରଣ କରାଇ ଦେଲେ ସେହି 
ସୁଲେଖକ ରଘୁନାଥ ମହାପାତ୍ର ମହୋଦୟଙ୍କୁ ମଧ୍ଯ ଅଜସ୍ର ଧନ୍ୟବାଦ ଅର୍ପଣ କରୁଛି । 

କଥା କଂଣ କି; ବାବୁ ‘ ଫତୁରାନନ୍ଦ ଙ୍କ ସହିତ ‘ ଡଗର ପ୍ରେସ୍‌'ରେ ଯେଉଁ 
କେତୋଟି ବର୍ଷଂମାସ ମୋର ଆନନ୍ଦରେ ଅତିବାହିତ ହୋଇଛି, ତାହା ବର୍ଣ୍ଣନା କରିବା 
କିମ୍ବା ସେ ସବୁ ଅପୂର୍ବ ମହା-ସୁଯୋଗର ଅବତାରଣା କରିବା ଆଜି ମୋ ପକ୍ଷରେ 
ଅସମ୍ଭବ ହୋଇ ପଡ଼ିଛି । ତା'ର ମୁଖ୍ୟ କାରଣ ହେଲା; ବାବୁ ଫତୁରାନନ୍ଦଙ୍କର ଏବେ 
ଶହେ ବର୍ଷ ପୂରଣ ହେବା ସହିତ ମୋର ମଧ୍ଯ ୮୩-୮୪ ବର୍ଷ ବୟସ ଏବେ ପୁରଣ 
ହେବାକୁ ଯାଉଛି | ମୋର ସୈଭାଗ୍ୟ; ମୁଁ ଜନ୍ମ ହୋଇଥୁଲି ଏକ-ଦୂଇ-ତିନି“ଚାରିରେ, 
ଅର୍ଥାତ୍‌ ୧୯୩୪ ମସିହା, ଫେବୃୟାରି ପହିଲାରେ | ସେଥୁପାଇଁ ' ଫତୁରାନନ୍ଦଜୀ' 
ମୋତେ ଡାକୁଥିଲେ ମିଷ୍ଟର ଏକ-ଦୂଇ-ତିନ-ଚାରି ବୋଲି । ମୋ ପାଇଁ ବାସ୍ତବିକ 
ଏହା କ”ଣ କମ୍‌ ବଡ଼ କଥା ! ! ମୋତେ ପ୍ରକୃତରେ ସେ ଧନ୍ୟ ଧନ୍ୟ ମହାଧନ୍ୟ 
କରିଦେଇ ଯାଇଛନ୍ତି ବୋଲି କହିବାକୁ ହେବ | ତଥାପି ଗୋଟିଏ ସୃତି କଥା ମୁଁ 
ଏବେ ଏଠାରେ ଉଲ୍ଲେଖ କରିବାକୁ ଯାଉଛି | କଥା କ'ଣ କି; ଫତୁରାନନ୍ଦଜୀ ସେହି 
ସମୟରେ ମାସିକ “ ଡଗର! ପତ୍ରିକାର ଅସଲ ସମ୍ପାଦକ ଭାବରେ କାର୍ଯ୍ୟ କରୁଥିଲେ, 
ଯଦିଓ ନାମକୁମାତ୍ର ନିତ୍ୟାନନ୍ଦ ମହାପାତ୍ର ଏହାର ସମ୍ପାଦକ ରହିଥିଲେ । ସେହି 
ସମୟରେ “ ଡଗର” ପତ୍ରିକାର ଯେଉଁ ବିରାଟକାୟ “ ନବକଳେବର” ବା ‘ରଜତ 
ଜୟନ୍ତୀ ବିଶେଷାଙ୍କ” ପ୍ରକାଶ କରାଯାଇଥିଲା, ଫତୁରାନନ୍ଦଜୀଙ୍କ ବିଶେଷ ଉଦ୍ୟମରେ 
ମୁଁ ମଧ୍ଯ ସେଥୁରେ ବହୁଳ ଭାବରେ ସଂଶ୍ଳିଷ୍ଟ ଥୁଲି । ମନେ ଅଛି; ଏହି କାର୍ଯ୍ୟରେ ମୁଁ 
ଏପରି ଭାବରେ ସଂପ୍ପକ୍ତ ଥିଲି ଯେ, ୯ଟି ରାତି ମୋତେ ପୂରାପୂରି ଅନିଦ୍ରା ରହିବାକୁ 
ପଡ଼ିଥିଲା | ବାସ୍‌, ଏତିକି ଆଜି |! ଅନ୍ଯ କଥା ପଛକୁ ରହିଲା | 

ଜୀବନର ଖଶେୈଷଦୂଶ୍ୟ _ 
ଜଣେ ଦେବଦୂତର ଆବିର୍ଭାବ 


ରଘୁନାଥ ମହାପାତ୍ର 


ପ୍ରତ୍ୟେକ ମଣିଷର ବୃ ଦ୍ଧାବସ୍ଥା ବା ଶେଷ ଜୀବନ ଦୁଃଖକେ୍ଟେଶରେ 
ଭରିଯାଇଥାଏ । ସେ ରାଜା ହେଉ, ଜମିଦାର ହେଉ, କିମ୍ବା ଉଚ୍ଚ ପଦର ସରକାରୀ 
କର୍ମଚାରୀ ହେଉ | ସମସ୍ତଙ୍କ ପାଇଁ ରୋଗ, କେଶ, ଯନ୍ତ୍ରଣା ଅପେକ୍ଷା କରି ରହିଥାଏ ! 
ଟିକିଏ ସୁଯୋଗ ପାଇଲେ ସେ ଶରୀର ଭିତରେ ପ୍ରବେଶ କରିଯାଏ । ପ୍ରଖ୍ୟାତ 
ହାସ୍ୟବ୍ୟଙ୍ଗ ଲେଖକ ଫତୁରାନନ୍ଦ, ଯିଏ ଜୀବନ ସାରା ହଜାର ହଜାର ପାଠକଙ୍କୁ 
ହସାଇପାରୁଥଲେ କିନ୍ତୁ ନିଜବେଳକୁ ତାଙ୍କୁ କାନ୍ଦିବାକୁ ପଡ଼ିଲା ! ମୁତ୍ୟୁ ପୂର୍ବରୁ ସେ 
ପ୍ରାୟ ଦେଢ଼ବର୍ଷ ରୋଗଶଯ୍ୟାରେ ପଡ଼ିଥିଲେ | 

ଡଗର ପ୍ରେସର ଅଫିସ ଘର ଯାହା କାଠ ଆଲମାରି ଦ୍ଵାରା ଦୁଇଭାଗରେ 
ବିଭକ୍ତ । ଗୋଟିଏ ପାଖରେ ତାଙ୍କର ଶୋଇବା ଖଟ ଆଉ ଗୋଟିଏ ପାଖରେ 
ଦୁଇତିନୋଟି ପୁରୁଣା କାଠ ଚେୟାର ଓ ଟେବୁଲ, ଯାହା କି ତାଙ୍କ ପାଖକୁ ଆସୁଥୁବା 
ବିଶିଷ୍ଟ ଲୋକମାନଙ୍କ ପାଇଁ ବୈଠକଖାନା ରୂପେ ବ୍ୟବହୃତ ହେଉଥିଲା 


ଶେଷ ଜୀବନରେ ସେ ପ୍ରାୟ ବେଶି କଥାବାର୍ଭା କରିପାରୁ ନଥୁଲେ | ଅନେକ 
ସମୟରେ ତାଙ୍କ ପାଟିରେ ଦେବ ଦେବ ଶହ୍ଦ ଉଚ୍ଟାରିତ ହେଉଥିଲା ¦ ଏହି ଦେବ 
ହେଉଛି ଫତୁରାନନ୍ଦଙ୍କ ବ୍ୟକ୍ତିଗତ ସେବକ | ପୂରାନାମ ଦେବରାଜ ପଲେଇ। ଘର 
ବଡମ୍ବା ଅଞ୍ଚଳରେ | ସେ ଅନେକ ଦିନରୁ ଆସି ଫତୁରାନନ୍ଦଙ୍କ ପାଖରେ ରହିଥୁଲା | 
ଫତୁରାନନ୍ଦ ତାକୁ ମାସକୁ ପାଞ୍ଚଶହ ଟଙ୍କା ଦରମା ଦେବାର ପ୍ରତିଶ୍ରତି ଦେଇଥିଲେ । 
ଏହି ଟଙ୍କା ନିୟମିତ ଦିଆଯାଇ ପାରୁ ନଥୁଲା। ଫତୁରାନନ୍ଦଙ୍କ ସରକାରୀ ପେନସନ 
ଟଙ୍କା ମିଳିଲେ ସେଥିରୁ କିଛି ଟଙ୍କା ତାକୁ ଦେଇ ଦେଉଥଲେ। ସେତକ ଟଙ୍କାରୁ ସେ 
କିଛି ବ୍ୟାଙ୍କରେ ଜମା ରଖୁଥିଲା ଏବଂ ଆଉ କିଛି ନେଇ ଘରକୁ ଯାଉଥଲା! ତାର 
ପାରିବାରିକ ଅବସ୍ଥା ମଧ୍ଯ ଅତି ଦୟନୀୟ । ବିଶେଷ ଜମିବାଡ଼ି ନଥିଲା, ଘରେ ସ୍ତ 
ଆଉ ପୁଅ ଝିଅ ଦୁଇଟି। ସେମାନେ ବାପ ରୋଜଗାରକୁ ଅପେକ୍ଷା କରୁନଥିଲେ ବଡ଼ 
କଷ୍ଟରେ ସଂସାର ଚଳାଉ ଥଲେ। 

୧୯୪ ଫତୁରାନନ୍ଦ ପରିକ୍ରମା 


ଯେତେ ଯାହା ଅଭାବ ଅସୁବିଧାର ସମ୍ମୁଖୀନ ହେଉଥ୍‌ଲେ ମଧ୍ଯ ଦେବ 
ଫତୁରାନନ୍ଦଙ୍କୁ ଛାଡ଼ି ଯାଉ ନଥଲା। ରୋଷେଇ ପାଇଁ ତାଙ୍କ ପାଖରେ ଗ୍ଯାସ ଚୂଲି 
ନଥିଲା, ଥିଲା ଖଣ୍ଡିଏ ପୁରୁଣାକାଳିଆ ପିତଳ ଷ୍ଟୋଭ । ସେହି ଷ୍ଟୋଭ୍‌ରେ ସକାଳ ଓଳି 
ଭାତ, ଡାଲମା, ଆଳୁଭରତା ତିଆରି ହେଉଥିଲା ! ସନ୍ଧ୍ୟାବେଳେ ଦୁଇଖଣ୍ଡ ସେକାରୁଟି 
ଶହେ କିମ୍ବା ଦେଢ଼ଶହ ଗ୍ରାମର ଛେନାରେ ତାଙ୍କର ରାତ୍ରି ଭୋଜନ ଶେଷ ହେଉଥିଲା | 


ଆସ୍ତେ ଆସ୍ତେ ରୋଗ ବଢ଼ିଲା ଏବଂ ତାଙ୍କର ଶାରୀରିକ ବଳ ମଧ୍ଯ ହ୍ରାସ 
ପାଇଲା ! ପରିସ୍ରା ମାଡ଼ିଲେ କିମ୍ବା ଝାଡ଼ା ମାଢ଼ିଲେ ଦେବକୁ ଡାକରା ପଡ଼ୁଥୁଲା । 
ଦେବ ସେଇ ପାଖରେ ସପଖଣ୍ଡେ ପକାଇ ଶୋଇ ରହିଥାଏ | ସାଙ୍ଗେ ସାଙ୍ଗେ ଉଠିଯାଇ 
ତାଙ୍କ ହାତକୁ ଧରି ପାଇଖାନା ପର୍ଯ୍ୟନ୍ତ ନେଇଯାଏ, ପାଇଖାନାରେ ବସେଇଦିଏ, 
ଝାଡ଼ା ସରିଲେ ପାଣି ଢାଳି ଛଞ୍ଚେଇ ଦିଏ | ଗୋଡ଼ ହାତ ଧୋଇ ପୋଛାପୋଛି କରି 
ବିଛଣାରେ ଆଣି ଶୁଆଇ ଦିଏ । ଦିନେ ଦିନେ ଅସୁସ୍ରତା ଏତେ ବଢ଼ିଯାଏ ଯେ 
ଫତୁରାନନ୍ଦଙ୍କ ଚେତା ରହେ ନାହିଁ । ସେହି ବିଛଣାରେ ଝାଡ଼ା ପରିସ୍ରା ହୋଇଯାଏ । 
କେତେବେଳେ କେମିତି ଖଟରୁ ମଧ୍ଯ ତଳକୁ ଖସି ପଡ଼ନ୍ତି । ଏହି ଅବସ୍ଥାରେ ବିଚରା 
ଦେବ ବାଲତିରେ ପାଣି ଆଣି ଦେହରୁ ମଇଳା ସଫା କରେ, ଲୁଗା ବଦଳାଏ । 
ପୋଛି ପାଛି ଖଟ ଉପରେ ଶୁଆଇ ଦିଏ । ଅନେକ ସମୟରେ ତାଙ୍କ ପାଟିରୁ ଦେବ 
ଦେବ ଉଚ୍ଚାରଣ ହୁଏ । ଶିଶୁଟିକୁ ମାଆ ଜଗି ରହିଥିଲା ପରି ଦେବ ଜଗି ରହିଥାଏ 
ଫତୁରାନନ୍ଦଙ୍କୁ | 


ସେବା କରିବାରେ କେବେ ଅବହେଳା କରେନାହିଁ ଦେବ। କେବେ ବିରକ୍ତ 
ହେବାର ମଧ୍ଯ ତାକୁ ଦେଖୁନାହି । ତା'ର ସହନଶୀଳତା ତାର ସେବା ମନୋଭାବ 
ଅନ୍ୟ ପାଇଁ ନିଶ୍ଚୟ ଶିକ୍ଷଣୀୟ | ଅତି ଗରିବ ଲୋକଟିଏ ଘରେ ଖାଇବାର ଦାନା 
କନା ନାହିଁ । ଭବିଷ୍ୟତରେ ମାଲିକଙ୍କଠାରୁ ମୋଟା ଆକାରରେ କିଛି ଟଙ୍କା ପାଇବାର 
ଆଶା ଭରସା ମଧ୍ଯ ନାହିଁ । କିନ୍ତୁ ମାନବିକତା ଦୃଷ୍ଟିରୁ ସେ ତାଙ୍କର ସେବା 
କରିଚାଲିଥୁଲା । ମୁଁ ଅନେକ ସମୟରେ ଡଗର ପ୍ରେସ୍‌କୁ ଯାଏ ଫତୁରାନନ୍ଦଙ୍କ ଭଲମନ୍ଦ 
କଥା ଦେବକୁ ପଚାରେ । ଗତ ଦିନେ ଦୁଇଦିନ ମଧ୍ଯରେ ଯାହାସବୁ ଘଟିଥାଏ, ସେ 
ସବୁ ବର୍ଣନା କରେ । ପ୍ରକୃତରେ ଦେବ ନଥୁଲେ ଫତୁରାନନ୍ଦଙ୍କ ଅବସ୍ତା ଅତ୍ଯନ୍ତ 
ଶୋଚନୀୟ ହୋଇଥାନ୍ତା | ଦେବକୁ ଦେଖୂଲେ ଭାବେ ସେ ପୂର୍ବଜନ୍ସରେ ବୋଧହୁଏ 
ତାଙ୍କଠାରେ ରଣୀ ହୋଇ ରହିଥୁଲା ଏ ଜନ୍ମରେ ନିଃସ୍ଵାର୍ଥ ସେବା କରି ତାଙ୍କର ରଣ 
ପରିଶୋଧ କରୁଛି | 

ଫତୁରାନନ୍ଦ ପରିକ୍ରମା ୧୯୫ 


ଦେବକୁ ମୁଁ ମନେ କରେ ସେ ସାଧାରଣ ଜଣେ ମଣିଷ ନୂହେଁ। ସେ ଜଣେ 
ଦେବଦୂତ | ଫତୁରାନନ୍ଦଙ୍କ ସହିତ ତା'ର ସଂଯୋଗ ଛଶ୍ବରପ୍ରେରିତ । ସେ ନଥୁଲେ 
ଫତୁରାନନ୍ଦଙ୍କ ଜୀବନ ଅତ୍ୟନ୍ତ ଦୁର୍ବିସହ ହୋଇ ପଡ଼ିଥାନ୍ତା । ଶେଷ ସମୟରେ ତାଙ୍କର 
ବନ୍ଧୁବାନ୍ଧବ, ଭାଇଭଉଣୀ ସବୁ ଦେଖବାକୁ ଆସୁଥିଲେ ! ଖଟ ପାଖରେ ଛିଡ଼ା ହୋଇ 
କିଏ କକେଇ କିଏ ଦଦେଇ, କିଏ ସାନନନା, କିଏ ମାମୁ ଏହିପରି ସମ୍ବୋଧନ କରି 
ଡାକୁଥିଲେ । କିନୁ ତାଙ୍କ ପାଟିରୁ କୌଣସି ଉତ୍ତର ଆସୁନଥିଲା । ନୀରବ ନିସ୍ତେଜ 
ହୋଇ ପଡ଼ିରହିଥିଲେ ବିଛଣା ଉପରେ । 


ଆମ ଓଡ଼ିଆରେ କଥା ଅଛି, ମଣିଷର ଭୋଗାଭୋଗ ନ ସରିଲା ପର୍ଯ୍ୟନ୍ତ ସେ 
ଦେହତ୍ୟାଗ କରେନାହିଁ | ତେବେ ଏହି ପୁଣ୍ୟାତ୍ମା ମଣିଷଜଣକ ପୂର୍ବକନ୍ନରେ କ'ଣ 
ଏପରି କର୍ମ କରିଥଲେ ଯେ ତାଙ୍କୁ ଏପରି ନରକ ଯନ୍ତ୍ରଣା ଭୋଗ କରିବାକୁ ପଡ଼ିଲା ? 
ସେଇ ଭଗବାନ ହି ଜାଣନ୍ତି । ସେ ଥିଲେ ଭଗବାନ ସତ୍ୟସାଇଙ୍କର ପରମ ଭକ୍ତ | 
ଯେତେଦିନ ତାଙ୍କର ଦେହ ସୁସ୍ଥ ଥଲା, ଭଜନ ଗାଉଥଲେ | ସନ୍ଧ୍ୟା ସମୟରେ ଗିନି 
ବଜାଇ ସେ ଏପରି ତନ୍ମୟ ଭାବରେ ଭଜନ ଗାଉଥଲେ ଯେ ସତେ ଯେପରି ସେ 
ସ୍ଵର୍ଗ ରାଜ୍ୟରେ ଅଛନ୍ତି । ତାଙ୍କର ସେହି ପ୍ରାର୍ଥନାର ଫଳସ୍ବରୂପ କାର୍ଭିକ ମାସ ଚତୁର୍ଦ୍ଦଶୀ 
ତିଥ୍‌ରେ ସେ ଦେହ ତ୍ୟାଗ କଲେ | ହିନ୍ଦୁ ଆଚାର ମତରେ ପୁଣ୍ୟାତ୍ନା ଧର୍ମାତ୍ସା 
ପୁରୁଷମାନେ ହିଁ ଏହି ତିଥରେ ମୃତ୍ୟୁବରଣ କରିଥାନ୍ତି । 

ଫତୁରାନନ୍ଦ ତାଙ୍କ ସେବକଟିକୁ ହତାଶ କରିନଥିଲେ । ଜୀବନର ଶେଷ 
ମୁହୁର୍ରରେ ସରକାରୀ ଭତ୍ତା ପନ୍ଦର ହଜାର ଟଙ୍କାର ଗୋଟିଏ ଚେକ୍‌ ଆସି ପହଞ୍ଚଲା ! 
ସେଇ ଚେକ୍ଟିକୁ ଡ଼ କରି ଦେବ ନାମରେ ଜମା କରିଦେବାକୁ ମତେ କହିଥିଲେ ! ମୁଁ 
ମଧ୍ଯ ସେଇଆ କରିଥୁଲି | ଦେବର କେତେ ମାସର ଦରମା ବାକିଥୂଲା ସେ କଥା ମୁଁ 
ଜାଣେ ନାହିଁ, ଦେବ ମଧ୍ଯ ସେ ହିସାବ ମତେ ଦେଇନାହିଁ | ସେତକ ପାଇ ସେ ସନ୍ତୁଷ୍ଟ 
ହୋଇଥିଲା | 

ଏସବୁ ଲାଞ୍ଚନା ଅପମାନ ସତ୍ତ୍ଵେ ଦେବ ମନରେ ଦୁଃଖ ନଥିଲା କି ଅବସୋସ 
ନଥୁଲା | 

ପ୍ରକୃତରେ ଫତୁରାନନ୍ଦଙ୍କ ପାଇଁ ସେ ଥଲା ଦେବଦୂତ | ଏହି ଦେବଦୂତଟିର 
ସେବାଯତ୍ଵ ନ ପାଇଥିଲେ ସେ ହୁଏତ ଆଉ ଦୁଇ ତିନିବଷି ଆଗରୁ ସଂସାର 
ଛାଡ଼ିଥା' ନ୍ତେ । ଦେବରାଜ ପଲେଇ ପରି ମଣିଷମାନେ ସଂସାରରେ ଜନ୍ମ ହୁଅନ୍ତୁ 
ଏବଂ ଅସହାୟଙ୍କର ସେବା କରନ୍ତୁ ! ଏହାହିଁ ଭଶ୍ଵରଙ୍କ ନିକଟରେ ପ୍ରାର୍ଥନା । 

© 


— 

ହାତୀ ବଞ୍ଚଥଲେ ଲକ୍ଷେ - ମଲେ ବି ଲକ୍ଷେ 
ପୀତବାସ ରାଉତରାୟ 


9 ୦ ୧ ୫ ମସିହା ମା ମାସ ୧ ଓ ୨ ତାରିଖ | ଓଡ଼ିଶା ସାହିତ୍ୟ ଏକାଡେମୀ, 
ଏକାମ୍ର ପୁସ୍ତକ ମହୋତ୍ସବ ଓ ହାସ୍ୟ ବିକାଶ କେନ୍ଦ୍ର କଟକର ମିଳିତ ଆନୁକୂଲ୍ୟରେ 
ହାସ୍ୟବ୍ୟଙ୍ଗ ସମ୍ରାଟ ଫତୁରାନନ୍ଦଙ୍କ ଜନ୍ନ ଶତ ବାର୍ଷିକୀ ଉପଲକ୍ଷେ ଆୟୋଜନ 
କରାଯାଇଥୁଲା ପ୍ରଥମ ଶତବାର୍ଷିକୀ ସଭା ଭୁବନେଶ୍ବରର ଜୟଦେବ ଭବନରେ | ଏହି 
ସଭାରେ ଫତୁରାନନ୍ଦଙ୍କ ସମ୍ମାନାର୍ଥେ ବ୍ୟଙ୍ଗ ଚିତ୍ର ପ୍ରଦର୍ଶନୀ (ଫତୁରାନନ୍ଦ ମଧ୍ଯ ବ୍ୟଙ୍ଗ 
ଚିତ୍ର ଆଙ୍କୁଥଲେ), ଫତୁରାନନ୍ଦଙ୍କ ସାହିତ୍ଯ ଉପରେ ଆଲୋଚନା, ଫତୁରାନନ୍ଦଙ୍କ 
ସାହି ମହାଭାରତ ଭିତ୍ତିରେ ଅଭିନୟ ଓ ବ୍ୟଙ୍ଗ କବି ସମ୍ମିଳନୀ | ଏହାଥିଲା ଶତବାର୍ଷିକୀ 
ପାଳନର କାର୍ଯ୍ୟସୂଚୀ ସଭାରେ ଆମନ୍ତିତ ହୋଇଥିଲେ ଓଡ଼ିଶା ସାହିତ୍ୟ ଏକାଡେମୀର 
ସଭାପତି ଶ୍ରୀ ସାତକଡ଼ି ହୋତା, ହାସ୍ଯବିକାଶ କେନ୍ଦ୍ରର ସମ୍ପାଦକ ଶ୍ରୀ ବିଜୟାନନ୍ଦ 
ସିଂହ, ସମ୍ବାଦର ସମ୍ପାଦକ ଶ୍ରୀ ସୌମ୍ୟରଂଜନ ପଟ୍ଟନାୟକ ଓ ଓଡ଼ିଶା ସାହିତ୍ଯ 
ଏକାଡେମୀର ସମ୍ପାଦକ ଶ୍ରୀ ଅଶ୍ବିନୀ କୂମାର ମିଶ୍ର। 


ଏକାମ୍ର ପୁସ୍ତକ ମହୋତସବ”ର ସଭାପତି ଦାୟିତ୍ଵରେ ଥବାରୁ ମୁଁ ଥଲି ଏ 
ସଭାର ସଂଯୋଜକ ଓ ସଂଗଠକ | ଜୟଦେବ ଭବନରେ ଅନୁଷ୍ଠିତ ଏହି ସଭାରେ 
ସମ୍ମାନିତ ଅତିଥ ଶ୍ରୀ ସୌମ୍ୟରଂଜନ ପଟ୍ଟନାୟକଙ୍କର ଗୋଟିଏ ଉକ୍ତି ମୋତେ ବିସ୍ମିତ 
କଲା। ସେ କହିଥିଲେ, ଜୟଦେବ ଭବନରେ ମୁଁ ବହୁ ସଭାର ଦର୍ଶକମାନଙ୍କୁ 
ଦେଖଆସୁଛି ଏବଂ ଲକ୍ଷ୍ଯକରିଛି ପ୍ରାୟ ପ୍ରତ୍ଯେକ ସଭାରେ ଅଧୁକାଂଶ ମୁହଁ ଥାଏ 
ପୁରୁଣା | ମାତ୍ର ଆଜିର ଏହି ଫତୂରାନନ୍ଦଙ୍କ ସଭାରେ ମୁଁ ଦେଖୁଛି ବିଭିନ୍ନବର୍ଗର ବ୍ୟକ୍ତିଗଣ 
ଏବଂ ପ୍ରଥମ ଥର ପାଇଁ ଏଭଳି ଭିଡ଼। ସଭା ପ୍ରସଙ୍ଗରେ ମୁଖ୍ୟବକ୍ତା ଶ୍ରୀ ବିଜୟାନନ୍ଦ 
ସିଂହ ମନ୍ତବ୍ୟ ଦେଇଥିଲେ ଯେ ଫତୁରାନନ୍ଦଙ୍କ ହାସ୍ୟବ୍ୟଙ୍ଗ ଗଳ୍ପକୁ ସମ୍ମାନ ଜଣାଇ ଶ୍ରୀ 
ସୌମ୍ୟରଂଜନ ପଟ୍ଟନାୟକ ଇଷ୍ଟର୍ଣ୍ଣ ମିଡିଆ ତରଫରୁ ତାଙ୍କର ଆର୍ଥିକ ଦୂରାବସ୍ଥା ଦେଖୁ 
ତାଙ୍କୁ ପ୍ରଥମେ ରୟାଲିଟି ଟଙ୍କା ପଇଠ କରି ତାଙ୍କର ପୁସ୍ତକ ପ୍ରକାଶ କରିଥଲେ। 

ଫତୁରାନନ୍ଦ ପରିକ୍ରମା ୧୯୭ 


ସେଦିନ ସଂଧ୍ୟାରେ ଓଡ଼ିଶା ସାହିତ୍ୟ ଏକାଡେମୀର ସଭାପତି ଶ୍ରୀ ସାତକଡ଼ି ହୋତା ଓ 
ସଂପାଦକ ଶ୍ରୀ ଅଶ୍ଵିନୀ କୁମାର ମିଶ୍ର ଫତୁରାନନ୍ଦଙ୍କ ସାହିତ୍ୟ ଉପରେ ବିଷଦ ଆଲୋଚନା 
କରି ତାଙ୍କ ଉଦ୍ଦେଶ୍ୟରେ ଓଡ଼ିଶାର ବିଭିନ୍ନ ସ୍ଥାନରେ ଏହିଭଳି ସଭା ଆୟୋଜନ 
କରିବେ ବୋଲି ଘୋଷଣା କରିଥିଲେ । ସବୁଠାରୁ ଆଶ୍ଚର୍ଯ୍ୟ କଥା ହେଲା ଫତୁରାନନ୍ଦଙ୍କ 
ସଭାରେ ଏବଂ ତାଙ୍କ ନାଟକ ତଥା ବ୍ୟଙ୍ଗ କବି ସମ୍ମିଳନୀ ଦେଖୁବା ପାଇଁ ସମସ୍ତ 
ଅତିଥଗଣ ଏବଂ ଦର୍ଶକବୃନ୍ଦ ସଭାଗ୍ଧହ ଛାଡ଼ିବା ପାଇଁ ଇଚ୍ଛା ପ୍ରକାଶ କରୁନଥଲେ। 
ଜୟଦେବ ଭବନର କର୍ମକର୍ଭାମାନେ ଶେଷରେ ଅନୁରୋଧ କଲେ ଯେ ସମୟ ସମାପ୍ତ 
ହୋଇଗଲାଣି ଆଉ ବେଶି ସମୟ ସଭାକାର୍ଯ୍ୟ ପରିଚାଳନା କରିହେବନାହିଁ ତେଣୁ 
ବାଧ୍ୟ ହୋଇ ଆମକୁ ସଭା ସମାପ୍ତ କରିବାକୁ ପଡ଼ିଲା। ଏ ହେଲା ଫତୁରାନନ୍ଦଙ୍କ 
କିମିଆ। 

ଫତୁରାନନ୍ଦଙ୍କ ପରଲୋକ ଗମନ କରିବାର ୨୦ ବର୍ଷ ପରେ ଏ ପ୍ରକାର 
ଲୋକପ୍ରିୟତା ଦେଖୁ ମୁଁ ମଧ୍ଯ କିଛି ପରିମାଣରେ ଆଶ୍ଚର୍ଯ୍ୟ ହୋଇଗଲି ଏବଂ ଏଭଳି 
ଜଣେ ସୁଯୋଗ୍ୟ ସାହିତ୍ୟରଥଙ୍କୁ ସମ୍ମାନ ଜଣାଇ ଚଳିତ ବର୍ଷ ଏକାମ୍ର ମହୋତ୍ସବରେ 
ଫତୁରାନନ୍ଦ ଓ ଅନ୍ୟତମ ବ୍ୟଙ୍ଗ ସାହିତ୍ୟିକ ବାମାଚରଣ ମିତ୍ରଙ୍କ ଜନ୍ମ ଶତବାର୍ଷିକୀ 
୨ ୦ ୧ ୫ରେ ପଡୁଥିବାରୁ ଏକ ସ୍ବତନ୍ତ୍ର ଷ୍ଟଲ ନିର୍ମାଣ କରିଥିଲି ଯାହାର ନାମ ଥୁଲା 
' ହାସ୍ୟମେବ ଜୟତେ! | ଏହି ଷ୍ଟଲରେ ଫତୁରାନନ୍ଦଙ୍କ ହାତଲେଖା ଅକ୍ଷର ଓ କାର୍ଟୁନ୍‌ 
ପ୍ରଦର୍ଶିତ ହୋଇଥଲା ଏବଂ ଦୁଇ ଲେଖକଙ୍କର ପ୍ରକାଶିତ ପୁସ୍ତକାବଳୀ ବିକ୍ରି ପାଇଁ 
ଗଚ୍ଛିତ ଥଲା | ମେଳାର ଅବଧ୍‌ୁ ଥଲା ଏଗାର ଦିନ (ଅକ୍ଟୋବର ୩୧ ରୁ ନଭେମ୍ବର 
୧୦) ଏବଂ ପ୍ରତ୍ୟେକ ଦିନ ଏହି ଷ୍ଟଲରେ ବହୁ ପାଠକପାଠିକାଙ୍କ ଭିଡ଼ ପରିଲକ୍ଷିତ 
ହୋଇଥିଲା କାହିଁକି ? 


କାହିଁକି ଏ ଭିଡ଼ ଓ ଏ ଲୋକପ୍ରିୟତା ? 


ମୁଁ ନିଜକୁ ନିଜେ ତର୍ଜମା କରି ଦେଖୁଲି। ଫତୁରାନନ୍ଦଙ୍କ ସହିତ ସାହିତ୍ଯ 
ରାଜ୍ୟରେ ପରିଚୟ ହୋଇଥଲା ତାଙ୍କର ଲେଖା ମାଧ୍ଯମରେ। ସେତେବେଳେ ମୁଁ 
ସଲ ଓ କଲେଜ ପଢୁଥିବା ସମୟରେ ତାଙ୍କର ବହୁ ଗଳ୍ପ ପଠନ କରି ତାଙ୍କ ଲେଖା 
ପଢ଼ି ଆକୃଷ୍ଟ ହୋଇ ତାଙ୍କର ଏକ ପ୍ରକାର ଭକ୍ତ ପାଲଟି ଯାଇଥଲି | କୌଣସି ପତ୍ରିକାରେ 
ଫତୁରାନନ୍ଦଙ୍କ ଗଛ ଥିଲେ ସେ ଗଳ୍ପକୁ ପ୍ରଥମେ ପଢୁଥିଲି ଏବଂ ତାଙ୍କର ପୁସ୍ତକଟିଏ 
ପ୍ରକାଶ ପାଇଲେ ଅତି ଆଗ୍ରହର ସହ ଏକା ନିଃଶ୍ଵାସରେ ପଢ଼ି ସାରି ଦେଉଥ୍‌ଲି। ମୁଁ 
ବାଣୀବିହାରରେ ଏମ୍‌.ଏ. ପଢ଼ିବା ସମୟରେ ଗୋଟିଏ ସାହିତ୍ୟିକ ପତ୍ରିକା 

୧୯୮ ଫତୁରାନନ୍ଦ ପରିକ୍ରମା 


* ନବତରଙ୍ଗ 'ର ସମ୍ପାଦନା ଦାୟିତ୍ଵ ତୁଲାଉଥବାବେଳେ କଟକ ପିଠାପୁର ଯାଇ ତାଙ୍କୁ 
ସାକ୍ଷାତ କରିଥିଲି ଲେଖାଟିଏ ପାଇଁ। ସେହିଦିନ ମୁଁ ଜାଣିଲି ଯେଉଁ ଲୋକ ଏତେ 
ହସେଇ ରସେଇ ପାଠକଙ୍କ ମନ ମୋହି ପାରୁଛି ସେ ନିଜେ କେତେ ଦୁଃଖୀ, କାରଣ 
ସେହି ସମୟରେ ( ୧୯୭ ୨ରୁ ୭ ୫) ତାଙ୍କର ଦୃଷ୍ଟିଶକ୍ତ ପ୍ରାୟ ଲୋପ ପାଇ ଆସିଥୁଲା 
ଏବଂ ସେ ରୋଗାକ୍ରାନ୍ତ ହୋଇସାରିଥିଲେ ହେଲେ ଚେହେରାଟି ଥାଏ ଗୋଟିଏ 
ସନ୍ଧ୍ୟାସୀର ଚେହେରା | ସେ ପୁଣି ଏମିତି ଗପ ଲେଖୁପାରୁଛନ୍ତି, ଏ ଥିଲା ମୋ ପାଇଁ 
ଏକ ବଡ଼ ବିସ୍କୟ। 


୧୯୮୫ ମସିହାରେ ରାଉରକେଲାରେ ବ୍ୟଙ୍ଗ ସାହିତ୍ୟିକ ଶ୍ରୀ ରାଧୁ ମିଶ୍ର ଓ 
ଅନ୍ୟ କର୍ମକର୍ଭାଙ୍କ ଆୟୋଜନରେ ଫତୁରାନନ୍ଦଙ୍କୁ ଏକ ସମ୍ବର୍ବନା ଦେବାପାଇଁ ସଭାଟିଏ 
ହୋଇଥଲା। ଏହି ସଭାରେ କୌଣସି ବ୍ଯବସାୟୀ ବା ଶିଳ୍ପ ପତିଙ୍କଠାରୁ ଟଙ୍କା ସଂଗ୍ରହ 
କରାଯାଇନଥିଲା କେବଳ ତାଙ୍କର ପ୍ରିୟ ପାଠକମାନଙ୍କ ପାଖରୁ ଶ୍ରଦ୍ଧା ଓ ଭକ୍ତିର ଅର୍ଘ୍ୟ 
ସଂଗ୍ରହ କରାଯାଇଥିଲା | ତାଙ୍କ ସଭାରେ ଯେତେବେଳେ ତାଙ୍କୁ ଦଶ ହଜାର ଟଙ୍କାର 
ପୁରସ୍କାର ଦିଆଗଲା ସେତେବେଳେ ସଭା ପ୍ରାଙ୍ଗଣରେ ପ୍ରବଳ ଭିଡ଼ ପରିଲକ୍ଷିତ 
ହୋଇଥିଲା। ଇଏ ହେଉଛି ଜଣେ ଲେଖକର ପ୍ରକୃତ ପୁରସ୍କାର, ଯେଉଁଠି ପାଠକମାନେ 
ଆବେଗର ସହ ତାଙ୍କ ଦେଖୁବା ପାଇଁ ଅପେକ୍ଷା କରି ରହିଥିଲେ ! 


ଏକାମ୍ର ପୁସ୍ତକ ମହୋତ୍ସବର ଗୋଟିଏ ରଜନୀ (୩ ନଭେମ୍ବର ୨୦୧୫) 
ଫତୁରାନନ୍ଦଙ୍କ ସମ୍ମାନ ଜଣାଇ ହାସ୍ୟବ୍ୟଙ୍ଗ ଦିବସ ଆକାରରେ ପାଳନ କରାଯାଇଥିଲା 
ଏବଂ ସେଥୁପାଇଁ ଆମେ ଜଣେ ବିଶିଷ୍ଟ ଅତିଥୁଙ୍କ ସନ୍ଧାନରେ ଥିଲୁ ଯାହାଙ୍କର ହାସ୍ୟବ୍ୟଙ୍ଗ 
ପ୍ରତି ସମ୍ମାନ ଥବ ତଥା ଫତୁରାନନ୍ଦଙ୍କ ସହ ସାହିତ୍ୟିକ ସମ୍ପର୍କ ଯୋଡ଼ି ହୋଇ ରହିଥୁବ | 
ଆମ୍ଭେ ଆଶ୍ଚର୍ଯ୍ୟ ହେଲୁ ଯେ ଚଳିତ ବର୍ଷ ଯୁକ୍ତରାଷ୍ଟ୍ର ଆମେରିକାର ପାର୍ଲିଆମେଣ୍ଟରେ 
ପ୍ରଥମଥର ପାଇଁ ଯେଉଁ ଭାରତୀୟ, ଅଧବେଶନ ଆରମ୍ଭ ଦିନ ନିମନ୍ତ୍ରିତ ବକ୍ତା ଭାବେ 
ସାଂସଦମାନଙ୍କୁ ଉଦ୍‌ବୋଧନ ଦେଇଥିଲେ ଏବଂ ସାରା ପୂୃଥବୀରେ ଜଣେ ବିଶିଷ୍ଟ 
ବାଗ୍ମୀ ଓ ଜ୍ଞାନୀ ଆକାରରେ ଗଣାହୋଇ ବହୁ ଆନ୍ତର୍ଜାତିକ ପୁରସ୍କାରର ଅଧ୍ୂକାରୀ ସେ 
ଆମ୍ଭ ଅନୁରୋଧ ରକ୍ଷାକରି ଗୋଟିଏ ସଂଧ୍ୟାର ମୁଖ୍ୟ ଅତିଥି ହେବା ପାଇଁ ସମ୍ମତି 
ପ୍ରଦାନ କଲେ । ସେ ହେଉଛନ୍ତି ଗୁରୁ ଶ୍ରୀ ଚନ୍ଦ୍ରଭାନୁ ଶତପଥୀ | ତାଙ୍କ ଭାଷଣ ପ୍ରସଙ୍ଗରେ 
ସେ ଏଭଳି ଏକ ବୟାନ ଦେଲେ ଯାହା ଶୁଣି ଆତ୍ଭର ମସ୍ତକ ଉଭୟ ଶ୍ରୀ ଚନ୍ଦ୍ରଭାନୁ 
ଶତପଥୀ ଓ ଫତୁରାନନ୍ଦଙ୍କ ପ୍ରତି ନଇଁଗଲା | ଶ୍ରୀ ଚନ୍ଦ୍ରଭାନୁ ଶତପଥୀ ଯେଉଁ ସମୟରେ 
ରେଭେନ୍ବା କଲେଜରେ ଛାତ୍ରଥଲେ, ରେଭେନସା କଲେଜର ମାଗାଜିନ୍‌ ପାଇଁ ଗୋଟିଏ 

ଫତୁରାନନ୍ଦ ପରିକ୍ରମା ୧୯୯ 


ଲେଖା ଦେଇଥିଲେ । ଅବଲୀଳାକ୍ରମେ ସେହି ପତ୍ରିକାଟି ' ଡଗର! ପ୍ରେସରେ ଛପା 
ହେବା ପାଇଁ ପହଞ୍ଚଲା ଏବଂ ଫତୁରାନନ୍ଦ ପତ୍ରିକାର ସମସ୍ତ ଲେଖା ପଢ଼ି ଚନ୍ଦ୍ରଭାନୁଙ୍କ 
ଲେଖାରେ ବିଶେଷ ଗୁଣ ଲକ୍ଷ୍ୟକରି ଶ୍ରୀ ଚନ୍ଦ୍ରଭାନୁ ଶତପଥୀଙ୍କୁ କଲେଜରୁ ତକାଇ 
ଉପଦେଶ ଦେଲେ ଯେ ତାଙ୍କ ଲେଖାରେ ଯେଉଁ ଭାବ ଓ ଶୈଳୀ ରହିଛି ତାହା 
କଲେଜ ମାଗାଜିନ୍‌ ପାଇଁ ନୁହେଁ ତାହା ଯେକୌଣସି ସାହିତ୍ୟିକ ପତ୍ରିକାରେ ପ୍ରକାଶଯୋଗ୍ୟ 
ଏବଂ ସେ ପ୍ରଥମେ ତାଙ୍କ ପରିଚାଳିତ ଡଗର” ପତ୍ରିକା ପାଇଁ ଲେଖାଦେବା ପାଇଁ 
ଅନୁରୋଧ କଲେ। 


ଛାତ୍ର ଶ୍ରୀ ଚନ୍ଦ୍ରଭାନୁ ଏଭଳି ଏକ ବିଶିଷ୍ଟ ବ୍ୟକ୍ତିଙ୍କ ଦ୍ଵାରା ଉତ୍ସାହିତ ହୋଇ ତାଙ୍କ 
ସାହିତ୍ୟିକ ଜୀବନର ମୂଳଦୂଆ ' ଡଗର” ପତ୍ରିକାରେ ପକାଇଥଲେ ବୋଲି ମୁକ୍ତକଣ୍ଠରେ 
ସେଦିନ ସଭାରେ ସ୍ବୀକାର କରିଥିଲେ ଏବଂ ସେ ସମୟରେ ଯାହା କିଛି ସେ ଲେଖୁଥିଲେ 
ଅଧୁକାଂଶ ଥଲା ହାସ୍ୟବ୍ୟଙ୍ଗ ଶ୍ରେଣୀୟ ରଚନା ତାର କାରଣ ସେ ଆକର୍ଷିତ 
ହୋଇଯାଇଥିଲେ ଫତୁରାନନ୍ଦଙ୍କ ବ୍ଯକ୍ତତ୍ଵ ଓ ଲେଖା ପ୍ରତି । ତେଣୁ ସେହିଦିନର 
ସ୍ଟୃତିକୁ ମନେ ପକାଇବା ପାଇଁ ଏହି ଆନ୍ତର୍ଜାତିକ ଖ୍ୟାତିସମ୍ପନ୍ନ ବ୍ୟକ୍ତିତ୍ଵ ସେହି ସଂଧଧାଟି 
ଏକାମ୍ର ପୁସ୍ତକ ମହୋତ୍ସବକୁ ଆସିଥିଲେ ତାଙ୍କୁ ସମ୍ମାନ ଜଣାଇବା ପାଇଁ। ସମସ୍ତ 
ଜନତା ଶ୍ରୀ ଚନ୍ଦ୍ରଭାନୁ ଶତପଥୀଙ୍କ ସ୍ଵୀକାରୋକ୍ରି ଶୁଣିଲା ପରେ ଫତୁରାନନ୍ଦଙ୍କ ପ୍ରତି 
ସମ୍ମାନ ଆହୁରି ବୃଦି ପାଇଲା। ଏଗାର ଦିନ ଧରି ପୁସ୍ତକ ପ୍ରଦର୍ଶନୀରେ ଆମେ ଯେତେ 
ଯେତେ ଫତୁରାନନ୍ଦଙ୍କ ପୁସ୍ତକ ପ୍ରଦର୍ଶିତ କରି ବିକ୍ରି ପାଇଁ ଷ୍ଟଲକୁ ଆଣୁଥାଉ ପରମୁହୂର୍ଭରେ 
ସବୁ ଶେଷ ହେଇଯାଉଥାଏ। ବାରମ୍ବାର ତାଙ୍କର ପୁସ୍ତକ ଶେଷ ହେଇଯାଇଥିବାରୁ 
ମନରେ ଏତିକି ସାନ୍ତ୍ନା ଆସିଲା ଯେ ଫତୁରାନନ୍ଦ ବଞ୍ଚଥଲାବେଳେ ଯେତିକି ପାଠକ 
ସୃଷ୍ଟି କରିଥଲେ ସେ ପାଠକମାନଙ୍କର ତାଙ୍କ ପ୍ରତି ଆକର୍ଷଣ ଆଜି ପର୍ଯ୍ୟନ୍ତ ସତେଜ 
ରହିଛି, ଯାହାଫଳରେ ତାଙ୍କ ସଭାରେ ଯେଭଳି ଭିଡ଼ ପରିଲକ୍ଷିତ ହେଉଛି ତାଙ୍କର 
ପୁସ୍ତକ ମଧ୍ଯ ସେହି ପରିମାଣରେ ବିକ୍ରି ହୋଇଚାଲିଛି ! 


ସତରେ ଫତୂରାନନ୍ଦ ସାହିତ୍ୟ ଜଗତରେ ଗୋଟେ ହାତୀ, ଯେ ଜିଇଁ ଥିଲାବେଳେ 
ପାଠକଙ୍କ ପାଇଁ ଲକ୍ଷେ ଟଙ୍କା ଥିଲେ ଏବଂ ମଲାପରେ ମଧ୍ଯ ସେମିତି ପାଠକଙ୍କ ହୃଦୟରେ 


ଲକ୍ଷପତି ହୋଇ ରହିଛନ୍ତି ! 
© 

ଫତୁରାନନ୍ଦ: ଅସାଧାରଣ ସାଧାରଣ 
ହୁସେନ୍‌ ରବି ଗାନ୍ଧି 


୧୯୮୨ ସାଲ, ମେ” ମାସର କୌଣସି ଏକ ସନ୍ଧ୍ୟା | ଭୁବନେଶ୍ବରର ୟୁନିଟ୍‌ 
୪ ସ୍ମିତ ଏ.ଜି. କଲୋନିର ଚିତ୍ତବିନୋଦନ ସଭାଗ୍ଧହଠାରେ ମୋର ପ୍ରଥମ ପ୍ରକାଶିତ 
କବିତା ପୁସ୍ତକର ଉନ୍ମୋଚନ ଉତ୍ସବ ହେବା ପାଇଁ ସ୍ଥିର ହୋଇଥାଏ | ୧୯୮ ୨ରେ 
ଏହି କବିତା ସଂକଳନର ପ୍ରକାଶନ ପାଇଁ କବି ବନ୍ଧୁ ପ୍ରସନ୍ନ ପାଟଶାଣୀ ଓ ସଦାଶିବ 
ଦାଶ ' ମରୁତୀର୍ଥ” ପ୍ରେସ୍‌ ପରିଚାଳନା କରଥିବା ଜନୈକ ବ୍ୟକ୍ତିଙ୍କୁ ମୋର ପାଣ୍ଡୁଲିପି 
ପ୍ରଦାନ କରିଥିଲେ | ମାତ୍ର ମୋର ଦୁର୍ଭାଗ୍ୟ ' ମରୁତୀର୍ଥ'ର ସଭ୍ବାଧ୍କାରିଣୀ 
ଶ୍ରୀମତୀ ନଳିନୀ ଦେବୀ ରାଉତୀରୟ (ପ୍ରାକ୍ତନ ମୁଖ୍ୟମନ୍ତ୍ରୀ ସ୍ଵର୍ଗତ ନୀଳମଣି 
ରାଉତରାୟଙ୍କ ପନ୍୍‌ୀ ତଥା ବର୍ଭମାନର ରାଜସ୍ଵ ବିଭାଗ ମନ୍ତ୍ରୀ ଶ୍ରୀ ବିଜୟଶ୍ରୀ 
ରାଉତରାୟଙ୍କ ମାତା) ଦୂରାରୋଗ୍ୟ କ୍ୟାନ୍‌ସରରେ ପୀଡ଼ିତା ହୋଇ ପରଲୋକ ଗମନ 
କରିବା ଫଳରେ ଉକ୍ତ ପ୍ରେସ୍‌ଟି ବସ୍ତୁତଃ ବନ୍ଦ ହୋଇ ଯାଇଥଲା | ଯେଉଁ ଭଦ୍ରବ୍ୟକ୍ତିଙ୍କୁ 
ଶ୍ରୀମତୀ ରାଉତରାୟ ପ୍ରେସ୍‌ ଚଳାଇବା ଦାୟିତ୍ଵ ଦେଇଥିଲେ, ନିଜ ମୃତ୍ୟୁ ପୂର୍ବରୁ ସେ 
ତାଙ୍କୁ ଉକ୍ତ ପ୍ରେସ୍‌ଟି ଦାନ ସୂତ୍ରରେ ଦେଇ ଯାଇଥିଲେ । ଦାନ ସୂତ୍ରରେ ପାଇଥିବା 
ଉକ୍ତ ଭଦ୍ରବ୍ୟକ୍ତ ପ୍ରେସ୍‌ଟିକୁ ଅନ୍ୟତ୍ର ଉଠାଇ ନେଇଥିଲେ । ଫଳରେ ମୋର ପୁସ୍ତକ 
ତ ଆଉ ପ୍ରକାଶିତ ହୋଇ ପାରିଲା ନାହିଁ, ତାର ପାଣ୍ୁଲିପିଟି ମଧ୍ୟ ମୋତେ ମିଳିଲା 
ନାହିଁ । ଦୀର୍ଘ ଏକ ଦଶଂଧ୍ବ ପରେ ପରେ ହଠାତ୍‌ କଟକଠାରେ ମୋର ସାହିତ୍ୟିକ 
ବନ୍ଧୁ ମହାପାତ୍ର ଭାସ୍କର ଗନ୍ତାୟତ “ ମରୁତୀର୍ଥ' (ସେତେବେଳେ ତା'ର ନାମ ପରିବର୍ଭନ 
ହୋଇ ଯାଇଥଲା) ପ୍ରେସ୍‌କୁ ଖୋଜି ଖୋଜି ଓଡ଼ିଆ ବଜାରରେ ଠାବ କରିଥିଲେ ଏବଂ 
ସେହି ପ୍ରେସ୍‌ର ଅଳିଆ ଆବର୍ଜନା ମଧ୍ଯରୁ ମୋର ୧୯୭ ୨ ସାଲର ଜୀର୍ଣ୍ଣ କବିତାର 
ପାଣ୍ଡୁଲିପିକୁ ଉଦ୍ଧାର କରି ମୋତେ ନେଇ କଟକ ବିନୋଦ ବିହାରୀ ( ବାଲୁବଜାର) 
ସ୍ପିତ ଓଡ଼ିଶାର ଲବ୍ଧ ପ୍ରତିଷ୍ଠିତ ପ୍ରକାଶକ ଶ୍ରୀ ଗୋବିନ୍ଦ ଚରଣ ପାତ୍ରଙ୍କ ପାଖରେ ପହଞ୍ଚାଇ 
ମୋର ପରିଚୟ କରାଇଥିଲେ । ତାହା ୧୯୮୧ ସାଲର କଥା | ଗୋବିନ୍ଦ ବାବୁ 
ଜଣେ ଦରଦୀ, ଖୋଲା ହୃଦୟର, ସମ୍ବେଦନଶୀଳ ମଣିଷ ଥଲେ ! ମୋ ଠାରୁ ସବୁ 


Digitized by srujanika@gmail.com 


ଫତୁରାନନ୍ଦ ପରିକ୍ରମା ୨୦୧ 


ଶୁଣି ସେ ତତ୍କ୍ଷଣାତ୍‌ ଉକ୍ତ କବିତାଗ୍ରନ୍ଧର ପାଣ୍ଡୁଲିପି ମୋ ଠାରୁ ନେଇ ପ୍ରକାଶନର 
ଦାୟିତ୍ଵ ତୁଲାଇବାକୁ ସ୍ଵୀକୃତି ଦେଇଥିଲେ । ଏବେ ଗୋବିନ୍ଦବାବୁ ଇହଧାମରେ 
ନାହାନ୍ତି ଓ ବନ୍ଧୁ ମହାପାତ୍ର ଭାସ୍କର ଗନ୍ତାୟତ ମଧ୍ଯ ନିଜ ବାସସ୍ଥାନ ବ୍ରହ୍ମପୁରରେ ଅବସ୍ଥାନ 
କରୁଅଛନ୍ତି | ସେ ଯାହାହେଉ ୧ ୯୮ ୨ରେ ମୋର ସେଇ ପାଣ୍ଡୁଲିପି ପୁସ୍ତକାକାରରେ 
ଆମ୍ପପ୍ରକାଶ କରିଥଲା | ପୁସ୍ତକଟି ମୋ ଜୀବନର ପ୍ରଥମ ପ୍ରକାଶିତ ପୁସ୍ତକ । 
ସେତେବେଳକୁ ମୋର ସମସାମୟିକ ବହୁ ବନ୍ଧୁଙ୍କର ଏକାଧ୍ବକ କବିତା ଗଳ୍ପ ପୁସ୍ତକ 
ପ୍ରକାଶିତ ହୋଇ ଚର୍ଚ୍ଚିତ ହୋଇ ସାରିଥାଏ | ତେଣୁ ସେ ସମୟରେ ମୋର ପ୍ରଥମ 
ପ୍ରକାଶିତ ପୁସ୍ତକ ମୋତେ ଯେଉଁ ପୁଲକ ଦେଇଥୁଲା, ମୁଁ ଯେପରି ଆହ୍ଲାଦିତ ହୋଇଥୁଲି, 
ତାହା ଦୀର୍ଘବର୍ଷ ପରେ ବି ମନେ ପଡ଼ିଲେ ସେଇ ପୁଲକ ଓ ସେଇ ଆହ୍ଲାଦ ପୁନରାୟ 
ଅନୁଭବ କରିହୁଏ । ମୁଁ ମୋର ପ୍ରଥମ ପ୍ରକାଶିତ କବିତା ଗ୍ରନ୍ଧ ' ମୁକ୍ତ ପୂର୍ବାଶା' କୁ ଅତି 
ସ୍ମରଣୀୟ ଭାବେ ଲୋକାର୍ପିତ କରିବାକୁ ସ୍ଥିର କରି ନିଷ୍ପତ୍ତି ନେଲି ଯେ ମହାନ୍‌ ସାରସ୍ଵତ 
ସାଧକ ଫତୁରାନନ୍ଦଙ୍କ ବ୍ୟତୀତ ଆଉ କେହି ସୁଯୋଗ୍ୟ ବ୍ୟକ୍ତି ନାହାନ୍ତି, ଯାହାଙ୍କ ଦ୍ଵାରା 
ମୁଁ ମୋର ଜୀବନର ଆନନ୍ଦତମ କାର୍ଯ୍ୟକୁ ସମ୍ପାଦନ କରି ପାରିବି ଓ ଭବିଷ୍ୟତ ପାଇଁ 
ଆଶୀର୍ବାଦ ଗ୍ରହଣ କରି ପାରିବି । କାରଣ ମୁଁ ଯେଉଁ ସାରସ୍ଵତ ଧାରାରେ ମୁକ୍ତ 
ପୂର୍ବାଶା' ସ୍ଥ କବିତା ମାନ ରଚନା କରିଛି, ସେ ଧାରାରେ ବିଶ୍ଵାସ କରନ୍ତୁ ବା ନ କରନ୍ତୁ 
କିନ୍ତୁ ଫତୁରାନନ୍ଦ ସବୁବେଳେ ମୋର ସେଇ ଧାରାର ଜଣେ ଦୃଢ଼ ସମର୍ଥକ ଥିଲେ | 
ମୋତେ ସେଥୁପାଇଁ ମଧ୍ଯ ସେ ବିଶେଷ ପ୍ରୋତ୍ସାହିତ କରୁଥିଲେ | ସେ ଧାରା ଥୁଲା 
ମାର୍କସ୍ବାଦୀ, ଲେନିନ୍‌ବାଦୀ, ମାଓବାଦୀ ଧାରା | ମୁକ୍ତ ପୂର୍ବାଶା'ର ସମସ୍ତ କବିତା 
୧୯୬୭-୬୮ ରୁ ୧୯୭୦-୭୪ ଭିତରେ ରଚିତ ସମ୍ପୂର୍ଣ୍ଣ ବିପ୍ଲବାମ୍ବକ ଭାବଧାରାର 
କବିତା | ଫତୁରାନନ୍ଦଙ୍କ ସହିତ ପରିଚୟ ହେବା ଦିନଠାରୁ ସେ ଅନ୍ଯ ଅନେକ 
ବିଶିଷ୍ଟମାନଙ୍କ ପରି କେବେ ମୋ କାବ୍ୟଧାରାକୁ ଭିନ୍ନ ଦୃଷ୍ଟିରେ ନ ଦେଖୁ ଏହା ମଧ୍ଯ 
ଆମ ସମୟର ଏକ ସାରସ୍ଵତ ଆବଶ୍ୟକତା ବୋଲି ମତ ଦେଇଥୁଲେ ଏବଂ ମୋତେ 
ନାନାଭାବେ ଅଧୁକରୁ ଅଧ୍ଵକ ଏହି ଧାରାରେ କବିତା ଲେଖୁବାକୁ ଉତ୍ସାହ ପ୍ରଦାନ 
କରୁଥୁଲେ | 

୧୯୮୨ ମେ' ମାସ (ତାରିଖ ମନେ ନାହିଁ)ର ସେଇ ନିର୍ବାରିତ ଅପରାହ୍ନରେ 
କିନ୍ତୁ କଟକ-ଭୁବନେଶ୍ବର ଯମଜ ନଗରୀରେ ଏକ ଅଭାବନୀୟ ଘଟଣା ଘଟିଗଲା । 
ଆରମ୍ଭ ହେଲା ଖରାଦିନିଆ କାଳବୈଶାଖୀର ତାଣ୍ଡବ । ବତାସ, ଧୂଳିଝଡ଼ ଓ ପ୍ରବଳ 
ବେଗରେ ପବନ ଜନଜୀବନକୁ ଅସ୍ତବ୍ୟସ୍ତ କରି ଦେଇଥଲା | କଟକ-ଭୁବନେଶ୍ବର 
ସହର ମଧ୍ଯରେ ଯାତାୟାତର ଏକମାତ୍ର ମାର୍ଗ ଥାଏ ଜାତୀୟ ରାଜପଥ, ଯାହା ଦୂଇଟିକିଆ 

ବି ହୋଇ ନଥାଏ; ବର୍ଭମାନ ପରି ଚାରିଟିକିଆ କଥା ସ୍ବପ୍ନରେ କଳନା କରାହୋଇ 
ନଥୁଲା | ରାସ୍ତାର କେତେକ ସ୍ଥାନରେ ବଡ଼ ବଡ଼ ଗଛସବୁ ପବନରେ ଭାଙ୍ଗି ପଥ 
ଅବରୁଦ୍ଧ, ଯାତାୟତ ବନ୍ଦ | ଉଭୟ ସହରର ବିଜୁଳି ସରବରାହ ବନ୍ଦ ହୋଇ 
ଯାଇଥାଏ । ଫଳରେ ଉଭୟ ସହର ଗାଢ଼ ଅନ୍ଧକାରରେ ମଗ୍ନ | ଭୁବନେଶ୍ବର ୟୁନିଟ୍‌ 
-୪ ସ୍କିତ ଏ.ଜି. ଚିତଭ୍ବିନୋଦନ ସଭାଗୃହ ମଧ୍ଯ ଅନ୍ଧାର । ମହମବତୀ ଜଳାଇ, ତଥା 
ବ୍ୟାଟେରି ଚାଳିତ ଡାକବାଜି ଯନ୍ତ୍ର ବ୍ୟବହାର କରି ସଭା ଚଳାଇବାକୁ ମୁଁ ଓ ମୋର 
ସତୀର୍ଥ ବନ୍ଧୁମାନେ ଯତ୍ପରୋନାସ୍ତି ଉଦ୍ୟମ କରିଥିଲେ | 


ସଭାରେ ମୁଖ୍ୟ ଅତିଥି ଥିଲେ ତତ୍କାଳୀନ କେନ୍ଦ୍ର ଉପମନ୍ତ୍ରୀ ସ୍ଵର୍ଗତ ବ୍ରଜମୋହନ 
ମହାନ୍ତି, ମୁଖ୍ୟ ବକ୍ତା ଥଲେ ପ୍ରଗତିବାଦୀର ପ୍ରତିଷ୍ଠାତା ସମ୍ପାଦକ ତରୁଣତୁର୍କୀ ପୂର୍ବତନ 
ସାଂସଦ ସ୍ଵର୍ଗତ ପ୍ରଦ୍ୟୁମ୍ନ ବଳ, ସମ୍ମାନିତ ଅତିଥୁ ଥଲେ ପୂର୍ବତନ ମନ୍ତ୍ରୀ ଶ୍ରୀ କାହ ଚରଣ 
ଲେଙ୍କା ତଥା ସେକ୍‌ ମତଲୁବ୍‌ ଅଲି | ଆହୁରି ଆହୁରି ବକ୍ତା ଓ ଆଲୋଚକ ଥାଆନ୍ତି | 
ଯଥା ସମୟରେ ସମସ୍ତେ ଆସି ପହଞ୍ଚଗଲେ | ହେଲେ ମୁକ୍ତ ପୂର୍ବାଶା' କବିତା 
ଗ୍ରନ୍ଧକୁ ଲୋକାର୍ପଣ କରିବା ପାଇଁ ଯେଉଁ ଦରଦୀ ମଣିଷ ଓ ମହାନ ସାରସ୍ଵତ ସାଧକ, 
ମୋର ପରମ ହିତାକାଂକ୍ଷୀ ଓ ସୁହୃଦ୍‌ ଫତୁରାନନ୍ଦ କିନ୍ତୁ ଆସି ନଥାନ୍ତି । ମୋର ଏକା 
ଜିଦ୍‌ ଯଦି ପୁସ୍ତକ ଲୋକାର୍ପିତ ହେବ ତେବେ ଫତୁରାନନ୍ଦ ହିଁ କରିବେ, ଅନ୍ୟଥା 
ପୁସ୍ତକ ଲୋକାର୍ପିତ ହେବନାହିଁ । କେବଳ ଆସିଯାଇଥବା ଅନ୍ୟାନ୍ୟ ଅତିଥଙ୍କୁ ନେଇ 
ଏକ ସାହିତ୍ୟ ସଭାଟିଏ ହିଁ କରିଦେବା | 


ମୁଁ ସେ ସମୟର ସମସ୍ତ ମାନ୍ୟବର ଅତିଥୁମାନଙ୍କୁ ଆଜି ଦୀର୍ଘବର୍ଷ ପରେ ବି 
ସ୍ମରଣ କରି କୃତଜ୍ଞତା ଜଣାଉଛି ଯେ, ସେମାନେ ମୋର ମନର ଅବସ୍ଥା ଓ ମୋର 
ଭାବାବେଗକୁ ବୁଝି ପାରିଥିଲେ ଏବଂ ତାହାକୁ ସମ୍ମାନ ଜଣାଇ ଫତୁରାନନ୍ଦଦଙ୍କୁ ଅପେକ୍ଷା 
କରିବାକୁ ସମ୍ମତ ହୋଇଥୁଲେ | କାର୍ଯ୍ୟକ୍ରମ ଥଲା ସନ୍ଧ୍ୟା ୬ଟାରେ, ଗୋଟିଏ ଘଣ୍ଟା 
ସମସ୍ତେ ଅପେକ୍ଷା କରିବାକୁ ସମ୍ମତ ହେଲେ । 

ସନ୍ଧ୍ୟା ୭ଟା ବାଜିବାକୁ ୫/୧୦ ମିନିଟ୍‌ ଥାଏ, ମୋର କନିଷ୍ଠ ଭ୍ରାତୃପ୍ରତିମ 
ବିଜୟାନନ୍ଦ ସିଂହ ମୋର ସମସ୍ତ ଶ୍ରଦ୍ଧା ଓ ସମ୍ମାନର ଅଧୂକାରୀ ଫତୁରାନନ୍ଦଙ୍କ ଧରି 
ସଭାକକ୍ଷରେ ପ୍ରବେଶ କଲେ | ଫତୁରାନନ୍ଦଙ୍କୁ କଟକରୁ ଭୁବନେଶ୍ବର ଆଣିବାକୁ ମୁଁ 
ଶ୍ରଦ୍ଧେୟ ବିଜୟାନନ୍ଦ ସିଂହଙ୍କୁ ଦାୟିତ୍ବ ନ୍ଯସ୍ତ କରିଥିଲି | ବିଜୟାନନ୍ଦ ସେତେବେଳେ 
ଓଡ଼ିଆ ଯୁବଲେଖକ ସମ୍େଳନର ଯୁଗ୍ଧ ସମ୍ପାଦକ ଥଲେ | ତାଙ୍କ ସହିତ ମୋର ପରିଚୟ 
୧୯୭୪ ମସିହାରୁ । ଯେତେବେଳେ ମାହାଙ୍ଗାରୁ ଶେଖ୍‌ ମତଲୁବ୍‌ ଅଲି କଂଗ୍ରେସ୍‌ 

ଫତୁରାନନ୍ଦ ପରିକ୍ରମା ୨୦୩ 


ପ୍ରାର୍ଥୀ ହୋଇଥୁଲେ । ମତଲୁବ୍‌ ବାବୁଙ୍କ ନିର୍ବାଚନ ପ୍ରଚାରରେ ମୁଁ ଯାଇଥ୍‌ଲି | ମାହାଙ୍ଗାର 
ଖନ୍ଦୋଳ ଠାରେ ତତ୍କାଳୀନ କେନ୍ଦ୍ର ଉପମନ୍ତ୍ରୀ ଶ୍ରୀ ଜାନକୀ ବଲ୍ଲଭ ପଟ୍ଟନାୟକ ଓ ମୁଁ 
ଥିଲୁ ସେହି ନିର୍ବାଚନ ସଭାର ମୁଖ୍ୟ ଆକର୍ଷଣ | କହିବା ବାହୁଲ୍ୟ, ସେହି ନିର୍ବାଚନରେ 
ମତଲୁବ୍‌ ବାବୁ ଜୟଲାଭ କରି ତତ୍କାଳୀନ ୪ ନନ୍ଦିନୀ ଶତପଥୀଙ୍କ ମନ୍ତ୍ରିମଣ୍ଡଳରେ 
ପ୍ରଥମ ଥର ପାଇଁ ସଂସ୍କୃତି ଓ ପର୍ଯ୍ୟଟନ ବିଭାଗର ଉପମନ୍ତ୍ରୀ ହୋଇଥିଲେ । ସେହି 
ସଭାରେ ବିଜୟାନନ୍ଦ ଅତି ଚମଳ଼୍ାର ଭାଷଣ ଦେଇଥଲେ। ସେ ସେତେବେଳେ 
ନବମ କି ଦଶମ ଶ୍ରେଣୀର ଛାତ୍ର । ପଢୁଥିଲେ ଶୁକ୍େଶ୍ଵର ହାଇସ୍କୁଲରେ । ଜଣେ 
ସ୍ଲୁଲ ଛାତ୍ରଙ୍କର ବିଚକ୍ଷଣ ଓ ସାରଗର୍ଭକ ଭାଷଣ ମୋତେ ମୁଗ୍ଧ କରିଥିଲା ଏବଂ ମୁଁ 
ତାଙ୍କୁ ପାଖକୁ ଡାକି ଖୁବ୍‌ ଉତ୍ସାହିତ କରିଥିଲି |! ସେହି ଦିନଠାରୁ ତାଙ୍କ ସହିତ ମୋର 
ସମ୍ପର୍କ । ପରେ ଏହି ସମ୍ପର୍କ ନିବିଡ଼ ହୋଇଥଲା ଯେତେବେଳେ ସେ କଟକଠାରେ 
ଓଡ଼ିଆ ଏମ୍‌.ଏ. କରୁଥିଲେ | ୧୯୮୨ରେ ତାଙ୍କର ଏମ୍‌.ଏ ପରୀକ୍ଷା ସରି 
ଯାଇଥାଏ | ମାତ୍ର ଫଳ ପ୍ରକାଶିତ ହୋଇ ନଥାଏ | ଫତୁରାନନ୍ଦଙ୍କର ସେ ପ୍ରିୟ ଶିଷ୍ୟ 
ଥିଲେ | ତାଙ୍କ ପାଖରେ ବିଜୟାନନ୍ଦ ପ୍ରାୟତଃ ରହୁଥିଲେ | 


ଫତୁରାନନ୍ଦ ସେ ସମୟରେ ମାସିକ ହାସ୍ୟ-ବ୍ୟଙ୍ଗ ଧର୍ମି ସାହିତ୍ୟ ପତ୍ରିକା 
‘ଡ଼ଗର”ର ସମ୍ପାଦକ, ମୁଦ୍ରାକର ଓ ପ୍ରକାଶକ ଥାଆନ୍ତି । କଟକ ପିଠାପୁରଠାରେ 
ଡଗର ପ୍ରେସ୍‌ ଥାଏ । ଫତୁରାନନ୍ଦ ଆଜୀବନ ବ୍ରହ୍ମଚାରୀ ଥିଲେ । ସେ କଟକ 
ମେଡିକାଲ ସୁଲରେ ପାଠ ପଢୁଥିବା ବେଳେ କୁଷ୍ଠ ରୋଗାକ୍ରାନ୍ତ ହୋଇ ନିଜର ଦୃଷ୍ଟିଶକ୍ତି 
ହରାଇଥିଲେ | ପରେ ସେ ଆଧୁନିକ ଚିକିସତ୍ଥା ଫଳରେ ଏହି ରୋଗରୁ ସମ୍ପୂର୍ଣ ମୁକ୍ତ 
ହୋଇ ଯାଇଥୁଲେ ବି ତାଙ୍କର ଦୃଷ୍ଟିଶକ୍ତି ଆଉ ଫେରି ପାଇ ନଥୁଲେ | ସେହି ଦୃଷ୍ଟିହୀନ 
ଅବସ୍ଥାରେ ହିଁ ସେ ସମାଜ ଓ ମଣିଷ ଜାତିକୁ ଅନ୍ତର୍ଦଧଷ୍ଟିରେ ଦେଖୁ ହାସ୍ୟଚବ୍ୟଙ୍ଗ 
ଭିତରେ କରୁଣତମ ସାହିତ୍ୟ କୃତିମାନ ସୂଷ୍ଟି କରି ଯାଇଛନ୍ତି । ବିଜୟାନନ୍ଦଙ୍କୁ ସେ 
ପୁଅ ପରି ଭଲ ପାଉଥିଲେ ଏବଂ ତାଙ୍କୁ “ଡଗର” ପତ୍ରିକାର ସହସମ୍ପାଦକ ଦାୟିତ୍ଵ 
ଅର୍ପଣ କରିଥୁଲେ | ସେହି ସମୟରେ ମୋର ଫତୁରାନନ୍ଦଙ୍କ ସହ “ ଡଗର! ପ୍ରେସ୍‌ରେ 
ପରିଚୟ ଏବଂ ମୁଁ ଗୌରାବାନ୍ଧିତ ଯେ ଏହି ମହାନ ସାରସ୍ବତ ସାଧକ ମୋତେ ନିଜର 
ସ୍ବେହ, ଶ୍ରଦ୍ଧା, ସମର୍ଥନ ଦେଇ ମୋର ସାରସ୍ଵତ ସାଧନାକୁ ପ୍ରୋତ୍ସାହିତ କରିଥଲେ । 

ବିଜୟାନନ୍ଦ ସିଂହ ଯେତେବେଳେ ଫତୁରାନନ୍ଦଙ୍କୁ ନେଇ ସଭା କକ୍ଷରେ ପ୍ରବେଶ 
କଲେ, ସେତେବେଳେ ମୋର ହତାଶାରେ ହଠାତ୍‌ ଆଶାର ଦୀପାଳୀ ପ୍ରଜ୍ବଳିତ ହୋଇ: 
ଉଠିଲା | ମୁଁ ଆନନ୍ଦରେ ଗଦଗଦ ହୋଇ କାନ୍ଦି ପକାଇଥଲି ଓ ଏହି ମହାନ ସାଧକଙ୍କ 
ପାଦଧୂଳି ନେଇ ମୁଣ୍ଡରେ ଲଗାଇଥଲି । ସେ ବି ନିଜର ସବୁଦିନିଆ ହସକୁ ମହମହ 

୨9୦୪ ଫତୁରାନନ୍ଦ ପରିକ୍ରମା 


ବାସୁଥିବା ତାଜା ମଲ୍ଲିଫୁଲ ପରି ବିଛେଇ ଦେଇ ମୋତେ ଅଶେଷ କଲ୍ୟାଣ କରିଥଲେ | 
ସମସ୍ତ ଅତିଥୁମାନେ ବି ଫତୁରାନନ୍ଦଙ୍କ ଆଗମନ ଯୋଗୁଁ ଖୁବ୍‌ ଆନନ୍ଦିତ ହୋଇଥିଲେ । 
ସେହି ଅନ୍ଧାର ଓ ଝଡ଼ ସନ୍ଧ୍ୟାରେ କଟକରୁ ଗୋଟିଏ ଓ.ଆର୍‌.ଟି ବସ୍‌ରେ ଫତୁରାନନ୍ଦଙ୍କୁ 
ବସାଇ ଭୁବନେଶ୍ବର ଆଣି ଭୁବନେଶ୍ବରର ତତ୍କାଳୀନ ବସ୍‌ଷ୍ଟାଣ୍ଡ (ଏବର ୟୁନିଟ୍‌- ୨ 
ସ୍ପିତ ପୁରୁଣା ବସ୍‌ଷ୍ଟାଣ୍ଡ ରୁ ଏ.ଜି. କଲୋନି ଯାଏଁ ରିକ୍ଵାରେ ବସାଇ ପହଞ୍ଚାଇ ମୋର 
ପୁସ୍ତକ ଲୋକାର୍ପଣ କାର୍ଯ୍ୟକ୍ରମକୁ ଯେଭଳି ଭାବରେ ସେଦିନ ବିଜୟାନନ୍ଦ ସିଂହ ସଫଳ 
କରାଇଥଲେ, ଏବେ ବି ମନେ ପଡ଼ିଲେ ସେହି ମହାନ ସାରସ୍ବତ ତପସ୍ବୀ ଫତୁରାନନ୍ଦ 
ତଥା ମୋର ସ୍ବେହର ବିଜାୟାନନ୍ଦଙ୍କ ପ୍ରତି ଅନ୍ତରର ଅଭ୍ୟନ୍ତରରୁ କୃତଜ୍ଞତାର ଭାବ 
ସ୍ଵତଃ ଜଳର ଫୁଆରା ପରି ବିଛୁରିତ ହୋଇଥାଏ । 


ପରେ ମୁଁ ୧୯୯ ୧ରେ ଓଡ଼ିଶା ସାହିତ୍ୟ ଏକାଡେମୀର କାର୍ଯ୍ୟକାରୀ କମିଟିର 
ସଦସ୍ୟ ହେବା ପରେ, ତତ୍କାଳୀନ ଏକାଡେମୀର ସଭାପତି ଶ୍ରୀମତୀ ମନୋରମା 
ମହାପାତ୍ରଙ୍କୁ ହାସ୍ୟ-ବ୍ୟଙ୍ଗ ସାହିତ୍ୟ ପାଇଁ ଏକ ବିଭାଗ ଖୋଲି ସେଥୁପାଇଁ ଗଳ୍ପ, 
କବିତା ନାଟକ, ଶିଶୁ ସାହିତ୍ୟ ପ୍ରବଂଧ ବିଭାଗ ପରି ଏକ ପୁରସ୍କାର ଦିଆଯିବାର 
ବ୍ୟବସ୍ଥା କରିବାକୁ ପ୍ରସ୍ତାବ ଦେଇଥିଲି | ଶ୍ରୀମତୀ ମହାପାତ୍ର ମୋ ପ୍ରସ୍ତାବରେ ଏକମତ 
ହୋଇଥୁଲେ ସୁଦ୍ଧା ସେ ସମୟର କାର୍ଯ୍ୟକାରୀ ସମିତିର ସଦସ୍ୟମାନଙ୍କର ଅସହମତି 
ପାଇଁ ତାହା କାର୍ଯ୍ୟକାରୀ ହୋଇପାରି ନଥୁଲା ! ମାତ୍ର ଆନନ୍ଦର କଥା ଯେ, ହାସ୍ୟ- 
ବ୍ୟଙ୍ଗ ବିଭାଗ ପାଇଁ କେବଳ ସେହି ବର୍ଷ ଗୋଟିଏ ସ୍ଵତନ୍ତ୍ର ପୁରସ୍କାରର ବ୍ଯବସ୍ଥା 
କରାଯାଇ ଥୁଲା ଏବଂ ସେହି ପୁରସ୍କାର ଫତୁରାନନ୍ଦଙ୍କୁ ଦିଆଯାଉ ବୋଲି ମୁଁ ତଥା 
ଶ୍ରୀମତୀ ମହାପାତ୍ର ଏକସ୍ଵରରେ ପ୍ରସ୍ତାବ ଦେଇଥିଲୁ, ଯାହାକୁ କାର୍ଯ୍ୟକାରୀ ସମିତିର 
ସମସ୍ତ ସଦସ୍ୟ ସହମତି ପ୍ରକାଶ କରିଥଲେ | ସୁତରାଂ ଓଡ଼ିଶା ସାହିତ୍ୟ ଏକାଡେମୀର 
ଇତିହାସରେ ସ୍ଵର୍ଗତ ଫତୁରାନନ୍ଦଙ୍କୁ ହି କେବଳ ଏକ ବିଶେଷ ପୁରସ୍କାର ପ୍ରଦାନ 
କରାଯାଇଥୁଲା, ଯାହାକି ଅଦ୍ୟାବଧ୍ଵ ଆଉ କୌଣସି ଦ୍ଵିତୀୟ ଲେଖକଙ୍କୁ ପ୍ରଦାନ କରାଯାଇ 
ନାହିଁ । 


ଏହି ରୂପରେ ମୁଁ ମହାନ ସାରସ୍ବତ ସ୍ରଷ୍ଟା ସ୍ଵର୍ଗତ ଫତୁରାନନ୍ଦଙ୍କୁ ମୋ ଅନ୍ତରର 
ଶ୍ରଦ୍ଧା ନିବେଦନ କରିବାକୁ କିଂଚିତ ପରିମାଣରେ ସମର୍ଥ ହୋଇ ପାରିଥୁଲି । ଏହି 
ମହାନ ସାଧକ କେବେ ବି କାହାରି ଠାରୁ କିଛି ପ୍ରତ୍ୟାଶା କରିନାହାନ୍ତି । ସେ ସମସ୍ତଙ୍କୁ 
କେବଳ ବିତରଣ କରିଛନ୍ତି ଭଲ ପାଇବାର ହାସ୍ୟ-ସୁମନ | ଫତୁରାନନ୍ଦଙ୍କ ବ୍ୟକ୍ତିଗତ 
ଜୀବନ ଥୁଲା ଯନ୍ତ୍ରଣାପୂର୍ଣ୍ଣ । ଦୃଷ୍ଟିଶକ୍ତି ବିହୀନ, ପଙ୍ଗୁ ପ୍ରାୟ ଏହି ସ୍ରଷ୍ଟା ମୋ ଦେଖୁବା 

ବେଳକୁ ଲେଖୁବାକୁ ଅସମର୍ଥ । ସେ ମୁହଁରେ ଅନର୍ଗଳ କହି ଚାଲିଥାନ୍ତି ଓ ତାଙ୍କୁ 
ଏକାନ୍ତ ଭାବେ ଭଲ ପାଉଥିବା ଜନୈକ ତରୁଣ ତାଙ୍କ ପାଖରେ ରହି ସେହି କଥନୀକୁ 
କାହାଣୀ ବା ଯେକୌଣସି ଲେଖାରେ ରୂପେ ଦେଇଥାନ୍ତି ଅକ୍ଷରରେ । 


ବିଜୟାନନ୍ଦ ମଧ୍ଯ ତାଙ୍କର ଜଣେ ଅନୁରକ୍ତ ଶିଷ୍ୟ ଥଲେ ଓ ତାଙ୍କ ହାସ୍ୟ-ବ୍ୟଙ୍ଗ 
ସାହିତ୍ୟ ସୃଷ୍ଟି ଉପରେ ଗବେଷଣା କରି ନିଜର ସନ୍ଦର୍ଭ ପ୍ରସ୍ତୁତ କରିଥୁଲେ, ଯାହାକି 
ଉତ୍କଳ ବିଶ୍ବବିଦ୍ୟାଳୟ ଦ୍ଵାରା ଉଚ୍ଚ ପ୍ରଶଂସିତ ହୋଇଥଲା ଓ ସେ ଲାଭ କରିଥଲେ 
ପିଏଚ୍‌ଡି. ଡିଗ୍ରୀ । 

ଏହି ମହାମାନା, ଉଦାର ଚେତା ସ୍ରଷ୍ଟାଙ୍କର ଟିର ହସ ହସ ମୁଖମଣ୍ଡଳ ପଛରେ 
ଥିବା ଯନ୍ତ୍ରଣାକୁ କେହି ବି ଅନୁଭବ କରି ପାରନ୍ତିନି । ସେ ସମସ୍ତଙ୍କୁ ସ୍ବେହ ଶ୍ରଦ୍ଧା 
ଭଲପାଇବା ବିତରଣ କରି, ନିଜର କୌତୁକିଆ, ବିନୋଦିଆ, ବ୍ୟଙ୍ଗ ସାହିତ୍ୟ ମାଧ୍ୟମରେ 
ସୃଷ୍ଟି କରୁଥିବା ହସର ଫୁଆରା ପଛରେ କିନ୍ତୁ ଏକ ନିଃସଙ୍ଗ, ଦୁଃଖୀ ମଣିଷର ଚେହେରା 
ପୁରାପୁରି ଲୁଚି ଯାଇଥିଲେ ବି ଚିହ୍ନରା ଆଖରେ ତାହା କିଛି ପରିମାଣରେ ଧରା 
ପଡ଼ିଯାଏ । ଏହା ସ୍ବାଭାବିକ ମଧ୍ଯ । କାରଣ ସେ ବି ଜଣେ ରକ୍ତ ମାଂସର ଦେହଧାରୀ 
ସାମାନ୍ୟ ମଣିଷ ଥିଲେ | ହେଲେ ସେ ଥଲେ ସାମାନ୍ୟ ମଧ୍ଯରେ ଅସାମାନ୍ୟ, ସାଧାରଣ 
ଭିତରେ ଅସାଧାରଣ । ତାଙ୍କ ଜୀବଦ୍ଦଶାରେ ସେ କାହାରି ପାଖରୁ କିଛି ଚାହିଁ ନଥଲେ । 
ଯାହା ପାଇଥିଲେ ଏବଂ ଯାହା ତାଙ୍କୁ ଅପ୍ରାପ୍ୟ ରହି ଯାଇଥଲା ସବୁଥିରେ ସେ ଥଲେ 
ସନ୍ଧୁଷ୍ଠ | ଆଜି ତାଙ୍କର ତିରୋଧାନ ପରେ ବି ସେଇ ଅସାଧାରଣ, ସାଧାରଣ ମଣିଷଟି 
ଆମ ଭିତରେ ଏବେ ବି ଜୀବନ୍ତ | ତାଙ୍କ ମାଟିର ଘଟ ପାଉଁଶ ହୋଇ ମାଟିରେ ମିଶି 
ଯାଇଛି । ମତ୍ର ତାଙ୍କର ସାରସ୍ଵତ କୃତି ସକଳ ଆମ ଭିତରେ ଏବେ ବି ବିଦ୍ୟମାନ | 
ଆମ ଭାଷା-ସାହିତ୍ୟର ତାହା ଅମୁଲ୍ୟ ସମ୍ପତ୍ତି । 

ଏହି ଜାଜଵଲ୍ୟମାନ ପ୍ରତିଭା ଓ ପ୍ରାଜ୍ଞ ଦୀପ୍ତ ଅସାଧାରଣ ମଣିଷ ସୃତି ଚିରଦିନ 
ଆମ ଭିତରେ ବଞ୍ଚ ରହିଥ୍‌ବ । ତାହାର ଅନ୍ତ ଅସମ୍ଭବ । ଲୋତକାପ୍ସତ, କୋହ 
ପରିପୂର୍ଣ୍ଣ ଭକ୍ତିଭାବ ନେଇ ମୁଁ ଫତୁରାନନ୍ଦଙ୍କୁ ସ୍ମରଣ କରୁଛି ଏବଂ ଦୃଢ଼ତାର ସହିତ 
ବିଶ୍ଵାସ କରୁଛି ଯେ, ଓଡ଼ିଆ ଭାଷା-ସାହିତ୍ୟ ଥବାଯାଏ ଫତୁରାନନ୍ଦଙ୍କର ମୂତ୍ୟୁ ଅସମ୍ଭବ | 

ଫତୁରାନନ୍ଦ ଅମରୀ ବୃକ୍ଷ ପରି ଏଠି ମରି, ସେଠି ଜୀଇଁ ଉଠୁଛନ୍ତି, ପୁଣି ସେଠି 
ମରି ଏଠି ଜୀଇଁ ଉଠୁଛନ୍ତି ¦ ଏଇ ଅସାଧାରଣ ସାଧାରଣ ସାରସ୍ବତ ସାଧକ, ତପସ୍ବୀ ଓ 
ସନ୍ମପ୍ରତିମ ବ୍ୟକ୍ତି ଫତୁରାନନ୍ଦଙ୍କୁ ଏ ଅକିଞ୍ଚନ କବି ବାରମ୍ବାର ପ୍ରଣାମ ଜଣାଉଛି । 

ଅପୂର୍ବ ରଞ୍ଜନ ରାୟ 


ଗୋଟିଏ ଅନୁଷ୍ଠାନକୁ ପ୍ରାଣଭରି ଭଲ ପାଇ ପାରିଲେ, ସେହି ଅନୁଷ୍ଠାନର ବ୍ୟକ୍ତି 
ଏକ ବଳିଷ୍ଠ ଅଂଶବିଶେଷ ହୋଇଯାଏ । ପ୍ରାୟ ଚାଳିଶବର୍ଷରୁ ଅଧକ ହେବ, ' ଡଗର! 
ପରି ଏକ ମର୍ଯ୍ୟାଦାଜନକ ସାହିତ୍ଯ ପତ୍ରିକା ସହିତ ଓଡ଼ିଶାର ଖ୍ୟାତନାମା ହାସ୍ୟରସ 
ଲେଖକ ଫତୁରାନନ୍ଦଙ୍କର ଘନିଷ୍ଠ ସମ୍ପର୍କ ଥଲା । ବିଶେଷତଃ ୧୯ ୪୯ ମସିହାରୁ ଏହି 
ସମ୍ପର୍କ କହିଲେ ଚଳେ | ସମ୍ପାଦକ ନିତ୍ୟାନନ୍ଦ ମହାପାତ୍ର ହେଉଛନ୍ତି ଏପରି ସମ୍ପର୍କର 
ମାଧ୍ୟମ | ସେହିବର୍ଷ ନିତ୍ୟାନନ୍ଦଙ୍କ ସହିତ ତାଙ୍କର କଟକରେ ସାକ୍ଷାତ ହୋଇଥିଲା | 
ପୂର୍ବରୁ ପତ୍ରାଳାପ ଜନିତ ସମ୍ପର୍କ ରହିଥାଏ | ଦୁହେଁ ପରସ୍ପରକୁ ଜାଣିଥାନ୍ତି 
ଫତୁରାନନ୍ଦଙ୍କ ଆଗ୍ରହ ପାଇଁ ଡଗର ' ଭଦ୍ରକରୁ ଆସି କଟକରେ ଛାପା ହେଲା | ଏପରି 
ସ୍ଥାନାନ୍ତର ଯୋଗୁଁ ଡଗରର ନବକଳେବର ହୋଇ ପାରିଲା | ତେଣୁ ନୂତନ ରୂପସଜା 
ପାଇଁ ଫତୁରାନନ୍ଦଙ୍କୁ ପ୍ରଶଂସା କରାଯାଇଥାଏ । 


ତାଙ୍କ ସହିତ ମୋ ସମ୍ପର୍କ ୧୯୬୪ ମସିହାରୁ । ସେତେବେଳେ ମୁଁ ଦୋଳ 
ସାହିର ରାମନାରାୟଣ ହାଇସ୍କୁଲରେ ପଢୁଥିଲି । ମୋ ଭଉଣୀ ଘର କଟକର 
ଦୋଳମୁଶ୍ଡାଇ । ପ୍ରଫେସର ଡକ୍ଟର ଗୋକୁଳାନନ୍ଦ ମହାପାତ୍ର ହେଉଚନ୍ତି ଭଗ୍ନୀପତି । 
ମୁଁ ବହୁ ସମୟରେ କଟକ ଯାଉଥିଲି । ସ୍କୁଲ କି କଳେଜ ଛୁଟିରେ ମୁଁ ପ୍ରାୟ ସେଠି 
ରହୁଥିଲି । ଦୋଳମୁଣ୍ଡାଇରୁ ପିଠାପୁର ଅଛ ଦୂର । ତେଣୁ ତାଙ୍କ ‘ ଡଗର ପ୍ରେସ୍‌ 'କୁ 
ଯିବାରେ ମୋର ଅସୁବିଧା ନଥାଏ । କହିବାକୁ ଗଲେ “ ଡଗର” କାର୍ଯ୍ୟାଳୟ ଏକଦା 
ମୋର ଆଡଡାସ୍ଥଳ ହୋଇଉଠିଥଲା | ଫତୁରାନନ୍ଦଙ୍କ ସାନ୍ଧିଧ ମୋତେ ମୁଗ୍ଧ କରିଥାଏ । 
ନାଁ'ଟା ଶୁଣିଥିଲି | ଲେଖକ ଭାବେ ଜାଣିଥିଲି | ଅତି ନିକଟରୁ ତାଙ୍କ ଦେଖୁ ଖୁସି 
ହେଲି । ସେ ଯେ ଏତେ ଖୋଲା ଲୋକ, ମୁଁ ଭାବି ନଥୁଲି | ସେହି ଦିନଠାରୁ ତାଙ୍କ 
ସହିତ ମୋର ନିବିଡ଼ ସମ୍ପର୍କ | 

‘ଡଗର ସହିତ ତାଙ୍କର ପାରିବାରିକ ସମ୍ପର୍କ କୁହାଯାଇପାରେ । 
ଯେତେବେଳେ ଫତୁରାନନ୍ଦ ମେଡିକାଲ ସ୍କୁଲରୁ ଡାକ୍ତରୀ ପାଠ ଶେଷ କଲେ, ସେହି 

ଦିନରୁ ତାଙ୍କର ନିତ୍ୟାନନ୍ଦ ବାବୁ ଓ ଡଗର ସହିତ ସମ୍ପର୍କ । ପ୍ରଥମ ସାକ୍ଷାତରେ 
ନିତ୍ୟାନନ୍ଦ ବାବୁ ତାଙ୍କୁ କହିଲେ¬- “ ଆପଣ ଡଗରକୁ ଭଦ୍ରକରୁ ଯେକୌଣସି ମତେ 
କଟକକୁ ଆଣନ୍ତୁ | ସେଠାରେ ଗୋପୀନାଥ ପ୍ରେସ୍‌ରେ ଡଗର କାଢ଼ିବା ମୋ ପକ୍ଷରେ 
ଏକ ଦୁୂରୂୁହ ବ୍ଯପାର ହୋଇଗଲାଣି । ପ୍ରେସ୍‌ଟି ଇଜିମାଇଲ୍‌ ସମ୍ପଭି ହୋଇଥିବାରୁ 
ଏବଂ ଡଗର ପ୍ରକାଶନ ଦ୍ଵାରା ପ୍ରେସ୍‌ କ୍ଷତି: ହେଉଥିବାରୁ ଅନ୍ଯମାନେ ତାହା ବନ୍ଦ 
କରିଦେବାକୁ ଧମକ ଦେଲେଣି । କୌଣସିମତେ ଚାରି ପାଞ୍ଚବର୍ଷ ହେଲା ଆସିବି 
ଆସିବି ଚେଷ୍ଟାକରି ବିଫଳ ମନୋରଥ ହେଲିଣି । ମୋର ନୂଆ ପ୍ରେସ୍‌ଟିଏ ବସାଇ 
' ଡଗର କୁ କଟକରୁ କାଢ଼ିବି ବୋଲି ସ୍ଥିର କରିଛି । ଆପଣ ମୋତେ ଗୋଟିଏ ଘର 
ଠିକ୍‌ କରିଦିଅନୁ ।' ଯେଉଁ ପ୍ରତିଶ୍ରତି ଫତୁରାନନ୍ଦ ତାଙ୍କୁ ଦେଇଥଲେ, ସେହି ଅନୁସାରେ 
ସେ ତାଙ୍କ ନିଜ ଘରକୁ ' ଡଗର! ପ୍ରକାଶନ ପାଇଁ ଦେଲେ । ସେହି ସମୟରୁ ' ଡଗର'ର 
ସେ ହୋଇଗଲେ ଜଣେ ଘନିଷ୍ଠ ସହଯୋଗୀ- ଆପଣାର | ଘର ବୋଇଲେ “ ଡଗର 
ପ୍ରେସ୍‌' । ତାଙ୍କ ରହିବା ଖାଇବା ଓ ବସିବା ସବୁ ସେହି କାର୍ଯ୍ୟାଳୟରେ ହୁଏ । 
ପ୍ରଥମେ ପ୍ରଥମେ ସେ ବିଶ୍ରାମ ପାଇଁ ତାଙ୍କ ଘରକୁ ଆସୁଥିଲେ | ସମ୍ପାଦକ ନିତ୍ୟାନନ୍ଦ 
ଓ ଫତୁରାନନ୍ଦ ଅଭିନ୍ନ ଥଲେ । “ଡଗର” ଥୁଲା ତାଙ୍କର ପ୍ରାଣ । ଶେଷ ନିଶ୍ଵାସ 
ପର୍ଯ୍ୟନ୍ତ ଫତୁରାନନ୍ଦ ଡଗର ପ୍ରେସ୍‌ ଓ କାର୍ଯ୍ୟାଳୟରେ ବିତାଇଥଲେ | 


ମୋ ଆଖୁୂରେ ମୁଁ ସେ ଆସର ଦେଖୁଛି । ସେଠାକୁ ଡକ୍ଟର କୁଞ୍ଜବିହାରୀ 
ଦାଶ, ପ୍ରଫେସର୍‌ ଡକ୍ଟର ଶ୍ରୀରାମଚନ୍ଦ୍ର ଦାଶ, କବି ରାଧାମୋହନ ଗଡ଼ନାୟକ ପ୍ରମୁଖ 
ଆସୁଥିଲେ । ସମସ୍ତଙ୍କୁ ଫତୁରାନନ୍ଦ ବାନ୍ଧି ରଖୁଥାନ୍ତି । ସମ୍ପାଦକ ନିତ୍ଯାନନ୍ଦ ମଧ୍ଯ 
ସେଠାରେ ପହଞ୍ଚନ୍ତି । ଆଳାପ ଆଲୋଚନା ଚାଲେ । ମୁଁ ସବୁଠୁ କନିଷ୍ଠ ଲୋକ । 
ଲେଖାଲେଖୁ କରେ ବୋଲି ଫତୁରାନନ୍ଦ ମୋତେ ବହୁ ଭଲ ପାଆନ୍ତି |. ବଡ଼ ବଡ଼ 
ଛୁଟିରେ ସେ ମୋତେ ସତେ ଯେପରି ଅପେକ୍ଷା କରିଥାଆନ୍ତି । ‘ଡଗର କାର୍ଯ୍ୟାଳୟ 
ସହିତ ମୋର ଏପରି ସମ୍ପର୍କ ହୋଇଥଲା ଯେ, ମୋତେ ବେଳେବେଳେ କଟକରେ 
ଅନ୍ୟତ୍ର ନ ପାଇଲେ ଏଠାକୁ ସନ୍ଦେହରେ ମୋ ଲେଖକଙ-ବନ୍ଧୁମାନେ ଚାଲି ଆସନ୍ତି । 
ମୋ ଭିଣୋଇ ପ୍ରଫେସର୍‌ ମହାପାତ୍ର ଓ ଅପା ମତେ ସବୁବେଳେ କହୁଥିଲେ- ଡଗର 
ପ୍ରେସ୍‌ କ'ଣ ତୋତେ ମନ୍ତ୍ର କରିଦେଲାଣି କି ! କଟକ ଆସିଲେ ଖାଇବା ଭୁଲି ସେଇଠି 
ରହୁଛୁ, କଥା କ'ଣ ? ମୁଁ ଉତ୍ତର ଦିଏଓ ଡଗରର ଯାହା ଆକର୍ଷଣ, ତା'ସହିତ 
ଫତୁରାନନ୍ଦଙ୍କ ସ୍ପେହ ଭୁଲି ହେଉନାହିଁ । ଢିଙ୍କିଶାଳରୁ ଢେଙ୍କାନାଳ ଯାଏଁ କଥା ସବୁ 
ସେ ମନେ ରଖୁଛନ୍ତି | ଶୁଣିବାକୁ ଭଲ ଲାଗୁଛି । 

ସେ ଥିଲେ ଡଗରର ସହଯୋଗୀ ସମ୍ପାଦକ | ମୋତେ ସେ ଡଗର ମାଧ୍ୟମରେ 
ସମାଲୋଚନା ଲେଖୁବା ପାଇଁ ଉତ୍ସାହିତ କରୁଥିଲେ ! ଯେତେବେଳେ ଓଡ଼ିଶାର 
ପତ୍ରପତ୍ରିକା ହାସ୍ୟ ଓ ବ୍ୟଙ୍ଗରଚନା ପ୍ରତି ଧ୍ୟାନ ଦେଉ ନଥିଲେ, ସେତେବେଳେ ସେ 
ଚୌଧୁରୀ ହେବମାନ୍ତ ମିଶ୍ର, କୂଳମଣି ମହାପାତ୍ର ବଟବିହାରୀ ଦାସ, ପୁଲିନ୍‌ ବିହାରୀ 
ରାୟ ଓ ସୁନୀଲ୍‌ ମିଶ୍ରଙ୍କ ହାସ୍ୟ ବ୍ୟଙ୍ଗ ରଚନାମାନ ଡଗରରେ ପ୍ରକାଶ କରିଥଲେ | 
ନିଜେ ନିୟମିତ ହାସ୍ୟ ରଚନା ଲେଖୁଥିଲେ | ଲେଖକମାନଙ୍କ ଉତ୍ସହ ଦେବାରେ ସେ 
ଅନେକଙ୍କର ସ୍ମରଣୀୟ ହୋଇ ରହିଛନ୍ତି ! ୧୯ ୬୮ ମସିହାରେ ' ଡଗର'ର ' ଗଙ୍ଗାଧର 
ବିଶେଷାଙ୍କ ' ପ୍ରକାଶ ପାଇଲା | ମୁଁ ସେତେବେଳେ କଲେଜ ଛାତ୍ର । ମୋ ନିକଟକୁ 
ଏହି ବିଶେଷାଙ୍କର ଲେଖା ଦେବା ପାଇଁ କୃହାଯାଇ ଖଣ୍ଡିଏ ପତ୍ର ଆସିଥଲା | ଲେଖା 
ହଠାତ୍‌ ଦେଇ ପାରିଲି ନାହିଁ । ଖରାଛୁଟିରେ କଟକ ଯାଇଥିବା ଅବସରରେ ତାଙ୍କୁ 
ଦେଖା କଲି | ସେ ମୋତେ ଦେଖୁୂନେଇ ହଠାତ୍‌ କହିପକାଇଲେ — “ଆଣିଛ ! 
କୁହାଯାଇଥିଲା, ଲେଖା ପ୍ରସ୍ତୁତ ହେଲାଣି ? ” ମାଡ଼ିପଡ଼ିଲା | ଶୁଣିଲି ବହୁ ବଡ଼ ବଡ଼ 
ଲେଖକ ଲେଖୁକାଙ୍କୁ ଏଥିପାଇଁ ଲେଖା ଦେବାପାଇଁ କୁହାଯାଇଥାଏ । ମୋ ଲେଖା 
ଛାପା ହୋଇ ନ ପାରେ, ଏହି ଆଶଙ୍କାରେ ଗଙ୍ଗାଧର ସାହିତ୍ୟ ଉପରେ ଆଲୋକପାତ 
କରି ନଥୁଲି । ସାହସ ହେଲା, ତାଙ୍କ ପ୍ରେରଣା କାମ ଦେଲା | କଟକରୁ ଫେରି 
ଆଲୋଚନା ଆରମ୍ଭ କଲି | ଶେଷ ହେବାମାତ୍ରେ ପଠାଇ ଦେଲି । ବିଶେଷାଙ୍କରେ 
ସେହି ଲେଖାଟି ଦେଖୁ ଆଶ୍ଚର୍ଯ୍ୟ ହେଲି । ଏହା ଉପାଦେୟ ବିଶେଷାଙ୍କ ରୂପେ ପ୍ରକାଶ 
ପାଇଥାଏ | ମୁଁ ସେହି ସଂଖ୍ୟା ଡଗର ”ରେ ସବୁଠାରୁ କନିଷ୍ଠ ଲେଖକ ଭାବେ ଲେଖାଟି 
ଲେଖୂଥଲି । ପୁଣି ଫତୁରାନନ୍ଦ ସେ ଲେଖାଟି ମୋ ଠାରୁ ଚିଠି ଦେଇ ମଗାଇ 
ନେଇଥୁଲେ | ଏହା ନିଶ୍ଚୟ ମୋ ପାଇଁ ଆନନ୍ଦର ବିଷୟ | ନିତ୍ୟାନନ୍ଦ ବାବୁ ଲେଖାଟି 
ପଢ଼ି କହିଲେ¬ “ ଲେଖ, ଲେଖୂଚାଲିଲେ ନିଶ୍ଚୟ ଆହୁରି ଭଲ ହେବ !” 

୧୯୬୯ ମସିହାରେ ଆଧୁନିକ କବିତାର ଆଲୋଚନା ଓ ଆଧୁନିକ କବିତାକୁ 
ନେଇ ' ଡଗର”ର ଆଧୁନିକ କବିତା ବିଶେଷାଙ୍କ ପ୍ରକାଶ ପାଇଲା | ଏହା ପୂର୍ବରୁ 
ତାଙ୍କ ସହିତ ମୋର ସାକ୍ଷାତ ହୋଇଥିଲା | ମୁଁ କବିତା ଲେଖେ ସେ ଜାଣିଥିଲେ; କିନ୍ତୁ 
ସେ ଥଲେ ଆଧୁନିକ କବିତାର ବିରୋଧୀ । ତାଙ୍କ ମତରେ “ ଯୁଗ ରୁଚିକୁ ଚାହିଁ 
ସାହିତ୍ୟ ତ ସୃଷ୍ଟି ହେବ | ତେବେ ଦୁର୍ବୋଧ୍ଯତା କାହିକି ? ଏ ଯୁଗରେ ଏପରି ଦୁର୍ବୋଧ 
କବିତା ଲେଖୁବା କ”ଣ ଆହ୍ଵାନ !” ଏହାକୁ ଭିତ୍ତି କରି ସେ କେତୋଟି ବ୍ୟଙ୍ଗ ଗଳ୍ପ 
ମଧ୍ଯ ଲେଖୁଛନ୍ତି । ସେଗୁଡ଼ିକ ପାଠକ ମହଲରେ ବେଶ୍‌ ଆଦୃତ ହୋଇଥାଏ | ମୋତେ 

ସେ ଗୋଟିଏ କବିତା ଲେଖୁ ଦେବା ପାଇଁ କହିଲେ |! ମୁଁ ଯଥା ସମୟରେ ଦେଇ 
ପାରିଲି ନାହିଁ । ସେଥିରେ ମୋଠାରୁ ବରିଷ୍ଠ ତଥା ଅଗ୍ରଜ କବିମାନଙ୍କର କବିତା 
ପ୍ରକାଶ ପାଇବାର ଶୁଣି ମୁଁ ଟିକିଏ ପଛାଇ ଯାଇଥୁଲି | ବିଶେଷାଙ୍କ ପ୍ରକାଶ ପାଇବାର 
ଅଛଦିନ ପୂର୍ବରୁ ତାଙ୍କ ସହିତ ମୋର ପୁଣି ସାକ୍ଷାତ ହେଲା ! ସମ୍ଭବତଃ ମୁଁ କଟକରେ 
ଥିବାବେଳେ ଉତ୍କଳ ସାହିତ୍ଯ ସମାଜର ଏକ ଉତ୍ସବକୂ ଯାଉଥାଏ। ଶ୍ରୀରାମଚନ୍ଦ୍ର 
ଭବନରେ ସାକ୍ଷାତ ହେଲା | ତାଙ୍କ ସହିତ ଭେଟ ହେବା ପରେ କଥା ପ୍ରସଙ୍ଗରେ 
ଡଗର ବିଷୟ ପଡ଼ିଲା | ମୁଁ ପଚାରିଲି ଆଧୁନିକ କବିତା ବିଶେଷାଙ୍କ ' ବାହାଣିଲାଣି ? 
ସେ ତାଙ୍କ ଭଙ୍ଗୀରେ କହିଲେ- ବାହାରିବ ବାହାରିବ ହେଉଛି ! ଗର୍ଭଯନ୍ତ୍ରଣା ହେଲାଣି । 
ହଁ, ତମ କବିତା କାହିଁ ଦେଲନି ତ ! ମୁଁ ଯାହା କବିତା ଦେବି ନ ଦେବି ବୋଲି 
ଭାବୁଥିଲି, ଆହୁରି ଉତ୍ସାହିତ ହୋଇଗଲି | ପଚାରିଲି “ ଏବେ ପା ବାହାରିଯିବ, 
କେବେ ଆଉ ଦେବି ! ¬ ଦିଅ ମ, ଯେମିତି ହେଲେ ତାକୁ ପୂରାଇ ଦେବା!” 
ସେତେବେଳେ ଗାଳିକ ବନ୍ଧୁ ରଘୁନାଥ ମହାପାତ୍ର ଡଗର ପ୍ରେସ୍‌ ବୁଝାବୁଝି କରୁଥଲେ। 
ଫତୁରାନନ୍ଦ ତାଙ୍କୁ ଖୁବ୍‌ ଭଲ ପାଆନ୍ତି | ଦୃଷ୍ଟି ଶକ୍ତି ଦିନକୁ ଦିନ ଅଧ୍ୂକ ଦୁର୍ବଳ ହୋଇ 
ଆସିଲାଣି । ମନର ବଳ ତାଙ୍କୁ ସକ୍ରିୟ କରି ରଖୁଥାଏ | ବନ୍ଧୁ ରଘୁନାଥ ବାବୁ ମୋ 
ଠାରୁ ଏକଥା ଶୁଣି କହିଲେଓ¬ ସେ ତ ଅସଲ ଲୋକ । ବିଶେଷାଙ୍କ ପ୍ରକାଶ ତାଙ୍କ 
ପରିକଳ୍ପନା । ସେ ଯଦି ଚାହୁଁଛନ୍ତି ଦେଇ ଦିଅନ୍ତୁ । ବିଳମ୍ବରେ ହେଲେ ବି ମୋ 
ପାଖରେ ଥବା ଗୋଟିଏ କବିତା ତାଙ୍କ ନିକଟକୁ ପଠାଇଲି । ବିଶେଷାଙ୍କରେ ମୋ 
ଲେଖା ସ୍ଥାନିତ ହେଲା ! 


କିଛିମାସ ପରେ ଡଗର ଅଫିସ୍‌ରେ ବସିଥିବା ବେଳେ ପଚାରିଲି “ ଆଧୁନିକ 
କବିତା ବିଶେଷାଙ୍କ ‘ ଡଗର” ଭଲ ହୋଇଛି । ଅନ୍ଯ କୌଣସି ସମ୍ପାଦକ ଏପରି 
ପଦକ୍ଷେପ ନେଇ ନଥିଲେ । ଆପଣ ତ ଏପରି କାର୍ଯ୍ୟ କରି ପାରିଲେ । ଏତକ 
ଶୁଣିବା ପରେ ସେହି ବିଶେଷଷାଙ୍କ ଉପରେ ଏକ ସମୀକ୍ଷା ଲେଖ୍ରବାକୁ କହିଲେ 
ମୋତେ ଗାଳି ଦେଇପାର, ନିନ୍ଦା କଲେ କର, ଯାହା ମନକୁ ଆସୁଛି, ସେମିତି 


~~ ~~ 


ସମୀକ୍ଷାଟିଏ ଆବଶ୍ୟକ ପଡୁଛି । ଏଥିପାଇଁ ନାନା କଥା ଶୁଣିଲିଣି ।” 


ମୁଁ ତାଙ୍କ କଥାରେ ହଁ ଭରିଲି । ତେବେ ମୁଁ ସେହି ବିଶେଷାଙ୍କରେ ଜଣେ 
ଲେଖକ ହୋଇଥିବାରୁ ଟିକିଏ ଶଙ୍କଗଲି । ତଥାପି ସେ ମୋତେ ବାଧ୍ଯ କରିବାରୁ 
ସମୀକ୍ଷାଟି ଲେଖନ ତାଙ୍କ ପାଖକୁ ପଠାଇଲି । ପରସଂଖ୍ୟା ଡଗରରେ ତାହା ପ୍ରକାଶ 

ପାଇବ ବୋଲି ଖବର ଦେଲେ । କବି କମଳାକାନ୍ତ ଲେଙ୍କା ମୋତେ ଆସି କହିଲେ | 
ସେ କ'ଣ କାମରେ କଟକ ଯାଇଥଲେ ଏବଂ ଡଗର କାର୍ଯ୍ୟାଳୟ ଆଡ଼େ ବୁଲି 
ଯାଇଥୁଲେ | ଏମିତି କଥା ହେଉ ହେଉ ସେ କୁଆଡ଼େ ଏହା କହିଚନ୍ଥି ବୋଲି 
କମଳାକାନ୍ତ ବାବୁ ମୋତେ ସୂଚନା ଦେଲେ । ପରେ ଶୁଣିଲି ନିତ୍ୟାନନ୍ଦ ବାବୁ ସମୀକ୍ଷାଟି 
ପଢ଼ିଛନ୍ତି | ତାଙ୍କୁ ବି ଭଲ ଲାଗିଛି । ତେବେ ନିତ୍ୟାନନ୍ଦ ବାବୁ ଆଧୁନିକତାର ବିରୋଧୀ 
ନଥୁଲେ । ସେ ଆଧୁନିକତା ନାମରେ ଦୁର୍ବୋଧ୍ୟତାର ଘୋର ବିରୋଧୀ ଶୁଣିଥୁଲି । 
ତାଙ୍କୁ ମୋ ସମୀକ୍ଷାଟି ଭଲ ଲାଗିଛି ଜାଣିବା ପରେ, ସମ୍ପାଦକ ଓ ସହକାରୀ ସମ୍ପାଦକ 
ମୋ ଲେଖାରେ କଲମ ଚଳାଇଚନ୍ତି କି ନା ଏହା ଦେଖବା ପାଇଁ ଅପେକ୍ଷା କଲି । 
ଗୋଟିଏ ପତ୍ରିକାର ବିଶେଷାଙ୍କ ଉପରେ ସଂପୂକ୍ତ ପତ୍ରିକାରେ ତା'ର ସମୀକ୍ଷା ପ୍ରକାଶ 
ଏହା ଥୁଲା ଓଡ଼ିଶାରେ ପ୍ରଥମ | ସେଥିରେ ମୁଁ ସମ୍ପାଦକ ଓ ପରିଚାଳନା ସମ୍ପାଦକଙ୍କ 
ପ୍ରତି କେତୋଟି ଆକ୍ଷେପେକ୍ତି ବାଢ଼ିଥିଲେ ବି, ସେସବୁକୁ ମଧ୍ଯ ଲେଖାରୁ ବାଦ୍‌ ଦିଆଯାଇ 
ନଥାଏ ! ଫତୁରାନନ୍ଦଙ୍କୁ କେତେଜଣ ସଂପୂକ୍ତ ବିଶେଷାଙ୍କର ସମାଲୋଚକ ଓ କବି 
ଯେତେବେଳେ ମୋ ବିରୁଦ୍ଧରେ କହନ୍ତି ସେତେବେଳେ ସେ ମୋ ମନ୍ତବ୍ୟକୁ ତାରିଫ 
କରିବାର ଶୁଣିବାକୁ ପାଇଲି । ସେ ଏହିପରି ସମାଲୋଚନାମୂଳକ ଲେଖାଟିଏ 
ବିଶେଷାଙ୍କ ଉପରେ ଚାହୁଁଥିଲେ, ପରେ ମୁଁ ଜାଣିବାକୁ ପାଇଲି | କେତେମାସ ପରେ 
ପୁନଶ୍ଚ ତାଙ୍କ ସହିତ ମୋର ସାକ୍ଷାତ ହେଲା | ଆକାଶବାଣୀର ଏକ କାର୍ଯ୍ୟକ୍ରମରେ ମୁଁ 
ଯାଇଥିଲି | ‘ ଡଗର” ଅଫିସ୍‌ ଆଡ଼େ ଏମିତି ବୁଲି ଯାଇଥାଏ |¦ ସେହି ଲେଖା ବିଷୟ 
ପଡ଼ିଲା | ତାଙ୍କ ଆଡ଼ୁ ପଚାରିଲେ- ଡଗରର କଞ୍ପିମେଣ୍ଟାରି କପି ପାଇଥିଲେ ? ମୁଁ ହଁ 
କହି କହିଲିଓ ଆପଣ ଲେଖାଟାକୁ ଏଡିଟ୍‌ ନ କରି ଛାପିଦେଲେନା ! ପଚାରିବାରୁ 
ସେ ଗୋଟାଏ ବଡ଼ ହସ ହସି କହିଲେ ସାବାସ୍‌, ଏପରି ବିଶେଷାଙ୍କ ପରେ, ଏମିତି 
ଗୋଟିଏ ଲେଖା ଆବଶ୍ୟକ ଥୁଲା । କହିଲି, ମୁଁ ସେଥିରେ ଆପଣଙ୍କୁ ଆଉ ନିତ୍ୟାନନ୍ଦ 
ବାବୁଙ୍କୁ କମ୍‌ ତ ଗାଳି ଦେଇନାହିଁ ! 

ସେ ଉତ୍ତରରେ କହିଲେ କ୍ଷତି କଂଣ ! ଆମେ ତ ଏମିତି କଥା ଶୁଣିବୁ 
ବୋଲି ଭାବିଥଲୁ । କାହିଁକି ସେପରି ବିଶେଷାଙ୍କ ଛାପିଲୁ ବୋଲି ଭାବୁଛୁ । ତେବେ 
ଡଗରର କେତୋଟି ବିଶେଷାଙ୍କ ମଧ୍ଯରୁ ଏହା ବି ଗୋଟିଏ ହୋଇଗଲାଣି । ଏବେ 
ଆଉ ଭାବି ଲାଭ କ”ଣ ? ମୋତେ ସାଧାରଣତଃ କବି କୈଳାସ ଲେଙ୍କା, କୁଞ୍ବାବୁ 
(ଡକ୍ଟର କୁଞ୍ଜବିହାରୀ ଦାଶ), ତମ ଭଦ୍ରକର କବି କମଳାକାନ୍ତ ( କମଳାକାନ୍ତ ଲେଙ୍କା) 
ପ୍ରମୁଖ ଆଧୁନିକ କବିତା ବିରୋଧୀ ବୋଲି କହୁଚନ୍ତିୟ ଏବେ ଆଉ ତ କହିବେ ନାହିଁ | 
ମୁଁ ଯାହା ଶୁଣେ ପଛେ । 

ତାଙ୍କ ଉଦ୍ୟମରେ ଗୀତିନାଟ୍ୟକାର ବୈଷ୍ଣବ ପାଣି ‘ ଡଗର” ବିଶେଷାଙ୍କ 
୧୯୮ ୨ରେ ପ୍ରକାଶ ପାଇଥିଲା | ମୁଁ ସେତେବେଳେ କଟକରେ ଥିଲି | ମାତୃଭୂମି 'ର 
ସହକାରୀ ସମ୍ପାଦକ ଓ ' ସହକାର ର ପରିଚାଳନା ସମ୍ପାଦକ । ସେହି ହିଁ ମୋ ପାଖରୁ 
ଲେଖାଟି ନେଇଥିଲେ । ପୁଣି ଶ୍ରଦ୍ଧାର ସହିତ ‘ ଡଗର” ଖଣ୍ଡେ ମୋ ବସାକୁ 
ପଠାଇଥଲେ | କୌଣସି ପତ୍ରିକା ' ବୈଷ୍ଣବ ପାଣି ବିଶେଷାଙ୍କ ବାହାର କରି ନଥିଲେ । 
ଏ ଦିଗରେ ଅଧ୍ୟାପକ ବିଜୟାନନ୍ଦ ସିଂହ ତାଙ୍କୁ ସହଯୋଗ କରିଥିଲେ | ଡଗରକୁ ସେ 
ଏତେ ଭଲ ପାଉଥିଲେ ଯେ ନିଜ ହାତରେ ଗ୍ରାହକଙ୍କ ଠିକଣା ଲେଖୁ ପଠାଉଥଲେ । 
ସେ ନିଜେ ବି ସ୍ଵୀକାର କରି ଲେଖୁଛନ୍ତି “ କଟକ ସହରରେ ସେତେବେଳେ ଡଗରର 
ଚାରିହଜାର କପି କଟିଯାଉଥଲା | ଆଉ ପାଞ୍ଚଶହ କପି ଅଧ୍ବକା ଛାପା ହେଉଥିଲା | 
ଏହା ବାହାରର କେତେଜଣ ଏଜେଣ୍ଟଙ୍କ ପାଖକୁ ଯାଉଥଲା ଓ କମ୍ପ୍ୁମେଣ୍ଟାରି କପି ସବୁ 
ବଣ୍ଟା ଯାଉଥଲା । ଏତେଗୁଡ଼ାଏ କପି ବନ୍ଧାବନ୍ଧି କରିବା ଏକା ଜଟି (ଡଗରର ଜଣେ 
କର୍ମଚାରୀ) ପକ୍ଷରେ ଅସମ୍ଭବ ଥୁଲା । ତେଣୁ ତାକୁ ମୁ ମୋର ଦୁଇ ଭାଇ 
(ଅବସରପ୍ରାପ୍ତ ଅଧ୍ୟାପକ ଶ୍ୟାମସୁନ୍ଦର ମିଶ୍ର ଓ ମେଡିକାଲରେ ପଢୁଥିବା କୃଷ୍ଣଚନ୍ଦ୍ର 
ମିଶ୍ର ଓ ମୋର ଜଣେ ପୁତୁରା ଦୁର୍ଗା ପ୍ରସନ୍ନ ମିଶ୍ର ସାହାଯ୍ୟ କରୁଥିଲେ । ” 

ମୁଁ ତାଙ୍କୁ ଦିନେ ପଚାରିଲି ଏବେ ସିନା ରୋଟାରୀ, ଅଫ୍ସେଟ୍‌ ଆଦି 
ହୋଇଗଲାଣି, ସେତେବେଳେ କ'ଣ ଏସବୁ ଓଡ଼ିଶାରେ ଥଲା । କେମିତି ଡଗର 
ଛାତା ହେଉଥଲା ? ସେ ବଡ଼ କୌତୂହଳର ସହିତ କହିଲେ “ କେବେ ସେ ସମୟରେ 
ଏପରି ମେସିନ୍‌ ନଥିଲା | ହାତଚଲା ଛାପା ଯନ୍ତ୍ର ଆମର ଥିଲା- କଟକରେ ଅଧୁକାଂଶ 
ପ୍ରେସ୍‌ରେ ଏମିତି ଛାପାଯନ୍ତ୍ର ଥଲା | ମେସିନ୍‌ଚାଳକର ଅନୁପସ୍ଥିତିରେ ଆମେ ସମସ୍ତେ 
ମେସିନ୍‌ ହାତରେ ବୁଲାଉଥୁଲୁ । ହାତରେ ବୁଲାଇବାର ଆନନ୍ଦ ଓ ଉତ୍ସାହ 
ସେତେବେଳେ ଅସରନ୍ତି ଥିଲା |” 


୧୯୭୭ ମସିହାରେ ମୋ ସମ୍ପାଦନାରେ ଭଦ୍ରକରୁ ‘ ଗଳଛଝର” ପ୍ରକାଶ 
ପାଇଲା | ଏହି ପତ୍ରିକାଟି ଅଛଦିନ ଭିତରେ ଲୋକପ୍ରିୟ ହୋଇ ଯାଇଥଲା ¦ ସେଥିରେ 
ବହଛ୍ଛା ବଛା ଗାଳିକଙ୍କର ଗଳ ଛାପା ଯାଉଥିଲା | ଏହି ପରିକଳ୍ପନା ପରଠାରୁ ଫତୁରାନନ୍ଦ 
ଆମକୁ ସହଯୋଗର ହାତ ବଢ଼ାଇଲେ । ମୋ ଚିଠିଟି ପାଇବା ମାତ୍ରେ ସେ ଉତ୍ତର 
ଦିଅନ୍ତିଓ “ ଗପ ପାଇବ, ମନଲାଖୁ ହେଲେ ପଠାଇବି, ଡେରି ହେଲେ ମାଫ୍‌ କରିବ | ” 
ଏପରି ଚିଠିଟି ପାଇବା ପରେ ପରେ ପୁଣି ଗପଟିଏ ଆସି ପହଞ୍ଚେ | ଫତୁରାନନ୍ଦଙ୍କ 

୨୧୨ ଫତୁରାନନ୍ଦ ପରିକ୍ରମା 


ଆର୍ଥକ ପରିସ୍ଥିତିକୁ ଚାହିଁ ତାଙ୍କୁ ଲେଖା ପାଇଁ କିଛି ଟଙ୍କା ଦେବାକୁ “ଗଳ୍ପଝ୍‌ର' 
ପ୍ରକାଶନ ତରଫରୁ ସ୍ଥିର କରାଗଲା । ବେଶୀ ନୂହେଁ¬ ଦେବା ବି ସମ୍ଭବପର ନୁହେଁ | 
ଏକଶହ ଟଙ୍କା ଗୋଟିଏ ଗପ ପାଇଁ ପଠାଗଲା | ଚିଠି ଲେଖୁଲେ- “ ଓଡ଼ିଆ ପତ୍ରିକା, 

ପୁଣି ନୂଆ କରି ବାହାରୁଥ୍‌ବା ‘ ଗଛଝ୍‌ର” ଲେଖକଙ୍କୁ ଟଙ୍କା ଦେବ ! ମୁଁ ବିଶ୍ଵାସ 
କରିପାରୁ ନାହିଁ । ସବୁ ଲେଖକଙ୍କ ପାଇଁ ଏପରି ବ୍ୟବସ୍ଥା ହୋଇଛି କି ? ନଚେତ୍‌ 
ମୋତେ ଏକା କାହିଁକି ଟଙ୍କା ଦେବେ | ଓଡ଼ିଆ ଲେଖକର ଭାଗ୍ୟ ତ ଏଇପରି ! ! ” 
ସେ ଆମକୁ କେତୋଟି ଗଳ୍ପ ସେମିତି ଟଙ୍କା ନ ନେଇ ଦେଇଥଲେ । ଟଙ୍କା ଦେଲେ 
ଗଳ୍ପ ମିଳିବ, ଏହା ସେ ଭାବି ନଥୁଲେ । ମୋ ଚିଠି ପାଇବା ମାତ୍ର ସେ ଗପ 
ପଠାଇବାର ପରିକଳଛନା କରନ୍ତି । ସେ ସବୁବେଳେ କହନ୍ତିଓ ସମ୍ପର୍କ ଯେଉଁଠି, ମୁଁ 
ସେଇଠି । ମୋର ଆଉ କଂ”ଣ ଅଛି ଯେ, କାହା ପାଇଁ ଲୋଭ କରିବି ! ଏହିପରି 
ମଣିଷ ଥିଲେ ଫତୁରାନନ୍ଦ | ମୋ ପ୍ରତି ତାଙ୍କର ଥଲା ଅଶେଷ ଶ୍ରଦ୍ଧା ଓ ଶୁଭାଶିଷ | 
କେତେଜଣ ଭଦ୍ରକରେ ସ୍ଥିର କଲେ ତାଙ୍କୁ ଏକ ସାଂସ୍କୃତିକ ଉତ୍ସବରେ ଅଣାଯାଉ | 
ଆସିଲା ଏକ ଉତ୍ସବର ଦିନ କାନ୍ତକବି ଲକ୍ଷ୍ମୀକାନ୍ତଙ୍କ ଜୟନ୍ତୀ । ନୂଆ ଭାବେ 
ଭଦ୍ରକରେ ମୁଁ କେତେଜଣଙ୍କୁ ମତାଇ ଏହା ଆରମ୍ଭ କରିଥିଲି । ସେହି ବର୍ଷ ଉତ୍ସବ 
ପାଇଁ ଫତୂରାନନ୍ଦଙ୍କୁ ମୁଖ୍ୟଅତିଥି କରାଯିବାର ସିଦ୍ଧାନ୍ତ ହୋଇଗଲା | ତାଙ୍କ ସହିତ 
ଯୋଗାଯୋଗ କରି ଅଣାଇବାର ଦାହିତଵ ମୋତେ ଦିଆଗଲା । ସେ ଦୃଷ୍ଟିଶକ୍ତ 
ହରାଇଥିଲେ | ତାଙ୍କୁ ଆଣିବା କାଠିକର ପାଠ | ତଥପି ତାଙ୍କୁ ଏ ପ୍ରସ୍ତାବ ଜଣାଇ 
ଅନୁରୋଧ କଲି | ସେ ସମ୍ମତି ଦେବା ସଙ୍ଗେ ସଙ୍ଗେ ' ଶ୍ୟାମ ଚାଲୁ' ବୋଲି ତାଙ୍କପକ୍ଷରୁ 
ପ୍ରସ୍ତାବ ଦେଲେ | ଅଧ୍ୟାପକ ଶ୍ୟାମସୁନ୍ଦର ମିଶ୍ର ସେତେବେଳେ ରେଭେନ୍ସା କଲେଜରେ 
ଅଧ୍ୟାପକ ଥାଆନ୍ତି । ତାଙ୍କୁ ନିମନ୍ତ୍ରଣ କରିବା ମାତ୍ରେ ସେ ରାଜି ହୋଇଗଲେ । 
ସେଦିନ ଭଦ୍ରକ ଓ ଆଖପାଖ ଅଞ୍ଚଳରେ ଫତୁରାନନ୍ଦଙ୍କ ଭଦ୍ରକ ଆସିବା ଖବର ପ୍ରଚାରିତ 
ହୋଇଗଲା । ମୋର ଯାହା ମନେ ପଡୁଛି— ଭଦ୍ରକର ସରକାରୀ ବାଳିକା ହାଇସ୍କୁଲରେ 
କାନ୍ତକବି ଜୟନ୍ତୀ ଉତ୍ସବ କରାଯାଇଥିଲା | ଉଦ୍ୟୋକ୍ତା ଥିଲେ ଗାଳିକ ବିଶ୍ଵନାଥ ବଳ, 
ଅଧ୍ୟାପକ ଡକ୍ଟର ବଳରାମ ମିଶ୍ର, ମୁଁ ଏବଂ ଅଧ୍ୟାପକ ଜନ୍ମେଜୟ ଦ୍ବିବେଦୀ | ଫତୁରାନନ୍ଦ 
ଓ ଶ୍ୟାମବାବୁ କଟକରୁ ଭଦ୍ରକ ଆସିଲେ ବସ୍‌ରେ | ଉତ୍ସବ ପରେ କଟକ ଫେରିଲେ | 
ଯାତାୟାତ ଖର୍ଚ୍ଚ ବ୍ୟତୀତ ଆଉ କିଛି ଟଙ୍କା ତାଙ୍କ ପାରିତୋଷିକ ଆକାରରେ ଦିଆ 
ଯିବା ଉଚିତ ବୋଲି ଉଦ୍ୟୋକ୍ତାମାନେ ଭାବିଲେ ଏହା ତାଙ୍କ କାନକୁ ଯିବା ମାତ୍ରେ ସେ 
ମୋତେ ଚୁପ୍‌ ଚୁପ୍‌ କହିଲେ “ ଗାଡ଼ି ଭଡ଼ାଟା ଶ୍ୟାମ ହାତରେ ଦିଅ- ମୋ ପାଇଁ 
ଆଉ କିଛି ଦିଅନାହିଁ ।” 

ଫତୁରାନନ୍ଦ ପରିକ୍ରମା ୨୧୩ 


ଭଦ୍ରକରୁ ଯେତେବେଳେ ହେଉ ଫେରିଯିବା ପାଇଁ ସେ କହିଲେ | ଉତ୍ସବ 
ପରେ କଟକ ଗାଡ଼ିରେ ତାଙ୍କୁ ବିଦାୟ ଦେବାକୁ କଚେରୀ ବସ୍‌ଷ୍ଟାଣ୍ଡ ଆସିଲୁ । ମୁଁ 
ଅତ୍ୟନ୍ତ ନମ୍ରତାର ସହିତ କହିଲି- “ରାତିରେ ବସ୍‌ରେ ଯିବେ | ସ୍ଵତନ୍ତ୍ର ଗାଡ଼ିଟିଏ 
ହୋଇଥୁୂଲେ ଭଲ ହୋଇଥାନ୍ତା | ଆମ ସଙ୍ଗଠନ ଏହା କରି ପାରିଲା ନାହିଁ, ଦୂଃଖୁତ ! ” 
ସେ ପାଟିରୁ କଥା ଛଡ଼ାଇ ନେଇ କହିଲେ “ ସାହିତ୍ୟ ପରିଷଦର ସେମିତି ଫଣ୍ଡ୍‌ 
କାହିଁ ? ଛାଡ଼ନ୍ତୁ ଆସିଥୁଲୁ ଯେମିତି, ସେପରି ବସ୍ରେ ଚାଲିଯିବୁ | ଆମର ଅସୁବିଧା 
କିଛି ହୋଇନାହିଁ ।” ଏହି ଉଦାରତା ଓ ସହଯୋଗର ସ୍ବର ଆମକୁ ଆଶ୍ଚର୍ଯ୍ୟ କଲା | 
କେଡ଼େ ବଡ଼ ଲେଖକ । ହାସ୍ୟରସର ଅପ୍ରତିଦୃନ୍ଦ୍ରୀ ସ୍ରଷ୍ଟା । ଅଥଚ ତାଙ୍କ ତୁଣ୍ଡରୁ 
ଏପରି ଭାଷା ଶୁଣି ଖୁସି ହେଲୁ- କୃତଜ୍ଞ ରହିଲୁ । ତେବେ ତାଙ୍କ ଭାଷଣରେ ଭଦ୍ରକର 
ସାଂସ୍କୃତିକ ବଳୟ ଉପରେ ସେ ଯେଉଁ ଭାଷଣ ଦେଇଥିଲେ ତାହା ଏବେବି ଅନେକଙ୍କର 
ମନେଥୁବ । ଫତୁରାନନ୍ଦ ସାଧାରଣତଃ ସଭା କି ଉତ୍ସବକୁ ଅତିଥୁ ହୋଇ ଯାଆନ୍ତି 
ନାହିଁ । କେମିତି ସେ ଭଦ୍ରକ ଆସିଲେ ତାହା ପରଦିନ ଆଲୋଚନା ଚାଲିଲା । 
କେତେଜଣ ସାହିତ୍ୟିକ ଓ ସାହିତ୍ୟପ୍ରେମୀ ତାଙ୍କ ଦସ୍ତଖତ ନେବାକୁ ଆଗ୍ରହୀ ହୋଇ 
ଉଠିଲେ | ଏକେ ତ ଦୃଷ୍ଟିଶକ୍ତିହୀନ ମଣିଷ, ଚଷମା ବି ଆଣି ନଥାନ୍ତି । କହିଲେ ଏ 
ଅନ୍ଧଟା ଠାରୁ ଆପଣମାନେ ଆଉ କଂଣ ଚାହୁଁଚନ୍ତି । ତଥାପି ମୁଁ ତାଙ୍କ ହାତରେ 
କଲମଟିଏ ଧରାଇଲି ¦ ସେ ସେହି ଅବସ୍ଥାରେ ନିଜ ନାମଟି ଲେଖ୍ଦେଲେ ! ଏପରି 
ଉତ୍ସାହୀ ଲେଖକ ଆମ ଗହଣରୁ ଚାଲିଗଲେ । ଭଦ୍ରକ ଆସିଥିଲା ବେଳେ ପଚାରିଲେ 
— ନଖୀ ଭାଇ (କାନ୍ତକବି ଲକ୍ଷ୍ମୀକାନ୍ତ)ଙ୍କର କିଛି ସତି ମନ୍ଦିର ଅଛି କି । ଟିକେ 
ବୁଲିଆସିବା । ଆମେ କହିଲୁ- ନା ସେପରି କିଛି ନାହିଁ କହିବା ମାତ୍ରେ ପୁଣି ପଚାରିଲେ 
— କବିଶେଖର ଚିନ୍ତାମଣିଙ୍କର ସତି ମନ୍ଦିର ! ତାଙ୍କ ପୁଅ ଉପେନ୍ଦ୍ର ପ୍ରସାଦ (କବି ଓ 
ପୂର୍ବତନ ପ୍ରଧାନ ଶିକ୍ଷକ ଉପେନ୍ଦ୍ର ପ୍ରସାଦ ମହାନ୍ତି) ନିର୍ମାଣ କରିଥିଲେ ନା କ”'ଣପା ! 
ଆମେ ହଁ, ସତି ମନ୍ଦିର ତାଙ୍କ ନାମରେ ଅଛି- କହିବାରୁ ସେ ଆଗ୍ରହର ସହ 
ସେଠାକୁ ଗଲେ | ଚିନ୍ତାମଣି ସ୍ଵୃତିମନ୍ଦିରରେ ପହଞ୍ଚ, କବିଶେଖର ଚିନ୍ତାମଣିଙ୍କ ପ୍ରତିମୁିକୁ 
ପ୍ରଣାମ ଜଣାଇଲେ | ତାଙ୍କ ଘର ଓ ବଗିଚା ବୁଲି ଦେଖୁଲେ | 

ଆଉ ଏକ ସ୍ୃତିଓ ଥରେ କଟକରେ ତାଙ୍କ ସହିତ ଦେଖା ହେବାରୁ, ଏମିତି 
କଥାବାର୍ଭା ଚାଲିଥବା ବେଳେ ଗୋକୁଳାନନ୍ଦ ବାବୁ ( ପ୍ରଫେସର୍‌ ଡଃ ଗୋକୁଳାନନ୍ଦ 
ମହାପାତ୍ରଙ୍କ ବିଷୟ ପଚାରିଲେ- ହେ କ”ଣ କରନ୍ତେ, ଭାବୁଛି ଟିକେ ତାଙ୍କୁ ଦେଖା 
କରିବାକୁ ଯାଆନ୍ତି । କେଉଁ କାଳରୁ ତାଙ୍କ ସହିତ ମୋର ସାକ୍ଷାତ ହୋଇନାହିଁ । 

୨୧୪ ଫତୁରାନନ୍ଦ ପରିକ୍ରମା 


ମୋତେ ତମେ ତାଙ୍କ ପାଖକୁ ନେଇଯିବ ? ମୁଁ ହଁ କହିଲି | ଏ କଥା ଯେତେବେଳେ 
ଆମ ଗୋକୁଳାନନ୍ଦ ଭାଇ ଶୁଣିଲେ, ସେ ଓଲଟି କହିଲେ- ସେ ସୁସ୍ଥ ଲୋକ ନୁହନ୍ତି । 
ଆମ ଘରକୁ ଆସିବେ, ମୁଁ ଖୁସି | ତେବେ ତାଙ୍କ ପାଖକୁ ମୁଁ ରବିବାର କି କେଉଁ ଛୁଟି 
ଦିନରେ ଯିବି । ଦେଖା ହେବ । ମୋର ଏଟା ସୌଭାଗ୍ୟ ।” ଏହି ବିଷୟ 
ଫତୁରାନନ୍ଦଙ୍କୁ ଜଣାଇବା ମାତ୍ରେ, ସେ ଉତ୍ତର ଦେଲେ- “ସେ ମୋତେ କ'ଣ 
ଦେଖୁବେ ! ମୁଁ କ”ଣ ଝିଅଟେ ନା ନୂଆବୋହୂ ହୋଇ ଆସିଛି ! ଚାଲ ଏକ୍ଷଣି ବୁଲି 
ଆସିବା | ସେ ଥିବେ ତ !” ଗୋକୂଳାନନ୍ଦ ବାବୁ ରେଭେନ୍ଵା କଲେଜର ରସାୟନ 
ବିଭାଗରେ ଅଧ୍ଯାପନା କରୁଥିଲେ | ତାଙ୍କୁ ନେଇ ପହଞ୍ଚଲି, ପ୍ରଫେସର ମହାପାତ୍ରଙ୍କର 
ଦୋଳମୁଣ୍ଡାଇ ବାସଭବନରେ । ସେ ଅଛସମୟ ପୂର୍ବରୁ କଲେଜରୁ ଫେରି ବାରଣ୍ଡାର 
ପକ୍କା ଚୌକିରେ ବସି ବିଶ୍ରାମ ନେଉଥାନ୍ତି ଫାଟକ ପାଖରେ ତାଙ୍କୁ ଦେଖୁ ଚେୟାରରୁ 
ଉଠି ଆସିଲେ । ସମ୍ଭାଷଣରେ ଘର ଭିତରକୁ ନେଲେ | “ କେଡ଼େ ଭାଗ୍ୟ, ଆପଣ 
ଆଜି ମୋ ଘରକୁ ଆସିଲେ !” 


କେଡ଼େ ସୁନ୍ଦର ହସଟାଏ ହସିଦେଲେ । ଅପା ଆସି ତାଙ୍କୁ ପ୍ରଣାମ ଜଣାଇଲା | 
ପୂର୍ବରୁ ତାଙ୍କ ଏମିତି ଆସିବା କଥାଟା ଘରେ ଚର୍ଚ୍ଚା ହୋଇଥଲା ! ‘ ଅପୂର୍ବ ବାବୁଙ୍କ 
ଭଉଣୀ, ମାନେ ବଡ଼ ନିଶ୍ଚୟ ତ !” ଗୋକୁଳାନନ୍ଦ ଭାଇ କହିଲେ ବହୁତ ବଡ଼, 
ଏପରିକି ମୋ ବଡ଼ ଝିଅର ଅପୂର୍ବ ସମସାମୟିକ | କହିବା ମାତ୍ରେ ଫତୁରାନନ୍ଦ 
କହିଉଠିଲେ- “ ଇଏ ଗେହୂବସରର ସାନ ଭାଇ !” ଅପା (କୁମୁଦିନୀ ମହାପାତ୍ର) 
ଫତୁରାନନ୍ଦଙ୍କ ନାକଟା ଚିତ୍ରକର ଉପନ୍ୟାସ ପଢ଼ିଥଲା | ସେ ବହି ପ୍ରସଙ୍ଗରେ କିଛି 
ଆରମ୍ଭ କରିବାରୁ ନିଜେ ଲେଖକ ସନ୍ତୋଷ ଓ ଅସନ୍ତୋଷ ଭିତରେ କହିଲେ- ଆଉ 
କ'ଣ କିଛି ଉପନ୍ୟାସ ଲେଖୁ ପାରିଲି ! ଗପ ଆଡ଼କୁ ମୁହାଁଇଲି । 

ଡକ୍ଟର ମହାପାତ୍ରଙ୍କର ବୈଠକ ଘରେ କଥା ଚାଲିଲା | ଫତୁରାନନ୍ଦଙ୍କ ମନେ 
ପଡ଼ିଗଲା ଡକ୍ଟର ଗୋକୁଳାନନ୍ଦଙ୍କ ରଚିତ ବିଜ୍ଞାନ ଭିତ୍ତିକ ଉପନ୍ୟାସ ପୃଥୁବୀ ବାହାରେ 
ମଣିଷ” । ଏହା ହେଉଛି ଓଡ଼ିଆ ଭାଷାରେ ପ୍ରଥମ ବିଜ୍ଞାନ-ଉପନ୍ୟାସ | ଏହା ବି 
କୁହାଯାଏ, ଭାରତୀୟ ଆଞ୍ଚଳିକ ଭାଷାର ଏହା ହେଉଛି ପ୍ରଥମ ରଚନା | ସାହିତ୍ୟିକ 
ନିତ୍ୟାନନ୍ଦ ମହାପାତ୍ର ଓ ହାସ୍ୟସ୍ତଷ୍ଟା ଫତୁରାନନ୍ଦଙ୍କୁ ଏହାର ପାଣ୍ଡୁଲିପି ଲେଖକ 
ଗୋକୁଳାନନ୍ଦ ‘ଡଗର! କାର୍ଯ୍ୟାଳୟରେ ଶୁଣାଇଥିଲେ | ଏହା ବୋଧହୁଏ ୧୯୫ ୨ 
ମସିହାର ଘଟଣା | ଏହି କଥା ଲୈଖକ ନିଜେ ମୋତେ କହିଥୁଲେ | ପୁସ୍ତକର 

ଫତୁରାନନ୍ଦ ପରିକ୍ରମା ୨୧୫ 


ପ୍ରଥମ ସଂସ୍କରଣରେ ଲେଖକ ମହାପାତ୍ର ଏହା ବି ସ୍ଵୀକାର କରିଚନ୍ତି । କେତେବର୍ଷ 
ତଳର ସେହି ଉପନ୍ୟାସରେ ପ୍ରଫେସର୍‌ ଗୋକୂଳାନନ୍ଦ ଯେଉଁ ତଥ୍ୟ ଯଥା- ଡିଜିଟାଲ୍‌ 
ଘଣ୍ଟା, ସିନେମା ଗୀତ ସହିତ ଦୃଶ୍ୟ ଉପଭୋଗ, ଗତିଶୀଳ ପାହାଚ, ବିନା ଚାଳକରେ 
ଗାଡ଼ି ଚାଲିବା ଆଦି ଲେଖୁଥିଲେ, ସେ ସବୁ ଆଜି ସମ୍ଭବ ହୋଇ ପାରିଛି । ସେହି 
କଥା ଫତୁରାନନ୍ଦ ଦୋହରାଇଲେ । ପ୍ରଶଂସା କରି ତାଙ୍କ ଚିନ୍ତାଶକ୍ତିକୁ ଧନ୍ଯବାଦ 
ଦେଲେ | ପୁଣି କହିଲେ- “କେଉଁ ଓଡ଼ିଆ ପୁଅ ଏମିତି ଖଣ୍ଡେ ବହି ଲେଖୁ 
ପାରିଲାଣି ? ” 

ଜଳଖୁଆ ଆସିଗଲାଣି | ତାଙ୍କ ହାତକୁ ଗୋକୁଳାନନ୍ଦ ବାବୁ ବଢ଼ାଇବାକୁ 
ଗଲାବେଳେ, କାଳେ ସେ ହାତରେ ଧରି ନ ପାରିବେ, ନିଜ ହାତରେ ପଟ୍‌ ଟିକୁ 
ଧରି ତାଙ୍କ ନିକଟତର ହୋଇ ଖାଆନ୍ତୁ ବୋଲି କହିଲେ ! ପୁଣି ଆରମ୍ଭ ହେଲା ଓଡ଼ିଆ 
ଅଧ୍ୟାପକ ଓ ସମାଲୋଚକମାନଙ୍କୁ ସମାଲୋଚନା | 


“ ହଜାର ହଜାର ଟଙ୍କା ଦରମା ଆମ ଓଡ଼ିଆ ଅଧ୍ୟାପକମାନେ ମାସକୁ ପାଉଛନ୍ତି, 
କହିଲେ, କ”ଣ କିଏ କରୁଛି ? ଆପଣଙ୍କର ଏପରି ନୂଆ ଧରଣର ଲେଖା ଉପରେ 
ଟିକେ କେହି ଲେଖୁଲେ ହୁଅନ୍ତା ନାହିଁ । ! ” 


ସତ କଥା ସେଦିନ ଫତୁରାନନ୍ଦ କହିଥିଲେ । ପ୍ରଫେସର୍‌ ଡକ୍ଟର ଗୋକୁଳାନନ୍ଦ 
ମହାପାତ୍ର ବିଜ୍ଞାନକୁ ଆଧାର କରି ଉପନ୍ୟାସ, ଗଳ, ପ୍ରବନ୍ଧ ଓ ଶିଶୁସାହିତ୍ୟ ଯଥେଷ୍ଟ 
ଲେଖୁ ଯାଇଛନ୍ତି; ମାତ୍ର ସେପରି ଲେଖା ଉପରେ ଆଲୋଚନା କାହିଁ ? ଅବଶ୍ୟ 
ଏବେ କିଏ କେମିତି ସେହି ଲେଖା ପ୍ରତି ଗୁରୁତ୍ଵ ଦେଲେଣି । 


ଅନେକ ହୁଏତ ଜାଣି ନାହାନ୍ତି ଫତୁରାନନ୍ଦ ଜଣେ ନୀରବ ସମୀକ୍ଷକ | ଦିନେ 
ଡଗର କାର୍ଯ୍ୟାଳୟରେ ବସିଥବା ବେଳେ, କଥାକାର ସୁରେନ୍ଦ୍ର ମହାନ୍ତିଙ୍କ “ କୃଷ୍ଣଚୂଡ଼ା 
ଗଳ୍ପ କଥା ପଡ଼ିଲା | ଅନେକ ଦିନ ତଳେ ତାହା ସେ ଲେଖୁଥିଲେ | ଅଥଚ ଏଡ଼େ 
ସୁନ୍ଦର କରି ତା'ର ସେ ସମୀକ୍ଷା କଲେ ଯେ, ମୁଁ ଆଶ୍ଚର୍ଯ୍ୟ ହୋଇଗଲି | ମୁଁ ପଚାରିଲି 
ସେ ଗପଟି ଆପଣ ପଢ଼ିଲେ କିପରି ? ସେ ଉତ୍ତର ଦେଲେ- ଜଣେ ବନ୍ଧୁ ମୋତେ 
ସେ ଗପଟି ପଢ଼ି ଶୁଣାଇଥିଲେ । ଏହା ସହିତ ଗାଳନ୍ଥିକ ରାଜକିଶୋର ପଟ୍ଟନାୟକଙ୍କର 
ଗଛ ' ଘାସ” ପରି ଗୋଟିଏ ଗଛ ମୁଁ ତ ଦେଖୁବାକୁ ପାଉନାହିଁ | 

ଶୁଣିଲି, ସେ ସମୟରେ ଆଖୁର ଦୃଷ୍ଟିଶକ୍ତି ବିଶେଷ ଦୁର୍ବଳ ହୋଇ ନଥିବାରୁ, 
ସେ ବି ଚଷମା ସାହାଯ୍ୟରେ ପଢ଼ି ପାରୁଥିଲେ | ତାଙ୍କ ପାଖରେ ବସିଗଲେ, ସେ 

କେତେ କଥା, କେତେ ଦିନ ତଳର ଘଟଣା ବର୍ଣ୍ଣନା କରି ଯାଆନ୍ତି । ` ସାହିତ୍ୟିକ 
ନିତ୍ୟାନନ୍ଦ ମହାପାତ୍ରଙ୍କର ସାରସ୍ଵତ ସାଧନା ପ୍ରସଙ୍ଗରୁ ସେ ଦିନେ କହିଲେ- ବୁଝିଲ, 
ନିତୃଭାଇଙ୍କର ଯେଉଁ “ ପତ୍ର ଓ ପ୍ରତିମା” ବହିଟି ଏତେ ଉଚ୍ଚମାନର ଏବଂ ଆଦର ଲାଭ 
କରିଛି, ତାହା କ'ଣ ପ୍ରକାଶ ପାଇଥାଅନ୍ତା ! ମୁଁ ଆଶ୍ଚର୍ଯ୍ୟ ହୋଇ ପଚାରିଲି- “ ଏହା 
ତ ଖୁବ୍‌ ଉଚ୍ଚକୋଟୀର ରଚନା | ଭାବୋଦ୍ଦୀପକ ଦୃଷ୍ଟିରୁ ସମପଦ୍ଧ । ” ସେ ପୁଣି କହିଲେ- 
“ ସବୁ ସତ, ଏସବୁ ପତ୍ରକୁ ଗୋଟିଏ ସୂତାରେ ଗୁଚ୍ଛିବା ପାଇଁ ମୁଁ କହିଥିଲି ବୋଲି, 
ଏପରି ଉଚ୍ଚମାନର ବହିଟିଏ ଓଡ଼ିଆ ସାହିତ୍ୟ ପାଇ ପାରିଲା ।” 

କଥାଟା ବୁଝି ପାରିଲି ନାହିଁ । ଆଶ୍ଚର୍ଯ୍ୟ ହୋଇ ପଚାରିଲିଓ ଏସବୁ ପତ୍ର । 
କିଏ ଲେଖୂଥଲା ? 

ସେ ସବୁ ଘଟଣା ବଖାଣିଗଲେ | “ ନିତୁଭାଇ ଏ ପତ୍ର ସବୁକୁ ତାଙ୍କର ଜଣେ 
ପ୍ରେମିକା ନିକଟକୁ ଲେଖଥଲେ । ପ୍ରେମିକା କହି ନପାର- ତେବେ ଜଣେ ଅବିବାହିତା 
ତରୁଣୀ ନିକଟକୁ ପତ୍ର ଆକାରରେ ଲେଖୁଥିଲେ | ମୋ ଆଖୁରେ କେତୋଟି ପଡ଼ିଗଲା 
ପରେ, ଦେଖୁଲି ଏହା ସୁନ୍ଦର ପତ୍ର ସାହିତ୍ୟ ହୋଇପାରିବ । ପ୍ରସ୍ତାବ ଦେଲି- ଏସବୁକୁ 
ନେଇ ବହିଟିଏ କରନ୍ତୁ । ମୋ କଥା ରହିଲା । ପୁସ୍ତକ ଆକାରରେ ଏହା ପତ୍ର ଓ 
ପ୍ରତିମା ରୂପ ନେଲା ।” 

ଏହା କ'ଣ କାହାକୁ ଜଣା ଅଛି ? କେଡ଼େ ବଡ଼ କାମଟିଏ ଫତୁରାନନ୍ଦ 
ନକରିଛନ୍ତି ! ' ପତର ଓ ପ୍ରୟତିମା' ପରି ରମ୍ୟରଚନା ଗ୍ରନ୍ଧୁଟିଏ ଓଡ଼ିଆ ଭାଷାରେ ଆଉ 
ରଚିତ ହୋଇ ପାରିଛି କି ? ସେ ଏଥିପାଇଁ ଧାନ ଦେଇ ନଥିଲେ, ସେମିତି ଗୋପନରେ 
ପତ୍ର ଆକାରରେ ଏହା ରହି ଯାଇଥାଆନ୍ତା ¦ କାନ୍ତକବି ଲକ୍ଷ୍ମୀକାନ୍ତଙ୍କ ଆମୂକଥନ 
ସେହି ହିଁ ତାଙ୍କ ଠାରୁ ସଂଗ୍ରହ କରିଥିଲେ । ଏହା ହେଉଛି ପ୍ରଥମ ସାକ୍ଷାତକାର । 
କବିଙ୍କ ମୃତ୍ୟୁର ଗୋଟିଏ ବର୍ଷ ପୂର୍ବରୁ ୧୯୫ ୨ ମସିହା ଅଗଷ୍ଟ ମାସରେ ସେ କବିଙ୍କୁ 
କେତୋଟି ପ୍ରଶ୍ନ ପଚାରିଥିଲେ | ସେ ଯେଉଁସବୁ ଉତ୍ତର ଦେଇଥିଲେ, ତାହା “ବିଦଗୁ 
କାଞ୍ଚନର କାନ୍ତି” ନାମରେ ପରବର୍ଭୀ କାଳରେ ପ୍ରକାଶିତ ହେଲା | ଏହାକୁ ଭିତ୍ତିକରି 
କବିଙ୍କ ଜୀବନ ଦର୍ଶନ ଜାଣିବା ପାଇଁ ପାଠକ ଓ ଆଲୋଚକମାନେ ସୁଯୋଗ ପାଇଥାନ୍ତି | 
ସେତକ ସେ ବଡ଼ କୌଶଳ କ୍ରମେ କବିଙ୍କ ଠାରୁ ସଂଗ୍ରହ କରିଥିଲେ ବୋଲି କହନ୍ତି । 
ଏହା ୧୯ ୫୩ ମସିହା ମାର୍ଚ୍ଚ ଏପ୍ରିଲ୍‌ ମାସରେ ପ୍ରକାଶିତ ୧ ୬ଶ ବର୍ଷ, ୯ମ ଓ ୧୦ମ 
' କାନ୍ତକବି ବିଶେଷ ସଂଖ୍ୟା” ଡଗରରେ ପ୍ରକାଶିତ ହୋଇଛି । 

ମୋ ଦ୍ଵାରା ରଚିତ “ ସାରସ୍ଵତ ପୁରୁଷ କାନ୍ତକବି ଲକ୍ଷ୍ମୀକାନ୍ତ ” ଗ୍ରନ୍ଧ ୧୯୮୦ 
ମସିହାରେ ପ୍ରକାଶ ପାଇଲା | ଓଡ଼ିଆ ଭାଷାରେ ଏହା ହେଉଛି ପ୍ରଥମ କବିଙ୍କର 
ସାହିତ୍ୟ ସମାଲୋଚନା | ଫତୁରାନନ୍ଦଙ୍କୁ ଏହା ଯେଉଁଦିନ ଉପହାର ଦେଲି, ସେ ଦିନ 
ତାଙ୍କର କି ଖୁସି ସତେ ! ବହିଟି ଆମୂଳଚୂଳ କାହାଦ୍ଵାରା ପଢ଼ାଇ ଶୁଣିଲେ କେଜାଣି, 
ମଠସାହି ଭଦ୍ରକ ଠିକଣାରେ ମୋ ପାଖକୁ ଯେଉଁ ପତ୍ରଟି ଲେଖୁଥିଲେ ତାହା ମୋ ପାଇଁ 
ଆଶୀର୍ବାଦ ମନେ ହୋଇଥୁଲା | 


ସ୍ବେହର ଅପୂର୍ବ ବାବୁ, ଡଗର ପ୍ରେସ୍‌, କଟକ 
9-0୯-୧୯୮୦ 
କାନ୍ତ କବିଙ୍କ ଉପରେ ଲିଖୁତ ତୂମ ବହି ପଢ଼ିଲି | ଯେତିକି ତଥ୍ଯ ସବୁ 
ଦେଇଛ, ତାହା ପ୍ରାଥମିକ ସ୍ତରରେ ଯଥେଷ୍ଟ । ତମ ବହି ହି ଅନ୍ୟମାନଙ୍କୁ ଆଗକୁ 
ବାଟ ବତାଇବ | ଖୁସିରେ ଥାଅ | ତୁମର 


ଫତୁ 

ବାସ୍ତବିକ ଏହି ଚିଠିଟି ମତେ ଓଡ଼ିଆ ସାହିତ୍ୟର ବରେଣ୍ୟ ସାରସ୍ଵତ ସାଧକ 
କବିଶେଖର ଚିନ୍ତାମଣି ମହାନ୍ତିଙ୍କ ଉପରେ ସମାଲୋଚନା ପୁସ୍ତକ ଲେଖ୍ସବା ପାଇଁ 
ଉତ୍ସାହିତ କରିଥଲା | ସେତେବେଳେ ମୁଁ କଟକରେ ଥାଏ | କିଛି ଅଂଶ ଲେଖୁ ତାଙ୍କୁ 
ଶୁଣାଇଲି |! ସେ ଏହା ଉପରେ କିଛି ମନ୍ତବ୍ୟ ଦେଇ କହିଲେ ତମକୁ କବିଶେଖର 
ଚିନ୍ତାମଣିଙ୍କ ଉପରେ କିଛି ତଥ୍ୟ ଦେବି | ତମର ତ ଏହା ଓଡ଼ିଆ ସାହିତ୍ୟରେ ପ୍ରଥମ 
ରଚନା, ଲେଖୁୂଯାଅ । ଅନ୍ଯ କେହି ଏହା କରିବେ ନାହିଁ । କେତେ ସେ 
ଲେଖ୍ୁନାହାନ୍ତି ! କାବ୍ୟ, ଉପନ୍ୟାସ, ଗପ ଆଦି ଅନେକ ଲେଖୁଛନ୍ତି । ଗୋଟିଏ 
ଯୁଗର କବିଶେଖର ହେଉଛନ୍ତି ପ୍ରତିନିଧ୍ୂ । ଲେଖ, ତମ ହାତରେ ତାହା ଭଲ ହେବ । 


ବହିଟି ଶେଷ ହେବା ପରେ, କଟକ ଷୃଡେଣ୍ଟସ୍‌ ଷ୍ଟୋର୍‌ର ମାଲିକ ଶ୍ରୀ ଅନନ୍ତ 
ମିଶ୍ର ପ୍ରକାଶ ପାଇଁ ନେଲେ । ବହିଟି ପ୍ରକାଶ ପାଇଲା । ସେ ମୋର ଶୁଭେଛୁ ଭାବେ 
ତାଙ୍କୁ ଖଣ୍ଡିଏ ଉପହାର ଦେବା ପାଇଁ ଭାବିଥାଏ । ସାମାନ୍ୟ ବିଳମ୍ବ ହୋଇଗଲା । 
ଇତିମଧ୍ଯରେ ଅଧ୍ୟାପକ ଅସିତ୍‌ କବି “ ସାରସ୍ଵତ ସାଧକ କବିଶେଖର ଚିନ୍ତାମଣି' ପୁସ୍ତକଟି 
ଦେଖୁ ସାରିଲେଣି | ଏହା ଓଡ଼ିଆ ସାହିତ୍ୟରେ କବିଶେଖର ଚିନ୍ତାମଣିଙ୍କ ଉପରେ 
ଏକକ ସମାଲୋଚନା ଗ୍ରଚ୍ଛ ହୋଇଥିବାରୁ ସେ ମୋତେ ଅଭିନନ୍ଦନ ଜଣାଇଲେ । 
କଥା ପ୍ରସଙ୍ଗରେ ଡଗର କାର୍ଯ୍ୟାଳୟରେ ଏ ବହି କଥା ପଡ଼ିବା ବେଳେ, ଫତୁୂରାନନ୍ଦ 

ତାହା ଶୁଣିଥିଲେ । ମୁଁ ଯେତେବେଳେ ତାଙ୍କୁ ବହିଟି ଦେଲି, ଟିକିଏ ଅଭିମାନ କରି 
କହିଲେ “ମୁଁ ଭାରି ଖୁସି, ହେଲେ ଏ ବହି ବିଷୟରେ ମୁଁ ଶୁଣିଛି । ଭାବିଥୁଲି, 
ତମକୁ ଡଗରର “ କବିଶେଖର ବିଶେଷାଙ୍କ ' ଦେଇ ଥାଆନ୍ତି । ହଠାତ୍‌ ପାଇଲି ନାହିଁ ।” 
ମୋ ଠାରୁ ଏ ବହିର ପାଣ୍ଡୁଲିପି ପ୍ରସ୍ତୁତ ଖବର ପାଇ ସେ ମୋତେ କିଛି ତଥ୍ଯ 
ଯୋଗାଇବାକୁ ଆଗ୍ରହୀ ଥଲେ, ଏହା ଜାଣି କୃତାର୍ଥ ମନେ କଲି | ପରେ ସେ ମୋତେ 
ଡଗରର ଏହି ସ୍ଵତି ସଂଖ୍ୟାଟି ଦେଖାଇଲେ | ଏହା ୧୯୪୪ ମସିହାରେ ୭ମ ବର୍ଷ 
୧୫ଶ ସଂଖ୍ୟା ରୂପେ ପ୍ରକାଶ ପାଇଥଲା | ସେଥିରେ କେତୋଟି ଭଲ ସୁନ୍ଦର ଲେଖା 
ସ୍ଥାନିତ ହୋଇଥଲା ¦ ସେଥରୁ ଗୋଟିଏ ଉଦାହରଣ ଦିଆଯାଇ ପାରେ | କାନ୍ତକବି 
ଲକ୍ଷ୍ମୀକାନ୍ତ କବିଶେଖର ଚିନ୍ତାମଣିଙ୍କ ପ୍ରତି ଶ୍ରଦ୍ଧାଞ୍ଜଳି ଜଣାଇ ° ଚିନ୍ତାମଣି ସ୍ୃତି” ରଚନାରେ 
ଲେଖୁଥଲେ- “ ଚିନ୍ତାମଣି ଗଲେ, ଓଡ଼ିଶାର ଦୀପ ଲିଭିଗଲା | ଆମର ଗର୍ବ କରିବାର, 
ଦେଖାଇହେବାର ଯାହାକିଛି ସରିଗଲା | ଜୀବନବ୍ୟାପୀ ସାଧନାରେ ସିଦ୍ଧି ହୋଇଗଲା 
ତୁମର । ଯେଉଁଠିକି ଗଲ, ସେଠି ଆଉ ଗୀତ ଗାଇବାରେ ବାଧା ନାହିଁ, ବିପରି ନାହିଁ, 
ପ୍ରତିବନ୍ଧକ ନାହିଁ । ନିଶ୍ଚଳ ହୋଇ ବାଣୀପୂଜା କରୁଥାଅ |” ଦୁରାରୋଗ୍ୟ ବ୍ୟାଧ୍ବରେ 
ଜର୍ଜରିତ, ଦାରିଦ୍ର୍ୟର ଯନ୍ତ୍ରଣାରେ ପ୍ରପୀଡ଼ିତ, ସାଂସାରିକ ଅଶାନ୍ତି ଓ ଦୂଶ୍ଚିନ୍ତାରେ ବିପନ୍ନ 
ଏତେ ହୋଇ ସୁବା ସେ ବରାବର ଧୀରସ୍ଥିର | ଜଗତ ଯାକ ଯେପରି ତାଙ୍କର ମିତ୍ର, 
ପ୍ରତ୍ୟେକ ଲୋକ ଯେପରି ଭଲ ଓ ଗୁଣୀ | କବି ହେଲେ ବ୍ୟକ୍ତିଗତ ଝ ବିରାଗ ଯେ 
ପ୍ରାଣରୁ ଉତ୍ଭେଇ ଯାଏ । କବି କାହାରିକୁ ସାନ କରି ଦେଖୂପାରେ ନାହିଁ, କାହାରିକୁ 
ହେୟଜ୍ଞାନ କରେ ନାହିଁ“ ଏ କଥା ଚିନ୍ତାମଣିଙ୍କଠାରେ ମୁଁ ଦେଖୁଛି ।” ଏମିତି ଅନେକ 
ଅନୁଭବର ମନ୍ତବ୍ୟ ସେ ଦେଇଥିଲେ । 

ଫତୁରାନନ୍ଦଙ୍କର ସବୁଠାରୁ ବଡ଼ ଗୁଣ ଥଲା, ସେ କାହାକୁ ନିରୁସାହିତ କରନ୍ତି 
ନାହିଁ । ଯଥାସମ୍ଭବ ଲେଖାଲେଖ ଦିଗରେ ସମସ୍ତଙ୍କୁ ଉତ୍ସାହିତ କରନ୍ତି । ତାଙ୍କ ଡଗର 
ସମ୍ପାଦନା କାଳରେ ଅନେକ ନୂଆ ଲେଖକଙ୍କୁ ପ୍ରେରଣା ଓ ଉତ୍ସାହ ଦେଇଛନ୍ତି । 
ମୋର ସେ ତରୁଣ ବୟସରେ ଥଲେ ସାରସ୍ଵତ ସାଧନାରେ ପ୍ରେରଣାର ଉତ୍ସ । ମୋ 
ସାହିତ୍ୟ ଜଗତର ଜଣେ ପରମ ଶୁଭେଛୁ ଭାବେ ମୁଁ ତାଙ୍କୁ ଚିରଦିନ ସ୍ମରଣ କରୁଥବି | 
ମୋ ପାଇଁ ତାଙ୍କର ପରାମର୍ଶ ଥଲା ଓଡ଼ିଶାରେ ଯାହା ବା ଆଲୋଚନା ହେଉଛି, 
ବ୍ୟଙ୍ଗ କି ହାସ୍ୟଧାରା ଉପରେ ଆଲୋଚନା ହେଉନାହିଁ । ତମେ ଏ ଦିଗରେ ଧାନ 
ଦିଅ । ଆଉ ଗୋଟିଏ ଅବସୋସ ଭିତରେ ସେ ଡଗର ଠାରୁ ଦୂରରେ ରହିଲେ, 
ତାହା ହେଉଛି- ସେ ଡଗରର ଏକ ହାସ୍ୟରସ ବିଶେଷାଙ୍କ ପ୍ରକାଶ କରି ପାରିଲେ 

ନାହିଁ । ବାରବର ଏ ବିଷୟ ମୋତେ ସେ କହିଥିଲେ । ଡଗର ୧୯୮୨ ମସିହାରେ 
ଭୁବନେଶ୍ବର ସ୍ଥାନାନ୍ତର ହେଲା । ସେଠାରୁ ୧୯୯୨ ମସିହା ଜାନୁଆରୀ ମାସରେ 
ନୂତନ ପ୍ରସ୍ଥ ଡଗରର ପ୍ରଥମ ସଂଖ୍ୟା ପ୍ରକାଶ ପାଇଲା । କଟକରେ ଏହାର ମୁଖ୍ୟ 
ପରିଚାଳକ ହାସ୍ୟରସ ଲେଖକ ଫତୁରାନନ୍ଦ ତାଙ୍କ ଶାରୀରିକ ଅସୁସ୍ଥତା ପାଇଁ ଡଗର 
ବୁଝାବୁଝି କରିବା ସମ୍ଭବ ହେଲା ନାହିଁ ବୋଲି ନିତ୍ୟାନନ୍ଦ ବାବୁ ମୋତେ ଥରେ 
କହୁଥିବାର ମୁଁ ଶୁଣିଛି । ଏହାର ସୁବର୍ଣ୍ଣ ଜୟନ୍ତୀ ପାଳିତ ହୋଇପାରିଲା ନାହିଁ । ଏହା 
ଥିଲା ଫତୁରାନନ୍ଦଙ୍କ ପାଇଁ ଆଉ ଏକ ଅବସୋସ | କେତେଥର ମୋତେ ନିରୋଳାରେ 
ବସିଥିବା ବେଳେ ସେ କହିଛନ୍ତି ନିତ୍ୟାନନ୍ଦ ବାବୁ ଡଗରର ମାଲିକ, ସେ ଭୁବନେଶ୍ବର 
ନେଇଯିବାକୁ ଭାବିଛନ୍ତି, ନିଅନ୍ତୁ ତାହା ଯେଉଁଠୁ ପ୍ରକାଶ ପାଇଲେ ହେଲା । ତେବେ 
ଏହାର ହାସ୍ୟରସ ବିଶେଷାଙ୍କଟି ପ୍ରକାଶ ପାଆନ୍ତା କି ! 


ଏହି କଥା କହୁଥିଲା ବେଳେ, ତାଙ୍କ କଣ୍ଡସ୍ବରରେ ବ୍ୟାକୁଳତା ମୁଁ ଅନୁଭବ 
କରୁଥିଲି । ସେ ଚିରଦିନ ପାଇଁ ଆଖ ବୂଜିବା ପୂର୍ବରୁ ଡଗରର ହାସ୍ୟରସ ବିଶେଷାଙ୍କ 
ପ୍ରକାଶ ସମ୍ଭବ ହେଲା ନାହିଁ । ଡଗର ପ୍ରକାଶନ ଅନିୟମିତତା ଭିତରେ ସମ୍ପୂର୍ଣ୍ଣ ବନ୍ଦ 
ହୋଇଗଲା | “ ଗଛଝର” ବନ୍ଦ ହୋଇଯିବା ବେଳକୁ ଭଦ୍ରକରୁ  ଗଛରାଗ” ନାମରେ 
ଏକ ଗଳ୍ପ ପତ୍ରିକା ଅଧ୍ୟାପକ ଜନ୍ମେଜୟ ଦ୍ଵିବେଦୀଙ୍କ ଉଦ୍ୟମରେ ଆରେମ୍ଭ ହୋଇଥଲା | 
ତା'ର ସମ୍ପାଦକ ମୁଁ ଥଲି । ସେତେବେଳକୁ ଫତୁରାନନ୍ଦ ତାଙ୍କ ଆମୂଜୀବନୀ ‘ମୋ 
ଫୁଟାଡଙ୍ଗାର କାହାଣୀ” ଲେଖା ଆରମ୍ଭ କରି ଦେଇଥାନ୍ତି । ‘ ଗଛରାଗ”ରେ ଏହାକୁ 
ନିୟମିତ ପ୍ରକାଶ କରିବା ପାଇଁ ସ୍ପିର କରାଗଲା | ଲେଖକଙ୍କ ସହିତ ମୁଁ କଥାବାର୍ଭା 
କଲି । ସକାଳୁ ସକାଳୁ ତାଙ୍କୁ ସାକ୍ଷାତ କଲି | ନିରୋଳାରେ ସେ ତାଙ୍କ ପିଠାପୁରର 
ଡଗର ପ୍ରେସ୍‌ରେ ବସିଥାନ୍ତି । ମୋ ପାଟି ଶୁଣି କହିଲେ- କିହୋ, ଭଦ୍ରକିଆ, ଆଜି 
କ'ଣ ଏତେ ସକାଳୁ ଆସିଲଣି ! ରାତିରେ ନିଦ ହୋଇନଥିଲା କି ? ମୁଁ କହିଲି- 
ଆପଣଙ୍କ କଥା ମନେପଡ଼ିଲା, ଚାଲିଆସିଲି । ଏମିତି କଥା ହେଉଁ ହେଉଁ ପଚାରିଲି 
ଆପଣଙ୍କର ଫୁଟା ଡଙ୍ଗାର ହାଲ୍‌ କ 'ଣ ? ସେ ଉତ୍ତର ଦେଲେ- ଧୀରେ ଧୀରେ 
ଚାଲିଛି, ଫାଟିନାହିଁ । ଭଲ ହସଟାଏ ହେଲା | ଆରମ୍ଭ କଲି ଏବେ ତାହା କେଉଁ 
ପତ୍ରିକାରେ ଛାପୁ ନାହାନ୍ତି ? ଧାରାବାହିକ ବାହାରୁ, ପରେ ବହି ହେବ | ଏ ପ୍ରସ୍ତାବଟି 
ପସନ୍ଦ ଆସିଲା | ପଚାରିଲେ- କିଏ ଆଗ୍ରହୀ ହେଲେ ହୁଅନ୍ତା । ମୁଁ ଏବେ ବାଟ 
ପାଇଗଲି | କହିଲି ଆମେ ପରା ଆଗ୍ରହୀ | ‘ ଗଜରାଗ” ନାମରେ ଗୋଟିଏ ନୂତନ 
ଗଳ୍ପ ପତ୍ରିକା ଭଦ୍ରକରୁ ବାହାରୁଛି । ସେଥ୍‌ରେ ଆପଣଙ୍କର ଜୀବନୀ ଛାପିବା ପାଇଁ 
ସ୍ଥିର ହୋଇଛି । ଏହି ପ୍ରଥମ ସଂଖ୍ଯା ଠାରୁ ତାହା ଆରମ୍ଭ ହେବ । ଆପଣ ସିନା 

ଆଗ୍ରହୀ ହେଲେ । ଆ ମନକୁ ପାଇବା ମାତ୍ରେ ସେ ପଟାରିଲେ- ସମ୍ପାଦକ 
ତମେ ତ ! ମୁଁ ‘ହଁ କହିଦେବା କ୍ଷଣି ସେ କହିଉଠିଲେଓ ମୋର ଆପରି ନାହିଁ । 
ଏଥର ଗୋଟିଏ ଅଧାୟ କି କିଛି ଅଂଶ ନେଇ ଛାପ । ପଚାରିଲି- ସର୍ଭ କିଛି ରହିବକି ? 
ସେ କହିଲେ- ତମେ ସମ୍ପାଦକ, ପୁଣି ମୋର ଏଥରେ ସର୍ଭ କ'ଣ ? ତାଙ୍କ 
ଆମ୍ବଜୀବନୀର କିଛି ଅଂଶ ପ୍ରକାଶ ପାଇବା ପରେ “ ଗଳ୍ରାଗ' ପ୍ରକାଶନ ବନ୍ଦ 
ହୋଇଗଲା | ପ୍ରକାଶକ ବନ୍ଧୁ ଅଧ୍ୟାପକ ରୂପେ କଲେଜରେ ନିଯୁକ୍ତ ପାଇଲେ । ସେ 
ଆଉ ଭଦ୍ରକରେ ରହିଲେ ନାହିଁ ¦ ଏହା ଶୁଣି ସେ କହିଲେ ଯାହାହେଉ, ତମ ଶ୍ରଦ୍ଧା 


କେବେ ଭୁଲି ହେବାନାହିଁ | 


ରାଉରକେଲାରେ ତାଙ୍କୁ ସମ୍ର୍ବନା ଦିଆଗଲା | ହାସ୍ୟରସ ଲେଖକ ରାଧୁ 
ମିଶ୍ର ଓ ଅନ୍ୟମାନେ ଏହା ବ୍ୟବସ୍ଥା କରିଥିଲେ । ସେଠାରେ ତାଙ୍କୁ କିଛି ଅର୍ଥରାଶି ବି 
ଦିଆଯାଇଥାଏ । ସେଠାରୁ ଫେରିବା ପରେ ତାଙ୍କୁ ମୁଁ ଅଭିନନ୍ଦନ ଜଣାଇଲି | ମୁଁ, 
କବି ମୁରାରୀ ମୋହନ ଜେନା ଓ ଅଧ୍ୟାପକ ଅସିତ୍‌ କବି ପ୍ରମୁଖ ବସିଥାଉ । ତାଙ୍କ 
ପାଟିରୁ ବାହାରିଗଲା- ପାଇଥିବା ଟଙ୍କା ଓ ଆଉକିଛି ସେଥିରେ ମିଶାଇ ˆ ହାସ୍ୟ ବିକାଶ 
କେନ୍ଦ୍ର' ପାଇଁ ଗୁହଟିଏ କରାଯାଉ | ଏହାକୁ ଆମେ ତ ନିଶ୍ଚୟ ପସନ୍ଦ କଲୁ- ସମର୍ଥନ 
ଜଣାଇଲୁ । ଡଃ କୁଞ୍ଜବିହାରୀ ଦାଶ, ଶ୍ରୀରାମଚନ୍ଦ୍ର ଦାଶ, ଗାଛିକ ରଘୁନାଥ ମହାପାତ୍ର 
ପ୍ରମୁଖ ଅଧ୍ବକ ତାଙ୍କୁ ସହଯୋଗ କରିବାକୁ ଦୃଢ଼ ସମର୍ଥନ କଲେ | ଆଜି ତାହା ମୁଣ୍ଡ 
ଟେକିଛି, ଓଡ଼ିଶାର ଏକମାତ୍ର ' ହାସ୍ୟ ବିକାଶ କେନ୍ଦ୍ର' ଭାବେ ହାସ୍ୟ ସ୍ରଷ୍ଟା ପତୂରାନନ୍ଦଙ୍କ 
ସ୍ତିକୁ ଜୀବନ୍ତ କରି ରଖୁଛି । 

ମୋ ଜୀବନ ଇତିହାସରେ ସେ ଏକ ଅଧାୟ | ତାଙ୍କ ଅକୃତ୍ରିମ ଶ୍ରଦ୍ଧା ଓ 
ସହାନୁଭୂତି ଏବଂ ସାହିତ୍ୟ କ୍ଷେତ୍ରରେ ମୋ ପ୍ରତି ପ୍ରେରଣା ଅଭୁଲା ହୋଇ ରହିଛି । 

ବିଂଶ ଶତାଦ୍ଦୀର ସତୁରୀ ଦଶକରେ କଟକ ପିଠାପୁରସ୍ପିତ ଡଗର ପ୍ରେସ୍‌ 
ପ୍ରାଙ୍ଗଣରେ ଏକଦା ବହୁ କୃତ ବିଦ୍ଯ ସାହିତ୍ୟକଙ୍କ ଆଖଡ଼ାଶାଳ ଥଲା ତଥା ଫତୁ ଖଟି 
ନାମରେ ସୁପରିଚିତ ଥଲା। ପୁରାତନ ମାସିକ ପତ୍ରିକା ଡଗରର ପ୍ରକାଶନ ସହିତ 
ଫତୁରାନନ୍ଦ ସତୀର୍ଥ ସାହିତ୍ୟକମାନଙ୍କୁ ଡଗର ପ୍ରେସ ପ୍ରାଙ୍ଗଣରେ ସାଦର ଅଭ୍ୟର୍ଥନା 
କରୁଥିଲେ | ବରା ପିଆଜି ସିଙ୍ଗଡ଼ା ଓ ରା”ରେ ସାହିତ୍ୟିକମାନେ ଆପ୍ୟାୟିତ ହେଉଥୁଲେ । 
ଫତୁରାନନ୍ଦ ଏ ଅବକାଶରେ ମାହାଙ୍ଗାର କତିପୟ ଛାତ୍ର ସାହିତ୍ୟିକ ରାଜନେତାଙ୍କ 
ସହିତ ତାଙ୍କର ସମ୍ପର୍କ ଅତ୍ୟନ୍ତ ମଧୁର ଥଲା | ମମତାର ଯେଉଁ ଡୋରି ବାନ୍ଧିଥିଲେ 
ତାହା ଅବଶ୍ୟ ସ୍ଵରଣୀୟ ହୋଇ ରହିବ । ସେମାନଙ୍କ ମଧ୍ଯରୁ ମୁଁ ୧୯୭୭ ମସିହାରେ 
ମହାରାଜା ପୂର୍ଣ୍ଣଚନ୍ଦ୍ର ମହାବିଦ୍ୟାଳୟରୁ ଉତ୍ତୀର୍ଣ୍ଣ ହୋଇ ସ୍ବାତକୋତ୍ତର ଇଂରାଜୀରେ 
ନାମ ଲେଖାଇ ରେଭେନ୍ସା ମହାବିଦ୍ୟାଳୟରେ ଭରି ହେଲି। ମୋର ଆର୍ଥିକ ସ୍ପିତି 
ଆଦୌ ସ୍ବଚ୍ଛଳ ନଥୁଲା । ଜନ୍ମସ୍ଥାନ ମାହାଙ୍ଗାରୁ କଟକର ଦୂରତା୪୦ କିଲୋମିଟର 
ହେଲେ ମଧ୍ଯ ନିତିଦିନ ବସରେ ଯାଇଆଅସି ପଢ଼ିବା ମୋ ପକ୍ଷେ ଆଦୌ ସମ୍ଭବ ନଥୁଲା | 
ସାଲେପୁର ମହାବିଦ୍ୟାଳୟରେ ଇଣ୍ଟରମିଡିଏଟ କଳାରେ ପଢ଼ିବାବେଳେ ପ୍ରଥମବର୍ଷ 
ମାହାଙ୍ଗାରୁ ସାଲେପୁର ୧୪ କି.ମି. ରାସ୍ତା ପାଦରେ ଗଲି ଗାଲି ଯାଇଆସି ପାଠ 
ପଢ଼ିବାରେ ଅଭ୍ୟସ୍ତ ହୋଇଥୁଲି। ତେଣୁ ସ୍ଵାତକୋତ୍ତର କଳା ଅଧ୍ୟୟନ କାଳରେ ଆମ 
ଗ୍ରାମର ବାବୁଲାଲନନାଙ୍କ ଭଡ଼ାଘରେ କିଛିଦିନ ରହଣି ଅନ୍ତେ ଭଡ଼ାଘରଟିଏ ଖୋଜି 
ପାଇଲି! ଏକ ବଖରାର ଏହି ଘରଟି ଭଡ଼ା ଲାଗିଥଲା। ଭଡ଼ାଟିଆ ସ୍ଥାନାନ୍ତର ହୋଇ 
ପଟାମୁଣ୍ଡାଇରେ ଚାକିରି କରୁଥିଲେ | ସର୍ଭଥଲା ସେ କଟକ ନ ଆସିବା ପର୍ଯ୍ୟନ୍ତ ମୁଁ 
ସେଠାରେ ଅବସ୍ଥାନ କରିପାରିବି। ସେ ଆସିବାମାତ୍ରେ ମୋତେ ଅନ୍ୟତ୍ର ଗଲିଯିବାକୁ 
ହେବ। ନିଜ ହାତରେ ରୋଷେଇ କରିବାକୁ ପଡ଼ିବ। ମାସକୁ ଭଡ଼ା କୋଡ଼ିଏ ଟଙ୍କା 
ଦେବାକୁ ସ୍ଥିର ହେଲା। ଏ ପ୍ରକାର ଅସ୍ଥାୟୀ ବ୍ଯବସ୍ଥାରେ ବିଚଳିତ ହୋଇ ମୁଁ ନୂଆ 

ଭଡ଼ାଘର ସନ୍ଧାନରେ ଥଲି। ଏମିତି ଏକ ଅସ୍ପିର ବ୍ଯବସ୍ଥାରେ ମୋର ପୂଜ୍ଯଗୁରୁ 
ଓପନ୍ୟାସିକ ବିଜୟକୂମାର ବାରିକଙ୍କ ହାତଲେଖା ପୋଷ୍ଟକାର୍ଡ଼ଟିଏ ପାଇଲି। ସେ 
କଟକ ଆସିବା ବେଳେ ଫତୁରାନନ୍ଦଙ୍କୁ ମୋର ଡଗର ପ୍ରେସ୍‌ରେ ଥଇଥାନ ପାଇଁ 
ଅନୁରୋଧ କରିଥଲେ ପୂର୍ବରୁ ବାରିପଦାର ମୋହନଲାଲ ସାର ଡଗର ପ୍ରାଙ୍ଗଣରେ 
ଅବସ୍ଥାନ କରି ରେଭେନ୍ନାରୁ ଓଡ଼ିଆରେ ସ୍ବାତକୋତ୍ତର ଡିଗ୍ରୀ ହାସଲ କରି ଆଧ୍ଯାପକ 
ଭାବେ ନିଯୁକ୍ତି ପାଇଥଲେ। ବିଜୟସାରଙ୍କ ଚିଠିଟି ମୋ ମନରେ ଆଶାର ସଞ୍ଚାର 
କରିଥିଲା। ସାର୍‌ ଦେଇଥିବା ପରାମର୍ଶ ମୁତାବକ ଫତୁରାନନ୍ଦଙ୍କୁ ଡଗର ପ୍ରେସରେ 
ଭେଟି ମୋର ଅଭାବ ସମ୍ପର୍କରେ ଦିପଦ କହି ଡଗର ପ୍ରେସ୍‌ରେ ନିଃଶୁଲ୍ବ ବାସସ୍ଥାନ 
ସମ୍ପର୍କରେ ନିବେଦନ କଲି। 


ଫତୁରାନନ୍ଦ ରୋକଠୋକ ଶୁଣେଇ ଦେଲେ, ପଢ଼ିବା ଶୋଇବା ପାଇଁ 
ବ୍ୟବହାର କରୁଥିବା ଦଦରା ତକ୍ତପୋଷ ତଳେ ମୋର ବହିପତ୍ର ଭରା ଭଙ୍ଗା ଟ୍ରଙ୍କଟି 
ରହିବ । ମଶାରିବାଡ଼ାରେ ମୋର ଗାମୁଛା ପିନ୍ଧାଲୁଗାପଟା ଆସି ରହିବ | ରାତି ଏଗରଟା 
ପରେ ଡଗର ପ୍ରେସର ବୈଠକଖାନାରେ ଟେବୁଲ ଯୋଡ଼ି, ବେଡ଼ସିଟ୍‌ ପାରି ଶୋଇବାକୁ 
ହେବ ରାତି ଚାରିଟା ବେଳକୁ ନିଦରୁ ଉଠି ନିତ୍ୟକର୍ମ ସାରି ଟେବୁଲ ରୋକି ସଜେଇ 
ନେବାକୁ ପଡ଼ିବ। ସତର୍କବାଣୀ ଶୁଣାଇଦେଲେ ପ୍ରିଣ୍ଟିଂ ମେସିନ୍‌ର ଘୋର ଘର୍ଘର ନାଦରେ 
ଇଂଲିଶ ଏମ୍‌.ଏ. ପଢ଼ିବାର ପରିକଳନା ମନ୍ଦ ନ ହେଲେ ମଧ୍ଯ ଯଥେଷ୍ଟ ଭାବିଚିନ୍ତି 
ସିଦ୍ଧାନ୍ତ ନେବାକୁ ହେବ। ଅସ୍ଥାୟୀ ଥଇଥାନକୁ ଥରେ ତ୍ଯାଗ କଲେ ପ୍ରତ୍ଯାବର୍ଭନ 
ଅସମ୍ଭବ ହେବ। ଘରୋଇ ଭାବେ ଟ୍ର୍ୟସନ କରି ମାସିକ ଗୁଜୁରାଣ ମେଣ୍ଡେଇବା 
ପ୍ରସ୍ତାବକୁ ସ୍ଵାଗତ କଲେ ମଧ୍ଯ ପ୍ରତିକୂଳ ଅବସ୍ଥାରେ ପାଠପଢ଼ିବା ଏକ ଦୂରୁହ ବ୍ୟାପାର 
ବୋଲି ସତର୍କ କରିଦେଲେ। ଗୋଟିଏ ନିର୍ଦ୍ଦିଷ୍ଟ ପ୍ରତିଶୁତି ନିଃଶୁ ଅବସ୍ଥାନ ମୋ 
ମନକୁ ପୁଲକିତ କରିଥୁଲା। ତୁରନ୍ତ ପିଠାପୁରରୁ ଥୋରିଆ ସାହି ବିକ୍ରମ ଲଜ୍‌ ପର୍ଯ୍ୟନ୍ତ 
ଗଲି ଗଲି ଆସି ରହିବାରୁ ଭଡ଼ାଘରୁ ସ୍ଥାନାନ୍ତର ହେବାର ସିଦ୍ଧାନ୍ତ ଜଣାଇ ଟ୍ରଙ୍କଟି 
ମୁଣ୍ଡେଇ ଆସି ଡଗର ପ୍ରେସରେ ପହଞ୍ଚିଗଲି। ପଚିଶ ପଇସାରେ ପାଞ୍ଚଟି ବଡ଼ ବଡ଼ 
ଗୁଲଗୁଲା ଓ ମାଗଣା ତରକାରି ଦନେଇ ଦୋକାନରୁ ଖାଇନେଇ ରାତିର ଭୋକ 
ମେଣ୍େଇ ସୁଖନିଦ୍ରା ଗଲି ଏବଂ ପରଦିନର ପ୍ରଭାତ ମୋ ଜୀବନରେ ଗତିପଥକୁ 
ବଦଳେଇ ଦେଇଥିଲା | କେଶରପୁର, ଉପର ତେଲେଙ୍ଗା ସାହି ଏବଂ ସାଆନ୍ତ ସାହିରେ 
ଟ୍ୟୁସନ ବ୍ୟବସ୍ଥା ଯୋଗାଡ଼ କରି ଦିନବେଳା ରେଭେନ୍ସାରେ କ୍ଳାସ କରି ଡଗର ପ୍ରେସକୁ 

ଫେରିଲା ବେଳକୁ ରାତି ଏଗାର କିମ୍ବା ବାର ବାଜେ । ପ୍ରତ୍ୟହ କବାଟ ଠକଠକ 
କରିବା ମାତ୍ରେ ଫତୁରାନନ୍ଦ କବାଟ କିଳିଣି ଖୋଲି ଖଝୁଣ୍ଟନ୍ତି ଓ ବିରକ୍ତ ହୁଅନ୍ତି। ମୁଁ 
ବଦମାସି କିମ୍ବା ରୈର୍ଯ୍ୟବୃତି ଆଦିରେ ଲିପ୍ତ ରହୁଥିବା ସନ୍ଦେହ ପ୍ରକଟ କରନ୍ତେ ମୋର 
ଧୈର୍ଯ୍ୟ ଭଗ୍ନ ହେଲା। ଜୀବନରେ ସବୁକିଛି ହରେଇ ନିଃସ୍ଵ ହେବା ସତ୍ତ୍ଵେ ବଦାନ୍ଯ 
ବ୍ୟକ୍ତି ଫତୁରାନନ୍ଦଙ୍କ ନିକଟରେ ମୋର ଦୈନ୍ଯ ଏବଂ ପରିଶ୍ରମ ବିଷୟରେ ଜଣାଇ 
ତାଙ୍କର ସମସ୍ୟା ବଢ଼ାଇବା ବା ତାଙ୍କର କରୁଣାର ପାତ୍ର ହେବାକୁ ରାହୁଁନଥଲି। ତେଣୁ 
ତାଙ୍କର ନିଷ୍କପଟ ସନ୍ଦେହ ତଥା ଅଭିଯୋଗ ଅର୍ଵ ରାତ୍ରିରେ ମୋର ଧୈର୍ଯ୍ୟଚ୍ୟୁତି ଘଟିଲା। 
ମୁଁ ଭେମ୍ବାରଡ଼ି ପକେଇ କାନ୍ଦିଲି ଏବଂ ସତକଥା ଖୋଲି କହିଲି। ଭୋରରୁ ଉଠି 
କେଶରପୁରରେ ଟ୍ୟୁସନ ସାରି ଦିନ ମିଲ୍‌ଟି ଯୋଗାଡ଼ କରିନେଇ ରେଭେନ୍ସାରେ କ୍ଲାସ 
ସାରି ପାଞ୍ଚଟା ବେଳେ ଫେରିଥାଏ |! ସଂଧ୍ୟାରେ ତେଲେଙ୍ଗା ବଜାରରେ ଟ୍ୟୁସନ, 
ରାତିରେ ସାଆନ୍ତ ସାହିରେ ଟ୍ୟୁସନ କରିବା, କୂଅରୁ ପାଖାପାଖି ଦେଢ଼ ଶହ ବାଲ୍ଟି 
ପାଣି କାଢ଼ି କୁଣ୍ଡରେ ଭର୍ଭି କରି ସେଠାରେ ରାତ୍ରିଭୋଜନ ପର୍ବସାରି ଡଗର ପ୍ରେସ୍‌କୁ 
ଫେରିବା ବିଳମ୍ବର କାରଣ ଜାଣି ଫତୁରାନନ୍ଦ ହଡ଼ବଡ଼େଇ ଗଲେ। ମୋ ମୁଣ୍ଡ ଆଉଁସି 
ଦେଇ ପିଠି ଥାପୁଡ଼େଇ ପ୍ରବୋଧନା ଦେଲେ । ନିଜକୁ ଧ୍ବକ୍‌କାରି କହିଲେ, “ମୁଁ 
ଅଭିଆଡ଼ା ଲୋକ । ସଂସାର ଜଞ୍ଜାଳ ଜାଣିନାହିଁ। ତମେ ପାଠ ପଢ଼ିବା ପାଇଁ ଏତେ 
ପରିଶ୍ରମ କରୁଛ। ଅଥଚ ତୁମ କଠିନ ପରିଶ୍ରମ ସମ୍ପର୍କରେ ପଦୁଟିଏ ମୋତେ 
କହିନାହଁ।” ଦେହରେ ମ୍ୟାଲେରିଆ ଜ୍ଵର ଥବା ସତ୍ତ୍ଵେ ପାଣି ଉଠାଇଥିବା ଶୁଣି ମର୍ମାହତ 
ହେଲେ । ଏତେ ପରିଶ୍ରମ କରି କେମିତି ଇଂଲିଶ ଏମ୍‌.ଏ ପଢ଼ିବି ବୋଲି ସେ ଚିନ୍ତା 
ପ୍ରକଟ କଲେ । ତା” ପରଦିନ ମୋର ପାଣିବୁହା ଟ୍ୟୁସନ ହେଲା । ତାଙ୍କ ପାଖରେ 
ଗୋଟିଏ ଇଂଲିଶ ମଡ଼େଲ ରାଲେ ସାଇକେଲର ଫ୍ରେମଟିଏ ଥୁଲା। ତାକୁ ଗ୍ରାଣ୍ଡ 
ସିନେମା ହଲ ପାଖରେ ଥବା ଜଣେ ବିଶିଷ୍ଠ ସାଇକେଲ ସଜ କରୁଥୁବା ବ୍ୟକ୍ତିଙ୍କ 
ପାଖରେ ସଜ କରିବାକୁ ଫକୀରବାବୁଙ୍କୁ ଦାୟିତ୍ଵ ଦେଇ ମୋର ତ୍ଵରିତ ଯିବା ଆସିବା 
କାର୍ଯ୍ୟ ପ୍ରଶସ୍ତ କରିଦେଲେ। ମୋର ଅଭିଭାବକ ସାଜି ଏମ.ଏ. ଦ୍ଵିତୀୟ ବର୍ଷରେ 
ରେଭେନ୍ବା ହଷ୍ଟେଲରେ ରଖାଇ ହଷ୍ଟେଲରେ ମାସିକ ରହିବା ଖାଇବା ତଥା ପାଠ ପଢ଼ା 
ଖର୍ଚ୍ଚ ମଧ୍ୟ ବହନ କରିଥୁଲେ । ମାଲଗୋଦାମ ପାଖ ହଷ୍ଟେଲରୁ ପିଠାପୁରକୁ ଆସିବାରେ 
ପଢ଼ା କାଳେ ନଷ୍ଟ ହେବ ସେଥପାଇଁ ଶରତ ବା କୁଞ୍ଜବାବୂଙ୍କ ହାତରେ ଟଙ୍କା ପଠେଇ 
ଦେଉଥଲେ। ନିଜେ ନାନା ଅସୁବିଧାରେ ଚଳୁଥିବା ସତ୍ତ୍ଵେ ମୋ ପାଇଁ ମାସିକ ଅର୍ଥ 
କେଉଁଠାରୁ ହେଲେ ଯୋଗାଡ଼ କରୁଥିଲେ, ଠିକ୍‌ ସମୟରେ ସେସବୁ ମୋ ପାଖରେ 

୨୨୪ ଫତୁରାନନ୍ଦ ପରିକ୍ରମା 


ପହଞ୍ଚାଇ ଦେବାର ସୁବନ୍ଦୋବସ୍ତ କରୁଥିଲେ ତଥା ଅଯାଚିତ ପିତୃପ୍ରତିମ ସ୍ଲେହ ପ୍ରଦାନ 
କରୁଥିଲେ ମୁଁ ଡଗର ପ୍ରେସ୍‌ରେ ରହିବା ପରେ ଫତୁରାନନ୍ଦଙ୍କ ମାହାଙ୍ଗା ସହିତ ଏକ 
ଦୀର୍ଘ ଅନାବିଳ ସମ୍ପର୍କ ପ୍ରତିଷ୍ଠା ହୋଇଥଲା। ମାହାଙ୍ଗା ଅଞ୍ଚଳର ସଫଳ ସାହିତ୍ୟିକ 
ବନ୍ଧୁ ଚୌଧୁରୀ ହେମକାନ୍ତ ମିଶ୍ର, ପ୍ରଦ୍ୟୁମ୍ନ ବଳ, ପ୍ରଫୁଲ୍ଲ ମହାନ୍ତି, କୁଳମଣି ମହାପାତ୍ର, 
ମତଲୁବ ଅଳ୍ଲିୟ କିଶୋର ଶତପଥୀ ଆଦିଙ୍କ ସହିତ ତାଙ୍କର ସମ୍ପର୍କ ଅତି ନିବିଡ଼ ଥଲା 
ମୋର ଅବସ୍ଥାନ କାଳରେ ଆଜିର ଆଗଧାଡ଼ିର ଜଣେ ପ୍ରବୀଣ ସାହିତ୍ଯକ, ଉତ୍କଳ 
ସାହିତ୍ୟ ସମାଜର ସଭାପତି ଓଡ଼ିଶା ସାହିତ୍ୟ ଏକାଡ଼େମୀ ତଥା କେନ୍ଦ୍ର ସାହିତ୍ୟ 
ଏକାଡ଼େମୀ ଓଡ଼ିଆ ଉପଦେଷ୍ଟା ମଣ୍ଡଳୀ ସଭ୍ୟ ଡକ୍ଟର ବିଜୟାନନ୍ଦ ସିଂହ, ମଝିରେ 
ଆସି ଡଗର ପ୍ରେସ ପ୍ରାଙ୍ଗଣରେ ରାତ୍ରିଯାପନ କରୁଥିଲେ ଓ ଫତୁରାନନ୍ଦ ତାଙ୍କର ପ୍ରତିଭାକୁ 
ସଠିକ୍‌ ଆକଳନ କରିପାରିଥିଲେ | ସେତେବେଳେ ଅନୁଜ ପ୍ରତିମ ବିଜୟ ଫତୁରାନନ୍ଦଙ୍କ 
ଆମ୍ବୀୟ ହୋଇଗଲେଣି | ମୁଁ ଖାଇବା ପାଇଁ ଫତୁରାନନ୍ଦ ଦୁଇଟି ବାଇଗଣ ପଲେଇ 
ଆମ୍ବ ଠଣାରେ ରଖୁଦେଇଥୁଲେ । ମୁଁ ବାହାରୁ ଆସି ଆମ୍ବ ଦୂଇଟି ଅନ୍ତର୍ବାନର ରହସ୍ଯ 
ଖୋଜିବାରେ ବିଜୟଙ୍କ କାରସାଦି ଜାଣି ଝଗଡ଼ା ଆରମ୍ଭ କରନ୍ତେ ଅଗତ୍ଯା ତାହା 
ଫତୁରାନନ୍ଦଙ୍କ କାନରେ ପଡ଼ିଲା। ସେ ସମସ୍ୟାର ସମାଧାନ ପାଇଁ ବିଜୟଙ୍କୁ ଟଙ୍କା 
ଦେଇ ପୂରା ଝୁଡ଼ିର ବାଇଗଣ ପଲେଇ ଆମ୍ବ ଛତ୍ରବଜାରରୁ କିଣି ଆଣିବା ପାଇଁ 
ନିର୍ଦ୍ଦେଶ ଦେଲେ । ବିଜୟ ପଚାଶ ଟଙ୍କାରେ ଝୁଡିଏ ଆମ୍ବ କିଣିବାରେ ଦୋକାନୀ 
ଆବାକାବା ହୋଇ ରହି ରହିଲା। ଫତୁରାନନ୍ଦ କହିଲେ ଏ ଝୁଡ଼ିକ ଯାକ ଆମ୍ବ କେବଳ 
ରମାକାନ୍ତ ଖାଇବ । ପୁନର୍ବାର ଝଗଡ଼ା ଆରମ୍ଭ ହେଲା ଯେତେବେଳେ ବିଜୟ ପୁଣି 
ଦୂଇଟି ଆମ୍ଭ ଉଦରସ୍ଥ କଲେ । ଫତୁରାନନ୍ଦ ବୁଝେଇଲେ ଠିକ୍‌ ଅଛି। ଆଉ ଦୁଇଟି 
ବିଜୟ ଖାଉ । ହେଲେ ଝୁଢ଼ିକଯାକ ରମାକାନ୍ତର। ପରେ ସରସ ସାହିତ୍ୟ ସମିତି 
 ରସରାଜ ' ପ୍ରଦାନ ଉତ୍ସବ ରଜରେ ଅନୁଷ୍ଠିତ ହେଲାବେଳେ ସାହିତ୍ୟକମାନଙ୍କ ମଧ୍ଯରେ 
ବାଇଗଣ ପଲେଇ ଆମ୍ବଖିଆ ପ୍ରତିଯୋଗିତାରେ କେମିତି ଝୁଡ଼ିଝୁଡ଼ି ଆମ୍ବ ନିଃଶେଷ 
ହେଉଥଲା ତାହା ଉପସ୍ଥିତ ସକଳ ସାହିତ୍ୟିକ ପ୍ରତ୍ୟକ୍ଷ କରିଛନ୍ତି। 


ବିଜୟ ସେତେବେଳେ ଅଗ୍ନିବର୍ଷୀ ଭାଷଣ ଦେଇ ଛାତ୍ରମାନଙ୍କର ହୃଦୟ 
ଜିଣି ପାରୁଥିବା ଛାତ୍ରନେତା। ଆମେ ବିଜୟଙ୍କ ମତଲୁବ ଅଲ୍ଲି ଏବଂ ଶରତ କରଙ୍କ 
ପରେ ଜଣେ ପ୍ରବୀଣ ରାଜନେତା ତଥା ଓଡ଼ିଶାର ମନ୍ତ୍ରୀ ହିସାବରେ ଦେଖୁବାର ସ୍ଵପ୍ନ 
ଦେଖୁଥଲୁ। ସାଲେପୁର ମହାବିଦ୍ୟାଳୟ ଛାତ୍ରସଂସଦ ନିର୍ବାଚନରେ ବିଜୟ ସଭାପତି 
ପ୍ରାର୍ଥୀ] ଫତୁରାନନ୍ଦଙ୍କୁ ବିଜୟ କ”ଣ ଗଦ ଶୁଘେଂଇ ଦେଲେ କେଜୋଣି ତାଙ୍କର ତର 

ଫତୁରାନନ୍ଦ ପରିକ୍ରମା ୨୨୫ 


ନାହିଁ। ଭୋରରୁ ଉଠି ବିଜୟର ନିର୍ବାଚନୀ ପ୍ରତିଶ୍ରତିଜନିତ ଲିଫ୍‌ଲେଟ ପ୍ଲାଟଫର୍ମ ସ୍ତିଚ 
ବେଳକୁ ଛାତ୍ରଛାତ୍ରୀଙ୍କ ମଧ୍ୟରେ ବଣ୍ଟା ହେବା ଦରକାର । ବୟସରେ କନିଷ୍ଠ ହେଲେ 
ବି ପୂର୍ବଦିନ ମୋତେ ଓ ଫତୁରାନନ୍ଦଙ୍କୁ ତାଗିଦ୍‌ କରିଦେଇ ନିର୍ବାଚନ ରଣାଙ୍ଗନକୁ ସେ 
ଓହ୍ଲେଇଗଲେ | ଏଣିକି ସେ ନିଶ୍ଚିତ ସବୂକାମ ଠିକରେ ହୋଇଯିବ। ଫତୁରାନନ୍ଦ 
ଖୁଆପିଆ ଭୁଲି ଛପାକାମ ସାରି ମୋତେ ସତର୍କ କରିଦେଲେ ଠିକ୍‌ ସମୟରେ ଲିଫ୍‌ଲେଟ 
ନ ପହଞ୍ଚିଲେ ସବୁ ଓଲଟପାଲଟ ହୋଇଯିବ। ତାହା ବିଜୟର ହାର ନୂହେଁ ଆମ 
ଦୁହିଁଙ୍କ ପରାଜୟର କଳଙ୍କ ବହନ କରିବ। ମୁଁ ଲିଫ୍‌ଲେଟ୍‌ ନେଇ ସାଲେପୁର 
କଲେଜରେ ପହଞ୍ଚଲା ବେଳକୁ ପ୍ଲାଟଫର୍ମ ସ୍ତିଚ୍‌ରେ ବିଜୟ ଅଜସ୍ର କରତାଳି ଭିତରେ 
ଜ୍ବାଳାମୟୀ ଭାଷଣ ଦେଇ ଚାଲିଛନ୍ତି | ଠିକ୍‌ ସମୟରେ ଲିଫଲେଟ ଛାତ୍ରଛାତ୍ରୀଙ୍କ ଭିତରେ 
ବଣ୍ଟା ହେଲା ଓ ବିପୁଳ ଭୋଟ ବ୍ୟବଧାନରେ ବିଜୟ ଛାତ୍ର ସଂସଦ ସଭାପତି ନିର୍ବାଚିତ 
ହେଲେ। ବିଜୟାନନ୍ଦଙ୍କ ବିଜୟ ପାଇଁ ଫତୁରାନନ୍ଦଙ୍କ ଛାତ୍ର ସୁଲଭ ଚପଳତା, ଆଶା 
ଆଶଙ୍କା ଦେଖିଲେ ଯେ କେହି ଚକିତ ହେବେ ଫତୁରାନନ୍ଦ କ'ଣ ସାଲେପୁର କଲେଜର 
ବିଜୟଙ୍କ ସହପାଠୀ ! 


ଫତୁରାନନ୍ଦଙ୍କ ବ୍ୟକ୍ତିତ୍ଵରେ ପ୍ରଭାବିତ ହୋଇ ବିଜୟ ରାଜନୀତିର 
ଅମଡ଼ାବାଟରେ ବାଟବଣା ନହୋଇ ସାହିତ୍ଯ ଜଗତରେ ସ୍ଵୀୟ ଏକ ପତିଆରା ସୃଷ୍ଟି 
ପାଇଁ ସତତ ଚେଷ୍ଟିତ ହୋଇଛନ୍ତି ଏବଂ ଅସମ୍ଭବ ସଫଳତା ପାଇଛନ୍ତି। ଫତୁରାନନ୍ଦ 
ବିଜୟଙ୍କ କେତୋଟି ଗଳ୍ପରେ ନାୟକ କରି ସାହିତ୍ୟକମାନଙ୍କର ଆରୋପ ପ୍ରତ୍ୟାରୋପର 
କାଟପାଣି ବିଜୟଙ୍କ ଜଣାବୋଲି କହି ମଞ୍ଜ କଥାଟିଏ କହିଛନ୍ତି। 


ବିଜୟ ସାର୍‌ ମାହାଙ୍ଗାରେ ଲଳିତ ସାହିତ୍ୟ ସଂସଦ ଗଠନ କରି ଆମପରି 
ଅଙ୍କୁରିତ ପ୍ରତିଭାମାନଙ୍କୁ ମାହାଙ୍ଗା ହାଇସ୍କୁଲରେ ପ୍ରତ୍ଯେକ ରବିବାର ସାହିତ୍ୟ ଆସର 
କରି ସୃଜନ ପ୍ରତିଭାର ସ୍ୁରଣ ପାଇଁ ଚେଷ୍ଟିତ ହୋଇଥଲେ। ବିଜୟ ଶୁକ୍ତେଶ୍ଵର 
ହାଇସ୍କୁଲର ଛାତ୍ର ହେଲେବି ମାହାଙ୍ଗା ହାଇସ୍କୁଲର ସାହିତ୍ୟ ଆସରରେ ଯୋଗ 
ଦେଇଥିଲେ । ପାଖାପାଖି ତିନିବର୍ଷ ରାଲିଲା ପରେ “ଲଳିତ ସାହିତ୍ଯ ସଂସଦ” 
ମାହାଙ୍ଗାରେ ଝାଉଁଳି ପଡ଼ିଲା। ହଠାତ୍‌ ମାହାଙ୍ଗା ଛାଡ଼ି ଡଗର! ପ୍ରାଙ୍ଗଣକୁ ଆଶ୍ରୟ 
କରିଥବା ବେଳେ ବିଜୟ ଫତୁରାନନ୍ଦଙ୍କ ସହିତ ପରାମର୍ଶ କରି “ଲଳିତ ସାହିତ୍ୟ 
ସଂସଦ ଓଡିଶା” କୁ ପୁନର୍ବିନ୍ୟାସ କରିଥିଲେ। ସଭାପତି ଫତୁରାନନ୍ଦ ସମ୍ପାଦକ- 
ବିଜୟାନନ୍ଦ | ଏହି ସାହିତ୍ୟ ସଂସଦର କାର୍ଯ୍ୟକଳାପ ଓଡ଼ିଶାରେ ଚର୍ଚ୍ଚିତ ହୋଇଥିଲା। 

୨9୬ ଫତୁରାନନ୍ଦ ପରିକ୍ରମା 


ମହାବୀର ବିଦ୍ୟାପୀଠ ମାହାଙ୍ଗାରେ ଏକ ସାହିତ୍ୟ ସମାରୋହରେ ଫତୁରାନନ୍ଦ 
ଅତିଥି । ତାଙ୍କୁ ନେଇ ଗୌଡ଼ପଡ଼ା ଡାକବଙ୍ଗଳାରେ ରଖାଗଲା! ଖରାଦିନ ହେଲେ 
ଫତୁରାନନ୍ଦ ଖରାର ପ୍ରକୋପରେ ଡହଳବିକଳ ହୁଅନ୍ତି, ରଡ଼ି ଛାଡ଼ନ୍ତି। ମୁଁ କହିଲି 
ଆମ କୂଅ ପାଣି ଏତେ ଥଣ୍ଡା ଯେ ଆପଣଙ୍କ ଉପରେ ପାଣି ଢାଳିଲେ ସନ୍ଧିପାତ 
ହୋଇଯିବ | ଫତୁରାନନ୍ଦ ଗାଧୋଇବାକୁ ଆହ୍ଵାନ ଦେଲେ । ଶହେ ବାଲଟି ପାଣି ଢାଳିବା 
ବେଳକୁ ଥଣ୍ଡା ପ୍ରକୋପରୁ ରକ୍ଷା ପାଇବା ପାଇଁ ପାଣି ଢାଳିବା ବନ୍ଦ କରିବାକୁ କହିଲେ । 
ମାହାଙ୍ଗା ହାଇସ୍କୁଲ ତଥା ଆମ ଘର ବୁଲିବା ପରେ ମାହାଙ୍ଗା ଡୋରିରେ ସେ ଛନ୍ଦି 
ହୋଇଗଲେ | ମାହାଙ୍ଗାରୁ ଯାଉଥିବା ଯେ କୌଣସି ବ୍ୟକ୍ତିଙ୍କ ସହିତ ତାଙ୍କର ଆମ୍ମୀୟତା 
ବଢ଼ିଯାଇଥଲା | ସେ ମାହାଙ୍ଗାବାସୀଙ୍କୁ ଅଯାଚିତ ସାହାଯ୍ୟ ସହଯୋଗ କରୁଥଲେ। 


ଓଡ଼ିଆ ସାହିତ୍ୟର ଗବେଷଣାର ମଗ୍ନ ଫତୁରାନନ୍ଦଙ୍କ ଶିଷ୍ୟ ବିଜୟାନନ୍ଦ କମ୍‌ 
ସମୟ ଭିତରେ ଅନେକ କିଛି କରିବାର ସଂକଳ୍ପ କରି ସଫଳ ହୋଇଛନ୍ତି | 
ଫତୁରାନନ୍ଦଙ୍କ ସାହିତ୍ୟ ଉପରେ ଗବେଷଣା କରି ଡକ୍ଟରେଟ୍‌ ଉପାଧ୍ଵ ପ୍ରାପ୍ତ ହୋଇଛନ୍ତି । 
ହାସ୍ୟ ବ୍ୟଙ୍ଗ ମଉଡ଼ମଣି ଫତୁରାନନ୍ଦଙ୍କ ସ୍ବପ୍ନକୁ ସାକାର କରିବା ପାଇଁ ସେ ହାସ୍ୟ 
ବିକାଶ କେନ୍ଦ୍ର ର ଆଜୀବନ ସମ୍ପାଦକ ପଦ ଫତୁରାନନ୍ଦଙ୍କ ନିର୍ଦ୍ଦେଶରେ ସମ୍ଭାଳିଛନ୍ତି। 
ଫତୁରାନନ୍ଦ ଶେଷରେ ନିଜେ ଲେଖୁୂପାରିଲେ ନାହିଁ। ଜଣେ ଲିଖନକାର . ଆବଶ୍ୟକ 
ହେଲେ | ସମ୍ବାଦର ସମ୍ପାଦକ ସୌମ୍ୟରଞ୍ଜନ ପଟ୍ଟନାୟକଙ୍କଠାରୁ ଏକ ଟେପ ରେକର୍ଡର 
ଆଣି ଫତୁରାନନ୍ଦ ଯାହା ଲେଖୁବା ଗହୁଁଥିଲେ ତାକୁ ରେକର୍ଡ଼ କରି ଗଛ ଆକାରରେ 
ବାହାର କରିବା ପାଇଁ ସେ ଅଭିନବ ଚିନ୍ତା କରି ସଫଳ ହୋଇଛନ୍ତି । ଫତୁରାନନ୍ଦଙ୍କ 
ହାସ୍ୟବ୍ୟଙ୍ଗର ତିରସ୍କାର କରୁଥିବା ତଥାକଥିତ ଅଧ୍ଯାପକମାନଙ୍କୁ ସେ ମୁହଁତୋଡ଼ ଜବାବ 
ଦେଇଛନ୍ତି । ଫତୁରାନନ୍ଦ ଆଜୀବନ ପରର ଉପକାର ଓ ନିନ୍ଦୁକମାନଙ୍କୁ ମଧ୍ୟ ଦରଦ 
ପ୍ରଦର୍ଶନ କରିଛନ୍ତି। 

ଫତୁରାନନ୍ଦଙ୍କ ବୈଠକଖାନା ମାହାଙ୍ଗାରୁ ଆସୁଥୁବା ନବାଗତ ତରୁଣମାନଙ୍କୁ 
ରାତ୍ରିକାଳୀନ ଆଶ୍ରୟ ପ୍ରଦାନ କରୁଥଲା! ସିନ୍ଦୁରା ଫାଟିବା ମାତ୍ରେ ଏମାନେ ନିଜ ନିଜ 
ଧନ୍ଦାରେ କେହି ଜୀବିକା ଅନ୍ଵେଷଣରେ କେହି ଉଚ୍ଚଶିକ୍ଷା ପାଇଁ ଅବା କେହି ଗବେଷଣା 
ପାଇଁ ଆଗେଇ ଯାଉଥିଲେ । ଫତୁ ଖଟିର ଅନ୍ତେବାସୀ, ଫକୀରବାବୁ , କୁଞ୍ଜବାବୃ, 
ଶରତ, ଦେବ, ଆଦି ଡଗର ପ୍ରେସ ପ୍ରାଙ୍ଗଣରେ ଅତିଥ ଅଭ୍ୟାଗତଙ୍କୁ ଦିବ୍ୟ ଭୋଜନରେ 
ଆପ୍ୟୟିତ କରୁଥିଲେ | ସନ୍ଧ୍ୟାବେଳେ ସଭିଏଁ ଏକ ହେଉଥଲେ। ନିଜେ ଫତୁରାନନ୍ଦ 

ଫତୁରାନନ୍ଦ ପରିକ୍ରମା 9 9୭ 


ନିଃସ୍ଵ ଦୈନ୍ଯରେ କାଳ ଅତିବାହିତ କରୁଥିଲେ ମଧ୍ଯ ଅତିଥୁ ଚର୍ଚ୍ଚାରେ ତିଳେବି କାର୍ପଣ୍ୟ 
ପ୍ରଦର୍ଶନ କରୁନଥଲେ। ଫତୁରାନନ୍ଦଙ୍କ ଖଟି / ଆଶ୍ରମ ସାହିତ୍ୟ ସଭାର ଏକ ପ୍ରକୃଷ୍ଟ 
ମଶ୍ଡପ ସାଜୁଥଲା। ତଳ୍କାଳୀନ ସମ୍ବର୍ଵନା ବା ପ୍ରତିବାଦର ସ୍ଵର ପ୍ରତିଷ୍ଠିତ ଖବର କାଗଜର 
କଳେବର ମଣ୍ଡନ କରିବାରେ ଡଗର ପ୍ରେସ୍‌ ପ୍ରାଙ୍ଗଣର ସାହିତ୍ୟ ସଭା ଅଗ୍ରଣୀ ସ୍ଥାନ 
ଗ୍ରହଣ କରୁଥଲା। ବହୁ ସ୍ପର୍ବିତ ସାହିତ୍ଯକମାନଙ୍କ ସମାବେଶରେ ଡଗର ପ୍ରାଙ୍ଗଣ 
ମୁଖରିତ ହୋଇଉଠୁଥଲା। ବିଂଶ ଶତାବ୍ଦୀର ଅଶୀ ଦଶକରେ ପୋଲିସ ବିଭାଗରେ 
ଅନେକ ପଦସ୍ଥ ଅଫିସରମାନଙ୍କୁ ସାହିତ୍ୟିକ ହେବାରେ ଅଫୁରନ୍ତ ପ୍ରେରଣା ଯୋଗେଇ 
ଦେଇଥୁଲା। ଫତୁଖଟିରେ ମହାଦୁମ ଭାବେ ଫତୁରାନନ୍ଦଙ୍କ ବିଶାଳ ବ୍ୟକ୍ତିତ୍ଵରେ ଓଡ଼ିଶାର 
ପୂର୍ବ, ପଶ୍ଚିମ, ଉତ୍ତର, ଦକ୍ଷିଣର ରସଗ୍ରାହୀ ସାହିତ୍ଯକମାନେ ସ୍ଵତଃପ୍ରବୃତ୍ତ ଏକଯୁଟ 
ହେଉଥୁଲେ ଓ ଫତୁରାନନ୍ଦଙ୍କୁ ଗୁରୁଦେବର ମର୍ଯ୍ୟାଦା ପ୍ରଦାନ କରୁଥିଲେ। ଚିକିତ୍ସକ 
ଫତୁରାନନ୍ଦ , ବ୍ୟାଧୂ ପ୍ରପୀଡ଼ିତ ଫତୁରାନନ୍ଦ, ମୁରବୀ ଫତୂରାନନ୍ଦ, ହାସ୍ୟବ୍ୟଙ୍ଗ ମହାରଥୀ 
ଫତୁରାନନ୍ଦ ସତୀର୍ଥ ସାରସ୍ବତ ସାଧକଙ୍କ ପରିବାରର ମୋହରେ ଆମବହରା ହେଉଥଲେ। 
ମାହାଙ୍ଗାର ସାହିତ୍ୟ ସାଧକ, ଜିଜ୍ଞାସୁ ଛାତ୍ର ରାଜନେତାମାନଙ୍କର ଉପଦେଷ୍ଟା ସାଜି 
ସର୍ବଜନ ହିତାୟ ଏବଂ ସର୍ବଜନ ସୁଖାୟ ଯେଉଁ ହିତୋପଦେଶ ଦେଉଥିଲେ ଏବଂ 
ଅକୁଣ୍ଠ ସହଯୋଗ ପ୍ରଦାନ କରୁଥିଲେ ସେଥୁପାଇଁ ଆମ୍ଭମାନେ ଚିରକାଳ ମନେରଖିବୁ | 
ମାହାଙ୍ଗା ଅଞ୍ଚଳର ଉପକୃତ ହୋଇଥବା ଏହି ବ୍ୟକ୍ତତ୍ଵମାନେ ଫତୁରାନନ୍ଦଙ୍କ ବିଶାଳ 
ବ୍ୟକ୍ତିତ୍ଵ ନିକଟରେ ଚିରରଣୀ ହୋଇ ରହିବେ ! ଫତୁରାନନ୍ଦଙ୍କ ମାହାଙ୍ଗା ସହିତ ମମତାର 


ଡୋରି ଚିର ଅତୁଟ ରହିବ। 
© 

ହାସ୍ୟ ସାହିତ୍ୟ ସମ୍ରାଟ “ ଫତୁରାନନ୍ଦ 


ପ୍ରଭାକର ସ୍ଵାଇଁ 


ଓଡ଼ିଆ ସାହିତ୍ୟର ବାଣୀ ଭଣ୍ଡାରକୁ ସମ୍ପଦ୍ଧ କରିଥବା ସାରସ୍ଵତ ସାଧକମାନଙ୍କ 
ମଧ୍ଯରେ ଫତୁରାନନ୍ଦ ଅଗ୍ରଗଣ୍ୟ | ବିଶେଷତଃ ବ୍ୟଙ୍ଗ ସାହିତ୍ୟ ରଚନାରେ ସେ ଥଲେ 
ଜଣେ ମୁର୍ଵନ୍ୟ ସ୍ରଷ୍ଟା । ମୁଁ ଛାତ୍ରାବସ୍ଥାରେ ତାଙ୍କର ଅନେକ ରଚନା ପଢ଼ିବାର ସୁଯୋଗ 
ଲାଭ କରିଥୁଲି | ମୁଖ୍ୟତଃ କାନ୍ତକବି ଲକ୍ଷ୍ମୀକାନ୍ତ ମହ୍ଦାପାତ୍ରଙ୍କ ପ୍ରତିଷ୍ଠିତ ' ଡଗର! 
ପତ୍ରିକାରୁ ତାଙ୍କ ଲେଖାଗୁଡ଼ିକ ପଢ଼ି ତାଙ୍କ ପ୍ରତି ବହୁ ଭାବରେ ଆକ୍ଧଷ୍ଟ ହୋଇଥ୍‌ଲି | 
କିନ୍ତୁ ତାଙ୍କୁ ସ୍ଵଚକ୍ଷୁରେ ଦର୍ଶନ କରିବାର ସୁଯୋଗ ମିଳି ନଥିଲା | ୧୯୮୧ ମସିହା 
ଡିସେମ୍ବର ମାସରେ ସାରଳା ସାହିତ୍ୟ ସଂସଦର ଜନ୍ମ ଏବଂ ଏହାର ପ୍ରଥମ ସାରସ୍ବତ 
ଉତ୍ସବ ( ଆଦିକବି ସାରଳା ଦାସଙ୍କ ଶ୍ରାଦ୍ଧୋ”୍ସବ) ଅନୁଷ୍ଠିତ ହୁଏ ବାଣୀପୀଠ ଶ୍ରୀରାମଚନ୍ଦୁ 
ଭବନଠାରେ ୧୯୮୨ ମସିହା ଜାନୁୟାରୀ ୨୯ ତାରିଖ (ମାଘ ସପ୍ତମୀ) ସନ୍ଧ୍ୟାରେ | 
ଏହି ଉତ୍ସବରେ ଯୋଗ ଦେବାପାଇଁ କଟକର ସମସ୍ତ ପ୍ରତିଷ୍ଠିତ ସାହିତ୍ୟକମାନଙ୍କୁ ମୁଁ 
ବ୍ୟକ୍ତିଗତ ଭାବରେ ନିମନ୍ତ୍ରଣ କରିବାକୁ ଯାଇଥିଲି । ମୋର ମନେଅଛି ଜାନୁୟାରୀ 
ମାସର ଏକ ଶୀତୁଆ ସନ୍ଧ୍ୟାରେ ମୁଁ ପହଞ୍ଚଲି ଫତୁରାନନ୍ଦଙ୍କର ପିଠାପୁରସ୍ଥିତ 
ବାସଭବନରେ ! କବାଟ ଠକ୍‌ ଠକ୍‌ କରିବାରୁ ଜଣେ ଗେରୁଆ ବସ୍ତ, ଶ୍ଳଶ୍ରଧାରୀ 
ବୃଦ୍ଧବ୍ୟକ୍ତି କବାଟ ଖୋଲିଲେ | ତାଙ୍କ ଦେଖୁବା ମାତ୍ରେ ସେ ଯେ ଫତୁରାନନ୍ଦ ମୁଁ 
ଧରିନେଲି ଏବଂ ତାଙ୍କୁ ପ୍ରଣତି ଜଣାଇଲି । ତାଙ୍କ ମୁଖମଣ୍ଡଳରୁ ଜ୍ୟୋତି ନିର୍ଟତ 
ହେଉଥୁବା ଭଳି ମୋର ମନେ ହେଉଥଲା ¦ ମୁଁ ମୋର ପରିଚୟ ଦେଲି । ସେ 
ମୋତେ ସାଦରେ ଡାକି ବସାଇଲେ । ମୁଁ ନିମନ୍ତ୍ରଣ ପତ୍ର ଖଣ୍ଡିକ ତାଙ୍କ ହାତକୁ 
ବଢ଼ାଇଦେବା ପରେ ସେ ତାହାକୁ ପଢ଼ି ବହୁତ ଖୁସି ହେଲେ | ଆମ ଓଡ଼ିଆ ଭାଷା 
ସାହିତ୍ୟର ଜନକ ସାରଳା ଦାସଙ୍କର ଶ୍ରାଦ୍ଧୋତ୍ସବ ସାରସ୍ବତ ପ୍ରାଣକେନ୍ଦ୍ର କଟକ ନଗରରେ 
ପାଳନ କରାଯାଉ ଥିବାରୁ ସେ ଆନନ୍ଦ ପ୍ରକାଶ କରିବା ସହିତ ମୋତେ ଧନ୍ୟବାଦ 
ଦେଇଥିଲେ । ଏହା ମୋ ପାଇଁ ବାସ୍ତବାରେ ଏକପ୍ରକାର ପ୍ରେରଣା ଥିଲା | 

ରୋଗାକ୍ରାନ୍ତ ଅବସ୍ଥାରେ ଦୃଷ୍ଟିଶକ୍ତିହୀନ ଫତୁରାନନ୍ଦ ମୋ ଅନୁରୋଧକୁ ନଭୁଲି 
ଜାନୁୟାରୀ ୨୯ ତାରିଖ ସନ୍ଧ୍ୟାରେ ଏକ ରିକ୍ଟାରେ ଶ୍ରୀରାମଚନ୍ଦ୍ର ଭବନ ଫାଟକ 
ନିକଟରେ ଉପସ୍ଥିତ ହେଲେ । ମୁଁ ଫତୁରାନନ୍ଦଙ୍କୁ ଅତ୍ୟନ୍ତ ଆନନ୍ଦର ସହିତ ସଭାକକ୍ଷକୁ 
ପାଛୋଟି ନେଇଥୁଲି | କାହାର ସାହାଯ୍ୟ ବିନା ତାଙ୍କର ଅନ୍ୟ ସ୍ଥାନକୁ ଯିବା ସମ୍ଭବ 
ହୁଏ ନାହିଁ । ତେଣୁ ସେ ଦିନ ତାଙ୍କ ସାଥୁରେ ଥିଲେ ଡଃ ବିଜୟାନନ୍ଦ ସିଂହ, ଆଜି 
ଯିଏ ଉତ୍କଳ ସାହିତ୍ୟ ସମାଜର ସଭାପତି ଭାବରେ ଆସୀନ । ସେହି ଅବକାଶରେ 
ପ୍ରଥମ କରି ମୁଁ ବିଜୟାନନ୍ଦ ସିଂହଙ୍କୁ ଭେଟିଲି । ପରେ ଆମ ଦୁଇଜଣଙ୍କ ଭିତରେ 
ସମ୍ପର୍କ ଅତି ଅନ୍ତରଙ୍ଗ ହୋଇଥଲା | ବିଭିନ୍ନ ସାରସ୍ବତ ଅନୁଷ୍ଠାନରେ ଆମେ ମିଳିତ 
ଭାବେ କାର୍ଯ୍ୟ କଲୁ । 


୧୯୮୩ ମସିହାରୁ ସାରଳା ସାହିତ୍ୟ ସଂସଦ ପକ୍ଷରୁ ଆଦିକବି ସାରଳା ଦାସଙ୍କ 
ସ୍ଵୃତିରେ “ ସାରଳା ସମ୍ମାନ” ପ୍ରଦାନ ପାଇଁ ମୁଁ ଚିନ୍ତା କରିଥିଲି । ୧୯୮୩ ମସିହାର 
ସାରଳା ସମ୍ମାନ ୧୯୮୪ ମସିହା ମାଘ ଅଷ୍ଟମୀ ତିଥିରେ ସାରଳା ସାହିତ୍ୟର ଗବେଷକ 
ଡକ୍ଟର କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ପ୍ରଦାନ କରାଗଲା । ପରବର୍ଭୀ ସମୟରେ ସାରଳା 
ସାହିତ୍ୟର ଗବେଷକଙ୍କର ଅଭାବ ଉପଲବ୍ଧି କରି ୧୯୮୭ରୁ ଆମେ ଏହି ସମ୍ମାନ 
ଓଡ଼ିଆ ସାହିତ୍ୟର ଜଣେ ପ୍ରସିଦ୍ଧ ସାଧକଙ୍କୁ ଦେବାପାଇଁ ସ୍ଥିର କଲୁ । ୧୯୯ ୧ ମସିହାର 
ସାରଳା ସମ୍ମାନ ପାଇଁ ଫତୁରାନନ୍ଦ ମନୋନୀତ ହୋଇଥିଲେ | ୧୯୯ ୨ ମସିହା 
ଜାନୁୟାରୀ ମାସରେ ଏକ ସନ୍ଧ୍ୟାରେ ମୁଁ ତାଙ୍କ ସମ୍ମତି ପାଇଁ ତାଙ୍କ ଘରେ ପହଞ୍ଥଲି | 
ଏହି ଖବର ଦେବାମାତ୍ରେ ସେ ଆନନ୍ଦରେ ବିହ୍ଵଳିତ ହୋଇପଡ଼ିଲେ ଓ ମୋତେ 
ଆଶୀର୍ବାଦ ଜଣାଇଲେ | ସେତେବେଳେ ଆଜି ଭଳି ସାହିତ୍ୟ ସଂସ୍କୃତି କ୍ଷେତ୍ରରେ 
ଏତେ ସଂଖ୍ୟାରେ ପୁରସ୍କାର ଦିଆଯାଉ ନଥୁଲା | ଆଙ୍ଗୁଠି ଗଣତି ପୁରସ୍କାର ଥଲା | 
ତନ୍ମଧ୍ଯରୁ “ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର”,  ପ୍ରକାତନ୍ତ୍ର ବିଷୁବ ଆସର 
ପୁରସ୍କାର” , ଇମ୍ଫା ଚାରିଟେବୁଲ୍‌ ଟୁଷ୍ଠ ପକ୍ଷରୁ ବାଗ୍ଦେବୀ ସାରଳାଙ୍କ ନାମରେ ପ୍ରବର୍ଭିତ 
' ସାରଳା ପୁରସ୍ୟାର” ଉଲ୍ଲେଖନୀୟ | ଇତି ମଧ୍ଯରେ ଆଦିକବି ସାରଳା ଦାସଙ୍କ ସ୍କୃତିରେ 
ପ୍ରଦତ୍ତ ସାରଳା ସମ୍ମାନ ପ୍ରତିଷ୍ଠା ଲାଭ କଲାଣି ଏବଂ ଏହି ପୁରସ୍କାର ସ୍ଵରୂପ 
ସେତେବେଳେ ପାଞ୍ଚହଜାର ଟଙ୍କା, ଉପଢୌକନ ଓ ତାମ୍ରଫଳକ ମାନପତ୍ର 
ଦିଆଯାଉଥୂଲା | ୧୯୯୨ ମସିହା ଫେବୃୟାରୀ ମାସ ୧୨ ତାରିଖରେ ସଂସଦର 
ଏକାଦଶ ବାର୍ଷିକୋତ୍ସବ କଟକର “ କଳା ବିକାଶ କେନ୍ଦ୍ର' ଠାରେ ଅନୁଷ୍ଠିତ ହେଲା | 

ଏହି ଅବସରରେ ଫତୁରାନନ୍ଦଙ୍କୁ ମର୍ଯ୍ୟାଦାଜନକ “ସାରଳା ସମ୍ମାନ” ପ୍ରଦାନ 
କରାଯାଇଥିଲା | ଏହାର ପ୍ରତିକ୍ରିୟାରେ ସେ ତାଙ୍କ ଆମବଜୀବନୀ ‘ମୋ ଫୁଟା ଡଙ୍ଗାର 
କାହାଣୀ” ( ୧୯୯୫ ମସିହା ସଂସ୍୍ରଣ, ୩୯ ୫ ପୂଷ୍ଠା)ରେ ଲେଖୁଥିଲେ 


୧୯୯ ୨ ମସିହାର ଆରମ୍ଭରେ ଦିନେ ସନ୍ଧ୍ୟାରେ ଘରେ ବସିଛି । ଏହି 
ସମୟରେ କଟକ ଇଲେକ୍ତି ଡିପାର୍ଟମେଣ୍ଟର ଏସ୍‌.ଡି.ଓ ଶ୍ରୀ ପ୍ରଭାକର ସ୍ଵାଇଁ ମୋତେ 
ଆସି କହିଲେ ଆଜ୍ଞା, ଏ ବର୍ଷ ସାରଳା ସାହିତ୍ୟ ସଂସଦର “ ସାରଳା ସମ୍ମାନ” ଆପଣଙ୍କୁ 
ପ୍ରଦାନ କରିବାକୁ ଆମେମାନେ ସ୍ପିର କରିଅଛୁ | ମୁଁ ଚମକି ପଡ଼ିଲି । ମନେ ମନେ 
ଭାବିଲି ଆଲ୍ଲା ମୋ ଚାଳକୁ ଆଗରୁ ଟିକେ କଣା କରି ଦେଇଥିଲେ | ଏଥର ପୂରାପୂରି 
ଫାଡ଼ି ଦେଇଛନ୍ତି । ଆଲ୍ଲା ମେହେରବାନି କରି ନଥିଲେ ବର୍ଷେ ନ ପୂରୁଣୁ ଆଉ 
ଗୋଟିଏ ପୁରସ୍କାର ମୋତେ ମିଳି ନଥାନ୍ତା । ତାଙ୍କୁ ଧନ୍ଯବାଦ ଜଣାଇଲି । 


ବର୍ଷେ ଭିତରେ ଅର୍ଥାତ୍‌ ୧୯୯୧ ମସିହା ମାର୍ଚ୍ଚ ମାସ ୩୧ ତାରିଖରେ 
ନୟାଗଡ଼ରେ ହାସ୍ୟରସ କବି ଯଦୁୂମଣିଙ୍କ ସ୍ୃତିରେ “ ଯଦୁମଣି ପ୍ରତିଭା ସମ୍ମାନ” ଲାଭ 
କରିଥୁଲି | ଏହା ପୂର୍ବରୁ ତାଙ୍କୁ ରାଉରକେଲାଠାରେ ଏକ ସ୍ଵତନ୍ତ୍ର ଉତ୍ସବରେ ଦଶ 
ହଜାର ଟଙ୍କାର ଏକ ଅର୍ଥ ଥଳି ସହିତ ଭବ୍ୟ ସମ୍ବର୍ଵ ନା ଜ୍ଞାପନ କରାଯାଇଥିଲା | ସେ 
ବ୍ୟଙ୍ଗ ଓ ହାସ୍ୟରସ ସାହିତ୍ୟର ବିକାଶ ପାଇଁ ‘ହାସ୍ୟ ବିକାଶ କେନ୍ଦ୍ର ପ୍ରତିଷ୍ଠା 
କରିଥଲେ । ସେ ମୋତେ ଡାକି ଏହି ହାସ୍ୟ ବିକାଶ କେନ୍ଦ୍ର ସହିତ ସାମିଲ୍‌ କରାଇଲେ 
ଓ କାର୍ଯ୍ୟକାରୀ କମିଟିର ସଦସ୍ୟ ରଖୁଲେ | ସେହି ବର୍ଷ ସେ ହାସ୍ୟ ବିକାଶ କେନ୍ଦ୍ରର 
ପ୍ରଥମ ବାର୍ଷିକୋତ୍ସବ କରିବା ଓ ତାଙ୍କର ଗୁରୁ କାନ୍ତକବି ଲକ୍ଷ୍ମୀକାନ୍ତଙ୍କ ସ୍ଟୃତିରେ 
କାନ୍ତକବି ପୁରସ୍କାର ଦେବା ପାଇଁ ସ୍ଥିର କଲେ । ଫଳତଃ ୧୯୯ ୨ ମସିହା ମାର୍ଚ୍ଚ 
ଦୋଳ ପୂର୍ଣ୍ଣମୀରେ ହାସ୍ୟ ବିକାଶ କେନ୍ଦ୍ରର ପ୍ରଥମ ବାର୍ଷିକୋତ୍ସବ ଶ୍ରୀରାମଚନ୍ଦ୍ର 
ଭବନଠାରେ ଅନୁଷ୍ଠିତ ହୋଇଥଲା ଓ ହାସ୍ୟସ୍ରଷ୍ଟା ଶ୍ରୀ କୂଳମଣି ମହାପାତ୍ର ପ୍ରଥମ 
କାନ୍ତକବି ପୁରସ୍କାର ଲାଭ କରିଥଲେ | ସାରଳା ସମ୍ମାନ ବାବଦ ଲବ୍ଧ ପାଞ୍ଚହଜାର 
ଟଙ୍କା ଅର୍ଥରାଶିକୁ ଫତୁରାନନ୍ଦ ଏହି ଉତ୍ସବରେ ନିୟୋଜିତ କରିଥୁଲେ | ମୁଁ ମଧ୍ଯ ଏହି 
ଉତ୍ସବ ପାଇଁ ଯଥାଶକ୍ତି ଉଦ୍ୟମ କରିଥୁଲି । ଏ ସମ୍ପର୍କରେ ଫତୁରାନନ୍ଦଙ୍କ 
ଆମ୍ମଜୀବନୀରେ ଲିଖୁତ ଉକ୍ତିଟି ନିମ୍ପରେ ଉଦ୍ଧାର କରାଗଲା: “ କେନ୍ଦ୍ରର ସମ୍ପାଦକ 
ବିଜୟାନନ୍ଦ ସିଂହଙ୍କ ଅକ୍ଟାନ୍ତ ପରିଶ୍ରମ ଓ ଇଂ. ପ୍ରଭାକର ସ୍ଵାଇଁ, ଶେଖ୍‌ ମତଲୁବ୍‌ ଅଲ୍ଲୀ 
ଓ ବ୍ରହ୍ମାନନ୍ଦ ଆଚାର୍ଯ୍ୟଙ୍କ ଅକୁଣ୍ଠ ସହଯୋଗ କେନ୍ଦ୍ରର ବାର୍ଷିକୋତ୍ସବକୁ ସଫଳତା ପ୍ରଦାନ 

କରିବାରେ ଅନେକ ଦାୟୀ |” ପରେ ପରେ ମୋର ତାଙ୍କ ସହିତ ସମ୍ପର୍କ ଘନୀଭୂତ 
ହୋଇଥଲା | ମୁଁ ବହୁ ସମୟରେ ତାଙ୍କ ଘରକୁ ଯାଇ ତାଙ୍କ ସହିତ ଆଳାପ କରୁଥିଲି | 
ସେ ରଚନା କରୁଥାନ୍ତି ' ସାହି ମହାଭାରତ” । ମୋତେ ମଧ୍ଯ ତାହା ପଢ଼ାଉଥାନ୍ତି । 
ସେ “ନାକଟା ଚିତ୍ରକର”, ମଙ୍ଗଳବାରିଆ ସାହିତ୍ୟ ସଂସଦ”, ‘ ହେରେସା', 
 ହସକୁରା” , ' କବି ଲଢେଇ! , ' ଫମାଲୋଚନା' ପ୍ରଭୃତି ବହୁ ଗ୍ରନ୍ଧ ରଚନା କରିଚନ୍ତି । 
ତାଙ୍କ ରଚନାବଳୀ ଆମ ସାହିତ୍ୟର ମାଇଲସ୍ତମ୍ଭ ସଦୃଶ | ଭୀମ ଭୋଇ ଥଲେ ଆଜନ୍ସ 
ଅନ୍ଧ | କିନ୍ତୁ ଫତୁରାନନ୍ଦ ପରେ ହୋଇଥିଲେ ଅନ୍ଧ। ଭୀମ ଭୋଇଙ୍କ କାବ୍ଯ କବିତା 
ଭକ୍ତିରସରେ ରସାପ୍ଲୃତ । ସେହିପରି ଫତୁରାନନ୍ଦଙ୍କ କୃତିରାଜି ସତ୍ୟ, ଶିବ, ସୁନ୍ଦର 
ଆରାଧନାରେ ସମୁନ୍ବଳ । ତାଙ୍କର ସୃଷ୍ଟି ସମ୍ଭାର ମଧ୍ଯ ଶାଶ୍ବତ ମୂଲ୍ୟବୋଧରେ 
ପରିପୁଷ୍ଟ । ତାଙ୍କୁ ହାସ୍ୟରସ ସାହିତ୍ୟର ସମ୍ରାଟ କହିଲେ ଅତ୍ୟୁକ୍ତି ହେବ ନାହିଁ । 


ମୁଁ ଫତୁରାନନ୍ଦଙ୍କ ଠାରୁ ଗଭୀର ସ୍ବେହ ଓ ଶ୍ରଦ୍ଧା ଲାଭ କରିଥୁଲି | ୧୯୯୫ 
ମସିହା ନଭେମ୍ବର ୬ ତାରିଖରେ ତାଙ୍କର ଇହଧାମ ପରିତ୍ୟାଗ ଖବର ମୋତେ ବହୁ 
ଭାବରେ ବ୍ୟଥତ କରିଥଲା | ସେହି ମନୀଷୀଙ୍କର ଆବିର୍ଭାବ ଘଟିଥିଲା ୧୯୧୫ 
ମସିହା ଜୁନ୍‌ ୧ ତାରିଖରେ | ତାଙ୍କର ଜନ୍ମ ଏକଶତ ବର୍ଷ ପୂର୍ଭି ହେବାକୁ ଯାଉଛି । 
ତାଙ୍କ ପ୍ରତିଷ୍ଠିତ ହାସ୍ୟ ବିକାଶ କେନ୍ଦ୍ର ' ସେହି ମହାପୁରୁଷଙ୍କ ଜନ୍ମ ଶତବାର୍ଷିକୀ ପାଳନ 
କରିବା ଆମ ସାହିତ୍ୟ ଜଗତ ପାଇଁ ଏକ ଶୁଭସମ୍ବାଦ | 

© 

ଫତୁରାନନ୍ଦଙ୍କୁ ଜାଣିଲି କେମିତି 
ଶିଶିର ମହାପାତ୍ର 


ବାରିପଦାରେ ମୋର ସ୍କୁଲ ଓ କଲେଜ ଜୀବନ କଟିଲା । ଏମ୍‌.କେ.ସି. 
ହାଇସ୍କୁଲରେ ଚାରିବର୍ଷ ଓ ଏମ୍‌.ପି.ସି. କଲେଜରେ ଚାରିବର୍ଷ (ଯଥାକ୍ରମେ- ୧୯୫ ୯- 
୬୦ ରୁ ୧୯୬୩-୬୪ ଓ ୧୯୬୪-୬୫ ରୁ ୧୯୬୭-୬୮) ପାଠ ପଢ଼ିବା 
ସମୟରେ କିଛି ପତ୍ରପତ୍ରିକା ଓ ପୁସ୍ତକମାନ ଲୋକସମ୍ପର୍କ ବିଭାଗ ପକ୍ଷରୁ ଖୋଲାଯାଇଥିବା 
ପାଠାଗାରରୁ ଆଣି ପଢୁଥିଲି | ସାହିତ୍ୟ ପୁସ୍ତକ ଓ ଶିଶୁସାହିତ୍ୟ ତଥା ସାଧାରଣ ଜ୍ଞାନ 
ପତ୍ରିକା ପଢ଼ିବାକୁ ବିଶେଷ ଆଗ୍ରହୀ ରହିଥଲା। ହାଇସ୍କୁଲରେ ପଢ଼ିବା ସମୟରେ 
ଡଗର ପତ୍ରିକା ଦେଖଥଲି | ସେଥିରେ ହାସ୍ୟରସ ପ୍ରକାଶ ପାଉଥୁଲା | ପାଠାଗାରରୁ 
ଫତୁରାନନ୍ଦଙ୍କ ' ହେରେସା' , ' ନାକଟା ଚିତ୍ରକର! , “ ସାହିତ୍ୟ ଚାଷ! , ' ମଙ୍ଗଳବାରିଆ 
ସାହିତ୍ୟ ସଂସଦ' ପୁସ୍ତକ, ମହାପାତ୍ର ନୀଳମଣି ସାହୁଙ୍କ  ସୁମିତ୍ରାର ହସ” ଓ  ଗଞ୍ଜଇ 
ଗବେଷଣା” ଆଣି ପଢ଼ିଥିଲି | “ଫତୁରାନନ୍ଦ ଏକ ଛଦ୍ଧନାମ ହୋଇପାରେ ବୋଲି 
ଆଶଂକା କରୁଥିଲି । ନିଜର ସମ୍ପୂର୍ଣ୍ଣ ନାମ ନ ଲେଖୁବାର କାରଣ କ”ଣ ? ଏପରି 
କୃତ୍ରିମତା ଓ ନିଜକୁ ଲୁଚେଇବା କାରଣ କିଛି ଥାଇପାରେ କିମ୍ବା ପାଠକମାନଙ୍କ ପାଇଁ 
ହାସ୍ୟରସ ସୃଷ୍ଟି କରି ନିଜକୁ ପାଠକମାନଙ୍କଠାରୁ ଦୂରେଇ ରଖୁ ରହସ୍ୟ ସୃଷ୍ଟି କରିବା 
ମଧ୍ଯ ସମ୍ଭାବନା । 


ମୁଁ ହାଇସ୍କୁଲରେ ପାଠପଢ଼ିବା ସମୟରେ ଯେଉଁ ଲେଖକଲେଖୁକାଙ୍କ ରଚନା 
ପଢ଼ୁଥିଲି, ସେମାନଙ୍କୁ ସ୍ବଚକ୍ଷୁରେ ଦେଖବାର ଆଗ୍ରହ ସୃଷ୍ତି ହେଉଥୁଲା | ସେହି 
ସମୟରେ ବାରିପଦା ଏମ୍‌ ପି.ସି. କଲେଜକୁ ଦୂଇଜଣ ଅଧ୍ାପକଙ୍କୁ ଲେଖକ ଭାବରେ 
ଜାଣିଲି । ସେମାନେ ହେଲେ ମହାପାତ୍ର ନୀଳମଣି ସାହୁ ଓ ଅନ୍ୟ ଜଣେ କୁଳମଣି 
ମହାପାତ୍ର । ଦିନେ ଜଣେ ହକରଙ୍କ ପାଖରେ ଏକ “ଡଗର!” ଦେଖୁଲି | ସେଥିରେ 
ସୂଚୀରେ ଦେଖୁଲି ଜଣେ ଲେଖକ ହେଉଛନ୍ତି ଦିଲଦାର ଖାଁ ମହାପାତ୍ର | ସେ ଅଧ୍ୟାପକ 
କୁଳମଣି ମହାପାତ୍ର ହୋଇପାରନ୍ତି ବୋଲି ଭାବିଲି |  ଡଗର”'ର ରଜତଜୟନ୍ତୀ ସଂଖ୍ୟା 
ସେତେବେଳେ ଏକ ମୁଲ୍ୟବାନ ସଂକଳନ ହୋଇଥିଲା | 

ଫତୁରାନନ୍ଦ ପରିକ୍ରମା ୨୩୩ 


କଲେଜରେ ପଢ଼ିବା ସମୟରେ ସେମିନାର ପାଇଁ ଇଂରାଜିରେ ପ୍ରବନ୍ଧ ଓ 
' ଓଡ଼ିଆ ସାହିତ୍ୟ ସମାଜରେ ପ୍ରବନ୍ଧ ପ୍ରତିଯୋଗିତା ପାଇଁ ପ୍ରବନ୍ଧ ଲେଖୁ ପୁରସ୍କୃତ 
ହେଲି ¦! କୌଣସି ଏକ ବର୍ଷ ଓଡ଼ିଆ ସାହିତ୍ୟ ସମାଜର ଶ୍ରେଣୀ ପ୍ରତିନିଧ୍ୂମାନଙ୍କର 
ଯେଉଁ ବୈଠକ ହେଉଥିଲା, ସେଥିରେ ଉପସଭାପତି ଅଧ୍ୟାପକ କୁଳମଣି ମହାପାତ୍ର 
ବାର୍ଷିକ ଉତ୍ସବ ପାଇଁ କେଉଁ ବିଶିଷ୍ଟ ସାହିତ୍ୟକଙ୍କୁ ମୁଖ୍ୟ ଅତିଥି ଭାବରେ ନିମନ୍ତ୍ରଣ 
କରାଯିବ ବିଷୟ ପଚାରିବାରୁ ମୁଁ “ ଫତୁରାନନ୍ଦ ଙ୍କ ନାମ କହିଲି । ସେ ଏ ନାମ ଶୁଣି 
କହିଲେ- ସେ କଂଣ କହିବେ ? ସେ କେଉଁଆଡ଼େ ଯାଆନ୍ତି ନାହିଁ । ଏହା ଶୁଣି ମୁଁ 
ନିରବ ରହିଲି । 


୧୯ ୬୮ରେ ଅର୍ଥନୀତିରେ ଅନର୍ସ ସାରି ପାଶ୍‌ କରିବା ପରେ ରେଭେନ୍‌ସା 
କଲେଜରେ ଏମ୍‌.ଏ. ରେ ଓ ମଧୁସୂଦନ ଆଇନ ମହାବିଦ୍ୟାଳୟରେ ମଧ୍ଯ ନାମ 
ଲେଖାଇ ଥିବାରୁ ଆଇନ୍‌ କଲେଜର ଛାତ୍ରାବାସରେ ଦୂଇଜଣିଆ ରୁମ୍‌ଟିଏ ମିଳିଥୂଲା | 
ଆଇନ୍‌ ପାଠ୍ୟକ୍ରମ ତିନିବର୍ଷିଆ । ନୂଆ କରି ପ୍ରଚଳନ | ଠିକ୍‌ ତାର ଦୁଇବର୍ଷ ପୂର୍ବରୁ 
ହୋଇଥଲା । ଏଣୁ ଆମେ ଥୁଲୁ ଏହାର ଦ୍ଵିତୀୟ ବ୍ଯାଚ୍‌ | ସେହିବର୍ଷ ମଧ୍ଯ ଦୂଇବର୍ଷିଆ 
ପାଠ୍ୟକ୍ରମର ଥଲା ଶେଷ ବର୍ଷ । ଆଇନ୍‌ କଲେଜ ସକାଳୁଆ ତିନିଟି ପିରିଅଡ଼ 
ହେଉଥଲା | ସେଠାରୁ ଫେରି ପ୍ରତିଦିନ ୧୧.୨୦ ମିନିଟ୍‌ରେ ପ୍ରାୟ ପ୍ରତିଦିନ 
ରେଭେନ୍‌ସା କଲେଜରେ ଉପସ୍ଥିତ ହେବାକୁ ପଡ଼ୁଥିଲା | ଆଇନ୍‌ କଲେଜ ହଷ୍ଷେଲରେ 
' ପତ୍ରିକା ସମ୍ପାଦକ ' ପଦଟିଏ ରହିଥୁଲା | ମୁଁ ୧୯ ୭ ୦-୭ ୧ ଶିକ୍ଷାବର୍ଷ ପାଇଁ ସମ୍ପାଦକ 
ନିର୍ବାଚିତ ହେଲି | ଏହି ଛାତ୍ରାବାସ ନୂଆକରି ଜୋବ୍ରାର ମେଜର ଆଣ୍ଡ ସେଟଲ୍‌ମେଣ୍ଟ 
ଅଫିସ୍‌ ପଛପଟେ ତିଆରି ହୋଇଥାଏ | ଦୁଇତାଲା ପକ୍ଟାଗସନହରେ ପର୍ଶଟି କୋଠରିରେ 
ଏକଶହ ଛାତ୍ରଙ୍କର ରହଣି । ହଷ୍ଟେଲ୍‌ ଛାତ୍ର ୟୁନିୟନ୍‌ ପାଇଁ ଯେଉଁ ଅର୍ଥ ଛାତ୍ରମାନଙ୍କ 
ଆଡ଼ମିଶନ ସମୟରେ ଗ୍ରହଣ କରାଯାଇଥାଏ, ତା ମଧ୍ଯରେ ପତ୍ରିକା ପାଇଁ କୌଣସି 
ଅର୍ଥ ସଂଗୃହିତ ହୋଇ ନଥାଏ | ଏଣୁ ୧ମ ଓ ୨ୟ ବର୍ଷ କୌଣସି ପତ୍ରିକା ପ୍ରକାଶ 
ହୋଇ ନଥୁଲା | ପଇସା ନଥାଇ ପତ୍ରିକା ପ୍ରକାଶ ପାଇବ କିପରି ? ଏହାଥିଲା ଚିନ୍ତାର 
ବିଷୟ । ମୋର ପୂର୍ବବର୍ଷର ସମ୍ପାଦକ ଥଲେ ପ୍ରହଲ୍ଲାଦ ଚରଣ ମହାରଣା । ସେ 
ସମାଜ ' କାର୍ଯ୍ୟାଳୟରେ ସମ୍ପାଦକ ଡକ୍ଟର ରାଧାନାଥ ରଥଙ୍କ ବ୍ୟକ୍ତିଗତ ସହକାରୀ 
ରହି ଆଇନ୍‌ କଲେଜରେ ଛାତ୍ର ଥଲେ ଓ ଛାତ୍ରାବାସରେ ରହୁଥିଲେ । ମଧୁସୂଦନ 
ଆଇନ କଲେଜରେ ମଧ୍ଯ ଏକ ପତ୍ରିକା ପ୍ରତ୍ୟେକ ବର୍ଷ ପ୍ରକାଶ ହେଉଥୁଲା | ତାଙ୍କ 


ସହ ଏ ପତ୍ରିକା ପ୍ରକାଶନ ବିଷୟରେ ଆଲୋଚନା କଲି । 

୨୩୪ ଫତୁରାନନ୍ଦ ପରିକ୍ରମା 


ଆଇନ୍‌ ଛାତ୍ରାବାସର ପତ୍ରିକା ପ୍ରକାଶନ ପାଇଁ ବିଭିନ୍ନ ଯୋଜନା ଆରମ୍ଭ କଲି | 
ପତ୍ରିକାର ନାମ କ”ଣ ଦିଆଯିବ ତାହା ସ୍ଥିର କଲେ ଆମ ସୁପରିଟେଣ୍ଡଣ୍ଟ ପୂର୍ଣ୍ଣଚନ୍ଦ୍ର 
ରଥ । ସେ ' ପ୍ରଡେନ୍‌ସଂ ନାମକରଣ କଲେ ଓ ସମ୍ପାଦନା ମଣ୍ଡଳୀରେ ବିଭିନ୍ନ ବର୍ଷର 
ଛାତ୍ରମାନଙ୍କୁ ରଖୁଲେ | ଅର୍ଥ ପାଇଁ ପ୍ରତ୍ୟେକ ପିଲାଙ୍କ ଠାରୁ ଦୂଇଟଙ୍କା ସଂଗ୍ରହ କରିବା 
ପାଇଁ ସ୍ଥିର କଲି । ମାତ୍ର କାହାରିଠାରୁ ତାହା ସଂଗ୍ରହ କରିବା ସମ୍ଭବ ହେଲା ନାହିଁ | 
ସେଥିରେ ସମସ୍ତ ପିଲାମାନଙ୍କ ନାମ ଓ ଠିକଣା ରଖୁବା ପାଇଁ ପ୍ରସ୍ତାବ ଦେଲି । 
କଲେଜର ପ୍ରିନସିପାଲ୍‌ ଡକ୍ଟର ସୁନୀଲକାନ୍ତି ଘୋଷ କେଉଁଠାରୁ ଏକଶହ ଟଙ୍କା ଏଥପାଇଁ 
ଯୋଗାଡ଼ କରିଦେଲେ ଓ କାଗଜ ଆବଶ୍ୟକମତେ ଚୌଧୁରି ବଜାର ନିକଟ ଜଣେ 
ବଡ଼ ବ୍ୟବସୀୟୀଙ୍କଠାରୁ ସଂଗ୍ରହ କରିବା ପାଇଁ ଏକ ଚିଠି ଲେଖ ମୋତେ ଦେଲେ | 
ଯେହ୍ବେତୁ ତାଙ୍କର କୌଣସି ଛାତ୍ର ଏଠାରେ ଅଧ୍ୟୟନ କରୁଥିଲେ | ମୁଁ ଏକ ଦରଖାସ୍ତ 
ଲେଖୁ ବାଣୀବିହାର ଉନ୍କଳ ବିଶ୍ବବିଦ୍ୟାଳୟର କୁଳପତି ଡକ୍ଟର ସଦାଶିବ ମିଶ୍ରଙ୍କୁ ଦେଖା 
କଲି | ତାଙ୍କର ଏକ ସ୍ଵଇଚ୍ଛା ପାଣ୍ଠିରୁ ଟଙ୍କା ଦେବାକୁ ଅନୁରୋଧ କଲି । ଆଇନ୍‌ 
କଲେଜ ଏହି ବିଶ୍ବବିଦ୍ୟାଳୟର (ପରିଚାଳନାଗତ) ସିଧା ଅଧୀନସ୍ଥ ଥୁଲା | 
ଭବିଷ୍ୟତରେ ଆଉ କେବେ ଏପରି ଅର୍ଥ ପାଇଁ ସାହାଯ୍ୟ ମାଗିବି ନାହିଁ ବୋଲି ଦରଖାସ୍ତର 
ମାର୍ଜିନ୍‌ ଉପରେ ଲେଖୁବାକୁ କହିବାରୁ ମୁଁ ଲେଖୂଦେଲି । ଏହାପରେ ସେ ତିନିଶହ 
ଟଙ୍କା ଦେବା ପାଇଁ ଦରଖାସ୍ତ ଉପରେ ଆଦେଶ ଦେଲେ । ମୁଁ ତାକୁ ନିକ କଲେଜରେ 
ଦେଇ ଅର୍ଥ ସଂଗ୍ରହ କଲି | ହଷ୍ଟେଲର ନୂଆ ପାଚେରି ହେଉଥିବାରୁ ସୀମା ଉପରେ 
ଏକ ବଡ଼ ଗଛ ବିକ୍ରୟ ହେଲା । ଏହାର ପଡ଼ୋଶୀ ଥଲେ ଜଣେ ଅବସରପ୍ରାପ୍ତ 
ଆଇ.ଏ.ଏସ୍‌. ! ଗଛ ବାବଦକୁ ଏକଶହ ଟଙ୍କା ଦେଲେ | ଆଉ ଦୂଇ ତିନୋଟି ବହି 
ଦୋକାନରୁ ବିଜ୍ଞାପନ ସଂଗ୍ରହ କଲି | ଏତିକି ପାଣ୍ଡି ଯୋଗାଡ଼ କରି ଦିନେ ' ଡଗର ' 
ଓପ୍ରସ୍‌ରେ ପହଞ୍ଚଲି । ସେଠାରେ ଗୌରବର୍ଣ୍ଟ ଗେରୁଆ ବସ୍ତର ପିନ୍ଧା ' ଫତୁରାନନ୍ଦ 'ଙ୍କୁ 
ଦେଖାକଲି | ମୁଁ ତାଙ୍କୁ ନିଜର ପରିଚୟ ଦେଲି | ଅର୍ଥାଭାବ କଥା କହିଲି | ଛପାଖର୍ଚଚ 
ଅଛ ଛାଡ଼ କରିବା ପାଇଁ ଜଣାଇଲି । ଏଥିରେ କେତେଗୋଟି ଫଟୋ ମଧ୍ଯ ବୃକ୍‌ କରି 
ଆର୍ଟ ପେପରରେ ଛପା ହେବାର ଥୁଲା । ଏଣୁ ଖର୍ଚ୍ଚ ବହୁତ ବଢ଼ିଯିବାର ସମ୍ଭବନା | 
' ଫତୁରାନନ୍ଦ ଙ୍କୁ ଦେଖାକରିବା ଏହା ଥଲା ମୋର ଦ୍ଵିତୀୟ ଥର । 


ତାଙ୍କ ସହ ପ୍ରଥମ ଭେଟ ହୋଇଥଲା ଏହାର କିଛିମାସ ପୂର୍ବରୁ । ମୋର 
' ସାମୟିକ ଗଛ ସଂକଳନର ଏକ ସମୀକ୍ଷା ଡକ୍ଟର ବିଚିତ୍ରାନନ୍ଦ ମହାନ୍ତିଙ୍କ ଦ୍ଵାରା 

ଏଥୁରେ ପ୍ରକାଶିତ ହୋଇଥଲା । ସେଠାରେ ତାଙ୍କୁ ଦେଖୁଥିଲି । ଡକ୍ଟର ବିଚିତ୍ରାନନ୍ଦ 
ମହାନ୍ତି ସେତେବେଳକୁ ବାରିପଦାରୁ କଟକକୁ ଚାଲି ଆସିଥାନ୍ତି | ବାରିପଦାରେ ଆମର 
ଅର୍ଥନୀତି ପ୍ରାଧ୍ାପକ ଏସ୍‌. ଭି. ରାମାୟା ଶ୍ରୀ ସତ୍ୟସାଇ ବାବାଙ୍କ ବିଷୟ ଆମକୁ କହି 
ନିଜ କ୍ଵାର୍ଟରରେ ପ୍ରତି ଗୁରୁବାର ସନ୍ଧ୍ୟା ଭଜନ ପାଇଁ ଡାକୁଥିଲେ । ସେଠାରେ ଡକ୍ଟର 
ମହାନ୍ତି ଭଜନ ବୋଲନ୍ତି ଏବଂ କେତେକ ଛାତ୍ର ପାଳି ଧରି ଭଜନ ବୋଲନ୍ତି | ଏଠାରେ 
ଗେରୁଆବସ୍ତ ପିନ୍ଧା ଫତୁରାନନ୍ଦଙ୍କୁ ଦେଖମଲି । ସେ ସତ୍ଯସାଇ ବାବାଙ୍କ ଫଟୋଟିଏ 
ଟାଙ୍ଗି ଛନ୍ତି ଓ ସାଇ ଆଶ୍ରିତ ଜାଣିଲି ! ମୁଖରେ ଦାଢ଼ି ପାଚିଗଲାଣି ଓ ମୁଣ୍ଡର କେଶକୁ 
ଏକାଠି କରି ବାନ୍ଧି ଦେଇଛନ୍ତି | ‘ ଡଗର” ପତ୍ରିକାଟିଏ କିଣି ଆଣିଲି | ଏହି ପତ୍ରିକା 
ବାହାରେ କୌଣସି ଦୋକାନରେ ଆଦୌ ମିଳେ ନାହିଁ । ଏଣୁ ବାଧ୍ୟ ହୋଇ ଏଠାକୁ 
ଆସିବାକୁ ହୋଇଥଲା | ସେଠାରୁ ଜାଣିଲି ଯେ କେବଳ ନିର୍ଦିଷ୍ଟ ଗ୍ରାହକମାନଙ୍କ ପାଖକୁ 
ଅବା ନିର୍ଦ୍ଦିଷ୍ଟ ଏଜେଣ୍ଟ ଏହାକୁ ନେଇ ବିତରଣ କରନ୍ତି | ଏହିଠାରେ ସୁସାହିତ୍ୟିକ 
ରଘୁନାଥ ମହାପାତ୍ରଙ୍କୁ ପ୍ରଥମେ ଭେଟିଲି । ଆଇନ୍‌ କଲେଜ ଛାତ୍ରାବାସର ପ୍ରଥମ 
ପତ୍ରିକା ଏଠାରୁ ମୁଦ୍ରଣ ହେଲା, ଏହାର ପ୍ରଚ୍ଛଦ ଶିଳୀ ଶିବ ପାଣିଗ୍ରାହୀ | ସେ ରହୁଥିଲେ 
ଦୋଳମୁଣ୍ଡାଇ ଛକର ଏକ ଭଡ଼ାଘରେ ଓ ଏହାର ନିକଟରେ ପିଠାପୁର ଡଗର ପ୍ରେସ୍‌ | 

‘ଫତୁରାନନ୍ଦ ଙ୍କ ପ୍ରକୃତ ପରିଚୟ କ'ଣ ? ଶୁଣିଲି ସେ ଜଣେ ଡାକ୍ତର | 
ମାତ୍ର କୌଣସି ଦୂରାରୋଗ୍ୟ ହେତୁ ସେ ଚାକିରି ବା ଅନ୍ୟ କର୍ମ କିଛି କରୁନାହାନ୍ତି । 
ତେବେ ଜାଣିବାକୁ ପାଇଲି ତାଙ୍କର ପ୍ରକୃତ ନାମ ରାମଚନ୍ଦ୍ର ମିଶ୍ର । ମୋର କଟକରେ 
ମୋଟାମୋଟି ଛ'ଟି ବର୍ଷ କଟିଥିଲା | ଏହାପରେ ଚାକିରିରେ ଯୋଗଦାନ ପରେ 
ବିଭିନ୍ନ ସ୍ଥାନରେ ରହିବାକୁ ହେଲା | ବାଲେଶ୍ଵରଠାରେ ଥବା ସମୟରେ ତାଙ୍କର 
ପରଲୋକ ଘଟିଲା ବୋଲି ସମ୍ବାଦପତ୍ରରୁ ଜାଣିଲି । ପରେ ତାଙ୍କର ଆମ୍ମଜୀବନୀ 
ପ୍ରକାଶିତ ହୋଇଛି ବୋଲି ଜାଣିବାକୁ ପାଇଛି । କୌଣସି ବନ୍ଧୁଙ୍କ ନିକଟରୁ ତାହା 
ସଂଗ୍ରହ କରି ପଢ଼ିଲି । ମୋର ତାଙ୍କୁ ୬ଷ୍ଠ ଦଶକରୁ (ବାଲ୍ୟକାଳରୁ) ଜାଣିବାକୁ 
ଯେଉଁ ଆଗ୍ରହ ସୃଷ୍ଟି ହୋଇଥୁଲା, ତାହା ଦୀର୍ଘ ପଚାଶ ବର୍ଷ ପରେ ଶେଷ ହେଲା | 
୧୯୮୮ର ଶେଷ ଭାଗରେ ଏହା ପ୍ରକାଶିତ ହୋଇଥୁଲେ ମଧ୍ଯ, ପ୍ରାୟ ପଚିଶ ବର୍ଷ 
ବିଳମ୍ବରେ ମୋର ଦୃଷ୍ଟିକୁ ଆସିଲା | ଏଥିରୁ ସେ ସମୟର ମେଡିକାଲ ସ୍କୁଲ ଓ କଟକ 
ସହରର ପରିଚୟ ସହ କିଛି ଘଟଣାବଳୀର ଇତିହାସ ଜାଣି ଆନନ୍ଦିତ ହେଲି ଓ ତଥ୍ୟ 
ସଂଗ୍ରହ କଲି | ସେହି ପୁସ୍ତକ ନିଜ ମା'ଙ୍କୁ ସେ ଉତ୍ସର୍ଗ କରି ନିମ୍ନମତେ ଲେଖୁଛନ୍ତି, 

ଯାହାକି ମୋ ହୃଦୟକୁ ସ୍ପର୍ଶ କରିବାରୁ ଏହାକୁ ଉଦ୍ଧାର କରି ମୋର ପ୍ରଣାମ ତାଙ୍କୁ 
ଜଣାଉଛି । 


“ବୋଉ, 


ଏ ପିଣ୍ଡରେ ତୁ ଜୀବନ ଦେଇଥୁଲୁ ଓ ଜୀବନ ବାରିଧକୁ ପାରିହେବା ଲାଗି 
ହାତଗୋଡ଼ରେ ତାକତ ଦେଇଥିଲୁ; କିନ୍ତୁ ଭାଗ୍ଯ ଦେଇ ନଥୁଲୁ ! ତାହା ତୋ 
ଅକ୍ତିଆରରେ ନଥୁଲା | ଜୀବନ ବାରିଧୁ ଅତିକ୍ରମ କରିବା ଲାଗି ମୁଁ ଗୋଟିଏ ପାଲଟଣା 
ଡଙ୍ଗା ସଂଗ୍ରହ କରି ସେଇଥିରେ ଏକୁଟିଆ ଯାତ୍ରା ଆରମ୍ଭ କଲି | ମୋ ଭାଗ୍ୟକୁ ସେ 
ଡଙ୍ଗା ଫୁଟା ପଡ଼ିଲା । ମୋ ଡଙ୍ଗା ବୁଡ଼ିବା ପୂର୍ବରୁ ତୁ ଚାଲିଗଲୁ । ଭଲ ହେଲା | ତୁ 
କାହିଁକି ମୋ କାଲୁବାଲୁ ଦେଖ ନିଜେ କଷ୍ଟ ପାଇଥାନତୁ । ତୋର ଜଣା ଅଜଣା ସବୂତକ 
ଏକାଠି କରି ମୋ ଏ ଫୁଟାଡଙ୍ଗାର କାହାଣୀ ବହିଟିକୁ ତୋ ପାଦତଳେ ନୈବେଦ୍ଯ 
ରୂପେ ଅର୍ପଣ କଲି । ତୋର ଚନ୍ଦରା !” 

=) 

ସନ୍ମ ଫତୁରାନନ୍ଦ 
ବ୍ରଜବନ୍ଧୁ ପୃଷ୍ଟି 


ମୁଁ ଯେତେବେଳେ ୨ ୨ ବର୍ଷର ଯୁବକ ସେତେବେଳେ ଜଳସେଚନ ବିଭାଗର 
ମହାନଦୀ ବ୍ଯାରେଜରେ ଚାକିରି ପାଇ କଟକ ରେଭେନ୍ଵା କଲେଜର ନିଉ ପିଜି 
ହଷ୍ଟେଲରେ ମୋର ସାଙ୍ଗ ପାଖରେ ରହୁଥାଏ | ଗାଁ, ଘର, ସାଙ୍ଗ ସାଥୀ ଏବଂ 
ଏକପ୍ରକାର ମନମତାଣିଆ ଜୀବନ ଛାଡ଼ି ପ୍ରଥମ ଚାକିରି ଜୀବନଟା କଷ୍ଟ ତଥା 
କଠୋର ଲାଗୁଥାଏ । ମନଟା ଏକପ୍ରକାର ମଉଳି ଯାଇଥାଏ । ଏପରି ଜୀବନ 
ଭିତରେ ସନ୍ଧ୍ୟାବେଳେ ଅଫିସ୍‌ରୁ ଫେରି କଲେଜ ଛକରେ ବୁଲୁ ବୁଲୁ ପୁରୁଣା ବହି 
ଦୋକାନରେ ଆଖୁ ପଡ଼େ । ପ୍ରଥମ ଚାକରି, କମ୍‌ ଦରମା, ସେଇ ଭିତରେ ସବୁ 
ଗୁଜୁରାଣ ମେଞ୍ଟାଇବାକୂ ପଡ଼ିବ । ତେଣୁ ଉଦାସ ମନଟାକୁ ଉଲ୍ଲାସ କରିବାକୁ ସେଇ 
ଦରମା ଭିତରୁ ଅଧାଦାମ୍‌ ଏବଂ ତାଠାରୁ ମଧ୍ଯ କିଛି ପାଖାପାଖ ଦରରେ ମନୋପଯୋଗୀ 
ବହି କିଣି ପଢ଼ିବାକୁ ହୁଏ | ଶେଷକୁ ଦେଖୁ ଦେଖୁ ବହିପଢ଼ାରେ ଏପରି ମଜିଗଲି ଯେ 
ମୋ ପାଖରେ ଅନେକଗୁଡ଼ିଏ ବହି ହୋଇଗଲା ଯେଉଁ ସବୁ ପତ୍ରିକାର ସୂଚିପତ୍ରରେ 
ଫତୁରାନନ୍ଦଙ୍କ ଲେଖା ନିଶ୍ଚୟ ଥିବ ¦! ସେ ସବୁ ବହି ଦେଖୁ ଅଗ୍ରାଧ୍ବକାର ଦେଇ 
କିଣିବାକୁ ମନଟା ଛନଛନ ହୁଏ । କାରଣ ଅନ୍ୟମାନଙ୍କ ଲେଖା ଅପେକ୍ଷା ତାଙ୍କ 
ନାଁ' ଟାରୁ ତାଙ୍କ ଲେଖାଟି ପଢ଼ିବାକୁ ମନଟା ବ୍ୟଗ୍ର ହୋଇଉଠେ ! ସତକୁ ସତ ତାଙ୍କ 
ଗପ ପଢ଼ୁ ପଢ଼ୁ ହସି ହସି ବେଦମ୍‌ ହୋଇଯାଇ ମନଟା ପୁଲକିତ ହୋଇଯାଏ ସେଇ 
ଦୁର୍ଗମ ଜୀବନରେ । ଆସ୍ତେ ଆସ୍ତେ ଫତୁରାନନ୍ଦଙ୍କ ଗପର ଚାରୁ ଚରିତ୍ର ସବୁ ମୋ 
ଶରୀର ଭିତରେ ହୋଲି ଖେଳି ରଙ୍ଗ ବେରଙ୍ଗ କଲେ, ଚାଙ୍ଗୁ ବଜାଇ ତଡ଼ିତ ସୃଷ୍ଟି 
କଲେ, ବଂଶୀ ଫୁଙ୍କିଲେ । ମନଟାକୁ ବେଶ୍‌ ଖୁଲମ୍‌ଖୁଲା କରିଦେଲେ । ସେଇ 
ଅୟମାରମ୍ଭରୁ ମୋର ଫତୁରାନନ୍ଦଙ୍କ ପ୍ରୀତିର ଚରମତା ଆସିଗଲା । 


କିନ୍ତୁ ଫତୂରାନନ୍ଦଙ୍କୁ ମୁଁ ମନେ ମନେ ଭାବିଥିଲି ସେ ଜଣେ ପୁରୁଣା କିଂବଦନ୍ତିର 
ପୁରୁଷ ହୋଇଥବେ, ମାନେ ସ୍ଵର୍ଗାରୋହଣ କରି ସାରିଥବେ । କିଛି ବର୍ଷ ପରେ 

୨୩୮ ଫତୁରାନନ୍ଦ ପରିକ୍ରମା 


ଦୈବାତ୍‌ ମୋର ଜଣେ ସତୀର୍ଥଙ୍କ ସହଯୋଗରୁ ମୁଁ ତାଙ୍କୁ ମୋର ଦିବ୍ଯଚକ୍ଷୁରେ 
ଦର୍ଶନ କଲି ସତେ କି ମୋ କଳ୍ପନାର ସନ୍ଧକବି ଭୀମଭୋଇ । 


ତୁଙ୍ଗ ବ୍ୟକ୍ତିତ୍ଵର ସମ୍ମୁଖୀନ ହେବାପାଇଁ ମନରେ ସଂକୋଚ ନିଶ୍ଚୟ ଥିଲା, 
ତଥାପି ସେ ଯେତେବେଳେ ଆବଶ୍ୟକ କରୁଥିବା ଜଣେ ସହାୟକ ଭାବରେ ତାଙ୍କ 
ନିକଟରେ ନିଜକୁ ପହଞ୍ଚାଇଲି ଏବଂ ନମସ୍କାର କଲି । ସେ ମୋର ନାମ ଧାମ 
ପଚାରନ୍ତେ ମୁଁ ମୋର ନାମ ସହ ମହାନଦୀ ବ୍ୟାରେଜରେ ଚାକିରୀ କରେ ବୋଲି 
କହିଲି । ସେ ସେଇଠୁ ସଙ୍ଗେ ସଙ୍ଗେ ମୋତେ କହିଲେ ତମକୁ ମୁଁ ଆଜିଠାରୁ ମହାନଦୀ 
ପୁଷ୍ଟି ନାମରେ ଡାକିବି, ଏବଂ ଶେଷ ପର୍ଯ୍ୟନ୍ତ ଡାକି ଚାଲିଲେ ମଧ୍ଯ | ଯାହାକି ମୋତେ 
ଅତୀବ ଆମ୍ସନ୍ତୋଷ ଦେଲା | ଏପରି ଜଣେ ବିଜ୍ଞ ବୁଦ୍ଧିଜୀବୀଙ୍କ ଠାରୁ ନାମକରଣ 
ପାଇଥିବାରୁ ! ଏହି ପ୍ରଥମ ଦେଖାରେ ମୋର ସବୁ ଭୟ ସଂକୋଚ ଉଭେଇ ଗଲା | 
ମୁଁ ନୂଆ ପରିଚୟ ପାଇଁ ଗୌରବାନ୍ବିତ ହୋଇଥବା ଜଣେ ନିଆରା ବ୍ୟକ୍ତିତ୍ଵ | ଫତୁରାନନ୍ଦ 
ଡଗର ପ୍ରକାଶନ କାଳରେ ସମ୍ପାଦକ ହିସାବରେ ମହାନ ସାହିତ୍ଯକଙ୍କର ଲେଖାକୁ 
ଅଧ୍ୟୟନ କରୁଥିଲେ, ଯଥା କାନ୍ତକବି ଲକ୍ଷ୍ମୀକାନ୍ତ ମହାପାତ୍ର, କବିଚନ୍ଦ୍ର କାଳୀଚରଣ 
ପଟ୍ଟନାୟକ, ଡକ୍ଟର ହରେକୃଷ୍ଣ ମହତାବ, ଗୋବିନ୍ଦ୍ର ଚନ୍ଦ୍ର ତ୍ରିପାଠୀ, ଡକ୍ଟର ମାୟାଧର 
ମାନସିଂହ, ଗିରିଜା ଶଙ୍କର ରାୟ, ବାନାମ୍ବର ଆଚାର୍ଯ୍ୟ ବୈକୁଣ୍ଠ ନାଥ ପଟ୍ଟନାୟକ, 
କାଳିନ୍ଦୀ ଚରଣ ପାଣିଗ୍ରାହୀ ଗଣକବି ବୈଷ୍ଣବ ପାଣି, କେଦାର ନାଥ ମହାପାତ୍ର, 
ନିତ୍ୟାନନ୍ଦ ମହାପତ୍ର, ସୁରେନ୍ଦ୍ର ମହାନ୍ତି, କୃଷ୍ଣ ପ୍ରସାଦ ବସୁ, ଡକ୍ଟର ଶ୍ରୀରାମ ଚନ୍ଦ୍ର 
ଦାଶ, ଡକ୍ଟର ଗୋଲୋକ ବିହାରୀ ଧଳ, ଲୋକରନୁ ଡକ୍ଟର କୁଞ୍ଜବିହାରୀ ଦାଶ, 
ଡକ୍ଟର ରାଧାନାଥ ରଥ, ଡକ୍ଟର ବିଦ୍ୟାଧର ପାଢ଼ୀ, ଡକ୍ଟର ବସନ୍ତ କୁମାର ବେହୁରା, 
ଡକ୍ଟର ସୂର୍ଯ୍ୟକାନ୍ତ ମିଶ୍ର, ଗୁରୁଚୀରଣ ପଟ୍ଟନାୟକ, ଡକ୍ଟର ବୈଦ୍ୟନାଥ ମିଶ୍ର, ଚିତ୍ତରଞ୍ଜନ 
ଦାସ, କୁଳମଣି ସାମଲ, ଶ୍ରୀହର୍ଷ ମିଶ୍ର ରାଜକିଶୋର ରାୟ, ଜୟକୃଷ୍ଣ ମିଶ୍ର, ଡକ୍ଟର 
ସଦାଶିବ ମିଶ୍ର, ଡକ୍ଟର କାହୁଚରଣ ମିଶ୍ର ଡକ୍ଟର କୃଷ୍ଣ ଚନ୍ଦ୍ର ପାଣିଗ୍ରାହୀ, ମହାପାତ୍ର 
ନୀଳମଣି ସାହୁ, ଡକ୍ଟର ନଟବର ସାମନ୍ତରାୟ, ବେଣୁଧର ରାଉତ, ଡକ୍ଟର କୃଷ୍ଣଚରଣ 
ବେହେରା, ଡକ୍ଟର ଜାନକୀବଲ୍ଲଭ ମହାନ୍ତି (ଭରଦ୍ଵାଜ), ଡକ୍ଟର ଗଙ୍ଗାଧର ବଳ, 
ଡକ୍ଟର ଭୁବନେଶ୍ବର ବେହେରା, ମନୋଜ ଦାସ, ପଠାଣି ପଟ୍ଟନାୟକ, ଡକୃର ଶ୍ରୀନିବାସ 
ମିଶ୍ର, ଚନ୍ଦ୍ରଶେଖର ରଥ, ଗୋବିନ୍ଦ ଚନ୍ଦ୍ର ଉଦ୍‌ଗାତା, ଡକ୍ଟର ସତ୍ୟନାରାୟଣ ରାଜଗୁରୁ, 
ଗୌରୀ କୁମାର ବ୍ରହ୍ମା ଗୋପୀନାଥ ମହାନ୍ତି, ମନ୍ମଥ ନାଥ ଦାସ, ଡକ୍ଟର ବଂଶୀଧର 

ଫତୁରାନନ୍ଦ ପରିକ୍ରମା ୨୩୯ 


ମହାନ୍ତି ଶରତ କୁମାର ମହାନ୍ତି, ଦେବକାନ୍ତ ମିଶ୍ର ଡକ୍ଟର ଧନେଶ୍ବର ମହାପାତ୍ର, 
ଶାନ୍ତନୁ କୁମାର ଆଚାର୍ଯ୍ୟ ଯଦୁନାଥ ଦାଶ ମହାପାତ୍ର ରବି ସିଂ, ମନମୋହନ ମିଶ୍ର, 
ବିନୋଦ ରାଉତରାୟ, ସଚ୍ଚି ରାଉତରାୟ, ରମାକାନ୍ତ ରଥ, ମନୋରଞ୍ଜନ ଦାସ, 
ଦୁର୍ଗାଚରଣ ପରିଡ଼ା, ଲକ୍ଷ୍ମୀନାରାୟଣ ସାହୁ, ରାଧାମୋହନ ଗଡ଼ନାୟକ, ଅଖୁଳମୋହନ 
ପଟ୍ଟନାୟକ ପ୍ରଭୃତି ଅତି ଉଚ୍ଚକୋଟୀର ସାହିତ୍ଯରଥୀ ମାନଙ୍କର । ସେଇ ସନ୍ମ 
ଫତୁରାନନ୍ଦଙ୍କ ସାକ୍ଷାତ ବିନା ମୋତେ ଏତେ ସବୁ ସାହିତ୍ୟ ମନ୍ଦିରର ରଥୀ ମହାରଥୀଙ୍କ 
ବିଷୟରେ ଜ୍ଞାନ ଧାରଣା ଅଜ୍ଞାତ ରହିଯାଇଥାନ୍ତା । ମନେ ପଡ଼ିଯାଉଥଲା ସେଇ 


“ ଷଣମେବ ସଜନ ସଙ୍ଗତିରେକା............... i“ 


ଅଙ୍ଗବିକାର, ଅନ୍ଧତ୍, ଏକାକିତ୍ଵ ଭଳି ସବୁ ଲୌକିକ ବିରୋଧତା ତାଙ୍କର ତୁଙ୍ଗ 
ବ୍ୟକ୍ତିତ୍ଵ ପାଖରେ ନିହାତି ତଳ ଜଣାପଡୁଥାନ୍ତି । ଭୀମଭୋଇ, ସୁରଦାସ, ମିଲଟନ୍‌ 
ମଧ୍ଯ ଅନ୍ଧ ଥଲେ | କିଏ ଜାଣେ ଅନ୍ଧତ୍ଵ ସେମାନଙ୍କୁ ଏକାଗ୍ରତା ଦେଉ ନଥଲା ବୋଲି ! 
ଫତୁରାନନ୍ଦଙ୍କୁ ତାଙ୍କର ଅନ୍ଧତ୍ଵ ତଥା ଏକାକୀତ୍ଵ ସହାୟକ ହେଉଥିଲା ନିଶ୍ଚୟ ସାରସ୍ଵତ 
ସୃଷ୍ଟିରେ । ବେଦନାଦାୟକ ନଥୁଲା ସାରସ୍ଵତ କ୍ଷେତ୍ରରେ । ଏଭଳି ଜଣେ ମହାପୁରୁଷଙ୍କ 
ନିକଟକୁ ଆସିବା ସହିତ ଉତ୍କଳ ସାହିତ୍ୟ ସମାଜର ଅନେକ ସାହିତ୍ୟ ପର୍ବରେ ଯୋଗ 
ଦେବାରେ ସୁଯୋଗ ପାଇଲି ଏବଂ ତତ୍‌ ସହିତ ଶତ ସାହିତ୍ଯିକଙ୍କର ସାନ୍ଧିଧ, ସହସ୍ର 
ସାହିତ୍ୟିକ ସଂଧ୍ୟାକୁ ଆମନ୍ତ୍ରଣ କ୍ରମରେ ମୁଁ ନିଜେ ହୋଇଗଲି ଜଣେ ସାହିତ୍ୟ ସାରଥୀ | 


ଫତୁରାନନ୍ଦ ଜଣେ ଉଚ୍ଚସ୍ତରର ମାନବ ଥଲେ । ବିଶ୍ବ ସାହିତ୍ୟର ଅମର ସ୍ରଷ୍ଟା 
ତଥୀ “ମା'ର ରଚୟିତା ମାକ୍‌ସିମ୍‌ ଗର୍କିଙ୍କ ଜୀବନୀ ସହିତ ତାଙ୍କ ଜୀବନୀ ତୁଳନୀୟ । 
ଗର୍କିଙ୍କ ଜୀବନୀ ଯିଏ ପଢ଼ିଥିବେ ସେ ନିଶ୍ଚୟ ତାଙ୍କ ଜୀବନର କଟୁ ଅନୁଭବ, ତିକ୍ତ 
ପ୍ରତିଶୋଧ ପରାୟଣତାରେ ଜର୍ଜରିତ ହୋଇଥବା ଜାଣିଥିବେ ! ସେ (ଗର୍କି) ନିଜ 
ମାଂଙ୍କୁ ସର୍ବଶ୍ରେଷ୍ଠ ଅବଲମ୍ବନ ରୂପେ ଗ୍ରହଣ କରି ନେଇଥିଲେ । ରୁଷ୍‌ ଭାଷାରେ 
କଟୁତାକୁ ମାକସିମ୍‌ ବୋଲି କୁହାଯାଏ । ଜୀବନର ଅତି ଅକଥନୀୟ ତିକ୍ତ କଟୁତା 
ଭରି ରହିଥିବାରୁ ତାଙ୍କ ମାକ୍‌ସିମ୍‌ ଗର୍କି ବୋଲି କୁହାଗଲା । 


ଫତୁରାନନ୍ଦଙ୍କ ଜୀବନ ମଧ୍ଯ ଏପରି ହଳାହଳମୟ ଥୁଲା ! ଏପରି ସ୍ଥଳେ ସେ 
ତାଙ୍କ ମା”ଙ୍କୁ ଜୀବନର ମୁଖ୍ଯ ଅବଲମ୍ବନ ରୂପେ ମାନି ନେଇଥିଲେ । ତାଙ୍କର 
ଜୀବନୀ “ମୋ ଫୁଟାଡଙ୍ଗାର କାହାଣୀ” କୁ “ ମା'ଙ୍କୁ ଉତ୍ସର୍ଗ କରି ଲେଖୁଚନ୍ତି- “ ବୋଉ, 

ଏ ପିଣ୍ଡରେ ତୁ ଜୀବନ ଦେଇଥିଲୁ ଓ ଜୀବନ ବାରିଧୂକୁ ପାରି ହେବାଲାଗି ହାତ 
ଗୋଡ଼ରେ ତାକତ ଦେଇଥିଲୁ | କିନୁ ଭାଗ୍ୟ ଦେଇ ନଥିଲୁ ! ତାହା ତୋ ଅକ୍ତିଆରରେ 
ନଥିଲା । ଜୀବନ ବାରିଧ୍ବ ଅତିକ୍ରମ କରିବା ଲାଗି ମୁଁ ଗୋଟିଏ ପାଲଟଣା ଡଙ୍ଗା 
ସଂଗ୍ରାମ କଲି | ସେଥିରେ ଏକୁଟିଆ ଯାତ୍ରା ଆରମ୍ଭ କଲି । ମୋ ଭାଗ୍ୟକୁ ଯେ 
ଡଙ୍ଗାଟା ଫୁଟା ପଡ଼ିଲା, ମୋ ଡଙ୍ଗା ବୁଡ଼ିବା ପୂର୍ବରୁ ତୁ ଚାଲିଗଲୁ । ଭଲ ହେଲା । 
ତୁ କାହିଁକି ମୋ କାଲୁବାଲୁ ଦେଖୁ ନିଜେ କଷ୍ଟ ପାଇଥାନ୍ତୁ । ତୋର ଜଣା ଅଜଣା 
ସବୂତକ ଏକାଠି କରି ମୋର ଏ ଫୁଟା ଡଙ୍ଗାର କାହାଣୀ ବହିଟିକୁ ତୋର ପାଦତଳେ 
ନୈବେଦ୍ୟ ରୂପେ ଅର୍ପଣ କଲି । 
ତୋର ଚନ୍ଦରା” 


ତାଙ୍କ ଶତବାର୍ଷିକୀରେ ମୋ ପରି ଜଣେ ଅଜିଞ୍ଚନ ପାଖକୁ ସ୍ମରଣିକା ପାଇଁ 
ଲେଖା ଦେବାକୁ ଫତୁରାନନ୍ଦଙ୍କର ପରମ ବନ୍ଧୁ ତଥା ପଟ୍ଟଶିଷ୍ୟ ବିଜୟାନନ୍ଦ ସିଂହଙ୍କ 
ଆମନ୍ତ୍ରଣ ସେଇ ମହାନ ସରଷ୍ଟାଙ୍କର ସ୍ଵେହଭରା ଆଶୀର୍ବାଦର ଫଳସ୍ବରୂପ । 
© 


Digitized by srujanika@gmail.com 


ରାମ ମଉସାଙ୍କ ଛତିଆ 


ନରେନ୍‌ ଚନ୍ଦ୍ର ଦାଶ 


ରାମଚନ୍ଦ୍ର ମିଶ୍ର ଓରଫ୍‌ ଫତୁରାନନ୍ଦଙ୍କ ଘର ଥଲା କଟକ ଝାଙ୍ଗରୀମଙ୍ଗଳାରେ | 
ତାଙ୍କର ପରିବାର କଟକର ଏକ ବିଖ୍ୟାତ ନାମୀ କବିରାଜ ପରିବାର | ମୋର ଅଜା 
ବ୍ରଜବନ୍ଧୁ ନନ୍ଦ ମଧ୍ଯ ଛତିଆର ଜଣେ ବିଶିଷ୍ଟ ବ୍ୟକ୍ତ । ତାଙ୍କର ତିନି ପୁଅ ଓ ଚାରି 
ଝିଅ | ପୁଅମାନେ ହେଲେ କୃଷ୍ଣଚନ୍ଦ୍ର ନ୍ଦ ଚତୁର୍ଭୁଜ ନନ୍ଦ ଓ ପରମାନନ୍ଦ ନନ୍ଦ | 
ଝିଅମାନେ ହେଲେ ଶୁକ, ସାରୀ, ଗୌରୀ ଓ ଗୋଦାବରୀ । ଏଇ ତୃତୀୟ ଝିଅ 
ଗୌରୀ ମୋର ବୋଉ । 


ସେ ସମୟରେ ବଂଶର ମର୍ଯ୍ୟାଦା ରଖୁ ପୁଅ ଝିଅମାନଙ୍କୁ ବିବାହ 
ଦିଆଯାଉଥିଲା | ଛତିଆର ନନ୍ଦବଂଶ ସାଙ୍ଗରେ କଟକର କବିରାଜ ପରିବାର ସହ 
ବନ୍ଧୁତା ସ୍ଥାପନ ଭଲ ହେବ ଭାବି ମୋର ଅଜା ମୋର ମଝିଆଁ ମାଇଁ ସାବିତ୍ରୀ ସହ 
ଚତୁର୍ଭୁଜ ନନ୍ଦଙ୍କର ବିବାହ କରାଇଥୁଲେ । ମଖଝିଆଣୀ ମାଇଁଙ୍କର ଗୋଟିଏ ଭାଇ | 
ନାମ ରାମଚନ୍ଦ୍ର ମିଶ୍ର । ତେଣୁ ଆମେ ରାମଚନ୍ଦ୍ର ମିଶ୍ରଙ୍କୁ ରାମମଉସା ବୋଲି ଡାକୁ । 
ମୋ ବୋଉକୁ ରାମ ମଉସା ଗୌରୀନାନୀ ବୋଲି ଡାକନ୍ତି । ମୋ ବୋଉର ଜନ୍ମ 
୧୯ ୧ ୨ରେ ଓ ରାମ ମଭସାଙ୍କ ଜନ୍ମ ୧୯ ୧୫ରେ | ମୋ ବୋଉ ରାମ ମଭସାଙ୍କୁ 
ବହୁତ ସ୍ପେହ କରେ | ତାଙ୍କ ବିଷୟରେ ଅନେକ କଥା ଆମେ ଶୁଣୁଥୁଲୁ । 

ମାମୁଘର ଛତିଆ ଗାଁ ଆଜିଭଳି ନଥୁଲା | ଛତିଆର ପ୍ରସିଦ୍ଧ ମନ୍ଦିରର ବିଶାଳ 
ବଟବୃକ୍ଷ ଥିବାରୁ ତାକୁ ଛତିଆ ବଟ କୁହାଯାଉଛି । ଏହାର ସେ ବେଳର ପ୍ରାକୃତିକ 
ଶୋଭା ମୋର ସ୍ଵତିପଟରେ ଏବେ ମଧ୍ଯ ଆନ୍ଦୋଳିତ କରୁଛି । ମୁଁ ଓ ମୋର 
ଭାଇଭଉଣୀ, ନିପଟ ଜଙ୍ଗଲିଆ ସୁକିନ୍ଦା ଅତା ଗ୍ରାମରୁ ଆସିଲେ ବୋଉ ସହିତ 
ଅନ୍ତତଃପକ୍ଷେ ଦୁଇ ମାସ ରହୁଥିଲୁ । ଏକ ପାଖରେ ଧନିଆ ପାହାଡ଼, ମାମୁ ଘରକୁ 
ଲାଗି ଏକ ବିରାଟ ପୋଖରୀ, ଯାହାର ନାମ ଭଟିଆ ପୋଖରୀ, ଘର ନିକଟରେ 
ଚୁଆ । ଏବେ ସେ ବିଶାଳ ପୋଖରୀର ଅଧାରୁ ବେଶୀ ପୋତା ହୋଇ ନ୍ଯାସନାଲ 
ହାଇଞଡେ ତିଆରି କରାଯାଇଛି । ପାଖରେ ଚୁଆରେ ସାରା ବର୍ଷ ପାଣି ଏକ ପାଖରେ 


Digitized by srujanika@gmail.com 


୨୪୨ ଫତୁରାନନ୍ଦ ପରିକ୍ରମା 


ପଶେ ଓ ଏକ ପାଖରେ ବାହାରି ଯାଏ ¦ ମୋର ମୁଁ, ମାଇଁ, ମଉସା, ମାଉସୀମାନେ 
ଏକ ବିଶାଳ ଖଞ୍ଜାରେ ରହୁଥିଲେ ¦ ଗହଳିଚହଳି ଆଠକାଳି ବାରମାସୀ ଲାଗିଥାଏ | 


ଏଇ ଛତିଆର ଦୁର୍ବାର ଆକର୍ଷଣ ଫତୁରାନନ୍ଦଙ୍କୁ କଟକ ସହରରୁ ଟାଣି 
ଆଣୁଥଲା | ମୋ ବୋଉ କହେ- ରାମ ଡାକ୍ତରୀ ପଢୁଥାଏ, କିନୁ ଟିକେ ଛୁଟି ପାଇଲେ 
ଛତିଆ ଚାଲିଆସେ । ରାମ ଅନ୍ୟମାନଙ୍କୁ ହସାଇବାକୁ ବହୁତ ଭଲ ପାଏ | ଛତିଆରେ 
ଖରାଛୁଟିରେ ଡ୍ରାମା ହୁଏ ! ରାମଚନ୍ଦ୍ର ମିଶ୍ରଙ୍କ ବିନା ଡ୍ରାମା ଅସମ୍ଭବ | ସେ ଭାରି 
ନବଜିଆ ଲୋକ ଥଲେ | ମୋ ବୋଉ କହେ ଆମେ ଝିଅମାନେ ରାମର ସୁଆଙ୍ଗ 
ଦେଖୁ ହସି ହସି ଗଡ଼ିଯାଉ । 

ମୋର ବଡ଼ମାମୁ କୃଷ୍ଣଚନ୍ଦ୍ର ନନ୍ଦ ଥଲେ ସେ କାଳର ୟୁନିୟନ୍‌ ପ୍ରେସିଡେଣ୍ଟ | 
ସେ ଛତିଆ ମନ୍ଦିର ତିଆରି କରିବାରେ ମୁଖ୍ୟ ବ୍ୟକ୍ତି | ତାଙ୍କର ଗୋଟିଏ ଅଫିସ୍‌ ଘର 
ଥାଏ ତାର ସାମନାଟି ନାଲି ସିମେଣ୍ଟର ଏକ ଚଉତରା | ସେଇଟି ହୁଏ ଫତୁରାନନ୍ଦଙ୍କ 
ପେଣ୍ଡାଲ୍‌ । ତାର ଚାରିପାଖରେ ପଥର ବେଞ୍ଚମାନ ଥାଏ | ସେଇଠି ମାମୁଁ, ମାଉସୀଙ୍କ 
ଠାରୁ ଆରମ୍ଭ କରି ସାହି ପଡ଼ିଶାର ଲୋକ ବସନ୍ତିଓ ଚାଲେ ଫତୁରାନନ୍ଦଙ୍କ ଅଭିନୟ | 
ତାଙ୍କର ମନ ଭିତରର ଦୁଃଖ କଥା କାହାକୁ କହନ୍ତି ନାହିଁ । ନିଜେ ନ ହସି ଅନ୍ୟକୁ 
ହସାଇବା ପାଇଁ ଯେପରି ଭଗବାନ ତାଙ୍କୁ ଏ ପୂୃଥବୀରେ ଜନ୍ମ ଦେଇଛନ୍ତି । 


ମୋ ବୋଉ ପଚାରେ- ଆରେ ରାମ, ତୁ କାହିଁକି ବାହା ହେଉନୂ ? ସେ 
କହନ୍ତିଖ ନାନୀ ଆମ ବଂଶରେ ଗୋଟେ ରୋଗ ଅଛି । ସେ ରୋଗଟି ମୋଠି 
ହବାର ଅଛି | ମୁଁ ବାହାହେଲେ ସେଇ ରୋଗଟି ପୁଣି ଆମ ବଂଶକୁ ଆସିବ- ତେଣୁ 
ମୁଁ ଏଇ ଦୂନିଆରୁ ଯିବି ଓ ସେ ରୋଗ ମଧ୍ଯ ଯିବ । ମୋ ବୋଉ ଏଇ କଥାଟି ମୋତେ 
ବଡ଼ ଦୁଃଖର ସହ କହେ । 

ମଝିରେ ମୁଁ ଇଂଜିନିୟରିଂ ପଢି କିଛିଦିନ ଚାକିରି କଲା ମଧ୍ଯରେ ତାଙ୍କ ସହ 
ବେଶୀ ସମ୍ପର୍କ ରହିପାରି ନଥିଲା | ତାର କାରଣ ମୋର ବଦଳି ଚାକିରିରେ ବାରିପଦା, 
ଢେଙ୍କାନାଳ, କେନ୍ଦୁଝର ଆଦି ଜାଗାରେ ରହୁଥିବାରୁ ରାମ ମଉସାଙ୍କ ସହ ବେଶୀ 
ଦେଖାସାକ୍ଷାତ୍‌ ହୋଇ ନଥୁଲା | କିନ୍ଧୁ ଯେତେବେଳେ କଟକରେ ମହାନଦୀ ବିହାରରେ 
ଘର କରି ରହିଲି, ସେ ମଝିରେ ମଝିରେ ଆମ ଘରକୁ ଆସୁଥିଲେ | ତାଙ୍କ ସାଙ୍ଗରେ 
ଆସୁଥିଲେ ତାଙ୍କର କକେଇପୁଅ ଭାଇ ପଦ୍ମନାଭ ମିଶ୍ରଙ୍କର ସୁପୁତ୍ର ଶ୍ଯାମ ସୁନ୍ଦର 

ଫତୁରାନନ୍ଦ ପରିକ୍ରମା ୨୪୩ 


ମିଶ୍ର। ଶ୍ଯାମ ମଉସା ଜଣେ ଅଧାପକ, ସେ ଫତୁରାନନ୍ଦଙ୍କର ଅତି ଆପଣାର । 
ଆଜିକାର ଉତ୍କଳ ସାହିତ୍ଯ ସମାଜର ସଭାପତି ବିଜୟାନନ୍ଦ ସିଂହ ତାଙ୍କୁ ଧରି ଆମ 
ଘରକୁ ଆସିଛନ୍ତି । ସେ ଆସୁଥଲେ- ତାଙ୍କ ପ୍ରିୟ ଗୌରୀ ନାନୀ (ମୋ ବୋଉକୁ 
ଦେଖୁବାକୁ । ମୋ ବୋଉ ଅଠାନବେ ବର୍ଷରେ ଆଖୁ ବୁଜିଲା ! କିନ୍ତୁ ଫତୁରାନନ୍ଦଙ୍କ 
କଥା କହିବାରେ ତାର ପିଲାଦିନର ସୁଖ ସ୍ଵୃତି ତା ଓଠରେ ପ୍ରତିଫଳିତ ହେବାର ମୁଁ 
ଦେଖୁଛି । 

ଫତୁରାନନ୍ଦ ଆସିଲେ ପିଲାଦିନର ନାମରେ ମୋତେ ଡାକନ୍ତି । ଆଜି ତାଙ୍କର 
କଥା ମୋର ମନେ ପଡ଼ିଯାଉଛି- “ ଆରେ ବାବାଜୀ, ତୋ ପାଇଁ ଖଣ୍ଡିଏ ବହି ଆଣିଛି, 
ପଢ଼ିବୁ । କେମିତି ଲାଗିଲା କହିବୁ ।” କେତେବେଳେ ସେଇଟି ' ସାହି ମହାଭାରତ ' , 
କେତେବେଳେ ସେଇଟି ' ମଙ୍ଗଳବାରିଆ ସାହାତ୍ୟ ସଂସଦ” | ତାଙ୍କରି ପ୍ରଦତ୍ତ 
କେତୋଟି ବହି ମୋ ମହାନଦୀ ବିହାର, ନିଜ ଘରେ ଥିବା ପାଠାଗାରରେ ଉପଲବ୍ଧ | 
ପାଠାଗାରଟିକୁ ଚଳାଉଛନ୍ତି ମୋର ସ୍ତ୍ରୀ ପ୍ରଭାତୀ । ବୋଉ ନାଁ”ରେ ଲାଇବ୍ରେରୀଟି 
* ଗୌରୀଦେବୀ ପାଠାଗାର” | ସେ ପାଠାଗାର ଉଦ୍ଘାଟନ ହେଲାବେଳକୁ ରାମ ମଉସା 
ଏ ଦୁନିଆରେ ନଥିଲେ । 


ତାଙ୍କର ଶେଷ ଜୀବନରେ ମୋର ମଝିଆ ମାମୁ ଲୋଭର ବଶବର୍ଭୀ ହୋଇ 
ତାଙ୍କ କଟକରେ ଥବା ଜମିରୁ କିଛି ଭାଗ ପାଇବା ପାଇଁ, ତାଙ୍କ ନାଁରେ ମକଦ୍ଦମା 
କଲେ | ତାଙ୍କୁ ବଡ଼ ହନ୍ତସନ୍ତ କଲେ | ମୁଁ ମାମୁଙ୍କୁ ବହୁବାର ଏ ମକଦ୍ଦମାରୁ ନିବୃତ୍ତ 
ହେବାକୁ କହିଛି । କିନ୍ତୁ ସେ ନଛୋଡ଼ବନ୍ଦା । ତାଙ୍କର କଥା ହେଲା, ବିଦ୍ୟାଧର 
ମିଶ୍ରଙ୍କର ଗୋଟିଏ ପୁଅ ଓ ଗୋଟିଏ ଝିଅ- ରାମଚନ୍ଦ୍ର ମିଶ୍ର ଓ ସାବିତ୍ରୀ ଦେବୀ | ଝିଅ 
ସମ୍ପଭିରୁ ଭାଗ କାହିଁକି ନ ପାଇବ ? ଏଇମିତି ମଧ୍ୟ ସେ ଦେଇଥାନ୍ତେ । କିନ୍ତୁ କାଳେ 
ନ ଦେବେ, ଏଇ ଚିନ୍ତାରେ ମାମୁ ଫତୁରାନନ୍ଦଙ୍କୁ କୋର୍ଟ କଚେରୀକୁ ଟାଣିଲେ । ସେ 
ଜମି ଦେଲେ, ଯେଉଁ ଜମି ଉପରେ ମୋର ମାମୁପୁଅ ଭାଇ ଶ୍ରୀକାନ୍ତ ନନ୍ଦ ( ଅବସରପ୍ରାପ୍ତ 
ଜିଲ୍ଲାଜଜ) ଦୁଇ ମହଲା ଘରଟିଏ କରି ଏବେ ବସବାସ କରୁଛି । 

ରାମ ମଉସାଙ୍କ ଗପଗୁଡ଼ିକ ହାସ୍ୟରସରେ ପରିପୂର୍ଣ୍ଣ ହେଲେ ମଧ୍ଯ ତାଙ୍କ 
ବ୍ୟକ୍ତିଗତ ଜୀବନ ଦୁଃଖରେ ଭରା | ସେ ତାଙ୍କ ଜୀବନ କଥା ଯେଉଁ ବହିଟିରେ 
ଲେଖୁଛନ୍ତି, ତା'ର ନାମ ‘ମୋ ଫୁଟାଡଙ୍ଗାର କାହାଣୀ” | ସେଇ ବହିର ଶେଷ ପୃଷ୍ଠାରେ 
ତାଙ୍କର ଜୀବନର ପୁଞ୍ଜିଭୂତ ବ୍ୟର୍ଥତାର ଚିତ୍ର ସନ୍ଧିବେଶିତ ହୋଇଅଛି । 

୨୪୪ ଫତୁରାନନ୍ଦ ପରିକ୍ରମା 


ଫତୁରାନନ୍ଦ ଜୀବନରେ ବହୁ ବେଉସାରେ ହାତ ଦେଇ ଅସଫଳ ହୋଇଥିଲେ । 
ଯୁ ସମୟରେ ଭୁବନେଶ୍ବର ଏରୋଡ଼୍ରମ୍‌ରେ ଫେଟି କଣ୍ଟାକ୍ଵଟର କାମ, ଚାଷ କାମ, 
ଦୋକାନ ବ୍ୟବସାୟ ଆଦି ବିଭିନ୍ନ କାର୍ଯ୍ୟରେ ପଶି କୌଣସିଥରେ ସଫଳତା ହାସଲ 
ପରିପାରି ନଥଲେ । ସେ ନିଜେ ଲେଖୂଚନ୍ତି କିପରି ତାଙ୍କର ଶେଷ ଆଶ୍ରୟ ସାହିତ୍ୟ 
ସେବା ଥୁଲା । ତାଙ୍କ ଆମ୍ଳଜୀବନୀ ପୁସ୍ତକର ସମାପ୍ରି ଏହିପରି 


“ ଶେଷରେ ସାହିତ୍ୟକୁ ଆଶ୍ରା କରି ସଫଳତା କୂଳ ଆଡ଼େ ଆଗେଇଲି, ମନରେ 
ଖୁବ୍‌ ବିଶ୍ଵାସ ଆସିଲା ଏଥରେ ମୁଁ ସଫଳତା ପାଇବି । ଡଙ୍ଗାଟା କୂଳରେ ବୋଧେ 
ଲାଗିଯିବ । କିନ୍ତୁ ବିଶିଷ୍ଟ ସାହିତ୍ଯକ ଗୋଷ୍ଠୀଙ୍କର ସ୍ଵୀକୃତି ପାଇଲି ନାହିଁ । ଶେଷରେ 
ଦେଖୁଲି ମୋ ଡଙ୍ଗାଟା ଫୁଟା | ପ୍ରାଣପଣେ ଗୋଟାଏ ହାତରେ ମଙ୍ଗ ଧରି ଆର 
ହାତରେ ପାଣି କାଢ଼ିଲି । ମନରେ ଆଶା ହୋଇଥୁଲା ଡଙ୍ଗାଟା କୂଳରେ ଲାଗିଯିବ, 
ଆଉ ଅଛବାଟ ବାକି । ମନ ପାପ ଛୁଇଁଲା । ଡଙ୍ଗାରେ ଏତେ ପ୍ରବଳ ଭାବରେ ପାଣି 
ପଶିଲା ଯେ ଆଶା ଭରସା କୁଆଡ଼େ ଉଭେଇ ଗଲା | କୂଳରେ ପହଞ୍ଚବା ଆଗରୁ 
ଡଙ୍ଗାଟା ବୂଡ଼ିବାଟା ସୁନିଶ୍ଚିତ ବୋଲି ଜାଣି ପାରୁଛି । ଏବେ ପାଣି କଢ଼ା ଛାଡ଼ିଦେଇ 
ମଙ୍ଗକୁ ମଧ୍ଯ ଛାଡ଼ିଲି । ଦୁଇ ହାତ ଟେକି ମୋର ଇଷ୍ଟଦେବ ଓ ମୋର ପ୍ରିୟ ପାଠକଙ୍କୁ 
ନମସ୍କାର ଜଣାଇଲି ।” (ମୋ ଫୁଟାଡଙ୍ଗାର କାହାଣୀ, ପୁ- ୨୫୫) 

ଏହି ମହାନ୍‌ ହାସ୍ୟରସିକ ଲେଖକ ଫତୁରାନନ୍ଦଙ୍କ ଉଦ୍ଦେଶ୍ୟରେ ମୋର ବିନମ୍ର 
ପ୍ରଣାମ ଜଣାଉଛି । 

ଫୁଟାଡଙ୍ଗାର ସମର୍ଥ ନାଉରୀ 


ହୃଷୀକେଶ ପଣ୍ଡା 


ପ୍ରାଚ୍ୟ ଦର୍ଶନରେ ' ଆନନ୍ଦ ', ଅତୀନ୍ଦ୍ରିୟ ସତ୍ତାର ଏକ ବିଶେଷ ଅବବୋଧ । 
ସତ୍‌, ଚିତ୍‌ ଓ ଆନନ୍ଦର ମିଳିତ ସ୍ଵରୂପ ହିଁ “ସଚ୍ଚିଦାନନ୍ଦ ରୂପଂ । ‘ ସତ୍ୟଂର ଉପଲବ୍ଧ 
ହେଲେ ମିଥ୍ୟା ଜଡ଼ତା ଭାଙ୍ଗିଯାଏ, ଅଜ୍ଞତାର ଅନ୍ଧକାର ଦୂରେଇ ଯାଏ | “ସତ୍ୟ'ର 
ଅବବୋଧ ଆସିଲେ ଚେତନାର ଜାଗରଣ ହୁଏ । ଚେତନାର ଜାଗରଣ ଘଟିଲେ, 
ଆନନ୍ଦର ଅବବୋଧ ଆସେ । ଆନନ୍ଦମୟ ଅବସ୍ଥା ହି ସଚ୍ଚିଦାନନ୍ଦ ସ୍ଵରୂପ । ' ଆନନ୍ଦ ର 
ଅବବୋଧରେ ରହିବା ହିଁ ବ୍ରହ୍ମର ନିକଟବର୍ଭୀ ହେବା । କାରଣ ବୃହ୍ଧାନନ୍ଦ ସହୋଦର । 


ଆନନ୍ଦର ଅନ୍ୟ ନାମ ' ମହାକାମନା' | ଏହା ବୌଦ୍ଧ ଦର୍ଶନର ଅନୁଚିନ୍ତା । 
ଜୈନ ଧର୍ମରେ ' ଆନନ୍ଦ ର ଅନ୍ୟ ନାମ “କୈବଲ୍ୟ” । ସେହି ଆନନ୍ଦ ଅର୍ଵ ଚନ୍ଦ୍ର 
ରୂପରେ ଶ୍ରୀଜଗନ୍ନାଥଙ୍କ ଅର୍ଥାତ୍‌ ଦାରୁବ୍ରହ୍ମଧଙ୍କର ଓଷ୍ଠର ପ୍ରତୀକ ରୂପେ ବିବେଚିତ । 
ତେଣୁ ଜଗନ୍ନାଥଙ୍କ ଓଠରୁ ନିରନ୍ତର ଆନନ୍ଦର ଧାରା ଝରୁଥାଏ ¦ ସେଠାରେ ପ୍ରସାଦ 
ମହାପ୍ରସାଦ ହୋଇ ଆନନ୍ଦବଜାରକୁ ଯାଏ | ଆନନ୍ଦ ବଜାରରେ ଭକ୍ତମାନେ ମହାପ୍ରସାଦ 
ବାଣ୍ଡିକରି ଖାଆନ୍ତି | ଆନନ୍ଦ ବାଣ୍ଟିଲେ ମଧ୍ୟ ବଢ଼େ | ତେଣୁ, ଆନନ୍ଦବଜାର” କହିବା 
ଯଥାର୍ଥ ପ୍ରତୀକାମବକ ଓ ସତ୍ୟ । 


ବେଦରେ କୁହାଯାଇଛି, ' ଆନନ୍ଦମମପତମ୍‌ ଯଦ୍‌ ବିଭାତି' । ମନୁଷ୍ୟ ଆନନ୍ଦ 
ଭିତରୁ ହିଁ ଜାତ ହୋଇଛି । ଆନନ୍ଦ ବାଣ୍ଟିବା ହିଁ ତାହାର ଧର୍ମ । ଆନନ୍ଦ ମାଧ୍ୟମରେ 
ହିଁ ମାନବ ମାଧବର ସ୍ଵରୂପରେ ରୂପାନ୍ତରିତ ହୁଏ । ତେଣୁ, ଭାରତୀୟ ଦର୍ଶନରେ 
‘ଆନନ୍ଦ ଂର ବିଶେଷ ଗୁରୁତ୍ଵ ରହିଛି । ଆନନ୍ଦ ଭଶ୍ଵରାନୁଭୂତିର ଚରମ ଅବସ୍ଥା 
ହୋଇଥୁବାରୁ, ସନାତନ ଭାରତବର୍ଷର ଅନେକ ସାଧୁସନ୍ସ୍‌ ନିଜକୁ “ ସନ୍ଧ୍ୟାସ ବ୍ରତ 
ଧାରଣରେ “ ଆନନ୍ଦ 'ର ସ୍ଵରୂପରେ ନାମାଙ୍କିତ କରିଛନ୍ତି | ଯେପରି ସ୍ବାମୀ ବିବେକାନନ୍ଦ, 

ବ୍ରହ୍ମାନନ୍ଦ ଶିବାନନ୍ଦ, ଚିଦାନନ୍ଦ, ପ୍ରେମାନନ୍ଦ, ଆମ୍ବାନନ୍ଦ, ବିଶ୍ବାନନ୍ଦ, ଚିନ୍ନୟାନନ୍ଦ, 
ପରମାନନ୍ଦ, ହରିହରାନନ୍ଦ, ଯୋଗାନନ୍ଦ ଇତ୍ୟାଦି | 

ଭାରତୀୟ ଦର୍ଶନରେ ସର୍ଚ୍ଚନଶୀଳ ସାହିତ୍ୟରେ ମଧ୍ଯ ଆନନ୍ଦର ଅନ୍ତେଷଣ 
ହୋଇଛି | ଆଳଂକାରିକ “ ମମ୍ମଟ” ଏହାକୁ ' ଆନନ୍ଦବାଦ”' ନାମରେ ନାମିତ କରିଛନ୍ତି । 
ସାହିତ୍ୟରେ ମଧ୍ଯ ନିର୍ମଳ ହାସ୍ୟରସ ଓ ବୌଦ୍ଧିକ ବ୍ଯଞ୍ଜନା ଦ୍ଵାରା ଆନନ୍ଦ ସୃଷ୍ଟିର 
ପ୍ରୟାସ ହୋଇଛି । 


ସେହିପରି ବ୍ୟଞ୍ଜନା ଓ ନିର୍ମଳ ହାସ୍ୟରସର ଜଣେ ଅନନ୍ୟ ସ୍ରଷ୍ଟା ଥଲେ 
ଫତୁରାନନ୍ଦ । ଜୀବନର ସମସ୍ତ ଜଟିଳତାକୁ ଫୁତ୍କାରରେ ଉଡ଼ାଇ ଦେଇ ଯିଏ 
ଆନନ୍ଦ ବାଣ୍ଟି ଦେଉଥିଲେ ସେ ଯଥାର୍ଥରେ ଥଲେ “ ଫତୁରାନନ୍ଦ ' | ଡାକ୍ତରୀ ପାଠ 
ପଢ଼ିଥିବା ରାମଚନ୍ଦ୍ର ମିଶ୍ର ଓଡ଼ିଆ ଭାଷା ସାହିତ୍ୟରେ ନିଜକୁ ପରିଚିତ କରାଇଥିଲେ 
ହାସ୍ୟ ବ୍ୟଙ୍ଗର ସ୍ଷ୍ଟା  ଫତୁରାନନ୍ଦ ' ଭାବରେ | 


ତାଙ୍କ ରସସିକ୍ତ ବ୍ୟଞ୍ଜନାଧର୍ମୀ ହାସ୍ୟଗଳଗୁଡ଼ିକର ମୁଁ ଥଲି ଜଣେ ମୁଗ୍ଧ ପାଠକ | 
ତେବେ, ଓଡ଼ିଆ ଭାଷା ସାହିତ୍ୟ ବିଭାଗର ଛାତ୍ରର ଗାବେଷକ, ଅଧ୍ୟାପକ ଭାବରେ 
ତାଙ୍କ ଭାବ ଜଗତର ଗଭୀର ଭାବରେ ନିକଟତର ହୋଇଥ୍‌ଲି ମୁଁ । 

ତାଙ୍କର ନାକଟା ଚିତ୍ରକର ( ୧୯୫୩), ସାହି ମହାଭାରତ ( ୧୯୫୯), 
ହେରେଷା (୧୯୫୯), ସାହିତ୍ୟ ଚାଷ ( ୧୯୫୯), ବିଦୂଷକ ( ୧୯୬୩), 
ମଙ୍ଗଳବାରିଆ ସାହିତ୍ୟ ସଂସଦ ( ୧୯୬୩), ହସକୁରା ( ୧୯୭ ୨ ), ବୃହତ୍‌ ଭାଣ୍ଡ 
( ୧୯୭୭), ଭୋଟ୍‌ ( ୧୯୮ ୦), ଗମାତ୍‌ ( ୧୯୮ ୨), ନିଦା ବେହେଲ ( ୧୯୮୩), 
ସାହିତ୍ୟ ବେଉଷଣ ( ୧୯୮୩), ନବଜିଆ (୧୯୮୩), ସାହିତ୍ୟ ବଛାବଛି 
( ୧୯୮୩), ମସ୍କରା ( ୧୯୮୪), ଟାପୁରିଆ ( ୧୯୮୫), ମୁଚୁକୁନ୍ଦିଆ ( ୧୯୯୦), 
ଖୁଲିଖୁଲିଆ ( ୧୯୯୩), ଓଡ଼ିଶାର ସିନ୍‌ ବୋଲର୍‌ ( ୧୯୯୩) ପ୍ରଭୃତି ଗଳ ପୁସ୍ତକ 
ଓଡ଼ିଆ ହାସ୍ୟ ସାହିତ୍ୟକୁ ବହୁଭାବରେ ପରିପୁଷ୍ଟ କରିଛି । ଏପରିକି ତାଙ୍କର ହାସ୍ୟ 
କବିତାଗ୍ରନ୍ଧ  ନିଲଠା କବି” ( ୧୯୫୫) ଏବଂ ନାଟକ “କଲିକତି ଚେଙ୍କ” ମଧ୍ଯ 
ପାଠକ ଓ ଶ୍ରୋତାମାନଙ୍କ ମଧ୍ୟରେ ଅନେକ ଆନନ୍ଦ ଓ ବ୍ୟଞ୍ଜନା ଭରି ଦେଇଛି । 

ତେବେ, ଏସବୁ ଉର୍ଶ୍ବରେ ଫତୁରାନନ୍ଦଙ୍କ ସୌଖ୍ଯ ସାନ୍ଧିଧ ମୋ ଜୀବନର 
ସବୁଠାରୁ ମହାର୍ଘ ଏଶ୍ବର୍ଯ୍ୟ । ୧୯୮୦ ମସିହାଠାରୁ ଫତୁରାନନ୍ଦଙ୍କ ସହିତ ମୋର 
ସାରସ୍ଵତ ଓ ବ୍ୟକ୍ତିଗତ ସମ୍ପର୍କ ବେଶ୍‌ ଜଡ଼ିତ ଓ ଗଭୀରତର ହୋଇଥିଲା । 


୧୯୭୭ ରୁ ୧୯୮୦ ଯାଏଁ ବାଲେଶ୍ବରରେ ମୁଁ ଅଧ୍ୟାପକ ଥ୍ଲି | ୧୯୮୦ରେ 
ସର୍ବଭାରତୀୟ ପରୀକ୍ଷାରେ କୃତକାର୍ଯ୍ୟ ହୋଇ କଟକ ଆକାଶବାଣୀରେ ଯୋଗ ଦେବାକୁ 
ନିର୍ବାଚିତ ହେଲି । ତେବେ, ଅଧାପନା ଛାଡ଼ି ଆସିବି କି ନାହିଁ ସେଥିପାଇଁ ମାନସିକ 
ଦୃନ୍ଦ୍ଧରରେ ଥିଲି । ଏ ଦିଗରେ ଯେଉଁ ଦୁଇଜଣଙ୍କ ପରାମର୍ଶ ଓ ଦିଗ୍ଦର୍ଶନ ମୋତେ 
ଆକାଶବାଣୀକୁ ଆସିବାକୁ ଅନୁପ୍ରେରିତ କଲା ସେ ଦୂଇଜଣ ଥଲେ ବରେଣ୍ଯ ଡଃ 
ହରେକୃଷ୍ଣ ମହତାବ ଓ ଶିକ୍ଷକଗୌରବ ବନମାଳୀ ବ୍ରହ୍ମଚାରୀ । 


ମହତାବ୍ଜୀ କହିଲେ, “ ରାଜ୍ୟରେ ମୁଁ ଆକାଶବାଣୀ କାହାପାଇଁ ପ୍ରତିଷ୍ଠା କଲି, 
ଖାଲି କ'ଣ ଅଣ ଓଡ଼ିଆ ଲୋକ ରହିବେ ? ତୁମ ଭଳି କବି ସାହିତ୍ୟିକ ଯୋଗ ନ 
ଦେଲେ କ'ଣ ଚଳିବ ? ତୁରନ୍ତ ଆସି ଯୋଗ ଦିଅ ।” 


ଦୁଇଜଣ ଯାକ ମୋର ଆଦର୍ଶ ଓ ଦିଗ୍ଦର୍ଶକ । ସେମାନଙ୍କ ପରାମର୍ଶ ମାନି ମୁଁ 
କଟକ ଆକାଶବାଣୀରେ ଆସି ୧୯୮୦ରେ ଯୋଗ ଦେଲି | ଝାଞ୍ଜରୀମଙ୍ଗଳାରେ 
ଥିବା ବନମାଳୀ ବ୍ରହ୍ମଚାରୀ ପ୍ରତିଷ୍ଠିତ ନିମ୍ବ ମାଧ୍ୟମିକ ଶିକ୍ଷକ ସଂଘ ଅଫିସ୍‌ରେ ରହିଲି | 
ତିନିବର୍ଷ ପରେ ସସ୍ତ୍ରୀକ ରହିବାକୁ ପଡ଼ିବାରୁ ସଂଘ ଅଫିସ୍‌ ଛାଢ଼ି ମୋତେ 
ଖାଞ୍ଜରୀମଙ୍ଗଳାରେ ଅନ୍ୟତ୍ର ଭଡ଼ାଘର ଖୋଜି ଯିବାକୁ ହେଲା | ତେବେ ୨୦୦୨ 
ମସିହା ପର୍ଯ୍ୟନ୍ତ ମୁଁ ଝାଞ୍ଜିରୀମଙ୍ଗଳାରେ ହିଁ ରହୁଥିଲି । 

ସଂଯୋଗ କ୍ରମେ କଟକର ଝାଞ୍ଜିରୀମଙ୍ଗଳାରେ ଥଲା ଫତୁରାନନ୍ଦଙ୍କର ନିଜସ୍ଵ 
ପୈତୃକ ବାସସ୍ଥାନ । ୧୯୧୫ ମସିହା ଜୁନ୍‌ ପହିଲାରେ ପିତା ବିଦ୍ଯାଧର ମିଶ୍ର ଓ 
ମାତା ସୁଭଦ୍ରା ଦେବୀଙ୍କ ତରସରୁ ଜନ୍ମ ନେଇଥିଲେ ରାମଚନ୍ଦ୍ର ମିଶ୍ର ଓରଫ୍‌ ଫତୁରାନନ୍ଦ | 
ପୁଣି, ପାଖ ପିଠାପୁର ରାସ୍ତା ପାଖରେ ଥଲା “ଡଗର ପ୍ରେସ୍‌ ' । ଯେଉଁ ଡଗର 
ପ୍ରେସ୍‌ରେ ଫତୁରାନନ୍ଦ ପ୍ରଥମେ ସହ ସମ୍ପାଦକ ଓ ପରେ ସମ୍ପାଦକ ଭାବରେ କାର୍ଯ୍ୟ 
କରୁଥିଲେ । 

ସୈଭାଗ୍ୟକ୍ରମେ, ମୁଁ ଦଶମ ଶ୍ରେଣୀର ଛାତ୍ର ଥଲାବେଳେ ୧ ୧୯ ୭୦ ମସିହାରେ 
ମୋର ପ୍ରଥମ ଗଳ “ କଣ୍ଟକାଚ' ଏହି ‘ ଡଗର” ପତ୍ରିକାରେ ହିଁ ପ୍ରଥମେ ପ୍ରକାଶ 
ପାଇଥିଲା । ପରେ, “ପ୍ରେମ ଏକ ନଦୀର ନାମ” ଓ “ସେଇ ଆଖୁ” ଆଦି ଗଛ 

ଡଗରରେ ପ୍ରକାଶ ପାଇଥିଲା | ଫକୀରମୋହନ ମହାବିଦ୍ୟାଳୟ, ବାଲେଶ୍ଵରରେ ମୁଁ 
ଛାତ୍ର ଥବା ବେଳେ ରାଜ୍ୟସ୍ତରୀୟ ଗଳ୍ପ ପ୍ରତିଯୋଗିତାରେ ପ୍ରଥମ ହୋଇଥିବା ମୋର 
ଗଛ “ ସେଇଆଖୁ” ଅଧ୍ୟାପକ ମୋହନଲାଲ୍‌ ସାହୁ ଡଗରରେ ନେଇ ଛପାଇଥଲେ । 
ଅଧ୍ୟାପକ ମୋହନଲାଲ୍‌ ସାହୁ କଟକରେ ପାଠ ପଢ଼ିବା ବେଳେ ଡଗରରେ ସହ 
ସମ୍ପାଦକ ଭାବରେ କିଛିଦିନ କାର୍ଯ୍ୟ କରିଥିଲେ | ଯଦିଓ ଡଗରରେ ପୂର୍ବରୁ ମୋର 
ଲେଖାମାନ ପ୍ରକାଶ ପାଇ ଆସୁଥୁଲା, ମାତ୍ର ଫତୁରାନନ୍ଦଙ୍କ ସହିତ ପ୍ରତ୍ୟକ୍ଷ ସାକ୍ଷାତର 
ସୁଯୋଗ ଘଟି ନଥୁଲା | 


ଆକାଶବାଣୀ କଟକ କେନ୍ଦ୍ରରେ ଯୋଗ ଦେବା ପରେ ମୁଁ ଏକାଧକ୍ରମେ 
କୋଡ଼ିଏ ବର୍ଷରୁ ଉର୍ବ୍ବ କାଳ ଝାଞ୍ଜିରୀମଙ୍ଗଳାରେ ରହିଲି । ପ୍ରଥମ ତିନିବର୍ଷ ଥଲା 
ଝାଞ୍ଜରୀମଙ୍ଗଳା ନିମ୍ରମାଧଯମିକ ଶିକ୍ଷକ ସଂଘରେ ମୋର ରହଣି । ଶିକ୍ଷକଗୌରବ 
ବନମାଳୀ ବ୍ରହ୍ମଚାରୀ ରହୁଥିଲେ ସେଠାରେ ପ୍ରତିଷ୍ଠାତା ସଭାପତି ଭାବରେ । ବ୍ରହ୍ମଚାରୀ 
ମୋତେ ପୂତ୍ରବତ୍‌ ଭଲ ପାଉଥିଲେ । ତାଙ୍କର ଜେଜେଙ୍କ ନାମ ଥୁଲା ହୃଷୀକେଶ 
ପଣ୍ଡା । ସେ ଥିଲେ ମୋର ଅନ୍ୟତମ ଦିଗ୍ଦର୍ଶକ । ଶିକ୍ଷକସଂଘର ରାଜ୍ୟସ୍ତରୀୟ 
ସମାବେଶ ମାନଙ୍କୁ ସେ ମୋତେ ସାଙ୍ଗରେ ନେଉଥଲେ । ମଞ୍ଚରେ ଅତିଥୁ କରି 
ବସାଉଥୁଲେ | 


ଶିକ୍ଷକ ସଂଘ ଅଫିସ୍‌ରୁ ବାହାରି ଭଗତ୍‌ପୁର ଛକ ଦେଇ ପିଠାପୁର ରାସ୍ତାରେ 
ହରିପୁର ଦେଇ ବକସି ବଜାରକୁ ବାହାରୁଥଲି | ସେଠାରୁ ଗୋପବନ୍ଧୁ ଭବନ “ ସମାଜ 
ଅଫିସ୍‌! ସମ୍ମୁଖ ରାସ୍ତା ଦେଇ କ୍ଯାଣ୍ଟନମେଣ୍ଟ ରୋଡ୍‌ରେ ଥିବା ' ଆକାଶବାଣୀ” 
କାର୍ଯ୍ୟାଳୟରେ ପହଞ୍ଜୁଥଲି । ଏଇଟା ଥିଲା ମୋର ଦୈନନ୍ଦିନ ଯିବା ଆସିବାର ରାସ୍ତା । 
ମୋ ଦୈନନ୍ଦିନ ଜୀବନର ଯାତ୍ରା ପଥରେ ଓ ପାର୍ଶ୍ବବର୍ଭୀ ଅଞ୍ଚଳରେ ରହୁଥିଲେ ବହୁ 
ପ୍ରତିଭାବାନ୍‌ ଉନ୍ବଳ ଜ୍ୟୋତିଷ୍ଠ । ଯେଉଁମାନେ ମୋ ସାରସ୍ଵତ ଜୀବନର ଛାୟାପଥରେ 
ନିଜ ନିଜ ଦ୍ୟୁତିରେ ଉଦ୍‌ଭାସିତ କରୁଥିଲେ ଛାୟାମସ୍ତଳକୁ | ସେହିମାନଙ୍କ ଦୀପ୍ତି ଓ 
ଦ୍ୟୁତିରେ ମୁଁ ଉଦ୍ଦୀପ୍ତ ହେବାକୁ ସେମାନଙ୍କ ସାନ୍ଧିଧ ସୌଖ୍ଯର ସୌଭାଗ୍ୟ ଲଭୁଥିଲି 
ସମୟ ସୁଯୋଗ ମୁତାବକ | 


ଖାଞ୍ଜିରୀମଙ୍ଗଳା ଶିକ୍ଷକ ସଂଘରେ ତ ରହୁଥିଲେ ତା'ର ପ୍ରାଣପ୍ରତିଷ୍ଠାତା 
ଶିକ୍ଷକଗୌରବ ବନମାଳୀ ବ୍ରହ୍ମଚାରୀ | ଅଛ ଦୂରରେ ରହୁଥିଲେ ଖ୍ୟାତନାମା ଞଜପନ୍ୟାସିକ 
କାହୁ ଚରଣ ମହାନ୍ତି । ବାନ୍ଧି ସାହିରେ ରହୁଥିଲେ ଦାର୍ଶନିକ ବାଗ୍ମୀ ହୃଦାନନ୍ଦ ରାୟ, 

ମୋର ପ୍ରାକ୍ତନ ପ୍ରିୟ ଅଧ୍ୟାପକ ଶ୍ୟାମାପ୍ରସନ୍ଧ ମିଶ୍ର ତେଲେଙ୍ଗା ବଜାର ରଘୁନାଥ 
ମନ୍ଦିର ପରିସରରେ ‹ ଦୂର୍ମୁଖଂ ସମ୍ପାଦକ, ପ୍ରଚଣ୍ଡ ବକ୍ତା ପଣ୍ତିତ ଅଚ୍ୟୁତାନନ୍ଦ କର | 
ଝାଞ୍ଜିରୀମଙ୍ଗଳାରେ ରହୁଥିଲେ ଆଧ୍ାମ୍ପିକ ଲେଖକ ନବ କିଶୋର ରାଜ | ଭଗତ୍ପୁର 
ଛକ ଡେଇଁଲେ ଫତୁରାନନ୍ଦଙ୍କ ସାନ ଭାଇ ଅଧ୍ୟାପକ ଶ୍ୟାମସୁନ୍ଦର ମିଶ୍ରଙ୍କର ବାସସ୍ଥାନ । 
ଟିକିଏ ଆଗକୁ ମାଡ଼ିଗଲେ ଡଗର ପ୍ରେସ୍‌- ଫତୁରାନନ୍ଦଙ୍କର ସାରସ୍ଵତ ସାଧନା ନିଳୟ | 
ବାଁ ପାଖ ମୋଡ଼ ରାସ୍ତା ଛୁଇଁଲେ “ କୁକୁରିଆପଦା' | ପ୍ରଖ୍ୟାତ ଶିକ୍ଷାବିତ୍‌ ପ୍ରଫେସର୍‌ 
ଡଃ ଶ୍ରୀରାମଚନ୍ଦ୍ର ଦାଶଙ୍କ ବାସଗ୍ଧହ । ଆଉ ଡାହାଣ ପାଖକୁ ବୁଲିଗଲେ ଅଛ ଦୂରରେ 
କବି କାଳିନ୍ଦୀ ଚରଣ ପାଣିଗ୍ରାହୀଙ୍କର ପିଠାପୁର ସ୍ଥ “ ସ୍ଵପ୍ପପୁରୀ' । ଏମାନଙ୍କର ସାରସ୍ଵତ 
ଦିବ୍ୟ ସାନ୍ଧିଧ ଲାଭର ସୌଭାଗ୍ଯ ମୋତେ ମିଳୁଥିଲା । 


ଯିବା ଆସିବା ରାସ୍ତାରେ ସମୟ ସୁଯୋଗ କରି ସେମାନଙ୍କୁ ଭେଟୁଥୁଲି | 
ଅନ୍ତରଙ୍ଗ ଆଳାପର ଦୁର୍ଲଭ ମୁହୂର୍ଭ ସାଉଁଟୁ ଥିଲି । ଅନେକ ସମୟରେ ସାହିତ୍ୟ ଓ 
ସଂସ୍କୃତି ସମାବେଶ ଓ ସଭାକୁ ସାଥ୍‌ରେ ଅତିଥ ମଞ୍ଚକୁ ଯିବାର ସୁଯୋଗ ମିଳୁଥୁଲା । 
ପୁଣି, ଆକାଶବାଣୀର ବିଭିନ କାର୍ଯ୍ୟକ୍ରମକୁ ଆମନ୍ତ୍ରଣ କରିବା ପାଇଁ ବ୍ୟକ୍ତିଗତ ଗସ୍ତର 
ସୁଯୋଗ ମଧ୍ଯ ଆସୁଥଲା । ସେହି ଝାଞ୍ଜରୀମଙ୍ଗଳାରେ ଥଲା ରାଜକିଶୋର ରାଜଙ୍କ 
 ନୀଳଶୈଳ ର କେନ୍ଦ୍ରୀୟ କାର୍ଯ୍ୟାଳୟ | ନିତ୍ୟ ନିୟମିତ ସେଠାରେ ସଭା ସମିତି 
କବିତା ପାଠୋତ୍ସବ ଆଦି ଆୟୋଜିତ ହେଉଥୁଲା । ମୁଁ ଅଧ୍ବକାଂଶ ସମୟରେ ସେ 
ସବୁରେ ଯୋଗ ଦେଉଥୁଲି । ନୀଳଶୈଳର ଆଦର୍ଶରେ ମୁଁ ବହୁ ପୂର୍ବରୁ ପ୍ରଭାବିତ 
ହୋଇଥିଲି । ଗ୍ରାମାଞ୍ଚଳରେ ସାହିତ୍ୟ ସଂସ୍କୃତି ଓ ସମାଜ ସେବାର ବିକାଶ ପାଇଁ 
ବାଲେଶ୍ଵର ଓ ବାଲିଆପାଳଠାରେ ନୀଳଶୈଳର ଏକ ଶାଖା ୧୯ ୭୬ରେ ମୁଁ ଆରମ୍ଭ 
କରିଥିଲି । ତେଣୁ ଝାଞ୍ଜିରୀମଙ୍ଗଳାରେ ରହିବା ପରେ ନୀଳଶୈଳର କାର୍ଯ୍ୟଧାରା 
ସହିତ ପ୍ରତ୍ୟକ୍ଷ ଭାବରେ ମୁଁ ଜଡ଼ିତ ହୋଇ ପଢ଼ିଲି । 

ପିଠାପୁର ଛକର ବାମ ପଟେ ପ୍ରଫେସର୍‌ ଶ୍ରୀରାମଚନ୍ଦ୍ର ଦାଶଙ୍କ ଘର ସାମନା 
ଗଳିରେ ବରିଷ୍ଠ ଆଡ଼ଭୋକେଟ୍‌, ସାହିତ୍ୟିକ, ପରେ ସାଂସଦ ବ୍ରହ୍ମାନନ୍ଦ ପଣ୍ଡାଙ୍କ 
ପ୍ରତିଷ୍ତିତ ନୀଳଚକ୍ର କାର୍ଯ୍ୟାଳୟ ଥିଲା। ସେଠାରେ ମଧ୍ଯ, ସାରସ୍ବତ ଆଲୋଚନା ଚକ୍ର 
ଅନୁଷ୍ଠିତ ହେଉଥଲା | ଯେଉଁଥୁରେ ଅନେକଥର ଯୋଗ ଦେବାର ଆମନ୍ତ୍ରଣ ପାଇଛି । 

ଝାଞ୍ଜିରୀମଙ୍ଗଳା ପ୍ରାଥମିକ ସ୍ତୁଲରେ ମୋର କନ୍ୟାମାନେ ଶିକ୍ଷାଲାଭ କରୁଥିଲେ | 
ପ୍ରଧାନ ଶିକ୍ଷକ ଥଲେ ଶିଶୁ ସାହିତ୍ୟିକ ବଟକୃଷ୍ଣ ସ୍ଵାଇଁ । ସେହି ସ୍କୁଲରେ ଧୂବତାରା' 

ଅନୁଷ୍ଠାନ ଆରମ୍ଭ ହେଲା | ପ୍ରତିଷ୍ଠାତା ଥଲେ ବିଶିଷ୍ଟ ଶିଶୁ ସାହିତିୟକ ଆକାଶବାଣୀର 
ପ୍ରଯୋଜକ ନଦୀୟାବିହାରୀ ମହାନ୍ତି । ତାଙ୍କ ଘର ଥଲା ତଳ ତେଲେଙ୍ଗା ବଜାର | 
ସେହି ଶିଶୁ ସାହିତ୍ଯାନୁଷ୍ଠାନ ‘ଧୁବତାରା'ର ଅଧୁକାଂଶ ଅଧ୍ବବେଶନ ହେଉଥଲା 
ଝଖାଞ୍ଜରୀମଙ୍ଗଳା ପ୍ରାଇମେରୀ ସ୍କୁଲରେ । ସେଥୁରେ ନଦୀୟାବାବୁ (ବଡ଼ଭାଇଙ୍କ ଙ୍କ 
ସହ ସ୍ଥାନୀୟ ଶିଶୁ ସାହିତ୍ୟିକ ଧୂବ ଚରଣ ସାହୁ, ରବି ରାଜ, ତପନ ମିତ୍ର, ଡାକ୍ତର 
ଯୋଗମାୟା ପଟ୍ଟନାୟକ ପ୍ରମୁଖଙ୍କ ସହ ମୁଁ ମଧ୍ୟ ନିୟମିତ ଯୋଗ ଦେଉଥୁଲି । 

ହେଲେ, ଏସବୁ ଭିତରେ ସର୍ବାଧୁକ ସମୟ କଟୁଥଲା ପିଠାପୁର ଡଗର ପ୍ରେସ୍‌ରେ 
ଫତୁରାନନ୍ଦଙ୍କ ସହିତ । ଅନେକ ସମୟରେ ଆଳାପ ଆଲୋଚନା ଭିତରେ ସେ ମଜା 
ମଜା କଥା କହୁଥିଲେ, ନୂଆ ନୂଆ ଗପ ଶୁଣାଉଥଲେ | ‘ ଡଗର”ରେ ନିୟମିତ 
ଲେଖୁଥିବା “ ନାଗବଚ୍ଚା' ଆଦି କବିତା ପଢ଼ାଉଥଲେ |! ଜୀବନର ବିଭିନ୍ନ ବିଚିତ୍ର 
ଅନୁଭୂତି ବାଣ୍ଡୁଥୁଲେ । ସରଳ ଶବ୍ଦ, ସରଳ ଭାଷା କହିବା ଏବଂ ଲେଖାର ଭାଷା ଓ 
ଢଙ୍ଗ ଏକାପରି | କଥା କଥାରେ ବ୍ୟଞ୍ଜନା କରି ହାସ ପରିହାସ ସୂଷ୍ଷି କରି ପାରୁଥିଲେ । 
ପରିବେଶକୁ ଲଘୁ ରସରେ ରସାଣିତ କରି ଦେଉଥିଲେ | 


ଆଧୁନିକ ଓଡ଼ିଆ ସାହିତ୍ୟରେ ହାସ୍ୟରସର ଜନକ ବ୍ୟାସକବି ଫକୀରମୋହନ | 
ଅବଶ୍ୟ, ଏହା ପୂର୍ବରୁ ଆଠଗଡ଼ରେ ଜନ୍ମିତ ରାଜକବି ଯଦୁମଣି ହାସ୍ୟ କବି ଭାବରେ 
ଖ୍ୟାତି ଲାଭ କରିଥଲେ । କବି ଯଦୂମଣି ଆଠଗଡ଼ ଛାଡ଼ି ପରେ ନୟାଗଡ଼ଠାରେ 
ଜୀବନଯାପନ କରିଥଲେ | ଯଦୁମଣିଙ୍କ ହାସ୍ୟ କବିତା ଲୋକମୁଖରେ ବିଶେଷ 
ପ୍ରସାରିତ ହେଉଥଲା । ମାତ୍ର, ବ୍ଯାସକବି ଫକୀରମୋହନ ତାଙ୍କ ଗଛ ଉପନ୍ୟାସ 
ଆଦିରେ ବୌବ୍ଧିକ ବ୍ଯଞ୍ଜନା ମାଧ୍ୟମରେ ହାସ୍ୟରସର ଅବତାରଣା କରି ସାହିତ୍ଯକୁ 
ସମୁଦ୍ଧ କରିଛନ୍ତି । 

ହାସ୍ୟରସର ଦୂଇଟି ଧାରା, ଗୋଟିଏ ନିର୍ମଳ ହାସ୍ୟରସ ଓ ଅନ୍ୟଟି ବୌଦ୍ଧିକ 
ବ୍ୟଞ୍ଜନା | ଫତୁରାନନ୍ଦ ନିର୍ମଳ ହାସ୍ୟରସର ଧାରାଦେଇ ଓଡ଼ିଆ ସହିତ୍ୟକୁ ସମ୍ପଦ୍ଧ 
କରି ଯାଇଛନ୍ତି | ତଥାପି ବ୍ୟଞ୍ଜନାର ଆଶ୍ରୟ ମଧ୍ଯ ନେଇଛନ୍ତି | ତାଙ୍କ ଗଳଛଗୁଡ଼ିକରେ 
ନିର୍ମଳ ଲଘୁ ହାସ୍ୟରସର ପ୍ଲାବନ ଥିଲେ ମଧ୍ଯ, ଏକ କରୁଣ ବିୟୋଗାନ୍ତକ ଅନ୍ତରୀଣ 
ଧାରା ତା” ମଧ୍ଯରେ ପ୍ରବାହିତ ହୋଇଛି । ଯାହାର ମୂଳଉସ୍ସ ମାନବୀୟ 
ସମ୍ଭେଦନଶୀଳତା | ଏ ଦୃଷ୍ଟିରୁ ସେକ୍ଟପିୟରଙ୍କ ନାଟକର ସେହି ପ୍ରଭାବଶାଳୀ ଲୋକପ୍ରିୟ 
ସଂଳାପ କଥା ମନେପଡ଼େ 

“We are humen, tragically humen” 

ଆକାଶବାଣୀରେ ଲଘୁ ଆଲୋଚନା, ସାହିତ୍ଯ ବିଭାଗ ଓ ‘ଚହଟଚମ୍ପା' 
କାର୍ଯ୍ୟକ୍ରମରେ ଅଂଶଗ୍ରହଣ କରିବାକୁ ଅନେକ ଥର ଫତୁରାନନ୍ଦଙ୍କୁ ମୁଁ ଆମନ୍ତ୍ରଣ କରିଛି । 
ବିଶେଷ ସାକ୍ଷାତକାର ମଧ୍ଯ ନେଇଛି | 

ତେବେ, କଟକ ଆକାଶବାଣୀରେ ସୂଚନା ମୁହଁ ନା କାର୍ଯ୍ୟକ୍ରମ ' ପ୍ରଭାତ ପରିକ୍ରମା’ , 
କବିତାବୃଭ୍ତିର କାର୍ଯ୍ୟକ୍ରମ ' ମଂଜରୀ”, ଜନସାଧାରଣଙ୍କ ସମସ୍ୟା ଓ ସମାଧାନ ଭିତିକ 
କାର୍ଯ୍ୟକ୍ରମ ' ଜନମଞଚ' ଓ ବୟୋଜ୍ୟେଷ୍ଠ ବ୍ୟକ୍ତିମାନଙ୍କର ଜୀବନ ଜିଜ୍ଞାସାର କାର୍ଯ୍ୟକ୍ରମ 
‘ମାନନୀୟେଷୁ', ' ସାହିତ୍ୟ କୌମୁଦି' ମୁଁ ପ୍ରଥମ କରି ଆରମ୍ଭ କରିଥୁଲି | ମାନନୀୟେଷୁ 
ଖୁବ୍‌ ଲୋକପ୍ରିୟ କାର୍ଯ୍ୟକ୍ରମ । ବହୁ ବୟୋଜ୍ୟେଷ୍ଠ ପ୍ରତିଭାଧରମାନଙ୍କର ଜୀବନର ଜୀବନ୍ତ 
ଆଲେଖ୍ୟ ସେମାନଙ୍କର ନିଜ ବକ୍ତବ୍ୟରେ ତାହା ରେକର୍ଡ ହୋଇ ପ୍ରଚାରିତ ହୋଇଛି । 
ସେଗୁଡ଼ିକ ଜୀବନର ଜୀବନ୍ତ ଦସ୍ତାବିଜ, ଯାହା ଆକାଶବାଣୀର ମଧ୍ଯ ଦୁର୍ଟମୁଲ୍ୟ ଵଢଶବର୍ଯ୍ୟ । 
ଆକାଶବାଣୀର ସ୍ଵତନ୍ତ୍ର ସଂଗ୍ରହାଳୟର ଅମୁଲ୍ୟ ସମ୍ପଭି । ଏବେ ମଧ୍ଯ ତାହା ସୁରକ୍ଷିତ 
ରହିଛି । 

ଅନେକ ଇତିହାସ, ଅନେକ ସାହିତ୍ୟ, ଦର୍ଶନ, ଜୀବନାନୁଭୂତିର ବ୍ୟକ୍ତ 
ପରିଭାଷାରେ ସେଗୁଡ଼ିକ ସମୟ, ସମାଜ ଓ ଜୀବନ ପାଇଁ ବିଶେଷ ଉପାଦେୟ । 
ମୋର ଦୀର୍ଘ ୩୩ ବର୍ଷର ବୃତ୍ତିଗତ ଜୀବନରେ କେବଳ କଟକ କେନ୍ଦ୍ର ନୁହେଁ, 
ଜୟପୁର, ଭବାନୀପାଟଣା, ସମ୍ବଲପୁର, ବ୍ରହ୍ମପୁର କେନ୍ଦ୍ରରେ ସେ ଅଞ୍ଚଳର ବିଖ୍ୟାତ 
କବି, ଲେଖକ, କଳାକାର, ସ୍ବାଧୀନତା ସଂଗ୍ରାମୀ ସମାଜ ସେବୀ, ରାଜନେତା, 
ବିଶିଷ୍ଟ ଶିକ୍ଷାବିତ୍‌ ବୁବ୍ଧିଜୀବୀ ମାନଙ୍କର “ମାନନୀୟେଷୁ' ସାକ୍ଷାତକାର କାର୍ଯ୍ୟକ୍ରମ 
ପ୍ରଚାର ଓ ପ୍ରସାର କରିଛି । ତେବେ, ସେମାନଙ୍କ ମଧ୍ୟରେ କଟକର ଇତିହାସ 
ଅନନ୍ୟ । କାରଣ, କଟକ କେନ୍ଦ୍ରରେ ଯେଉଁମାନଙ୍କୁ ମୁଁ ଏହି ' ମାନନୀୟେଷୁ' 
କାର୍ଯ୍ୟକ୍ରମରେ ଆମନ୍ତ୍ରଣ କରି ସାକ୍ଷାତକାରର ରେକର୍ଡ କରାଇ ପ୍ରଚାର କରିଛି ଓ 
ଆକାଶବାଣୀର ସଂଗ୍ରହାଳୟରେ ସାଇତିବାର ପ୍ରଯନ୍‌ କରିଛି, ସେମାନଙ୍କ ଭିତରେ 
ଅଛନ୍ତି ହରେକୃଷ୍ଣ ମହାତାବ, ଗୋପାଳ ଛୋଟରାୟ, ସୁରେନ୍ଦ୍ରନାଥ ଦ୍ବିବେଦୀ, ଚିନ୍ତାମଣି 
ପାଣିଗ୍ରାହୀ, ନନ୍ଦିନୀ ଶତପଥୀ, ଡକ୍ଟର ସଦାଶିବ ମିଶ୍ରଚ ଡକ୍ଟର ଶ୍ରୀରାମଚନ୍ଦ୍ର ଦାଶ, 
ଗୌରୀ କୁମାର ବ୍ରହ୍ମା କିଶୋରୀ ଚରଣ ଦାସ, ନ୍ଯାୟମୂର୍ଭି ନବକୁମାର ଦାଶ, 
ଚିତ୍ତରଞ୍ଜନ ଦାସ, ଶତୃଘ୍ଧନାଥ, ବୈଦ୍ଯନାଥ ମିଶ୍ର ଜାନକୀ ବଲ୍ଲଭ ପଟ୍ଟନାୟକ, 
ଫତୁରାନନ୍ଦ, ଚନ୍ଦ୍ରଶେଖର ରଥ, ମହାପାତ୍ର ନୀଳମଣି ସାହୁ, ହୃଦାନନ୍ଦ ରାୟ, ସାତକଡଢ଼ି 

ହୋତା, ରାଜେନ୍ଦ୍ର କିଶୋର ପଣ୍ଡା, ସୀତାକାନ୍ତ ମହାପାତ୍ର, ରମାକାନ୍ତ ରଥ, 
ରବୀନ୍ଦ୍ରମୋହନ ସେନାପତି, ବାଳକୃଷ୍ଣ ଦାଶ, ଭୁବନେଶ୍ବର ମିଶ୍ର ନଦୀୟା ବିହାରୀ 
ମହାନ୍ତିଙ୍କ ଭଳି ବର୍ଷୀୟାନ ଲେଖକ, କବି, ସାହିତ୍ୟିକ କଳାକାର । 

କିନ୍ତୁ ଏହି ମାନନୀୟେଷୁ କାର୍ଯ୍ୟକ୍ରମରେ ଫତୁରାନନ୍ଦଙ୍କ କାର୍ଯ୍ୟକ୍ରମ ଓ ଅନ୍ତରଂଗ 
ଆଳାପ ଥୁଲା ଅନନ୍ୟ | ସାକ୍ଷାତକାର ନେବା ପୂର୍ବରୁ ତାଙ୍କର ଅନେକ ଲେଖା ମୁଁ 
ପାଠ କରିଥିଲି |! ତେବେ, ସବୁଠାରୁ ଉପାଦେୟ ଥୁଲା ତାଙ୍କର ଆମ୍ବଜୀବନୀ ‘ମୋ 
ଫୁଟାଡଙ୍ଗାର କାହାଣୀ” । 


ତାଙ୍କ ଜୀବନର ପ୍ରତିଟି ସଫଳ ଓ ଅସଫଳ ଅନନ୍ୟ ଅନୁଭୂତିକୁ ଏଥିରେ ସେ 
ଲିପିବଦ୍ଧ କରିଛନ୍ତି | ତଥାପି, ଅନେକ ଅଲିଖୁତ ଅବ୍ୟକ୍ତ ଘଟଣା ଓ ଅନୁଭୂତିକୁ ସେ 
ସେଦିନ ଲକ୍ଷ ଲକ୍ଷ ଶ୍ରୋତାଙ୍କ ଆଗରେ ମାନନୀୟେଷୁ କାର୍ଯ୍ୟକ୍ରମ ମାଧ୍ଯମରେ ବ୍ୟକ୍ତ 
କରିଥଲେ | ହସି ହସି କହିଯାଉଥଲେ ଦରଦୀ ମରମୀ ହୃଦୟର ସକରୁଣ ଭାଷା | 


ଫତୁରାନନ୍ଦ ଥିଲେ ' ମାନନୀୟେଷୁ' କାର୍ଯ୍ୟକ୍ରମର ଜଣେ ବିଦଗ୍ଧ ସଚେତନ 
ଶ୍ରୋତା । ଆପଣା ଢଙ୍ଗରେ ମନର କଥା ସେ ଲେଖୁବସୁଥିଲେ। ତା ୨୩.୧ ୨. 
୧୯୮୯ରେ ସେ ଏକ ଚିଠିରେ ମୋତେ ଲେଖୂଥଲେ- 


ପ୍ରିୟ ହୃଷୀକେଶ ବାବୃ, 


ଗତ ତା ୨୨ରିଖ ଦିନର ମାନନୀୟେଷୁ କାର୍ଯ୍ୟକ୍ରମର ଅପୂର୍ବ ସଫଳତା 
ପାଇଁ ଆପଣଙ୍କୁ ବର୍ଷେକାଳ ଅବିରାମ ବଧେଇ ଦେଲେ ହେଁ ତାହା ଯଥେଷ୍ଟ ହେଲା 
ନାହିଁ ବୋଲି ମନରେ ଭାବୁଛି । ଯେଉଁ ମହାନ ବ୍ୟକ୍ତିକୁ ବାଛିଲ ସେ ଯେ ଜଣେ 
ବର୍ଷୀୟାନ ମହାନ ବ୍ୟକ୍ତି ଏଥିରେ କାହାର ଦ୍ବିମତ ନାହିଁ | ତାଙ୍କଠାରୁ ପ୍ରାୟ ୧୦ ବର୍ଷ 
ସାନ ସାହିତ୍ୟ ଓ ସଂସ୍କୃତି ସମ୍ପନ୍ନ ମହାନ ବ୍ୟକ୍ତିମାନେ ଏକାବେଳକେ . ଅକର୍ମଣ୍ୟ 
ହୋଇ ଆସୁଥିବା ବେଳେ ସେ ଯେ ମାନସିକ ତଥା ଦୈହିକ ସ୍ଵାସ୍ଥ୍ୟ ଅପୂର୍ବ ରଖୁ 
ପାରିଛନ୍ତି, ଏହା କମ୍‌ ବଡ଼ କଥା ନୁହେଁ । ଏହି ବ୍ୟକ୍ତିଙ୍କ ଠାରୁ ଆପଣ ଯେ ପ୍ରାୟ 
ଅଧଘଣ୍ଟା ସମୟ ପ୍ରାୟ ଚୋରାଇ ଆଣିଲେ ତାହା ଆପଣଙ୍କ ପାରିଲାପଣର ବେଶ୍‌ 
ପରିଚୟ ଦେଇଛି । ଆପଣ ଯଦି ଆଉ ବର୍ଷେ ଯାଏ ନିପାରିଲାପଣ ଦେଖାନ୍ତି ତେବେ 
ତାହା ଏହି ପାରିଲାପଣ ଭିତରେ ହଜମ୍‌ ହୋଇଯିବ । ଶ୍ରୋତାମାନଙ୍କ ପାଇଁ ତା” 
ଠାରୁ ଯାହା ଯାହା ଦୋହନ କରି ଦେଇଅଛନ୍ତି, ତାହା ପାନକରି ମୋ ପରି ସମସ୍ତ 
ଶ୍ରୋତା ପରିପୁଷ୍ଟ ହୋଇଥିବେ ଏଥରେ ସନ୍ଦେହ ନାହିଁ | × × × ଆପଣଙ୍କର ଭବିଷ୍ୟତ 

କାର୍ଯ୍ୟକ୍ରମଗୁଡ଼ିକ ଆହୁରି ଉପାଦେୟ ହୋଇ ଉଠିବ ଏଥରେ ସନ୍ଦେହ ନାହିଁ । ଏଗୁଡ଼ିକ 
ଏକତ୍ର କରି ରଖନ୍ତୁ କୌଣସି ପ୍ରକାଶନ ସଂସ୍ଥା ଏହାକୁ ନିଶ୍ଚୟ ପୁସ୍ତକ ଆକାରରେ 
ପ୍ରକାଶ କରିବେ । ବହିଟିର ନାମ ମଧ୍ଯ ହୋଇଯିବ “ମାନନୀୟେଷୁ' । ଆସନ୍ତା 
ଶୁକ୍ରବାର ଦିନ ଆପଣଙ୍କର ଉନ୍ମଳତର କୃତିତ୍‌ ଦେଖ୍ମବା ଲାଗି ଉଦଗ୍ରୀବ ହୋଇ 
ରହିଲି । 
ଆପଣଙ୍କର ଏକାନ୍ତ ଶୁଭେଛୁ 
ଫତୁରାନନ୍ଦ 


ଫତୁରାନନ୍ଦ ଥିଲେ ଭାରି ଦରଦୀ ମରମୀ ମଣିଷଟିଏ । ଅନ୍ୟର ଗୁଣକୁ ଖୁବ୍‌ 
ଆଦର କରୁଥଲେ। ପ୍ରତିଭାବାନ୍‌ମାନଙ୍କୁ ଖୁବ୍‌ ପ୍ରଶଂସା କରୁଥିଲେ। ତା ୨୦.୦୩. 
୧୯୯ ୧ରେ ଆକାଶବାଣୀ ଠିକଣାରେ ମୋ ପାଖକୁ ଗୋଟିଏ ଚିଠି ଲେଖୁଥିଲେ । 
ସେଥିରୁ ଅନ୍ୟର ପ୍ରତିଭା ପ୍ରତି ତାଙ୍କର କେତେ ଆଗ୍ରହ ଥଲା ତାହା ଠିକ୍‌ ବୁଝିହେବ | 


ହୁଷୀବାବୁ, 

ଆପଣଙ୍କ କେନ୍ଦ୍ରର ମାନନୀୟେଷୁ' କାର୍ଯ୍ୟକ୍ରମଟି ଅତ୍ଯନ୍ତ ରୁଚିକର ଏବଂ 
ଆକର୍ଷଣୀୟ ହେଉଛି । ଏହି ବିଭାଗରେ ଥରେ ଗଣ୍ୟମାନ୍ୟ ବୟସ୍କମାନଙ୍କର ଠିକଣା 
ଦେବାଲାଗି ଶ୍ରୋତାମାନଙ୍କୁ ଆହ୍ଵାନ କରାଯାଇଥିଲା । କାରଣ, ସମସ୍ତ ମାନନୀୟ 
ବ୍ୟକ୍ତିମାନଙ୍କର ପରିଚୟ ଓ ଠିକଣା ଜାଣିପାରିବା ସମ୍ଭବ ନୁହେଁ | ନ୍ଦ ନ୍ଦ ନ୍ଦ ମୁଁ ଜଣକ 
ବିଷୟରେ ଲେଖୁଚି । ସେ ହେଉଛନ୍ତି ଜୟକୃଷ୍ଣ ମହାନ୍ତି ଏମ୍‌.ଡି. (ନ୍ୟୁଜିଲ୍ୟାଣ୍ଡ) । 

ଡକ୍ଟର ପରିଜାଙ୍କ ପରି ସେ ଜଣେ ଆନ୍ତର୍ଜାତିକ ଖ୍ୟାତିସମ୍ପନ୍ନ ଡାକ୍ତର | ଡାକ୍ତରୀ 
ଶାସ୍ତ୍କୁ ସେ ବହୁ ଉଚ୍ଚକୋଟୀର ତଥ୍ୟ ସବୁ ଦାନ କରି ଅଛନ୍ତି | ଏଥିରୁ ଅନେକ ତଥ୍ୟ 
ଡାକ୍ତରୀ ପାଠ୍ୟ ପୁସ୍ତକରେ ଲିପିବଦ୍ଧ ହୋଇଅଛି ଏବଂ ସେ ମଧ୍ଯ ଏକ ଆନ୍ତର୍ଜାତିକ 
ପୁରସ୍କାର (ୱନ୍ଥପ୍‌ ଅୱାର୍ଡ଼ ଲାଭ କରିଅଛନ୍ତି |! ସେ ବିଜ୍ଞାନ ପ୍ରଚାର ସମିତିର ଜଣେ 
ପ୍ରତିଷ୍ଠିତ ସଭ୍ୟ । କେବଳ ଡାକ୍ତରୀ ଶାସ୍ତ ନୁହେଁ, ଓଡ଼ିଆ ସାହିତ୍ୟ କ୍ଷେତ୍ରରେ ସେ 
ଜଣେ ଲବ୍‌୍ଧପ୍ରତିଷ୍ଠ ବ୍ଯକ୍ତି । ତାଙ୍କର ‘ ବୋଇତ ଯତ୍ରୀ' ପୁସ୍ତକ କେନ୍ଦ୍ର ସାହିତ୍ଯ 
ଏକାଡେମୀ ପୁରସ୍କାର ଲାଭ କରିଅଛି । 


ଆମ୍ବପ୍ରଚାରକୁ ସେ ଘୃଣା କରନ୍ତି । ତେଣୁ ତାଙ୍କୁ ଖୋଜି ପାଇବା ବଡ଼ କଷ୍ଟକର | 
ଶୀର୍ଷ ସ୍ଥାନୀୟ ବ୍ୟକ୍ତିମାନଙ୍କ ନିକଟରେ ସେ ସୁପରିଚିତ । ଭାରତର ଅନେକ ମେଡିକାଲ 
କଲେଜରେ କାର୍ଯ୍ୟକରି ସେ ଅବସର ଗ୍ରହଣ କରି କଟକର ଦୋଳମୁଣ୍ଡେଇସ୍ପିତ ନିଜ 

ବାସଭବନରେ ଅବସ୍ଥାନ କରୁଅଛନ୍ତି । ତାଙ୍କଠାରୁ ତାଙ୍କ ଜୀବନୀ ସଂଗ୍ରହ ନ କଲେ 
ହୁଏତ ତାଙ୍କୁ ଅଳ ଦିନରେ ହରାଇବାକୁ ପଡ଼ିବ । ଆପଣଙ୍କର ଆଉ ବିଶେଷ କିଛି 
ଜାଣିବାକୁ ଥିଲେ, ମୁଁ ସେସବୁ ଅତି ଆନନ୍ଦରେ ଯୋଗାଇ ଦେବି | 


ଉତ୍ତର ପ୍ରତୀକ୍ଷାରେ ରହିଲି । 


ଆପଣଙ୍କର ବିଶ୍ବସ୍ତ 
ଫତୁରାନନ୍ଦ 


ବାସ୍ତବରେ ଫତୁରାନନ୍ଦ କେବଳ ହାସ୍ୟ ଓ ବ୍ୟଙ୍ଗର ସ୍ରଷ୍ଟା ନଥୂ୍‌ଲେ, ସେ ଥିଲେ 
ଜଣେ ଦରଦୀ ମରମୀ ପ୍ରେମୀ ମଣିଷ । ଭାରି ସରଳ, ନିଷ୍କପଟ | ଜୀବନର ଯାବତୀୟ 
ହଳାହଳକୁ ପିଇ ପିଇ ସେ ଅମୃତ ବାଣ୍ଡୁଥଲେ ତାଙ୍କ ହାସ୍ଯଗଳ୍ଥ ଗୁଡ଼ିକରେ । 


ସାହିତ୍ୟ ଓ ସଂସ୍କୃତିର ପ୍ରସାର ଥଲା ତାଙ୍କ ଜୀବନର ଲକ୍ଷ୍ଯ | ହାସ୍ୟରସ 
ମାଧ୍ୟମରେ ସାହିତ୍ୟକୁ ରସାଳ କରିବା ଥିଲା ତାଙ୍କ ଜୀବନର ଆଦର୍ଶ । ସେଥୁପାଇଁ 
ସେ “ ସରସ ସାହିତ୍ୟ ସିମିତି” ଗଠନ କରିଥଲେ | କାନ୍ତକବି ଲକ୍ଷ୍ମୀକାନ୍ତଙ୍କ ନାମରେ 
' କାନ୍ତକବି ପୁରସ୍କାର” ପ୍ରଚଳନ କରାଇଥୂଲେ । ତାଙ୍କର ଜୀବନକୁ ସେ ଫୁଟାଡଙ୍ଗା 
ସହିତ ତୁଳନା କରି ଆମ୍ବଜୀବନୀର ନାମକରଣ କରିଚନ୍ତି ' ମୋ ଫୁଟାଡଙ୍ଗାର 
କାହାଣୀ” । 

ମାତ୍ର, ଫୁଟାଡଙ୍ଗାର ସେ ସମର୍ଥ ନାଉରୀ ହୋଇ ଫୁଟାଡଙ୍ଗାକୁ କୂଳରେ 
ଲଗାଇ ପାରିଛନ୍ତି । ସମୟର ଉତ୍ତାଳ ସମୁଦ୍ରକୁ ସହଜରେ ପାରି ହୋଇ ପାରିଛନ୍ତି । 
ଏଇଟା ହିଁ ତାଙ୍କର ସବୁଠୁ ବଡ଼ ପାରିଲାପଣ | ସେଥପାଇଁ ସେ ଆଜିବି ପ୍ରଣମ୍ୟ, 
ଚିରକାଳ ନମସ୍ୟ ହୋଇ ରହିବେ । 

ଫତୁରାନନ୍ଦଙ୍କୁ ନାଗରିକ ସମ୍ବର୍ଵନା 


ଶ୍ରୀଚରଣ ମହାନ୍ତି 


ପ୍ରଗତି ଉତ୍କଳ ସଂଘ, ରାଉରକେଲାର ଏକ ପୁରାତନ ସାଂସ୍କୃତିକ ଅନୁଷ୍ଠାନ । 
ଏହାର ଉତ୍କଳ ଦିବସ ଓ ମଧୁସୂଦନ ଜୟନ୍ତୀ ପାଳନ ଅବସରରେ ତା 
୧.୪. ୧୯ ୮ ୫ରିଖରେ ସେ ସମୟର ଭଞ୍ଜଭବନ ପଡ଼ିଆରେ ଏକ ବିରାଟ ସଭାର 
ଆୟୋଜନ କରାଯାଇ ଥାଏ ¦ ସେ ବର୍ଷ ଏ ସଭାରେ ପ୍ରଫେସର ଡକ୍ଟର ନିତ୍ୟାନନ୍ଦ 
ଶତପଥୀ ମୁଖ୍ୟବକ୍ତା ଭାବରେ ଯୋଗଦାନ କରିଥାନ୍ତି ଓ ଫତୁରାନନ୍ଦଙ୍କୁ ନାଗରିକ 
ସମ୍ବର୍ବନା ପ୍ରଦାନର ବ୍ୟବସ୍ଥା ହୋଇଥାଏ । 


ସେହିବର୍ଷ ଜାନୁୟାରୀ ମାସର ଶେଷ ଭାଗରେ ରାଧୁ ମିଶ୍ର, ପ୍ରଦୀପ୍ତ ମହାପାତ୍ର 
ଓ ଅନ୍ୟ କେତେକ ବନ୍ଧୁ ସ୍ପିର କଲେ ଯେ ଫତୁରାନନ୍ଦଙ୍କୁ ରାଉରକେଲାବାସୀଙ୍କ ତରଫରୁ 
ଏକ ବିରାଟ ନାଗରିକ ସମ୍ବର୍ବନା ପ୍ରଦାନ କରାଯିବ । ଏ ସମ୍ପର୍କରେ ଆମେମାନେ 
କଟକ ଯାଇ ଫତୁରାନନ୍ଦଙ୍କ ସହିତ ଆଲୋଚନା କଲୁ | 


ସମସ୍ତ ପ୍ରକାର କଥାବାର୍ଭା ପରେ ସ୍ଥିର ହେଲା ଯେ ଫତୁରାନନ୍ଦଙ୍କ ପାଇଁ ଏକ 
ଅଭିନନ୍ଦନ ଗ୍ରନ୍ଧ୍‌ ପ୍ରସ୍ତୁତ କରାଯିବ | ଫତୁରାନନ୍ଦଙ୍କ ସମ୍ପର୍କରେ ବିଭିନ୍ନ ବ୍ୟକ୍ତିଙ୍କଠାରୁ 
ଲେଖା ସଂଗ୍ରହ ପାଇଁ ଅନୁରୋଧ ପତ୍ର ପ୍ରସ୍ତୁତ କରାଗଲା ତଥା ବ୍ୟକ୍ତିଗତ ଭାବରେ 
ଅନୁରୋଧ ବି କରାଗଲା ! ଫତୁଙ୍କ ଶ୍ରଦାଳୁମାନଙ୍କ ଭିତରେ ଏକ ନୂଆ ଉତ୍ସାହର 
ଢେଉ ହାବୁକା ମାରିଲା । ରାଉରକେଲାର ବିଶିଷ୍ଟ ସଂସ୍କୃତଲେଖକ ପଵ୍ତିତ ଦିଗମ୍ବର 
ମହାପତ୍ରଙ୍କୁ ଫତୂରାନନ୍ଦଙ୍କୁ ଆଧାର କରି ମୋହମୁଦ୍‌ଗରର ପ୍ୟଯାରୋଡ଼ି ପାଇଁ ବହୁ 
ଲୋକଙ୍କର ଚାପ ଦିଆଗଲା । ସେହି କ୍ରମରେ ବିଭିନ୍ନ ବ୍ଯକ୍ତି ଓ ଅନୁଷ୍ଠାନମାନଙ୍କ 
ପ୍ରଦତ୍ତ ଅଭିନନ୍ଦନ ଓ ମାନପତ୍ର ସଂଗ୍ରହ ହେଲା | ଡକ୍ଟର ଶ୍ରୀରାମଚନ୍ଦ୍ର ଦାଶଙ୍କ ଠାରୁ 
ଆରମ୍ଭ କରି ବହୁ ବରିଷ୍ଠ ଓ ନବୀନମାନଙ୍କଠାରୁ ସେମାନେ ଫତୁରାନନ୍ଦଙ୍କୁ କିପରି 
ଜାଣନ୍ତି ସେହି କ୍ରମରେ ଲେଖା ବି ଆହ୍ଵାନ କରାଗଲା ! ଫତୁରାନନ୍ଦଙ୍କ ସମସାମୟିକ 
ଓ ବହୁ ବରିଷ୍ଠ ବ୍ୟକ୍ତିଙ୍କଠାରୁ ସେମାନଙ୍କ ଦୃଷ୍ଟିରେ ଫତୁରାନନ୍ଦ କ୍ରମରେ ନିତ୍ଯାନନ୍ଦ 

ମହାପାତ୍ରଙ୍କ ଠାରୁ ଆରମ୍ଭ କରି ଗିରିଜାଭୂଷଣ ପଟ୍ଟନାୟକଙ୍କ ପର୍ଯ୍ୟନ୍ତ ଲେଖା ପ୍ରଦାନ 
କଲେ | ସେ ପର୍ଯ୍ୟନ୍ତ ଫତୁରାନନ୍ଦଙ୍କ ଲେଖାର ସ୍ଵୃତି ରୋମନ୍ସନ କରି ୧୧/୧୨ ଜଣ 
ବି ଲେଖା ପ୍ରଦାନ କଲେ । 


ଓଡ଼ିଆ ପତ୍ରିକା ମଧ୍ୟରେ କେବଳ “ ଡଗର ' ହିଁ ଓଡ଼ିଆ ଲେଖକମାନଙ୍କ ଠାରୁ 
“ମୁଁ କାହିଁକି ଲେଖେ” କ୍ରମରେ ରଚନା ସଂଗ୍ରହ କରି ମାସିକ ପତ୍ରିକାରେ ପ୍ରକାଶ 
କରୁଥିଲା | ସେ ସମୟରେ ପ୍ରଥମ ଲେଖା ଲେଖୁଥିଲେ ଡକ୍ଟର ମାୟାଧର ମାନସିଂହ | 
ଏହି କ୍ରମରେ ବହୁ ବିଶିଷ୍ଟ ସାହିତ୍ୟିକ ଡଗର ପତ୍ରିକାରେ ଏହି ଧାରାରେ ଲେଖା 
ପ୍ରଦାନ କରିଥଲେ | 


ସେ ସମସ୍ତ ଲେଖାକୁ ପରବର୍ଭୀ ସମୟରେ ଡକ୍ଟର ବିଜୟାନନ୍ଦ ସିଂହ ସମ୍ପାଦନା 
କରି ଏକ ସଂକଳନ କରିଥିଲେ | ତା ପରେ ଡକ୍ଟର ସିଂହ ନିଜେ ବହୁ ଲେଖକଙ୍କର 
ଠାରୁ “ମୁଁ କାହିକି ଲେଖେ' ସଂଗ୍ରହ କରି ଏକ ବଳିଷ୍ଠ ପରମ୍ପରା ସୃଷ୍ପି କରିଛନ୍ତି | ମୁଁ 
ଏହି ପରମ୍ପରା ସହିତ ଅନ୍ୟ ଏକ ଧାରା ଆଣି କବି କୃଷ୍ଣଚନ୍ଦ୍ର ତ୍ରିପାଠୀଙ୍କ ସହିତ ତାଙ୍କ 
ଘରେ ସାକ୍ଷାତ କରି ' ମୁଁ କେମିତି ଲେଖୁଲି' ଶିରୋନାମାରେ ଏକ ଦୀର୍ଘ ଆଲୋଚନା 
ମଗାଇ ପ୍ରକାଶ କରିଥୁଲି, ତା'ପରେ କବି ସାମ୍ବାଦିକ ରଜନୀକାନ୍ତ ଦାସଙ୍କଠାରୁ ବି 
ସେହିପରି ଗୋଟିଏ ଲେଖା ଆଣି ପ୍ରକାଶ କରିଥିଲି | ଯୋଗକୁ ଫତୁରାନନ୍ଦଙ୍କୁ ସେହିପରି 
ଏକ ଲେଖା “ମୁଁ କେମିତି ଲେଖୂଲି' ଦେବାପାଇଁ ତାଙ୍କ ପାଖରେ ବସି ଅନୁରୋଧ 
କଲି । ସେହି ଲେଖାକୁ ଫତୁରାନନ୍ଦଙ୍କ “ମୁଁ କାହିଁକି ଲେଖେ' ସହିତ ଅଭିନନ୍ଦନ 
ଗ୍ରନ୍ନରେ ପ୍ରକାଶ ପାଇଁ ଦିଆଗଲା | 

ଫତୁରାନନ୍ଦଙ୍କ ସାହିତ୍ୟ ସମ୍ପର୍କରେ ଆଲୋଚନା ପାଇଁ ଅନେକ ଲେଖକଙ୍କୁ 
ଅନୁରୋଧ କରାଯାଇଥିଲା | ମାତ୍ର ଛଅଜଣ ଆଲୋଚକ ସେ ସମ୍ପର୍କରେ ଲେଖା 
ପଠାଇଥିଲେ ! ଓଡ଼ିଆ ସାହିତ୍ୟରେ ରଙ୍ଗବ୍ୟଙ୍ଗ ଓ ଫତୁରାନନ୍ଦ ' ଶୀର୍ଷକରେ ଡକ୍ଟର 
କୁଳମଣି ରାଉତ ଏକ ଦୀର୍ଘ ଆଲୋଚନା ପ୍ରଦାନ କରିଥିଲେ | ଏବେ ମୂଳ ପ୍ରସଙ୍ଗକୁ 
ଆସିବା | 


ଫତୁରାନନ୍ଦଙ୍କ ଆଗମନ ପୂର୍ବରୁ ପ୍ରସ୍ତୁତି ବୈଠକ ଭାବରେ ରାଉରକେଲାର 
ବିଭିନ୍ନ ସ୍କୁଲ୍‌ କଲେଜ, ପାଠାଗାର ଓ ଅନୁଷ୍ଠାନମାନଙ୍କରେ ଫତୁରାନନ୍ଦଙ୍କ ସମ୍ପର୍କରେ 
ସଭାମାନ ଅନୁଷ୍ଣିତ ହୋଇଥଲା | ସେହିପରି ଅଭିନନ୍ଦନ ସଭାରେ ବି ବିଭିନ୍ନ 
ଶିକ୍ଷାନୁଷ୍ଠାନ ଫତୁରାନନ୍ଦଙ୍କୁ ନିମନ୍ତ୍ରଣ କରି ଛାତ୍ରଛାତ୍ରୀଙ୍କୁ କିଛି କହିବାର ବ୍ଯବସ୍ଥା 
କରାଇଥୁୂଲେ | 

ଫତୁରାନନ୍ଦ ପରିକ୍ରମା ୨୫୭ 


ଫତୁରାନନ୍ଦ ଏହା ପୂର୍ବରୁ କେବେ ରାଉରକେଲା ଆସି ନଥୁଲେ | ଶିଳନଗରୀ 
ରାଉରକେଲାର ବହୁତ ଲୋକ ଫତୁରାନନ୍ଦଙ୍କ ବିଷୟରେ ପ୍ରାୟତଃ ଜାଣି ନଥଲେ । 
କେତେକ ଲୋକ ଫତୁରାନନ୍ଦଙ୍କ ବହି ପଢ଼ିଥିଲେ, ମାତ୍ର ତାଙ୍କ ସମ୍ପର୍କରେ କିଛି ଅବଗତ 
ନଥୁଲେ, ତାଙ୍କୁ ଆଖ୍ମରେ ଦେଖ ନଥିଲେ । ବ୍ଯାନରରେ ଦିଆଯାଇଥବା ଗୈରିକ 
ପୋଷାକ ଓ ଫତୁରାନନ୍ଦ ଭଳି ଏକ ଅଭୁତ ନାମର ବ୍ୟକ୍ତି ହୋଇଥିବାରୁ ଜଣେ ସାଧୁ 
ମହାପୁରୁଷ ବୋଲି ଅନେକ ବି ମନେ କରିଥଲେ । 


ଏଇ ଦୁଇମାସ ଭିତରେ ବିଭିନ୍ନ ବୈଠକ ଓ ସଭା ଯୋଗୁ ରାଉରକେଲାରେ 
ଚହଳ ପଡ଼ି ଯାଇଥିଲା | ଫତୁରାନନ୍ଦଙ୍କ ଛବି ଥିବା ଛୋଟ କାର୍ଡ଼ ସବୁ ଛାତ୍ରଛାତ୍ରୀ ଓ 
ସାଧାରଣ ଲୋକଙ୍କ ମଧ୍ଯରେ ବଣ୍ଟା ଯାଇଥଲା, ଏହାର ମୂଲ୍ଯ ପାଞ୍ଚଟଙ୍କା । ଉତ୍ସବର 
କେତେଦିନ ଆଗରୁ ରାଉରକେଲା ବେଶ୍‌ ଚଳଚଞ୍ଚଳ ଥିଲା | ରାସ୍ତାର ଛକମାନଙ୍କରେ 
ଫତୁରାନନ୍ଦଙ୍କର ଗୈରିକ ବେଶର ବିରାଟ ଛବି ସହିତ ବ୍ଯାନରମାନ ଶୋଭା 
ପାଉଥୁଲା | ସବୁ ବ୍ୟାନରରେ ଲେଖାଯାଇଥୁଲା “ ରାଉରକେଲାକୁ ଫତୁରାନନ୍ଦ 
ଆସୁଛନ୍ତି? । ପ୍ରାୟ ଅନେକ ସ୍କୁଲ, କଲେଜ, ପାଠାଗାର ଓ ସାଧାରଣ ଅନୁଷ୍ଠାନରେ 
ସଭା ହୋଇ ଫତୁରାନନ୍ଦଙ୍କ ପୁସ୍ତକ ତାଲିକା ଓ ତାଙ୍କ ବିଷୟରେ ବିବରଣୀ ସମ୍ବଳିତ 
କାଗଜ ବଣ୍ଟା ଯାଉଥଲା । ତା ସହିତ ରିହାତି ମୂଲ୍ୟରେ ଫତୁରାନନ୍ଦଙ୍କ ପୁସ୍ତକ ବି 
ବିକ୍ରୟ ହେଉଥିଲା । 

ଏହି କାର୍ଯ୍ୟ ପାଇଁ ଏକ ବିରାଟ କର୍ମକର୍ରା ମଣ୍ଡଳୀ ପ୍ରସ୍ତୁତ କରାଯାଇଥୁଏ । 
ଫତୁରାନନ୍ଦଙ୍କ ‘ ନାକଟା ଚିତ୍ରକର” ଉପନ୍ଯାସକୁ ନାଟ୍ୟକାର ରଣଜିତ ପଟ୍ଟନାୟକ 
ନାଟ୍ୟରୂପ ଦେଇଥାନ୍ତି । ରାଉରକେଲାର ବିଭିନ୍ନ ନାଟ୍ଯାନୁଷ୍ଠାନର ସହଯୋଗରେ 
ନାଟକ ରିହରସାଲ ଚାଲିଥାଏ । ରାଉରକେଲାରେ ଅବସ୍ଥାନ କରିଥିବା ଓଡ଼ିଆ 
ଅଣଓଡ଼ିଆ ବନ୍ଧୁମାନେ ବେଶ୍‌ ସହଯୋଗ କରୁଥାନ୍ତି । ରାଉରକେଲା ଝିଲ ପ୍ଲାଣ୍ଟ୍‌ର 
ଅନେକ ଉଚ୍ଚପାହ୍ଯା ଅଫିସର୍‌ଙ୍କ ସମେତ ଅନେକ ଏହି ଉତ୍ସବକୁ ସହଯୋଗ ପ୍ରଦାନ 
କରୁଥାନ୍ତି | ସେମାନଙ୍କ ଭିତରେ ଅନେକ ଫତୁରାନନ୍ଦଙ୍କ ବିଷୟରେ ବିଶେଷ ଭାବରେ 
ଜାଣି ନଥାନ୍ତି । ସେତେବେଳେ ରାଉରକେଲା ଷ୍ଟିଲ ପ୍ଲାଣ୍ଟର ଡେପୁଟି ଜେନେରାଲ 
ମ୍ୟାନେଜର ପଦବୀ ଗୋଟିଏ ବଡ଼ ର୍ଯାଙ୍କ ଭାବରେ ଗଣାଯାଉଥଲା ଓ ଏଥରେ 
ଓଡ଼ିଶା ସରକାରଙ୍କର ଜଣେ ଆଇ.ଏ.ଏସ୍‌. ଅଫିସର୍‌ କାର୍ଯ୍ୟ ମକରୁଥଲେ । ଶ୍ରୀଯୁକ୍ତ 
ପି.କେ.ହୋତା ଥାଆନ୍ତି ଏହି ପଦବୀରେ । ସେ ମହାଶୟ ଫତୁରାନନ୍ଦଙ୍କର ସମ୍ପର୍କୀୟ । 

9୫୮ ଫତୁରାନନ୍ଦ ପରିକ୍ରମା 


ଏପ୍ରିଲ୍‌ ୩ ତାରିଖ ପୂର୍ବରୁ ଉତ୍କଳ ଦିବସ ଅବସରରେ ପ୍ରଫେସର ଡକ୍ଟର 
ନିତ୍ୟାନନ୍ଦ ଶତପଥୀ ଉତ୍କଳ ଦିବସ ଓ ମଧୁସୂଦନ ଜୟନ୍ତୀ ପାଇଁ ୧.୪. ୧୯୮୫ରେ 
ଆସିଥିଲେ | ସେ ଦିନ ଭଞ୍ଜଭବନ ପଡ଼ିଆରେ ବିରାଟ ଜନଗହଳି ମଧ୍ଯରେ ପ୍ରଥମେ 
ଫତୁରାନନ୍ଦଙ୍କୁ ଦିଆଗଲା ସମ୍ବର୍ଵନା । 


ବିରାଟ ଜନସମାବେଶରେ ରାଉରକେଲାରେ ଫତୁରାନନ୍ଦଙ୍କ ସ୍ଵାଗତ ସମ୍ବର୍ବ ନା 
ସମ୍ପର୍କରେ ଡକ୍ଟର ଶତପଥୀ ଯାହା ଦେଖୁଥିଲେ ତାହା ଥିଲା ଇସ୍ତାହାରର ସମ୍ପାଦକୀୟରେ 
ଏକ ଦୀର୍ଘ ଆଲୋଚନା | ସେଥିରେ ଚମଳକ୍କାର ମନ୍ତବ୍ୟ ବି ପ୍ରଦାନ କରିଥଲେ । 
ଫତୁରାନନ୍ଦଙ୍କ ପ୍ରଥମ ସମ୍ବର୍ବ ନାରେ ଉପସ୍ଥିତ ଥଲେ ପ୍ରଫେସର ଶତପଥୀ | ଏଠାରେ 
ଉଲ୍ଲେଖ କରାଯାଇପାରେ ଯେ ଏଇ ଦୂଇମାସ ମଧ୍ଯରେ ବିଭିନ୍ନ ଅନୁଷ୍ଠାନ ତରଫରୁ 
ବିଭିନ୍ନ ସମୟରେ ରାଉରକେଲାରେ ଫତୁରାନନ୍ଦଙ୍କୁ ତିନୋଟି ଅନୁଷ୍ଠାନ ତରଫରୁ 
ସମ୍ବର୍ବନା ପ୍ରଦାନ କରାଯାଇଥିଲା । 


ଦ୍ଵିତୀୟ ଉତ୍ସବ ହି ଥଲା ମୁଖ୍ୟ କାର୍ଯ୍ୟକ୍ରମ । ଏ ଉତ୍ସବ ଅନୁଷ୍ଠିତ ହୋଇଥଲା 
ରାଉରକେଲାର ବିରାଟ ସଭାଗଧହ ସିଭିକ୍‌ ସେଣ୍ଟରରେ । ପ୍ରଚୁର ଫୁଲ ଓ ବିରାଟ ମଞ୍ଚ 
ମଧ୍ଯରେ ଅତିଥୁମାନଙ୍କ ଗହଣରେ ବସିଥିଲେ ଫତୁରାନନ୍ଦ | ସଭାଗ୍ଧହ ଭରପୂର । 
ମୁଲ୍ୟବାନ ଶାଲ୍‌, ମାନପତ୍ର ଓ ୧୦ ହଜାର ଟଙ୍କାର ଚେକ୍‌ ଦେଇ ସମ୍ବର୍ବନା 
ଦେବାବେଳେ କରତାଳି ଶବ୍ଦରେ କଞମ୍ପଉଠିଥଲା ସିଭିକ୍‌ ସେଣ୍ଟର୍‌ । ସଭାରେ ବକ୍ତାମାନେ 
ଫତୁରାନନ୍ଦଙ୍କ ଜୀବନୀ ଓ ସାଧନା ସମ୍ପର୍କରେ ଚମକ଼ାର ଆଲୋଚନା ପରେ ପରେ 
ଆରମ୍ଭ ହେଲା ଫତୁରାନନ୍ଦଙ୍କ ' ନାକଟା ଚିତ୍ରକର” ଉପନ୍ୟାସର ନାଟକ ରୂପ । 


ମଞ୍ଚ ସମ୍ମୁଖରେ ଅନ୍ୟ ବିଶିଷ୍ଟ ବ୍ୟକ୍ତିଙ୍କ ସହିତ ବସିଥାନ୍ତି ଫତୁରାନନ୍ଦ ! ଦୁଃଖରେ 
କି ଆନନ୍ଦରେ ଅନବରତ ଫତୁରାନନ୍ଦଙ୍କ ଆଖ୍ରୁ ବହିପଡୁଥାଏ ଲୋତକ ଧାର । 
କାରଣ ହୋଇପାରେ ଜନସାଧାରଣଙ୍କ ଭାବପୂର୍ଣ୍ଣ ସହଯୋଗରୁ ଆନନ୍ଦ ଅଥବା 
ଉପନ୍ୟାସର ନାୟକ ନିଜେ ଫତୁରାନନ୍ଦ ଏବଂ ନାୟିକା ଏକ ସତ୍ଯଚରିତ୍ର ଉପରେ 
ଆଧାରିତ | ନାଟକର ଚମଳ୍କାର ଉପସ୍ଥାପନା ଦର୍ଶକମାନଙ୍କୁ ବିମୋହିତ କରି 
ଦେଇଥିଲା | ନାଟକ ପ୍ରଦର୍ଶନ ଶେଷରେ ବହୁଲୋକ ଫତୁରାନନ୍ଦଙ୍କ ବେଢ଼ି 
ଯାଇଥିଲେ | 


ସେ ଦିନ ନାଟକ ପ୍ରଦର୍ଶନ ସହିତ ସିଭିକ୍‌ ସେଣ୍ଟର୍‌ ହଲ୍‌ ବାହାରେ ଫତୁରାନନ୍ଦଙ୍କ 
ପୁସ୍ତକ ରିହାତି ମୁଲ୍ୟରେ ବିକ୍ରୟ ବ୍ଯବସ୍ଥା କରାହୋଇଥାଏ । 

ଫତୁରାନନ୍ଦ ସେଥର ରାଉରକେଲାରେ ପ୍ରାୟ ପନ୍ଦର ଦିନ ରହିଥୁଲେ। 
ରାଉରକେଲା ଷ୍ଢିଲ୍‌ ପ୍ଲାଣ୍ଟର ଇସ୍ପାତ ହୋଟେଲ୍‌ (ଯାହା ପରବର୍ଭୀ ସମୟରେ ପଦ୍ମନାଭ 
ଇଂଜିନିୟରିଂ କଳେଜ ହୋଇଥଲା) ସେଠାରେ ଫତୁରାନନ୍ଦ ବହୁ ଅତିଥଙ୍କ ସହିତ 
ରହୁଥିଲେ | ଜନଗହଳିରେ ଇସ୍ପାତ ହୋଟେଲ୍‌ ଚଳଚଞ୍ଚଳ ହୋଇ ଉଠିଥୁଲା!। 

୧୯୮୪୫ ମସିହାରେ ୧୦ ହଜାର ଟଙ୍କାର ଉପହାର କିଛି ସାଧାରଣ କଥା 
ନଥୁଲା | ଏତେ ମୁଲ୍ୟବାନ ପୁରସ୍କାର ଓ ଏଭଳି ସମାବେଶ ସମଗ୍ର ରାଉରକେଲାକୁ 
ଚମକାଇ ଦେବା ସଙ୍ଗେ ପତ୍ରପତ୍ରିକାରେ ଏ ସମ୍ପର୍କରେ ଭଲ ଖବର ସବୁ ପ୍ରକାଶ 
ପାଇଥିଲା | ସେତେବେଳେ ଓଡ଼ିଶାର ବଡ଼ ସହରମାନଙ୍କରେ ସାଧାରଣ ଜନତାରେ 
ଏଭଳି ସମାବେଶ ସମ୍ଭବ ହୋଇପାରି ନଥୁଲା । ଫତୁରାନନ୍ଦଙ୍କ ସମ୍ବର୍ବନା ସାରା 
ଓଡ଼ିଶାରେ ବେଶ୍‌ ଆଲୋଚିତ ହୋଇଥିଲା | 


ସଭାରେ ଚେକ୍‌ ଗ୍ରହଣ କରିବା ସଙ୍ଗେ ସଙ୍ଗେ ନିଜ ଭାଷଣରେ ଫତୁରାନନ୍ଦ 
ସେ ଦଶହଜାର ଟଙ୍କାକୁ କଟକରେ ତାଙ୍କ ପ୍ରତିଷ୍ଠିତ ହାସ୍ୟ ବିକାଶ କେନ୍ଦ୍ରକୁ ଦାନ 
କରିବା କଥା ଘୋଷଣା କରିଦେଲେ । ଦୀର୍ଘ କରତାଳି ମଧ୍ୟରେ ଲୋକମାନଙ୍କର 
ଉତ୍ସାହ ବେଶ୍‌ ଜଣା ପଡ଼ୁଥଲା | ପୁଣି ସଭାସ୍ଥଳରେ ପାଇଥିବା ଦାମୀ ଶାଲ୍‌କୁ ତାଙ୍କ 
ସାଥୁରେ ସହାୟକଙ୍କୁ ବି ଦାନ କରି ଦେଇଥିଲେ | ଏହି ଉଦାର ମନୋଭାବ 
ସେତେବେଳେ ବେଶ୍‌ ଚର୍ଚ୍ଚିତ ହୋଇଥଲା । 

ଫତୁରାନନ୍ଦ ଦ୍ଵିତୀୟ ଥର ସମ୍ବର୍ବନା ପାଇଁ ସେହିବର୍ଷ ଆଉଥରେ ରାଉରକେଲା 
ଯାଇଥିଲେ | ସେତେବେଳେ ସେକ୍ଟର୍‌- ୧୬ ରେ ପ୍ରତିଷ୍ଠିତ ରାଉରକେଲାର ଇସ୍ତାତ 
କଲେଜ ବେଶ୍‌ ଚଳଚଞ୍ଚଳ ଥାଏ | ପାଠପଢ଼ା ସହିତ ବିଭିନ୍ନ ସାଂସ୍କୃତିକ କାର୍ଯ୍ୟକ୍ରମ ଓ 
ବିଶିଷ୍ଟ ବ୍ୟକ୍ତଙ୍କୁ ନିମନ୍ତ୍ରଣ କରି ଛାତ୍ରମାନଙ୍କୁ ଉଦ୍‌ବୋଧନ ଦିଆଯାଉଥାଲା । 
ଫତୁରାନନ୍ଦଙ୍କ ସଭାକୁ କଲେଜ ବାହାରୁ ବି କେତେକ ଲୋକଙ୍କୁ ନିମନ୍ତ୍ରଣ 
କରାଯାଇଥୁଲା | ଫତୁରାନନ୍ଦ ନିଜ ଲେଖକ ଜୀବନର ଅନୁଭୁତି କହିଲା ପରେ ଛାତ୍ର 
ଛାତ୍ରୀମାନେ ଅନେକ ପ୍ରଶ୍ନ ପଚାରିଥିଲେ । ବେଶ୍‌ ହାସ୍ଯକୌତୂକ ମଧ୍ଯରେ ସଭା 
ଶେଷ ହୋଇଥିଲା । 

ଗତଥର ଭଳି ଏଥର ବି ଫତୁରାନନ୍ଦ ଆମ ଘରେ ରହୁଥିଲେ । ତାଙ୍କ ରହଣି 
ପାଇଁ ଆମ ଘର ବନ୍ଧୁମାନଙ୍କ ଆଗମନରେ ଚଳଚଞ୍ଚଳ ରହୁଥିଲା | 


ଶେଷରେ ଫତୁରାନନ୍ଦଙ୍କର ଏକ ସୃତି ପ୍ରସଙ୍ଗ କହି ବିଷୟ ସମାପନ କରିବି । 
ଏଇ ଦୁଇଥର ରହଣିରେ ଅନେକ ସ୍ଥାନରେ ବନ୍ଧୁମିଳନ ବୈଠକୀ ବସେ । ସ୍ଥାନୀୟ 

ସଂସ୍ଥା ସମସ୍ତଙ୍କ ପାଇଁ ଉତ୍ତମ ଜଳଯୋଗର ବ୍ୟବସ୍ଥା କରନ୍ତି | ଥରେ ସେକ୍ଟର-୩ 
ଅହିରାବନ୍ଧ ଜଗନ୍ନାଥ ମନ୍ଦିର ପାଖରେ ଥବା ଶିତଳା ମନ୍ଦିର ସମ୍ମୁଖରେ ଏକ ବଡ଼ଧରଣର 
ଆସର ବସିଥଲା । କବି ରାଜିବ ପାଣି ଏହାର ଆୟୋଜକ ଥଲେ । ସେ ଦିନର 
କାର୍ଯ୍ୟକ୍ରମରେ ଥଲା ଫତୁରାନନ୍ଦଙ୍କ ଦ୍ଵାରା ଗୋଟିଏ ଟୁଙ୍ଗୀ ନିର୍ମାଣର ଶୁଭଦାନ ଓ 
ଗୋଟିଏ ବଟଚୃକ୍ଷ ରୋପଣ । ଟୁଙ୍ଗୀର ଶୁଭ ଦିଆଯାଇ କ'ଣ ନାମ ଦିଆଯାଇଥିଲା 
ମୋର ମନେ ପଡୁନାହିଁ । ସେ ନିର୍ମାଣ ହୋଇପାରି ନାହିଁ । କିନ୍ତୁ ସେ ଦିନ 
ଫତୁରାନନ୍ଦଙ୍କ ଦ୍ଵାରା ଗୋଟିଏ ଆନନ୍ଦ ବଟ” ରୋପଣ କରାଯାଇଥିଲା | ଫତୁରାନନ୍ଦ 
ଭଲରେ କଥାବାର୍ଭା କରିପାରୁଥିବା ପର୍ଯ୍ୟନ୍ତ ଅନେକ ସମୟରେ ସେ ବଟ ଗଛ 
ବିଷୟରେ ପଚାରନ୍ତି | ମୁଁ ରାଉରକେଲାରେ ଥବା ପର୍ଯ୍ୟନ୍ତ ଅନେକ ସମୟରେ ସେ 
ବରଗଛ ଦେଖୁବାକୁ ଯାଏ । ଏବେ ବି ପ୍ରତିବର୍ଷ ରାଉରକେଲା ଗଲେ ସେ ଗଛ 
ଦେଖେ | ଗଛ ବେଶ୍‌ ବଡ଼ ହେଲାଣି | ତା ମୂଳରେ ଲୋକମାନେ ବସନ୍ତି । ତଥାପି 
ଏବେବି ଲୋକମାନେ କହନ୍ତି ‘ଆନନ୍ଦ ବଟ” ! 
© 

ରାଉରକେଲାରେ ଫତୁରାନନ୍ଦ 


ନିତ୍ୟାନନ୍ଦ ଶତପଥୀ 


(ରାଉରକେଲାରେ ୧ ୯୮୫ରେ ଫତୁରାନନ୍ଦଙ୍କୁ 
ପ୍ରଦାନ କରାଯାଇଥିବା ସମ୍ବର୍ବନା ସମ୍ପର୍କରେ ଇସ୍ତାହାରର ସମ୍ପାଦକୀୟ) 


ଚଳିତ ବର୍ଷ ଏପ୍ରିଲ୍‌ ପହିଲା ତାରିଖ ଉତ୍କଳ ଦିବସରେ ରାଉରକେଲାର ଛକ 
ଓ ମାର୍କେଟ ସ୍ଥାନମାନଙ୍କରେ ଖୁବ୍‌ ସୁନ୍ଦର ବ୍ୟାନରଗୁଡ଼ିଏ ବିଭିନ୍ନ ରଙ୍ଗର ଅକ୍ଷରରେ 
ସୁନ୍ଦର ଭାବେ ଆର୍ଟିଷ୍ଠ ଦ୍ଵାରା ଲେଖା ହୋଇ ଝୁଲୁଥବାର ଦେଖାଗଲା। ମୁଁ ସ୍ଵାଭାବିକ୍‌ 
ଭାବେ ସେ ବ୍ୟାନରଗୁଡ଼ିକ ପ୍ରତି ଆକୃଷ୍ଟ ହୋଇପଡ଼ିଥିଲି; କାରଣ ତହିଁରେ ଲେଖା 
ଥିଲା - “ ରାଉରକେଲାରେ ଫତୁରାନନ୍ଦ ¬ ବିପୁଳ ନାଗରିକ ସମ୍ବର୍ବନା ¬ ବହୁ 
ସଂଖ୍ୟାରେ ଯୋଗ ଦିଅନ୍ତୁ ” ଓ ଏହିପରି ଆଉ କିଛି | ଜଣେ ଲେଖକ ପ୍ରତି ରାଉରକେଲା 
ଜନସାଧାରଣଙ୍କର ତଥା ଉଦ୍ୟୋକ୍ତାମାନଙ୍କର ଏପରି ଶ୍ରଦ୍ଧା ନିବେଦିତ ହେବା ଓଡ଼ିଶା 
ପାଇଁ ଗୋଟିଏ ନୂଆକଥା। କାରଣ ସାଧାରଣତଃ କେନ୍ଦ୍ରରୁ କୌଣସି ବଡ଼ ନେତା 
(ପ୍ରଧାନମନ୍ତ୍ରୀ ବା ରାଷ୍ଟ୍ରପତି) ଆସିଲେ ଏପରି କନା ନିର୍ମିତ ବ୍ୟାନର୍‌ ଝୁଲା ହେବାର 
ଦେଖବାକୁ ମିଳେ । ରାଜ୍ୟନେତା ବା ଅନ୍ୟମାନଙ୍କ ପାଇଁ ଖୁବ୍‌ ବେଶୀ ହେଲେ 
କାଗଜର ପୋଷ୍ଟରଗୁଡ଼ିଏ କାନ୍ଧବାଡ଼ରେ ମରାହେବାର ଦେଖୁବାକୁ ମିଳିଥାଏ । କିନ୍ତୁ 
ଓଡ଼ିଶାର ଜଣେ ବିଜ୍ଞାପନହୀନ, ନିୟତସାଧନାରତ, ହାସ୍ଯରସିକ ଗଳ୍ପସ୍ପଷ୍ଟା, 
ଅଭାବପୀଡ଼ିତ ରୁଗ୍ଣ ଫତୁରାନନ୍ଦଙ୍କୁ ନାଗରିକ ସମ୍ଭର୍ବ ନା ନିମିତ୍ତ ସହରର 
ଛକମାନଙ୍କରେ ଏତେ ସଂଖ୍ୟାରେ କନା ତିଆରି ବ୍ୟୟସାପେକ୍ଷ ବ୍ୟାନର ଝୁଲା ହେବା 
ଓ ଗୋଟିଏ ସ୍ଥାନରେ ଟିଣର ସାଇନବୋର୍ଡ଼ରେ ଏହିପରି କିଛି ଲେଖାଯାଇ ବିଜ୍ଞାପନ 
କରାଯିବା ଆମ ସାଂସ୍କୃତିକ ପରଂପରାରେ ଏକ ବିସ୍ମୟଜନକ ବ୍ୟତିକ୍ରମ ବୋଲି କହିବାକୁ 
ହେବ / ଏପରି ଏକ ସୌଭାଗ୍ୟ ଓଡ଼ିଶାର ଦ୍ଵିତୀୟ କାହା ଭାଗ୍ୟରେ ଘଟିଛି ବୋଲି 
ମୋର ମନେ ହେଉନାହିଁ । 

ଆମେ ଦୁହେଁ ତା' ପୂର୍ବଦିନ ଏକାଟ୍ରେନ୍‌ରେ ରାଉରକେଲା ଯାତ୍ରା କରିଥୁଲୁ।| 
ଆମ ଡବାରେ ସ୍ଵର୍ଗତ ବାବୁଲାଲ୍‌ ଦୋଷୀ ମଧ୍ଯ ସହଯାତ୍ରୀ ଥୁଲେ | ଆମେ ରାଉରକେଲା 
ଷ୍ଷେସନ୍‌ରେ ଟ୍ରେନ୍‌ରୁ ଓହ୍ଲାଇବା ମାତ୍ରେ ପ୍ରାୟ ବିଂଶାଧ୍ଵକ ଅନୁରାଗୀ ବ୍ଯକ୍ତି ଆମକୁ 
ପ୍ରଚୂର ଫୁଲମାଳ ଓ ଫୁଲ ତୋଡାରେ ସ୍ବାଗତ ଜଣାଇଥୁଲେ | ଆମେ ପ୍ରଗତି' ପାଠାଗାର 
ଆୟୋଜିତ ଉତ୍କଳ ଦିବସ ଉତ୍ସବରେ ଯୋଗ ଦେବାକୁ ଏପ୍ରିଲ ପହିଲା ଦିନ 
ରାଉରକେଲାରେ ପହଞ୍ଚଥଲୁ । ତାର ଦୁଇଦିନ ପରେ ଫତୁରାନନ୍ଦଙ୍କ ପାଇଁ 
ରାଉରକେଲାରେ ନାଗରିକ ସମ୍ବର୍ବନାର ଆୟୋଜନ । ପ୍ରବଳ ପ୍ରଚାର ଓ ବିଜ୍ଞାପନ 
ଯୋଗୁ ସ୍ବାଭାବିକ ବହୁ ସଂଖ୍ୟାରେ ଜନସାଧାରଣ ଏହି ସମ୍ବର୍ବନା ସଭାରେ ଯୋଗ 
ଦେଇଥିଲେ | ପଫତୁରାନନ୍ଦଙ୍କୁ ଦଶହଜାର ଟଙ୍କାର ଏକ ଥଳି ଭେଟି ଦିଆଗଲା 
ସଭାସ୍ଥଳରେ; ପୂର୍ବରୁ ଓ ପରେ ପ୍ରାୟ ତାଙ୍କର ଏକଶହ ସେଟ୍‌ ବହି ବିକ୍ରୀ ହୋଇଥିଲା | 
ଅନେକ ଅନୂରାଗୀ ବହି ନପାଇପାରି ମନଦୁଃଖରେ ଫେରିଲେ । ଏତେ ପରିମାଣରେ 
ଘଟଣାସ୍ଥଳରେ ବହି ବିକ୍ରୀ ହେବ ବୋଲି ନିଜେ ଫତୁରାନନ୍ଦ ଆଶା କରିନଥଲେ | 
କହିବା ବାହୁଲ୍ୟ ଯେ ଏପରି ଏକ ଚମଳ୍କାର ବିସ୍ମୟକର ସମ୍ବାଦ ଓଡ଼ିଶାର ଦୈନିକ 
କାଗଜମାନଙ୍କରେ ପ୍ରକାଶ ପାଇଲା ନାହିଁ । ଖବରକାଗଜର ପ୍ରତିନିଧ୍ୂମାନେ ଏହାକୁ 
ଏକ ପ୍ରକାଶଯୋଗ୍ୟ ସମ୍ବାଦ ବୋଲି ମଣିଲେ ନାହିଁ; କାରଣ ଫତୁରାନନ୍ଦ ରାଜନୈତିକ 
ନେତା ନୂହନ୍ତି, ମନ୍ତ୍ରୀ ନୁହନ୍ତି, ଶିଳପତି ନୂହନ୍ତି ବା କ୍ଷମତାଶାଳୀ ଉଚ୍ଚ ସରକାରୀ 
କର୍ମଚାରୀ ନୁହନି । ତେଣୁ ଚିରାଚରିତ ରୀତିରେ ଏପରି ଏକ ସମ୍ାଦ 
ଖବରକାଗଜମାନଙ୍କ ସମ୍ଭାନ୍ତ ଆଟୋପ ଭିତରକୁ ଆସିପାରିଲା ନାହିଁ | ବରଂ ଶୁଣିବାକୁ 
ପାଇଲି ଯେ କେହି ଅସୁୟା ବ୍ୟକ୍ତି ଏସବୁ ଆୟୋଜନକୁ ଅତିରିକ୍ତ ଓ ଅବାନ୍ତର ବୋଲି 
କହି ବିଦୂପ କଲେ । ଫତୁରାନନ୍ଦଙ୍କୁ ଏ ବୟସରେ ନିନ୍ଦାପ୍ରଶଂସା, ମାନ, ଅପମାନ 
କିଛି ସ୍ପର୍ଶ ନ କରିବା କଥା | ସେ ବିଶେଷ ତରଳି ନଗଲେବି ଜୀବନର ଏପରି ଏକ 
ମହାର୍ଘ ଅନୁଭୂତି ପାଇଁ ସେଦିନ ସ୍ଵାଭାବିକ ଉଲ୍ଲସିତ ହୋଇଥଲେ। 


କଟକ ସହର ପିଠାପୁର ଡଗର ପ୍ରେସ୍‌ର ଗୋଟିଏ ଅନ୍ଧାରିଆ କୋଠରୀରେ 
ସଟ୍‌ ଲାଇଟ୍‌ ଲ୍ୟାମ୍ଚ ପାଖରେ ମୋଟା ଲେନ୍‌ସଟିଏ ଧରି ଗୈରିକ ବେଶବାସ ସନ୍ନ୍ୟାସୀ 
ଫତୁରାନନ୍ଦଙ୍କୁ ସବୁବେଳେ କିଛିନା କିଛି ଲେଖୁଥିବାର କେହି କେହି ଦେଖୁଥବେ | 
ଡଗର ପ୍ରେସ୍‌ ଘରଟି ତାଙ୍କ ନିଜ ପିତୂୃଦତ୍ତ ସଂପରି | ସେ “‘ ଡଗର”ର ପରିଚାଳନା 
ସଂପାଦକ ଭାବେ ଏହି ପତ୍ରିକାଟିକୁ ବଞ୍ଚାଇ ରଖୁବାରେ ଅବିଚଳିତ ଭାବେ ସାଧନାରେ 

ମଗ୍ନ । ଏକଦା ଏଇଠି କାନ୍ତକବି ଲକ୍ଷ୍ମୀକାନ୍ତ ଓ ତାଙ୍କ ପୁଅ ସୁସାହିତ୍ଯିକ ନିତ୍ୟାନନ୍ଦ 
ଫତୁରାନନ୍ଦଙ୍କ ସତୀର୍ଥ ଥିଲେ | ସେତେବେଳେ ' ଡଗର! ମଧ୍ଯାହୃ ମାର୍ରଶ୍ଡପରି ଓଡ଼ିଶାର 
ପତ୍ରପତ୍ରିକା ଜଗତରେ ଅସପତ୍ବ ପ୍ରଭାବ ବିସ୍ତାରକରି ଝଟକୁ ଥଲା | ' ଡଗର ପତ୍ରିକାର 
ବିଶେଷାଙ୍କ ଗୁଡ଼ିକ ଆଜିବି ସଂଗ୍ରହଣୀୟ ବିଭବ ହୋଇ ରହିଛି । ଏସବୁ ମୂଳରେ 
ଥିଲା ଫତୁରାନନ୍ଦଙ୍କ ସାଧନାର ସଫଳ ଭୂମିକା । ଆଜି କ୍ଷୀଣାବୟବ “ ଡଗର! କୁ 
ବଞ୍ଚେଇ ରଖୁବାକୁ ସେ ଏ ବୟସରେ ମଧ୍ଯ ଘୋର ଚିନ୍ତାପୀଡ଼ିତ ହେଉଛନ୍ତି, ଏହା ହି 
ଶୋଚନାର କଥା। କିନ୍ଧୁ ଅଧକ ଶୋଚନାର କଥା ହେଉଛି ତାଙ୍କ ଜୀବଦ୍ଦଶାରେ ଏ 
ଘରଟିର ସେ ମମତା ଓ ଆବେଗରୁ ହସ୍ତାନ୍ତର କରିଦେଇଛନ୍ତି। କେବଳ ଏଇ ଘରଟି 
ନୁହେଁ, କଟକ ସହରର ଏହି ଜନବହୁଳ ଅଞ୍ଚଳରେ ତାଙ୍କ ନିଜ ମାଲିକାନାରେ ଥିବା 
ବହୁ ମୂଲ୍ୟବାନ ସମ୍ପି ମଧ୍ଯ ସେ ଦାନ କରିଦେଇଛନ୍ତି । ଆଶା କରିଥଲେ ବାର୍ଵକ୍ୟରେ 
ସେମାନେ ସାହା ହେବେ, ଆଦର ଯତ୍ନ କରିବେ, ହେପାଜତ୍‌ କରିବେ — ତେଣୁ 
ନିଷ୍ଠପଟ ଭାବେ ଲକ୍ଷ ଲକ୍ଷ ଟଙ୍କା ସମ୍ପରି ସେ ଦାନ କରିଦେଇଥିଲେ । ଅବିବାହିତ 
ଫତୁରାନନ୍ଦଙ୍କ ପାଇଁ ସହରରେ ଏତେ ସମ୍ପରି ଥୁଲା ପ୍ରାୟ ବ୍ୟାଧଵପରି ଉତ୍କଟ ଉତ୍ପୀଡ଼କ । 
ତା'ର ମୋହ ଓ କବଳରୁ ସେ ନିଜକୁ ମୁକ୍ତକରି ସାହିତ୍ୟ ସାଧନାକୁ ହିଁ ନିଜର 
ଏକମାତ୍ର ଜୀବନ-ମାର୍ଗ ଭାବେ ବାଛି ନେଇଥୁଲେ । କିନ୍ତୁ ସାଧନାକ୍ଷେତ୍ର ‘ ଡଗର 
ପ୍ରେସ୍‌! ଆଜି ତାଙ୍କ ଆଖରେ ଅସରନ୍ତି ଲୁହ ଆଣୁଚି । ସେ ହା ହତାଶ ହୋଇ ବସି 
ବସି ସଂସାରର ବିପରୀତ ରୀତି ଅଙ୍ଗେ ନିଭଉଛନ୍ତି । ଏହା ଏକ ଅପ୍ରକା୍ଶିତ ଅଲିଖୁତ 
ଲମ୍ବା କାହାଣୀ ସେ ହୁଏତ ତାଙ୍କ ନିଜ ଜୀବନରେ ଏ ବିଷୟ ଲେଖୁ ରଖୁବେ । 
ବର୍ଭମାନ ଅଶକ୍ତ, ଚଳତ୍‌ ଶକ୍ତିହୀନ, ପ୍ରାୟାନ୍ଧ ଫତୁରାନନ୍ଦ ପ୍ରତିଦିନ ଖାଉଛନ୍ତି ଡଗର 
ପ୍ରେସ୍‌ କର୍ମଚାରୀଙ୍କ ସହିତ ସେମାନଙ୍କ ମେସ୍‌ରେ | ସମଗ୍ର ପୃଥିବୀକୁ ନହେଲେ ବି 
ନିଜସ୍ଵ ପ୍ରିୟ ପରିଧ୍ବକୁ ସେ ଘୋର ସନ୍ଦେହ କରୁଛନ୍ତି । ତାଙ୍କ ଗଢ଼ା ' ସରସ ସାହିତ୍ୟ 
ସମିତିରୁ ସେ ପ୍ରାୟ ବିତାଡ଼ିତ — ନିଜେ କହୁଥିଲେ ଯେ ସେ ସମ୍ପର୍କ ଛିନ୍ନ କରିବାକୁ 
ବାଧ୍ଯ ହୋଇଛନ୍ତି। କାରଣ ତାଙ୍କ ନିଜ ଛାଇ ହି ତାଙ୍କୁ ଆତଙ୍କିତ କରିଛି- ନିଜ ଗଢ଼ା 
ଅନୁଷ୍ଠାନରେ ସେ ଅପାଡ୍‌କ୍ତେୟ ହୋଇ ପଡ଼ିଛନ୍ତି। ତାଙ୍କ ଭଙ୍ଗା ଜୀବନର କାହାଣୀ 
ଶୁଣୁଶୁଣୁ ଛ” ମାସ ତଳେ ରାଉରକେଲାର ଛକ ରାସ୍ତାରେ ସେଦିନ ଯେଉଁ ଆକର୍ଷଣୀୟ 
ବ୍ୟାନର୍‌ ସବୁ ଝୁଲୁଥଲା ମୋ ଆଖୁ ଆଗରେ ନାଚି ଉଠୁଥଲା । ଶାରଳା ପୁରସ୍କାର 
ସଭାମଞ୍ଚରୁ ଏଇ ଗେରୁଆ ବେଶଧାରୀ ସନ୍ଧ୍ୟାସୀଙ୍କୁ ସମସ୍ତେ ଦେଖୁଥିଲେ । କିନ୍ତୁ 
ତାଙ୍କ ପ୍ରାଣର ଅସରନ୍ତି ଦୁଃଖ କାହାଣୀ କେହି ଶୁଣି ନାହାନ୍ତି । ଯାହାଙ୍କ ପାଇଁ ଓଡ଼ିଶାର 

୨୬୪ ଫତୁରାନନ୍ଦ ପରିକ୍ରମା 


ଏକ ପ୍ରାନ୍ତରେ ବିପୁଳ ସମ୍ବର୍ବନାର ଆୟୋଜନ ନିଜ ସହରର ନିଜ ଘରଟିରେ ସେ 
ଆଜି ଏକାନ୍ତ ବିଷଣ୍ଟ, ମ୍ରିୟମାଣ, ଶୋକାତୂର ନିଃସଙ୍ଗ ମଣିଷଟିଏ । ନିଜ ଯରିପାର୍ଶ୍ଚର 
ଉତ୍ପୀଡ଼ନରେ କ୍ଲାନ୍ତ ଆହତ, ବୃଦ୍ଧ ଫତୂରାନନ୍ଦ ଦିନରାତି କଣ ବୁଝିପାରୁନାହାନ୍ତି | 
କୌଣସି ସ୍ଠେହ ସୋହଗଭଭରା ବଳିଷ୍ଠ ଆଶ୍ଵାସନାର ହାତ ତାଙ୍କ ଆଡ଼କୁ ପ୍ରସାରିତ 
ହୋଇ ଆସୁନାହିଁ । 


ତଥାପି ସେ ସାହସ ହରେଇ ନାହାନ୍ତି । ବର୍ଭମାନ ତାଙ୍କର ଯୋଜନା ଗୋଟିଏ 
ଅନୁଷ୍ଠାନ ଗଢ଼ିବେ- ସେଇଥିପାଇଁ ଡଗର ପ୍ରେସ୍‌କୁ ଲାଗିଥିବା ନିଜ ଅବଶିଷ୍ଟ କେତେଗୁଣ୍ଡ 
ଜାଗା ସେ ଏଇ ଅନୁଷ୍ଠାନ ନାମରେ ଲେଖୂଦେବେ- ଅନୁଷ୍ଠାନର ନାମକରଣ କରିଛନ୍ତି 
¬ “ହାସ୍ୟ ବିକାଶ କେନ୍ଦ୍ର । ତାହା ହିଁ ତାଙ୍କ ପାଇଁ ଶେଷ ଜୀବନର ଏକାନ୍ତ ଶାନ୍ତି, 
ଆନନ୍ଦ ଓ ଆଶ୍ଵାସନା ହେବ । ତାଙ୍କର ପୁସ୍ତକଲ୍ ଅର୍ଥ ସେ କାହାଠାରୁ କେତେ 
ପାଇଲେ ବା ନ ପାଇଲେ ସେ ହିସାବ ସେ ରଖୁନାହାନ୍ତିୟ ରଖ ଲାଭ ମଧ୍ଯ ନାହିଁ । 
ତାଙ୍କ ପୁସ୍ତକଗୁଡ଼ିକର ଯେ ବଜାରରେ ବେଶ୍‌ କାଟ୍ତି ଅଛି, ରାଉରକେଲା ତାର 
ପ୍ରମାଣ | କିନ୍ତୁ ତାଙ୍କ ପ୍ରକାଶକମାନଙ୍କ ସମ୍ପକରେ ସେ ବହୁ ବେଦନାଦାୟକ ଅନୁଭୂତି 
ନିଜ ସ୍ଵତିକୋଷରେ ସଞ୍ଚୟ କରି ରଖୁଛନ୍ତି | ସେସବୁ ହୁଏତ ସେ ଲେଖୁଯିବେ। ଏଇ 
ଅପ୍ରତିହତ କର୍ମଯୋଗୀ ସାହିତ୍ୟ ସାଧକ ସନ୍ନ୍ୟାସୀ ଫତୁରାନନ୍ଦ ରାଉରକେଲା ପରି 
ନିଜର ପ୍ରିୟ ଜନ୍ମଭୂମି କଟକ ସହରରେ କ'ଣ କେବେ ସମ୍ବର୍ବିତ ହେବେ ନାହିଁ ? 
୧୯୮୭ରେ “ଡଗର” ପତ୍ରିକାର ସୁବର୍ଣ୍ଣ ଜୟନ୍ତୀ ପାଳିତ ହୋଇପାରେ | ଏଇ 
ଅବକାଶରେ ଫତୁରାନନ୍ଦଙ୍କୁ କଟକ ସହର ତରଫରୁ ବିପୁଳ ନାଗରିକ ସମ୍ଭର୍ବନା 
ଜ୍ଞାପନ କରାଯିବା ଏକାନ୍ତ ଯୁକ୍ତିଯୁକ୍ତ ହେବ | କାରଣ ଡଗର ଓ ଫତୁରାନନ୍ଦ ଏକ ଓ 

ଅଭିନ । 
(ଇସ/ଜାର - ପୁକ/ସଂଖ୍ୟା - ଅକ୍ବର, ୧୯/୮୫) 

୨୬୪ ଫତୁରାନନ୍ଦ ପରିକ୍ରମା 


ଏକ ପ୍ରାନ୍ତରେ ବିପୁଳ ସମ୍ବର୍ ନାର ଆୟୋଜନ ନିଜ ସହରର ନିଜ ଘରଟିରେ ସେ 
ଆଜି ଏକାନ୍ତ ବିଷଣ୍ଟ, ମ୍ରିୟମାଣ, ଶୋକାତୁୂର ନିଃସଙ୍ଗ ମଣିଷଟିଏ । ନିଜ ପରିପାର୍ଶ୍ର 
ଉତ୍ପୀଡ଼ନରେ କ୍ଲାନ୍ତ ଆହତ, ବୃଦ୍ଧ ଫତୁରାନନ୍ଦ ଦିନରାତି କ'ଣ ବୁଝିପାରୁନାହାନ୍ତି 
କୌଣସି ସ୍ଠେହ ସୋହଗଭରା ବଳିଷ୍ଠ ଆଶ୍ଵାସନାର ହାତ ତାଙ୍କ ଆଡ଼କୁ ପ୍ରସାରିତ 
ହୋଇ ଆସୁନାହିଁ ! 


ତଥାପି ସେ ସାହସ ହରେଇ ନାହାନ୍ତି । ବର୍ଭମାନ ତାଙ୍କର ଯୋଜନା ଗୋଟିଏ 
ଅନୁଷ୍ଠାନ ଗଢ଼ିବେ- ସେଇଥପାଇଁ ଡଗର ପ୍ରେସ୍‌କୁ ଲାଗିଥିବା ନିଜ ଅବଶିଷ୍ଟ କେତେଗୁଣ୍ଡ 
ଜାଗା ସେ ଏଇ ଅନୁଷ୍ଠାନ ନାମରେ ଲେଖୁଦେବେ- ଅନୁଷ୍ଠାନର ନାମକରଣ କରିଛନ୍ତି 
— ' ହାସ୍ୟ ବିକାଶ କେନ୍ଦ୍ର | ତାହା ହିଁ ତାଙ୍କ ପାଇଁ ଶେଷ ଜୀବନର ଏକାନ୍ତ ଶାନ୍ତି, 
ଆନନ୍ଦ ଓ ଆଶ୍ଵାସନା ହେବ । ତାଙ୍କର ପୁସ୍ତକଲବ୍ଧ ଅର୍ଥ ସେ କାହାଠାରୁ କେତେ 
ପାଇଲେ ବା ନ ପାଇଲେ ସେ ହିସାବ ସେ ରଖୁନାହାନ୍ତି, ରଖୁ ଲାଭ ମଧ୍ଯ ନାହିଁ । 
ତାଙ୍କ ପୁସ୍ତକଗୁଡ଼ିକର ଯେ ବଜାରରେ ବେଶ୍‌ କାଟ୍‌ତି ଅଛି, ରାଉରକେଲା ତାର 
ପ୍ରମାଣ | କିନ୍ତୁ ତାଙ୍କ ପ୍ରକାଶକମାନଙ୍କ ସମ୍ପର୍କରେ ସେ ବହୁ ବେଦନାଦାୟକ ଅନୁଭୁତି 
ନିଜ ସ୍ଵୃତିକୋଷରେ ସଞ୍ଚୟ କରି ରଖୁଛନ୍ତି | ସେସବୁ ହୁଏତ ସେ ଲେଖୂଯିବେ। ଏଇ 
ଅପ୍ରତିହତ କର୍ମଯୋଗୀ ସାହିତ୍ୟ ସାଧକ ସନ୍ଧ୍ଯାସୀ ଫତୁରାନନ୍ଦ ରାଉରକେଲା ପରି 
ନିଜର ପ୍ରିୟ ଜନ୍ମରୂମି କଟକ ସହରରେ କଂ ଣ କେବେ ସମ୍ବର୍ବିତ ହେବେ ନାହିଁ ? 
୧୯୮୭ରେ “ଡଗର!” ପତ୍ରିକାର ସୁବର୍ଣ୍ଣ ଜୟନ୍ତୀ ପାଳିତ ହୋଇପାରେ । ଏଇ 
ଅବକାଶରେ ଫତୁରାନନ୍ଦଙ୍କୁ କଟକ ସହର ତରଫରୁ ବିପୁଳ ନାଗରିକ ସମ୍ବର୍ବ ନା 
ଜ୍ଞାପନ କରାଯିବା ଏକାନ୍ତ ଯୁକ୍ତିଯୁକ୍ତ ହେବ | କାରଣ ଡଗର ଓ ଫତୁରାନନ୍ଦ ଏକ ଓ 

ଅଜ୍ତିନ୍ତ | 
(ଇସାଜାର - ପୁଳାସଂଗ୍ୟା - ଅକ୍ୋବର, ୧୯୮୫) 

ଫତୁରାନନ୍ଦ ସ୍ଟୃତି ବିଚିତ୍ରା 


ଫତୁରାନନ୍ଦ ପରିଚିତି 


ପିତୃଦତ୍ତ ନାମ - ରାମଚନ୍ଦ୍ର ମିଶ୍ର, 

ଜନ୍ମ ତାରିଖ - ୧ ଜୁନ୍‌ ୧୯୧୫ 
ପିତା - ବିଦ୍ଯାଧର ମିଶ୍ର 

ମାତା - ସୁଭଦ୍ରା 

ଜନ୍ବ ସ୍ଥାନ - ଖଝାଞ୍ଜରୀମଙ୍ଗଳା, କଟକ 
ମୃତ୍ୟୁ - ୬ ନଭେମ୍ବର ୧୯୯୫ 
ଶିକ୍ଷାଗତ ଯୋଗ୍ୟତା 

ମାଟ୍ରିକ୍‌ - ୧୯୩୧ 

ଏଲ୍‌.ଏମ୍‌.ପି. - ୧୯୩୮ 

ଆଇ.ଏ. - ୧୯୬୫ 

ବି.ଏ. - ୧୯୬୯ 
ଫତୁରାନନ୍ଦଙ୍କ ପ୍ରତିଷ୍ଠିତ ଅନୁଷ୍ଠାନ 


ସରସ ସାହିତ୍ୟ ସମିତି, କଟକ 

ହାସ୍ୟ ବିକାଶ କେନ୍ଦ୍ର କଟକ 

କଟକ ଲେଖକ ସହଯୋଗ ସମିତି, କଟକ 
କାନ୍ତକବି ପୁରସ୍କାର 

ହସ” ହାସ୍ୟ ସାହିତ୍ୟ ପତ୍ରିକା 

ପ୍ରକାଶିତ ରଚନାବଳୀ 


କବିତା 

ନିଲଠା କବି 

କାବ୍ୟ 

ସାହି ମହାଭାରତ 
ଉପନ୍ୟାସ 

ନାକଟା ଚିତ୍ରକର 
ନାଟକ 

କଲିକତି ଚେଙ୍କ 
ଅନୁବାଦ 

ଆଦର୍ଶ ହିନ୍ଦୁ ହୋଟେଲ 
ଭାରତର ଶ୍ରେଷ୍ଠ ହାସ୍ୟଗଛ 
ଆତ୍ସ ଜୀବନୀ 

ମୋ ଫୁଟାଡଙ୍ଗାର କାହାଣୀ 
ରମ୍ୟ ରଚନା 
ଫମାଲୋଚନା 

ଶିଶୁ ସାହିତ୍ୟ 
ଅଜିଗବି ଶିକାର 
ନାଲୁର ଚନ୍ଦ୍ର ଯାତ୍ରା 
ହାସ୍ୟଗଳ୍ପ 

ହେରେସା 

ସାହିତ୍ୟ ଚାଷ 


ସମ୍ମାନ ଓ ଅଭିନନ୍ଦନ 
ଓଡ଼ିଶା ସାହିତ୍ୟ ଏକାଡ଼େମୀ 


ଶାରଳା ପୁରସ୍କାର, ଭୁବନେଶ୍ବର 
ଯଦୁମଣି ସାହିତ୍ୟ ସଂସଦ, ନୟାଗଡ଼ 


ବିଦୂଷକ 

ମଙ୍ଗଳବାରିଆ ସାହିତ୍ୟ ସଂସଦ 

ହସକୂରା 

ବୃହତ୍‌ ଭାଣ୍ଡ 

ଅମ୍ପତ ବେହିଆ 

ଭୋଟ୍‌ 

ଗମାତ୍‌ 

ନିଦାବେହେଲ 

ସାହିତ୍ୟ ବେଉଷଣ 

ନବଜିଆ 

ଥଟଲିବାଜ 

ସାହିତ୍ୟ ବଛାବଛି 

ମସ୍କରା 

ଟାହୁଲିଆ 

ଟାପୁରିଆ 

ମୁଚୁକୁନ୍ଦିଆ 

ଖିଲିଖିଲିଆ 

ଓଡ଼ିଶାର ସ୍ଵିନ୍‌ ବୋଲର୍‌ 
ଅନ୍ୟାନ୍ୟ 

ଫତୁରାନନ୍ଦଙ୍କ ଦୁଷ୍ପାପ୍ଯ ରଚନା 


ରାଧାନାଥ ପାଠାଗାର, ସୋର, ବାଲେଶ୍ଵର 


ସାରଳା ସାହିତ୍ୟ ସଂସଦ, କଟକ 

ଉତ୍କଳ ପାଠକ ସଂସଦ, କଟକ 

ନାଗରିକ ସମ୍ବର୍ଵନା, ରାଉରକେଲା 

ରାମଚନ୍ଦ୍ରରୁ ଫତବୁରାନନ୍ଦ 
(ବିଜୟାନନ୍ଦ ସିଂହଙ୍କୁ ଫଚୂରାନନ୍ଦଙ୍କ ଚିଠି) 

ତା୭ | ୪।୮୨ ରିଖ କଟକ ଶ୍ରୀରାମଚନ୍ଦ୍ର ଉବବନଠାରେ ଶ୍ରୀ ଅନାଦି ସାହୁଙ୍କ “ ପଶୁର ବଳୟ" ପୁସ୍ତକର ଉଦ୍‌ଘାଯନ 
ଭତ୍ସବରେ ଲଳିତ ସାହିତ୍ୟ ସଂସଦର ସଭାପତି ଫତୁରାନନ୍ଦ ସଭାପତିତଵ କରୁଛନ୍ି। ମାନ୍ୟବର ବିଟାରପତି ଶ୍ରୀଯୁକ୍ତ ରଙ୍ଗନାଥ 
ମିଶ୍ର ମୁଖ୍ୟ ଅତିଥି, ସାହିତ୍ୟକ ଶ୍ରୀଯୁକ୍ତ ଜାଳିଦୀ ଚରଣ ପାଣିଗ୍ରାହୀ ଉଦ୍‌ଘାଟକ ଭାବରେ ଯୋଗ ଦେଇଥିଲେ 


| BoCSH BSB SbLib bh SEH BOBBIE BY ¢ Io 3 16 


ଏ EN ap ଧ 


Digitized by srujanika@gmail.com 


ହାସ୍ୟ ସାହିତ୍ୟର ଅପ୍ରତିଦ୍ଧନ୍ଦ୍ରୀନାୟକ ଫତ଼ୁରାନନ୍ଦ ଓଡ଼ିଆ 
ସାରସ୍ତତ ଜଗତର ବିସ୍ବୟକର ପ୍ରତିଭା। ତାଙ୍କ ଜନ୍ମ 
ଶତବାର୍ଷିକ( ୧୯୧୫-୨୦୧୫) ପାଳନ ଅବସରରେ 
ସ୍ଲାରକୀ ଗ୍ରନ୍ଧ ‘ଫତୁରାନନ୍ଦ ପରିକ୍ରମା” ପ୍ରକାଶ ତାଙ୍କ ସ୍କୃତି ଓ 
ସାଧନା ପ୍ରତି ଶ୍ରଦ୍ଧାର୍ଘୟ । 


କାବ୍ୟକବିତା, କ୍ଷୁଦ୍ରଗନ ଉପନ୍ଯାସ, ନାଟକ, 
ରମ୍ୟରଚନା, ଶିଶୁସାହିତ୍ୟ ଓ ଆମ୍ଭଜୀବନୀ ରଚନା ` 
ମାଧ୍ଯମରେ ବିମଳ ହସ ସୃଷ୍ଟି କରିଥବା ଫତୁରାନନ୍ଦଙ୍କ 
ସାରସ୍ପତ ଅବଦାନ ଅତୁଳନୀୟ । ନିଜ ପାରିପାଶ୍ିକ 
ଜଗତରୁ ସେ ନିଜ ସୃଷ୍ଟି ପାଇଁ ଉପାଦାନ ସାଉଁଣ୍ିଛନ୍ତି ଓ 
ଏହାକୁ ରସଗ୍ରାହୀ, ସରସସୁନ୍ଦର କରି ଭେଟିଦେଇଛନ୍ତି 
ପାଠକ ସମାଜକୁ । ଫତଡୁରାନନ୍ଦଙ୍କ ପ୍ରତିଶ୍ରିତ ସାରସ୍ବତ 
ଅନୁଷ୍ଠାନ ହାସ୍ୟ ବିକାଶ କେନ୍ଦ୍ର ପକ୍ଷରୁ ସଂପାଦିତ 
“ଫଡତ଼ୁରାନନ୍ଦ ପରିକ୍ରମା” ତାଙ୍କ ସାଧନାମୟ ଜୀବନ ଓ 
ସାରସ୍ବତ ଵିଶ୍ଵ ର୍ଯ୍ୟର ଏକ ଆକଳନ । 

ହାସ୍ୟ ସାହିତ୍ୟର ଅପ୍ରତିଦ୍ଧନ୍ଦ୍ରୀନାୟକ ଫତୁରାନନ୍ଦ ଓଡ଼ିଆ 
ସାରସ୍ବତ ଜଗତର ବିସ୍ବୟକର ପ୍ରତିଭା। ତାଙ୍କ ଜନ୍ମ 
ଶତବାର୍ଷିକ( ୧୯୧୫-୨୦୧୫) ପାଳନ ଅବସରରେ 
ସ୍କାରକୀ ଗ୍ରନ୍ଧ “ଫତୁରାନନ୍ଦ ପରିକ୍ରମା” ପ୍ରକାଶ ତାଙ୍କ ସ୍କୃତି ଓ 
ସାଧନା ପ୍ରତି ଶ୍ରଦ୍ଧାର୍ଘ୍ୟ । 
କାବ୍ୟକବିତା, କ୍ଷୁଦ୍ରଗଳ୍ଚ ଉପନ୍ଯାସ, ନାଟକ, 
ରମ୍ୟରଚନା, ଶିଶୁସାହିତ୍ୟ ଓ ଆମ୍ଭଜୀବନୀ ରଚନା 
ମାଧ୍ଯମରେ ବିମଳ ହସ ସୃଷ୍ଟି କରିଥବା ଫତୁରାନନ୍ଦଙ୍କ 
ସାରସ୍ପତ ଅବଦାନ ଅତୁଳନୀୟ । ନିଜ ପାରିପାଶ୍ଵିକ 
ଜଗତରୁ ସେ ନିଜ ସୃଷ୍ଟି ପାଇଁ ଉପାଦାନ ସାଉଁଣ୍ଚିଛନ୍ତି ଓ 
ଏହାକୁ ରସଗ୍ରାହୀ, ସରସସୁନ୍ଦର କରି ଭେଟିଦେଇଛନ୍ତି 
ପାଠକ ସମାଜକୁ । ଫତୁରାନନ୍ଦଙ୍କ ପ୍ରତିଶ୍ିତ ସାରସ୍ବତ 
ଅନୁଷ୍ଠାନ ହାସ୍ଯ ବିକାଶ କେନ୍ଦ୍ର ପକ୍ଷରୁ ସଂପାଦିତ 
“ଫତୁରାନନ୍ଦ ପରିକ୍ରମା” ତାଙ୍କ ସାଧନାମୟ ଜୀବନ ଓ 
ସାରସ୍ବତ ଏଶ୍ବର୍ଯ୍ୟର ଏକ ଆକଳନ । 

